

---

MudgalapurAna Khanda 8 Dhumravarnacharitam

ಮುಧ್ಗಲಪುರಾಣಂ ಖಂಡಃ 8 ಧೂಮ್ರವರ್ಣಚರಿತಂ

Document Information



---

Text title : Mudgala Purana Khanda 8 Dhumravarnacharitam

File name : mudgalapurANam8.itx

Category : purana, ganesha

Location : doc\_purana

Proofread by : Yash Khasbage

Latest update : September 18-19, 2023 Ganeshachaturthi

Send corrections to : sanskrit at cheerful dot c om

---

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

**Please help to maintain respect for volunteer spirit.**

---

Please note that proofreading is done using Devanagari version and other language/scripts are generated using **sanscript**.

---

September 18, 2023

*sanskritdocuments.org*

---

## ಮುದ್ಗಲಪುರಾಣಂ ಖಂಡಃ 8 ಧೂಮ್ರವರ್ಣಚರಿತಂ



.. ಮುದ್ಗಲಪುರಾಣಂ ಖಂಡಃ 8..

.. ಅಥ ಶ್ರೀಮುದ್ಗಲಪುರಾಣೇ ಅಷ್ಟಮಃ ಖಂಡಃ ಪ್ರಾರಭ್ಯತೇ ..

(Page ಖಂ. 8 ಅ. 1 ಪಾನ 1)

### 8.1 ಅಹಮುತ್ತತ್ತಿವರ್ಣನಂ ನಾಮ ಪ್ರಥಮೋಽಧ್ಯಾಯಃ

.. ಶ್ರೀಗಣೇಶಾಯ ನಮಃ ..

ಶೌನಕ ಉವಾಚ .

ವಿಘ್ನರಾಜಚರಿತ್ರಂ ತು ಶ್ರುತಂ ಸರ್ವಪ್ರದಂ ಪರಂ .

ಮಮನಾಶಕರಂ ಪೂರ್ಣಂ ತ್ವತ್ತೋಽಸ್ಮಾಭಿರ್ಮಹಾಮತೇ .. 1..

ಧನ್ಯೋಽಸಿ ಜ್ಞಾನಯುಕ್ತೋಽಸಿ ವ್ಯಾಸತುಲ್ಯೋಽಸಿ ನಿಶ್ಚಿತಂ .

ವ್ಯಾಸಾಧಿಕೋಽಥವಾ ಕಿಂ ನು ಶಿಷ್ಯಸ್ತಸ್ಯ ಮಹಾತ್ಮನಃ .. 2..

ಶ್ರುತ್ವಾ ಶ್ರುತ್ವಾ ನ ಮೇ ತೃಪ್ತಿರ್ಜಾಯತೇ ತತ್ ಕಥಾಮೃತಂ .

ಮಾಹಾತ್ಮ್ಯಂ ಧೂಮ್ರವರ್ಣಸ್ಯಾಧುನಾ ವದ ಸುಖಪ್ರದಂ .. 3..

ಸೂತ ಉವಾಚ .

ಶೃಣು ಶೌನಕ ಮಾಹಾತ್ಮ್ಯಂ ಧೂಮ್ರವರ್ಣಸ್ಯ ಸರ್ವದಂ .

ಯಥಾ ವ್ಯಾಸಾಚ್ಛೃತಂ ಪೂರ್ಣಂ ತಥಾ ತೇ ಕಥಯಾಮ್ಯಹಂ .. 4..

ಶ್ರುತ್ವಾ ವಿಘ್ನೇಶಮಾಹಾತ್ಮ್ಯಂ ದಕ್ಷೋ ಹೃಷ್ಟಮನಾ ಅಭೂತ್ .

ಪ್ರಣಮ್ಯ ಮುದ್ಗಲಂ ಸೋಽಪಿ ಪಪ್ರಚ್ಛ ವಿನಯಾನ್ವಿತಃ .. 5..

ದಕ್ಷ ಉವಾಚ .

ವಿಘ್ನೇಶಸ್ಯ ಶ್ರುತಂ ಪೂರ್ಣಂ ಮಾಹಾತ್ಮ್ಯಂ ಸರ್ವಸಿದ್ಧಿದಂ .

ನ ತೃಪ್ತೋಽಹಂ ಮಹಾಯೋಗಿನ್ನಮೃತಾದಧಿಕಂ ಯತಃ .. 6..

ಅಧುನಾ ಧೂಮ್ರವರ್ಣಸ್ಯ ಮಾಹಾತ್ಮ್ಯಂ ವದ ವಿಸ್ತರಾತ್ .

ಕೀದೃಶಾಂಶಮಯಶ್ಚಾಯಂ ಗಣೇಶೋ ಧೂಮ್ರವರ್ಣಕಃ .. 7..

ಕೀದೃಶಂ ಬ್ರಹ್ಮ ತಸ್ಯೈವ ಕೇನ ಯೋಗೇನ ಲಭ್ಯತೇ .

ಕತಿ ತಸ್ಯಾವತಾರಾಶ್ಚ ಕಿಂ ಕರ್ಮಾ ಕೀದೃಶಂ ಮಹಃ .. 8..

ಕೇನ ಸಂಸಾಧಿತೋ ದೇವೋ ದೇಹಧಾರೀ ಬಭೂವ ಹ .

ಕಂ ದೈತ್ಯಂ ವಶಮಾನೀಯ ಧರ್ಮಮಾಸ್ಥಾಪಯತ್ ಪ್ರಭುಃ .. 9..  
 ಇತ್ಯಾದಿ ಸರ್ವಮಾಹಾತ್ಮ್ಯಂ ವದ ಯೋಗೀಂದ್ರ ಸತ್ತಮ .  
 ಬ್ರಹ್ಮಾಂಡೇ ತ್ವತ್ಸಮಂ ನಾಸ್ತಿ ಬ್ರಹ್ಮದಾಯಕಪಾತ್ರಕಂ .. 10..  
 ಸೂತ ಉವಾಚ .  
 ಏವಂ ಪೃಷ್ಠೋ ಮಹಾಯೋಗೀ ಮುದ್ಗಲಃ ಶೌನಕೋಽಬ್ರವೀತ್ .  
 ದಕ್ಷಂ ಹೃಷ್ಯಮನಾಃ ಸಾಕ್ಷಾತ್ ಜ್ಞಾತ್ವಾ ಭಕ್ತಿಯುತಂ ಪರಂ .. 11..  
 ಮುದ್ಗಲ ಉವಾಚ .  
 ದಕ್ಷ ತ್ವಂ ಯೋಗಿವಂದ್ಯೋಽಸಿ ನಿಶ್ಚಿತಂ ಸರ್ವಭಾವತಃ .  
 ನಾನ್ಯಥಾ ಗಣನಾಥಸ್ಯ ಕಥಾಯಾಂ ಜಾಯತೇ ರಸಃ .. 12..  
 ಧೂಮ್ರವರ್ಣಾವತಾರಸ್ಯ ಚರಿತಂ ಸರ್ವಸಿದ್ಧಿದಂ .  
 ಕಥಯಿಷ್ಯಾಮಿ ಭಕ್ತ್ಯಾ ತೇ ಸಮಾಸೇನ ಪ್ರಜಾಪತೇ .. 13..  
 ವಿಸ್ತರೇಣ ಶಿವಾದ್ಯಾಶ್ಚ ವೇದಾದ್ಯಾ ನ ಬಭೂವಿರೇ .  
 ಸಮರ್ಥಾಸ್ತತ್ರ ಕೋಽಹಂ ತು ಸ್ವಲ್ಪಜ್ಞಾನಪ್ರಧಾರಕಃ .. 14..  
 ಅತ್ರ ತೇ ಕಥಯಿಷ್ಯಾಮಿ ಚೇತಿಹಾಸಂ ಪುರಾ ಭವಂ .  
 ಶೇಷಸ್ಯ ಶಂಕರಸ್ಯೈವ ಸಂವಾದೇನ ಸಮನ್ವಿತಂ .. 15..  
 ಪ್ರಣಮ್ಯ ಶೇಷನಾಗಶ್ಚ ಏಕದಾ ಶಂಕರಂ ಪುರಾ .  
 ಪಪ್ರಚ್ಛ ಸಿದ್ಧಿದಂ ಪೂರ್ಣಂ ಸರ್ವಜ್ಞಂ ಕರುಣಾನಿಧಿಂ .. 16..  
 ತ್ವತ್ತಃ ಪರತರಂ ನಾಸ್ತಿ ವೇದಶ್ರುತಿಪ್ರಮಾಣತಃ .  
 ತ್ವಂ ಧ್ಯಾನಸಂಯುತಃ ಸ್ವಾಮಿನ್ ಭಜಸೇ ಕಂ ಶಿವಂ ಪರಂ .. 17..  
 ಅತಃ ಸಂಶಯಯುಕ್ತೋಽಹಂ ಪೃಚ್ಛಾಮಿ ಸರ್ವಭಾವತಃ .  
 ಕಿಂ ಮೋಹಾರ್ಥಂ ಮಹೇಶಾನ ಕರೋಷಿ ಚೇಷ್ಟಿತಂ ನವಂ .. 18..  
 ಮುದ್ಗಲ ಉವಾಚ .  
 ಏವಂ ಪೃಷ್ಠಃ ಶಿವಃ ಸಾಕ್ಷಾತ್ತಮುವಾಚ ಸುಹರ್ಷಿತಃ .  
 ಭಕ್ತಂ ಯೋಗಪ್ರಿಯಂ ದೃಷ್ಟ್ವಾ ಸಾಧು ಚೇಷ್ಟಾಸಮನ್ವಿತಂ .. 19..  
 ಶಿವ ಉವಾಚ .  
 ಏವಂ ಪೃಷ್ಠೋಽಹಮೇಕಾಂತೇ ಸನಕಾದ್ಯೈರ್ಮಹಾಪ್ರಿಯೈಃ .  
 ತತ್ತೇಽಹಂ ಶೃಣು ವಕ್ಷ್ಯಾಮಿ ಜ್ಞಾನಂ ಗಾಣೇಶಬೋಧಕಂ .. 20..  
 ಏಕದಾ ಸನಕಾದ್ಯಾಶ್ಚ ದೃಷ್ಟ್ವಾ ಮಾಂ ನಿಯಮೇ ರತಂ .  
 ಪಪ್ರಚ್ಛುಸ್ತ್ವಂ ಯಥಾ ಶೇಷ ತಥಾ ಸಂಶಯಸಂಯುತಾಃ .. 21..  
 ಸನಕಾದ್ಯಾ ಊಚುಃ .  
 ಮಹೇಶ್ವರೋ ಭವಾನ್ ಸಾಕ್ಷಾತ್ತವೇಶೋ ನೈವ ವಿದ್ಯತೇ .

ಕಂ ಧ್ಯಾಯಸಿ ಮಹಾದೇವ ಮಿಥ್ಯಾ ಮೋಹಪ್ರದಾಯಕ .. 22..  
ತೇಷಾಂ ತದ್ವಚನಂ ಶ್ರುತ್ವಾ ಹರ್ಷಿತೋಽಹಂ ಚ ಕಾಶ್ಯಪ .  
ಊಚೇ ಯೋಗಂ ಗಣೇಶಾಖ್ಯಂ ಪೂರ್ಣಶಾಂತಿಪ್ರದಾಯಕಂ .. 23..  
ಈಶತ್ವಮನೀಶತ್ವಂ ಚ ಮಾಯಾಯುಕ್ತಂ ನ ಸಂಶಯಃ .  
ಬ್ರಹ್ಮಣಿ ಬ್ರಹ್ಮಭೂತಸ್ಯ ಕಥಂ ತದ್ವರ್ತತೇ ದ್ವಿಜಾಃ .. 24..  
(Page ಖಂ. 8 ಅ. 1 ಪಾನ 2)  
ಯೇನೇಶತ್ವಂ ಚ ಮೇ ದತ್ತಮನೀಶತ್ವಂ ತಥಾಪರಂ .  
ಜನೇಭ್ಯಸ್ತಂ ಗಣಾಧೀಶಂ ಜಜ್ಞೇಽಹಂ ಭಕ್ತಿಸಂಯುತಃ .. 25..  
ಅಹಂಕಾರಯುತಾಃ ಸರ್ವೇ ನ ಜಾನಂತಿ ಗಜಾನನಂ .  
ತಂ ಜಿತ್ವಾಹಂ ಮುನೀಂದ್ರಾಶ್ಚ ಸೇವೇ ತಸ್ಯ ಪದದ್ವಯಂ .. 26..  
ಶಿವಸ್ಯ ವಚನಂ ಶ್ರುತ್ವಾ ಸನಕಾದ್ಯಾಸ್ತಮಬ್ರುವನ್ .  
ವಿಸ್ಮಿತಾ ಭಾವಸಂಯುಕ್ತಾ ಗಣೇಶಜ್ಞಾನಲಾಲಸಾಃ .. 27..  
ಸನಕಾದ್ಯಾ ಊಚುಃ .  
ಅಭಿಮಾನಂ ಮಹಾದೇವ ಜೇತುಂ ನೈವ ಪ್ರಶಕ್ಯತೇ .  
ವೇದಾದಿಭಿಃ ಚ ದೇವೇಶೈರಸ್ಮಾಭಿಶ್ಚಾನ್ಯಯೋಗಿಭಿಃ .. 28..  
ನರೋಽಹಂ ದೇವರೂಪೋಽಹಂ ಆತ್ಮಾಹಂ ಸ್ವಸ್ವರೂಪಕಃ .  
ಬ್ರಹ್ಮಾಹಂ ಚ ಮಹೇಶಾನ ಅಹಂ ತೇಷು ಪ್ರತಿಷ್ಠಿತಃ .. 29..  
ಅಹಂ ಕೇನೈವ ಯೋಗೇನ ಸದಾಶಿವ ಜಿತಸ್ತ್ವಯಾ .  
ವದ ತಸ್ಯ ಚರಿತ್ರಂ ನೋ ವಿಸ್ತರೇಣ ಸುಶಾಂತಿದಂ .. 30..  
ಶ್ರೀಶಿವ ಉವಾಚ .  
ಅಹಂ ಬ್ರಹ್ಮಣಿ ವಿಪ್ರೇಶಾ ಗತೋ ಬ್ರಹ್ಮಾಸ್ಮಿನಾ ಸಹ .  
ಮಹಾವಾಕ್ಯಮಯೇ ಯೋಗೇ ಬ್ರಹ್ಮಾಹಂ ಧೃಶ್ಯತೇ ನ ಚ .. 31..  
ಅಹಂ ನಾಸ್ತಿ ತಥಾ ಬ್ರಹ್ಮ ನೇತಿ ಬ್ರಹ್ಮಾಹಮಂಜಸಾ .  
ಬೋಧಾರ್ಥಂ ಸಾಧನಂ ಚೇದಂ ಮಹಾವಾಕ್ಯಂ ಸ್ಮೃತಂ ಪರಂ .. 32..  
ತತಃ ಸಂಶಯಸಂಯುಕ್ತಾ ಸನಕಾದ್ಯಾಸ್ತಮಬ್ರುವನ್ .  
ನ ಬುದ್ಧಂ ವಚನಂ ನಾಥ ತ್ವದೀಯಂ ದುರ್ಗಮಂ ಪರಂ .. 33..  
ಅತಃ ಸುಲಭಯೋಗೇನ ವದ ಯೋಗಂ ಮಹೇಶ್ವರ .  
ದಯಯಾ ಶಿಷ್ಯಮುಖ್ಯಾಂಶ್ಚ ತಾರಣಾಯ ಸುಶಾಂತಿದಂ .. 34..  
ಶ್ರೀಶಿವ ಉವಾಚ .  
ಅತ್ರ ವಃ ಕಥಯಿಷ್ಯಾಮಿ ಚೇತಿಹಾಸಂ ಪುರಾತನಂ .  
ಅಹಂಭಾವವಿನಾಶಾರ್ಥಮಹಂಕಾರಸ್ಯ ಸೌಖ್ಯದಂ .. 35..  
ಏಕದಾ ಜ್ಯೋತಿಷಾಂ ನಾಥಃ ಸೂರ್ಯ ಆತ್ಮಾ ಶರೀರಿಣಾಂ .

ಬ್ರಹ್ಮಣಾಂ ಚಾಭಿಷಿಕ್ತಃ ಸ ಕರ್ಮಣಾಂ ರಾಜ್ಯಕರ್ಮಣಿ .. 36..  
 ಸ ಪ್ರಾಪ್ಯ ರಾಜ್ಯಮುಗ್ರಂ ತತ್ ಕರ್ಮಣಾಂ ಜ್ಯೋತಿಷಾಂ ಪತಿಃ .  
 ಅಭಿಮಾನಯುತೋಽತ್ಯಂತಂ ಬಭೂವೇ ದೇವದೇವಪಃ .. 37..  
 ಕರ್ಮಣಾ ಸೃಷ್ಟಿಕರ್ತಾ ವೈ ಬ್ರಹ್ಮಾ ಲೋಕಪಿತಾಮಹಃ .  
 ಪಾಲಕಃ ಕರ್ಮಣಾ ವಿಷ್ಣುಹರ್ಷಃ ಸಂಹಾರಕೋಽಭವತ್ .. 38..  
 ಕರ್ಮಣಾಽನ್ನಪ್ರಭಾವೇಣ ಪೋಷಿಕಾ ಶಕ್ತಿರೇವ ಚ .  
 ಕರ್ಮಾಧೀನಂ ಜಗತ್ ಸರ್ವಂ ಸೇಶ್ವರಂ ನಾತ್ರ ಸಂಶಯಃ .. 39..  
 ಸೋಹಂ ಕರ್ಮಮಯೋ ದೇವಃ ಕರ್ಮಣಾಂ ಚಾಲಕಃ ಪರಃ .  
 ಮದಧೀನಮಿದಂ ಭಾತಿ ಭಾನುರೇವಂ ಸುಗರ್ವಿತಃ .. 40..  
 ಅಹಂಕಾರೇಣ ಸಂಯುಕ್ತಶ್ಚಿಕ್ಕಾಂ ಚಕ್ರೇ ಕದಾ ಪ್ರಭುಃ .  
 ತಸ್ಯ ಚ್ಛಿಕ್ಕಾಸಮುತ್ಪನ್ನಃ ಪುರುಷಃ ಸುಂದರಾಕೃತಿಃ .. 41..  
 ಸ ಪಪಾತ ಮಹೀಪೃಷ್ಠೇ ನ ಜ್ಞಾತಸ್ತೇನ ಭಾನುನಾ .  
 ಮಹಾಕಾಯೋ ವಿಶಾಲಾಕ್ಷೋ ಬಲಯುಕ್ತೋ ವ್ಯರಾಜತ .. 42..  
 ತತ್ರಾಕಸ್ಮಾತ್ ಸಮಾಯಾತಃ ಶುಕ್ರಃ ಸರ್ವಾರ್ಥಕೋವಿದಃ .  
 ಪಪ್ರಚ್ಛ ಹರ್ಷಸಂಯುಕ್ತಸ್ತಂ ದೃಷ್ಟ್ವಾ ಭಾವಸಂಯುತಃ .. 43..  
 ಶುಕ್ರ ಉವಾಚ .  
 ಕೋಽಸಿ ತ್ವಂ ಕುತ್ರ ತೇ ವಾಸಃ ಕರ್ತುಮಿಚ್ಛಸಿ ಕಿಂ ವದ .  
 ಮಾತಾ ಪಿತಾ ಚ ತೇ ತ್ರಾತಾ ಕಃ ಕಿಂ ಮತ್ತ ಇಹೇಚ್ಛಸಿ .. 44..  
 ಪುರುಷ ಉವಾಚ .  
 ಸೂರ್ಯಪುತ್ರೋ ದ್ವಿಜಶ್ರೇಷ್ಠ ತಸ್ಯ ಚ್ಛಿಕ್ಕಾಸಮುದ್ಭವಃ .  
 ಅನಾಥೋಽಹಂ ಮಹಾಭಾಗ ಪತಿತೋ ಧರಣೀತಲೇ .. 45..  
 ತ್ವಂ ದಯಾಯುಕ್ತಭಾವೇನ ಮಾಂ ಪೃಚ್ಛಸಿ ನ ಸಂಶಯಃ .  
 ತ್ವದಧೀನೋ ಭವಿಷ್ಯಾಮಿ ಶಾಧಿ ಮಾಂ ಮುನಿಸತ್ತಮ .. 46..  
 ಶ್ರೀಶಿವ ಉವಾಚ .  
 ತಸ್ಯ ತದ್ವಚನಂ ಶ್ರುತ್ವಾ ಶುಕ್ರೋ ಯೋಗವಿದಾಂವರಃ .  
 ಧ್ಯಾನೇನಾಲೋಕ್ಯ ತತ್ಕರ್ಮ ತಮುವಾಚ ಶುಭಾವಹಂ .. 47..  
 ಶುಕ್ರ ಉವಾಚ .  
 ಅಹಂಭಾವಾತ್ ಸಮುತ್ಪನ್ನಸ್ತ್ವಂ ಸೂರ್ಯಾನ್ನಾತ್ರ ಸಂಶಯಃ .  
 ಅಹನ್ನಾಮಾ ಭವಸ್ವಾದ್ಯ ತಪಃ ಕುರು ಮಹಾಮತೇ .. 48..  
 ಏವಮುಕ್ತ್ವಾ ದದೌ ತಸ್ಮೈ ಗಾಣೇಶಂ ಷೋಡಶಾಕ್ಷರಂ .  
 (Page ಖಂ. 8 ಅ. 2 ಪಾನ 3)  
 ಮಂತ್ರಂ ವಿಧಿಸಮಾಯುಕ್ತಂ ತತಃ ಸೋಽತರ್ಹಿತೋಽಭವತ್ .. 49..

ಅಹಂ ತತ್ರ ತಪಸ್ತೇಪೇ ಧ್ಯಾತ್ವಾ ಗಣಪತಿಂ ಹೃದಿ .  
 ನಿರಾಹಾರಪರೋ ಭೂತ್ವಾ ಜಪಮಂತ್ರಪರಾಯಣಃ .. 50..  
 ಶೀತೋಷ್ಣವಾತವರ್ಷಾದಿಸಹನೇ ದೃಢನಿಶ್ಚಯಃ .  
 ಜಿತ್ವಾ ಖಾನಿ ಪ್ರಯತ್ನೇನ ತೋಷಯಾಮಾಸ ವಿಘ್ನಪಂ .. 51..  
 .. ಓಂ ತತ್ರದಿತಿ ಶ್ರೀಮದಾಂತ್ಯೇ ಪುರಾಣೋಪನಿಷದಿ ಶ್ರೀಮನ್ಮೌದ್ಗಲೇ  
 ಮಹಾಪುರಾಣೇ  
 ಅಷ್ಟಮೇ ಖಂಡೇ ಧೂಮ್ರವರ್ಣಚರಿತೇ ಅಹಮುತ್ತತ್ತಿವರ್ಣನಂ ನಾಮ  
 ಪ್ರಥಮೋಽಧ್ಯಾಯಃ .. 8.1

8.2 ಅಹಮಾಸುರರಾಜ್ಯಪ್ರಾಪ್ತಿವರ್ಣನಂ ನಾಮ ದ್ವಿತೀಯೋಽಧ್ಯಾಯಃ

.. ಶ್ರೀಗಣೇಶಾಯ ನಮಃ ..  
 ಶ್ರೀಶಿವ ಉವಾಚ .  
 ಏವಂ ವರ್ಷಸಹಸ್ರೇಣ ತಂ ದಿವ್ಯೇನ ಗಜಾನನಃ .  
 ಯಯೌ ಪ್ರಸನ್ನಭಾವೇನ ಭಕ್ತ್ಯಾ ವರಾರ್ಥಮಾದರಾತ್ .. 1..  
 ಆಖುವಾಹಸ್ಥಿನೇತ್ರಶ್ಚ ಗಜವಕ್ತ್ರೋ ಮಹೋದರಃ .  
 ಚತುರ್ಭುಜಶ್ಚ ಪಾಶಾದ್ಯೈಃ ಶೋಭಿತಃ ಸಿದ್ಧಿಬುದ್ಧಿಯುಕ್ .. 2..  
 ಏಕದಂತಃ ಶೂರ್ಪಕರ್ಣೋ ದೇವೈರ್ಮುನಿಸಮನ್ವಿತೈಃ .  
 ಸಂಸ್ತುತಃ ಸ್ವಗಣೈಶ್ಚೈವ ಸೇವಿತಃ ಸರ್ವದಾಯಕಃ .. 3..  
 ತಂ ದೃಷ್ಟ್ವಾ ಽಹಂ ಸಮುತ್ಥಾಯ ಪ್ರಣನಾಮ ಕೃತಾಂಜಲಿಃ .  
 ಪೂಜಯಾಮಾಸ ವಿಘ್ನೇಶಂ ಸಿದ್ಧಿಬುದ್ಧಿಸಮನ್ವಿತಂ .. 4..  
 ತತಃ ಕ್ರಮೇಣ ದೇವಾನ್ ಸ ಮುನೀನ್ ಪೂಜ್ಯ ಪುನಃ ಪ್ರಭುಂ .  
 ಪ್ರಣನಾಮ ಪ್ರತುಷ್ಟ್ವಾವ ಗಣೇಶಂ ಪ್ರಕೃತಾಂಜಲಿಃ .. 5..  
 ಅಹಮುವಾಚ .  
 ನಮಸ್ತೇ ಗಣನಾಥಾಯ ಹೇರಂಬಾಯ ಪರಾತ್ಮನೇ .  
 ಸರ್ವೇಭ್ಯೋ ವರದಾತ್ರೇ ತೇ ವರದಾಯ ನಮೋ ನಮಃ .. 6..  
 ಬ್ರಹ್ಮಸು ಬ್ರಹ್ಮನಾಥಾಯ ನಿಜೇಷು ಸ್ವಸ್ವರೂಪಿಣೇ .  
 ಸಾಂಖ್ಯಾಯ ತೇ ಪರತ ಉತ್ಥಾನಸ್ಥೇಷು ನಮೋ ನಮಃ .. 7..  
 ಜ್ಞಾನೇಷು ಬೋಧರೂಪಾಯ ಸೋಽಹಂದೇಹಿಷು ತೇ ನಮಃ .  
 ದೇಹೇಷು ಬಿಂದುರೂಪಾಯ ವಿಘ್ನೇಶಾಯ ನಮೋ ನಮಃ .. 8..  
 ಸೃಷ್ಟೃಷು ಬ್ರಹ್ಮದೇವಾಯ ವಿಷ್ಣವೇ ಪಾಲಕೇಷು ತೇ .  
 ಸಂಹರ್ತೃಷು ಶಿವಾಯೈವೈಕದಂತಾಯ ನಮೋ ನಮಃ .. 9..

ಪ್ರಕಾಶಕೇಷು ಸೂರ್ಯಾಯ ಮೋಹಕೇಷು ಚ ಶಕ್ತಯೇ .  
 ದೇವೇಷು ದೇವರಾಜಾಯ ವಿನಾಯಕಾಯ ತೇ ನಮಃ .. 10..  
 ಅಗ್ನಯೇ ತೇ ದಾಹಕೇಷು ಯಮಾಯ ನೀತಿಧಾರಿಣಾಂ .  
 ರಕ್ಷಃಸು ನೈರ್ಋತಾಯೈವ ಶೂರ್ಪಕರ್ಣಾಯ ತೇ ನಮಃ .. 11..  
 ವಾಯವೇ ಬಲಯುಕ್ತೇಷು ನಿಧಿಷು ಧನಪಾಯ ತೇ .  
 ರುದ್ರೇಷು ಕಾಲರೂಪಾಯ ನಮೋ ಲಂಬೋದರಾಯ ವೈ .. 12..  
 ಪ್ರಜಾಪತಿಷು ದಕ್ಷಾಯ ನಾಗೇಶೇ ಶೇಷರೂಪಿಣೇ .  
 ಅನಂತವಿಭವಾಯೈವ ಕಿಂ ತೇ ಸ್ತಾಮಿ ನಮೋ ನಮಃ .. 13..  
 ಯಂ ಸ್ತೋತುಂ ನ ಸಮರ್ಥಾಶ್ಚ ವೇದಾದ್ಯಾ ಯೋಗಿನೋಽಮಲಾಃ .  
 ತಂ ಕಿಂ ಸ್ತವೀಮಿ ವಿಘ್ನೇಶಮಲ್ಪಬುದ್ಧಿಪ್ರಧಾರಕಃ .. 14..  
 ಧನ್ಯೋಽಹಂ ಕೃತಕೃತ್ಯೋಽಹಂ ಸಫಲೋ ಮೇ ಭವಃ ಪಿತಾ .  
 ಮಾತಾ ಕುಲಂ ತಥಾ ಜ್ಞಾನಂ ತ್ವದಂಘ್ರಿಯುಗದರ್ಶನಾತ್ .. 15..  
 ಏವಮುಕ್ತ್ವಾ ಗಣೇಶಾನಂ ಪ್ರಣನಾಮ ಮಹಾಸುರಃ .  
 ಹರ್ಷೇಣ ಮಹತಾ ಯುಕ್ತಸ್ತಮುವಾಚ ಗಜಾನನಃ .. 16..  
 ಶ್ರೀಗಣೇಶ ಉವಾಚ .  
 ತ್ವಯಾ ಕೃತಮಿದಂ ಸ್ತೋತ್ರಂ ಮದೀಯಂ ಸರ್ವದಂ ಭವೇತ್ .  
 ಪಠತೇ ಶೃಣ್ವತೇ ಚೈವ ಮಯಿ ಭಾವಪ್ರದಾಯಕಂ .. 17..  
 (Page ಖಂ. 8 ಅ. 2 ಪಾನ 4)  
 ಪುತ್ರಪೌತ್ರಾದಿಕಂ ಸೌಖ್ಯಂ ಭುಕ್ತಿಂ ಮುಕ್ತಿಂ ಲಭೇನ್ನರಃ .  
 ಅಸ್ಯ ಪಠನಮಾತ್ರೇಣ ಮದ್ಭಕ್ತಿಂ ಭ್ರಮನಾಶಿನೀಂ .. 18..  
 ವರಾನ್ ವೃಣು ಮಹಾಭಾಗ ಮನೇಷ್ಠಿತಾನ್ ದದಾಮ್ಯಹಂ .  
 ತಪಸಾ ಸ್ತೋತ್ರಮುಖ್ಯೇನ ತುಷ್ಟೋಽಹಂ ತೇ ಮಹಾದರಾತ್ .. 19..  
 ಅಹಮುವಾಚ .  
 ಪ್ರಸನ್ನೋಽಸಿ ಯದಾ ನಾಥ ಭಕ್ತಿಂ ದೇಹಿ ತ್ವದೀಯಿಕಾಂ .  
 ಯದ್ಯದಿಚ್ಛಾಮಿ ತತ್ತನ್ನೇ ಸಫಲಂ ಸರ್ವದಾಽಸ್ತು ಚ .. 20..  
 ಮಾಯಾವಿಕಾರಯುಕ್ತೇಭ್ಯೋ ಮರಣಂ ನೈವ ಮೇ ಭವೇತ್ .  
 ರಾಜ್ಯಂ ಬ್ರಹ್ಮಾಂಡಗೋಲಸ್ಯ ದೇಹಿ ಮೇ ಭೋಗಸಂಯುತಂ .. 21..  
 ಆರೋಗ್ಯಂ ವಿಜಯಂ ಡುಂಢೇ ಸಂಗ್ರಾಮೇ ಹ್ಯತುಲಂ ತಥಾ .  
 ಅಮೋಘಾಸ್ತ್ರಂ ಸದಾ ಮೇಽಸ್ತು ತ್ವತ್ಪ್ರಸಾದಾಚ್ಚ ದೇಹಿ ಭೋಃ .. 22..  
 ತಥೇತಿ ತಮಹಂ ದೇವೋ ಜಗಾದ ಗಣನಾಯಕಃ .  
 ಅಂತರ್ಧಾಯ ಸ್ವಮಾತ್ಮಾನಂ ನಿಜಲೋಕಂ ಜಗಾಮ ಹ .. 23..  
 ತತೋಽತಿಹರ್ಷಸಂಯುಕ್ತೋಽಹಂ ಜಗಾಮ ಕವಿಂ ಪುನಃ .

ತಂ ಪ್ರಣಮ್ಯ ಸ್ವವೃತ್ತಾಂತಂ ಕಥಯಾಮಾಸ ವಿಸ್ತರಾತ್ .. 24..  
ಶ್ರುತ್ವಾ ಮುನಿವರಃ ಸೋಽಪಿ ತಂ ಪ್ರಶಂಸ್ಯ ಮಹಾಸುರಂ .  
ಅಸುರಾನಾಹ್ವಯಾಮಾಸ ಶ್ರೇಷ್ಠಾನ್ ಕಾವ್ಯೋ ಮಹಾಮತಿಃ .. 25..  
ತಸ್ಯಾಜ್ಞಯಾ ತ್ವರಾವಂತೋ ಮುನಿಂ ಸರ್ವೇ ಸಮಾಗತಾಃ .  
ಅಸುರಾನ್ತಾನ್ ಮಹಾತೇಜಾ ಹಿತಂ ಕಾವ್ಯೋ ಜಗಾದ ವೈ .. 26..  
ಅಹಮಾಸುರವೃತ್ತಾಂತಂ ಶ್ರುತ್ವಾ ತೇ ಶುಕ್ರವಕ್ತ್ರತಃ .  
ಹರ್ಷಿತಾಸ್ತಂ ಪ್ರಣಮ್ಯಾದೌ ಜಗುರ್ವಚೋ ಹಿತಾವಹಂ .. 27..  
ಅಸುರಾ ಊಚುಃ .  
ಆಜ್ಞಾಪಯ ಮಹಾಯೋಗಿನ್ ಕಾರ್ಯಂ ಚೇತೋಗತಂ ಪ್ರಭೋ .  
ಕರಿಷ್ಯಾಮೋ ವಯಂ ದಾಸಾಸ್ತ್ವತ್ಪಾದಸ್ಯ ಜವಾನ್ವಿತಾಃ .. 28..  
ತೇಷಾಂ ವಚನಮಾರ್ಕಣ್ಯ ಕಾವ್ಯಃ ಸರ್ವಾರ್ಥಕೋವಿದಃ .  
ಬ್ರಾಹ್ಮಣಾನ್ ವೇದನಿಷ್ಠಾಂಶ್ಚ ಸಮಾನಾಯ್ ಪುಪೂಜ ಹ .. 29..  
ತೈರಹಂ ಸಿಂಚಯಾಮಾಸಾಸುರಾಣಾಂ ರಾಜ್ಯಕರ್ಮಣಿ .  
ಯಥಾಶಾಸ್ತ್ರವಿಧಾನೇನ ದೈತ್ಯಾಧೀಶಂ ಚಕಾರ ಹ .. 30..  
ಪ್ರಧಾನಾಸ್ತಸ್ಯ ಪಂಚಾಸನ್ ಸುದೃಢಾಸ್ತೇಜಸಾ ಯುತಾಃ .  
ಶಂಖೋ ವೇದಘ್ನಕಃ ಕಾಲಃ ಪೈಶುನೋಽಧರ್ಮಧಾರಕಃ .. 31..  
ನಗರಂ ನಿರ್ಮಮೇ ಸೋಽಪಿ ವಿಷಯಪ್ರಿಯನಾಮಕಂ .  
ಅಹಮಾಸುರಕಸ್ತತ್ರ ರಾಜ್ಯಂ ಚಕಾರ ಹರ್ಷತಃ .. 32..  
ಸಮಾಯಾತಾ ನಿವಾಸಾರ್ಥಂ ಜನಾ ವರ್ಣಾಶ್ರಮಾನ್ವಿತಾಃ .  
ಅಸುರಾ ವಿವಿಧಾಶ್ಚೈವ ಸುಖಂ ಲೇಭುಃ ಸಮಾಸ್ಥಿತಾಃ .. 33..  
ಪ್ರಮಾದಾಸುರಪುತ್ರೀಂ ವೈ ಮಮತಾಂ ರೂಪಶಾಲಿನೀಂ .  
ತಸ್ಮೈ ದದೌ ಪ್ರಪಾದಶ್ಚ ಯೌವನಸ್ಥಾಂ ಮಹಾತ್ಮನೇ .. 34..  
ಮಮತಾಸಂಯುತೋ ರೇಮೇ ದೈತ್ಯೇಂದ್ರೋಹಂ ಪ್ರಹರ್ಷಿತಃ .  
ಮೋಹಿತೋ ಮಾಯಯಾ ತಸ್ಯಾ ಮಮತಾಯಾ ವಶೇ ಸ್ಥಿತಃ .. 35..  
ತಸ್ಯಾಂ ಪುತ್ರೌ ಮಹಾವೀರ್ಯೌ ಜನಯಾಮಾಸ ದೈತ್ಯಪಃ .  
ಗರ್ವಶ್ರೇಷ್ಠೌ ತಯೋರ್ನಾಮ ಚಕ್ರುಃ ಸರ್ವೇ ದ್ವಿಜಾತಯಃ .. 36..  
ಏವಂ ಬಹೌ ಗತೇ ಕಾಲೇ ತಮುವಾಚ ಪ್ರಮಾದಕಃ .  
ಕಿಂ ಸ್ಥಿತೋಽಸಿ ಮಹಾವೀರ ಜಯ ದೇವಾದಿಕಾನ್ ಪ್ರಭೋ .. 37..  
ವರದಾನಬಲೇನ ತ್ವಂ ನಿರ್ಭಯೋಽಸಿ ನ ಸಂಶಯಃ .  
ವರಾಣಾಂ ಸಫಲಂ ಸರ್ವಂ ಕುರು ಭೋಗಪರಂ ಮಹಃ .. 38..  
ತಥೇತಿ ಶ್ವಶುರಂ ಸೋಽಪಿ ಜಗಾದಾಹಂ ಪ್ರತಾಪವಾನ್ .  
ಸಮಾನಾಯ್ ಕವಿಂ ತತ್ರ ಪೂಜಯಾಮಾಸ ದೈತ್ಯಪೈಃ .. 39..



ತನ್ಯಾಽಜ್ಞಾಂ ಗೃಹ್ಯ ದೈತ್ಯೇಶಃ ಪರಾನ್ ದೈತ್ಯಾನ್ ಸಮಾಹ್ವಯತ್ .

ತೈಃ ಸಂಯುತಃ ಸ ಶುಕ್ರೇಣ ಪ್ರಧಾನೈಃ ಶುಶುಭೇಽಸುರಃ .. 40..

ದಿಗ್ಜಯಾರ್ಥಮಹಂ ತತ್ರ ಸರ್ವಾನಾಜ್ಞಾಪಯತ್ ಪ್ರಭುಃ .

ಸನ್ನದ್ಧಾಸ್ತಂ ಸಮಾಜಗ್ಮುದೈತ್ಯಾ ಪರಮದಾರುಣಾಃ .. 41..

.. ಓಂ ತತ್ರದಿತಿ ಶ್ರೀಮದಾಂತ್ಯೇ ಪುರಾಣೋಪನಿಷದಿ ಶ್ರೀಮನ್ಮೌದ್ಗಲೇ  
ಮಹಾಪುರಾಣೇ

ಅಷ್ಟಮೇ ಖಂಡೇ ಧೂಮ್ರವರ್ಣಚರಿತೇ ಅಹಮಾಸುರರಾಜ್ಯಪ್ರಾಪ್ತಿವರ್ಣನಂ  
ನಾಮ ದ್ವಿತೀಯೋಽಧ್ಯಾಯಃ .. 8.2

(Page ಖಂ. 8 ಅ. 3 ಪಾನ 5)

### 8.3 ಅಹಮಸುರಬ್ರಹ್ಮಾಂಡಜಯೋ ನಾಮ ತೃತೀಯೋಽಧ್ಯಾಯಃ

.. ಶ್ರೀಗಣೇಶಾಯ ನಮಃ ..

ಶಿವ ಉವಾಚ .

ರಥಾರೂಢಃ ಸ್ವಯಂ ತತ್ರಾಹಂ ನಿರ್ಜಗಾಮ ದೈತ್ಯಪೈಃ .

ಪುತ್ರೈ ತಥಾ ಪ್ರಧಾನಾಶ್ಚ ಸನ್ನದ್ಧಾ ಅಸುರಾ ಯಯುಃ .. 1..

ನಾನಾ ವರ್ಣಾ ಮಹಾಕ್ರೂರಾಃ ಕಾಲಸ್ಯ ಭಯದಾಯಕಾಃ .

ನಾನಾ ವಾಹನಗಾಃ ಸರ್ವೇ ತಮನು ಪ್ರಯಯುಃ ಕಿಲ .. 2..

ಚತುರಂಗಚಮೂಮಧ್ಯೇ ಶುಶುಭೇ ದೈತ್ಯನಾಯಕಃ .

ಅಪಾರಸೇನಯಾ ಯುಕ್ತಃ ಪೃಥ್ವೀಂ ಜೇತುಂ ಮನೋದಧೇ .. 3..

ಶಂಖಾದಯೋ ಮಹಾವೀರಾ ನೃಪಾನ್ ಜಗ್ಮುಃ ಸುದಾರುಣಾಃ .

ಜಿತ್ವಾ ರಾಜಕುಲಂ ಸರ್ವಂ ಸಮಾಜಗ್ಮುರ್ಮಹಾಸುರಂ .. 4..

ನೃಪಾಸ್ತೈಃ ಕಿಂ ದ್ವಿಜಾ ಯುದ್ಧಂ ಕರಿಷ್ಯಂತಿ ಮಹಾಬಲೈಃ .

ಮೃತಾಃ ಕೇಚಿತ್ ಕ್ಷತಾಃ ಕೇಚಿತ್ ಕೇಚಿತ್ತಾನ್ ಶರಣಂ ಯಯುಃ .. 5..

ಕರದಾಂಸ್ತೇ ನೃಪಾನ್ ಕೃತ್ವಾ ತೇಷಾಂ ರಾಜ್ಯೇ ಸ್ವಸೇವಕಾನ್ .

ಸ್ಥಾಪಯಾಮಾಸುರವ್ಯಗ್ರಾನ್ ದೈತ್ಯೇಂದ್ರಾ ಹರ್ಷಸಂಯುತಾಃ .. 6..

ಸಪ್ತದ್ವೀಪವತೀಂ ಜಿತ್ವಾ ಪೃಥ್ವೀಂ ಪಾತಾಲಮಾಯಯುಃ .

ದೈತ್ಯೇಂದ್ರಾ ನಾಗಮುಖ್ಯಾಂಸ್ತೇ ಜಯಾರ್ಥಂ ಜಯಶಾಲಿನಃ .. 7..

ಶೇಷೋ ನಾಗಯುತಸ್ತೇಷಾಂ ಶರಣಂ ಸಮುಪಾಗತಃ .

ಜ್ಞಾತ್ವಾ ವರಬಲಂ ಯೋಗೀ ಸಾಮ ಚಕ್ರೇ ಮಹಾಸುರೈಃ .. 8..

ವಾರ್ಷಿಕಂ ಕರಭಾರಂ ಸ ಸ್ವೀಕೃತ್ಯ ಸ್ವಸ್ಥಲಂ ಯಯೌ .

ನಾಗೇಂದ್ರೈಃ ಸಂವೃತಃ ಶೇಷೋ ದುಃಖಯುಕ್ತೇನ ಚೇತಸಾ .. 9..

ತಥಾಪಿ ದೈತ್ಯಮುಖ್ಯಾಸ್ತೇ ದೈತ್ಯಂ ದೈತ್ಯಸಮನ್ವಿತಂ .

ಸಮೀಪೇ ತಸ್ಯ ಸಂಸ್ಥಾಪ್ಯ ಯಯುರಹಂ ಮಹಾಬಲಾಃ .. 10..  
 ತತೋ ದೈತ್ಯೇಂದ್ರಸಂಯುಕ್ತಃ ಕಾವ್ಯೇನಾಹಂಪ್ರತಾಪವಾನ್ .  
 ಸ್ವರ್ಗಂ ಯಯೌ ಮಹಾತೇಜಾ ವರಗರ್ವಸಮನ್ವಿತಃ .. 11..  
 ದೂತಂ ಸಂಪ್ರೇಷಯಾಮಾಸಾಹಮಿಂದ್ರಸ್ಯೈವ ಸನ್ನಿಧೌ .  
 ಸ ಗತ್ವಾ ದೇವರಾಜಾಯ ಪ್ರಣಮ್ಯೈತದ್ವಚೋ ಜಗೌ .. 12..  
 ತತಃ ಕ್ರೋಧಸಮಾಯುಕ್ತ ಇಂದ್ರೋ ದೇವೇಂದ್ರಮುಖ್ಯಕೈಃ .  
 ವಿಚಾರ್ಯಾಂಗಿರಸಂ ಸರ್ವೈರ್ಜಗಾಮ ಪ್ರಣನಾಮ ತಂ .. 13..  
 ತೇನಾಪಿ ಸತ್ಕೃತಃ ಸೋಽಪಿ ಜಗಾದ ವಚನಂ ಪರಂ .  
 ಸರ್ವೇಷಾಂ ದುಃಖದಂ ಪೂರ್ಣಂ ಅಸುರಾಣಾಂ ಜಯಾವಹಂ .. 14..  
 ಇಂದ್ರ ಉವಾಚ .  
 ಅಹಂ ವರಸಮಾಯುಕ್ತಃ ಸಮಾಯಾತೋ ಮಹಾಬಲಃ .  
 ದೂತೇನ ನೋ ವದತ್ಯದ್ಯ ಶರಣಂ ಯಾಹಿ ದೇವಪೈಃ .. 15..  
 ಅತಃ ಸುರೈಃ ಸಮಾಯುಕ್ತೋ ಭವಂತಂ ಸರ್ವವೇದಿನಂ .  
 ಸಮಾಯಾತೋ ವದ ಸ್ವಾಮಿನ್ ತ್ವದಾಜ್ಞಾವಶಗಾ ವಯಂ .. 16..  
 ಗುರುರುವಾಚ .  
 ಗಣೇಶವರದಾನೇನ ಮತ್ತೋಽಸೌ ನಾತ್ರ ಸಂಶಯಃ .  
 ಜೇಷ್ಠತೇ ಸಕಲಂ ತಸ್ಮಾಚ್ಚರಣಂ ನೈವ ಶೋಭನಂ .. 17..  
 ಅತೋ ವಯಂ ವಿಧಾತಾರಂ ವ್ರಜಾಮಹೇ ತ್ವರಾನ್ವಿತಾಃ .  
 ಸ ಶ್ರೇಷ್ಠಃ ಸರ್ವಭಾವೇನ ಕರಿಷ್ಯತಿ ಹಿತಂ ಚ ನಃ .. 18..  
 ತತಃ ಸರ್ವೇ ವಿಧಾತಾರಂ ಜಗ್ಮುದೇವಾಃ ಸವಾಸವಾಃ .  
 ಪ್ರಣಮ್ಯ ತಂ ಜಗುಃ ಸರ್ವೇ ವೃತ್ತಾಂತಂ ದೈತ್ಯಸಂಭವಂ .. 19..  
 ಶ್ರುತ್ವಾ ಖೇದಯುತೋ ಬ್ರಹ್ಮಾ ಗೃಹ್ಯ ತಾನ್ ಶಂಕರಂ ಯಯೌ .  
 ತಂ ಪ್ರಣಮ್ಯ ಜಗೌ ಸರ್ವಂ ಸ ದೇವೋ ವೃತ್ತಮುಲ್ಬಣಂ .. 20..  
 ಜಗಾಮ ಸೋಽಪಿ ನಿಶ್ಚಸ್ಯ ತೈಃ ಸಾರ್ಥಂ ವಿಷ್ಣುಮಾದರಾತ್ .  
 ಪ್ರಣಮ್ಯ ಕಥಯಾಮಾಸ ವೃತ್ತಾಂತಂ ದುಃಖದಾಯಕಂ .. 21..  
 ಶ್ರುತ್ವಾ ಕ್ರೋಧಯುತೋ ವಿಷ್ಣುಃ ಸಮಾಶ್ವಾಸ್ಯ ಮಹೇಶ್ವರಂ .  
 ಸದೇವಂ ತಂ ಜಗಾದಾಸೌ ಪರಾಕ್ರಮಯುತಂ ವಚಃ .. 22..  
 ಶ್ರೀವಿಷ್ಣುರುವಾಚ .  
 ಹನಿಷ್ಯಾಮಿ ಮಹಾದೈತ್ಯಮಹಂ ಚಾಸುರಸಂಯುತಂ .  
 ಮಾಯಾಯುಕ್ತತ್ವಮೇವಂ ಯನ್ ಮಮ ತನ್ನ ಪ್ರಬಾಧತೇ .. 23..  
 ಏವಮುಕ್ತ್ವಾ ಮಹಾದೇವಂ ತತ್ರೈವಾಸಂಸ್ಥಿತೋಽಭವತ್ .  
 ದೇವೈಃ ಸಹ ಮಹಾಭಾಗಃ ಪ್ರತೀಕ್ಷನ್ ದೈತ್ಯಪೌರುಷಂ .. 24..

ಅಹಂಕಾರಾಸುರಸ್ತತ್ರ ಜ್ಞಾತ್ವಾ ವೃತ್ತಾಂತಮಾದರಾತ್ .  
 ಪ್ರವಿವೇಶಾಮರಾವತ್ಯಾಂ ದೈತ್ಯೇಂದ್ರೈರ್ಹರ್ಷಸಂಯುತಃ .. 25..  
 ಇಂದ್ರಾಸನಸಮಾರೂಢಃ ಸೇವ್ಯಮಾನೋಽಪ್ಸರೋಗಣೈಃ .  
 (Page ಖಂ. 8 ಅ. 3 ಪಾನ 6)  
 ಗಂಧರ್ವೈರ್ಗೀಯಮಾನಃ ಸ ಶುಶುಭೇ ಪರಮಶ್ರಿಯಾ .. 26..  
 ತತೋ ದೇವಪದೇಷು ಸಂಸ್ಥಾಪಯಾಮಾಸ ಚಾಸುರಾನ್ .  
 ಸ್ವರ್ಗಭೋಗಂ ಚಕಾರೈವಂ ದೈತ್ಯೇಂದ್ರೈಃ ಶ್ವಶುರೇಣ ಚ .. 27..  
 ತತಃ ಸ ದೈತ್ಯಸಂಘೈಸ್ತೈಃ ಸನ್ನದ್ಧಃ ಪ್ರಯಯೌ ದ್ವಿಜಾಃ .  
 ಬ್ರಹ್ಮಲೋಕಂ ಮಹೋಗ್ರಸ್ತಂ ವಿಧಿಹೀನಂ ದದರ್ಶ ಹ .. 28..  
 ವಿವೇಶ ಹರ್ಷಯುಕ್ತಸ್ತನ್ನಗರಂ ದೈತ್ಯಸಂಯುತಃ .  
 ಬ್ರಹ್ಮಾಸನಸಮಾಸೀನೋ ಬುಭುಜೇ ವಿವಿಧಾನ್ ಪರಾನ್ .. 29..  
 ತತಃ ಸ ದೈತ್ಯಪೈಃ ಸರ್ವಂ ಜ್ಞಾತ್ವಾ ವೃತ್ತಾಂತಮಂಜಸಾ .  
 ಕೈಲಾಸಂ ಭಾನುಲೋಕಂ ತು ಶಕ್ತಿಲೋಕಂ ಯಯೌ ಕ್ರಮಾತ್ .. 30..  
 ತತ್ರ ವಿಲಾಸಸಂಯುಕ್ತೋ ಬುಭುಜೇ ವಿವಿಧಾನ್ ಪರಾನ್ .  
 ವಿಕುಂಠ ವಿಜಯಾರ್ಥಂ ಸ ಪ್ರಯಯೌ ದೈತ್ಯಪೈರ್ವೃತಃ .. 31..  
 ದೂತಂ ಸಂಪ್ರೇಷಯಾಮಾಸ ಕಾಲಂ ಸರ್ವಭಯಂಕರಂ .  
 ಸ ಗತ್ವಾ ಕೇಶವಂ ನತ್ವಾ ಜಗೌ ವೈ ವಾಕ್ಯಮುಲ್ಬಣಂ .. 32..  
 ಕಾಲ ಉವಾಚ .  
 ಅಹಂ ತ್ವಸುರಸಂಯುಕ್ತ ಆಯಯೌ ಸ ಮಹಾಬಲಃ .  
 ತೇನಾಹಂ ಸಾಮಭಾವಾರ್ಥಂ ಪ್ರೇಷಿತಸ್ತೇ ಪ್ರಸನ್ನಿಧೌ .. 33..  
 ತ್ಯಕ್ತ್ವಾ ವಿಕುಂಠಂ ದೇವೇಶೈರ್ಗಚ್ಛ ತ್ವಂ ಯತ್ರ ತೇ ರುಚಿಃ .  
 ನಾರಾಯಣ ನ ಹನ್ಮಿ ತ್ವಾಂ ನೋಚೇದ್ಯುದ್ಧೋದ್ಯತೋ ಭವ .. 34..  
 ಕಾಲಸ್ಯ ವಚನಂ ಶ್ರುತ್ವಾ ಕೇಶವಃ ಕ್ರೋಧಸಂಯುತಃ .  
 ಜಗಾದ ತಂ ಮಹಾದೈತ್ಯಂ ದಹನ್ವಿವ ಪ್ರಧರ್ಷಯನ್ .. 35..  
 ಶ್ರೀವಿಷ್ಣುರುವಾಚ .  
 ಕಿಂ ಮಾಂ ಪಾಪಸ್ವರೂಪಸ್ತ್ವಂ ವದಸಿ ಮಂದವಿಕ್ರಮ .  
 ಹನಿಷ್ಯಾಮ್ಯಹಮದೈತ್ಯವ ದೈತ್ಯಯುಕ್ತಂ ಮಹಾಸುರಂ .. 36..  
 ಗಚ್ಛ ದೂತ ಸ್ವಭಾವಸ್ಥಂ ನ ಹನ್ಮಿ ತ್ವಾಂ ಖಲಾಧಮ .  
 ಸ್ವಪದಂ ತ್ಯಜ್ಯ ದೈತ್ಯೇಶಾಧೀನೋಽಹಂ ಕಿಂ ಭವಾಮಿ ತು .. 37..  
 ತತೋಽಹಂಕಾರಕಂ ಗತ್ವಾ ಕಾಲಾಸುರಃ ಪ್ರತಾಪವಾನ್ .  
 ವೃತ್ತಾಂತಂ ಕಥಯಾಮಾಸ ದೈತ್ಯೇಂದ್ರೈಃ ಸಂಯುತಂ ಪರಂ .. 38..

ಶ್ರುತ್ವಾ ದೈತ್ಯಗಣಾಃ ಸರ್ವೇ ಕ್ರೋಧಯುಕ್ತಾ ಬಭೂವಿರೇ .  
 ಅಹಂಕಾರಾಸುರೇಣೈವ ಯುಕ್ತಾ ಯುದ್ಧೋದ್ಯತಾ ಬಭುಃ .. 39..  
 ತಾನ್ನಿವಾಯಮಹಾಬಾಹುರಹಂ ಕ್ರೋಧಸಮನ್ವಿತಃ .  
 ಜಗಾದ ದೈತ್ಯಮುಖ್ಯಾನ್ ಸ ವಾಕ್ಯಂ ಸರ್ವಹಿತಾವಹಂ .. 40..  
 ಅಹಮುವಾಚ .  
 ಕಿಮರ್ಥಂ ಶ್ರಮಸಂಯುಕ್ತಾ ಭವಿಷ್ಯಥ ಮಹಾಬಲಾಃ .  
 ಅಮೋಘಾಸ್ತು ವರೈರ್ಯುಕ್ತಃ ಕರಿಷ್ಯಾಮ್ಯಧುನಾ ಸುಖಂ .. 41..  
 ಏವಮುಕ್ತ್ವಾ ತತೋ ದೈತ್ಯಃ ಸಜ್ಜಂ ಕೃತ್ವಾ ಮಹದ್ಧನುಃ .  
 ಮುಮೋಚಾಗ್ನಿಮಯಂ ಚಾಸ್ತಂ ಸಮ್ಮಂತ್ರೈ ಕ್ರೋಧಸಂಯುತಃ .. 42..  
 ಸಹಸಾಸ್ತಂ ಪ್ರಜಜ್ವಾಲ ದಿಶೋ ದಶ ಮಹೋಜ್ಜ್ವಲಂ .  
 ವಿಕುಂಠಂ ದಾಹಯಾಮಾಸ ದೇವಾನ್ ಸರ್ವಾನ್ ಸಮಂತತಃ .. 43..  
 ತತಃ ಕ್ಷೋಭಯುತಾ ದೇವಾಸ್ತತ್ತ್ವಜುರ್ವರುಣಾಸ್ತು ಕಂ .  
 ತೇನೈವ ತನ್ನ ಶಾಂತಂ ತು ಬಭೂವೇ ತೇಜಸಾನ್ವಿತಂ .. 44..  
 ತತಃ ಖೇದಯುತಾಃ ಸರ್ವೇ ಪಪಲುರ್ಭಯಸಂಯುತಾಃ .  
 ಪೀಡಿತಾ ಅಗ್ನಿನಾಽತ್ಯಂತಂ ತ್ಯಕ್ತ್ವಾ ವೈಕುಂಠಮೇವ ಚ .. 45..  
 ವರುಣಶ್ಚ ಸ್ವಯಂ ದೃಷ್ಟ್ವಾ ಜಗಾಮ ರಣಮೂರ್ಧನಿ .  
 ಚಂದ್ರೇಣ ಸಂಯುತಃ ಸೋಽಪಿ ಜಲಂ ಸೃಷ್ಟ್ವಾ ವ್ಯವಸ್ಥಿತಃ .. 46..  
 ಜಲೇನ ನ ಚ ಶಾಂತೋಽಭೂದಗ್ನಿಃ ಪರಮದಾರುಣಃ .  
 ದಾಹಯುಕ್ತಃ ಪಪಾಲಾಽಸೌ ವರುಣಶ್ಚಂದ್ರಸಂಯುತಃ .. 47..  
 ತತಃ ಶಕ್ತಿಃ ಸಮಾಯಾತಾ ಮಹಾಸ್ತಂ ವರುಣಾತ್ಮಕಂ .  
 ಮೋಚಯಾಮಾಸ ತಸ್ಮಾತ್ತ್ವ ಜಲಧಾರಾ ಪ್ರವರ್ತಿತಾ .. 48..  
 ಘೃತೇನ ಸಂಯುತಸ್ತತ್ರ ಯಥಾಗ್ನಿರ್ಜಲಸಂಯುತಃ .  
 ಜಜ್ವಾಲ ಮಾಯಯಾ ತಸ್ಯಾಽಹಂಕಾರಸ್ಯ ವಿಶೇಷತಃ .. 49..  
 ತತೋ ದಾಹಸಮಾಯುಕ್ತಾ ಶಕ್ತಿಃ ಪಪಾಲ ತತ್ಕ್ಷಣಾತ್ .  
 ಕ್ರುದ್ಧೋ ಭಾನುಃ ಸ್ವಯಂ ತತ್ರಾಜಗಾಮ ಕ್ರೋಧಸಂಯುತಃ .. 50..  
 ಸೋಽಪಿ ಸ್ವವೀರ್ಯಸಂಯುಕ್ತಂ ವರುಣಾಸ್ತಂ ಜಹೌ ಮೃಧೇ .  
 ಪೂರ್ವವದ್ದಾಹಸಂಯುಕ್ತಃ ಪಪಾಲ ಚ ದಿವಾಕರಃ .. 51..

(Page ಖಂ. 8 ಅ. 3 ಪಾನ 7)

ತತಃ ಶಿವಃ ಸ್ವಯಂ ತದ್ವದ್ಯಯೌ ಕ್ರೋಧಸಮನ್ವಿತಃ .  
 ಹತೋದ್ಯಮಃ ಪಪಾಲಾಽಸೌ ದಾಹಯುಕ್ತಃ ಸ್ವಭಾವತಃ .. 52..  
 ತತೋಽತಿಖೇದಸಂಯುಕ್ತೋ ವಿಷ್ಣುಃ ಸ್ವಯಮುಪಾಗತಃ .

ತತ್ಯಾಜ ವಾರುಣಂ ಶಸ್ತ್ರಂ ಸ್ವಸತ್ತಾಸಂಯುತಂ ಪರಂ .. 53..  
 ತಥಾಪಿ ನ ಸ ಶಾಂತೋಽಭೂದಗ್ನಿಃ ಪರಮದಾರುಣಃ .  
 ಜಜ್ವಲಾತೀವ ಸರ್ವತ್ರ ದಾಹಯಾಮಾಸ ದೇವಪಾನ್ .. 54..  
 ತತೋಽತಿದಾಹಸಂಯುಕ್ತಃ ಪಪಾಲ ಚ ಜನಾರ್ದನಃ .  
 ವಿಷ್ಣುನಾ ಸಂಯುತಾಃ ಸರ್ವೇ ದೇವೇಶಾಃ ಪಪಲುರ್ಭಯಾತ್ .. 55..  
 ಗತ್ವಾ ಗಿರಿಗುಹಾಸಂಸ್ಥಾ ಬಭೂವುರ್ಭಯಸಂಕುಲಾಃ .  
 ಕಂದಾದಿಭಕ್ಷಯಂತಸ್ತೇ ದಿವಸಾನತಿಚಕ್ರಮುಃ .. 56..  
 ಜ್ಞಾತ್ವಾ ವೃತ್ತಾಂತಮೇವಾಹಂ ಸಮಾಹೃತ್ಯ ಸ್ವಶಸ್ತ್ರಕಂ .  
 ಆಗ್ನೇಯಮಗಮದ್ಧೈ ತೈರ್ವಿಘ್ನಕುಂಠಂ ಹರ್ಷಸಂಯುತಃ .. 57..  
 ತತ್ರ ಸ್ಥಿತ್ವಾಭಿಮಾನೀ ಸ ಪರಾಂ ಮೇನೇ ಕೃತಾರ್ಥತಾಂ .  
 ನ ಮತ್ತಃ ಶ್ರೇಷ್ಠ ಇತ್ಯೇವ ಗರ್ವಯುಕ್ತೋ ಬಭೂವ ಹ .. 58..  
 ತತೋ ಗರ್ವಂ ಶಿವಸ್ಯೈವ ತಥಾ ಸ್ಥಾಪ್ಯ ಪದೇಽಸುರಃ .  
 ಶ್ರೇಷ್ಠಂ ವಿಘ್ನನಾಥಂ ಚ ಸ ಚಕ್ರೇ ಪುತ್ರಮುತ್ತಮಂ .. 59..  
 ಪಿಶುನಂ ಶಕ್ತಿಲೋಕಸ್ಯ ವೇದಘ್ನಂ ಸರ್ವಲೋಪಕಂ .  
 ಪ್ರಮಾದಂ ಬ್ರಹ್ಮಣೋ ನಾಥಂ ಚಕಾರ ಮದಸಂಯುತಃ .. 60..  
 ಶಂಖಮಿಂದ್ರಪದಸ್ಯೈವ ನಾಥಂ ಚಕ್ರೇ ಮಹಾಸುರಃ .  
 ಕಾಲಂ ಯಮಸ್ಯ ಲೋಕಸ್ಯ ಕಮಲಂ ವರುಣಸ್ಯ ಚ .. 61..  
 ಕುಬೇರಸ್ಯ ಪದೇ ಸ್ಥಾಪ್ಯಾಽಧರ್ಮಧಾರಕಮಾದರಾತ್ .  
 ತತಃ ಸ್ವನಗರಂ ಸರ್ವೈಃ ಸಮಾಯಯೌ ಮಹಾಬಲಃ .. 62..  
 ತತ್ರಸ್ಥಃ ಪ್ರಶಾಸಾಸೌ ಬ್ರಹ್ಮಾಂಡಂ ಲೋಕಸಂಕುಲಂ .  
 ಅಹಂ ಮೇನೇ ನ ಕಿಂಚಿದ್ವೈ ಸಮಂ ಭಾಗ್ಯೇನ ತೇಜಸಾ .. 63..  
 .. ಓಂ ತತ್ಪದಿತಿ ಶ್ರೀಮದಾಂತ್ಯೇ ಪುರಾಣೋಪನಿಷದಿ ಶ್ರೀಮನ್ಮೌಢ್ಢಲೇ  
 ಮಹಾಪುರಾಣೇ  
 ಅಷ್ಟಮೇ ಖಂಡೇ ಧೂಮ್ರವರ್ಣಚರಿತೇ ಅಹಮಸುರಬ್ರಹ್ಮಾಂಡಜಯೋ ನಾಮ  
 ತೃತೀಯೋಽಧ್ಯಾಯಃ .. 8.3

8.4 ದೇವಮುನಿವರಪ್ರದಾನಂ ನಾಮ ಚತುರ್ಥೋಽಧ್ಯಾಯಃ

.. ಶ್ರೀಗಣೇಶಾಯ ನಮಃ ..

ಶಿವ ಉವಾಚ .

ದೈತ್ಯೋಽಹಂಕಾರಕೋಽತ್ಯಂತಂ ಪರಸ್ತ್ರೀಲಾಲಸಸ್ತತಃ .

ಬಭೂವ ದೈತ್ಯಪೈಃ ಸರ್ವೈರ್ನಾಗಕನ್ಯಾಃ ಸಮಾನಯತ್ .. 1..

ದೇವಕನ್ಯಾ ನರಾಣಾಂ ಚ ಸ್ತ್ರಿಯಃ ಕನ್ಯಾ ವಿಶೇಷತಃ .  
 ಸಮಾಹೃತ್ಯ ಬಲಾತ್ ಸೋಽಪಿ ಬುಭುಜೇ ಸರ್ವದೂಷಕಃ .. 2..  
 ಮದ್ಯಮಾಂಸಪರೋಽತ್ಯಂತಂ ಬಭೂವ ದ್ವಿಜಸತ್ತಮಾಃ .  
 ಗಣೇಶಂ ತ್ಯಜ್ಯ ದುಷ್ಟಾತ್ಮಾ ಪಾಪಕರ್ಮಪರೋಽಭವತ್ .. 3..  
 ಏಕದಾಸಹಂ ಸಭಾಸಂಸ್ಥಂ ಜಗಾದಾಸಧರ್ಮಧಾರಕಃ .  
 ದೈತ್ಯೇಂದ್ರೈಃ ಪ್ರೇರಿತಃ ಸರ್ವೈಃ ಕೃತ್ವಾ ಕರಪುಟಂ ವಚಃ .. 4..  
 ಅಧರ್ಮಧಾರಕ ಉವಾಚ .  
 ಜಿತಂ ತ್ವಯಾ ಮಹಾಭಾಗ ಬ್ರಹ್ಮಾಂಡಂ ಲೋಕಸಂಕುಲಂ .  
 ಜಗದೀಶಸ್ತ್ವ ಮೇವೈಕೋ ನಾನ್ಯಃ ಕಶ್ಚನ ವಿದ್ಯತೇ .. 5..  
 ದೇವಾ ವಿಷ್ಟುಮುಖಾಃ ಸರ್ವೇ ಭವಂತಿ ವನಸಂಸ್ಥಿತಾಃ .  
 ಪ್ರಕೀರ್ತಿತಾಃ ಶತ್ರವೋ ನೋ ವೇದೇಷು ಚ ಸುರಾಸುರಾಃ .. 6..  
 ಶಸ್ತ್ರಾದಿಭಿಶ್ಚ ದೇವೇಂದ್ರಾ ಮರಿಷ್ಯಂತಿ ಕದಾಪಿ ನ .  
 ಅಮರಾ ವೇದವಾದೇಷು ಕಥಿತಾ ಪಶ್ಯ ಮಾನದ .. 7..  
 ಕರ್ಮಾನ್ನಾ ಅಮರಾಃ ಸರ್ವೇ ನಷ್ಟೇ ಕರ್ಮಣಿ ದೈತ್ಯಪ .  
 ಮರಿಷ್ಯಂತಿ ನ ಸಂದೇಹಃ ಕರ್ಮಣಃ ಖಂಡನಂ ಕುರು .. 8..

(Page ಖಂ. 8 ಅ. 4 ಪಾನ 8)

ಜಿತ್ವಾ ತ್ರಿಲೋಕರಾಜ್ಯಂ ಚ ಕರ್ತಾರೋ ಬಹವೋಽಭವನ್ .  
 ಅಸುರಾಃ ಕಾಲಯೋಗೇನ ದೇವೇಂದ್ರೈರ್ನಿಹತಾಃ ಪುರಾ .. 9..  
 ಅತಶ್ಚಿದ್ರಂ ಸಮಾಲೋಕ್ಯ ತ್ವಾಂ ಹನಿಷ್ಯಂತಿ ದೇವಪಾಃ .  
 ಅಹಂ ತೇಷಾಂ ವಿನಾಶಾರ್ಥಂ ಯತಸ್ವಾಸುರನಾಯಕೈಃ .. 10..  
 ಅಧರ್ಮಧಾರಕಸ್ಯೈವ ವಚಃ ಶ್ರುತ್ವಾ ಮಹಾಸುರಾಃ .  
 ಸಾಧು ಸಾಧು ಬ್ರುವಂತಿ ಸ್ಮ ಶಂಖಾದ್ಯಾಸ್ತತ್ರ ಸಂಸದಿ .. 11..  
 ತತೋಽಹಂಕಾರಕೋ ಹೃಷ್ಟೋ ಜಗಾದ ವಚನಂ ಹಿತಂ .  
 ಸಾಧು ಪ್ರೋಕ್ತಂ ತ್ವಯಾ ದೈತ್ಯ ಕುರು ಸರ್ವೈಃ ಸಮನ್ವಿತಃ .. 12..  
 ಹೃಷ್ಟೋ ದೈತ್ಯಸಮೂಹೈಃ ಸ ಯುಕ್ತೋ ಜಗಾಮ ಹರ್ಷಿತಃ .  
 ಅಧರ್ಮಧಾರಕೋ ಭೂಮ್ಯಾಂ ಚಕಾರ ಕರ್ಮಖಂಡನಂ .. 13..  
 ಕರ್ಮಖಂಡನಭಾವೇನ ಹಾಹಾಕಾರರವಾಕುಲಾಃ .  
 ಜನಾ ವರ್ಣಾಶ್ರಮೈರ್ಹೀನಾಃ ಕೃತಾಸ್ತೇನ ದುರಾತ್ಮನಾ .. 14..  
 ದೇವತಾಯತನಾದೀನಿ ಖಂಡಯಾಮಾಸ ಸರ್ವತಃ .  
 ಕ್ಷೇತ್ರಾಣಿ ಚ ಗಣೇಶಸ್ಯ ಮೂರ್ತಿಃ ಸರ್ವಾಸ್ತಥಾ ದ್ವಿಜಾಃ .. 15..  
 ಸರ್ವತ್ರಾಸಹಂಪ್ರತಿಮಾಶ್ಚ ಸ್ಥಾಪಿತಾ ಭೂಮಿಮಂಡಲೇ .  
 ಪೂಜಕಾ ರಾಕ್ಷಸಾಸ್ತತ್ರ ಕೃತಾಸ್ತೇನ ಸುಪಾಪಿನಾ .. 16..

ಗೃಹೇ ಗೃಹೇಽಭಿಮಾನಸ್ಯ ಪ್ರತಿಮಾ ಮಾನವೈಃ ಕಿಲ .  
 ಪೂಜ್ಯಾಃ ಕೃತಾ ದ್ವಿಜಾಸ್ತೇನಾಽಽಸುರಂ ಕರ್ಮ ಪ್ರವರ್ತಿತಂ .. 17..  
 ಕೃತ್ವಾಽಧರ್ಮಧರಃ ಕಾರ್ಯಂ ಪ್ರಯಯೌ ತಂ ಸುಹರ್ಷಿತಃ .  
 ತೇನಾತಿಪೂಜಿತಃ ಸೋಽಪಿ ಪರಾಂ ಮೇನೇ ಕೃತಾರ್ಥತಾಂ .. 18..  
 ಏವಂ ಕರ್ಮಣಿ ನಷ್ಟೇ ತು ವರ್ಣಸಂಕರರೂಪಿಣಃ .  
 ಜನಾ ಜಾತಾಸ್ತತೋ ದೇವಾ ದುಃಖಯುಕ್ತಾ ಬಭೂವಿರೇ .. 19..  
 ಮುನಿಭಿಃ ಸಹಿತಾಃ ಸರ್ವೇ ದೇವಾಶ್ಚೋಪೋಷಣಾನ್ವಿತಾಃ .  
 ವಿಚಾರಂ ಚಕ್ರುರೇ ತಸ್ಯ ನಾಶಾರ್ಥಂ ದೈತ್ಯಪಸ್ಯ ತೇ .. 20..  
 ತತೋ ಬ್ರಹ್ಮಾ ಮಹೇಶಾದ್ಯಾನುವಾಚ ಖೇದಸಂಯುತಃ .  
 ಮಾಯಾಯುಕ್ತಾ ವಯಂ ಸರ್ವೇ ಜಿತಾಸ್ತೇನ ದುರಾತ್ಮನಾ .. 21..  
 ಮಾಯಾ ನಾನಾವಿಧಾ ವಿಪ್ರ ವೇದೇಷ್ಟತ್ರ ನ ಸಂಶಯಃ .  
 ತಯಾ ಹೀನೋ ಗಣೇಶಾನೋ ನಾನ್ಯಃ ಕಶ್ಚನ ವಿದ್ಯತೇ .. 22..  
 ಪಂಚಚಿತ್ತಮಯೀ ಬುದ್ಧಿಃ ಪಂಚಭ್ರಾಂತಿಕರೀ ತಥಾ .  
 ಸಿದ್ಧಿಸ್ತಯೋಃ ಪತಿಃ ಸೋಽಪಿ ಮಾಯಿಕೋ ಗಣನಾಯಕಃ .. 23..  
 ಸಿದ್ಧಿರ್ಬುದ್ಧಿಃ ಪರಾ ಮಾಯಾ ನ ತಯೋರ್ವಿದ್ಯತೇ ಪರಾ .  
 ಅತೋ ವಿಘ್ನೇಶ್ಚರೋ ದೈತ್ಯಂ ಹನಿಷ್ಯತಿ ನ ಸಂಶಯಃ .. 24..  
 ಗಣೇಶವರದಾನೇನ ಮತ್ತೋಽಸೌ ದೈತ್ಯನಾಯಕಃ .  
 ವಿಸ್ಮೃತೋ ಗಣನಾಥಂ ತಂ ಮಂತ್ರಂ ತ್ಯಕ್ತ್ವಾ ಸ್ಥಿತೋಽಭವತ್ .. 25..  
 ಗಣೇಶಕ್ಷೇತ್ರಕಾಣ್ಯೇವ ಖಂಡಯಾಮಾಸ ದುರ್ಮತಿಃ .  
 ಗಣೇಶಪೂಜನಂ ಸರ್ವಂ ಕರ್ಮಸ್ವಾದೌ ವಿಶೇಷತಃ .. 26..  
 ಅತೋ ವಿಘ್ನಸಮಾಯುಕ್ತಂ ಜಾತಂ ತಂ ದೇವಸತ್ತಮಾಃ .  
 ಅಸ್ಮಾಭಿಃ ಪೂಜಿತೋ ಡುಂಢಿಹರ್ನಿಷ್ಯತಿ ಮಹಾಸುರಂ .. 27..  
 ಅಧುನೈಕಾಕ್ಷರಂ ಮಂತ್ರಂ ಜಪ್ತ್ವಾ ಧ್ಯಾತ್ವಾ ಗಜಾನನಂ .  
 ಪೂಜಯಿತ್ವಾ ತಪೋಯುಕ್ತಾಸ್ತೋಷಯಾಮೋ ವಿಶೇಷತಃ .. 28..  
 ಶ್ರೀಶಿವ ಉವಾಚ .  
 ಬ್ರಹ್ಮಣೋ ವಚನಂ ಶ್ರುತ್ವಾ ದೇವಾ ಮುನಿಸಮನ್ವಿತಾಃ .  
 ಸಾಧು ಸಾಧು ಬ್ರುವಂತಿ ಸ್ಮ ತಥಾ ಚಕ್ರುಃ ಸಹೇಶ್ವರಾಃ .. 29..  
 ನಿರಾಹಾರಸಮಾಯುಕ್ತಾ ಏಕಾಕ್ಷರವಿಧಾನತಃ .  
 ತೋಷಯಾಮಾಸುರತ್ಯಂತಂ ಭಕ್ತಿಯುಕ್ತಾ ಗಣೇಶ್ಚರಂ .. 30..  
 ಏವಂ ವರ್ಷಶತೇ ಪೂರ್ಣೇ ಪ್ರಸನ್ನೋ ಗಣನಾಯಕಃ .  
 ಯಯೌ ತಾನ್ ದೇವಮುಖ್ಯಾಂಶ್ಚ ವರದೋ ಮುನಿಸತ್ತಮಾನ್ .. 31..  
 ಮೂಷಕೋಪರಿ ಸಂಸ್ಥಂ ತೇ ದದೃಶುದ್ವಿರದಾನನಂ .

ಪ್ರಣೇಮುಹರ್ಷಸಂಯುಕ್ತಾಃ ಪೂಜಯಾಮಾಸುರಾದರಾತ್ .. 32..

ಪುನಃ ಪ್ರಣಮ್ಯ ವಿಘ್ನೇಶಂ ದೇವಾ ಮುನಿಸಮನ್ವಿತಾಃ .

ತುಷ್ಟವೃಗ್ಗಣನಾಥಂ ತೇ ಧೂಮ್ರವರ್ಣಂ ಪ್ರಹರ್ಷಿತಾಃ .. 33..

ದೇವರ್ಷಯ ಉಚುಃ .

ಧೂಮ್ರವರ್ಣಾಯ ಸರ್ವೇಭ್ಯಃ ಸರ್ವದಾಯ ಕೃಪಾಲವೇ .

ಗಣೇಶಾಯ ಪರೇಶಾಯ ಪರಾತ್ಪರಾಯ ತೇ ನಮಃ .. 34..

(Page ಖಂ. 8 ಅ. 4 ಪಾನ 9)

ಲಂಬೋದರಾಯ ವಿಘ್ನಾನಾಂ ಪತಯೇ ತೇ ನಮೋ ನಮಃ .. 34..

ವಿಘ್ನಕರ್ತ್ರೇ ಚ ತದ್ಧರ್ತ್ರೇ ಹೇರಂಬಾಯ ನಮೋ ನಮಃ .. 35..

ಅನಾದಯೇ ವಿಶೇಷೇಣ ಜ್ಯೇಷ್ಠಾಯ ಸರ್ವಪೂಜಿತ .

ಮನೋವಾಣೀವಿಹೀನಾಯ ಮನೋವಾಣೀಮಯಾಯ ತೇ .. 36..

ನಮಸ್ತೇ ಬ್ರಹ್ಮರೂಪಾಯ ಬ್ರಹ್ಮಣೇ ಬ್ರಹ್ಮದಾಯಿನೇ .

ಬ್ರಹ್ಮಣಾಂ ಪತಯೇ ತುಭ್ಯಂ ಮಂತ್ರನಾಥಾಯ ತೇ ನಮಃ .. 37..

ಮಹೋರೂಪಾಯ ದೇವಾಯ ದೇವದೇವೇಶರೂಪಿಣೇ .

ದೇವೇಭ್ಯೋ ವರದಾತ್ರೇ ತೇ ಮಹೋದರ ನಮೋ ನಮಃ .. 38..

ಆದಿಪೂಜ್ಯಾಯ ಸರ್ವೇಷಾಂ ಮಾತ್ರೇ ಪಿತೃ ನಮೋ ನಮಃ .

ಸರ್ವರೂಪಾಯ ಸರ್ವಾತ್ಮನ್ ಕರ್ಮರೂಪಾಯ ತೇ ನಮಃ .. 39..

ಶೂರ್ಪಕರ್ಣಾಯ ಶೂರಾಯ ವೀರಾಯ ಪರಮಾತ್ಮನೇ .

ಚತುರ್ಭುಜಾಯ ಧೂಮ್ರಾಯ ಗುಣೇಶಾಯ ನಮೋ ನಮಃ .. 40..

ಕರ್ತ್ರೇ ಹರ್ತ್ರೇ ಚ ಭರ್ತ್ರೇ ತೇ ಪರಜ್ಞಾನಸ್ವರೂಪಿಣೇ .

ಸ್ವಾಧೀನಾಯ ಮಹಾಮೋಹದಾತ್ರೇ ಹರ್ತ್ರೇ ನಮೋ ನಮಃ .. 41..

ಯತ್ರ ವೇದಾದಯಃ ಸ್ವಾಮಿನ್ ಶಾಂತಿಂ ಪ್ರಾಪ್ತಾಶ್ಚ ಯೋಗಿನಃ .

ಗಣೇಶ ತತ್ರ ಕೇ ನಾಥ ವಯಂ ತೇ ಸ್ತವನೇ ಪ್ರಭೋ .. 42..

ವರ್ಣಾ ಧೂಮ್ರಾಯಿತಾ ಯತ್ರಾವ್ಯಕ್ತರೂಪೇ ಪೂರಾ ತ್ವಯಿ .

ಧೂಮ್ರವರ್ಣಃ ಸಮಾಖ್ಯಾತೋ ವೇದೇಷು ವೇದವಾದಿಭಿಃ .. 43..

ಧನ್ಯಾ ವಯಂ ಮಹಾಭಾಗ ತ್ವದಂಘ್ರಿಯುಗದರ್ಶನಾತ್ .

ಅವ್ಯಕ್ತೋ ವ್ಯಕ್ತತಾಂ ಪ್ರಾಪ್ತೋ ಭಕ್ತವಾತ್ಸಲ್ಯಕಾರಣಾತ್ .. 44..

ಏವಮುಕ್ತ್ವಾ ಪ್ರಣೇಮುಸ್ತಂ ಧೂಮ್ರವರ್ಣಂ ಸುರರ್ಷಯಃ .

ಉತ್ಥಾಪ್ಯ ಧೂಮ್ರವರ್ಣಸ್ತಾನ್ ಜಗಾದ ಮೇಘನಿಃಸ್ವನಃ .. 45..

ಧೂಮ್ರವರ್ಣ ಉವಾಚ .

ಭವತ್ಕೃತಮಿದಂ ಸ್ತೋತ್ರಂ ಸರ್ವಸಿದ್ಧಿಪ್ರದಾಯಕಂ .

ಭವಿಷ್ಯತಿ ಮಹಾಭಾಗಾಃ ಪಠೇತ ಶೃಣ್ವತೇ ಪರಂ .. 46..



ಪುತ್ರಪೌತ್ರಾದಿಕಂ ಧಾನ್ಯಂ ಧನಂ ಲಭೇನ್ನರಸ್ತಥಾ .  
 ಯದ್ಯದಿಚ್ಛತಿ ತತ್ತತ್ತು ಸಫಲಂ ಸಂಭವಿಷ್ಯತಿ .. 47..  
 ವರಾನ್ ವೃಣುತ ದೇವೇಶಾ ಮುನಯೋ ಮನಸೀಪ್ಸಿತಾನ್ .  
 ದಾಸ್ಯಾಮಿ ತಪಸಾ ತುಷ್ಟಃ ಸ್ತೋತ್ರೇಣ ಭವತಾಂ ಪರಾನ್ .. 48..  
 ಗಣೇಶವಚನಂ ಶ್ರುತ್ವಾ ದೇವರ್ಷಯಃ ಪ್ರಣಮ್ಯ ತಂ .  
 ಜಗುಃ ಪ್ರರುಷ್ಟಭಾವೇನ ದೇವದೇವೇಶಮಾದರಾತ್ .. 49..  
 ಯದಿ ಪ್ರಸನ್ನಭಾವೇನ ವರದೋಽಸಿ ಗಜಾನನ .  
 ತದಾಹಂಕಾರಕಂ ದೈತ್ಯಂ ಜಹಿ ಸರ್ವಜ್ಞ ತೇ ನಮಃ .. 50..  
 ಸರ್ವೇಭ್ಯೋ ದುಃಖದಾತಾ ಸ ಕರ್ಮಖಂಡನಕಾರಕಃ .  
 ಸ ಮೃತಶ್ಚೇದ್ಗಣಾಧೀಶ ಭವಿಷ್ಯತಿ ತದಾ ಸುಖಂ .. 51..  
 ಮಾಯಾಯುಕ್ತವಿಹೀನಸ್ತ್ವಂ ತವ ಹಸ್ತಾನ್ ಮಹಾಸುರಃ .  
 ಮರಿಷ್ಯತಿ ನ ಸಂದೇಹಸ್ತಸ್ಮಾತ್ತಂ ಜಹಿ ಮಾನದ .. 52..  
 ಅಸ್ಮೈ ತ್ವಯಾಽಭಯಂ ದತ್ತಂ ತೇನ ಸರ್ವೇ ಪರಾಜಿತಾಃ .  
 ವಯಂ ತೇ ಶರಣಂ ಪ್ರಾಪ್ತಾ ರಕ್ಷ ರಕ್ಷ ಮಹಾಪ್ರಭೋ .. 53..  
 ತವ ಪಾದೇ ದೃಢಾಂ ಭಕ್ತಿಂ ದೇಹಿ ನೋಽವ್ಯಭಿಚಾರಿಣೀಂ .  
 ತಯಾ ವಿಘ್ನವಿಹೀನಾಸ್ತೇ ಪದಂ ಪ್ರಾಪ್ತ್ವಾಮಹೇ ವಯಂ .. 54..  
 ಏವಮುಕ್ತ್ವಾ ಗಣೇಶಾನಂ ಪ್ರಣೇಮುಸ್ತೇ ಸುರರ್ಷಯಃ .  
 ತಥೇತಿ ತಾನಥೋಕ್ತ್ವಾ ಽಸಾವಂತರ್ಧಾನಂ ಚಕಾರ ಹ .. 55..  
 .. ಓಂ ತತ್ಸದಿತಿ ಶ್ರೀಮದಾಂತ್ಯೇ ಪುರಾಣೋಪನಿಷದಿ ಶ್ರೀಮನ್ಮೌದ್ಗಲೇ  
 ಮಹಾಪುರಾಣೇ  
 ಅಷ್ಟಮೇ ಖಂಡೇ ಧೂಮ್ರವರ್ಣಚರಿತೇ ದೇವಮುನಿವರಪ್ರದಾನಂ ನಾಮ  
 ಚತುರ್ಥೋಽಧ್ಯಾಯಃ .. 8.4

(Page ಖಂ. 8 ಅ. 5 ಪಾನ 10)

### 8.5 ಅಹಂಕಾರಪರಾಜಯೋ ನಾಮ ಪಂಚಮೋಽಧ್ಯಾಯಃ

.. ಶ್ರೀಗಣೇಶಾಯ ನಮಃ ..  
 ಶ್ರೀಶಿವ ಉವಾಚ .  
 ತತೋ ದೇವೇಂದ್ರಮುಖ್ಯಾಶ್ಚ ದೇವಾ ಮುನಿಸಮನ್ವಿತಾಃ .  
 ಹರ್ಷಯುಕ್ತಾ ವಿಶೇಷೇಣ ಮೇನಿರೇ ಚಾಸುರಂ ಹತಂ .. 1..  
 ಕಾಲಭಾವಂ ಪ್ರತೀಕ್ಷಂತಃ ಸ್ಥಿತಾಸ್ತತ್ತೈವ ವಿಘ್ನಪಂ .  
 ಅಭಜಂಸ್ತೇ ಮುದಾ ಯುಕ್ತಾ ಗಾಣಪತ್ಯಪ್ರಿಯಾತ್ಮಕಾಃ .. 2..

ಧೂಮ್ರವರ್ಣಃ ಸ್ವಯಂ ಸಾಕ್ಷಾದ್ರಾತ್ರೈ ಸ್ವಪ್ನೇ ದ್ವಿಜೋತ್ತಮಾಃ .  
 ಜಗಾಮ ದೈತ್ಯನಾಥಸ್ಯ ಭಯದಃ ಸರ್ವಭಾವತಃ .. 3..  
 ಸ ಶೋಕಸಂಯುತಃ ಪ್ರಾಪ್ತಃ ಸಮುತ್ಥಾಯ ಮಹಾಸುರಾನ್ .  
 ಸಮಾನಾಯ್ಕ ಸ್ವಯಂ ಸ್ವಪ್ನಂ ಕಥಯಾಮಾಸ ವಿಸ್ತರಾತ್ .. 4..  
 ಅಹಮುವಾಚ .  
 ಶಂಖಮುಖ್ಯಾಃ ಶೃಣುತ ಯತ್ ಸ್ವಪ್ನೇ ದೃಷ್ಟಂ ಭಯಂಕರಂ .  
 ಧೂಮ್ರವರ್ಣೋ ಗಣೇಶಾನಃ ಕ್ರೋಧಯುಕ್ತೋ ಬಭೂವ ಹ .. 5..  
 ತಸ್ಯ ಕ್ರೋಧಸಮುತ್ಪನ್ನೋಽಗ್ನಿಃ ಸರ್ವಂ ನಗರಂ ಚ ಮೇ .  
 ದಾಹಯಾಮಾಸ ಶಸ್ತ್ರಾಣ್ಯಸ್ತ್ರಾಣಿ ಕುಂತಾನಿ ಚಾಸಭವನ್ .. 6..  
 ಪರಾಕ್ರಮವಿಹೀನೋಽಹಂ ಕೃತಸ್ತೇನ ಮಹಾತ್ಮನಾ .  
 ದೇವಾಃ ಸ್ವಸ್ಥಾನಗಾಃ ಸರ್ವೇ ಕೃತಾ ಮುನಿಗಣೈಃ ಸಹ .. 7..  
 ಅತಃ ಸ್ವಲ್ಪೇನ ಕಾಲೇನ ಭವಿಷ್ಯತ್ಯಶುಭಂ ಧ್ರುವಂ .  
 ತದರ್ಥಂ ಯತ್ನಸಂಯುಕ್ತಾ ಭವದ್ವಂ ದೈತ್ಯನಾಯಕಾಃ .. 8..  
 ಅಭಿಮಾನವಚಃ ಶ್ರುತ್ವಾ ತಂ ಪುನರ್ದೈತ್ಯನಾಯಕಾಃ .  
 ಜಗುಃ ಖೇದಸಮಾಯುಕ್ತಾ ವಚನಂ ಹಿತಕಾರಕಂ .. 9..  
 ದೈತ್ಯೇಂದ್ರಾ ಊಚುಃ .  
 ಮಾ ಕುರುಷ್ವ ವೃಥಾ ಚಿಂತಾಮಶುಭಂ ತೇ ಕಥಂ ಭವೇತ್ .  
 ವರದಾನಪ್ರಭಾವೇಣ ನಿರ್ಭಯೋಽಸ್ಯಸುರೇಶ್ವರ .. 10..  
 ಸ್ವಪ್ನಃ ಸದಾ ಜನಾನಾಂ ತು ಭವತ್ಯತ್ರ ನ ಸಂಶಯಃ .  
 ಜಾಗೃತೌ ನಶ್ವರಃ ಸೋಽಪಿ ತತ್ರ ಕಿಂ ದುಃಖದಂ ಭವೇತ್ .. 11..  
 ಸ್ವಪ್ನೇ ಧನಾದಿಕಂ ಲಬ್ಧ್ವಾ ಮರಣಾದಿಕಮೇವ ವಾ .  
 ಜಾಗರ್ತಿ ಚೇತ್ ಸ್ವಯಂ ಜಂತುರ್ನ ಕಿಂಚಿತ್ ಪಶ್ಯತೀತ್ಯಹೋ .. 12..  
 ಏವಂ ಹಾಸ್ಯಾದಿಕಂ ಕೃತ್ವಾ ಸಮಾಶ್ವಾಸ್ಯಾಸುರೋತ್ತಮಂ .  
 ಅಸುರಾಃ ಸ್ವಗೃಹಂ ಗತ್ವಾ ಶೌಚಾದಿಕಂ ಪ್ರಚಕ್ರೀ .. 13..  
 ಅಥ ಶೃಣುತ ವಿಪ್ರೇಂದ್ರಾಶ್ಚರಿತಂ ವಿಘ್ನಪಸ್ಯ ಚ .  
 ಅಕಸ್ಮಾತ್ ಧೂಮ್ರವರ್ಣಃ ಸ ಯಯೌ ತತ್ರ ಮಹಾಬಲಃ .. 14..  
 ಪಂಚಯೋಜನದೂರೇ ಸ ನಗರಾದ್ಧೈತ್ಯಪಸ್ಯ ಚ .  
 ಸಂಸ್ಥಿತಸ್ತತ್ರ ವಿಪ್ರೇಂದ್ರೋ ನಾರದಃ ಸಹಸಾಽಽಗತಃ .. 15..  
 ದೃಷ್ಟ್ವಾ ಗಣೇಶ್ವರಂ ದೇವಂ ತಮಾಗತ್ಯ ಪ್ರಣಮ್ಯ ಸಃ .  
 ಗಾನಂ ಚಕಾರ ಹರ್ಷೇಣ ಭಕ್ತ್ಯಾ ಸಾಶ್ರುಪ್ರಲೋಚನಃ .. 16..  
 ತಮುವಾಚ ಗಣಾಧೀಶೋ ಗಚ್ಛ ತ್ವಂ ದೈತ್ಯಮಂದಿರಂ .  
 ಅಹಂಕಾರಂ ವದಸ್ವರ್ಷೇ ವಾಕ್ಯಂ ಸಾಮಕರಂ ಮಹತ್ .. 17..

ದೇವಾಃ ಸ್ವಸ್ಥಾನಗಾಃ ಸಂತು ಜನಾಃ ಸ್ವಾಚಾರಸಂಯುತಾಃ .  
 ನಾಗಾಃ ಸ್ವರಾಜ್ಯಕರ್ತಾರೋ ಭವಂತು ಮತ್ಪ್ರಸಾದತಃ .. 18..  
 ರಾಜ್ಯಂ ಕುರು ಮಹಾದೈತ್ಯೈರ್ನಗರಸ್ಥೋ ಮಹಾಸುರ .  
 ನೋಚೇದ್ಯುದ್ಧೇನ ಜೇಷ್ಯಾಮಿ ಕರಿಷ್ಯಾಮಿ ಜಗದ್ಧಿತಂ .. 19..  
 ತಥೇತಿ ಗಣನಾಥಂ ಸ ಜಗಾದ ನಾರದೋ ಮುನಿಃ .  
 ಅಹಂಕಾರಾಸುರಂ ಗತ್ವಾ ಕಥಯಾಮಾಸ ತದ್ವಚಃ .. 20..  
 ಸ ಶ್ರುತ್ವಾ ಕ್ರೋಧಸಂಯುಕ್ತೋ ಬಭೂವೇ ತಂ ಜಗಾದ ಹ .  
 ಗಚ್ಛ ವಿಘ್ನೇಶ್ವರಂ ವಿಪ್ರ ವದ ಮೇ ವಚನಂ ಮಹತ್ .. 21..  
 ಸದೇವಂ ಧೂಮ್ರವರ್ಣಂ ಚ ಹನಿಷ್ಯಾಮಿ ನ ಸಂಶಯಃ .  
 ತದಾಜ್ಞಾವಶಗೋ ನಾಹಂ ಭವಿಷ್ಯಾಮಿ ಕದಾಚನ .. 22..  
 ಏವಮೂಚೇ ತತೋ ವಿಪ್ರಂ ನಾರದಂ ದೈತ್ಯನಾಯಕಃ .  
 ನಾರದೋ ಗಣನಾಥಂ ಚ ಯಯೌ ಜಗಾದ ತದ್ವಚಃ .. 23..  
 ನಾರದಸ್ಯ ವಚಃ ಶ್ರುತ್ವಾ ಕ್ರೋಧಯುಕ್ತೋ ಗಜಾನನಃ .  
 ಅಹಂ ಹಂತುಂ ಮನಶ್ಚಕ್ರೇ ಶಸ್ತ್ರಂ ದಧಾರ ವಿಘ್ನಪಃ .. 24..

(Page ಖಂ. 8 ಅ. 5 ಪಾನ 11)

ಅಥ ನಾರದವಿಪ್ರರ್ಷಿಸ್ತಂ ಪ್ರಣಮ್ಯ ಯಯೌ ಸುರಾನ್ .  
 ಜಗಾದ ಸಕಲಂ ತೇಭ್ಯೋ ವೃತ್ತಾಂತಂ ಹರ್ಷಸಂಯುತಃ .. 25..  
 ದೇವಾಸ್ತಂ ನಮ್ಯ ಸರ್ವೇ ತೇ ಧೂಮ್ರವರ್ಣಂ ಸಮಾಯಯುಃ .  
 ಮುನಿಭಿಃ ಶಸ್ತ್ರಸಂಯುಕ್ತಾಃ ಸ್ತುತ್ವಾ ತಂ ತೇ ಜಗುರ್ವಚಃ .. 26..  
 ಆಜ್ಞಾಂ ಕುರು ಮಹಾಭಾಗ ಧೂಮ್ರವರ್ಣ ನಮೋಽಸ್ತು ತೇ .  
 ದೈತ್ಯೈರ್ಯೋದ್ಧಂ ಚ ದೇವೇಶಾಂಸ್ತ್ವ ದ್ವಾಸಾಂಸ್ತೇ ವಶೇ ಸ್ಥಿತಾನ್ .. 27..  
 ತೇಷಾಂ ವಚನಮಾಕರ್ಣ್ಯ ಧೂಮ್ರವರ್ಣಃ ಪ್ರತಾಪವಾನ್ .  
 ಉವಾಚ ತಾನ್ ಸ್ವಭಕ್ತಾಂಶ್ಚ ಭಕ್ತೇಶೋ ಭಕ್ತವತ್ಸಲಃ .. 28..  
 ಧೂಮ್ರವರ್ಣ ಉವಾಚ .  
 ತಿಷ್ಠದ್ಧಂ ದೇವದೇವೇಶಾಃ ಪಶ್ಯದ್ಧಂ ಕೌತುಕಂ ಮಹತ್ .  
 ಹನಿಷ್ಯಾಮಿ ಮಹಾದೈತ್ಯಂ ಮಚ್ಛಾನಸಪರಾಜ್ಮುಖಂ .. 29..  
 ಏವಮುಕ್ತ್ವಾ ಗಣಾಧೀಶೋ ಮುಮೋಚ ಪಾಶಮುಲ್ಬಣಂ .  
 ಸ್ವಶಸ್ತ್ರಂ ತತ್ ಸಮಾಗತ್ಯಾನಂತರೂಪಂ ಬಭೂವ ಹ .. 30..  
 ಯತ್ರ ತತ್ರಾಸುರಾನ್ ಧೃತ್ವಾ ಕ್ಷಣಾತ್ ಕಂಠೇ ಪಪಾತ ತತ್ .  
 ಮೃತಾ ದೈತ್ಯಾಃ ಪುರಪ್ರಾಂತಸಂಸ್ಥಾಃ ಪಾಶಬಲಾದ್ವಿತಾಃ .. 31..  
 ಹಾಹಾಕಾರಶ್ಚ ಸರ್ವತ್ರ ಬಭೂವ ನಗರೇ ತದಾ .  
 ದೈತ್ಯಾ ಗತ್ವಾ ಮಹಾದೈತ್ಯಂ ಕಥಯಾಮಾಸುರುಲ್ಬಣಂ .. 32..

ಕಿಂ ಸ್ಥಿತೋಽಸಿ ಮಹಾರಾಜ ಮೃತಾ ದೈತ್ಯಾಃ ಸಮಂತತಃ .  
 ಪಾಶೈಃ ಸರ್ವತ್ರ ಸಂಸ್ಥೈಶ್ಚ ಧೂಮ್ರವರ್ಣಸ್ಯ ಮಾನದ .. 33..  
 ತೇಷಾಂ ವಚನಮಾಕರ್ಣ್ಯ ದುಃಖಯುಕ್ತೋ ಮಹಾಸುರಃ .  
 ಜಗಾದ ಸಚಿವಾದೀಂಶ್ಚ ವಚನಂ ಭಯಸಂಕುಲಃ .. 34..  
 ಅಹಮುವಾಚ .  
 ಅಹೋ ಕಾಲಮುಖಾ ದೈತ್ಯಾಃ ಸ್ವಪ್ನಂ ಸತ್ಯಂ ಬಭೂವ ಹ .  
 ಕಿಂ ಭವಿಷ್ಯತಿ ದೈತ್ಯೇಶಾ ವಿಪರೀತಂ ತು ದೃಶ್ಯತೇ .. 35..  
 ಇತಿ ತಸ್ಯ ವಚಃ ಶ್ರುತ್ವಾ ಪುತ್ರೌ ತಾತಂ ಮಹಾತ್ಮನಃ .  
 ಊಚತುಸ್ತಂ ಭಯೋದ್ವಿಗ್ನಂ ಗರ್ವಶ್ರೇಷ್ಠೌ ಮಹಾಸುರೌ .. 36..  
 ಗರ್ವಶ್ರೇಷ್ಠಾವೂಚತುಃ .  
 ಕಿಂ ಶೋಚಸಿ ಮಹಾಭಾಗ ಭಯಂ ತೇ ನ ಭವಿಷ್ಯತಿ .  
 ಮಾಯಾಯುಕ್ತೋ ಧೂಮ್ರವರ್ಣಃ ಕಿಂ ಕರಿಷ್ಯತಿ ತೇಽಪ್ರಿಯಂ .. 37..  
 ದೇಹಧಾರೀ ಸಮಾಯಾತೋ ದೇವಪಕ್ಷಪರಾಯಣಃ .  
 ಹನಿಷ್ಯಾವೋ ನ ಸಂದೇಹಃ ಸದೇವಂ ಪಶ್ಯ ಪೌರುಷಂ .. 38..  
 ಏವಮುಕ್ತ್ವಾ ಮಹಾದೈತ್ಯಂ ಗರ್ವೋ ಗರ್ವಸಮನ್ವಿತಃ .  
 ಶ್ರೇಷ್ಠಃ ಪ್ರಣಮ್ಯ ದೈತ್ಯೇಂದ್ರಂ ತತೋ ಯುದ್ಧಾಯ ಜಗ್ಮತುಃ .. 39..  
 ಪ್ರಧಾನಾದೈತ್ಯಃ ಸಮಾಯುಕ್ತೌ ಶಸ್ತ್ರವೃಷ್ಟಿಂ ಪ್ರಚಕ್ರತುಃ .  
 ಪಾಶಸ್ಯ ತೇಜಸಾ ತತ್ರ ದಗ್ಧಾಸ್ತೇ ತು ಸಮಂತತಃ .. 40..  
 ತತೋ ಭಯಯುತಾಃ ಸರ್ವೇ ಪ್ರಧಾನಾಶ್ಚ ಬಭೂವಿರೇ .  
 ಪಾಶತೇಜಃಪ್ರದಗ್ಧಾಸ್ತೇ ಪ್ರಪೇಲುಃ ಸರ್ವತೋದಿಶಂ .. 41..  
 ತತೋಽತಿಕ್ರೋಧಸಂಯುಕ್ತೌ ಸ್ವಂಗಂ ಗೃಹ್ಯ ಮಹಾಸುರೌ .  
 ಪಾಶಾನ್ ವಿಚ್ಛೇತ್ತುಮಾಯಾತೌ ಮಹಾಬಲಪರಾಕ್ರಮೌ .. 42..  
 ತೇಜಸಾ ದಗ್ಧದೇಹೌ ತೌ ತಥಾಽಪಿ ಖಡ್ಗಧಾರಯಾ .  
 ಪಾಶಂ ಗೃಹ್ಯ ಚಕರ್ತುಃ ತೌ ಸಮುದ್ಯುಕ್ತೌ ಬಭೂವತುಃ .. 43..  
 ತತಃ ಪಾಶೇನ ಸಂಬದ್ಧೌ ರುದ್ಧಶ್ವಾಸೌ ಮಹಾಸುರೌ .  
 ಗತಪ್ರಾಣೌ ಚ ಸಂಗ್ರಾಮೇ ಬಭೂವತುರ್ಮಹರ್ಷಯಃ .. 44..  
 ತತೋ ಹಾಹಾರವಂ ಕೃತ್ವಾ ದೈತ್ಯಾಃ ಸರ್ವೇ ಭಯಾತುರಾಃ .  
 ಪ್ರಪೇಲುರ್ದಶದಿಗ್ಧೇಶೇ ಗತಮಾನಾಃ ಸುವಿಹ್ವಲಾಃ .. 45..  
 ತತಃ ಕೇಚಿತ್ ಸಮಾಗಮ್ಯಾಹಂಕಾರಂ ತೇ ವಚಃ ಪರಂ .  
 ಜಗುಃ ಕ್ರೂರಂ ಮೃತೌ ಪುತ್ರೌ ತವ ದೈತ್ಯಪತೇ ಮೃಧೇ .. 46..  
 ತೇಷಾಂ ವಚನಮಾಕರ್ಣ್ಯ ಮೂರ್ಛಿತಃ ಸಹಸಾಸುರಃ .  
 ನಾವಧಾನಃ ಕೃತಃ ಸರ್ವೈಃ ಶುಶೋಚ ಭಯಸಂಕುಲಃ .. 47..

ಧೃತ್ವಾ ದೈರ್ಯಂ ತತಃ ಸೋಽಪಿ ಯುದ್ಧಾರ್ಥಂ ಸಂಗತೋಽಭವತ್ .

(Page ಖಂ. 8 ಅ. 6 ಪಾನ 12)

ಮುಮೋಚಾಸ್ತಾಣಿ ಸರ್ವಾಣಿ ಛೇತ್ತುಂ ಪಾಶಂ ಮಹೋಜ್ಜ್ವಲಂ .. 48..

ಪಾಶಸ್ಯ ತೇಜಸಾ ತಾನಿ ದಗ್ಧಾನಿ ಚ ಸಮಂತತಃ .

ತತೋಽತಿಭಯಸಂಯುಕ್ತೋ ವಿಚಾರಮಕರೋದ್ ಹೃದಿ .. 49..

ಅಮೋಘಾಸ್ತ್ರಮಯಂ ಮೇ ತು ವರಂ ನಿಷ್ಫಲತಾಯುತಂ .

ಚಕಾರ ಪಾಶಶ್ಚಾತ್ಯಂತಂ ಚಿತ್ರಂ ಕಿಂ ವಾ ಭವಿಷ್ಯತಿ .. 50..

ಪಲಾಯನಪರಃ ಸರ್ವೈಃ ಸ್ವಗೃಹಂ ದೈತ್ಯನಾಯಕಃ .

ಆಗತ್ಯ ಸ್ವಗುರುಂ ತತ್ರ ಸಮಾನಾಯ್ಯಾಬ್ರವೀದ್ವಚಃ .. 51..

.. ಓಂ ತತ್ಪದಿತಿ ಶ್ರೀಮದಾಂತ್ಯೇ ಪುರಾಣೋಪನಿಷದಿ ಶ್ರೀಮನ್ಮೌಢ್ಯಲೇ

ಮಹಾಪುರಾಣೇ

ಅಷ್ಟಮೇ ಖಂಡೇ ಧೂಮ್ರವರ್ಣಚರಿತೇ ಅಹಂಕಾರಪರಾಜಯೋ ನಾಮ

ಪಂಚಮೋಽಧ್ಯಾಯಃ .. 8.5

### 8.6 ಅಹಂಕಾರಾಸುರಜ್ಞಾನೋಪದೇಶೋ ನಾಮ ಷಷ್ಠೋಽಧ್ಯಾಯ

.. ಶ್ರೀಗಣೇಶಾಯ ನಮಃ ..

ಶ್ರೀಶಿವ ಉವಾಚ .

ಶುಕ್ರಂ ಪ್ರಣಮ್ಯ ನೀತಿಜ್ಞಂ ಭಯಸಂಕುಲಿತೋಽಸುರಃ .

ಅಹಂಕಾರೋ ಜಗಾದೇದಂ ವಚನಂ ಸ್ವಹಿತಾರ್ಥಕಂ .. 1..

ಅಹಂಕಾರ ಉಚಾಚ .

ಸ್ವಾಮಿನ್ ಮೇ ವರದಾನಂ ಯನ್ನಿಷ್ಟಲಂ ಪ್ರಬಭೂವ ತತ್ .

ಅಮೋಘಾಸ್ತ್ರಮಯಂ ಕಿಂ ತ್ವಂ ವದ ಸಂಶಯಕಂ ನುದ .. 2..

ಧೂಮ್ರವರ್ಣಃ ಸಮಾಯಾತೋ ದೇವಪಕ್ಷಪ್ರವರ್ಧನಃ .

ಮಾಯಾಮಯಃ ಕಥಂ ಸೋಽಪಿ ನಿಷ್ಟಲಂ ಮಾಂ ಚಕಾರ ಹ .. 3..

ಶುಕ್ರ ಉವಾಚ .

ಅಹಂ ತ್ವಂ ಮೂರ್ಖಭಾವೇನ ಮನ್ಯಸೇ ಧೂಮ್ರವರ್ಣಕಂ .

ಮಾಯಾಮಯಂ ವಿಶೇಷೇಣ ನ ಜಾನಾಸಿ ಗಜಾನನಂ .. 4..

ಮಾಯಾಯುಕ್ತವಿಹೀನತ್ವಂ ತತ್ರ ನೈವ ಪ್ರವರ್ತತೇ .

ಯೋಗಾಕಾರಂ ಗಣೇಶಾನಂ ವದಂತೇ ವೇದವಾದಿನಃ .. 5..

ಹನಿಷ್ಯತಿ ಸಮಾಕ್ರುದ್ಧಸ್ತ್ವಾಮಯಂ ಧೂಮ್ರವರ್ಣಕಃ .

ಅತಸ್ತಂ ತ್ವಂ ಗಣೇಶಾನಂ ಶರಣಂ ಯಾಹಿ ದೈತ್ಯಪ .. 6..

ಧೂಮ್ರೇಣಾವೃತಮೇವಂ ಯದ್ ದೃಶ್ಯತೇ ನ ಜನ್ಮೈರ್ಯಥಾ .  
 ತಥಾ ವಸ್ತು ಗಣೇಶಾನಂ ನ ಜಾನಂತಿ ಶಿವಾದಯಃ .. 7..  
 ವರ್ಣಾ ವೇದಸ್ವರೂಪಾಶ್ಚ ಧೂಮ್ರಾ ಜಾತಾ ಇವಾಽಽಬಭುಃ .  
 ಅಜ್ಞಾನತ್ವಾತ್ತತಶ್ಚಾಯಮವ್ಯಕ್ತೋ ಧೂಮ್ರವರ್ಣಕಃ .. 8..  
 ಸಹಜಂ ಬ್ರಹ್ಮ ಯತ್ ಪ್ರೋಕ್ತಂ ಸ್ವಾಧೀನಂ ಬ್ರಹ್ಮಸು ಪರಂ .  
 ತಸ್ಯ ಕಿಂ ವರದಾನಸ್ಯೋಲ್ಲಂಘನಂ ದುರ್ಘಟಂ ಭವೇತ್ .. 9..  
 ಸ್ವೇಚ್ಛಯಾ ವರದಾನಂ ವೈ ಸಫಲಂ ನಿಷ್ಫಲಂ ಭವೇತ್ .  
 ತದೇವ ಧೂಮ್ರವರ್ಣೋಽಯಂ ಸಹಜೋ ನೇತಿ ವಾಚಕಃ .. 10..  
 ಅವಿನಾಶಿಪದಂ ಯಚ್ಚ ಗಜಾಖ್ಯಂ ಬ್ರಹ್ಮ ಕಥ್ಯತೇ .  
 ತದೇವ ಮಸ್ತಕಂ ತಸ್ಯ ಗಣೇಶಸ್ಯ ಮಹಾತ್ಮನಃ .. 11..  
 ನಾಶರೂಪಂ ಜಗತ್ ಸರ್ವಂ ದೇಹಸ್ತಸ್ಯ ನ ಸಂಶಯಃ .  
 ಧೂಮ್ರವರ್ಣಸ್ತಯೋರ್ಯೋಗೇ ದೇಹಧಾರೀ ಬಭೂವ ಹ .. 12..  
 ಪಂಚಚಿತ್ತಮಯೀ ಬುದ್ಧಿದರ್ಶಿಣಾಂಗೇ ವ್ಯವಸ್ಥಿತಾ .  
 ಚಿತ್ತಭ್ರಾಂತಿಕರೀ ಸಿದ್ಧಿವಾರ್ತಮಾಂಗೇ ರಾಜತೇ ಸದಾ .. 13..  
 ತಯೋಃ ಸ್ವಾಮೀ ಗಣೇಶಾನೋ ಮಾಯಾಭ್ಯಾಂ ಕ್ರೀಡತಿ ಪ್ರಭುಃ .  
 ತಂ ಗಚ್ಛ ಶರಣಂ ತಾತ ತದಾ ಸೌಖ್ಯಮವಾಪ್ಸ್ಯಸಿ .. 14..  
 ಸ್ವಸಂವೇದ್ಯೇನ ಯೋಗೇನ ದರ್ಶನಂ ತಸ್ಯ ಜಾಯತೇ .  
 ಯೋಗಿನಾಂ ಗಣನಾಥಸ್ಯ ತೇನ ಸ್ವಾನಂದಪಾಲಕಃ .. 15..  
 ನ ತೇ ಯಶೋ ಮಹಾರಾಜ ಭವಿಷ್ಯತಿ ಕದಾಚನ .  
 ಸುರಾಸುರಮಯೋ ಥುಂಢಿಃ ಶರಣಂ ತಸ್ಯ ಗಚ್ಛತು .. 16..  
 ಸುರಾಃ ಸ್ವರ್ಗೇಷು ತೇನೈವ ಸ್ಥಾಪಿತಾ ಮಾನವಾ ಭುವಿ .  
 (Page ಖಂ. 8 ಅ. 6 ಪಾನ 13)  
 ಅಸುರಾ ವಿವರೇಷ್ಟೇವ ತ್ರಿವಿಧಂ ಧರ್ಮಸಂಯುತಂ .. 17..  
 ಸ್ವಸ್ವಧರ್ಮಂ ಪರಿತ್ಯಜ್ಯ ಲೋಭಯುಕ್ತಾಃ ಸುರಾಸುರಾಃ .  
 ಭವಂತಿ ಚೇತ್ತದಾಽಯಂ ತು ತೇಷಾಂ ಶಾಸ್ತ್ರಾ ಭವತ್ಯಹೋ .. 18..  
 ದೇವೈರ್ದೈತ್ಯಾ ಜಿತಾಃ ಸರ್ವೇ ಪಾತಾಲಂ ಗತ್ಯ ಮಾನದ .  
 ತದಾ ತ್ವಾಂ ಸ ವಿನಿರ್ಮಾಯ ದೇವವಿಘ್ನಪರೋಽಭವತ್ .. 19..  
 ತ್ವಮಪಿ ಧರ್ಮಲೋಪೇನ ವರ್ಣಾಶ್ರಮಪರಾಜ್ಞುಃ .  
 ದೇವನಾಶಾರ್ಥಮತ್ಯಂತಮುದ್ಯುಕ್ತೋಽಸಿ ಖಲೋತ್ತಮ .. 20..  
 ಅತಸ್ತ್ವಾಂ ಹಂತುಮೇವಂ ಸ ಸಮಾಯಾತೋ ಗಜಾನನಃ .  
 ಸ್ವಧರ್ಮಸ್ಥಸ್ಯ ತೇ ನಾಶಂ ನ ಕರಿಷ್ಯತಿ ವಿಘ್ನಪಃ .. 21..  
 ತ್ರಿವಿಧಂ ತ್ರಿವಿಧೇ ಭಾವೇ ಸಂಸ್ಥಿತಂ ಧರ್ಮಸಂಯುತಂ .

ತದಾಸಯಂ ಬುದ್ಧಿನಾಥಶ್ಚ ಬುದ್ಧೌ ನಿತ್ಯಂ ಸ್ಥಿತೋ ಭವೇತ್ .. 22..  
 ಅತಸ್ತಸ್ಯ ಗಣೇಶಸ್ಯ ಶರಣಂ ಗಚ್ಛ ದೈತ್ಯಪ .  
 ಬ್ರಹ್ಮಾಕಾರಂ ಚ ಸರ್ವತ್ರ ಸುರಾಸುರಪ್ರವರ್ತಕಂ .. 23..  
 ಶ್ರೀಶಿವ ಉವಾಚ .  
 ಕಾವ್ಯಸ್ಯ ವಚನಂ ಶ್ರುತ್ವಾ ಹರ್ಷಯುಕ್ತೋಽಹಮಾದರಾತ್ .  
 ಪ್ರಣಮ್ಯ ತಂ ಪುನಃ ಪ್ರಾಹ ಸಂಶಯಸ್ಯಾಪನುತ್ತಯೇ .. 24..  
 ಅಹಮುವಾಚ .  
 ಶರಣಂ ಧೂಮ್ರವರ್ಣಸ್ಯ ಗಮಿಷ್ಯಾಮಿ ತ್ವದಾಜ್ಞಯಾ .  
 ಸುರಾಸುರಮಯಸ್ಯೈವ ತಥಾಽಪಿ ನುದ ಸಂಶಯಂ .. 25..  
 ಸಿದ್ಧಿಬುದ್ಧಿ ಸಮಾ ಮಾಯಾ ವಿದ್ಯತೇ ನೈವ ನಿಶ್ಚಿತಂ .  
 ಪ್ರಕೃತ್ಯಾ ಸಂಯುತೋ ನಿತ್ಯಂ ಗಣೇಶಾನಃ ಪ್ರಖೇಲತಿ .. 26..  
 ಸರ್ವಪೂಜ್ಯಶ್ಚ ಸರ್ವಾದೌ ಸಮ್ಮತೋ ಬ್ರಹ್ಮನಾಯಕಃ .  
 ಶ್ರೀಶಬ್ದೇನ ಸಮಾಯುಕ್ತಃ ಕಥಂ ಶ್ರೀರ್ಮುಖ್ಯತಾಂ ಗತಾ .. 27..  
 ಸಿದ್ಧಿಂ ಬುದ್ಧಿಂ ಪರಿತ್ಯಜ್ಯ ಶ್ರಿಯಂ ಚೌಂಕಾರಕಂ ತಥಾ .  
 ವಿಕಲ್ಪೇನ ಸಮಾಗ್ರಹ್ಯ ತಿಷ್ಠತೇ ಗಣನಾಯಕಃ .. 28..  
 ಅನ್ಯೇ ಸರ್ವೇ ತಥಾ ವಿಪ್ರ ಪ್ರಕೃತ್ಯಾ ಶ್ರೀಸ್ವರೂಪಯಾ .  
 ಯುಕ್ತಾ ಭವಂತಿ ಶಾಸ್ತ್ರೇಷು ಕಿಮಿದಂ ಕೌತುಕಂ ವದ .. 29..  
 ಅತಃ ಶ್ರೀರ್ಯತ್ ಸಮಾ ದೇವೀ ವಿದ್ಯತೇ ನೈವ ನಿಶ್ಚಿತಂ .  
 ಭಾತಿ ಸರ್ವತ್ರ ವೇದೇಷು ತಥೌಂಕಾರಾತ್ಮಿಕಾ ಪರಾ .. 30..  
 ಶುಕ್ರ ಉವಾಚ .  
 ಗಕಾರಃ ಸಿದ್ಧಿರೂಪಶ್ಚ ಣಕಾರೋ ಬುದ್ಧಿವಾಚಕಃ .  
 ತಯೋಃ ಸ್ವಾಮೀ ಗಣೇಶಾನೋ ಯೋಗಾಕಾರಃ ಪ್ರದೃಶ್ಯತೇ .. 31..  
 ಯಥಾ ಮಾಯಾಯುತಂ ಬ್ರಹ್ಮ ಮಾಯಾಯಾ ಭಿನ್ನಕಂ ನ ಚ .  
 ಮಾಯಾ ಸೈವ ಸದಾ ಬ್ರಹ್ಮ ಬ್ರಹ್ಮ ಮಾಯಾ ನ ಸಂಶಯಃ .. 32..  
 ತಥಾ ಸಿದ್ಧಿಶ್ಚ ಬುದ್ಧಿಶ್ಚ ಗಣೇಶೋ ದೈತ್ಯನಾಯಕ .  
 ಏಕರೂಪೋ ನ ಸಂದೇಹೋ ಯೋಗಸ್ತೇನಾಯಮುಚ್ಯತೇ .. 33..  
 ಸಿದ್ಧಿರ್ಬುದ್ಧಿರ್ಗಣೇಶಾನೋ ಜ್ಞಾನಿನಾಂ ತ್ರಿವಿಧಂ ಪರಂ .  
 ಭಾತಿ ಯೋಗಮಯಂ ಚಾಪಿ ವಿಚಾರಯ ವಿಚಕ್ಷಣ .. 34..  
 ಅತಃ ಸಿದ್ಧೇಶ್ಚ ಬುದ್ಧೇಶ್ಚೋಪಾಸನಂ ನಾತ್ರ ವಿದ್ಯತೇ .  
 ಭಿನ್ನಂ ಗಣಪತೇಸ್ತಸ್ಮಾತ್ ತ್ರಿವಿಧಂ ನಾಸ್ತಿ ನಿಶ್ಚಿತಂ .. 35..  
 ಗಣೇಶಪೂಜನೇನೈವ ತ್ರಿವಿಧಂ ಪೂಜಿತಂ ಭವೇತ್ .  
 ಪ್ರಕೃತಿಃ ಪುರುಷಾಕಾರಸ್ತತ್ರ ನೈವ ಪ್ರದೃಶ್ಯತೇ .. 36..

ವಾಮಾಂಗಂ ಪ್ರಕೃತ್ಯಾಕಾರಂ ದಕ್ಷಿಣಾಂಗಂ ಚ ಪುಮ್ಮಯಂ .  
 ಸಿದ್ಧಿಂ ಬುದ್ಧಿಂ ವಿಜಾನೀಹಿ ತಯೋರ್ಯೋಗೇ ಗಣೇಶ್ವರಃ .. 37..  
 ಸರ್ವೇಷಾಂ ವಾಮಭಾಗೇ ಚ ಪ್ರಕೃತಿಃ ಸಂಸ್ಥಿತಾಽಭವತ್ .  
 ಗಣೇಶಸ್ಯೋಭಯಾಂಗೇ ತು ಪ್ರಕೃತಿಃ ಪರಿಕೀರ್ತಿತಾ .. 38..  
 ಏಕರೂಪಧರಾ ಮಾಯಾ ಸಿದ್ಧಿಬುದ್ಧಿಮಯೀ ಪರಾ .  
 ಭಿನ್ನಭೋಗಾರ್ಥಮಾನಂದಾತ್ ಸೃಷ್ಟಿಂ ಕರ್ತುಂ ಮನೋದಧೇ .. 39..  
 ಸಿದ್ಧೇರಂಗಾತ್ ಸಮುತ್ಪನ್ನಾ ಶ್ರೀಃ ಸರ್ವಶೋಭಯಾ ಯುತಾ .  
 ಬುದ್ಧೇರಂಗಾತ್ತಥೌಂಕಾರಪ್ರಕೃತಿಃ ಪ್ರಬಭೂವ ಹ .. 40..  
 ತಾಭ್ಯಾಂ ತಪಃ ಕೃತಂ ಘೋರಂ ಸ್ವಸ್ವಜ್ಞಾನಪ್ರಸಿದ್ಧಯೇ .  
 ಯಸ್ಮೈ ಕಸ್ಮೈ ನಮೋ ನಿತ್ಯಂ ಮಂತ್ರಂ ಜಪ್ತ್ವಾ ಸ್ವಮೂಲಕಂ .. 41..

(Page ಖಂ. 8 ಅ. 6 ಪಾನ 14)

ತತಸ್ತಯೋರ್ಹೃದಿಸ್ಥಂ ಯದ್ಬ್ರಹ್ಮ ಮಾಯಾಪ್ರಚಾಲಕಂ .  
 ಪ್ರಸನ್ನಂ ಜಾತಮತ್ಯಂತಂ ಸ್ವರೂಪಂ ಸ್ವಮದರ್ಶಯತ್ .. 42..  
 ತತ ಏಕಾಕ್ಷರಂ ಮಂತ್ರಂ ಗಣೇಶಸ್ಯ ಮಹಾತ್ಮನಃ .  
 ದೃಷ್ಟ್ವಾ ತಾಭ್ಯಾಂ ಹೃದಿಸ್ಥಂ ಸ್ವಂ ತೇಜೋರೂಪಂ ಸುಖಪ್ರದಂ .. 43..  
 ತತಸ್ತನೈವ ಮಂತ್ರೇಣ ತೋಷಯಾಮಾಸತುಃ ಪರಂ .  
 ಗಣೇಶಂ ತೇ ಮಹಾಭಾಗೇ ಹ್ಯಾದಿಮಾಯೇ ತಪೋನ್ವಿತೇ .. 44..  
 ದಿವ್ಯವರ್ಷಸಹಸ್ರೇಣ ಪ್ರಸನ್ನೋ ಗಣನಾಯಕಃ .  
 ವರಾನ್ ದಾತುಂ ಸಮಾಯಾತಃ ಸಿದ್ಧಿಬುದ್ಧಿಸಮನ್ವಿತಃ .. 45..  
 ನರಕುಂಜರರೂಪಂ ತತ್ ದೃಷ್ಟ್ವಾ ವಿಸ್ಮಿತಮಾನಸೇ .  
 ಮಾಯೇ ಬಭೂವತುಸ್ತತ್ರ ವಿಚಾರಂ ಚಕ್ರತುರ್ಹೃದಿ .. 46..  
 ಗಣೇಶಕೃಪಯಾ ಸದ್ಯೋ ಜ್ಞಾತಂ ಜಾತಂ ಮಹಾದ್ಭುತಂ .  
 ತಪಸೋಗ್ರಪ್ರಭಾವೇಣ ಜ್ಞಾತಂ ತಾಭ್ಯಾಂ ರಹಸ್ಯಕಂ .. 47..  
 ಸಿದ್ಧಿಬುದ್ಧಿಯುತಂ ತಂ ತೇ ವೀಕ್ಷ್ಯ ಚೋತ್ಥಾಯ ಸತ್ತರಂ .  
 ಪ್ರಣೇಮತುರ್ಗಣೇಶಾನಂ ಪೂಜ್ಯ ಸ್ತೋತ್ರಂ ಪ್ರಚಕ್ರತುಃ .. 48..  
 ಶ್ಲೋಂಕಾರಾವೂಚತುಃ .  
 ನಮಸ್ತೇ ಗಣನಾಥಾಯ ಸರ್ವಸಿದ್ಧಿಪ್ರದಾಯಕ .  
 ಸಿದ್ಧಿಬುದ್ಧಿಯುತಾಯೈವ ಗಣಾನಾಂ ಪತಯೇ ನಮಃ .. 49..  
 ಸ್ವಾನಂದಪತಯೇ ತುಭ್ಯಂ ಕರ್ತೃಣಾಂ ಕರ್ತೃರೂಪಿಣೇ .  
 ಅನಾಥಾಯ ಸನಾಥಾನಾಂ ನಮೋ ನಾಥಾಯ ತೇ ನಮಃ .. 50..  
 ಪರೇಶಾಯ ಪರೇಷಾಂ ಚ ಪಾಲಕಾಯ ಪರಾತ್ಮನೇ .  
 ಆತ್ಮನಾಮಮೃತಾಯೈವ ವಿಘ್ನೇಶಾಯ ನಮೋ ನಮಃ .. 51..



ಲಂಬೋದರಾಯ ದೇವಾಯ ದೇವದೇವೇಶರೂಪಿಣೇ .  
 ದೇವೇಭ್ಯೋ ದೇವತಾಂ ದಾತ್ರೇ ಗಜಾನನಾಯ ತೇ ನಮಃ .. 52..  
 ಜ್ಯೇಷ್ಠರಾಜಾಯ ಸರ್ವೇಷಾಮಾದಿಪೂಜ್ಯಾಯ ಠುಂಠಯೇ .  
 ಅನಾಮನಾಯ ನಿತ್ಯಾಯ ಸರ್ವೇಶಾಯ ನಮೋ ನಮಃ .. 53..  
 ಬ್ರಹ್ಮಭ್ಯೋ ಬ್ರಹ್ಮದಾತ್ರೇ ತೇ ಬ್ರಹ್ಮಣೇ ಬ್ರಹ್ಮರೂಪಿಣೇ .  
 ಬ್ರಹ್ಮಣಸ್ಪತಯೇ ತುಭ್ಯಂ ಪೂರ್ಣಯೋಗಾಯ ತೇ ನಮಃ .. 54..  
 ಯೋಗಶಾಂತಿಮಯಾಯೈವ ಚಿಂತಾಮಣಿಸ್ವರೂಪಿಣೇ .  
 ಅನಂತಾಯಾದಿರೂಪಾಯ ಚಾಂತಃಸ್ಥಾಯ ನಮೋ ನಮಃ .. 55..  
 ಕಿಂ ಸ್ತುವಸ್ವಾಂ ಗಣಾಧೀಶ ಯೋಗಶಾಂತಿಧರಂ ಪರಂ .  
 ಯತ್ರ ವೇದಾದಯಃ ಶಾಂತಿಂ ಪ್ರಾಪ್ತಾ ಯೋಗಪರಾಯಣಾಃ .. 56..  
 ಮನೋವಾಣೀಮಯೋ ನೈವ ಮನೋವಾಣೀವಿವರ್ಜಿತಃ .  
 ನೈವ ತ್ವಂ ತೇ ನಮೋ ನಾಥ ಪ್ರಸನ್ನೋ ಭವ ಸರ್ವದಾ .. 57..  
 ಏವಮುಕ್ತ್ವಾ ಗಣಾಧೀಶಂ ಪ್ರಣೇಮತುರ್ಮಹಾಸುರ .  
 ಶ್ಲ್ಯಾಂಕಾರೌ ತೌ ಸಮುತ್ಥಾಪ್ಯ ಜಗಾದ ಗಣನಾಯಕಃ .. 58..  
 ಶ್ರೀಗಣೇಶ ಉವಾಚ .  
 ವರಾನ್ ಬ್ರೂತಂ ಮಹಾಭಾಗೇ ಮಹಾಮಾಯೇ ಹೃದೀಪಿತಾನ್ .  
 ದಾಸ್ಯಾಮಿ ತಪಸಾ ತುಷ್ಟಃ ಸ್ತೋತ್ರೇಣಾಹಂ ವಿಶೇಷತಃ .. 59..  
 ಸ್ತೋತ್ರಂ ಭವತ್ಕೃತಂ ಮೇ ವೈ ಸರ್ವಸಿದ್ಧಿಪ್ರದಾಯಕಂ .  
 ಪಠತೇ ಶೃಣ್ವತೇ ನಿತ್ಯಂ ಪ್ರಭವೇದ್ಭಕ್ತಿಮುಕ್ತಿದಂ .. 60..  
 ಬ್ರಹ್ಮಭೂಯಕರಂ ಪೂರ್ಣಂ ಶ್ಲ್ಯಾಂಕಾರಯಶಸಾನ್ವಿತಂ .  
 ಮಮ ಪ್ರಿಯಕರಂ ಪೂರ್ಣಂ ಭಕ್ತಿವರ್ಧನಕಂ ಭವೇತ್ .. 61..  
 ಗಣೇಶವಚನಂ ಶ್ರುತ್ವೋಚತುಃಶ್ಲ್ಯಾಂಕಾರಕೌ ಪರಂ .  
 ಗಣೇಶಭಕ್ತಿಸಂಯುಕ್ತೋ ಭಕ್ತೇಶಂ ಭಕ್ತವತ್ಸಲಂ .. 62..  
 ಶ್ಲ್ಯಾಂಕಾರಾವೂಚತುಃ .  
 ತ್ವಯಿ ಭಕ್ತಿಂ ಸ್ಥಿರಂ ದೇಹಿ ಯೋಗಶಾಂತಿಪ್ರದಾಯಿಕಾಂ .  
 ಸಂಕಲ್ಪಸಿದ್ಧಿಸಾಮರ್ಥ್ಯಂ ದಾಸ್ಯಂ ತೇ ಪಾದಪದ್ಮಯೋಃ .. 63..  
 ಯಥಾ ಸಿದ್ಧಿಶ್ಚ ಬುದ್ಧಿಶ್ಚ ತ್ವಯಾ ಸಮಾನಿತೇ ಪ್ರಭೋ .  
 ತಥಾಽವಾಂ ತೇ ಪ್ರಿಯೇ ನಾಥ ಕುರುಷ್ವ ಗಣನಾಯಕ .. 64..  
 ಅಸ್ಮದೀಯಂ ವಶೇ ಸರ್ವಂ ಜಗದ್ಬ್ರಹ್ಮ ಕುರು ಪ್ರಭೋ .  
 ಆವಾಭ್ಯಾಂ ಮೋಹಿತಂ ಸರ್ವಂ ಭವತು ತ್ವತ್ಪ್ರಸಾದತಃ .. 65..  
 ತ್ವದೀಯಭಜನೇನೈವ ಮೋಹೋ ಹ್ಯಸ್ಮತ್ಕೃತಃ ಪರಃ .

ನಾಶಂ ಯಾತು ಸದಾ ದೇವ ನಾನ್ಯಥಾ ಯೋಗಕಾರಿಭಿಃ .. 66..  
 ಶಿವವಿಷ್ಣುಮುಖಾ ದೇವಾ ಮೋಹಯುಕ್ತಾ ಭವಂತು ಚ .  
 ಅಸ್ಮದರ್ಥಂ ಸದಾ ಭ್ರಾಂತಾ ಯತ್ನಯುಕ್ತಾ ಭವಂತು ವೈ .. 67..  
 (Page ಖಂ. 8 ಅ. 6 ಪಾನ 15)  
 ಶ್ರೀಗಣೇಶ ಉವಾಚ .  
 ಭವತೀಭ್ಯಾಂ ವೃತಾಃ ಸರ್ವೇ ವರಾಃ ಸುದುರ್ಲಭಾಃ ಪರಾಃ .  
 ದತ್ತಾ ಮಯಾ ವಿಶೇಷೇಣ ಮೋಹಯೇತಮಿದಂ ಜಗತ್ .. 68..  
 ಮಾಯಾಭ್ಯಾಂ ಸಿದ್ಧಿಬುದ್ಧಿಭ್ಯಾಂ ರಚಿತಂ ವಿವಿಧಂ ಜಗತ್ .  
 ಬ್ರಹ್ಮ ನಾನಾವಿಧಂ ದೇವೈ ತತ್ರಾಹಂ ಬಿಂಬಿತೋಽಭವಂ .. 69..  
 ಬಿಂಬಂ ಮೇ ಮೋಹಯುಕ್ತಂ ತನ್ನಾನಾಭಾವಪರಾಯಣಂ .  
 ಮಮ ಭಕ್ತಿಸ್ವಭಾವೇನ ಮೋಹಹೀನಂ ಭವೇತ್ ಸದಾ .. 70..  
 ಮಮ ಬಿಂಬಸ್ಯ ಭಾರ್ಯೇ ತು ಸಂಶಯೋ ನ ಭವಿಷ್ಯಥಃ .  
 ತೇನ ಯುಕ್ತೇ ಮಹಾಮಾಯೇ ಬಂಧಮೋಕ್ಷೌ ಕರಿಷ್ಯಥಃ .. 71..  
 ಸಿದ್ಧಿಬುದ್ಧಿಯುತೋಽಹಂ ತು ಬ್ರಹ್ಮಭೂತಃ ಸನಾತನಃ .  
 ನ ತತ್ರ ಯೋಗ್ಯತಾ ದೇವೈ ಭವತ್ಯೋಮೋಹನಾತ್ಮನೋಃ .. 72..  
 ಏವಮುಕ್ತ್ವಾ ಗಣಾಧೀಶೋಽತರ್ಧಾನಂ ವೈ ಚಕಾರ ಹ .  
 ಮಾಯೇ ತಂ ಮನಸಾ ಧ್ಯಾತ್ವಾ ಸಂಸ್ಥಿತೇ ತತ್ರ ದೈತ್ಯಪ .. 73..  
 ತತೋ ಗಣೇಶಬಿಂಬಂ ಯತ್ ಪತಿತಂ ತತ್ತಯೋಹ್ಯದಿ .  
 ತೇನ ಯುಕ್ತೇ ಚತುರ್ಥೇದಂ ಚಕ್ರತುರ್ಭೇದನಾತ್ಮಕೇ .. 74..  
 ಬಾಹ್ಯಸೌಖ್ಯಕರೀ ಮಾಯಾ ಚತುರ್ಣಾಂ ಜಗತಾಂ ಕಿಲ .  
 ಬ್ರಹ್ಮಣಾಂ ದೇಹರೂಪಾ ಚ ಶ್ರೀಃ ಸರ್ವತ್ರ ಪ್ರಕೀರ್ತಿತಾ .. 75..  
 ಚತುರ್ಣಾಂ ಜಗತಾಂ ತದ್ವದ್ಬ್ರಹ್ಮಣಾಂ ಜ್ಞಾನರೂಪಿಣೀ .  
 ಓಂಕಾರಾತ್ಮಕರೂಪಾ ಸಾ ಮಾಯಾ ಸರ್ವತ್ರ ಸಂಸ್ಥಿತಾ .. 76..  
 ತಾಭ್ಯಾಂ ಯುಕ್ತೋ ಗಣೇಶಾನಃ ಕ್ರೀಡತೇ ವಿವಿಧೇ ರತಃ .  
 ಮೋಹಯುಕ್ತವಿಹೀನತ್ವಾನ್ನಾನಾಭೇದಪರಾಯಣಃ .. 77..  
 ಅತಃ ಸರ್ವೇಷು ಜೀವೇಷು ಮೋಹಿತೇಷು ಮಹಾಸುರ .  
 ಮೋಹಹೀನಾತ್ಮಭಾವೇಷು ಶ್ರೌಂಕಾರೌ ತ್ವಾದಿಸಮ್ಮತೌ .. 78..  
 ಆದೌ ಪ್ರಕೃತಿಮುಚ್ಚಾರ್ಯ ಪಶ್ಚಾತ್ ಪುರುಷ ಉಚ್ಯತೇ .  
 ಕೃತಂ ವಿಘ್ನೇಶ್ವರೇಣೈತತ್ ಜಾನೀಹಿ ದೈತ್ಯನಾಯಕ .. 79..  
 ಕುತ್ರ ಶ್ರೀಶಬ್ದಯುಕ್ತಶ್ಚ ಗಣೇಶಃ ಪರೈತೇ ಬುದ್ಧಿಃ .  
 ತತ್ರೋಂಕಾರಸಮಾಯುಕ್ತೋ ಮಾಯಾಭ್ಯಾಂ ಖೇಲನಾತ್ ಪರಃ .. 80..  
 ವಾಮಾಂಗೇ ಶ್ರೀಧೃತಾ ತೇನ ದಕ್ಷಿಣಾಂಗೇ ಮಹಾಸುರ .

ಓಂಕಾರೋ ಗಣನಾಥಸ್ಯ ಬಿಂಬೇನ ಬ್ರಹ್ಮರೂಪಿಣಾ .. 81..  
 ಬಿಂಬಂ ಸರ್ವತ್ರ ಭಾವೇಷು ತದಾಕಾರಂ ಬಭೂವ ಹ .  
 ಅತಃ ಶಿವಾದಯಃ ಸರ್ವೇ ಜಾತಾಃ ಶ್ಲ್ಯೋಂಕಾರಸಂಯುತಾಃ .. 82..  
 ಜೀವಾ ಶ್ಲ್ಯೋಂಕಾರಸಂಯುಕ್ತಾಃ ಪಠ್ಯಂತೇ ವೇದವಾದಿಭಿಃ .  
 ಆದಿಮಾಯೇ ಸಮಾಖ್ಯಾತೇ ಬಿಂಬಾಧಾರೇ ವಿಚಾರಯ .. 83..  
 ಅತಃ ಶ್ಲ್ಯೋಂಕಾರಮೋಹಂ ತ್ವಂ ತ್ಯಕ್ತ್ವಾ ವಿಘ್ನೇಶ್ವರಂ ಭಜ .  
 ಸಿದ್ಧಿಬುದ್ಧಿಯುತಂ ತಾತ ತೇನ ಸೌಖ್ಯಮವಾಪ್ಸ್ಯಸಿ .. 84..  
 ಇತಿ ತೇ ಕಥಿತಂ ಸರ್ವಂ ಧೂಮ್ರವರ್ಣಸ್ಯ ಚೇಷ್ಟಿತಂ .  
 ಗಚ್ಛತಂ ಶರಣಂ ದೈತ್ಯ ಶಾಂತಿದಂ ಭುಕ್ತಿಮುಕ್ತಿದಂ .. 85..  
 ಭಿನ್ನಭಾವಕರೇ ಮಾಯೇ ಶ್ಲ್ಯೋಂಕಾರೌ ಪರಿಕೀರ್ತಿತೌ .  
 ಬ್ರಹ್ಮಭೂಯಮಯೀ ಪ್ರೋಕ್ತಾ ಸಿದ್ಧಿಬುಧಿವಿಚಕ್ಷಣಾ .. 86..  
 ಏತತ್ತೇ ಕಥಿತಂ ಸರ್ವಂ ರಹಸ್ಯಂ ಸರ್ವಸಮ್ಮತಂ .  
 ವೇದಗುಹ್ಯಮಹಂಕಾರ ಗಚ್ಛ ತಂ ಸರ್ವಸಿದ್ಧಯೇ .. 87..  
 .. ಓಂ ತತ್ಸದಿತಿ ಶ್ರೀಮದಾಂತ್ಯೇ ಪುರಾಣೋಪನಿಷದಿ ಶ್ರೀಮನ್ಮೌದ್ಗಲೇ  
 ಮಹಾಪುರಾಣೇ  
 ಅಷ್ಟಮೇ ಖಂಡೇ ಧೂಮ್ರವರ್ಣಚರಿತೇ ಅಹಂಕಾರಾಸುರಜ್ಞಾನೋಪದೇಶೋ  
 ನಾಮ ಷಷ್ಠೋಽಧ್ಯಾಯಃ .. 8.6

(Page ಖಂ. 8 ಅ. 7 ಪಾನ 16)

### 8.7 ಅಹಂಕಾರಶಾಂತಿರೂಪವರ್ಣನಂ ನಾಮ ಸಪ್ತಮೋಽಧ್ಯಾಯಃ

.. ಶ್ರೀಗಣೇಶಾಯ ನಮಃ ..  
 ಶಿವ ಉವಾಚ .  
 ಶುಕ್ರಸ್ಯ ವಚನಂ ಶ್ರುತ್ವಾಹಂಕಾರಸ್ತಂ ಪ್ರಣಮ್ಯ ಚ .  
 ಜಗಾದ ಜ್ಞಾನಸಂಯುಕ್ತಃ ಕೃತಾಂಜಲಿಃ ಪ್ರತಾಪವಾನ್ .. 1..  
 ಅಹಮುವಾಚ .  
 ತ್ವಯಾಹಂ ಬೋಧಿತೋ ನಾಧಾತೋ ಗಚ್ಛಾಮಿ ಗಜಾನನಂ .  
 ಸುರಾಸುರಮಯಂ ಬ್ರಹ್ಮ ಸರ್ವಶಾಂತಿಪ್ರದಾಯಕಂ .. 2..  
 ಏವಮುಕ್ತ್ವಾ ಸ ಶುಕ್ರೇಣ ಸಂಯುತಃ ಪರಮಾರ್ಥವಿತ್ .  
 ಶ್ಲ್ಯೋಂಕಾರಾಭ್ಯಾಂ ಮನಃ ಕೃಷ್ಯ ಯೋಗೇಶಂ ಶರಣಂ ಯಯೌ .. 3..  
 ಪುರಪ್ರಾಂತೇ ಮಹಾಪಾಶಂ ದೃಷ್ಟ್ವಾ ನಮ್ಯ ಕೃತಾಂಜಲಿಃ .  
 ತುಷ್ಟ್ವಾ ಶಸ್ತ್ರರಾಜಂ ಸ ಗಣೇಶಾಹಂಕೃತೇರ್ಧರಃ .. 4..

ಅಹಮುವಾಚ .

ಪಾಶಾಯ ಶಸ್ತ್ರಾಜಾಯ ನಮಸ್ತೇ ಬಂಧರೂಪಿಣೇ .  
 ಮೋಕ್ಷರೂಪಾಯ ವೈ ತುಭ್ಯಂ ಗಣೇಶಕರಭೂಷಣ .. 5..  
 ಮೋಹೋ ಮಾಯಾಮಯಃ ಪ್ರೋಕ್ಷೋ ಬಂಧದಃ ಸರ್ವಜಂತವೇ .  
 ಗಣೇಶಜ್ಞಾನಯುಕ್ತಶ್ಚೇದ್ ಬಂಧಹೀನೋ ನರೋ ಭವೇತ್ .. 6..  
 ತದೇವ ಬಂಧರೂಪಾಖ್ಯಂ ಶಸ್ತ್ರಂ ತಸ್ಯ ಮಹಾತ್ಮನಃ .  
 ತ್ವಮೇವ ಪಾಶರೂಪಂ ವೈ ಬಂಧಮೋಕ್ಷಕರಂ ಮಹತ್ .. 7..  
 ಯೇ ತ್ವಾಂ ಶರಣಮಾಪನ್ನಾಸ್ತೇಷಾಂ ತೇ ಬಂಧಜಂ ಭಯಂ .  
 ನಾಸ್ತಿ ಶಸ್ತ್ರ ಚ ಮಾಂ ಪಾಹಿ ಶರಣಾಗತಮಾದರಾತ್ .. 8..  
 ನಮಸ್ತೇ ತೇಜಸಾಂ ನಾಥ ದುಷ್ಟನಾಶಕರಾಯ ತೇ .  
 ಪಾಶಾಯ ಪರಮಾಸ್ತ್ರಾಯ ಶಸ್ತ್ರಾಣಾಂ ಬ್ರಹ್ಮಣೇ ನಮಃ .. 9..  
 ಏವಂ ಸ್ತುತ್ವಾ ಮಹಾಪಾಶಂ ಪ್ರಣನಾಮ ಕೃತಾಂಜಲಿಃ .  
 ಅಹಂಕಾರಶ್ಚ ತಂ ತ್ಯಕ್ತ್ವಾ ಪಾಶೋ ವಿಘ್ನೇಶ್ವರಂ ಯಯೌ .. 10..  
 ಇದಂ ಸ್ತೋತ್ರಂ ಪಠೇದ್ಯಸ್ತು ತಸ್ಯ ಬಂಧೋ ವಿನಶ್ಯತಿ .  
 ಮಾಯಾಪಾಶಮಯಃ ಸಾಕ್ಷಾದ್ಗಣೇಶೇ ಸ ಲಭೇದ್ಗತಿಂ .. 11..  
 ಗತಂ ಪಾಶಂ ವಿಲೋಕ್ತ್ಯೈವಾಹಂಕಾರೋ ಗುರುಣಾ ಯುತಃ .  
 ಧೂಮ್ರವರ್ಣಂ ಜಗಾಮಾಸೌ ತಂ ದೃಷ್ಟ್ವಾ ಪ್ರಣನಾಮ ಹ .. 12..  
 ಪುನರುತ್ಥಾಯ ವಿಘ್ನೇಶಂ ಪೂಜಯಾಮಾಸ ಭಕ್ತಿತಃ .  
 ಪುನಃ ಪ್ರಣಮ್ಯ ಸರ್ವೇಶಂ ತುಷ್ಟ್ವಾ ವ ಸ ಕೃತಾಂಜಲಿಃ .. 13..  
 ಅಹಮುವಾಚ .

ಧೂಮ್ರವರ್ಣಾಯ ವೈ ತುಭ್ಯಂ ಗಣೇಶಾಯ ಪರಾತ್ಮನೇ .  
 ಅವ್ಯಕ್ತಾಯಾದಿಬೀಜಾಯ ಪಠೇಶಾಯ ನಮೋ ನಮಃ .. 14..  
 ಲಂಬೋದರಾಯ ದೇವಾಯ ದೈತ್ಯನಾಥಾಯ ತೇ ನಮಃ .  
 ಹೇರಂಬಾಯ ಮಹೇಶಾನಾಂ ಪಾಲಕಾಯ ನಮೋ ನಮಃ .. 15..  
 ಕರ್ಮಣೇ ಕರ್ಮರೂಪಾಯ ನಾನಾಕರ್ಮಪ್ರಚಾರಿಣೇ .  
 ಜ್ಞಾನಾಯ ಜ್ಞಾನದಾತ್ರೇ ತೇ ಜ್ಞಾನಜ್ಞಾನಾಯ ವೈ ನಮಃ .. 16..  
 ಚರಾಯ ಚರರೂಪಾಯ ಜಂಗಮಸ್ಥಾಯ ತೇ ನಮಃ .  
 ಸ್ಥಾವರಾಯ ಸದಾ ತದ್ರೂಪಾಯ ತದ್ರೂಪಧಾರಿಣೇ .. 17..  
 ಸ್ಥಾವರಜಂಗಮಾಭ್ಯಾಂ ಚ ಹೀನಾಯ ತೇ ನಮೋ ನಮಃ .  
 ಯೋಗಾಯ ಯೋಗನಾಥಾಯ ಯೋಗಿನೇ ಯೋಗದಾಯಿನೇ .. 18..  
 ಯೋಗೇಭ್ಯೋ ಯೋಗದಾತ್ರೇ ತೇ ನಮಸ್ತಂತಾಮಣೇ ನಮಃ .  
 ಶಾಂತಾಯ ಶಾಂತಚಿತ್ತೈಸ್ತು ಪ್ರಾಪ್ಯಾಯ ಶಾಂತಮೂರ್ತಯೇ .. 19..

ಬ್ರಹ್ಮಣಾಂ ಪತಯೇ ತುಭ್ಯಂ ಬ್ರಹ್ಮಣೇ ಸಿದ್ಧಿಬುದ್ಧಿದ .  
 ಸಿದ್ಧಿನಾಥಾಯ ಬುದ್ಧಿಶ ತಯೋರ್ಯೋಗಾಯ ತೇ ನಮಃ .. 20..  
 ಮೂಷಕೋಪರಿ ಸಂಸ್ಥಾಯ ಮೂಷಕಧ್ವಜಧಾರಿಣೇ .  
 ಚತುರ್ಭುಜಾಯ ಸ್ವಾನಂದಪತಯೇ ತೇ ನಮೋ ನಮಃ .. 21..  
 ಕಿಂ ಸೌಮಿ ತ್ವಾಂ ಗಣಾಧಿಶ ಧೂಮ್ರವರ್ಣಸ್ವರೂಪಿಣಂ .  
 ಅವ್ಯಕ್ತಂ ವೇದವಾದೇಷು ಕಥಿತಂ ಸತತಂ ಪ್ರಭೋ .. 22..  
 ಸ್ವರೂಪಂ ತೇ ಕಥಯಿತುಂ ವೇದಾ ಧೂಮ್ರಾಯಿತಾ ಬಭುಃ .  
 ಯೋಗಶಾಂತಿಧರಾಸ್ತೇ ಕಥಯಿತುಂ ಧ್ರುವಮಕ್ಷಮಾಃ .. 23..  
 ಅತಸ್ತ್ವಾಂ ಧೂಮ್ರವರ್ಣಾಖ್ಯಂ ವದಂತೇ ವೇದವಾದಿನಃ .  
 ಪಶ್ಯಾಮಿ ತಂ ಧೂಮ್ರವರ್ಣಮೇವಾಸಹಂ ಯೋಗಿದುರ್ಲಭಂ .. 24..  
 ಧನ್ಯೋಽಹಂ ಸಕುಲೋ ನಾಥ ತ್ವದಂಘ್ರಿಯುಗದರ್ಶನಾತ್ .  
 ಏವಮುಕ್ತ್ವಾ ನನರ್ತಾಸೌ ಭಕ್ತಿಯುಕ್ತೋ ಮಹಾಸುರಃ .. 25..  
 ನಿಮಗ್ನಂ ತಂ ಭಕ್ತಿರಸೇ ದೃಷ್ಟ್ವಾ ದೇವೋ ಗಜಾನನಃ .  
 (Page ಖಂ. 8 ಅ. 7 ಪಾನ 17)  
 ಜಗಾದ ತಂ ಮಹಾಭಾಗಂ ಪ್ರೇಮಯುಕ್ತಂ ಪ್ರಸಸ್ವಜೇ .. 26..  
 ಧೂಮ್ರವರ್ಣ ಉವಾಚ .  
 ವರಾನ್ ವೃಣು ಮಹಾಭಾಗ ದಾಸ್ಯಾಮಿ ಸ್ತೋತ್ರತೋಷಿತಃ .  
 ಅಹಂಕಾರ ನ ಸಂದೇಹೋ ನ ಭಯಂ ತೇ ಭವಿಷ್ಯತಿ .. 27..  
 ತ್ವಯಾ ಕೃತಮಿದಂ ಸ್ತೋತ್ರಂ ಸರ್ವಸಿದ್ಧಿಪ್ರದಾಯಕಂ .  
 ಮಮ ಭಕ್ತಿಪ್ರದಂ ಚೈವ ಭವಿಷ್ಯತಿ ನ ಸಂಶಯಃ .. 28..  
 ಶೃಣುಯಾದ್ಯಃ ಪರೇದೇತತ್ತಸ್ಯಾಹಂಕಾರಜಂ ಭಯಂ .  
 ನ ಭವಿಷ್ಯತಿ ದೈತ್ಯೇಶ ಭುಕ್ತಿಮುಕ್ತಿಪ್ರದಂ ಭವೇತ್ .. 29..  
 ಯದ್ಯದಿಚ್ಛತಿ ತತ್ತಚ್ಛ ದಾಸ್ಯಾಮಿ ಸ್ತೋತ್ರಪಾರತಃ .  
 ಮಮ ಪ್ರಿಯೋ ಭವೇತ್ ಸೋಽಪಿ ಸದಾ ಮೋಹವಿವರ್ಜಿತಃ .. 30..  
 ಏವಂ ಗಣೇಶವಾಕ್ಯಂ ಸ ಶ್ರುತ್ವಾ ತಂ ಹ್ಯಬ್ರವೀದಹಂ .  
 ಪ್ರಣಿಪತ್ಯ ಮಹಾತ್ಮಾನಂ ಧೂಮ್ರವರ್ಣಂ ಮಹಾಸುರಃ .. 31..  
 ಅಹಮುವಾಚ .  
 ಯದಿ ಮೇ ವರದೋಽಸಿ ತ್ವಂ ಧೂಮ್ರವರ್ಣ ಗಜಾನನ .  
 ತದಾ ತೇ ಪಾದಪದ್ಮೇ ವೈ ಭಕ್ತಿಂ ದೇಹಿ ಪರಾಂ ವಿಭೋ .. 32..  
 ಗಾಣಪತ್ಯಂ ಕುರುಷ್ಟ್ವ ತ್ವಂ ಮಾಂ ಗಣೇಶಪರಾಯಣಂ .  
 ಗಾಣಪತ್ಯಪ್ರಿಯಂ ತಾತ ಸದಾ ಸದ್ಭಾವಭಾವಿಕಂ .. 33..  
 ಸ್ಥಾನಂ ದೇಹಿ ತಥಾ ವೃತ್ತಿಂ ಯೋಗಕ್ಷೇಮಕರೀಂ ಪರಾಂ .

ತತ್ರಸ್ಥಸ್ವಾಂ ಭವಿಷ್ಯಾಮಿ ದಾಸೋಽಹಂ ತೇ ಗಜಾನನ .. 34..  
 ನಾನ್ಯಂ ಯಾಚೇ ಕದಾ ನಾಥ ಶ್ಲೋಂಕಾರಾಮೋಹಮೋಹಿತಂ .  
 ಸಿದ್ಧಿಬುದ್ಧಿಯುತಂ ತ್ವಾಹಂ ಭಜಿಷ್ಯಾಮಿ ವಿಶೇಷತಃ .. 35..  
 ಬೋಧಿತೋ ಗುರುಣಾಽತ್ಯಂತಂ ತಸ್ಯ ವಾಕ್ಯಪರಾಯಣಃ .  
 ಯೋಗಶಾಂತಿಮಯಂ ರೂಪಂ ಭಜಿಷ್ಯಾಮಿ ಮಹೋದರ .. 36..  
 ಧೂಮ್ರವರ್ಣ ಉವಾಚ .  
 ಮಯಿ ಭಕ್ತಿರ್ಧೃಢಾ ತೇಽಸ್ತು ಮಯಿ ದಾಸ್ಯಪರಾಯಣಃ .  
 ಗಾಣಪತ್ಯಪ್ರಿಯೋ ಭೂತ್ವಾ ಚರಿಷ್ಯಸಿ ನ ಸಂಶಯಃ .. 37..  
 ಯತ್ರಾದೌ ಮೇ ಮಹಾದೈತ್ಯ ಪೂಜನಂ ನೈವ ವಿದ್ಯತೇ .  
 ತತ್ರ ಕರ್ಮಸು ತೇ ಸ್ಥಾನಂ ಭುಂಕ್ಷ್ವ ಕರ್ಮಫಲಂ ಮಹತ್ .. 38..  
 ಕಾರ್ಯಾದೌ ಸ್ಮರಣಂ ಮೇ ನ ತತ್ರ ತ್ವಂ ಸುಸ್ಥಿರೋ ಭವ .  
 ಆಸುರೇಣ ಸ್ವಭಾವೇನ ಭ್ರಂಶಯಸ್ವ ನಿರಂತರಂ .. 39..  
 ಸ್ವಪುರೇ ಗಚ್ಛ ದೈತ್ಯೇಂದ್ರ ಮಧ್ವಕ್ತಾನ್ ರಕ್ಷ ಸರ್ವದಾ .  
 ಮದಹಂಕೃತಿಸಂಯುಕ್ತಾನ್ ಕುರು ತ್ವಂ ನಿತ್ಯಮಾದರಾತ್ .. 40..  
 ಯತ್ರ ಮೇ ಸ್ಮರಣಂ ಚಾದೌ ಪೂಜನಂ ಸರ್ವಕರ್ಮಸು .  
 ತತ್ರ ಸಾಧುಸ್ವಭಾವೇನ ವರ್ತಸ್ವ ತದಹಂಕೃತಿಃ .. 41..  
 ಗಣೇಶಭಕ್ತಿಸಂಯುಕ್ತೋ ಮದೀಯಾಹಂಕೃತೇರ್ಧರಃ .  
 ಭವಿಷ್ಯಸಿ ನ ಸಂದೇಹೋ ಗಚ್ಛ ಗಚ್ಛ ಮದಾಜ್ಞಯಾ .. 42..  
 ಶ್ರೀಶಿವ ಉವಾಚ .  
 ಏವಮುಕ್ತ್ವಾ ಗಣಾಧೀಶಸ್ತಮಹಂ ವಿರರಾಮ ಹೈ .  
 ಪ್ರಣಮ್ಯ ತಮಹಂಕಾರಃ ಯಯೌ ಸ್ವನಗರಂ ಮುದಾ .. 43..  
 ತಾದೃಶಂ ತಂ ಪರಿಜ್ಞಾಯ ದೈತ್ಯೇಶಾ ದುಃಖಸಂಯುತಾಃ .  
 ತ್ಯಕ್ತ್ವಾ ಪಾತಾಲಗಾಃ ಸರ್ವೇ ಬಭೂವುರ್ಭಯವಿಹ್ವಲಾಃ .. 44..  
 ಸ ಏವ ಸುಖಸಂಯುಕ್ತೋಽಭಜತ್ತಂ ಗಣನಾಯಕಂ .  
 ಅನನ್ಯಮನಸಾ ಧ್ಯಾತ್ವಾ ಧೂಮ್ರವರ್ಣಧರಂ ಪರಂ .. 45..  
 ಯಥಾ ಜಗಾದ ವಿಘ್ನೇಶಸ್ತಥಾ ಚಕಾರ ಭಾವತಃ .  
 ಅಹಂಕಾರಾಸುರಶ್ಚೈವ ಶಾಂತರೂಪೋ ಬಭೂವ ಹ .. 46..  
 .. ಓಂ ತತ್ರದಿತಿ ಶ್ರೀಮದಾಂತ್ಯೇ ಪುರಾಣೋಪನಿಷದಿ ಶ್ರೀಮನ್ಮೌದ್ಗಲೇ  
 ಮಹಾಪುರಾಣೇ  
 ಅಷ್ಟಮೇ ಖಂಡೇ ಧೂಮ್ರವರ್ಣಚರಿತೇ ಅಹಂಕಾರಶಾಂತಿರೂಪವರ್ಣನಂ ನಾಮ  
 ಸಪ್ತಮೋಽಧ್ಯಾಯಃ .. 8.7

(Page ಖಂ. 8 ಅ. 8 ಪಾನ 18)

8.8 ಧೂಮ್ರವರ್ಣಾವತಾರಸಮಾಪ್ತಿನಾಮ ಅಷ್ಟಮೋಽಧ್ಯಾಯಃ

.. ಶ್ರೀಗಣೇಶಾಯ ನಮಃ ..

ಶಿವ ಉವಾಚ .

ಶಾಂತಿರೂಪಧರಂ ಪೂರ್ಣಂ ಗಾಣೇಶಾಹಂಕೃತಿಸ್ಥಿತಂ .

ಅಹಂ ದೃಷ್ಟ್ವಾ ಸುರಾ ವಿಪ್ರಾ ವಿಸ್ಮಿತಾ ಅಭವನ್ ದ್ವಿಜಾಃ .. 1..

ತತಸ್ತೇ ಧೂಮ್ರವರ್ಣಂ ವೈ ಪುಪೂಜುರ್ಭಕ್ತಿಸಂಯುತಾಃ .

ಪುನಃ ಪ್ರಣಮ್ಯ ತಂ ಸರ್ವೇ ತುಷ್ಟವುಃ ಕರಸಂಪುಟಾಃ .. 2..

ದೇವರ್ಷಯ ಊಚುಃ .

ಅಜಾಯಾಥ ಸರ್ವಾದಿಪೂಜ್ಯಾಯ ನಿತ್ಯಂ ನಿರಾಲಂಬನೇತಿ ಸ್ವರೂಪಾಯ ಡುಂಢೇ

ಸದಾಸ್ಯಕ್ತರೂಪಾಯ ಸರ್ವಾಂತಗಾಯ ನಮೋ ಧೂಮ್ರವರ್ಣಾಯ  
ಸರ್ವೇಶ್ವರಾಯ .. 3..

ಸದಾ ಮೋಹಹೀನಾಯ ಮೋಹಪ್ರದಾಯ ಜನೇಭ್ಯಃ ಪ್ರಭೋ ಮೋಹಹಂತ್ರೇ  
ನಿಜಾನಾಂ .

ಮಹಾನಂದತ್ರೈವಿದ್ಯಭಾವೈಃ ಪರೇಶ ನಮೋ ಧೂಮ್ರವರ್ಣಾಯ ಸರ್ವೇಶ್ವರಾಯ  
.. 4..

ನಮಃ ಸಿದ್ಧಿಬುದ್ಧಿಪ್ರದಾತ್ರೇ ಗಣೇಶ ಪುರೇ ವಾಸಕಾರಿನ್ ಸ್ವಸಂವೇದ್ಯನಾಮ್ನಿ .

ಅನಾಥಾಯ ನಾಥಾಯ ಸರ್ವೇಶ್ವರಾಣಾಂ ನಮೋ ಧೂಮ್ರವರ್ಣಾಯ  
ಸರ್ವೇಶ್ವರಾಯ .. 5..

ಸದಾ ಸ್ವೇಚ್ಛಯಾ ಖೇಲಕಾರಾಯ ತುಭ್ಯಂ ಸಗೌಣಾಯ ನೈರ್ಗುಣ್ಯಭಾವಾಯ  
ಬ್ರಹ್ಮನ್ .

ಮಹಾಽಽಖುಧ್ವಜಾಯಾಽಥ ಹೇರಂಬಕಾಯ ನಮೋ ಧೂಮ್ರವರ್ಣಾಯ  
ಸರ್ವೇಶ್ವರಾಯ .. 6..

ಗಜಾಕಾರತುಂಡಾಯ ಲಂಬೋದರಾಯ ತ್ರಿನೇತ್ರಾಯ ಶೂರ್ಪಶ್ರುತಿಕ್ಷೋಭಕಾರಿನ್

ಮದಾಸಕ್ತಯೋಗೀಂದ್ರ ಭೃಂಗಾತ್ಮಕಾನಾಂ ನಮೋ ಧೂಮ್ರವರ್ಣಾಯ  
ಸರ್ವೇಶ್ವರಾಯ .. 7..

ಚತುರ್ಬಾಹವೇ ಚೈಕದಂತಾಯ ತುಭ್ಯಂ ವಿಚಿತ್ಯೈರನರ್ಘೈಸ್ತು ಸಂಭೂಷಿತಾಯ .

ಅಲಂಕಾರಕೈರ್ದೇವದೇವೇಶ ಪಾತ್ರೇ ನಮೋ ಧೂಮ್ರವರ್ಣಾಯ ಸರ್ವೇಶ್ವರಾಯ  
.. 8..

ತ್ವಯಾ ಸೃಷ್ಟಮಾದ್ಯಂ ಸಮಂ ಸರ್ವಭಾವಯುತಂ ಮೋಹದಂ ಮಾಯಿನಾಂ  
ನಂದನಾದ್ವೈ .

ತದಾಕಾರರೂಪೇಣ ತತ್ಸಾಯ ಭೂಮ್ನೇ ನಮೋ ಧೂಮ್ರವರ್ಣಾಯ  
ಸರ್ವೇಶ್ವರಾಯ .. 9..

ತ್ವಯಾ ಪ್ರೇರಿತೇನಾಥ ತೇನಾಽಪಿ ಸೃಷ್ಟಂ ಸದಾತ್ಮಸ್ವರೂಪಂ ಪರಂ ಜೀವನಂ ಯತ್

ಅಭೇದಾತ್ಮಕಂ ತತ್ರ ಸಂಸ್ಥಾಯ ತುಭ್ಯಂ ನಮೋ ಧೂಮ್ರವರ್ಣಾಯ  
ಸರ್ವೇಶ್ವರಾಯ .. 10..

ತತಸ್ತೇನ ಸೃಷ್ಟಂ ಸದಾ ಭೇದಕಾನಾಂ ನಿಜಂ ದೈವತಂ ಬ್ರಹ್ಮಭಾವೇನ ತತ್ತ್ವಂ .

ತದಾಕಾರರೂಪೇಣ ತತ್ಸಾಯ ಬ್ರಹ್ಮನ್ ನಮೋ ಧೂಮ್ರವರ್ಣಾಯ  
ಸರ್ವೇಶ್ವರಾಯ .. 11..

ಅಸದ್ಭಾವಯುಕ್ತೇನ ಸೃಷ್ಟಂ ವಿದೇಹಂ ಪರಂ ಬ್ರಹ್ಮ ಸಾಂಖ್ಯಾತ್ಮಕಂ ಮೂಲಬೀಜಂ

ತ್ವಯಾ ಪ್ರೇರಿತೇನಾತ್ರ ವಾಸಪ್ರದಾಯಿನ್ನಮೋ ಧೂಮ್ರವರ್ಣಾಯ ಸರ್ವೇಶ್ವರಾಯ  
.. 12..

ಸ್ವತೋತ್ಥಾನರೂಪಂ ವಿದೇಹೇನ ಸೃಷ್ಟಂ ತ್ವದೀಯಪ್ರಬೋಧೇನ ವಿಘ್ನೇಶ್ವರಾಯ .

ತದಾಕಾರರೂಪಾಯ ತತ್ರಸ್ಥಕಾಯ ನಮೋ ಧೂಮ್ರವರ್ಣಾಯ ಸರ್ವೇಶ್ವರಾಯ ..

13..

ತತಸ್ತೇನ ತೇ ಸತ್ತಯಾ ಸೃಷ್ಟಮಾದ್ಯಂ ಸದೈಕಸ್ವರೂಪಂ ಪರಂ ಸೋಹಮೇವಂ .

ತಥಾ ತ್ವಂ ಚ ತತ್ತ್ವೈವ ಸಂಸ್ಥಃ ಪರಾತ್ಮನ್ ನಮೋ ಧೂಮ್ರವರ್ಣಾಯ  
ಸರ್ವೇಶ್ವರಾಯ .. 14..

ತ್ವಯಾ ಪ್ರೇರಿತೇನಾಥ ತೇನೈವ ಸೃಷ್ಟಂ ಚತುರ್ಣಾಂ ಪ್ರಮೂಲಂ ಮಹದ್ಬಿಂದುರೂಪಂ

ಸದಾ ಸಾಹಜೇನೈವ ಯೋಗೇನ ತತ್ಪೋ ನಮೋ ಧೂಮ್ರವರ್ಣಾಯ  
ಸರ್ವೇಶ್ವರಾಯ .. 15..

ತತೋ ನಾದರೂಪಂ ಸಮಂ ಯತ್ಪುಷುಪ್ತಂ ಪರಂ ಸೂಕ್ಷ್ಮರೂಪಂ ತತಃ  
ಸ್ಥೂಲಭಾವಂ .

ಚತುರ್ಧಾ ಶರೀರಂ ವಿನಿರ್ಮಾಯ ಖೇಲಿನ್ನಮೋ ಧೂಮ್ರವರ್ಣಾಯ  
ಸರ್ವೇಶ್ವರಾಯ .. 16..



ನಮೋ ವಿಶ್ವರೂಪಾಯ ಸರ್ವಾಕರಾಯ ಹೃನಂತಾನನಾದ್ಯೈಃ ಸುಚಿಹ್ನಾಯ  
ತುಭ್ಯಂ .

ಚರೈಃ ಸ್ಥಾವರೈರ್ಭೋಗಭೋಗಿನ್ನಮಸ್ತೇ ನಮೋ ಧೂಮ್ರವರ್ಣಾಯ ಸರ್ವೇಶ್ವರಾಯ  
.. 17..

ಚರಾಯಾಽಥ ತೇ ಸ್ಥಾವರಾಯೈವ ತುಭ್ಯಂ ನಮೋ ಸೃಷ್ಟಿಕರ್ತ್ರೇ ಸುಪಾತ್ರೇ ಹರಾಯ

ಪ್ರಕಾಶಾಯ ಸೂರ್ಯಾಯ ದೇವೀಮಯಾಯ ನಮೋ ಧೂಮ್ರವರ್ಣಾಯ  
ಸರ್ವೇಶ್ವರಾಯ .. 18..

(Page ಖಂ. 8 ಅ. 8 ಪಾನ 19)

ನಮೋ ದೇವಯಕ್ಷಾಯ ಸಾಧ್ಯಾಯ ತುಭ್ಯಂ ನರಾಯಾಽಥ ದೇವೇಂದ್ರ  
ದೇವಾತ್ಮಕಾಯ .

ದಿಗೀಶಾಯ ವೃಕ್ಷಾದಿಬೀಜಾತ್ಮಕಾಯ ನಮೋ ಧೂಮ್ರವರ್ಣಾಯ ಸರ್ವೇಶ್ವರಾಯ  
.. 19..

ನಮಃ ಸರ್ಪರೂಪಾಯ ದೈತ್ಯಾತ್ಮಕಾಯ ಸಮುದ್ರಾದಿನಾನಾಪ್ರಭೇದಸ್ಥಮೂರ್ತೇ .  
ಅನಂತೈಃ ಸ್ವರೂಪೈಃ ಸದಾ ಕ್ರೀಡಸಿ ತ್ವಂ ನಮೋ ಧೂಮ್ರವರ್ಣಾಯ  
ಸರ್ವೇಶ್ವರಾಯ .. 20..

ತಥಾಪಿ ತ್ವಮೇವಂ ತದಾಕಾರಹೀನಃ ಸದಾ ಸಾಹಜೇನೈವ ಯೋಗೇನ ಯೋಗಿನ್ .  
ಸ್ವಸತ್ತಾತ್ಮಕಾಯೈವ ತುಭ್ಯಂ ನಮಸ್ತೇ ನಮೋ ಧೂಮ್ರವರ್ಣಾಯ ಸರ್ವೇಶ್ವರಾಯ  
.. 21..

ಅತೋ ವೇದವಾದಾ ವಿಶೇಷೇಣ ಧೂಮ್ರಾ ಭವಂತಿ ಹ್ಯಹೋ ವರ್ಣಿತುಂ ತೇ  
ಸ್ವರೂಪಂ .

ಬುದ್ಧೈಃ ಕಥ್ಯಸೇ ಧೂಮ್ರವರ್ಣಸ್ತತಸ್ತ್ವಂ ನಮೋ ಧೂಮ್ರವರ್ಣಾಯ ಸರ್ವೇಶ್ವರಾಯ  
.. 22..

ಸುಶಾಂತಿಂ ಗತಾ ವೇದಯೋಗೀಂದ್ರಮುಖ್ಯಾಸ್ತ್ವಯಿ ಬ್ರಹ್ಮನಾಥೇ ಸದಾ  
ಧೂಮ್ರವರ್ಣೇ .

ವಯಂ ಕಿಂ ಸ್ತುವೀಮೋಽಲ್ಪಬೋಧಾ ನಮಸ್ತೇ ನಮೋ ಧೂಮ್ರವರ್ಣಾಯ  
ಸರ್ವೇಶ್ವರಾಯ .. 23..

ಶ್ರೀಶಿವ ಉವಾಚ .

ಏವಂ ಸ್ತುತ್ವಾ ಗಣೇಶಾನಂ ಪ್ರಣೇಮುರಮರರ್ಷಯಃ .

ತಾನುವಾಚ ಮಹಾಭಾಗಾನ್ ಧೂಮ್ರವರ್ಣಃ ಪ್ರತಾಪವಾನ್ .. 24..

ಧೂಮ್ರವರ್ಣ ಉವಾಚ .

ವರಾನ್ ಬ್ರೂತ ಮಹಾಭಾಗಾ ದಾಸ್ಯಾಮಿ ಸ್ತೋತ್ರತೋಷಿತಃ .

ದೇವರ್ಷಯೋ ಹೃದಿ ಸ್ಥಾನ್ ವಃ ಸುದುರ್ಲಭತರಾನಪಿ .. 25..  
 ಸ್ತೋತ್ರಂ ಭವತ್ ಕೃತಂ ಮೇ ತು ಭವಿಷ್ಯತಿ ಸುಸಿದ್ಧಿದಂ .  
 ಬ್ರಹ್ಮಭೂಯಕರಂ ವಿಪ್ರಾ ಭವಿಷ್ಯತಿ ನ ಸಂಶಯಃ .. 26..  
 ಪುತ್ರಪೌತ್ರಕಲತ್ರಾದಿ ಸೌಖ್ಯದಂ ಧನಧಾನ್ಯದಂ .  
 ಆಯುರಾರೋಗ್ಯಕೈಶ್ವರ್ಯದಾಯಕಂ ಪ್ರಭವಿಷ್ಯತಿ .. 27..  
 ಪಠತೇ ಶೃಣ್ವತೇ ದೇವಾ ನಾನಾಭಾವಪ್ರಪೂರಕಂ .  
 ಧರ್ಮಾರ್ಥಕಾಮಮೋಕ್ಷಾಣಾಂ ದಾಯಕಂ ಭಜತಾಮಿದಂ .. 28..  
 ಮಾರಣೋಚ್ಚಾಟನಾದೀನಿ ಹ್ಯೇಕವಿಂಶತಿಪಾಠತಃ .  
 ಏಕವಿಂಶತಿಭಿರ್ನಿತ್ಯಂ ದಿವಸೈಃ ಪ್ರಭವಂತಿ ಹಿ .. 29..  
 ಪಠಕೃತ್ಯಾದಿಕಂ ಸರ್ವಂ ನಾಶಮೇತಿ ನ ಸಂಶಯಃ .  
 ಅನೇನ ಸ್ತೋತ್ರಮುಖ್ಯೇನ ಸ್ತುವತಃ ಸರ್ವದಾ ದ್ವಿಜಾಃ .. 30..  
 ಯಂ ಯಂ ಚಿಂತಯತೇ ಕಾಮಂ ತಂ ತಂ ದಾನ್ಯಾಮಿ ಸರ್ವದಾ .  
 ಸ್ತುತೋಽನೇನ ಮಹಾದೇವಾಃ ಸ್ತೋತ್ರೇಣ ತುಷ್ಟಿಮಾಗತಃ .. 31..  
 ಶ್ರೀಶಿವ ಉವಾಚ .  
 ದೇವರ್ಷಯೋ ಧೂಮ್ರವರ್ಣವಚಃ ಶ್ರುತ್ವಾ ಪ್ರಣಮ್ಯ ತಂ .  
 ಪ್ರಹೃಷ್ಟಮನಸೋ ದೇವಂ ಸರ್ವಸಿದ್ಧಿಕರಂ ಜಗುಃ .. 32..  
 ದೇವರ್ಷಯ ಊಚುಃ .  
 ಧೂಮ್ರವರ್ಣ ತ್ವಯಾ ನಾಥ ಕೃತಃ ಶಾಂತಿಧರಃ ಸದಾ .  
 ಅಹಂ ತೇನ ವಯಂ ಸರ್ವೇ ವರಯುಕ್ತಾಃ ಕೃತಾಃ ಕಿಲ .. 33..  
 ಅಹಂಕಾರೇ ಪ್ರಶಾಂತೇ ತು ಸ್ವಾಧಿಕಾರೇ ವಸಾಮಹೇ .  
 ವರ್ಣಾಶ್ರಮಯುತಾ ಲೋಕಾ ಭವಿಷ್ಯಂತಿ ದ್ವಿಜಾದಯಃ .. 34..  
 ವೃಣುಮಃ ಕಿಂ ಗಣಾಧೀಶ ದೇಹಿ ಭಕ್ತಿಂ ತ್ವದೀಯಿಕಾಂ .  
 ಅಹಂಕಾರಭಯಕ್ಷೀಣಂ ವೈ ತಯಾ ತುಷ್ಟಾ ವಯಂ ಪ್ರಭೋ .. 35..  
 ತಥೇತಿ ತಾನುವಾಚಾಸೌ ಧೂಮ್ರವರ್ಣೋ ಗಣೇಶ್ವರಾಃ .  
 ಅಂತರ್ದಧೇ ಭವನ್ ದೇವಾ ಮುನಯಸ್ತಂ ನತಾಸ್ತತಃ .. 36..  
 ಸ್ಥಾಪಯಾಮಾಸುರಾನಂದಾತ್ ಧೂಮ್ರವರ್ಣಂ ದಿಗಂತಗೇ .  
 ಕ್ಷೇತ್ರೇ ತತ್ರ ಗಣೇಶಾನಂ ಪೂಜಯಾಮಾಸುರಾದರಾತ್ .. 37..  
 ಸ್ವೇ ಸ್ವೇ ಪದೇ ಚ ತೇ ಜಗ್ಮುಸ್ತತೋ ಹರ್ಷಸಮನ್ವಿತಾಃ .  
 ಸುಖಿನಃ ಸ್ವಸ್ವಕಾರ್ಯೇಷು ವರ್ತತೇ ಗಣಪೇ ರತಾಃ .. 38..  
 ಏತದ್ವಃ ಕಥಿತಂ ಚಿತ್ರಂ ಚರಿತ್ರಂ ಸರ್ವಸಿದ್ಧಿದಂ .  
 ಅಹಂಕಾರಭಯಘ್ನಂ ಚ ಪಠತಾಂ ಶೃಣ್ವತಾಂ ಭವೇತ್ .. 39..  
 ಏವಂ ನಾನಾವತಾರಾನ್ ಸ ಧೂಮ್ರವರ್ಣಃ ಪ್ರತಾಪವಾನ್ .

ಧೃತ್ವಾ ಚಕಾರ ವಿಶ್ವಂ ತು ನಿರ್ವಿಘ್ನಂ ಭಕ್ತಿಭಾವಿತಃ .. 40..

(Page ಖಂ. 8 ಅ. 9 ಪಾನ 20)

ಧೂಮ್ರವರ್ಣಾವತಾರಾಶ್ಚಾನಂತಾಸ್ತೇಷಾಂ ಚರಿತ್ರಕಂ .

ಕಥಿತುಂ ನೈವ ಶಕ್ಯಂ ತತ್ ಕದಾ ಭವತಿ ಕೇನಚಿತ್ .. 41..

ಅತಃ ಸಂಕ್ಷೇಪತಃ ಪ್ರೋಕ್ತಂ ಮುಖ್ಯಾವತಾರಚೇಷ್ಟಿತಂ .

ಸನಕಾದ್ಯಾ ಗಣೇಶಾನಂ ಭಜದ್ಭಂ ಭಾವಸಂಯುತಾಃ .. 42..

ತೇನಾಹಂಕಾರನಿರ್ಮುಕ್ತಾ ಭವಿಷ್ಯಥ ನ ಸಂಶಯಃ .

ಯೋಗೀಂದ್ರ ಯೋಗಿವಂದ್ಯಾಶ್ಚ ಶಾಂತಿದಾಃ ಶಾಂತಚೇತಸೇ .. 43..

.. ಓಂ ತನ್ನದಿತಿ ಶ್ರೀಮದಾಂತ್ಯೇ ಪುರಾಣೋಪನಿಷದಿ ಶ್ರೀಮನ್ಮೌದ್ಗಲೇ  
ಮಹಾಪುರಾಣೇ

ಅಷ್ಟಮೇ ಖಂಡೇ ಧೂಮ್ರವರ್ಣಚರಿತೇ ಧೂಮ್ರವರ್ಣಾವತಾರಸಮಾಪ್ತಿನಾಮ

ಅಷ್ಟಮೋಽಧ್ಯಾಯಃ .. 8.8

### 8.9 ಧೂಮ್ರಮಹಿಮಾವರ್ಣನಂ ನಾಮ ನವಮೋಽಧ್ಯಾಯಃ

.. ಶ್ರೀಗಣೇಶಾಯ ನಮಃ ..

ಸನಕಾದ್ಯಾ ಊಚುಃ .

ಕುರುಕ್ಷೇತ್ರಂ ಮಹಾದೇವ ಧೂಮ್ರವರ್ಣಸ್ಯ ಸರ್ವದಂ .

ಮಾಹಾತ್ಮ್ಯಂ ಕ್ಷೇತ್ರಮುಖ್ಯಸ್ಯ ವದ ಸಂತೋಷದಾಯಕಂ .. 1..

ಶ್ರೀಶಿವ ಉವಾಚ .

ಐಶಾನ್ಯೇ ಹಿಮವತ್ಪಾಂತೇ ಧೂಮ್ರವರ್ಣಸ್ಯ ಕ್ಷೇತ್ರಕಂ .

ವಿಖ್ಯಾತಂ ತಸ್ಯ ಮಾಹಾತ್ಮ್ಯಂ ವರ್ಣಿತುಂ ಕಃ ಕ್ಷಮೋ ಭವೇತ್ .. 2..

ಸಂಕ್ಷೇಪೇಣ ವದಿಷ್ಯಾಮಿ ಪ್ರಣಮ್ಯ ಗಣನಾಯಕಂ .

ಮಾಹಾತ್ಮ್ಯಂ ಕ್ಷೇತ್ರಮುಖ್ಯಸ್ಯ ಶೃಣುದ್ಧಂ ತ್ವೇಕಚೇತಸಃ .. 3..

ದೇವರ್ಷಿಭಿಃ ಪ್ರಹರ್ಷೇಣ ಸ್ಥಾಪಿತೋ ಧೂಮ್ರವರ್ಣಕಃ .

ಶುಂಡಾದಂಡಮುಖಃ ಶ್ರೀಮಾಂಶ್ಚತುರ್ಬಾಹುಪ್ರಧಾರಕಃ .. 4..

ತ್ರಿನೇತ್ರ ಏಕದಂತಶ್ಚ ಪರಶ್ವಾದಿಸಮನ್ವಿತಃ .

ಅಹಂಕಾರೋ ಗಣೇಶಾನಂ ಭಜತೇ ತತ್ರ ನಿತ್ಯಶಃ .. 5..

ವಾಮೇ ಸಿದ್ಧಿದರ್ಶಕಾಂಗೇ ಬುದ್ಧಿಃ ಸರ್ವಪ್ರಿಯಂಕರೀ .

ಪುರತೋ ಮೂಷಕಸ್ತಸ್ಯ ಧೂಮ್ರವರ್ಣಸ್ಯ ಶೋಭನಃ .. 6..

ದಶಯೋಜನವಿಸ್ತಾರಃ ಕ್ಷೇತ್ರಸ್ಯ ಗಣಪಸ್ಯ ಚ .

ಚತುರಸ್ತ್ರಂ ಚ ತತ್ ಕ್ಷೇತ್ರಂ ಸರ್ವಸಿದ್ಧಿಪ್ರದಾಯಕಂ .. 7..

ಪುರತೋ ಧೂಮ್ರವರ್ಣಸ್ಯ ಭಕ್ತಾ ಮುದ್ದಲಮುಖ್ಯಾಕಾಃ .  
 ಶುಕಾದ್ಯಾಸ್ತಂ ಭಜಂತೇ ತೇ ಸ್ತುವಂತಿ ಸ್ಮ ಮಹರ್ಷಯಃ .. 8..  
 ಪೃಷ್ಠತಃ ಪಾರ್ಷದಾಸ್ತಸ್ಯ ಪ್ರಮೋದಾಮೋದಕಾದಯಃ .  
 ಆತ್ತಶಸ್ತ್ರಾ ಮಹಾಭಾಗಾಃ ಸೇವಂತೇ ಧೂಮ್ರವರ್ಣಕಂ .. 9..  
 ವಾಮಾಂಗೇ ತೀರ್ಥಮುಖ್ಯಾನಿ ಪ್ರಯಾಗಾದೀನಿ ಮಾನದಾಃ .  
 ಕ್ಷೇತ್ರಾಣಿ ಕಾಶೀಮುಖ್ಯಾನಿ ಭಜಂತೇ ಧೂಮ್ರವರ್ಣಕಂ .. 10..  
 ದಕ್ಷಿಣಾಂಗೇಽಮರೇಶಾನಾಃ ಶಂಭುವಿಷ್ಣುಮುಖಾಃ ಸದಾ .  
 ಸಗಣಾಃ ಸಪರೀವಾರಾ ಭಜಂತೇ ಗಣನಾಯಕಂ .. 11..  
 ಶೇಷಾದ್ಯಾ ನಾಗರಾಜಾಶ್ಚ ಪರ್ವತಾ ಹೈಮಮುಖ್ಯಾಕಾಃ .  
 ಗಂಧರ್ವಾಶ್ಚಾರಣಾಃ ಸಿದ್ಧಾ ವಸವೋ ಮನವಸ್ತಥಾ .. 12..  
 ಆದಿತ್ಯಾ ರುದ್ರಕಾದ್ಯಾಶ್ಚ ವಿದ್ಯಾಧರಾಪ್ಸರಾದಯಃ .  
 ವಸಂತಿ ತತ್ರ ಕ್ಷೇತ್ರೇ ತೇ ಭಜಂತೇ ದ್ವಿರದಾನನಂ .. 13..  
 ಯದ್ಯಚ್ಛ್ರೇಷ್ಠತಮಂ ಲೋಕೇ ತತ್ತತ್ತ್ಯೈವ ಸಂಸ್ಥಿತಂ .  
 ಸೇವಾರ್ಥಂ ಧೂಮ್ರವರ್ಣಸ್ಯ ಭಕ್ತಿಭಾವಸಮನ್ವಿತಂ .. 14..  
 ತೇಷಾಂ ಸ್ಥಾನಾದಿಕಂ ವಿಪ್ರಾಃ ಕಥಿತುಂ ನೈವ ಶಕ್ಯತೇ .  
 ಅಪಾರತ್ವಾತ್ತತಃ ಸಂಕ್ಷೇಪತಃ ಪ್ರೋಕ್ತಂ ಮಯಾ ಪರಂ .. 15..  
 ತತ್ರ ತೀರ್ಥಂ ಮಹಾಸಿದ್ಧಿದಾಯಕಂ ವರ್ತತೇ ಪರಂ .  
 ಧೂಮ್ರವರ್ಣಸ್ಯ ತತ್ತ್ಯೈವ ಸ್ನಾನಂ ಕರೋತಿ ವಿಘ್ನಪಃ .. 16..  
 ತತ್ರ ಸ್ನಾನೇನ ಸದ್ಯಶ್ಚ ವಾಂಛಿತಂ ಲಭತೇ ನರಃ .  
 ಅಂತೇ ಮೋಕ್ಷಂ ನ ಸಂದೇಹೋ ಯತ್ರ ಕುತ್ರ ಮೃತೋಽಪಿ ಚೇತ್ .. 17..

(Page ಖಂ. 8 ಅ. 9 ಪಾನ 21)

ತತ್ರ ವಿಷ್ಣುಮುಖಾ ದೇವಾಃ ಕಶ್ಯಪಾದ್ಯಾ ಮಹರ್ಷಯಃ .  
 ನಿತ್ಯಂ ಸ್ನಾನಂ ಪ್ರಕುರ್ವಂತಿ ಪ್ರಹೃಷ್ಟೇನಾಂತರಾತ್ಮನಾ .. 18..  
 ಅನ್ಯಕ್ಷೇತ್ರಸ್ಥನಾಗಾದ್ಯಾಸ್ತತ್ರ ಸ್ನಾನಂ ಪ್ರಕುರ್ವತೇ .  
 ಜನಾಃ ಕ್ಷೇತ್ರನಿವಾಸಾರ್ಥಂ ಸ್ಥಿತಾಸ್ತೇಽಪಿ ಮುದಾನಿವಿಠಾಃ .. 19..  
 ಶಿವವಿಷ್ಣುಮುಖಾನಾಂ ಚ ತತ್ರ ತೀರ್ಥಾನಿ ಮಾನದಾಃ .  
 ಸ್ಥಿತಾನಿ ಸ್ನಾನಮಾತ್ರೇಣ ತೇಷಾಂ ಪದಪ್ರದಾನಿ ಚ .. 20..  
 ತತ್ರ ದರ್ಶನಮಾತ್ರೇಣ ಧೂಮ್ರವರ್ಣಸ್ಯ ವೈ ಸಕೃತ್ .  
 ಈಪ್ಸಿತಂ ಲಭತೇ ಸದ್ಯೋ ಮಾನವೋ ಪುಣ್ಯವಾನ್ ಭವೇತ್ .. 21..  
 ಯಾತ್ರಾಮಾತ್ರೇಣ ತತ್ತ್ಯೈವ ಧರ್ಮಾರ್ಥಕಾಮಮೋಕ್ಷಕಂ .  
 ಲಭತೇ ಏಕವಾರೇಣ ಯತ್ರ ಕುತ್ರ ಗತೋಽಪಿ ಚೇತ್ .. 22..  
 ಭಾದ್ರಶುಕ್ಲಚತುರ್ಥ್ಯಾಂ ಸ ಸ್ಥಾಪಿತೋ ಧೂಮ್ರವರ್ಣಕಃ .

ದೇವರ್ಷಿಭಿಶ್ಚ ಮಧ್ಯಾಹ್ನೇ ಸಾ ತಿಥಿಃ ಪರಮಾ ಮತಾ .. 23..  
 ವಾರ್ಷಿಕಃ ಸುಮಹೋತ್ಸಾಹಸ್ತತ್ತ್ಯವ ಕ್ರಿಯತೇ ಜನೈಃ .  
 ಭಾದ್ರಶುಕ್ಲಚತುರ್ಥ್ಯಾಂ ತು ಯಾತ್ರಾಂ ಕುರ್ವಂತಿ ಮಾನವಾಃ .. 24..  
 ಪರಸ್ಪರಂ ಪ್ರಹೃಷ್ಟಾಸ್ತೇ ಬೋಧಯಂತಿ ಗಜಾನನಂ .  
 ಸರೋಮಾಂಚಾ ಭವಂತ್ಯೇವ ಶಂಕರಾದ್ಯಾ ಮಹರ್ಷಯಃ .. 25..  
 ಗಾಣೇಶಾ ಭಾವಸಂಯುಕ್ತಾ ಯಾತ್ರಾರ್ಥಂ ಹರ್ಷಸಂಯುತಾಃ .  
 ತತ್ರ ಗಚ್ಛಂತಿ ಚಾನೈ ಯೇ ವೈಷ್ಣವಾದ್ಯಾಃ ಪ್ರಹರ್ಷಿತಾಃ .. 26..  
 ಕೃತ್ವಾ ಯಾತ್ರಾಂ ಪುನಃ ಸರ್ವೇ ಸ್ವಸ್ವಸ್ಥಾನಗತಾ ಮುದಾ .  
 ಸ್ಮರಂತಿ ಧೂಮ್ರವರ್ಣಂ ತಂ ಭಕ್ತಿಭಾವಸಮನ್ವಿತಾಃ .. 27..  
 ಅಂತೇ ಸ್ವಾನಂದಗಾಃ ಸರ್ವೇ ಭವಂತೇ ನಾತ್ರ ಸಂಶಯಃ .  
 ಶೈವಾದ್ಯಾಃ ಕ್ರಮಮಾರ್ಗೇಣ ಸ್ವಾನಂದಸ್ಥಾ ಭವಂತಿ ತು .. 28..  
 ಕ್ಷೇತ್ರೇ ಮರಣತೋ ವಿಪ್ರಾಃ ಸ್ವಾನಂದೋ ಲಭ್ಯತೇ ಜನೈಃ .  
 ಯತ್ರ ಕುತ್ರ ಸ್ಥಿತಾಶ್ಚೈವ ಗಾಣಪಾ ಬ್ರಹ್ಮರೂಪಕಾಃ .. 29..  
 ಧೂಮ್ರವರ್ಣಸ್ಯ ಕ್ಷೇತ್ರಸ್ಯ ಮಾಹಾತ್ಮ್ಯಂ ಲೇಶತೋ ಮಯಾ .  
 ಕಥಿತುಂ ವಿಸ್ತರೇಣೈವಾರ್ಹತಿ ಕೋ ನೈವ ವರ್ಣಿತುಂ .. 30..  
 ಗಾಣೇಶಾನಿ ಚ ಕ್ಷೇತ್ರಾಣಿ ಬ್ರಹ್ಮಭೂತಮಯಾನಿ ತು .  
 ಯಾವಂತಿ ಬ್ರಹ್ಮಗೋಲೇಽಸ್ಮಿಂಸ್ತಾವಂತಿ ಮುನಿಸತ್ತಮಾಃ .. 31..  
 ಧರ್ಮಾರ್ಥಕಾಮಮೋಕ್ಷಾಣಾಂ ಕ್ಷೇತ್ರಾಣಿ ವಿವಿಧಾನಿ ಚ .  
 ಚತುಃಪದಮಯಾನೈವ ಜ್ಞಾತವ್ಯಾನಿ ನ ಸಂಶಯಃ .. 32..  
 ಪಂಚಮಂ ಯತ್ ಪದಂ ಪ್ರೋಕ್ತಂ ಬ್ರಹ್ಮಾಕಾರಂ ಮಹರ್ಷಿಭಿಃ .  
 ಕ್ಷೇತ್ರಂ ಗಣಪತೇವಿಪ್ರಾ ಯತ್ರ ತತ್ರ ಸ್ಥಿತಂ ಕಿಲ .. 33..  
 ಇದಂ ಕ್ಷೇತ್ರಸ್ಯ ಮಾಹಾತ್ಮ್ಯಂ ಶೃಣುಯಾದ್ಯೋ ನರೋತ್ತಮಃ .  
 ಶ್ರಾವಯೇತ್ ಪ್ರಪರೇದ್ವಾಽಪಿ ಸ ಸರ್ವಾರ್ಥಮವಾಪ್ನುಯಾತ್ .. 34..  
 .. ಓಂ ತತ್ರದಿತಿ ಶ್ರೀಮದಾಂತ್ಯೇ ಪುರಾಣೋಪನಿಷದಿ ಶ್ರೀಮನ್ಮೌದ್ಗಲೇ  
 ಮಹಾಪುರಾಣೇ  
 ಅಷ್ಟಮೇ ಖಂಡೇ ಧೂಮ್ರವರ್ಣಚರಿತೇ ಧೂಮ್ರಮಹಿಮಾವರ್ಣನಂ ನಾಮ  
 ನವಮೋಽಧ್ಯಾಯಃ .. 8.9

(Page ಖಂ. 8 ಅ. 10 ಪಾನ 22)

8.10 ಶಿವಾತ್ಮಕಾವತಾರಚರಿತಂ ನಾಮ ದಶಮೋಽಧ್ಯಾಯಃ

.. ಶ್ರೀಗಣೇಶಾಯ ನಮಃ ..

ಸನಕಾದ್ಯಾ ಊಚುಃ .

ಧೂಮ್ರವರ್ಣಾವತಾರಸ್ಯ ಭೇದಾ ನಾನಾವಿಧಾಃ ಸ್ಮೃತಾಃ .

ವದ ತೇಷು ವಿಭೋ ಮುಖ್ಯಾಂಶ್ಚರಿತ್ರಸಂಯುತಾನ್ ಪರಾನ್ .. 1..

ಧೂಮ್ರವರ್ಣಚರಿತ್ರಂ ತು ಶ್ರುತ್ವಾ ಯಾಮೋ ನ ತೃಪ್ತಿಕಾಂ .

ಅಹಂಕಾರಹರಂ ಪೂರ್ಣಂ ಜ್ಞಾತ್ವಾ ತ್ವತ್ತೋ ಜಗದ್ಗುರೋ .. 2..

ಶ್ರೀಶಿವ ಉವಾಚ .

ಧೂಮ್ರವರ್ಣಾವತಾರಸ್ಯ ಭೇದಾನಾಂ ಚರಿತಂ ಪರಂ .

ಕಥಿತುಂ ನೈವ ಶಕ್ಯಂ ತನ್ಮುಖ್ಯಾನಾಂ ಮುನಿಸತ್ತಮಾಃ .. 3..

ಮುಖ್ಯೇಷು ಮುಖ್ಯಭೂತಾನಾಂ ಚರಿತ್ರಂ ಲೇಶತಃ ಪರಂ .

ಕಥಯಾಮಿ ಶೃಣುದ್ವಂ ಯತ್ ಮನಸಾ ನಿಶ್ಚಲೇನ ತತ್ .. 4..

ಸಹಜಂ ಯತ್ಪದಂ ಪ್ರೋಕ್ತಂ ನೇತಿರೂಪಂ ಮುನೀಶ್ವರಾಃ .

ತೇನ ಸೃಷ್ಟಂ ಸಮಾಖ್ಯಂ ಹಿ ಬ್ರಹ್ಮ ತ್ವಾನಂದವಾಚಕಂ .. 5..

ತೇನ ಸತ್ಯಾನ್ಯತೇ ಸೃಷ್ಟೇ ತಾಭ್ಯಾಮುತ್ಥಾನಸಂಯುತೇ .

ವಿಪ್ರೇಶಾ ಬ್ರಹ್ಮಣೇ ಸೃಷ್ಟೇ ತೇ ಸ್ವತಃ ಪರತೋಽಭಿಧೇ .. 6..

ತೇನ ದೇಹಿಮಯಂ ದೇಹಪ್ರಚುರಂ ಬ್ರಹ್ಮ ವೈ ತತಃ .

ಬಿಂದು ತೇನೈವ ಸಂಸೃಷ್ಟಂ ಚತುರ್ದೇಹಮಯಂ ಪರಂ .. 7..

ಸ್ಥೂಲಂ ಸೂಕ್ಷ್ಮಂ ಸಮಂ ನಾದಂ ತ್ರೈ ಸೃಷ್ಟಂ ವಿಶ್ವರೂಪಕಂ .

ನಾನಾಭೇದಮಯಂ ತಸ್ಮಾದ್ವ್ಯಷ್ಟಿರೂಪಂ ಮುನೀಶ್ವರಾಃ .. 8..

ಏತಾನಿ ಬ್ರಹ್ಮರೂಪಾಣಿ ಹ್ಯುತ್ಪನ್ನಾನಿ ಮಹರ್ಷಯಃ .

ಜ್ಞಾನಹೀನಾನ್ಯಕ್ಷಮಾಣಿ ಸರ್ವತಃ ಕಾರ್ಯಜಾತಿಷು .. 9..

ತತಸ್ತೈಶ್ಚ ತಪಸ್ತಪ್ತಂ ಯಸ್ಮೈ ಕಸ್ಮೈ ನಮೋ ನಮಃ .

ಬೀಜರೂಪಾಣಿ ಸರ್ವೇಷಾಂ ಮಂತ್ರಂ ಜಪ್ತ್ವಾ ನಿರಂತರಂ .. 10..

ತತೋ ವರ್ಷಶತೇ ಪೂರ್ಣೇ ಪ್ರಸನ್ನೋಽಭೂದ್ಗಜಾನನಃ .

ದರ್ಶಯಾಮಾಸ ರೂಪಂ ಸ್ವಂ ತೇಭ್ಯೋ ಮಂತ್ರಮಯಂ ಪರಂ .. 11..

ತತಸ್ತತ್ಕೃಪಯಾ ತಾನಿ ದದೃಶುಃ ಸ್ವಹೃದಿ ಸ್ಥಿತಂ .

ಮಂತ್ರಮೇಕಾಕ್ಷರಂ ತೇಜೋಯುಕ್ತಂ ಜ್ಞಾನಕರಂ ಪರಂ .. 12..

ದೃಷ್ಟ್ವಾ ಮಂತ್ರಂ ಪ್ರಹೃಷ್ಟಾನಿ ಬ್ರಹ್ಮಾಣಿ ನೇಮುರಾದರಾತ್ .

ಮಂತ್ರಂ ಸಂಗೃಹ್ಯ ತಂ ಪೂರ್ವಂ ಧ್ಯಾತ್ವಾ ಹೃದಿ ಗಜಾನನಂ .. 13..

ಮಂತ್ರಾಕಾರಂ ಗಣೇಶಾನಂ ಧ್ಯಾತ್ವಾ ತೇಪುಃ ಪರಾಣಿ ತು .

ತೋಷಯಾಮಾಸುರತ್ಯಂತಂ ಶ್ರಮಯುಕ್ತಾನಿ ವಿಘ್ನಪಂ .. 14..

ದಿವ್ಯವರ್ಷಸಹಸ್ರೇಣ ಪ್ರಸನ್ನೋಽಭೂದ್ಗಜಾನನಃ .

ದರ್ಶಯಾಮಾಸ ರೂಪಂ ಸ್ವಂ ಯೋಗಿದ್ಯೇಯಮನುತ್ತಮಂ .. 15..  
 ನರಕುಂಜರರೂಪಂ ತು ದೃಷ್ಟ್ವಾ ಹೃದಿ ವಿಸಿಸ್ಮಿರೇ .  
 ಬ್ರಹ್ಮಾಣಿ ತಾನಿ ವೈ ಡುಂಡಿದದೌ ಜ್ಞಾನಂ ಸುನಿರ್ಮಲಂ .. 16..  
 ತೇನ ತೈರ್ಗಣರಾಜಸ್ಯ ಜ್ಞಾತಂ ರೂಪಂ ವಿಶೇಷತಃ .  
 ಸಗುಣನಿಗುಣಾಭ್ಯಾಂ ಚ ಯುಕ್ತಂ ಯೋಗಮಯಂ ಪರಂ .. 17..  
 ತತೋಽತಿಹರ್ಷಯುಕ್ತಾನಿ ಜಾತಾನಿ ಮುನಿಸತ್ತಮಾಃ .  
 ನಿತ್ಯಂ ಬ್ರಹ್ಮಾಣಿ ವಿಘ್ನೇಶಂ ಧ್ಯಾತ್ವಾ ಜಪಂ ಸಮಾಚರನ್ .. 18..  
 ತತೋ ಗಣಪತಿಃ ಪ್ರೀತೋ ಯಯೌ ತಾನಿ ಸುಭಕ್ತಿತಃ .  
 ಶಿವರೂಪಧರೋ ಭೂತ್ವಾ ಪಂಚವಕ್ತ್ರಸ್ತ್ರೀಲೋಚನಃ .. 19..  
 ಮುಂಡಮಾಲಾಧರಃ ಶಂಭುವ್ಯಾಘ್ರೇಭಚರ್ಮಧಾರಕಃ .  
 ವಿಭೂತಿಲೇಪಃ ಸರ್ವಾಂಗೇ ಶೇಷನಾಗವಿಭೂಷಣಃ .. 20..  
 ವೃಷದ್ವಜೋ ವೃಷಾರೂಢಶ್ಚಂದ್ರಚೂಡಸ್ತ್ರೀಶೂಲಧೃಕ್ .  
 ಅರ್ಧಾಂಗೇ ಗಿರಿಜಾಯುಕ್ತೋ ಯೋಗೀಂದ್ರೋ ಯೋಗಿವಂದಿತಃ .. 21..  
 ಸಮಾಗತಂ ಮಹೇಶಾನಂ ದೃಷ್ಟ್ವಾ ಬ್ರಹ್ಮಾಣಿ ಬ್ರಾಹ್ಮಣಾಃ .  
 ವಿಸ್ಮಿತಾನಿ ವಿಶೇಷೇಣ ವಿಚಾರಂ ಚಕ್ರುರಾದರಾತ್ .. 22..  
 ಗಣೇಶಕೃಪಯಾ ಸದ್ಯೋ ಜ್ಞಾತಂ ತೈಃ ಸಕಲಂ ಮಹಃ .  
 ಶಿವಸ್ಯ ಹೃದಿ ಬೋಧೇನ ಪರಸ್ಪರಮಥಾಽಬ್ರುವನ್ .. 23..  
 ಸ್ವಮಹಿಮ್ನಿ ಸ್ಥಿತಂ ಬ್ರಹ್ಮ ಸಹಜಂ ಗಣಪಾಕೃತಿ .  
 ವರ್ಣಾ ಧೂಮ್ರಾಯಿತಾಸ್ತತ್ರ ತೇನ ಧೂಮ್ರಾಕ್ಷರಃ ಸ್ಮೃತಃ .. 24..  
 ತಸ್ಯ ಬಿಂಬಂ ವಿಮೋಹೇನ ಪತಿತಂ ಮಾಯಯಾ ಯುತಂ .  
 ಜಗತ್ಸು ಬ್ರಹ್ಮಸು ಪ್ರಾಜ್ಞಂ ತದೇವಾಯಂ ವೃಷದ್ವಜಃ .. 25..  
 ಬಿಂಬಬಿಂಬಿಪ್ರಭಾವೇಣ ಧೂಮ್ರವರ್ಣೋಽಯಮುಚ್ಯತೇ .  
 ನ ಭೇದಃ ಶಾಸ್ತ್ರವಾದೇಷು ವರದಃ ಪ್ರಭವಿಷ್ಯತಿ .. 26..

(Page ಖಂ. 8 ಅ. 10 ಪಾನ 23)

ತತಸ್ತಾನಿ ಸಮುತ್ಥಾಯ ಬ್ರಹ್ಮಾಣಿ ಗಣಪಂ ಪುನಃ .  
 ಪ್ರಣಮ್ಯ ಹೃದಿ ಸಂಸ್ಥಂ ತಂ ಶಿವಂ ನೇಮುವಿಶೇಷತಃ .. 27..  
 ಸಂಪೂಜ್ಯ ವಿಧಿನಾ ಶಂಭುಂ ಪ್ರಹೃಷ್ಟಾನಿ ಪ್ರಣಮ್ಯ ಚ .  
 ತುಷ್ಟುವುರ್ಬ್ರಹ್ಮರೂಪಾಣ್ಯಾನಂದಮುಖ್ಯಾನಿ ಮಾನದಾಃ .. 28..  
 ಬ್ರಹ್ಮಾಣ್ಯೂಚುಃ .  
 ನಮಸ್ತೇ ಧೂಮ್ರವರ್ಣಾಯ ಗಣೇಶಾಕೃತಿಧಾರಿಣೇ .  
 ಬಿಂಬಾಯ ಶಂಕರಾಯೈವ ಶಂಭವೇ ತೇ ನಮೋ ನಮಃ .. 29..  
 ಅಮೇಯಶಕ್ತಯೇ ತುಭ್ಯಂ ಪಾರ್ವತೀಪತಯೇ ನಮಃ .

ವೃಷದ್ವಜಾಯ ದೇವಾಯ ಸಹಜಾಯ ನಮೋ ನಮಃ .. 30..  
 ಮಾಯಾಶ್ರಯಾಯ ಮಾಯಾಯಾಶ್ಚಾಲಕಾಯ ಪರಾತ್ಮನೇ .  
 ಮಹೇಶ್ವರಾಯ ಪೂರ್ಣಾಯ ಹೇರಂಬಾಯ ನಮೋ ನಮಃ .. 31..  
 ಜಟಾಜೂಟಧರಾಯೈವ ನಿರ್ಮೋಹಾಯ ಸದಾಶಿವ .  
 ಪರೇಶಾಯ ತ್ರಿಶೂಲಾದಿಧಾರಿಣೇ ತೇ ನಮೋ ನಮಃ .. 32..  
 ಸ್ವಾಧೀನಾಯ ನಮಸ್ತುಭ್ಯಂ ಪಂಚವಕ್ತ್ರಧರಾಯ ಚ .  
 ಅನಾಥಾಯ ಸನಾಥಾಯ ನಾಥಾಯ ನಾಥರೂಪಿಣೇ .. 33..  
 ಪರಬ್ರಹ್ಮಸ್ವರೂಪಾಯ ಬ್ರಹ್ಮಾದಿಪತಯೇ ನಮಃ .  
 ಗಿರೀಶಾಯ ಗಿರೌ ಶಾಯಿಂಶ್ಚಿತಾಭಸ್ಮಾಗಧಾರಿಣೇ .. 34..  
 ಮುಂಡಮಾಲಾಧರಾಯೈವ ನಮಸ್ತೇ ಸರ್ಪಭೂಷಣ .  
 ನಾನಾಭೇದಪ್ರಕಾರೇಣ ಖೇಲಕಾಯ ನಮೋ ನಮಃ .. 35..  
 ವಾಮಭಾಗೇ ಹ್ಯಸತ್ಯಾಯ ಸತ್ಯಾಯ ದಕ್ಷಿಣಾಂಗಕೇ .  
 ತಯೋರಭೇದಯೋಗೇ ಚಾನಂದಾಯ ತೇ ನಮೋ ನಮಃ .. 36..  
 ಸಮರೂಪಾ ಮಹಾಮಾಯಾ ದೇಹಸ್ತೇ ನಾತ್ರ ಸಂಶಯಃ .  
 ತಸ್ಯ ಆತ್ಮಸ್ವರೂಪಸ್ತ್ವ ಮರ್ಧನಾರೀಧೃಷೇ ನಮಃ .. 37..  
 ಏತಾದೃಶಂ ಮಹೇಶಾನಂ ಪಶ್ಯಾಮೋ ಬ್ರಹ್ಮರೂಪಿಣಂ .  
 ಸರ್ವೇಷಾಂ ನೇತಿಕರ್ತಾರಂ ತೇನ ಧನ್ಯಾನಿ ವೈ ವಯಂ .. 38..  
 ಧೂಮ್ರವರ್ಣಸ್ತ್ವ ಮೇವೇಹ ನ ಭೇದೋ ದೃಶ್ಯತೇ ಕದಾ .  
 ಕಸ್ತ್ವಾಂ ಸ್ತೋತುಂ ಸಮರ್ಥಃ ಸ್ಯಾತ್ ಪ್ರಭೋಽತಸ್ತೇ ನಮಾಮಹೇ .. 39..  
 ಶಿವ ಉವಾಚ .  
 ಏವಮುಕ್ತ್ವಾ ಮಹೇಶಾನಂ ಬ್ರಹ್ಮಾಣಿ ನೇಮುರಾದರಾತ್ .  
 ತಾನ್ಯುವಾಚ ಪ್ರಹರ್ಷೇಣ ಶಂಕರಃ ಕರುಣಾನಿಧಿಃ .. 40..  
 ಆದಿಶಂಭುರುವಾಚ .  
 ಬ್ರಹ್ಮಾಣಿ ಯಾನ್ ವರಾನ್ ಬ್ರೂತ ದಾಸ್ಯಾಮಿ ತಪಸಾ ಪರಂ .  
 ತುಷ್ಟಃ ಸ್ತೋತ್ರೇಣ ಭಕ್ತ್ಯಾ ಮೇ ಸಂಶಯೋ ನ ಹೃದೀಪ್ಸಿತಾನ್ .. 41..  
 ಬ್ರಹ್ಮಾಣ್ಯೂಚುಃ .  
 ವರದೋಽಸಿ ಯದಾ ನಾಥ ತದಾ ತೇ ಭಕ್ತಿಮುತ್ತಮಾಂ .  
 ದೇಹಿ ಸ್ಮೃತಿಂ ಸ್ವಕಾರ್ಯೇಷು ವಿದ್ಯಾರೂಪಾಂ ಮಹೇಶ್ವರ .. 42..  
 ಸ್ವಸ್ವಕಾರ್ಯಂ ತು ಕೃತ್ವಾ ವೈ ಬಂಧದಂ ಬಂಧಹಾರಕ .  
 ಕುರುಷ್ಟ ಬಂಧಹೀನಾನಿ ಸತತಂ ಯೋಗಧಾರಕಃ .. 43..  
 ಶ್ರೀಶಿವ ಉವಾಚ .



ಯದ್ಯತ್ ಸಂಪ್ರಾರ್ಥಿತಂ ಮತ್ತೋ ಭವಿಷ್ಯತಿ ಸುಖಪ್ರದಂ .  
ಭವತಾಂ ಸತ್ಯಸಂಕಲ್ಪಾ ದುರ್ಲಭಂ ಕಿಂ ನ ಸಂಭವೇತ್ .. 44..  
ಅತುಲಂ ಬಂಧಹೀನಾರ್ಥಂ ಯೋಗಂ ಶೃಣುತ ಸೌಖ್ಯದಂ .  
ತಂ ಸಾಧ್ಯ ಬಂಧಹೀನಾನಿ ಭವಿಷ್ಯಥ ನ ಸಂಶಯಃ .. 45..  
ಸರ್ವೇಷಾಂ ನೇತಿಕರ್ತಾರಂ ಮಾಂ ಜಾನೀತ ಚತುರ್ಥಕಂ .  
ಚತುರ್ಣಾಂ ಚೈವ ಸಂಯೋಗೇ ಸ್ವಸ್ವರೂಪಂ ವಿದುರ್ಬುಧಾಃ .. 46..  
ತಸ್ಮಾತ್ ಸ್ವಾಧೀನರೂಪಂ ಚ ಪರಾಧೀನಂ ತ್ರಿಧಾ ಮತಂ .  
ಸಮುತ್ಪನ್ನಂ ಕಲಾಂಶೇನ ತಂ ಜಾನೀತ ಗಜಾನನಂ .. 47..  
ಸ್ವಸ್ವರೂಪಮಯೋ ಧುಂಧಿರ್ಮಾಯಾಯುಕ್ತಃ ಪ್ರಕೀರ್ತಿತಃ .  
ಚತುರ್ಣಾಂ ಚಾಲಕತ್ವಾತ್ತು ಸಂಯೋಗಾಭೇದತಃ ಪ್ರಭುಃ .. 48..  
ಅಯೋಗಃ ಪಂಚಭಿರ್ಹೀನಃ ಸದಾ ನಿವೃತ್ತಿವಾಚಕಃ .  
ನ ತತ್ರ ಬ್ರಹ್ಮಣಾಂ ಯೋಗೋ ಜಗತಾಂ ತಸ್ಯ ತೇಷು ಚ .. 49..  
ಸಂಯೋಗಾಯೋಗಯೋರ್ಯೋಗೇ ಗಣೇಶೋ ಯೋಗವಾಚಕಃ .  
ಪೂರ್ಣಶಾಂತಿಪ್ರದಃ ಸಾಕ್ಷಾದ್ಬ್ರಹ್ಮಭೂತೋ ಗಜಾನನಃ .. 50..  
ಗಕಾರಃ ಸ್ವಸ್ವರೂಪಾಖ್ಯೋ ಣಕಾರೋ ಯೋಗ ಉಚ್ಯತೇ .  
ಸ್ವಾಮೀ ತಯೋರ್ಗಣೇಶಾನೋ ನರಕುಂಜರರೂಪದೃಕ್ .. 51..  
ತಂ ಭಜದ್ಧಂ ವಿಶೇಷೇಣ ತದಾ ಶಾಂತಿಮವಾಪ್ಸ್ಯಥ .  
ಸತತಂ ಬಂಧಹೀನಾನಿ ಭವಿಷ್ಯಥ ನ ಚಾನ್ಯಥಾ .. 52..  
ಯಥಾ ಧೂಮ್ರಾಯಿತೋ ದೇಶೋ ದೃಶ್ಯತೇ ನೈವ ಮಾನವೈಃ .  
(Page ಖಂ. 8 ಅ. 11 ಪಾನ 24)  
ದೃಶ್ಯಮಾನಸ್ತಥಾಽಪ್ಯೇವಂ ಧೂಮ್ರರೋಧನಭಾವತಃ .. 53..  
ತಥಾ ಚಿತ್ತಮಯೀ ಮಾಯಾ ಪಂಚಧಾ ವಿವಿಧೇ ರತಾ .  
ತಯಾ ಯುಕ್ತಾ ನ ಪಶ್ಯಂತಿ ತಂ ದೇವಂ ವೇದಸಾಧನೈಃ .. 54..  
ವೇದಾ ವರ್ಣಮಯಾಃ ಪ್ರೋಕ್ತಾ ಧೂಮ್ರಾ ಜಾತಾಶ್ಚ ಮಾಯಯಾ .  
ಗಣೇಶಾನಂ ಸ್ವಶಿಷ್ಯೇಭ್ಯೋ ಧೂಮ್ರವರ್ಣಮತೋ ಜಗುಃ .. 55..  
ಪೂರ್ಣಶಾಂತಿಪ್ರದಂ ಯೋಗಂ ಧೂಮ್ರವರ್ಣಾತ್ಮಕಂ ಪರಂ .  
ಜಾನೀತ ಯೋಗಯುಕ್ತಾ ವೈ ಭಜದ್ಧಂ ತಂ ಗಜಾನನಂ .. 56..  
ಕೃತ್ವಾ ಸ್ವಸ್ವಸ್ವಭಾವಸ್ಥಂ ಕಾರ್ಯಂ ನಾನಾವಿಧಂ ಸದಾ .  
ಸಮರ್ಪ್ಯ ಧೂಮ್ರವರ್ಣಾಯ ಬಂಧಹೀನಾನಿ ಸರ್ವದಾ .. 57..  
ಏವಮುಕ್ತ್ವಾ ಮಹಾದೇವಸ್ತತ್ತ್ಯವಾಂತರಧಾತ್ತತಃ .  
ಬ್ರಹ್ಮಾಣಿ ತಂ ನಮಸ್ಯತ್ಯ ಸಸೃಜುವಿವಿಧಂ ಜಗತ್ .. 58..  
ಯಥೋಪದಿಷ್ಟಯೋಗೇನ ಗಣೇಶಂ ನಿತ್ಯಮಾದರಾತ್ .

ಭಜಂತೇ ತಾನಿ ಬ್ರಹ್ಮಾಣಿ ಯೋಗಯುಕ್ತಾನಿ ವೈ ದ್ವಿಜಾಃ .. 59..  
 ಅಯಂ ಶಿವಾತ್ಮಕಃ ಪ್ರೋಕ್ತೋಽವತಾರಃ ಪರಮಾದ್ಭುತಃ .  
 ಧೂಮ್ರವರ್ಣಕಲಾಂಶಶ್ಚ ಸರ್ವಸಿದ್ಧಿಪ್ರದಾಯಕಃ .. 60..  
 ಚರಿತ್ರಂ ಶೃಣುಯಾದ್ಯಶ್ಚೇದಿದಂ ಪಠೇದ್ಯದಾ ನರಃ .  
 ಭುಕ್ತ್ವಾ ಭೋಗಾನ್ ಸ್ವಯಂ ಚಾಂತೇ ಗಚ್ಛೇತ್ ಸ್ವಾನಂದಕಂ ಪುರಂ .. 61..  
 .. ಓಂ ತತ್ಸದಿತಿ ಶ್ರೀಮದಾಂತ್ಯೇ ಪುರಾಣೋಪನಿಷದಿ ಶ್ರೀಮನ್ಮೌದ್ಗಲೇ  
 ಮಹಾಪುರಾಣೇ  
 ಅಷ್ಟಮೇ ಖಂಡೇ ಧೂಮ್ರವರ್ಣಚರಿತೇ ಶಿವಾತ್ಮಕಾವತಾರಚರಿತಂ ನಾಮ  
 ದಶಮೋಽಧ್ಯಾಯಃ .. 8.10

8.11 ಪಾರ್ವತೀಗಣೇಶಚರಿತಂ ನಾಮೈಕಾದಶೋಽಧ್ಯಾಯಃ

.. ಶ್ರೀಗಣೇಶಾಯ ನಮಃ ..  
 ಶಿವ ಉವಾಚ .  
 ಏಕದಾ ಸಂಸ್ಥಿತಂ ವಿಪ್ರಾಃ ಕೈಲಾಸೇ ಗಿರಿಜಾಯುತಂ .  
 ಗಣೇಶಂ ಭಜಮಾನಂ ಮಾಂ ದೃಷ್ಟ್ವಾ ನಂದೀ ಸಮಬ್ರವೀತ್ .. 1..  
 ನಂದ್ಯುವಾಚ .  
 ಶಿವ ತ್ವಂ ಸರ್ವರೂಪಶ್ಚ ಸರ್ವಸ್ವೇನ ಪ್ರಕೀರ್ತಿತಃ .  
 ಸರ್ವೇಭ್ಯಃ ಫಲದಾತಾ ವೈ ಕರ್ಮಣಾಂ ಕರ್ಮಧಾರಕಃ .. 2..  
 ಯೋಗಿಭ್ಯೋ ಯೋಗನಾಥಸ್ತ್ವಂ ಯೋಗಸಿದ್ಧಿಪ್ರದಾಯಕಃ .  
 ತ್ವತ್ತಃ ಪರತರಂ ನಾಸ್ತಿ ಭಜಸೇ ಕಂ ಗಜಾನನಂ .. 3..  
 ವೇದೇ ಶಿವಸುತಃ ಪ್ರೋಕ್ತೋ ಗಣೇಶೋ ನಾತ್ರ ಸಂಶಯಃ .  
 ತಂ ಕಥಂ ಭಜಸೇ ನಾಥ ಸ್ವಪುತ್ರಂ ಸ್ವಾಮಿನಂ ಯಥಾ .. 4..  
 ಈಶಸ್ತೇ ನಾಮ ವಿಖ್ಯಾತಂ ಸರ್ವೇಶತ್ವಾತ್ ಸದಾಶಿವಃ .  
 ತವೇಶೋ ನೈವ ವೇದೇಷು ತ್ವಮೇಕಃ ಸರ್ವಭಾವನಃ .. 5..  
 ಕಿಂ ಮೋಹಾರ್ಥಂ ಜನಾನಾಂ ಚ ಪಾರ್ವತ್ಯಾ ಸಹ ಶಂಕರಂ .  
 ಭಜಸೇ ಗಣನಾಥಂ ತ್ವಂ ಶೈವಗುಪ್ತತ್ವಕಾರಣಾತ್ .. 6..  
 ಮಾ ಕುರುಷ್ವ ವೃಥಾ ಸ್ವಾಮಿನ್ ಗಣೇಶಭಜನಂ ಕದಾ .  
 ಶೈವಾನಾಂ ಮೋಹದಂ ದೇವ ವ್ಯಭಿಚಾರಪದಪ್ರದಂ .. 7..  
 ಮುದ್ದಲ ಉವಾಚ .  
 ನಂದಿನೋ ವಾಕ್ಯಮಾಕರ್ಣ್ಯ ತಮುವಾಚ ಸದಾಶಿವಃ .  
 ಹರ್ಷೇಣೋತ್ಪಲ್ಲನೇತ್ರಶ್ಚ ಮಹಾಪಾಶುಪತಂ ಪರಂ .. 8..

ಶ್ರೀಶಿವ ಉವಾಚ .

ನ ಜಾನಾಸಿ ಗಣೇಶಾನಂ ನಂದಿಸ್ವಂ ಮತ್ಪರಾಯಣಃ .

ತನ್ಯಾಸಹಂ ಗಣರೂಪಶ್ಚ ಪಶ್ಯ ವೇದೇ ವಿಚಕ್ಷಣ .. 9..

ಗಣಾಃ ಸಮೂಹರೂಪಾಶ್ಚಾನಂತಾಸ್ತಸ್ಯ ಮಹಾತ್ಮನಃ .

ಈಶಾನಾಂ ವೈ ಸಮೂಹೇಹಂ ಗಣೋ ಗಣಪತೇಃ ಸ್ಮೃತಃ .. 10..

ಏಕ ಏವ ಗಣೇಶಾನಃ ಸರ್ವೇ ತಸ್ಯ ಗಣಾಃ ಸ್ಮೃತಾಃ .

ಬ್ರಹ್ಮಾಕಾರಾಶ್ಚ ವಿಶ್ವಾಕಾರಾ ಬ್ರಹ್ಮೇಶಸ್ಯ ಮಾನದ .. 11..

ವಿದ್ಯಾ ನಾನಾತ್ಮಿಕಾ ಪ್ರೋಕ್ತಾ ತನ್ಯಾ ನಾನಾವಿಧಾಃ ಸ್ಮೃತಾಃ .

(Page ಖಂ. 8 ಅ. 11 ಪಾನ 25)

ಸಮುತ್ಪನ್ನಾ ವಿಶೇಷೇಣ ವಿದ್ಯಾ ಜ್ಞಾನಪ್ರಕಾಶಕಾಃ .. 12..

ವಿದ್ಯಾಧೀಶೋಹಮೇಕಶ್ಚ ಕಥಿತೋ ವೇದವಾದಿಭಿಃ .

ಯೋಗವಿದ್ಯಾಂ ಮಯಾಸ್ತಶ್ಚಿತ್ಯ ಗಣೇಶಃ ಪ್ರಕಟೀಕೃತಃ .. 13..

ಸಮಾಧಿಜಂ ಪರಂ ಬ್ರಹ್ಮ ತದೇವ ಪುತ್ರ ಉಚ್ಯತೇ .

ಅತಃ ಸಮಾಧಿಜೋ ಯೋ ಮೇ ಗಣೇಶಃ ಪುತ್ರತಾಂ ಯಯೌ .. 14..

ವಿದ್ಯಯಾ ಜ್ಞಾನಸಂಯುಕ್ತಾ ಅನ್ಯೇ ವಿಷ್ಣುಮುಖಾಸಮರಾಃ .

ನ ತೇ ವಿದ್ಯಾಧಿಪಾಃ ಪ್ರೋಕ್ತಾ ಮಚ್ಛಿಷ್ಯಾ ನಾತ್ರ ಸಂಶಯಃ .. 15..

ತೈಶ್ಚ ಯೋಗಬಲೇನೈವ ಗಣೇಶಃ ಪ್ರಕಟೀಕೃತಃ .

ಸಮಾಧಿಜಃ ಸುತಸ್ತೇಷಾಂ ಬಭೂವೇ ಯೋಗಿನಾಂ ತಥಾ .. 16..

ಆದೌ ಮಯಾ ಕೃತಂ ಬ್ರಹ್ಮ ಸಾಕ್ಷಾತ್ಕಾರಿ ಗುರುಂ ವಿನಾ .

ವಿದ್ಯಾಬಲೇನ ತಸ್ಮಾತ್ತು ಮುಖ್ಯೋಹಂ ವಿಶ್ವಪೋ ಗುರುಃ .. 17..

ಅತಃ ಶಿವಸುತಃ ಪ್ರೋಕ್ತೋ ವೇದೇಷು ಗಣನಾಯಕಃ .

ವಿಷ್ಣ್ವಾ ದಯೋ ನ ಮುಖ್ಯಾಶ್ಚ ಗಣೇಶಪಿತರಃ ಸ್ಮೃತಾಃ .. 18..

ಅತೋಹಂ ಯೋಗರೂಪಂ ತಂ ಬ್ರಹ್ಮೇಶಂ ಬ್ರಹ್ಮವಂದಿತಂ .

ಭಜಾಮಿ ಸ್ವಾಮಿನಂ ದಾಸೋ ನೈವ ಮೋಹಾರ್ಥಮಾದರಾತ್ .. 19..

ಶಿವಸ್ಯ ವಚನಂ ಶ್ರುತ್ವಾ ವಿಸ್ಮಿತೋ ನಂದಿಕೇಶ್ವರಃ .

ಉವಾಚ ತಂ ಮಹಾದೇವಂ ಸರ್ವಜ್ಞಂ ಸರ್ವವಂದಿತಂ .. 20..

ನಂದಿಕೇಶ ಉವಾಚ .

ಕುಲದೇವೋ ಗಣೇಶಾನೋಽಸ್ಮಾಕಂ ತೇ ನಾತ್ರ ಸಂಶಯಃ .

ವಿಭೋ ತಸ್ಯ ವದ ಜ್ಞಾನಂ ಮಂತ್ರಂ ವಿಧಿಯುತಂ ಪರಂ .. 21..

ಶ್ರೀಶಿವ ಉವಾಚ .

ಚಿತ್ತಂ ಪಂಚವಿಧಂ ಪ್ರೋಕ್ತಂ ಸಾ ಬುದ್ಧಿಃ ಪರಮಾ ಮತಾ .

ನಾನಾಭ್ರಾಂತಿಕರೀ ಸಿದ್ಧಿಭೇದೈಶ್ಚರ್ಷಯಮಯೀ ಹೃದಿ .. 22..  
ತಯೋರ್ಬಿಂಬಂ ಗಣೇಶಸ್ಯ ಪತಿತಂ ಮಾಯಯಾ ಯುತಂ .  
ಬಿಂಬಭಾವಂ ಪರಿತ್ಯಜ್ಯ ಗಣೇಶೋ ಜಾಯತೇ ನರಃ .. 23..  
ಸರಸಂ ಚಿತ್ತಮುತ್ಸೃಜ್ಯ ಯೋಗಿವಂದ್ಯೋ ಭವಿಷ್ಯಸಿ .  
ಏಕಾಕ್ಷರವಿಧಾನೇನ ಭಜ ತಂ ಯೋಗಸಾಧನೈಃ .. 24..  
ಏವಮುಕ್ತ್ವಾ ದದೌ ತಸ್ಮೈ ಮಂತ್ರಮೇಕಾಕ್ಷರಂ ಪರಂ .  
ಸವಿಧಿಂ ಸೋಽಪಿ ತಂ ನತ್ವಾ ತಪೋರ್ಥಿ ಚ ಯಯೌ ವನಂ .. 25..  
ನಿರಾಹಾರೇಣ ತಪಸಾಽಽರಾಧಿತೋ ದ್ವಿರದಾನನಃ .  
ನಂದಿನಾ ಧ್ಯಾನಯುಕ್ತೇನ ಸಮಾಧಿನಾ ವಿಶೇಷತಃ .. 26..  
ಗತೇ ವರ್ಷಶತೇ ಪೂರ್ಣೇ ಯೋಗೀಂದ್ರಃ ಸ ಬಭೂವ ಚ .  
ವರದಾತಾ ಗಣೇಶಾನಸ್ತದಾಶ್ರಮಪದಂ ಯಯೌ .. 27..  
ಆಗತಂ ಗಣನಾಥಂ ಸ ದೃಷ್ಟ್ವಾ ಹರ್ಷಸಮನ್ವಿತಃ .  
ಉತ್ಥಾಯ ತಂ ಪ್ರಣಮ್ಯಾಽಽದೌ ಪೂಜಯಾಮಾಸ ಭಕ್ತಿತಃ .. 28..  
ಪುನಃ ಪ್ರಣಮ್ಯ ವಿಘ್ನೇಶಂ ಸ್ತೋತುಂ ಸಮುಪಚಕ್ರಮೇ .  
ಪಾರ್ವತೀಂ ವಾಮಮಾಗೇ ವೈ ದಧತಂ ವೀಕ್ಷ್ಯ ನಿಷ್ಮಿತಃ .. 29..  
ಗಣೇಶಕೃಪಯಾ ಸದ್ಯೋ ಜ್ಞಾನಂ ಪ್ರಾಪ್ತಂ ಮಹಾದ್ಭುತಂ .  
ತೇನ ಸರ್ವಂ ಗಣೇಶಸ್ಯ ಚೇಷ್ಟಿತಂ ಜ್ಞಾತಮಾದರಾತ್ .. 30..  
ತತಃ ಸ ನಂದಿಕೇಶಾನೋ ವಿಚಾರಮಕರೋತ್ ಹೃದಿ .  
ಬಾಹ್ಯರೂಪಧರಶ್ಚಾಯಂ ಮಹಾದೇವೋ ನ ಸಂಶಯಃ .. 31..  
ಗಿರಿಜಾಯಾಃ ಪತಿಃ ಪ್ರೋಕ್ತಃ ಪಂಚವಕ್ತ್ರಾದಿಚಿಕ್ಷಿತಃ .  
ತ್ರಿನೇತ್ರೋ ನರದೇಹಾಖ್ಯೋ ಭಿನ್ನಭಾವಪ್ರದರ್ಶಕಃ .. 32..  
ಆನಂದಾತ್ಮಕರೂಪಾ ಸಾ ಪಾರ್ವತೀ ವಿಷ್ಣುರೂಪಿಣೀ .  
ಶಿವದೇವಮಯೀ ಪ್ರೋಕ್ತಾ ತಸ್ಯಾಮಾತ್ಮಾ ಶಿವಃ ಸ್ಮೃತಃ .. 33..  
ಗಜಾಕಾರಃ ಸ್ವಯಂ ಶಂಭುರೈಕೈಭೋಗಪರಾಯಣಃ .  
ಅರ್ಧಾಂಗಪ್ರಕೃತಿಸ್ಥತ್ವಾದ್ಭೌ ನಾರೀನರಃ ಶಿವಃ .. 34..  
ನರಕುಂಜರಯೋರ್ಯೋಗೇ ಗಣೇಶಾಕಾರತಾಂ ಗತಃ .  
ಶಿವೋ ಬ್ರಹ್ಮಮಯಃ ಸಾಕ್ಷಾದ್ಗಿರಿಜಯಾ ಸಮನ್ವಿತಃ .. 35..  
ಯೋಗಮಾಯಾಮಯೀ ರಮ್ಯಾ ಗಣೇಶಾಂಕವ್ಯವಸ್ಥಿತಾ .  
ಪಾರ್ವತೀ ಪಾರ್ವತೀನಾಥೋ ಗಣೇಶಃ ಪ್ರಬಭೌ ಸ್ವಯಂ .. 36..  
ಸ ಏವ ವರದಾನಾಥಂ ಸಮಾಯಯೌ ನ ಸಂಶಯಃ .  
ಶಿವಚಿತ್ತಸ್ಥಿತಶ್ಚಾಯಮಿಯಂ ಶಿವಸ್ಯ ಮಾನಸೀ .. 37..

(Page ಖಂ. 8 ಅ. 11 ಪಾನ 26)

ತತಃ ಪ್ರಣಮ್ಯ ಹರ್ಷೇಣ ಪ್ರಣನಾಮ ಗಜಾನನಂ .  
 ಪುನಃ ಪುನಃ ಸರೋಮಾಂಚಸ್ತಂ ತುಷ್ಟಾವ ಕೃತಾಂಜಲಿಃ .. 38..  
 ನಂದಿಕೇಶ ಉವಾಚ .  
 ನಮಸ್ತೇ ಗಣೇಶಾಯ ಶಾಂತಿಪ್ರದಾಯ ಸದಾ ಶಾಂತಿರೂಪಾಯ ಶಾಂತೇರ್ಧರಾಯ  
 .  
 ನರಾಣಾಂ ಹೃದಿಸ್ಥಾಯ ನಾಗಾಕೃತೀನಾಂ ಹೃದಿಸ್ಥಾಯ ಯೋಗಾಯ ಯೋಗೇಶ್ವರಾಯ  
 .. 39..  
 ಹೇರಂಬಾಯ ನಮಸ್ತುಭ್ಯಂ ಸಿದ್ಧಿಬುದ್ಧಿವಿಹಾರಿಣೇ .  
 ಸ್ವಾನಂದಪಾಯ ಚೌರೇಶ ವಾಹನಾಯ ನಮೋ ನಮಃ .. 40..  
 ಪಾರ್ವತೀಪತಯೇ ತುಭ್ಯಂ ಶಿವಚಿತ್ತಗತಾಯ ವೈ .  
 ಲಕ್ಷ್ಮೀಪತೇ ನಮಸ್ತುಭ್ಯಂ ವಿಷ್ಣುಚಿತ್ತಸ್ಥಮೂರ್ತಯೇ .. 41..  
 ಸಂಜ್ಞಾಪತೇ ನಮಸ್ತುಭ್ಯಂ ಭಾನೋರ್ಹೃದಿ ಸ್ಥಿತಾಯ ಚ .  
 ಆದಿಶಕ್ತಿಪತೇ ತುಭ್ಯಂ ಶಕ್ತಿಚಿತ್ತಗಮೂರ್ತಯೇ .. 42..  
 ಸಾವಿತ್ರೀಪತಯೇ ತುಭ್ಯಂ ಬ್ರಹ್ಮಣೋ ಹೃದಿ ಖೇಲಕ .  
 ಗಾಯತ್ರೀಪತಯೇ ತುಭ್ಯಮೋಂಕಾರಚಿತ್ತವಾಸಿನೇ .. 43..  
 ಶಚೀಪತೇ ನಮಸ್ತುಭ್ಯಮಿಂದ್ರಚಿತ್ತಗಮೂರ್ತಯೇ .  
 ಸ್ವಾಹಾಪತೇ ಪರೇಶಾಯಾಗ್ನಿಹೃದಿಸ್ಥಾಯ ತೇ ನಮಃ .. 44..  
 ನರರೂಪಾಯ ವೈ ತುಭ್ಯಂ ಭಿನ್ನಸೌಖ್ಯಪ್ರಚಾರಿಣೇ .  
 ಸರ್ವತ್ರ ಭಿನ್ನಭಾವೇಷು ನರಾಯ ತೇ ನಮೋ ನಮಃ .. 45..  
 ನಿರ್ಗುಣಾಯ ನಮಸ್ತುಭ್ಯಂ ಕುಂಜರಾಕಾರಮೂರ್ತಯೇ .  
 ಸರ್ವತ್ರಾಭೇದಸೌಖ್ಯೇಷು ನಿರ್ಗುಣೇಷು ಸ್ಥಿತಾಯ ಚ .. 46..  
 ನರಕುಂಜರರೂಪಾಯ ಯೋಗಾಕಾರಾಯ ತೇ ನಮಃ .  
 ಯೋಗಾನಾಂ ಪತಯೇ ತುಭ್ಯಂ ಪೂರ್ಣಯೋಗಸ್ವರೂಪಿಣೇ .. 47..  
 ಧನ್ಯೋಽಹಂ ಕೃತಕೃತ್ಯೋಽಹಂ ಯೇನ ದೃಷ್ಟೋ ಗಜಾನನಃ .  
 ಕಿಂ ಸ್ತೌಮಿ ಬ್ರಹ್ಮ ಬ್ರಹ್ಮೇಶ ನಮಸ್ತೇ ವರದೋ ಭವ .. 48..  
 ಏವಂ ಸ್ತುತ್ವಾ ಗಣೇಶಾನಂ ನನರ್ತ ಪ್ರೇಮಸಂಯುತಃ .  
 ನಂದೀಶಸ್ತಂ ಜಗಾದಾಸೌ ಗಣೇಶೋ ಭಕ್ತವತ್ಸಲಃ .. 49..  
 ಶ್ರೀಗಣೇಶ ಉವಾಚ .  
 ವರಾನ್ ವೃಣು ಮಹಾಭಾಗ ನಂದಿಂಸ್ತೇ ಮನಸೀಪ್ಸಿತಾನ್ .  
 ದಾಸ್ಯಾಮಿ ತಪಸಾ ತುಷ್ಟಃ ಸ್ತುತಃ ಸ್ತೋತ್ರೇಣ ಮಾನದ .. 50..  
 ತ್ವಯಾ ಕೃತಮಿದಂ ಸ್ತೋತ್ರಂ ಯೋಗದಂ ತು ಭವಿಷ್ಯತಿ .  
 ಭುಕ್ತಿದಂ ಕಾಮಿಕಾಯೈವ ಮುಕ್ತಿದಂ ಮೋಕ್ಷಮಿಚ್ಛತೇ .. 51..

ಸರ್ವಸಿದ್ಧಿಕರಂ ಭಾವಿ ಪಠತಾಂ ಶೃಣ್ವತಾಂ ಸದಾ .  
ಯಂ ಯಮಿಚ್ಛಂತಿ ತಂ ತಂ ತೇ ಲಭಂತೇನೇನ ನಿಶ್ಚಿತಂ .. 52..  
ನಂದಿಕೇಶ ಉವಾಚ .  
ಯದಿ ತ್ವಂ ವರದೋ ಮೇಽಸಿ ಭಕ್ತಿಂ ದೇಹಿ ತ್ವದೀಯಿಕಾಂ .  
ಗಾಣಪತ್ಯಂ ಕುರು ಸ್ವಾಮಿನ್ ಮಾಂ ವಿಘ್ನೇಶಪರಾಯಣಂ .. 53..  
ಕ್ಷೇತ್ರಂ ಭವತು ತೇ ನಾಥ ಯತ್ರ ತಪ್ತಂ ತಪೋ ಮಯಾ .  
ತಥೇತಿ ತಂ ಗಣಾಧೀಶೋ ಜಗಾದಾಂತರಧೀಯತ .. 54..  
ತತಃ ಸಂಸ್ಥಾಪಯಾಮಾಸ ಗಣೇಶಂ ಬ್ರಾಹ್ಮಣೈಃ ಸಹ .  
ನಂದಿಕೇಶೋ ಮಹಾಭಕ್ತ್ಯಾ ಪೂಜನಂ ಪ್ರಚಕಾರ ಹ .. 55..  
ಪಾರ್ವತೀಗಣಪಂ ನಾಮ ಚಕ್ರೇ ತಸ್ಯ ಮಹರ್ಷಯಃ .  
ಸರ್ವಸಿದ್ಧಿಕರಂ ಸ್ಥಾನಂ ಬಭೂವೇ ತನ್ಮಹರ್ಷಯಃ .. 56..  
ತತೋ ನಂದೀಶ್ವರೋ ನತ್ವಾ ಸಮಾಗತ್ಯ ಜಗಾದ ಹ .  
ವೃತ್ತಾಂತಂ ಸೋಽಪಿ ತಂ ಶ್ರುತ್ವಾ ತಂ ಶಂಸನ್ ಹರ್ಷಿತೋಽಭವತ್ .. 57..  
ನಂದೀವಿಘ್ನೇಶ್ವರಂ ನಿತ್ಯಮಭಜದ್ಭಕ್ತಿಸಂಯುತಃ .  
ಮಹಾಯೋಗೀಂದ್ರಮುಖ್ಯೋಽಸೌ ಬಭೂವ ಶಿವಸನ್ನಿಭಃ .. 58..  
ಇದಮಾಂಬಿಕವಿಘ್ನೇಶಚರಿತಂ ಕಥಿತಂ ಮಯಾ .  
ಧೂಮ್ರವರ್ಣಾತ್ಕಶಶ್ಚಾಸಯಂ ಗಣೇಶಃ ಸರ್ವಸಿದ್ಧಿದಃ .. 59..  
ಯಃ ಪಠೇಚ್ಛ್ರಣುಯಾದ್ವಾಽಪಿ ಚರಿತಂ ಗಣಪಸ್ಯ ಚ .  
ಇದಂ ಲಭೇನ್ನರಃ ಸರ್ವಂ ವಾಂಛಿತಂ ಭುಕ್ತಿಮುಕ್ತಿದಂ .. 60..  
.. ಓಂ ತತ್ಸದಿತಿ ಶ್ರೀಮದಾಂತ್ಯೇ ಪುರಾಣೋಪನಿಷದಿ ಶ್ರೀಮನ್ಮೌಢ್ಯಲೇ  
ಮಹಾಪುರಾಣೇ  
ಅಷ್ಟಮೇ ಖಂಡೇ ಧೂಮ್ರವರ್ಣಚರಿತೇ ಪಾರ್ವತೀಗಣೇಶಚರಿತಂ ನಾಮೈಕಾದಶೋಽಧ್ಯಾಯ  
.. 8.11

(Page ಖಂ. 8 ಅ. 12 ಪಾನ 27)

### 8.12 ಗುಣೇಶಾವತಾರವರ್ಣನಂ ನಾಮ ದ್ವಾದಶೋಽಧ್ಯಾಯಃ

.. ಶ್ರೀಗಣೇಶಾಯ ನಮಃ ..  
ಶ್ರೀಶಿವ ಉವಾಚ .  
ತ್ರಿಪುರೋ ನಾಮ ದೈತ್ಯೋಽಭೂನ್ಮಹಾಬಲಪರಾಕ್ರಮಃ .  
ಬ್ರಹ್ಮಣೋ ವರದಾನೇನ ಜಿಗ್ಮೇ ಸರ್ವಂ ಚರಾಚರಂ .. 1..  
ಕರ್ಮಲೋಪಂ ಚಕಾರಾಽಸೌ ಮಹಾಬಲಪರಾಕ್ರಮಃ .  
ವರ್ಣಸಂಕರಜಂ ಕರ್ಮ ಕಾರಯಾಮಾಸ ಮಾನವೈಃ .. 2..

ತದೋಪೋಷಣಸಂಯುಕ್ತಾ ದೇವಾ ಮಾಂ ಶರಣಂ ಯಯುಃ .  
 ಅಹಂ ಕ್ರೋಧಸಮಾಯುಕ್ತೋ ಯೋದ್ಧಂ ತೇನ ಗತೋಽಭವಂ .. 3..  
 ಮಮ ತಸ್ಯ ಮಹದ್ಯುದ್ಧಂ ಬಭೂವೇ ದಾರುಣಂ ಪರಂ .  
 ದೇವಾನಾಂ ದಾನವಾನಾಂ ಚ ತುಮುಲಂ ರೋಮಹರ್ಷಣಂ .. 4..  
 ಸಂಹಾರಾಸ್ತಾಣಿ ಸರ್ವಾಣಿ ಮಯಾ ತ್ಯಕ್ತಾನಿ ವೇಗತಃ .  
 ತಾನಿ ನಿಷ್ಠಲರೂಪಾಣಿ ಬಭೂವುಶ್ಚ ಮಹರ್ಷಯಃ .. 5..  
 ಅತೋ ವಿಸ್ಮಿತಚಿತ್ತೋಽಹಮಭವಂ ಖೇದಸಂಯುತಃ .  
 ಸಹಸಾ ದೈತ್ಯರಾಜೇನಾಗ್ನಿಶಸ್ತ್ರೇಣ ಜಿತೋಽಭವಂ .. 6..  
 ತತಃ ಕೈಲಾಸಮುತ್ಸೃಜ್ಯ ಗತೋಽಹಂ ಗಹನಂ ವನಂ .  
 ನಿಶ್ಚಸ್ಯ ಚಿಂತಯಾ ಯುಕ್ತೋಽಭವಂ ಚೈವ ಹತೋದ್ಯಮಃ .. 7..  
 ವಿಚಾರಂ ಮಾನಸೇ ವಿಪ್ರಾ ಅಕರವಂ ಹಿತಾವಹಂ .  
 ಮಮ ಹಸ್ತೇನ ದೈತ್ಯೋಽಯಂ ಮರಿಷ್ಯತಿ ನ ಸಂಶಯಃ .. 8..  
 ತತ್ ಕಥಂ ಮೋಘರೂಪಂ ಮೇ ಕೃತಂ ಹೈವೇನ ಕೇನ ಚ .  
 ಈಶೋಽಹಮನೀಶೋ ಜಾತಃ ಪಶ್ಚಾತ್ ಸೂರ್ಯೋದಯೋ ಯಥಾ .. 9..  
 ತತ್ರೈವ ಸಹಸಾ ದೇವಮುನಿನಾರದ ಆಯಯೌ .  
 ಮಾಂ ಪ್ರಣಮ್ಯ ಸ್ಥಿತೋ ಭಕ್ತ್ಯಾ ಪೂಜಿತಃ ಸ ಮಯಾ ತಥಾ .. 10..  
 ತತೋ ಮಯಾಽತಿಖೇದೇನ ಪೃಷ್ಟೋಽಸೌ ನಾರದೋ ಮುನಿಃ .  
 ತ್ರಿಪುರಸ್ಯ ವಧಾರ್ಥಾಯ ಮಾಂ ಜಗಾದ ಸ ಬುದ್ಧಿಮಾನ್ .. 11..  
 ನಾರದ ಉವಾಚ .  
 ಶಿವ ತ್ವಂ ಮೋಹಸಂಯುಕ್ತೋಽಹಂಕಾರೇಣ ಧೃತೋಽಸಿ ವೈ .  
 ವಿಘ್ನರಾಜಮನಚ್ಯಾಽಸೌ ಸತ್ತಾಹೀನೋಽಸಿ ಭೋ ಪ್ರಭೋ .. 12..  
 ವಿಘ್ನಾಃ ಸತ್ತಾತ್ಮಕಾಃ ಪ್ರೋಕ್ತಾಸ್ತೇಷಾಂ ಸ್ವಾಮೀ ಗಜಾನನಃ .  
 ಈಶತ್ವಂ ತೇಽಧುನಾ ನಷ್ಟಂ ಠುಂಠೇರನರ್ಚನಾತ್ ಪ್ರಭೋ .. 13..  
 ಸತ್ತಾಂ ಸ್ವಕೀಯದೇಹಸ್ಥಾಂ ದೃತ್ವಾ ಮೋಹಪರಾಯಣಾಃ .  
 ಗಣೇಶಂ ಯೇ ನ ಜಾನಂತಿ ಸತ್ತಾಹೀನಾ ಭವಂತಿ ತೇ .. 14..  
 ಯಸ್ಯ ಕಟಾಕ್ಷಪಾತೇನ ಕೃಪಯಾ ತೃಣಮೇಕಕಂ .  
 ಸೃಜತೇ ಪಾತಿ ಹಂತ್ಯೇವ ಬ್ರಹ್ಮಾಂಡಂ ಲೋಕಸಂಕುಲಂ .. 15..  
 ತಸ್ಯ ಕೃಪಾವಿಹೀನಸ್ತ್ವ ಮಶಕ್ತೋಽಸಿ ಸದಾಶಿವ .  
 ಸಂಹರ್ತುಂ ತೃಣಕಂ ಚೈವ ಕುತೋ ದೈತ್ಯಂ ಪ್ರಜೇಷ್ಯಸಿ .. 16..  
 ಅತಸ್ತಂ ಶರಣಂ ಗಚ್ಛ ತೇನ ಸತ್ತಾಸಮನ್ವಿತಃ .  
 ಹನಿಷ್ಯಸಿ ಮಹಾದೈತ್ಯಂ ತ್ರಿಪುರಂ ತ್ರಿವಿಧೇ ರತಂ .. 17..  
 ಮುದ್ದಲ ಉವಾಚ .

ಏವಮುಕ್ತ್ವಾ ಮಹೇಶಾನಂ ತಂ ಪ್ರಣಮ್ಯ ಮಹಾಮುನಿಃ .  
 ನಾರದೋ ಗಣಪಂ ಗಾಯನ್ ಯಯೌ ಸ್ವೇಚ್ಛಾಪರಾಯಣಃ .. 18..  
 ತತಃ ಶಿವೋ ಹೃದಿ ಸ್ಮೃತ್ವಾ ಗಣೇಶಂ ಬ್ರಹ್ಮನಾಯಕಂ .  
 ದಂಡಕಾರಣ್ಯದೇಶೇ ಸ ವನಗಸ್ತಪ ಆಚರತ್ .. 19..  
 ಶತವರ್ಷೇ ಗತೇ ತೇ ಸ ಆಯಯೌ ಗಣನಾಯಕಃ .  
 ಮೂಷಕೋಪರಿ ಸಂಸ್ಥೋ ಯೋ ದಶಾಯುಧಧರಃ ಪ್ರಭುಃ .. 20..  
 ತಂ ದೃಷ್ಟ್ವಾ ಸಹಸೋತ್ಥಾಯ ಶಂಕರಃ ಪ್ರಣನಾಮ ಹ .  
 ಪೂಜ್ಯ ತುಷ್ಟ್ವಾವ ಹರ್ಷೇಣ ಗಣೇಶಂ ಭಕ್ತಿಸಂಯುತಃ .. 21..  
 ಶ್ರೀಶಿವ ಉವಾಚ .  
 ಗಣೇಶಾಯ ಪರೇಶಾಯ ಧೂಮ್ರವರ್ಣಾಯ ಢುಂಡಯೇ .  
 ಶಿವಾತ್ಮಜಾಯ ಸರ್ವೇಷಾಂ ಮಾತ್ರೇ ಪಿತೃ ನಮೋ ನಮಃ .. 22..  
 ಗಣೇಶಾಯ ಗುಣಾನಾಂ ತೇ ಸ್ರಷ್ಟ್ರೇ ಪಾತ್ರೇ ಮಹಾತ್ಮನೇ .  
 ಸಂಹರ್ತ್ರೇ ದೇವದೇವಾಯ ಹೇರಂಬಾಯ ನಮೋ ನಮಃ .. 23..  
 ಅನಂತವಿಭವಾಯೈವಾನಂತಮಾಯಾಪ್ರಚಾಲಕ .  
 ಅನಂತೋದರಗಾಯೈವ ವಿಘ್ನೇಶಾಯ ನಮೋ ನಮಃ .. 24..  
 ಜ್ಯೇಷ್ಠರಾಜಾಯ ಜ್ಯೇಷ್ಠಾಯ ಜ್ಯೇಷ್ಠಾನಾಂ ಜ್ಯೇಷ್ಠರೂಪಿಣೇ .  
 ಸರ್ವಪೂಜ್ಯಾಯ ತೇ ಸರ್ವಾದಿಪೂಜ್ಯಾಯ ನಮೋ ನಮಃ .. 25..  
 ಸ್ವಾನಂದಪತಯೇ ತುಭ್ಯಂ ಮೂಷಕದ್ವಜಧಾರಿಣೇ .  
 (Page ಖಂ. 8 ಅ. 12 ಪಾನ 28)  
 ಸಿದ್ಧಿಬುದ್ಧಿಪತೇ ನಾಥೇಕ್ಷುಸಾಗರಪತೇ ನಮಃ .. 26..  
 ಮನೋವಾಣೀವಿಹೀನಾಯ ಮನೋವಾಣೀಮಯಾಯ ತೇ .  
 ಯೋಗೇಶಾಯ ಮಹಾವಿಷ್ಣುಸುತಾಯ ತೇ ನಮೋ ನಮಃ .. 27..  
 ಶೇಷಪುತ್ರಾಯ ತ್ರೈಲೋಕ್ಯಕ್ಷೇತ್ರಸ್ಥಾಯ ನಮೋ ನಮಃ .  
 ದಂಡಕಾರಣ್ಯದೇವಾಯ ಬ್ರಹ್ಮೇಶಾಯ ನಮೋ ನಮಃ .. 28..  
 ಯತ್ರ ವೇದಾದಯೋ ನಾಥ ಯೋಗಿನಃ ಶಾಂತಿಮಾಯಯುಃ .  
 ತಂ ಪಶ್ಯಾಮಿ ಗಣಾಧೀಶಂ ಧನ್ಯೋಽಹಂ ಸರ್ವಭಾವತಃ .. 29..  
 ನೇತ್ರಾಣಿ ಧನ್ಯರೂಪಾಣಿ ಪ್ರಭೋ ತ್ವತ್ ದರ್ಶನೇನ ಮೇ .  
 ಮಸ್ತಕಾನಿ ನಮಸ್ಕಾರಾತ್ ಸ್ತವನಾನ್ ಮೇ ಮುಖಾನಿ ತೇ .. 30..  
 ಹಸ್ತಾಃ ಪೂಜನತಸ್ತೇ ಮೇ ಧನ್ಯಾಃ ಸರ್ವಂ ಮದೀಯಕಂ .  
 ಧನ್ಯಂ ತೇ ಪಾದಪದ್ಮಸ್ಯ ದರ್ಶನೇನ ಗಜಾನನ .. 31..  
 ಭಕ್ತಿಂ ದೇಹಿ ತ್ವದೀಯಾಂ ಮೇ ತಯಾಽಹಂ ಗಣನಾಯಕ .



ಕೃತಕೃತ್ಯೋ ಭವಿಷ್ಯಾಮಿ ಶಾಂತಿಯೋಗಪರಾಯಣಃ .. 32..  
 ತ್ರಿಪುರಸ್ಯ ವಧಾರ್ಥಾಯ ಸಾಮರ್ಥ್ಯಂ ದೇಹಿ ಶಾಶ್ವತಂ .  
 ಮಹೇಶ ತ್ವಂ ಗಣಾಧೀಶ ಸಾರ್ಥಕಂ ಕುರು ನಿತ್ಯದಾ .. 33..  
 ಶಿವಸ್ಯ ವಚನಂ ಶ್ರುತ್ವಾ ಗುಣೇಶಸ್ತಮಥಾಬ್ರವೀತ್ .  
 ಭಕ್ತಂ ದೇವವರಿಷ್ಠಂ ತು ತಪಸಾ ತೋಷಿತೋ ಭೃಶಂ .. 34..  
 ಶ್ರೀಗಣೇಶ ಉವಾಚ .  
 ತ್ವಯೋಕ್ತಂ ಸಫಲಂ ಸರ್ವಂ ಭವಿಷ್ಯತಿ ಸದಾಶಿವ .  
 ಅನ್ಯತ್ ತ್ರಿಪುರನಾಶಾರ್ಥಂ ವದಾಮಿ ಶೃಣು ಸಾಂಪ್ರತಂ .. 35..  
 ತ್ರಿವಿಧಾ ಪರಮಾ ಮಾಯಾ ದೇಹಭೋಗಪರಾಯಣಾ .  
 ಆಸುರೀ ತ್ರಿಪುರಾಖ್ಯಾ ಸಾ ನಾನಾವಿಷಯಲಂಪಟಾ .. 36..  
 ತಸ್ಯಾ ಜಯಾರ್ಥಮತ್ಯಂತಂ ತುರಿಯಂ ಗಣಪಾಕೃತಿ .  
 ತ್ವಯಾಽಽಶ್ರಿತಂ ಮದೀಯಂ ಚ ರೂಪಂ ಪುರುಷವಾಚಕಂ .. 37..  
 ಪೌರುಷಂ ಬೀಜರೂಪಂ ಮೇಂ ಗೃಹಾಣ ತ್ವಂ ಸದಾಶಿವ .  
 ಮಾಯಾಂ ತ್ರಿಗುಣರೂಪಾಂ ತು ಮಯಿ ಕ್ಷಿಪ ವಿಚಕ್ಷಣ .. 38..  
 ಏವಮುಕ್ತ್ವಾ ಗುಣೇಶಸ್ತಂ ದದೌ ಮಂತ್ರಂ ತು ಪೌರುಷಂ .  
 ಮಾಯಾಂ ಗೃಹ್ಯ ತದೀಯಾಂ ಸ ನಿರ್ಮೋಹಮಕರೋಚ್ಚಿವಂ .. 39..  
 ತತ್ರ ಸೋಂಽತರ್ಹಿತಃ ಸದ್ಯೋ ಗುಣೇಶೋ ಬ್ರಹ್ಮನಾಯಕಃ .  
 ಶಿವೋ ಮಂತ್ರಪ್ರಭಾವೇಣ ಜಘಾನ ತ್ರಿಪುರಾಸುರಂ .. 40..  
 ಸದಾ ಪೌರುಷಭಾವೇನ ಸಂಯುಕ್ತಃ ಸ ಬಭೂವ ಹ .  
 ಮಾಯಾಂ ಜಿತ್ವಾ ವಿಶೇಷೇಣ ಸ್ವಾಧೀನಾಂ ತಾಂ ಚಕಾರ ಹ .. 41..  
 ಶೃಣುಯಾದ್ಯೋ ಗಣೇಶಸ್ಯ ಸ್ತೋತ್ರಂ ಶಿವಕೃತಂ ಪರೀತ್ .  
 ನಿರ್ಮೋಹಃ ಸರ್ವಭಾವೇಷು ಭವೇದ್ದೇವಪರಾಯಣಃ .. 42..  
 ಪುತ್ರಪೌತ್ರಸಮಾಯುಕ್ತೋ ಧನಧಾನ್ಯಸಮನ್ವಿತಃ .  
 ಭುಕ್ತ್ವಾ ಭೋಗಾನನೇಕಾಂಶ್ಚಾಂತೇ ಸ್ವಾನಂದಮವಾಪ್ನುಯಾತ್ .. 43..  
 ಇದಂ ಗುಣೇಶಮಾಹಾತ್ಮ್ಯಂ ಕಥಿತಂ ಲೇಶತೋ ಮಯಾ .  
 ಪಠನಾಚ್ಛ್ರವಣಾನ್ ನೃಭ್ಯಃ ಸರ್ವಸಿದ್ಧಿಪ್ರದಾಯಕಂ .. 44..  
 ಧೂಮ್ರವರ್ಣಾತ್ಮಕಶ್ಚಾಯಮವತಾರಃ ಪ್ರಕೀರ್ತಿತಃ .  
 ಪೌರುಷಾರ್ಥಪ್ರದಃ ಪೂರ್ಣೋ ಗಣೇಶೋ ಭುಕ್ತಿಮುಕ್ತಿದಃ .. 45..  
 .. ಓಂ ತತ್ಸದಿತಿ ಶ್ರೀಮದಾಂತ್ಯೇ ಪುರಾಣೋಪನಿಷದಿ ಶ್ರೀಮನ್ಮೌದ್ಗಲೇ  
 ಮಹಾಪುರಾಣೇ  
 ಅಷ್ಟಮೇ ಖಂಡೇ ಧೂಮ್ರವರ್ಣಚರಿತೇ ಗುಣೇಶಾವತಾರವರ್ಣನಂ ನಾಮ  
 ದ್ವಾದಶೋಧ್ಯಾಯಃ .. 8.12

8.13 ಬಾಣಾಸುರವರಪ್ರದಾನಂ ನಾಮ ತ್ರಯೋದಶೋಧ್ಯಾಯಃ

.. ಶ್ರೀಗಣೇಶಾಯ ನಮಃ ..

ಶ್ರೀಶಿವ ಉವಾಚ .

ಬಲೇಃ ಪುತ್ರೋಽಭವದ್ಬಾಣೋ ದೈತ್ಯಃ ಪರಮಧಾರ್ಮಿಕಃ .

ಶಿವಭಕ್ತಃ ಸದಾ ಸಾಧುಗುಣಯುಕ್ತಃ ಪ್ರತಾಪವಾನ್ .. 1..

ಬಾಲ್ಯಾತ್ ಪ್ರಾರಭ್ಯ ಶಂಭುಂ ಸೋಽಭಜದ್ಭಾವಪರಾಯಣಃ .

ನಾನ್ಯಂ ದೇವಂ ಪ್ರಜಾನಾತಿ ಸ್ವಧರ್ಮಪಾಲಕೋ ಬಭೌ .. 2..

ಶುಕ್ರಃ ಪಂಚಾಕ್ಷರಂ ಮಂತ್ರಂ ದದೌ ತಸ್ಮೈ ಮಹಾತ್ಮನೇ .

ಸವಿಧಿಂ ಶಂಕರಸ್ಮೈವಾದಿದೇಶ ತಪಸೇ ಮತಿಂ .. 3..

ಸೋಽತಪತ್ತಪ ಉಗ್ರಂ ಮಾಂ ಧ್ಯಾತ್ವಾ ಮದ್ಭಕ್ತಿಭಾವಿತಃ .

ಪ್ರಗತೇಷು ಚ ವರ್ಷೇಷು ಸಹಸ್ರೇ ತೋಷಿತೋಽಭವಂ .. 4..

ಮುದ್ದಲ ಉವಾಚ .

ಜಗಾಮ ವರದೋ ಬಾಣಂ ಶಂಕರಃ ಕರುಣಾನಿಧಿಃ .

ಸ ತಂ ತುಷ್ಟಾವ ರೌದ್ರೈಶ್ಚ ಸ್ತೋತ್ರೈಃ ಪೂಜ್ಯ ಯಥಾವಿಧಿ .. 5..

ಪ್ರಸನ್ನೋ ಭಗವಾನ್ ಪ್ರಾಹ ವರಾನ್ ವೃಣು ಮಹಾಮತೇ .

ದಾಸ್ಯಾಮಿ ತಪಸಾ ತುಷ್ಟೋ ಭಕ್ತ್ಯಾ ಚೈವಾಸುರಾಧಿಪ .. 6..

ಬಾಣಾಸುರ ಉವಾಚ .

ವರದೋಽಸಿ ಮಹಾದೇವ ಭಕ್ತಿ ದೇಹಿ ತ್ವಯಿ ಸ್ಥಿರಾಂ .

ಶೈವಂ ಮಾಂ ಕುರು ದೇವೇಶ ನಾನ್ಯದೇವಪರಾಯಣಂ .. 7..

ಬಾಹೂನಾಂ ತು ಸಹಸ್ರಂ ಮೇ ದೇಹಿ ಸಾಮರ್ಥ್ಯಮದ್ಭುತಂ .

ನ ಮತ್ಸಮಃ ಪ್ರಸಂಗ್ರಾಮೇ ಸಂಭವೇತ್ ಸಚರಾಚರೇ .. 8..

ತಥೇತಿ ತಂ ಮಹಾದೇವೋ ಜಗಾದ ಭಕ್ತಮುತ್ತಮಂ .

ಯಯೌ ಸ್ವನಗರಂ ಶುಂಭುಃ ಪಾರ್ವತ್ಯಾ ಗಣಸಂಯುತಃ .. 9..

ತತೋ ಬಾಣಾಸುರೋ ದೈತ್ಯೋ ಜಿಗ್ರೀ ವೈ ವಿಷ್ಣುಮುಖ್ಯಕಾನ್ .

ಸುರಾನ್ ರಾಜ್ಯಂ ಚಕಾರಾಸೌ ಧರ್ಮನಿಷ್ಠಃ ಸ್ವಭಾವತಃ .. 10..

ಸ್ವರ್ಗೇಷು ದೇವಪಾನ್ ಸ್ಥಾಪ್ಯ ಪಾತಾಲೇಷು ಮಹಾಸುರಾನ್ .

ನಾಗಾನ್ ನರಾನ್ ಪೃಥಿವ್ಯಾಂ ಸ ರಾಜ್ಯಂ ಚಕಾರ ಧರ್ಮತಃ .. 11..

ವರ್ಣಾಶ್ರಮಯುತಾನ್ ಸರ್ವಾನ್ ಪಾಲಯಾಮಾಸ ದೈತ್ಯಪಃ .

ನಿತ್ಯಂ ಕೈಲಾಸಗೋ ಭೂತ್ವಾ ಪೂಜಯಚ್ಛಂಕರಂ ಪ್ರಭುಂ .. 12..

ತಸ್ಯ ಧರ್ಮಪ್ರಭಾವೇಣ ಭಕ್ತ್ಯಾ ತುಷ್ಟಃ ಸದಾಶಿವಃ .  
 ವಾಸಾರ್ಥಮಾಯಯೌ ಶಂಭುರ್ನಗರೇ ತಸ್ಯ ಪಾರ್ಷದೈಃ .. 13..  
 ತತಃ ಸ ಶಾಂಭವೇ ದೈತ್ಯೋ ವಿಚಾರಮಕರೋತ್ ಹೃದಿ .  
 ಪಂಚಾಯತನರೂಪೇಣ ಶಂಕರಃ ಪ್ರಬಭೂವ ಹ .. 14..  
 ಏಕನಿಷ್ಕತಯಾ ಶಂಭುಂ ಭಜಿಷ್ಯಾಮಿ ವಿಶೇಷತಃ .  
 ನಾನ್ಯಂ ಜಾನಾಮಿ ದೇವೇಶಂ ಶಂಕರಾದಪರಂ ಕದಾ .. 15..  
 ಪೂಜಿತೇ ಶಂಕರೇ ಸರ್ವಂ ಪೂಜಿತಂ ಸಚರಾಚರಂ .  
 ಮಯಾ ವೇದವಿವಾದೇಷು ತಥಾ ಸಂಕಥಿತಂ ಬುದ್ಧೈಃ .. 16..  
 ಏಕನಿಷ್ಠಾ ಸಮಾ ಭಕ್ತಿರ್ನ ಭೂತಾ ನ ಭವಿಷ್ಯತಿ .  
 ಅತೋಽಹಮೇಕನಿಷ್ಠಾತೋ ಭಜಿಷ್ಯಾಮಿ ಸದಾಶಿವಂ .. 17..  
 ತತ್ರಾಽಽದೌ ಗಣರಾಜಶ್ಚ ಪೂಜನೀಯಃ ಪ್ರಯತ್ನತಃ .  
 ಕಥಿತಂ ಸರ್ವಶಾಸ್ತ್ರೇಷು ಕಿಂ ಕರೋಮಿ ಗಜಾನನಂ .. 18..  
 ಬ್ರಾಹ್ಮಣೈರ್ಗಾಣಪತ್ಯೈರ್ಯೈಸ್ತೈಃ ಕೃತಂ ತ್ವಿದಮಾದರಾತ್ .  
 ದ್ವಿತೀಯೇ ಪೂಜಿತೇ ದೇವೇ ಏಕನಿಷ್ಠಾ ಕಥಂ ಭವೇತ್ .. 19..  
 ಏವಂ ವಿಚಾರ್ಯ ದೈತ್ಯೇಶೋ ತ್ಯಕ್ತ್ವಾ ಗಣಪತಿಂ ಪರಂ .  
 ಏಕನಿಷ್ಕತಯಾ ಶಂಭುಂ ಪೂಜಯನ್ನಿತ್ಯಮಾದರಾತ್ .. 20..  
 ಏವಂ ವರ್ಷೇ ಗತೇ ಪೂರ್ಣೇ ಶಂಕರಂ ಪೂಜ್ಯ ಭಕ್ತಿತಃ .  
 ಶೋಣಿತೇ ನಗರೇ ಸಂಸ್ಥಂ ಸ ನನರ್ತ ಪುರೋಽಸುರಃ .. 21..  
 ತತಃ ಪ್ರಸನ್ನತಾಂ ಯಾತಃ ಶಿವಃ ಕಲ್ಯಾಣದಾಯಕಃ .  
 ಜಗಾದ ತಂ ವರಂ ಬ್ರೂಹಿ ಮಹಾಪಾಶುಪತಾಽಸುರಂ .. 22..  
 ಶಿವಸ್ಯ ವಚನಂ ಶ್ರುತ್ವಾ ಹರ್ಷಿತೋ ಬಲಿನಂದನಃ .  
 ಜಗಾದ ತಂ ಮಹಾದೇವಂ ಪ್ರಣಿಪತ್ಯಾತಿಭಕ್ತಿತಃ .. 23..  
 ಬಾಣಾಸುರ ಉವಾಚ .  
 ಯೋದ್ಧಾರಂ ದೇಹಿ ದೇವೇಶ ಸದೃಶಂ ಬಲಸಂಯುತಂ .  
 ಸಹಸ್ರಭುಜವೀರ್ಯಸ್ಯ ಸಹನೇಽತಿಪರಾಕ್ರಮಂ .. 24..  
 ತಚ್ಚುತ್ವಾ ಕುಪಿತಃ ಶಂಭುರ್ದದೌ ಶಾಪಂ ಮಹಾತ್ಮನೇ .  
 ರಾಜ್ಯಂ ಭ್ರಷ್ಟಂ ಭುಜಾನಾಂ ತೇ ಛೇದಶ್ಚೈವ ಭವಿಷ್ಯತಿ .. 25..  
 ವಾಸುದೇವೇನ ಸಂಗ್ರಾಮಂ ಕರಿಷ್ಯಸ್ಯಸುರಾಧಮ .

(Page ಖಂ. 8 ಅ. 13 ಪಾನ 30)

ಮತ್ತೋ ವೃಣೋಷಿ ಕಿಂ ದುಷ್ಟ ಭವಿಷ್ಯಸಿ ಪರಾಜಿತಃ .. 26..  
 ತಚ್ಚುತ್ವಾ ಶೋಕಸಂಯುಕ್ತೋ ಬಾಣಸ್ತಂ ಪ್ರಣನಾಮ ಹ .  
 ಪುನಃ ಸ್ವಗೃಹಮಾಗತ್ಯ ಕಾವ್ಯಂ ಪೂಜ್ಯ ಜಗಾದ ಸಃ .. 27..

ಶಿವಸ್ತಂ ತ್ಯಜ್ಯ ಕೈಲಾಸಂ ಯಯೌ ಕ್ರೋಧಸಮನ್ವಿತಃ .  
 ಉನ್ಮತ್ತಂ ಧಾರಯಾಮಾಸ ಮಾನಸೇ ಚಾಸುರೇಶ್ವರಂ .. 28..  
 ಕಾವ್ಯಸ್ತಂ ಸಾಂತ್ವಯಾಮಾಸ ಶ್ರುತ್ವಾ ವೃತ್ತಾಂತಮಂಜಸಾ .  
 ಬೋಧಯಾಮಾಸ ದೈತ್ಯೇಶಂ ಯೋಗೀಶೋ ದ್ವಿಜಸತ್ತಮಾಃ .. 29..  
 ಶುಕ್ರ ಉವಾಚ .  
 ಗಣೇಶಂ ತ್ಯಜ್ಯ ದೈತ್ಯೇಂದ್ರ ಶಂಕರಂ ಭಜನೇ ಪರಂ .  
 ವೇದೇ ವಿರುದ್ಧಂ ತತ್ ಕರ್ಮ ಕರೋಷಿ ತ್ವಂ ನ ಸಂಶಯಃ .. 30..  
 ಜ್ಯೇಷ್ಠರಾಜ ಇತಿ ಪ್ರೋಕ್ತಂ ವೇದೈಃ ಪಶ್ಯ ಮಹಾಮತೇ .  
 ಸರ್ವಪೂಜ್ಯಾದಿಪೂಜ್ಯತ್ವಂ ಪ್ರಕಾಶಕಾರಕಂ ಶುಭಂ .. 31..  
 ಯಥಾ ಸಂಧ್ಯಾದಿಕಂ ಕರ್ಮಾವಶ್ಯಂ ತದ್ವದ್ ಗಜಾನನಃ .  
 ಏಕನಿಷ್ಠಾಪರೈಃ ಪೂಜ್ಯಃ ಸರ್ವಾದೌ ಜ್ಯೇಷ್ಠಭಾವತಃ .. 32..  
 ತ್ಯಕ್ತ್ವಾ ಗಣೇಶ್ವರಂ ಶಂಭುಂ ಭಜನೇ ನಿತ್ಯಮಾದರಾತ್ .  
 ಕುಪಿತೋ ಗಣನಾಥಸ್ತು ಬುದ್ಧಿಭೇದಂ ಚಕಾರ ಹ .. 33..  
 ಸಿದ್ಧಿಬುದ್ಧಿಪತಿಃ ಸಾಕ್ಷಾದ್ಗಣೇಶೋ ಬ್ರಹ್ಮನಾಯಕಃ .  
 ತಂ ತ್ಯಕ್ತ್ವಾ ಶಾಂಭವೀಂ ಸಿದ್ಧಿಂ ಲಭನೇ ಕಥಮಪ್ಯಹೋ .. 34..  
 ಶಿವಸ್ಯ ಹೃದಯೇ ಸೋಽಪಿ ತವ ತಿಷ್ಠತಿ ಸಾಂಪ್ರತಂ .  
 ಯದಿಚ್ಛಯಾ ಶಿವಾದ್ಯಾಶ್ಚ ವರ್ತಂತೇ ತ್ವಮಪಿ ಧ್ರುವಂ .. 35..  
 ಅತಸ್ತ್ವಂ ಶಿವಹೀನಶ್ಚ ಕೃತಸ್ತೇನ ಮಹಾತ್ಮನಾ .  
 ಸಂಶಪ್ತಃ ಶಂಕರೇಣೈವ ಶೈವಃ ಪರಮಭಾವಿಕಃ .. 36..  
 ಗಚ್ಛ ತಂ ಶರಣಂ ದೇವಂ ಗಣೇಶಂ ಬ್ರಹ್ಮನಾಯಕಂ .  
 ತದಾ ವಿಘ್ನವಿಹೀನಸ್ತ್ವಂ ಭವಿಷ್ಯಸಿ ನ ಸಂಶಯಃ .. 37..  
 ಗಣಾಃ ಸಮೂಹರೂಪಾಶ್ಚ ಸಮೂಹಾ ಬ್ರಹ್ಮವಾಚಕಾಃ .  
 ಬಾಹ್ಯಾಂತರೈಕಭಾವೇನ ಸಮೂಹೋ ಜಾಯತೇ ಹೃತಃ .. 38..  
 ತಥಾಸಯಂ ಗಣರಾಜಸ್ಯ ಗಣ ಏಕಃ ಶಿವಃ ಸ್ಮೃತಃ .  
 ಸಮೂಹಾಖ್ಯಶ್ಚ ತಪಸಾಂ ವಿಚಾರಯ ಮಹಾಮತೇ .. 39..  
 ಅಥವಾ ಶಿವಸಂಜ್ಞೋಽಯಂ ಸಹಜಾನಾಂ ಪರಾ ಗತಿಃ .  
 ಗಣರೂಪಶ್ಚೇಶ್ವರಾಣಾಂ ಸಮೂಹೇ ಸಹಜಃ ಶಿವಃ .. 40..  
 ಏವಂ ವಿಷ್ಣ್ವಾದಯಃ ಸರ್ವೇ ಗಣಾಸ್ತಸ್ಯ ಪ್ರಕೀರ್ತಿತಾಃ .  
 ಪಶ್ಯ ವೇದೋಪನಿಷದಿ ಕಥಿತಂ ತತ್ತ್ವ ಧರ್ವಣಿ .. 41..  
 ಏವಮುಕ್ತ್ವಾ ಮಹಾದೈತ್ಯಂ ಕಾವ್ಯಃ ಸ್ವಗೃಹಮಾಯಯೌ .  
 ಬಾಣಃ ಖೇದಸಮಾಯುಕ್ತೋ ವಿಚಾರಮಕರೋತ್ ಹೃದಿ .. 42..

ತತಸ್ತೇನ ಗಣೇಶಸ್ಯ ಮಹೋ ಜ್ಞಾತಂ ಮಹಾದ್ಭುತಂ .  
 ಚತುರ್ಥಿಂ ಪ್ರಾಪ್ಯ ದೈತ್ಯೇಶಸ್ತಂ ಪುಪೂಜ ಗಜಾನನಂ .. 43..  
 ಧ್ಯಾನನಿಷ್ಠೋ ಗಣೇಶಸ್ಯ ಜಜಾಪ ಮಂತ್ರಮುತ್ತಮಂ .  
 ಗಣಾನಾಂ ತ್ವೇತಿ ಬಾಣಃ ಸ ಕ್ಷಮಾಪನಂ ಚಕಾರ ಹ .. 44..  
 ಅಧವೋಪನಿಷದ್ಭಿಸ್ತಂ ತುಷ್ಟಾವ ಸ ಕೃತಾಂಜಲಿಃ .  
 ತತಃ ಪ್ರಸನ್ನತಾಂ ಯಾತೋ ಗಣೇಶೋ ಭಕ್ತವತ್ಸಲಃ .. 45..  
 ಉಪವಾಸಕರಂ ಬಾಣಮಾಯಯೌ ದ್ವಿರದಾನನಃ .  
 ವರದೋ ಹೈಕವರ್ಷೇಣ ಮೂಷಕೋಪರಿ ಸಂಸ್ಥಿತಃ .. 46..  
 ಆಗತಂ ಗಣರಾಜಂ ಸ ದೃಷ್ಟ್ವಾ ಹರ್ಷಸಮನ್ವಿತಃ .  
 ಉತ್ಥಾಯ ತಂ ಪ್ರಣಮ್ಯಾದೌ ಪುಪೂಜ ಭಕ್ತಿಲೋಲುಪಃ .. 47..  
 ಪುನಃ ಪ್ರಣಮ್ಯ ವಿಘ್ನೇಶಂ ತುಷ್ಟಾವ ಸ ಕೃತಾಂಜಲಿಃ .  
 ಬಾಣಃ ಪರಮಧರ್ಮಾತ್ಮಾ ಭಕ್ತಿನಮ್ರಾತ್ಮಕಂಧರಂ .. 48..  
 ಬಾಣಾಸುರ ಉವಾಚ .  
 ವಿಘ್ನೇಶಾಯ ಪರೇಶಾಯ ಭಕ್ತವಿಘ್ನವಿದಾರಿಣೇ .  
 ಅಭಕ್ತವಿಘ್ನಕರ್ತ್ರೇ ತೇ ವಿಘ್ನವಿಘ್ನಾಯ ವೈ ನಮಃ .. 49..  
 ವಿನಾಯಕಾಯ ದೇವೇಶ ದೈತ್ಯೇಶನಾಯಕಾಯ ತೇ .  
 ನಿರಂಕುಶಾಯ ಸಾತತ್ಯಂ ಗಣೇಶಾಯ ನಮೋ ನಮಃ .. 50..  
 ಜ್ಯೇಷ್ಠರಾಜಾಯ ಜ್ಯೇಷ್ಠಾಯ ಜ್ಯೇಷ್ಠಪೂಜ್ಯಾಯ ತೇ ನಮಃ .  
 ಸರ್ವಪೂಜ್ಯಾದಿಪೂಜ್ಯಾಯ ಪರೇಶೇಶ ನಮೋ ನಮಃ .. 51..  
 ಲಂಬೋದರಾಯ ಸರ್ವಾಯ ಮಾತ್ರೇ ಪಿತ್ರೇ ತದಾತ್ಮನೇ .  
 (Page ಖಂ. 8 ಅ. 13 ಪಾನ 31)  
 ಆದಿಮಧ್ಯಾಂತಕೀನಾಯ ಹೇರಂಬಾಯ ನಮೋ ನಮಃ .. 52..  
 ಶೂರ್ಪಕರ್ಣಾಯ ಶೂರಾಯ ಮೋಹಾಂಧಕವಿದಾರಿಣೇ .  
 ಬ್ರಹ್ಮೇಶಾಯ ಸುಶಾಂತಾಯ ಶಾಂತಿದಾತ್ರೇ ನಮೋ ನಮಃ .. 53..  
 ಏಕದಂತಾಯ ದೇವಾಯ ಸ್ವಾನಂದೇ ವಾಸಕಾರಿಣೇ .  
 ಅಮೇಯಾಯಾಪ್ರತರ್ಕ್ಯಾಯ ಮಾಯಿನೇ ತೇ ನಮೋ ನಮಃ .. 54..  
 ಮಾಯಾಮಾಯಿಕರೂಪಾಯ ಮಾಯಾಮಾಯಿಕವರ್ಚಿತ .  
 ಅನಾಥಾನಾಂ ಪ್ರಣಾಥಾಯ ನಾಥನಾಥಾಯ ತೇ ನಮಃ .. 55..  
 ಸಿದ್ಧಿಬುದ್ಧಿಪತೇ ತುಭ್ಯಂ ಸದಾ ಯೋಗಪರಾಯಣ .  
 ಯೋಗೀಂದ್ರಾಣಾಂ ಸುಯೋಗಾಯ ಕುಲದೇವಾಯ ತೇ ನಮಃ .. 56..  
 ತ್ವದಧೀನಮಿದಂ ಸರ್ವಂ ಬುದ್ಧಿಚಾಲಕರೂಪಿಣೇ .  
 ಸಿದ್ಧ್ಯಾ ಸಮ್ನೋಹಿತಂ ನಾಥ ಸಿದ್ಧಿದಾತ್ರೇ ನಮೋ ನಮಃ .. 57..

ಶಿವಾದಯಃ ಸಮರ್ಥಾಶ್ಚ ತ್ವದೀಯಕೃಪಯಾಽಭವನ್ .  
 ಅಹಂಕಾರೇಣ ಯುಕ್ತಾಶ್ಚೇದ್ಭ್ರಷ್ಟಾಃ ಸ್ವಸ್ವಾಧಿಕಾರತಃ .. 58..  
 ಮಯಾ ತೇಽಜ್ಞಾನಭಾವೇನ ತ್ವಂ ತ್ಯಕ್ತಃ ಶಿವಕಾಮ್ಯಯಾ .  
 ಮಾಂ ಶಪ್ತಾ ತ್ಯಜ್ಯ ಸಃ ಶಂಭುರ್ಗತಃ ಕ್ರೋಧಪರಾಯಣಃ .. 59..  
 ಅತೋ ಮಾಂ ರಕ್ಷ ವಿಘ್ನೇಶ ತ್ವನ್ನಾಥಂ ನಾಥವರ್ಜಿತಂ .  
 ಅಪರಾಧಾನ್ ಮಹೋಗ್ರಾನ್ ಮೇ ಕ್ಷಾಂತ್ವಾ ಪಾಹಿ ನಿರಂತರಂ .. 60..  
 ಏವಂ ಸ್ತುತ್ವಾ ಗಣೇಶಾನಂ ಪ್ರಣನಾಮ ರುರೋದ ಚ .  
 ಬಾಣಃ ಪರಮದುಃಖಾರ್ತಃ ಪಾದಂ ಗೃಹ್ಯ ಮಹಾತ್ಮನಃ .. 61..  
 ತಮುತ್ಥಾಪ್ಯ ಗಣಾಧೀಶಸ್ತಂ ಜಗಾದ ಮಹಾಸುರಂ .  
 ಸ್ವಮಾಯಾಮೋಹಿತಂ ದೀನಂ ಸ್ವಸ್ತ್ವೈವ ಶರಣಾರ್ಥಿನಂ .. 62..  
 ಶ್ರೀಗಣೇಶ ಉವಾಚ .  
 ತ್ವಯಾ ಕೃತಮಿದಂ ಸ್ತೋತ್ರಂ ವ್ಯತಿಕ್ರಮವಿದಾಹಕಂ .  
 ಭವಿಷ್ಯತಿ ಮಹಾದೈತ್ಯ ಸರ್ವಸಿದ್ಧಿಪ್ರದಾಯಕಂ .. 63..  
 ಅನೇನ ಸ್ತುವತೇ ದೈತ್ಯ ಪ್ರಸನ್ನೋಽಹಂ ದದಾಮಿ ವೈ .  
 ಭುಕ್ತಿಂ ಮುಕ್ತಿಂ ಸದಾ ಸೌಖ್ಯಂ ಶೃಣ್ವತೇ ಮನಸೀಪ್ಸಿತಂ .. 64..  
 ತ್ವಯಾ ತ್ಯಕ್ತೋಽಹಮತ್ಯಂತಕ್ರೋಧಯುಕ್ತಶ್ಚ ನಿತ್ಯದಾ .  
 ಶಿವಹೀನಂ ಪ್ರಕೃತ್ವಾಽತೇ ನಾರಕಂ ತ್ವಾಂ ಕರೋಮಿ ವೈ .. 65..  
 ಕಿಂ ಕರೋಮ್ಯಧುನಾ ದೈತ್ಯ ಶುಕ್ರಶಿಷ್ಯಂ ಮಹಾಸುರಂ .  
 ಶರಣಾಗತಮೇವಂ ಮೇ ಮತ್ಪಾದಪ್ರವಣಂ ಪರಂ .. 66..  
 ಶಿವಶಾಪೋ ನ ಮಿಥ್ಯಾ ತೇ ಭವಿಷ್ಯತಿ ಕದಾಚನ .  
 ತಥಾಪಿ ಶೃಣು ಮೇ ವಾಕ್ಯಂ ತುಭ್ಯಂ ಸೌಖ್ಯಪ್ರದಾಯಕಂ .. 67..  
 ವಾಸುದೇವಂ ಸಮಾಯುಧ್ಯ ಭುಜಚ್ಛೇದೋ ಭವಿಷ್ಯತಿ .  
 ಭ್ರಷ್ಟರಾಜ್ಯಃ ಪುನಃ ಸದ್ಯೋ ರಾಜ್ಯಯುಕ್ತೋ ಭವಿಷ್ಯಸಿ .. 68..  
 ಏವಮುಕ್ತ್ವಾ ಮಹಾದೈತ್ಯಂ ಗಣೇಶೋ ವಿರರಾಮ ಹ .  
 ತಮುವಾಚ ಮಹಾದೈತ್ಯಃ ಪ್ರಣಮ್ಯ ಗಣನಾಯಕಂ .. 69..  
 ಬಾಣ ಉವಾಚ .  
 ತವ ವಿಸ್ಮರಣಂ ನಾಥ ನ ಭವೇನ್ ಮೇ ತಥಾ ಕುರು .  
 ತ್ವಯಾ ಯುಕ್ತಂ ಶಿವಂ ನಿತ್ಯಂ ಭಜಿಷ್ಯಾಮಿ ಸುಭಕ್ತಿತಃ .. 70..  
 ಗಾಣೇಶಂ ಜ್ಞಾನಮಾದ್ಯಂ ಮೇ ದೇಹಿ ವಿಘ್ನೇಶ ಶಾಶ್ವತಂ .  
 ನಾನ್ಯದಿಚ್ಛಾಮಿ ಸರ್ವೇಶ ತ್ವತ್ಪಾದಪ್ರವಣೋಽಧುನಾ .. 71..  
 ಶ್ರೀಗಣೇಶ ಉವಾಚ .  
 ಗಾಣೇಶಜ್ಞಾನಸಂಯುಕ್ತೋ ಭವಿಷ್ಯಸಿ ಮಹಾಸುರ .

ಅನೇನ ಜಡದೇಹೇನ ಗಣಃ ಶೈವೋ ಭವಿಷ್ಯಸಿ .. 72..  
 ಮಹಾಕಾಲೇತಿ ನಾಮ್ನಾ ತ್ವಂ ವಿಖ್ಯಾತಃ ಸರ್ವಮಂಡಲೇ .  
 ನಷ್ಟೇ ಶಿವಪದೇ ದೈತ್ಯ ಸ್ವಾನಂದೇ ಆಗಮಿಷ್ಯಸಿ .. 73..  
 ಏವಮುಕ್ತ್ವಾ ಗಣಾಧೀಶೋಽತರ್ದಧೇ ಮುನಿಸತ್ತಮಾಃ .  
 ಬಾಣೋ ಹರ್ಷಸಮಾಯುಕ್ತೋ ಗಣೇಶಮಭಜತ್ತತಃ .. 74..  
 .. ಓಂ ತತ್ಸದ್ವಿತಿ ಶ್ರೀಮದಾಂತ್ಯೇ ಪುರಾಣೋಪನಿಷದಿ ಶ್ರೀಮನ್ಮೌದ್ಗಲೇ  
 ಮಹಾಪುರಾಣೇ  
 ಅಷ್ಟಮೇ ಖಂಡೇ ಧೂಮ್ರವರ್ಣಚರಿತೇ ಬಾಣಾಸುರವರಪ್ರದಾನಂ ನಾಮ  
 ತ್ರಯೋದಶೋಽಧ್ಯಾಯಃ .. 8.13

(Page ಖಂ. 8 ಅ. 14 ಪಾನ 32)

8.14 ಬಾಣಾಸುರವರ್ಣಸಂಭವಚರಿತಂ ನಾಮ ಚತುರ್ದಶೋಽಧ್ಯಾಯಃ

.. ಶ್ರೀಗಣೇಶಾಯ ನಮಃ ..  
 ಶ್ರೀಶಿವ ಉವಾಚ .  
 ಕೃಪಯಾ ವರದಾನೇನ ಗಣೇಶಭಜನೇನ ಚ .  
 ಬುದ್ಧಿಭೇದಃ ಶಿವಸ್ಯಾಪಿ ಬಭೂವ ಸರ್ವಸಂಯುತಃ .. 1..  
 ತತೋ ಗಿರಿಸುತಾಯುಕ್ತಃ ಶಂಕರಃ ಸ್ಕಂದಮುಖ್ಯಕೈಃ .  
 ಗಣೈಃ ಸಮಾಯಯೌ ಸದ್ಯೋ ಬಾಣಸ್ಯ ನಗರಂ ಪುನಃ .. 2..  
 ತಮಾಗತಂ ಸಮಾಜ್ಞಾಯ ಬಾಣೋ ಹರ್ಷಸಮನ್ವಿತಃ .  
 ಧ್ಯಾತ್ವಾ ಗಜಾನನಂ ದೇವಂ ಯಯೌ ಶಂಕರಸನ್ನಿಧಿಂ .. 3..  
 ಪ್ರಣನಾಮ ಸ ಸಾಷ್ಟಾಂಗಂ ಶಿವಂ ಗಣಸಮನ್ವಿತಂ .  
 ರುರೋದ ಪೂಜಯಿತ್ವಾ ತಂ ಕ್ಷಮಸ್ವೇತಿ ಜಗಾದ ಸಃ .. 4..  
 ತತಸ್ತಂ ಶಂಕರೋ ಭಕ್ತಂ ಸಮುತ್ಥಾಪ್ಯ ಪ್ರಸಸ್ವಜೇ .  
 ಜಗಾದ ಮಧುರಂ ವಾಕ್ಯಂ ಹರ್ಷಯನ್ ದಾನವಾಧಿಪಂ .. 5..  
 ಶ್ರೀಶಿವ ಉವಾಚ .  
 ಮಾ ಕುರುಷ್ವ ವೃಥಾ ಚಿಂತಾಂ ಸಂತುಷ್ಟೋಽಹಂ ಸಮಾಗತಃ .  
 ವರಾನ್ ವೃಣು ಮಹಾಭಾಗ ದಾಸ್ಯಾಮಿ ಬಲಿನಂದನ .. 6..  
 ಬಾಣಾಸುರ ಉವಾಚ .  
 ತವ ಭಕ್ತಿಂ ಸ್ಥಿರಾಂ ದೇಹಿ ವಿಯೋಗಸ್ತೇ ನ ಮೇ ಕ್ವಚಿತ್ .  
 ಭವೇತ್ತಥಾ ಮಹಾದೇವ ಕುರುಷ್ವ ಶಿವ ಸರ್ವದಾ .. 7..  
 ತಥೇತ್ಯುವಾಚ ಶಂಭುಸ್ತಂ ತಸ್ಥೌ ತನ್ನಗರೇ ಸದಾ .  
 ತತಸ್ತಸ್ಮಾತ್ ಸುತಾ ಜಜ್ಞೇ ಸರ್ವಲಕ್ಷಣಸಂಯುತಾ .. 8..

ಉಷಾನಾಮ್ನೀಂ ಮಹಾಭಾಗಾಮುಪಯೇಮೇನಿರುದ್ಧಕಃ .  
 ತಾಂ ಸ್ವಪ್ನೇ ಸಾ ಶುಶೋಚೈವ ತದರ್ಥಂ ಕಾಮಪೀಡಿತಾ .. 9..  
 ಚಿತ್ರಲೇಖಾ ತಮಾನೀಯ ದದೌ ತಸ್ಮೈ ಪತಿಂ ಸ್ವಕಂ .  
 ಮಾಯಯಾ ಯಾದವಾನ್ ಸಮೋಹ್ಯ ಮುಮೋದ ತತಃ ಪರಂ .. 10..  
 ಏಕಸ್ತಂಭಸ್ಥಿತಾಂ ತಾಂ ಸ ಉಪಯೇಮೇನಿರುದ್ಧಕಃ .  
 ತಯಾ ಸಮೋಹಿತೋಽತ್ಯಂತಂ ರೇಮೇ ಹರ್ಷಸಮನ್ವಿತಃ .. 11..  
 ಯಾದವಾಃ ಸಂಹೃತಂ ರಾತ್ರೌ ದೃಷ್ಟ್ವಾ ಕಾಮಸುತಂ ದೃಢಂ .  
 ಶುಶುಚುಃ ಪರಮೋದ್ವಿಗ್ನಾ ನ ಲೇಭುಸ್ತದ್ಗತಿಂ ಚ ತೇ .. 12..  
 ಪ್ರದ್ಯುಮ್ನೇನ ಗಣಾಧೀಶಃ ಪ್ರಾರ್ಥಿತಸ್ತಪಸಾ ಪರಃ .  
 ತಸ್ಯ ಪ್ರಸಾದಯೋಗೇನ ನಾರದಸ್ತತ್ರ ಚಾಯಯೌ .. 13..  
 ತೇನ ಸಂಕಥಿತಂ ಸರ್ವಂ ಚೇಷ್ಟಿತಂ ಕಾಮಪುತ್ರಜಂ .  
 ಶ್ರುತ್ವಾ ಸಂಹರ್ಷಿತಾಃ ಸರ್ವೇ ಯಾದವಾಃ ಪ್ರಬಭೂವಿರೇ .. 14..  
 ತತ ಈಶ್ವರಸಂಯುಕ್ತಂ ಬಾಣಂ ಜೇತುಂ ಮನೋ ದಧೇ .  
 ಕೃಷ್ಣೋ ರಾಮೇಣ ಸಂಯುಕ್ತೋ ಯಾದವೈಃ ಪರಮದ್ಯುತಿಃ .. 15..  
 ಶಂಕರಸ್ಯ ಭಯೇನೈವ ಭೀತಂ ತಂ ಪ್ರತ್ಯುವಾಚ ಹ .  
 ಉದ್ಧವಃ ಕುರು ಕೃಷ್ಣ ತ್ವಂ ಗಣೇಶಾರಾಧನಂ ಪರಂ .. 16..  
 ತೇನ ವಿಘ್ನವಿಹೀನಸ್ತ್ವಂ ಭವಿಷ್ಯಸಿ ನ ಸಂಶಯಃ .  
 ಶಿವಸ್ತ್ವಾಂ ಸಂಯುಗೇ ಜೇತುಮಶಕ್ತಃ ಪ್ರಭವಿಷ್ಯತಿ .. 17..  
 ತತ ಏಕಾಕ್ಷರಸ್ಮೈವ ಪುರಶ್ಚರಣಮಾಕರೋತ್ .  
 ಕೃಷ್ಣೋ ಗಣಪತಿಂ ಧ್ಯಾತ್ವಾ ಯಥಾಶಾಸ್ತ್ರಂ ವಿಧಾನತಃ .. 18..  
 ಯಾದವೈಃ ಪ್ರಯಯೌ ತತ್ರ ಯತ್ರ ಬಾಣಃ ಸ್ಥಿತೋಽಭವತ್ .  
 ಶಂಖಂ ದಧೌ ತತಃ ಸೋಽಪಿ ಸ ಶಿವೋ ಯೋದ್ಧಮಾಯಯೌ .. 19..  
 ತತಃ ಶಿವೋ ದದೌ ತಸ್ಮೈ ಕವಚಂ ಗಣಪಸ್ಯ ಚ .  
 ಸಾಮವೇದಭವಂ ಶುದ್ಧಂ ಬಾಣಾಯ ಖೇದಸಂಯುತಃ .. 20..  
 ಶಿವಶಪ್ತಾಸುರೇಣಾತ್ರ ಹಸ್ತಚ್ಛೇದಸ್ಯ ಕಾರಣಾತ್ .  
 ಕೃಷ್ಣಃ ಸಂಯುಯುಧೇ ತೇನ ದೈತ್ಯೇಂದ್ರೇಣ ಮಹಾಬಲಃ .. 21..  
 ಖಿನ್ನಂ ಬಾಣಂ ಸಮಾಲೋಕ್ಯ ಶಂಕರೋ ಯೋದ್ಧಮಾಯಯೌ .  
 ಕೃಷ್ಣೇನ ತಂ ಸಮಾಲೋಕ್ಯ ಕೃಷ್ಣಃ ಸಸ್ಮಾರ ವಿಘ್ನಪಂ .. 22..  
 ಮಹಾಯುದ್ಧಂ ತಯೋರಾಸೀತ್ ತ್ರಿಲೋಕೀನಾಶಸನ್ನಿಭಂ .  
 ಶಿವಸ್ಯ ವಾಸುದೇವಸ್ಯ ಮಯಾ ವಕ್ತುಂ ನ ಶಕ್ಯತೇ .. 23..  
 ತತೋ ಜ್ಯಂಭಾಸ್ತವೇಗೇನ ಮೋಹಯಿತ್ವಾ ಸದಾಶಿವಂ .



ಕೃಷ್ಣಶ್ಚಕ್ರಂ ಮುಮೋಚೈವ ಬಾಣಸ್ಯ ಭುಜಸಂಭಿದೇ .. 24..

ಚಕ್ರೇಣ ಕ್ಷುರಧಾರೇಣ ಭುಜಾಶ್ಚಿನ್ನಾಃ ಸಮಂತತಃ .

ಅವಶಿಷ್ಟೈ ಭುಜೌ ದ್ವೌ ಚ ಚಕ್ರಂ ಸಂಕುರಿತಂ ತತಃ .. 25..

ತತಃ ಖೇದಸಮಾಯುಕ್ತಃ ಕೃಷ್ಣಃ ಸಸ್ಮಾರ ವಿಘ್ನಪಂ .

ಸ್ವಯಮಾಕಾಶವಾಣೀಂ ಸ ಶುಶ್ರಾವ ಗಣಪೇರಿತಾಂ .. 26..

(Page ಖಂ. 8 ಅ. 14 ಪಾನ 33)

ಗಣೇಶಕವಚೇನೈವ ರಕ್ಷಿತಂ ಶಂಕರೇಣ ಚ .

ಬಾಣಂ ಹಂತುಂ ರಣೇ ಕೃಷ್ಣ ನ ಕ್ಷಮಸ್ತ್ವಂ ಭವಿಷ್ಯಸಿ .. 27..

ಶಿವದತ್ತಾ ಭುಜಾಸ್ತಸ್ಯ ಶಿವಶಾಪೇನ ಭೇದಿತಾಃ .

ಜನ್ಮಸ್ಥೌ ದ್ವೌ ಭುಜೌ ಪ್ರಾಜ್ಞ ಕವಚೇನ ಪ್ರರಕ್ಷಿತೌ .. 28..

ತತೋ ಹರ್ಷೇಣ ಸಂಯುಕ್ತಃ ಕೃಷ್ಣಶ್ಚಕ್ರಂ ನಿವರ್ತ್ಯ ಚ .

ಸಂಸ್ಥಿತಃ ಸಂಯುಗೇ ಸದ್ಯೋ ಜೃಂಭಾಸ್ತ್ರೈರ್ವರ್ಜಿತೋಽಭವಂ .. 29..

ತತೋ ಮಯಾತಿಬೋಧೇನ ಜ್ಞಾತಂ ವಿಘ್ನೇಶಚೇಷ್ಟಿತಂ .

ಕೃಷ್ಣೋ ನನಾಮ ಮಾಂ ತತ್ರ ಸ್ವಸ್ವಜೇಹಂ ಜನಾರ್ದನಂ .. 30..

ಯಥಾವಿಧಿ ವಿವಾಹಂ ಸ ಚಕಾರ ದೈತ್ಯನಾಯಕಃ .

ಅನಿರುದ್ಧಾಯ ಪುತ್ರೀಂ ಸ್ವಾಂ ದದೌ ಪ್ರೇಮಪರಿಪ್ಲತಃ .. 31..

ತತಃ ಸ್ವಭವನಂ ಕೃಷ್ಣೋ ಯಯೌ ಹರ್ಷಸಮನ್ವಿತಃ .

ಬಾಣೋ ರಾಜ್ಯಂ ಪರಿತ್ಯಜ್ಯ ಮಹಾಕಾಲೋ ಬಭೂವ ಹ .. 32..

ಕೈಲಾಸೇ ಪ್ರಾತರುತ್ಥಾಯ ಪುಪೂಜ ದ್ವಿರದಾನನಂ .

ಶಮೀಮಂದಾರದೂರ್ವಾದಿರಕ್ತಪುಷ್ಪೈರ್ವಿಶೇಷತಃ .. 33..

ಸಂಪೂಜ್ಯಾದೌ ಗಣಪತಿಂ ಪಶ್ಚಾಚ್ಚಂಭುಂ ಮಹಾಗಣಃ .

ಸದಾ ಧ್ಯಾನಪರೋ ಭೂತ್ವಾ ತೋಷಯಾಮಾಸ ತೌ ಪರೌ .. 34..

ಶೌನಕ ಉವಾಚ .

ಸೂತ ವಿಘ್ನೇಶ್ವರಸ್ಯೈವ ಪ್ರಿಯೋಽತ್ಯಂತಂ ಬಭೂವ ಹ .

ರಕ್ತವರ್ಣಃ ಕಥಂ ತೇನ ತುಷ್ಟೋ ಭವತಿ ಸರ್ವಪಃ .. 35..

ರಕ್ತವರ್ಣಃ ಸ್ವಯಂ ಸಾಕ್ಷಾದ್ಗಣೇಶೋ ಬ್ರಹ್ಮಣಾಂ ಪತಿಃ .

ರಕ್ತವಸ್ತ್ರಧರೋ ರಕ್ತಚಂದನೇನ ವಿರಾಜಿತಃ .. 36..

ರಕ್ತಪುಷ್ಪಧರಃ ಪೂರ್ಣಃ ಸಿಂಧುರಾಂಗವಿಲೀಪನಃ .

ರಕ್ತನಾಗರಖೇಲೀ ಸ ವದ ಕಾರಣಮುತ್ತಮಂ .. 37..

ಸರ್ವವರ್ಣಮಯಶ್ಚಾಯಂ ಕಥಮೇಕಂ ಸಮಾಶ್ರಿತಃ .

ತನ್ನಃ ಸಂಶಯದಂ ಸಾಧೋ ನುದ ಸರ್ವಜ್ಞಸತ್ತಮಂ .. 38..

ಸೂತ ಉವಾಚ .

ವರ್ಣಾಃ ಪಂಚ ಸಮುದ್ಭೂತಾಃ ಸೃಷ್ಟ್ಯಾದೌ ಶ್ವೇತಶಾಮಲೌ .  
 ರಕ್ತಃ ಪೀತಸ್ತಧಾ ನೀಲಃ ಸರ್ವವರ್ಣಮಯಾಃ ಪುರಾ .. 39..  
 ಪರಸ್ಪರವಿಭೇದೇನ ತಥಾ ಸಮೀಲನೇನ ಚ .  
 ಅನಂತಾ ವರ್ಣಕಾಃ ಪ್ರೋಕ್ತಾ ಜಾನೀಹಿ ದ್ವಿಜಸತ್ತಮ .. 40..  
 ತೈಸ್ತಪೋ ಗಣನಾಥಸ್ಯ ಕೃತಂ ಘೋರಂ ತು ಪಂಚಭಿಃ .  
 ವರ್ಷಕೇಷು ಶತೇ ತಾನ್ ಸ ಆಯಯೌ ಗಣನಾಯಕಃ .. 41..  
 ತಂ ದೃಷ್ಟ್ವಾ ಪ್ರಣತಾಃ ಸರ್ವೇ ವರ್ಣಾಃ ಸಂತುಷ್ಟುವುಃ ಪರಂ .  
 ವರಾನ್ ವಪುಃ ತಥಾ ವಿಪ್ರ ಸ್ವಸ್ವಶೋಭಾಸಮನ್ವಿತಾನ್ .. 42..  
 ಅನ್ಯೇ ಗಣೇಶ್ವರಂ ತೇ ತು ಜಗುಸ್ತಂ ಬ್ರಹ್ಮನಾಯಕಂ .  
 ಅಸ್ಮದೀಯಸ್ವರೂಪಸ್ಥೋ ಭವ ಸ್ವಾಮಿನ್ನಮೋಽಸ್ತು ತೇ .. 43..  
 ವಯಂ ತೇನ ಗಣಾಧ್ಯಕ್ಷ ಕೃತಕೃತ್ಯಾ ಭವಾಮಹೇ .  
 ಮಾಯಾಬಂಧನಹೀನಾಸ್ತ್ವಾಂ ಭಜಾಮಹೇ ನಿರಂತರಂ .. 44..  
 ತಥೇತಿ ತಾನುವಾಚೈವ ಗಣೇಶೋಽತರ್ದಧೇ ತತಃ .  
 ವರ್ಣಾ ಹರ್ಷಯುತಾಃ ಸರ್ವೇ ಸ್ವಸ್ವಕಾರ್ಯರತಾಃ ಪುರಾ .. 45..  
 ವರ್ಣೈಃ ಸಂಶೋಭಿತಂ ಸರ್ವಂ ನಾನಾಭೇದೈಃ ಸಮಂತತಃ .  
 ಚರಾಚರಂ ವಿಶೇಷೇಣ ವರ್ಣಯುಕ್ತಂ ಬಭೂವ ಹ .. 46..  
 ಕಾಶ್ಯಪೋ ಗಣನಾಥಸ್ತು ನೀಲವರ್ಣಾಕೃತಿಂ ಧರಃ .  
 ಮಯೂರೇಶಸ್ತಧಾ ಶ್ವೇತವರ್ಣಯುಕ್ತೋ ಬಭೂವ ಹ .. 47..  
 ವರೇಣ್ಯಸ್ಯ ಸುತೋ ರಕ್ತವರ್ಣಯುಕ್ತೋ ಗಜಾನನಃ .  
 ಧೂಮ್ರವರ್ಣಸ್ತಧಾ ಶ್ಯಾಮವರ್ಣರೂಪಧರೋ ಬಭೌ .. 48..  
 ಹರಿದ್ರಾಗಣಪಃ ಪೀತವರ್ಣಾಕೃತಿಪರೋಽಭವತ್ .  
 ನಾನಾವತಾರರೂಪೈಃ ಸ ನಾನಾವರ್ಣಧರೋಽಭವತ್ .. 49..  
 ಏವಂ ವರಪ್ರದಾನೇನ ವರ್ಣಾಃ ಸರ್ವೇ ಮಹಾಮುನೇ .  
 ಗಣೇಶಾರಾಧನೇ ಸಕ್ತಾಃ ಸ್ವಸ್ವಕಾರ್ಯಪರಾಯಣಾಃ .. 50..  
 ತತೋ ರಕ್ತೇನ ವರ್ಣೇನ ಪುನಸ್ತಪ್ತಂ ತಪೋ ಮಹತ್ .  
 ನಿರಾಹಾರೇಣ ವಿಪ್ರೇಶ ಧ್ಯಾತ್ವಾ ಹೃದಿ ಗಜಾನನಂ .. 51..  
 ಸಹಸ್ರವರ್ಷೇ ಚ ಗತೇ ಗಣಪಸ್ತಂ ಸಮಾಯಯೌ .  
 ವರಾನ್ ದಾತುಂ ಮಹಾಭಾಗಂ ಸ ನನಾಮ ಗಣಾಧಿಪಂ .. 52..  
 (Page ಖಂ. 8 ಅ. 15 ಪಾನ 34)  
 ಪೂಜಯಿತ್ವಾ ಪ್ರತುಷ್ಟ್ವಾವ ರಕ್ತವರ್ಣಃ ಪ್ರಹರ್ಷಿತಃ .  
 ಸ್ತೋತ್ರೈರ್ನಾನಾವಿದೈಸ್ತಂ ತು ಗಾಣೇಶೈರ್ಗಣಪಪ್ರಿಯೈಃ .. 53..  
 ತತಃ ಪ್ರಸನ್ನಭಾವೇನ ವಿಘ್ನೇಶಸ್ತಮುವಾಚ ಹ .

ವರಾನ್ ವೃಣು ಮಹಾಭಾಗ ರಕ್ತವರ್ಣ ಹೃದೀಪ್ಸಿತಾನ್ .. 54..

ರಕ್ತವರ್ಣ ಉವಾಚ .

ರಕ್ತವರ್ಣಸ್ವರೂಪಸ್ಥೋ ಭವ ತ್ವಂ ಗಣನಾಯಕ .

ಸದಾ ರಕ್ತಪ್ರಿಯೋ ನಾಥ ನಾನಾವರ್ಣೇಷು ಮಾನದ .. 55..

ತೇನಾಹಂ ಸರ್ವವರ್ಣೇಷು ಶ್ರೇಷ್ಠೋ ಭಾವೀ ನ ಸಂಶಯಃ .

ಸತತಂ ಕೃತಕೃತ್ಯಶ್ಚ ತವ ಸನ್ನಿಧಿಸಂಸ್ಥಿತಃ .. 56..

ತಥೇತಿ ತಮಥೋಕ್ತ್ವಾ ಸೌ ಗಣೇಶೋಽತರ್ದಧೇ ಸ್ವಯಂ .

ತದಾದಿ ವೇದಶಾಸ್ತ್ರೇಷು ರಕ್ತವಸ್ತುಪ್ರಿಯೋಽಭವತ್ .. 57..

ಇದಂ ಬಾಣಚರಿತ್ರಂ ಯಃ ಶೃಣುಯಾದ್ವರ್ಣಸಂಭವಂ .

ಪಠೇತ್ತಸ್ಯ ಗಣಾಧೀಶೋ ವರದಶ್ಚ ಭವಿಷ್ಯತಿ .. 58..

.. ಓಂ ತತ್ಪದಿತಿ ಶ್ರೀಮದಾಂತ್ಯೇ ಪುರಾಣೋಪನಿಷದಿ ಶ್ರೀಮನ್ಮೌಢ್ಯಲೇ

ಮಹಾಪುರಾಣೇ

ಅಷ್ಟಮೇ ಖಂಡೇ ಧೂಮ್ರವರ್ಣಚರಿತೇ ಬಾಣಾಸುರವರ್ಣಸಂಭವಚರಿತಂ ನಾಮ

ಚತುರ್ದಶೋಽಧ್ಯಾಯಃ .. 8.14

### 8.15 ಬುದ್ಧಾವತಾರವರ್ಣನಂ ನಾಮ ಪಂಚದಶೋಽಧ್ಯಾಯಃ

.. ಶ್ರೀಗಣೇಶಾಯ ನಮಃ ..

ಸನಕಾದ್ಯಾ ಊಚುಃ .

ಶ್ರುತ್ವಾ ತ್ವದ್ವದನಾಂಭೋಜಾತ್ ಕಥಾಮಮೃತರೂಪಿಣೀಂ .

ಜನ್ಮಮೃತ್ಯುಹರಾಂ ಪೂರ್ಣಾಂ ಸರ್ವಸೌಖ್ಯಕರೀಂ ಶಿವ .. 1..

ಗಾಣೇಶಾನೀಂ ನ ತೃಪ್ತಾ ವೈ ವಯಂ ವದ ಮಹಾಮತೇ .

ಪುನರ್ಗಣಪತೇಃ ಸೌಮ್ಯಾಂ ಕಥಾಮವತಾರಜಾಂ ಪರಾಂ .. 2..

ಶ್ರೀಶಿವ ಉವಾಚ .

ಕಲಿಪ್ರವೃತ್ತಿಕಾಮಾರ್ಥಂ ಬ್ರಹ್ಮಾ ವಿಷ್ಣುಂ ಯಯೌ ಪುರಾ .

ತುಷ್ಣಾವ ತಂ ರಮಾನಾಥಂ ಜಗಾದ ಸ್ವಪ್ರಯೋಜನಂ .. 3..

ಬ್ರಹ್ಮೋವಾಚ .

ಕಲಿಂ ಪಾಪಸ್ವರೂಪಂ ಚ ಸೃಜಾಮಿ ಸ್ಮ ಜನಾರ್ದನ .

ನ ತಂ ಜನಾಃ ಪ್ರಹರ್ಷೇಣ ಮಾನಯಿಷ್ಯಂತಿ ಸರ್ವದಾ .. 4..

ದ್ವಾಪರಾಂತೇ ಕಲಿಃ ಪ್ರೋಕ್ತಸ್ತಸ್ಯ ಕಾಲೋಽಧುನಾಽಽಗತಃ .

ತಂ ಪ್ರವರ್ತಯ ದೇವೇಶ ತ್ವಂ ಸ್ಮೃತಃ ಸರ್ವಪಾಲಕಃ .. 5..

ಬ್ರಹ್ಮಣೋ ವಚನಂ ಶ್ರುತ್ವಾ ಕೇಶವಸ್ತಮುವಾಚ ಹ .

ಪಾಪರೂಪಂ ಮಹಾಘೋರಂ ನಾಭಿನಂದಾಮ್ಯುಹಂ ಕಲಿಂ .. 6..  
 ಧರ್ಮಪಾಲನಭಾವಾರ್ಥಮವತಾರಂ ಕರೋಮ್ಯುಹಂ .  
 ಧರ್ಮನಾಶಕರಂ ಪಾಪಂ ಕಲಿಂ ನೈವಾಭಿನಂದಯೇ .. 7..  
 ತತಸ್ತಂ ಕೇಶವಂ ದೇವಂ ಜಗಾದ ಚತುರಾನನಃ .  
 ಬುದ್ಧಾವತಾರಭೃತ್ವಂ ವೈ ಕಥಿತೋಽಸಿ ಜನಾರ್ದನ .. 8..  
 ಅವತಾರಚರಿತ್ರಂ ತೇ ಕಲಿಪ್ರವರ್ತಕಂ ಪ್ರಭೋ .  
 ಪಶ್ಯ ಪೌರಾಣಿಕೀಂ ಗಾಥಾಂ ಸ್ವಧರ್ಮಸ್ಥಾಂ ತ್ವದಾಶ್ರಿತಾಂ .. 9..  
 ಬ್ರಹ್ಮಣೋ ವಚನಂ ಶ್ರುತ್ವಾ ನಿಶ್ಚಸ್ಯ ತಮಧೋಽಬ್ರವೀತ್ .  
 ವಿಷ್ಣುಸ್ತಥೇತಿ ದುಃಖೇನ ಬ್ರಹ್ಮಾ ಸ್ವಭವನಂ ಯಯೌ .. 10..  
 ತತಃ ಸ ಭಗವಾಂಸ್ತತ್ರ ತತಾಪ ತಪ ಉತ್ತಮಂ .  
 ಷಡಕ್ಷರೇಣ ಮಂತ್ರೇಣ ಧ್ಯಾತ್ವಾ ಹೃದಿ ಗಜಾನನಂ .. 11..  
 ದಶವರ್ಷೈರ್ಗಣಾಧ್ಯಕ್ಷಃ ಪ್ರಸನ್ನೋ ವರದೋಽಭವತ್ .  
 ತಮಾಯಯೌ ಮಹಾಭಕ್ತಂ ಭಕ್ತೇಶೋ ಭಕ್ತವತ್ಸಲಃ .. 12..  
 ತಮಾಗತಂ ಸಮಾಲೋಕ್ಯ ತುಷ್ಟಾವಾಽಽಪೂಜ್ಯ ವಿಘ್ನಪಂ .  
 ಹೇರಂಭೋಪನಿಷತ್ತತ್ತ್ವೈರ್ಭಕ್ತ್ಯಾ ನಮ್ರಾತ್ಮಕಂಧರಃ .. 13..  
 ತತೋ ಗಜಾನನಸ್ತುಷ್ಟಸ್ತಂ ಜಗಾದ ಕೃಪಾನ್ವಿತಃ .  
 ವರಾನ್ ವೃಣು ಮಹಾಭಾಗ ಯಾಂಸ್ತೇ ಚಿತ್ತೇ ಸ್ಥಿರಾನ್ ಪರಾನ್ .. 14..  
 (Page ಖಂ. 8 ಅ. 15 ಪಾನ 35)  
 ಗಣೇಶವಚನಂ ಶ್ರುತ್ವಾ ವಿಷ್ಣುಸ್ತಂ ಪುನರಬ್ರವೀತ್ .  
 ಕೃತಾಂಜಲಿಃ ಪ್ರಣಮ್ಯೈವ ಗಣೇಶಂ ಸರ್ವಸಿದ್ಧಿದಂ .. 15..  
 ಶ್ರೀವಿಷ್ಣುರುವಾಚ .  
 ಭಕ್ತಿಂ ದೇಹಿ ತ್ವದೀಯಾಂ ಮೇ ಸರ್ವಸಿದ್ಧಿಪ್ರದಾಯಿನೀಂ .  
 ಬುದ್ಧೋಽಹಂ ಧರ್ಮಲೋಪಾರ್ಥಂ ಭವಿಷ್ಯಾಮಿ ಕಲೌ ಯುಗೇ .. 16..  
 ಧರ್ಮಸಂಸ್ಥಾಪನಂ ನಿತ್ಯಂ ಕರೋಮಿ ಗಣನಾಯಕ .  
 ಧರ್ಮಲೋಪಾರ್ಥಮೇವಾಹಂ ತ್ವಯಾ ಬುದ್ಧಃ ಪ್ರಕೀರ್ತಿತಃ .. 17..  
 ಏತದೇವ ವಿರುದ್ಧಂ ಮೇ ಪ್ರಾಪ್ತಂ ಷುಂಠೇ ದಯಾನಿಧೇ .  
 ತದರ್ಥಂ ಶರಣಂ ನಾಥ ಯಾತೋಽಹಂ ತೇ ಪದಸ್ಯ ಚ .. 18..  
 ಅತೋ ಮಾಂ ರಕ್ಷ ವಿಘ್ನೇಶ ವಿರುದ್ಧಾಚರಣಾತ್ ಪ್ರಭೋ .  
 ವಿನಾಯಕಸ್ತ ಮೇಕೋ ವೈ ಕುರು ಮಾಂ ಧರ್ಮಪಾಲಕಂ .. 19..  
 ಶ್ರೀಗಣೇಶ ಉವಾಚ .  
 ಮಾ ಭಯಂ ಕುರು ವಿಷ್ಣೋ ತ್ವಂ ಧರ್ಮಯುಕ್ತೋ ಭವಿಷ್ಯಸಿ .  
 ಕಲಿಪ್ರವರ್ತನೇ ದೋಷೋ ನ ತೇ ಕ್ವಾಪಿ ಮಹಾತ್ಮನಃ .. 20..

ಮಯಾ ಚತುರ್ಯುಗಾಃ ಖೀಲಾದ್ರಚಿತಾಃ ಕ್ರಮಕಾರಣಾತ್ .  
ವರದಾನೇನ ಮೇ ಸರ್ವೇ ಸ್ವಸ್ವಕಾಲಯುತಾ ಬಭುಃ .. 21..  
ಕಲಿಸ್ತೇಷು ಮಹಾಪಾಪೀ ಮಯಾ ಸಂಸ್ಥಾಪಿತೋಽಭವತ್ .  
ಮದಾಜ್ಞಾಪಾಲಕೋ ಭೂತ್ವಾ ಭವ ಬುದ್ಧಸ್ತ್ವ ಮಾದರಾತ್ .. 22..  
ಅಹಂಕಾರಂ ವಿಭೋ ತ್ಯಕ್ತ್ವಾ ಕರ್ತಾಹಮಿತಿ ಚಿತ್ತಗಂ .  
ಸಮರ್ಪ್ಯ ಮಯಿ ಕರ್ಮಾಣಿ ಕುರು ಕರ್ಮ ಯಥಾತಥಂ .. 23..  
ಚಿತ್ತೇ ಚಿಂತಾಮಣಿಂ ಪಶ್ಯ ತದಿಚ್ಛಾವಶಗಂ ಜಗತ್ .  
ಬ್ರಹ್ಮ ನಾನಾವಿಧಂ ತದ್ವತ್ತತ್ತ ಕಸ್ತ್ವಂ ವಿಚಾರಯ .. 24..  
ವೇದಶಾಸ್ತ್ರಮಯೀ ವಾಣೀ ಗಣೇಶೇನ ವಿನಿರ್ಮಿತಾ .  
ತಸ್ಯಾ ಆಜ್ಞಾಂ ಪ್ರಪಾಲ್ಯೈವ ವರ್ತಿಸತ್ಯಂ ತು ಜಂತುಭಿಃ .. 25..  
ಪ್ರೀತೋ ಗಣೇಶ್ವರಸ್ತೇನ ದಾಸ್ಯತಿ ಸ್ವಪದಂ ಪರಂ .  
ಸರ್ವೇಷಾಂ ನಾತ್ರ ಸಂದೇಹೋ ಜೀವಾನಾಮೀಶಭಾವಿನಾಂ .. 26..  
ಕಲಿಖೀಲಕರಃ ಸೋಽಪಿ ಗಣೇಶೋ ಧೂಮ್ರವರ್ಣಕಃ .  
ಚಕಾರ ಬುದ್ಧರೂಪಸ್ಥಂ ಸ್ವಯಂ ವಿಷ್ಣುಂ ತದರ್ಥತಃ .. 27..  
ಏವಂ ಧಾರ್ಯ ಮಹಾವಿಷ್ಣೋ ಮದಾಜ್ಞಾವಶಗೋ ಭವ .  
ಕರ್ಮ ಕೃತ್ವಾ ಹ್ಯಧರ್ಮಸ್ಥಂ ಮಯ್ಯುರ್ಪ್ಯ ಸುಖಮೇಷ್ಯಸಿ .. 28..  
ಏವಮುಕ್ತ್ವಾಂಽತರ್ದಧೇಽಸೌ ಗಣೇಶೋ ಬ್ರಹ್ಮನಾಯಕಃ .  
ವಿಷ್ಣುರ್ಹರ್ಷಸಮಾಯುಕ್ತೋ ಬುದ್ಧೋಽಭೂಚ್ಚ ಮಹರ್ಷಯಃ .. 29..  
ಕೃತಂ ತೇನ ಮಹಚ್ಛಾಸ್ತ್ರಂ ಬೌದ್ಧಂ ಮೋಹಪ್ರದಾಯಕಂ .  
ಕಲಿದೋಷಪ್ರವೃದ್ಧ್ಯರ್ಥಂ ಸೇವಿಭ್ಯೋ ನರಕಪ್ರದಂ .. 30..  
ಸನಕಾದ್ಯಾ ಊಚುಃ .  
ಕೀದೃಶಂ ಬೌದ್ಧಶಾಸ್ತ್ರಂ ತದ್ವದ ಸರ್ವಜ್ಞ ತೇ ನಮಃ .  
ಜ್ಞಾತ್ವಾ ಮೋಹವಿಹೀನಾಸ್ತಜ್ಜನಾ ಭವಂತಿ ನಿತ್ಯದಾ .. 31..  
ಶ್ರೀಶಿವ ಉವಾಚ .  
ಶೃಣುದ್ಧಂ ಮುನಯಃ ಸರ್ವೇ ಬೌದ್ಧಂ ನರಕದಾಯಕಂ .  
ವರ್ಣಾಶ್ರಮಸ್ಥಿತೇಭ್ಯಸ್ತದ್ವಿಹೀನೇಭ್ಯಃ ಸುಖಪ್ರದಂ .. 32..  
ಸ್ವಯಂ ಬುದ್ಧಿಪತಿಃ ಸಾಕ್ಷಾದ್ ಹೃದಿ ತಿಷ್ಠತಿ ದೇಹಿನಾಂ .  
ಬ್ರಹ್ಮಣಾಮೀಶ್ವರಾಣಾಂ ಚ ಪಂಚಚಿತ್ತಪ್ರಚಾಲಕಃ .. 33..  
ಸ ವಿನಾಯಕ ಇತ್ಯುಕ್ತಃ ಸರ್ವೇಷಾಂ ನಾಯಕೋ ಮತಃ .  
ನಾಯಕೇನ ವಿಹೀನತ್ವಾತ್ ಸ್ವೇಚ್ಛಾಚಾರೀ ಸನಾತನಃ .. 34..  
ತದಿಚ್ಛಯಾ ಸ್ವಯಂ ಬ್ರಹ್ಮ ನಾನಾರೂಪಧರಂ ಬಭೌ .

ನಾನಾಕ್ರೀಡಾಸಮಾಯುಕ್ತಂ ನಾನಾಮಾಯಾಬಲಾಶ್ರಿತಂ .. 35..  
 ತತ್ರ ಪಾಪಾದಿಕಂ ನಾಸ್ತಿ ನ ಪುಷ್ಪಾದಿಕಮಂಜಸಾ .  
 ಜ್ಞಾನಾಜ್ಞಾನಸಮಾನೈಶ್ಚ ತುರ್ಯಂ ವೈ ನಾತ್ರ ಸಂಶಯಃ .. 36..  
 ನ ಸ್ವರ್ಗಪ್ರಾಪ್ತಿದಂ ಕರ್ಮ ಬ್ರಹ್ಮಣೋ ನಾರಕಂ ಕಥಂ .  
 ಭ್ರಾಂತಿದಂ ಸರ್ವಮುತ್ಸೃಜ್ಯ ಬ್ರಹ್ಮಭೂತೋ ನರೋ ಭವೇತ್ .. 37..  
 ಹೃದಿ ಬುದ್ಧಿಪ್ರದಾತಾರಂ ಸರ್ವೇಷಾಂ ಖೀಲಕಾರಕಂ .  
 ತಂ ಜ್ಞಾತ್ವಾ ಮೋಹಹೀನೋ ವೈ ಭವಿಷ್ಯತಿ ಸದಾ ನರಃ .. 38..  
 ಚಿತ್ತಸ್ಯ ಸುಖದಂ ಸರ್ವಂ ಪ್ರಕುರ್ಯಾನ್ನಾತ್ರ ಸಂಶಯಃ .  
 ನ ವರ್ಣಾಶ್ರಮಧರ್ಮೈಃ ಸ ಶರೀರಂ ಪೀಡಯೇತ್ ಕದಾ .. 39..  
 (Page ಖಂ. 8 ಅ. 15 ಪಾನ 36)  
 ದೇಹೋ ಭೋಗಾರ್ಥಮಾನಂದಾದ್ರಚಿತಸ್ತೇನ ಬ್ರಹ್ಮಣಾ .  
 ನಾನಾಯತ್ಪ್ರೀಃ ಶರೀರಂ ತತ್ ಪೋಷಣೀಯಂ ನಿರಂತರಂ .. 40..  
 ಶರೀರೇ ಕಷ್ಟಮಾಪನ್ನೇ ಬುದ್ಧಿಃ ಖೇದಯುತಾ ಭವೇತ್ .  
 ತನ್ನ ಬುದ್ಧಿಪತಿಃ ಸಾಕ್ಷಾದ್ ದುಃಖಿತಶ್ಚ ತಥಾ ಭವೇತ್ .. 41..  
 ಅಹಂ ಬ್ರಹ್ಮೇತಿ ಸಂಧಾರ್ಯ ಸದಾ ಸ್ವೇಚ್ಛಾಪರೋ ಭವೇತ್ .  
 ಪಾಪಪುಣ್ಯವಿಹೀನಃ ಸ ದೇಹಪೋಷಣಕಾರಕಃ .. 42..  
 ನಾನಾಪದಾರ್ಥಭಾವೇಷು ಮನಸ್ತಸ್ಯ ಪ್ರವರ್ತತೇ .  
 ಭೋಕ್ತವ್ಯಾಸ್ತೇ ನರೇಣೈವ ತ್ಯಜ್ಯ ವರ್ಣಾಶ್ರಮಾಶ್ರಮಂ .. 43..  
 ಜೀವಹಿಂಸಾಮಯಂ ಕರ್ಮ ಕರ್ತವ್ಯಂ ನ ಕದಾಚನ .  
 ತೃಣಾಂಕುರಾದಿಕಂ ತದ್ವನ್ನಚ್ಛೇತ್ತವ್ಯಂ ವಿಚಾರತಃ .. 44..  
 ದೇವಾರ್ಚನಾದಿಕಂ ಕರ್ಮ ನ ಕರ್ತವ್ಯಂ ಮನೀಷಿಭಿಃ .  
 ನ ಸ್ವಾಹಾ ನ ಸ್ವಧಾದ್ಯಂ ಯದಹಂ ಬ್ರಹ್ಮೇತಿ ಬೋಧತಃ .. 45..  
 ಬ್ರಾಹ್ಮಣೇಭ್ಯೋ ನ ದಾತವ್ಯಂ ದಾನಭೋಜ್ಯಾದಿಕಂ ಕದಾ .  
 ಸರ್ವೇ ಸಮಾನರೂಪಾಶ್ಚ ಕಥಂ ತತ್ರ ದ್ವಿಜಾದಿಕಂ .. 46..  
 ಯತ್ರ ಚಿತ್ತಸ್ಯ ಸಂಪ್ರೀತಿರ್ಜಾಯತೇ ಮುನಿಸತ್ತಮಾಃ .  
 ತದೇವ ಪಾತ್ರಮುಖ್ಯಂ ವೈ ಜ್ಞಾತವ್ಯಂ ಶ್ರೇಷ್ಠಭಾವತಃ .. 47..  
 ಏವಂ ನಾನಾಮತೈರ್ಯುಕ್ತಂ ಶಾಸ್ತ್ರಂ ಬೌದ್ಧಂ ಮಹರ್ಷಯಃ .  
 ಜ್ಞಾತವ್ಯಂ ಕಲಿದೋಷೈಶ್ಚ ಯುಕ್ತಂ ನರಕದಂ ಭವೇತ್ .. 48..  
 ವರ್ಣಾಶ್ರಮಸ್ಥಕಂ ಧರ್ಮಂ ತ್ಯಕ್ತ್ವಾ ಸ್ವೇಚ್ಛಾಪರೋ ಭವೇತ್ .  
 ಅಹಿಂಸಾ ಪರಮೋ ಭಾವೀ ಹ್ಯೇತದ್ಬೌದ್ಧರಹಸ್ಯಕಂ .. 49..  
 ಸರ್ವಾನ್ ಸಮೋಹ್ಯ ವಿಶ್ವಾತ್ಮಾ ಬುದ್ಧಃ ಕಲಿಪ್ರವರ್ತಕಃ .

ಸಂಸ್ಥಿತಃ ಕೈಕಟೇ ದೇಶೇ ಗುಪ್ತರೂಪೇಣ ಮಾನದಾಃ .. 50..  
 ಗಣೇಶಧ್ಯಾನಸಂಯುಕ್ತಃ ಸಮರ್ಪ್ಯ ಡುಂಢಯೇ ಕೃತಂ .  
 ಕರ್ಮಯೋಗಯುತಃ ಸೋಽಪಿ ತದಾಽಽಜ್ಞಾಪಾಲಕೋಽಭವತ್ .. 51..  
 ತಥಾಪಿ ಪೂಜಯಾ ಹೀನೋ ಬಭೂವೇ ಬುದ್ಧರೂಪಧೃಕ್ .  
 ವಿಷ್ಣುವೇದವಿರುದ್ಧಸ್ಥಮಾರ್ಗಸಂಸರ್ಜನಾತ್ ಕಿಲ .. 52..  
 ಕಲಿಪ್ರಾಂತೇ ದುರಾಚಾರಾ ಬೌದ್ಧಮಾಯಾ ವಿಮೋಹಿತಾಃ .  
 ವರ್ಣಾಶ್ರಮಪರಿಭ್ರಷ್ಟಾ ಭವಿಷ್ಯಂತಿ ಗೃಹೇ ಗೃಹೇ .. 53..  
 ಲೇಶಮಾತ್ರೇಣ ಧರ್ಮಸ್ತು ಸ್ಥಿತಸ್ತತ್ರ ಮಹರ್ಷಯಃ .  
 ಅಧರ್ಮೇಣ ಜಿತಃ ಸೋಽಪಿ ಸದೋಪೋಷಣಸಂಯುತಃ .. 54..  
 ತತೋ ಬುದ್ಧಃ ಸ್ವಯಂ ಡುಂಢಿಂ ಪರಂ ಧ್ಯಾತ್ವಾ ತಪೋನ್ವಿತಃ .  
 ಪ್ರಾರ್ಥಯಿಷ್ಯತಿ ವಿಘ್ನೇಶಂ ಧರ್ಮಸಂಸ್ಥಾಪನಾಯ ವೈ .. 55..  
 ತತೋ ಗಣೇಶ್ವರಃ ಸಾಕ್ಷಾತ್ ಪ್ರಸನ್ನೋಽವತರಿಷ್ಯತಿ .  
 ಧೂಮ್ರವರ್ಣ ಇತಿ ಖ್ಯಾತೋ ಧರ್ಮಂ ಸಂಸ್ಥಾಪಯಿಷ್ಯತಿ .. 56..  
 ಹೃಷ್ಣೋ ಬುದ್ಧಶ್ಚ ತಂ ನತ್ವಾ ಪೂಜ್ಯ ಸ್ತುತ್ವಾ ವಿಶೇಷತಃ .  
 ಅಂತರ್ಧಾನಂ ಸ್ವಯಂ ಕೃತ್ವಾ ಸ್ವಮಹಿಮ್ನಿ ಸ್ಥಿತೋ ಭವೇತ್ .. 57..  
 ಇದಂ ಬುದ್ಧಸ್ಯ ಮಾಹಾತ್ಮ್ಯಂ ಕಥಿತಂ ಸ್ವಲ್ಪಭಾವತಃ .  
 ಪಠನಾಚ್ಚ ವಣಾತ್ ಸದ್ಯೋ ಮೋಹಘ್ನಂ ಕಾಮದಂ ಭವೇತ್ .. 58..  
 .. ಓಂ ತತ್ಸದಿತಿ ಶ್ರೀಮದಾಂತ್ಯೇ ಪುರಾಣೋಪನಿಷದಿ ಶ್ರೀಮನ್ಮೌದ್ಗಲೇ  
 ಮಹಾಪುರಾಣೇ  
 ಅಷ್ಟಮೇ ಖಂಡೇ ಧೂಮ್ರವರ್ಣಚರಿತೇ ಬುದ್ಧಾವತಾರವರ್ಣನಂ ನಾಮ  
 ಪಂಚದಶೋಧ್ಯಾಯಃ .. 8.15

(Page ಖಂ. 8 ಅ. 16 ಪಾನ 37)

8.16 ಧೂಮ್ರವರ್ಣಕಲಿನಿರ್ಜಯವರ್ಣನಂ ನಾಮ ಷೋಡಶೋಧ್ಯಾಯಃ

.. ಶ್ರೀಗಣೇಶಾಯ ನಮಃ ..

ಶಿವ ಉವಾಚ .

ವರ್ಣಾಶ್ರಮೇ ಕಲೌ ನಷ್ಟೇ ದೇವಾ ದುಃಖಸಮನ್ವಿತಾಃ .  
 ಪ್ರಾರ್ಥಯಿಷ್ಯಂತಿ ವಿಘ್ನೇಶಮುಪೋಷಣಪರಾಯಣಾಃ .. 1..  
 ನಾನಾತಪೋನ್ವಿತಾನ್ ವೀಕ್ಷ್ಯ ಪ್ರಾದುರ್ಭಾವಂ ಗಜಾನನಃ .  
 ಕರಿಷ್ಯತ್ಯಮರಾನ್ ವಿಪ್ರಾಃ ಪುರಃ ಪರಮಭಕ್ತತಃ .. 2..  
 ಸಮಾಗತಂ ಗಣೇಶಾನಂ ಧೂಮ್ರವರ್ಣಧರಂ ಪ್ರಭುಂ .

ದ್ವಿಭುಜಂ ವಾಜಿಸಂಸ್ಥಂ ತಂ ಖಡ್ಗಚರ್ಮಪ್ರಧಾರಿಣಂ .. 3..  
 ನಾನಾಪುಷ್ಪಮಯೀಂ ಮಾಲಾಂ ದಧಾನಂ ಗಂಧಚರ್ಚಿತಂ .  
 ದೃಷ್ಟ್ವಾ ಸುರಾಃ ಪ್ರಣೇಮುಸ್ತಂ ನತ್ವಾ ಪೂಜ್ಯ ಪ್ರತುಷ್ಟುವುಃ .. 4..  
 ನಮಸ್ತೇ ಧೂಮ್ರವರ್ಣಾಯ ನಾನಾಖೇಲಕರಾಯ ಚ .  
 ಅಮೇಯಶಕ್ತಯೇ ತುಭ್ಯಂ ಮಾಯಿನೇ ಧರ್ಮರಕ್ಷಿಣೇ .. 5..  
 ಅನಾಥಾನಾಂ ಪ್ರಣಾಥಾಯ ನಾಥನಾಥಾಯ ತೇ ನಮಃ .  
 ಸಗುಣಾಯ ನಮಸ್ತುಭ್ಯಂ ನಿರ್ಗುಣಾಯ ನಮೋ ನಮಃ .. 6..  
 ಸಗುಣನಿರ್ಗುಣಾಭ್ಯಾಂ ಚ ಹೀನಾಯ ಯೋಗರೂಪಿಣೇ .  
 ಯೋಗಾಕಾರೇಣ ಸರ್ವತ್ರ ಸಂಸ್ಥಿತಾಯ ನಮೋ ನಮಃ .. 7..  
 ನರಕುಂಜರರೂಪಾಯ ಧೂಮ್ರವರ್ಣಧರಾಯ ಚ .  
 ದ್ವಿಭುಜಾಯಾಶ್ವವಾಹಾಯ ಹೇರಂಬಾಯ ನಮೋ ನಮಃ .. 8..  
 ಖಡ್ಗಚರ್ಮಧರಾಯೈವ ನಾನಾ ಚಂದನಚರ್ಚಿತ .  
 ನಾನಾ ಪುಷ್ಪಧರಾಯೈವ ಸರ್ವಾಧ್ಯಕ್ಷಾಯ ತೇ ನಮಃ .. 9..  
 ಪೂರ್ಣಾಯ ಪೂರ್ಣರೂಪಾಯ ಗಣೇಶಾಯ ಪರಾತ್ಮನೇ .  
 ಧರ್ಮರಕ್ಷ ಮಹಾಭಾಗ ಗಜಾನನ ನಮೋಽಸ್ತು ತೇ .. 10..  
 ಧರ್ಮಾನ್ನಾ ಅಮರಾಃ ಸರ್ವೇ ಸುರೇಶ್ವರ ಕೃತಾಸ್ತ್ವಯಾ .  
 ನಷ್ಟೇ ಧರ್ಮೇಽಧುನಾ ನಾಥ ಮರಿಷ್ಯಾಮಸ್ವ ದಗ್ರತಃ .. 11..  
 ಬುದ್ಧಮಾಯಾಸಹಾಯೇನ ಕಲಿನಾ ನಿರ್ಜಿತಾ ವಯಂ .  
 ವಿಷ್ಣುಶಂಭುಮುಖಾ ದೇವಾಸ್ತಾನ್ ಪಾಲಯ ಮಹೋದರ .. 12..  
 ಸಾರ್ಥೇನ ದ್ವಿಸಹಸ್ರೇಣ ಪ್ರಭೋ ವರ್ಷೈರ್ವಿನಿರ್ಜಿತಾಃ .  
 ಕ್ಷುದ್ರದೇವಾಃ ಸ್ವಗ್ರಾಮಸ್ಥಾಃ ಕಲಿನಾ ಪಪಲುಶ್ಚ ತೇ .. 13..  
 ತತಃ ಪಂಚಸಹಸ್ರೇಣ ವರ್ಷೈಸ್ತಾಸ್ತೀರ್ಥದೇವತಾಃ .  
 ತೀರ್ಥಾನಿ ಕಲಿನಾ ನಾಥ ಜಿತಾನಿ ಪಪಲುಸ್ತಥಾ .. 14..  
 ತತೋ ದಶಸಹಸ್ರೇಣ ಜಿತಾ ವಿಷ್ಣುಶಿವಾದಯಃ .  
 ಕಲಿನಾ ಪೃಥಿವೀಂ ತ್ಯಕ್ತ್ವಾ ಪಪಲುರ್ದೇವಸತ್ತಮಾಃ .. 15..  
 ಕರ್ಮಾಕರ್ಮವಿಕರ್ಮಾಖ್ಯಾ ಶಕ್ತಿಸ್ತತ್ರ ಸ್ಥಿತಾ ಭವೇತ್ .  
 ವಿಕರ್ಮಗುಣಸಂಯುಕ್ತಾ ಬುದ್ಧಮಾಯಾತ್ಮಿಕಾ ಪ್ರಭೋ .. 16..  
 ತ್ವಮಪಿ ತ್ವಾದೃಶೋ ಭೂತ್ವಾ ಫಲದಾತಾ ಸ್ಥಿತಃ ಸ್ವಯಂ .  
 ದೇವರೂಪಧರಃ ಸ್ವಾಮಿನ್ ಸದಾ ಕಲಿಪ್ರವರ್ತಕಃ .. 17..  
 ನ ತೇ ದೇವಸ್ವರೂಪಂ ತು ಕಲಿಃ ಕ್ರೋಧಸಮನ್ವಿತಃ .  
 ಛೇತ್ತುಂ ಸಮುದ್ಯತಃ ಕ್ವಾಪಿ ತ್ವಾಂ ಚಿಂತಯತಿ ಸರ್ವದಾ .. 18..  
 ತವ ಚಿಂತನಭಾವೇನ ವಯಂ ಸರ್ವೇ ಪರಾಜಿತಾಃ .



ಕಲಿನಾ ದೇವದೇವೇಶ ಉಪೋಷಣಯುತಾಃ ಕೃತಾಃ .. 19..  
 ಅಧುನಾ ಲೇಶಮಾತ್ರೇಣ ಧರ್ಮಸ್ತಿಷ್ಠತಿ ವಿಘ್ನಪ .  
 ತಂ ಹನಿಷ್ಯತಿ ವೇಗೇನ ಕಲಿಃ ಪರಮದಾರುಣಃ .. 20..  
 ನಷ್ಟೇ ಧರ್ಮೇ ಗಣಾಧೀಶ ಅಧರ್ಮಃ ಕೇವಲೋ ಮಹಾನ್ .  
 ಭವಿಷ್ಯತಿ ಪುನರ್ಧರ್ಮಂ ಕಿಂ ಸ್ರಕ್ಷ್ಯಸಿ ಚ ದೇವಪ .. 21..  
 ಅತೋ ಲೇಶಮಯಂ ಧರ್ಮಂ ರಕ್ಷಸ್ವ ಗಣನಾಯಕ .  
 ನೋಚೇದ್ಧರ್ಮಶರೀರಾಸ್ತು ವಯಂ ನಷ್ಟಾ ಭವಾಮಹೇ .. 22..  
 ರಕ್ಷ ರಕ್ಷ ದಯಾಸಿಂಧೋ ಧೂಮ್ರವರ್ಣ ಗಜಾನನ .  
 ಮೃತ್ಯುಪ್ರಾಯಾನನಾಥಾಂಶ್ಚ ದೇವಾನ್ ಧರ್ಮಪ್ರರಕ್ಷಕಾನ್ .. 23..  
 ಏವಮುಕ್ತ್ವಾ ಗಣಾಧೀಶಂ ಪ್ರಣೇಮುರಮರಾಃ ಪುನಃ .  
 ರುರುದುರ್ದುಃಖಸಂಯುಕ್ತಾಂಸ್ತಾನ್ ಜಗಾದ ಗಜಾನನಃ .. 24..  
 ಧೂಮ್ರವರ್ಣ ಉವಾಚ .  
 ಮಾ ಭಯಂ ಕುರುತ ಪ್ರಾಜ್ಞಾ ಧರ್ಮಂ ಸಂರಕ್ಷಯಾಮ್ಯಹಂ .  
 ಸರ್ವೈರಜೇಯಮುಗ್ರಂ ತಂ ಕಲಿಂ ಹತ್ವಾ ವಿಶೇಷತಃ .. 25..  
 ಭವತ್ಕೃತಮಿದಂ ಸ್ತೋತ್ರಂ ಕಲಿದೋಷಹರಂ ಭವೇತ್ .  
 ಪಠತೇ ಶೃಣ್ವತೇ ದೇವಾಃ ಸರ್ವಸಿದ್ಧಿಪ್ರದಾಯಕಂ .. 26..  
 ಧನಧಾನ್ಯಪ್ರದಂ ಚೈವಾರೋಗ್ಯಸಂಪತ್ತವರ್ಧನಂ .  
 ಪುತ್ರಪೌತ್ರಕಲತ್ರಾದಿದಾಯಕಂ ಪ್ರಭವಿಷ್ಯತಿ .. 27..  
 ಏವಮುಕ್ತ್ವಾ ಸ್ವದೇಹಾತ್ ಸ ಧೂಮ್ರವರ್ಣಃ ಪ್ರತಾಪವಾನ್ .  
 ನಿರ್ಮಮೇ ವಿವಿಧಾಂ ಸೇನಾಂ ನಾನಾಶಸ್ತ್ರಸಮನ್ವಿತಾಂ .. 28..  
 (Page ಖಂ. 8 ಅ. 16 ಪಾನ 38)  
 ನಾನಾವಾಹನಗಾಂ ಪೂರ್ಣತೇಜೋಯುಕ್ತಾಂ ಮಹರ್ಷಯಃ .  
 ತಯಾ ಯುಕ್ತೋ ಜನಾನ್ ಸರ್ವಾನ್ ಜಘಾನ ಮಲಿನಾನ್ ಪ್ರಭುಃ .. 29..  
 ಮ್ಲೇಚ್ಛಪ್ರಾಯಾಂಶ್ಚ ವಿವಿಧಾನ್ ಮ್ಲೇಚ್ಛಾನ್ ಕಲಿಮಲೈರ್ಯುತಾನ್ .  
 ಸ್ವಯಂ ಸಂತ್ರಾಸಯಾಮಾಸ ಕಲಿಂ ಧರ್ಮವಧೇ ರತಂ .. 30..  
 ತನ್ಯಾಂಗವಾಯುನಾ ಸ್ಪೃಷ್ಟ್ವಾ ಜನಾ ಧರ್ಮಪರಾಯಣಾಃ .  
 ಭಯಯುಕ್ತಾ ಗಣೇಶಂ ತೇ ಶರಣಂ ಜಗ್ಮುರಾದರಾತ್ .. 31..  
 ಕಲಿಗುಪ್ತಸ್ವರೂಪೇಣ ಯುಯುಧೇ ಜನಸಂಶ್ರಿತಃ .  
 ಗಣೇಶೈಃ ಸಂಹತಃ ಸೋಽಪಿ ಬಭೂವ ಹ ಹತೋದ್ಯಮಃ .. 32..  
 ತತೋ ಭಯಸಮಾಯುಕ್ತಂ ತ್ಯಕ್ತ್ವಾ ಹೃಜ್ಜನ್ಮಿನಾಂ ಕಲಿಃ .  
 ದೇಹಧಾರೀ ಸಮಾಗತ್ಯ ಧೂಮ್ರವರ್ಣಂ ನನಾಮ ಸಃ .. 33..

ತುಷ್ಣಾವ ಪೂಜ್ಯ ತಂ ನತ್ವಾ ಧೂಮ್ರವರ್ಣಂ ಮಹಾಬಲಂ .  
 ಜ್ಞಾತ್ವಾ ವಿಘ್ನೇಶ್ವರಂ ಭಕ್ತ್ಯಾ ಹೃಷ್ಟರೋಮಾ ಮಹಾಯಶಾಃ .. 34..  
 ಕಲಿರುವಾಚ .  
 ಧೂಮ್ರವರ್ಣ ನಮಸ್ತುಭ್ಯಂ ಸರ್ವೇಭ್ಯಃ ಸುಖದಾಯಕ .  
 ನಾನಾರೂಪಧರಾಯೈವ ವಿಘ್ನೇಶಾಯ ನಮೋ ನಮಃ .. 35..  
 ಅನಂತಪಾದಹಸ್ತಾಯಾನಂತಬಾಹುಧರಾಯ ತೇ .  
 ಅನಂತಮಾಯಯಾ ಗುಪ್ತಪ್ರಚಾರಿಣೇ ನಮೋ ನಮಃ .. 36..  
 ಹೇರಂಬಾಯ ನಮಸ್ತುಭ್ಯಂ ಭಕ್ತಸಂರಕ್ಷಕಾಯ ಚ .  
 ಅಭಕ್ತಭಯದಾತ್ರೇ ತೇ ಗಣೇಶಾಯ ನಮೋ ನಮಃ .. 37..  
 ಆದಿಮಧ್ಯಾಂತಹೀನಾಯಾದಿಮಧ್ಯಾಂತಭಯಾಯ ತೇ .  
 ಆನಂದೇಭ್ಯಃ ಸದಾನಂದದಾಯಿನೇ ವೈ ನಮೋ ನಮಃ .. 38..  
 ಮಾಯಾಹೀನಾಯ ಮಾಯಯಾ ಆಧಾರಾಯ ಪರಾತ್ಮನೇ .  
 ಮಾಯಿಭ್ಯೋ ಮಾಯಯಾ ಮೋಹದಾಯಿನೇ ತೇ ನಮೋ ನಮಃ .. 39..  
 ಕರ್ಮಣಾಂ ಫಲದಾತ್ರೇ ತೇ ಜ್ಞಾನಿಭ್ಯೋ ಜ್ಞಾನದಾಯಿನೇ .  
 ಆನಂದೇಭ್ಯಃ ಸದಾನಂದದಾಯಿನೇ ವೈ ನಮೋ ನಮಃ .. 40..  
 ಸಹಜಾಯ ನಮಸ್ತುಭ್ಯಂ ಸ್ವಾನಂದಾಯ ಸಮಾಧಯೇ .  
 ಯೋಗಾಯ ಯೋಗನಾಥಾಯ ಬ್ರಹ್ಮೇಶಾಯ ನಮೋ ನಮಃ .. 41..  
 ಕಸ್ತಾಂ ಸ್ತೋತುಂ ಸಮರ್ಥಃ ಸ್ಯಾದ್ಯತ್ರ ಶಾಂತಿಂ ಗತಾಃ ಪ್ರಭೋ .  
 ವೇದಾದಯೋ ನಮಾಮ್ಯೇವ ತೇನ ತುಷ್ಟೋ ಭವಾಧುನಾ .. 42..  
 ರಕ್ಷ ಮಾಂ ಗಣನಾಥ ತ್ವಂ ದಾಸಂ ಶರಣಮಾಗತಂ .  
 ಅಜ್ಞಾನಯುದ್ಧಜಂ ದೋಷಂ ಕ್ಷಮಸ್ವ ಕರುಣಾನಿಧೇ .. 43..  
 ಏವಮುಕ್ತ್ವಾ ಕಲಿಸ್ತಸ್ಯ ಪಾದಂ ಗೃಹ್ಯ ಪಪಾತ ಹ .  
 ತಮುವಾಚ ಗಣಾಧ್ಯಕ್ಷಃ ಸ್ವಭಕ್ತಂ ಶರಣಾರ್ಥಿನಂ .. 44..  
 ಧೂಮ್ರವರ್ಣ ಉವಾಚ .  
 ಮಾ ಭಯಂ ಕುರು ಧರ್ಮಘ್ನ ನ ಹನ್ಮಿ ತ್ವಾಂ ಕದಾಚನ .  
 ಶರಣಂ ಮಾಂ ಪ್ರಪನ್ನಂ ಚ ಶೃಣು ಮೇ ವಚ ನೋಹತಂ .. 45..  
 ಸ್ತೋತ್ರಂ ತ್ವಯಾ ಕೃತಂ ಮೇ ಯತ್ ಕಲೇರ್ಮಲಹರಂ ಭವೇತ್ .  
 ಪಠತೇ ಶೃಣ್ವತೇ ನಿತ್ಯಂ ಸರ್ವಕಾಮಫಲಪ್ರದಂ .. 46..  
 ಅಂತೇ ಸ್ವಾನಂದದಂ ಪೂರ್ಣಂ ಭವಿಷ್ಯತಿ ಕಲೇ ಪರಂ .  
 ದೃಢಭಕ್ತಿಕರಂ ನಿತ್ಯಂ ಯೋಗಿಭ್ಯೋ ಯೋಗದಾಯಕಂ .. 47..  
 ತಿಷ್ಠ ತ್ವಂ ದ್ವೇಷಮುತ್ಸೃಜ್ಯ ಧರ್ಮಸ್ಯ ಸ್ವಾಧಿಕಾರತಃ .  
 ಕೃತಪ್ರಾಪ್ತಿಂ ವಿಜಾನೀಹಿ ಮದಾಜ್ಞಾವಶಗೋ ಭವ .. 48..

ತಥೇತಿ ತಂ ನಮಸ್ಕೃತ್ಯ ಕಲಿಃ ಸ್ವಸ್ಥಾನಗೋಽಭವತ್ .  
 ಧೂಮ್ರವರ್ಣೋ ದ್ವಿಜಾನ್ ಮುಖ್ಯಾನ್ ವಸಿಷ್ಠಾದೀನ್ ಸಮಾನಯತ್ .. 49..  
 ಪುನಸ್ತಾನ್ ಸ್ಥಾವ್ಯ ಸರ್ವೇಶಃ ಕೃತಂ ತೈಃ ಸಂಪ್ರವರ್ತಯತ್ .  
 ಸ್ವಯಮಂತಹಿತೋ ದೇವಃ ಸರ್ವೇಭ್ಯಃ ಸುಖದಾಯಕಃ .. 50..  
 ಧೂಮ್ರವರ್ಣಾವತಾರಸ್ಯ ಚರಿತಂ ಕಥಿತಂ ಮಯಾ .  
 ಸರ್ವಸಿದ್ಧಿಪ್ರದಂ ಪೂರ್ಣಂ ಪಠನಾಚ್ಛ್ರವಣಾದ್ಭವೇತ್ .. 51..  
 .. ಓಂ ತತ್ಸದಿತಿ ಶ್ರೀಮದಾಂತ್ಯೇ ಪುರಾಣೋಪನಿಷದಿ ಶ್ರೀಮನ್ಮೌದ್ಗಲೇ  
 ಮಹಾಪುರಾಣೇ  
 ಅಷ್ಟಮೇ ಖಂಡೇ ಧೂಮ್ರವರ್ಣಚರಿತೇ ಧೂಮ್ರವರ್ಣಕಲಿನಿರ್ಜಯವರ್ಣನಂ  
 ನಾಮ ಷೋಡಶೋಽಧ್ಯಾಯಃ .. 8.16  
 (Page ಖಂ. 8 ಅ. 17 ಪಾನ 39)

### 8.17 ಯುಗವರಪ್ರದಾನಂ ನಾಮ ಸಪ್ತದಶೋಽಧ್ಯಾಯಃ

.. ಶ್ರೀಗಣೇಶಾಯ ನಮಃ ..  
 ಶೌನಕ ಉವಾಚ .  
 ಸೂತ ಸೂತ ಮಹಾಭಾಗ ಕಥಾಂ ಪಾಪಾಪಹಾರಿಣೀಂ .  
 ವದಸೇ ಯೋಗದಾಂ ಪೂರ್ಣಾಂ ಶ್ರುತ್ವಾ ತೃಷ್ಟ್ವಾ ವಯಂ ದ್ವಿಜ .. 1..  
 ಪುರಾಣೇಷು ಯುಗಾನಾಂ ತು ಶ್ರುತ್ವಾ ಚಿಹ್ನಾನಿ ವಿಸ್ಮಿತಾಃ .  
 ಮಹಾಸಂಶಯಸಂಯುಕ್ತಾ ವಯಂ ಜಾತಾ ವಿಶೇಷತಃ .. 2..  
 ಕೃತೇ ಸ್ತ್ರೀಣಾಂ ಚ ಸ್ವಾತಂತ್ರ್ಯಂ ತ್ರೇತಾಯಾಂ ಬ್ರಹ್ಮಣಾ ಕೃತಂ .  
 ದ್ವಾಪರೇ ಸಂಸ್ಕೃತಂ ಶ್ವೇತಕೇತುನೈಕಪತಿಶ್ರಿತಂ .. 3..  
 ಗೌತಮೇನ ಕಥಂ ಶಪ್ತಾ ಕೃತೇಹಲ್ಯಾ ಮಹಾಸತೀ .  
 ಇತ್ಯಾದಿಬಹವೋಽಸ್ಮಾಭಿರ್ಮಾರ್ಗಾ ದೃಷ್ಟಾಃ ಕೃತೇ ಯುಗೇ .. 4..  
 ಅನ್ಯತ್ ಕೃತಯುಗೇ ಪ್ರೋಕ್ತಂ ವರ್ಣಾಶ್ರಮೋ ನ ವಿದ್ಯತೇ .  
 ಏಕವರ್ಣಾಽಽಶ್ರಮಸ್ಥಾನೇ ಭವನ್ ಸಂಕೀರ್ತಿತಾ ಜನಾಃ .. 5..  
 ತ್ರೇತಾಯಾಂ ಕ್ಷಾತ್ರಧರ್ಮಂ ತು ಚಕಾರ ಪ್ರಪಿತಾಮಹಃ .  
 ತತೋಽಭವನ್ನರಾ ವರ್ಣಾಶ್ರಮಸ್ಥಾನೇ ಪ್ರಕೀರ್ತಿತಂ .. 6..  
 ಸೌರಚಾಂದ್ರಭವೌ ವಿಪ್ರ ದ್ವಾಪರಾಂತೇ ಸ್ಥಿತೌ ನೃಪೌ .  
 ಪುನಃ ಕೃತಯುಗೇ ಪ್ರಾಪ್ತೇ ರಾಜ್ಯಂ ತೌ ಚ ಕರಿಷ್ಯತಃ .. 7..  
 ವರ್ಣಾಶ್ರಮವಿಭಾಗೇನ ವರ್ತಯಿಷ್ಯಂತಿ ಮಾನವಾಃ .  
 ಕಿಮಿದಂ ಕೌತುಕಂ ತತ್ರ ವಿರುದ್ಧವಾಚಕಂ ಪಠಂ .. 8..

ಯುಗಧರ್ಮೇಣ ನಷ್ಟಾಸ್ತಾಃ ಕಲೌ ಪಾಪಮಯೇ ಕ್ರಿಯಾಃ .  
ವರ್ಣಾಶ್ರಮವಿಭಾಗಸ್ಥಾಸ್ತತ್ರ ಸಿದ್ಧಿಃ ಕುತೋಽಭವತ್ .. 9..  
ಕಲೌ ಚತುರ್ಗುಣೇನೈವ ಕರ್ಮಣಾ ಸಿದ್ಧಿಮಾಪ್ನುಯಾತ್ .  
ನರಃ ಸರ್ವತ್ರ ಸಂಪ್ರೋಕ್ತಂ ಕಥಂ ತಚ್ಚ ಭವಿಷ್ಯತಿ .. 10..  
ಅತೋ ಯುಗಭವಂ ಸರ್ವಂ ಕಥಯಸ್ವ ವಿಶೇಷತಃ .  
ಯಥಾತಥ್ಯಂ ಮಹಾಭಾಗ ಸುಲಭಂ ಸುಗಮಾರ್ಥಕಂ .. 11..  
ಸೂತ ಉವಾಚ .  
ಯುಗಾ ನಾನಾವಿಧಾಃ ಪ್ರೋಕ್ತಾ ಮುನಿಭಿಃ ಸ್ತತ್ರ ದರ್ಶಿಭಿಃ .  
ತದರ್ಥಜ್ಞೋ ನ ಮುಹ್ಯೇತ ಮತಭೇದಪ್ರಮಾಣತಃ .. 12..  
ತುರಿಯದೇಹಗಂ ಕೇಚಿತ್ ಕೃತಂ ವದಂತಿ ನಿಶ್ಚಿತಂ .  
ತ್ರೇತಾ ಸುಷುಪ್ತಿಗಾ ಸ್ವಾಪ್ನಂ ದ್ವಾಪಾರಂ ಜಾಗೃತಂ ಕಲಿಂ .. 13..  
ತತ್ರಾತ್ಮಾ ಗುಣಪಃ ಪ್ರೋಕ್ತೋ ಸರ್ವತ್ರೈಕೋ ಮಹರ್ಷಯಃ .  
ಮಾಯಾ ಸುಷುಪ್ತಿರೂಪಾ ಸಾ ನಾನಾಕಾರಾ ಪ್ರಕೀರ್ತಿತಾ .. 14..  
ತಸ್ಯಾಂ ನಾನಾವಿಧಾಯಾಂ ನ ವ್ಯಭಿಚಾರೋ ಭವಿಷ್ಯತಿ .  
ಯತ್ರ ತತ್ರ ಸ್ಥಿತಂ ಸ್ವಸ್ಯ ಪತಿಂ ಪಶ್ಯತಿ ಸಾ ಶುಭಾ .. 15..  
ಸೂಕ್ಷ್ಮಂ ಸ್ಥೂಲಂ ವಿಭಿನ್ನಂ ಯತ್ರಯಾ ಸೃಷ್ಟಂ ವಿಭಾಗತಃ .  
ತಯೋರ್ಗುಣೇಶಜಂ ರೂಪಂ ತದಾಕಾರಂ ವಿಭಾತಿ ಚ .. 16..  
ಭಿನ್ನಭಾವಾತ್ ಸಮುತ್ಪನ್ನೇ ಜಾಗೃತ್ಸ್ವಪ್ನೇ ನ ಸಂಶಯಃ .  
ತಯೋಃ ಪತಿಕಲತ್ರಾದಿ ವ್ಯಭಿಚಾರಯುತಂ ಭವೇತ್ .. 17..  
ತತ್ರ ಸಂಸ್ಥಾಪಿತಾ ತೇನ ಮರ್ಯಾದಾ ಶ್ವೇತಕೇತುನಾ .  
ಶ್ವೇತಂ ಸ್ವಪ್ನಂ ಧ್ವಜೋ ಯಸ್ಯ ಶ್ವೇತಕೇತುಃ ಸ ವೈ ಸ್ಮೃತಃ .. 18..  
ಅನೇನ ಯುಗಮಾನೇನ ಜ್ಞಾತವ್ಯಂ ತದ್ವಿಚಕ್ಷಣೈಃ .  
ನೇಮೇ ಯುಗಾ ಮಹಾವಿಪ್ರಾಃ ಕಥಿತಾ ಮುನಿಭಿಃ ಪುರಾ .. 19..  
ಧ್ಯಾನಂ ಕೃತಯುಗಂ ಕೇಚಿತ್ ಯಜ್ಞಂ ತ್ರೇತಾಂ ವದಂತಿ ಚ .  
ಆಚಾರಂ ದ್ವಾಪರಂ ದೇಹವಿಷಯಂ ಕಲಿಮೇವ ಚ .. 20..  
ತತ್ರ ಧ್ಯಾನೇ ಮಹಾಭಾಗಾ ಏಕವರ್ಣಾಶ್ರಮೋ ಭವೇತ್ .  
ಜ್ಞಾನಂ ತದೇವ ಜ್ಞಾತವ್ಯಮೇಕರೂಪಧರಂ ಸದಾ .. 21..  
ಯಜ್ಞಃ ಕರ್ಮಮಯಃ ಪ್ರೋಕ್ತಸ್ತತ್ರ ವರ್ಣಾಶ್ರಮೋ ಭವೇತ್ .  
ಅತೋ ವರ್ಣಾಶ್ರಮಾಚಾರಸ್ತ್ರೇತಾಯಾಂ ಪರಿಕೀರ್ತಿತಃ .. 22..  
ಏವಂ ನಾನಾ ವಿಚಾರೇಣ ಮುನಿಭಿಃ ಕಥಿತಂ ಪುರಾ .  
ನ ತತ್ರ ಸಂಶಯಃ ಕಾರ್ಯೋ ಜನೈಸ್ತದರ್ಥಯುಕ್ತಿಭಿಃ .. 23..

ಅಧುನಾ ಯುಗಮಾಹಾತ್ಮ್ಯಂ ಕಥಯಾಮಿ ಸಮಾಸತಃ .  
 ಕಲೌ ಸಿದ್ಧಿಕರಂ ಚೈವ ಕರ್ಮ ಯೇನ ಪ್ರಜಾಯತೇ .. 24..  
 ಆದೌ ಬ್ರಹ್ಮಾಸೃಜತ್ ಕಾಲಂ ಧರ್ಮಾಧರ್ಮವ್ಯವಸ್ಥಯಾ .  
 ಸ ಚತುರ್ಧಾಽಭವತ್ತತ್ರ ಯುಗರೂಪಃ ಪುರಾತನಃ .. 25..  
 ಕೃತಂ ತ್ರೇತಾ ದ್ವಾಪರಶ್ಚ ಕಲಿಶ್ಚೇತಿ ಮಹರ್ಷಯಃ .  
 ತೇಭ್ಯಃ ಸಿದ್ಧಿಪ್ರದಾನಾರ್ಥಂ ದದೌ ಮಂತ್ರಾನ್ ಪ್ರಜಾಪತಿಃ .. 26..

(Page ಖಂ. 8 ಅ. 17 ಪಾನ 40)

ತಂ ಪ್ರಣಮ್ಯ ಯಯುಃ ಸರ್ವೇ ತಪಸೇ ವನಮುತ್ತಮಂ .  
 ಗಣೇಶಂ ಚೇತಸಿ ಧ್ಯಾತ್ವಾ ಜೇಪುರ್ಮಂತ್ರಂ ಯುಗಾನಿ ಚ .. 27..  
 ನಿರಾಹಾರಪ್ರಭಾವೇಣ ಪರಿತುಷ್ಟೋ ಗಜಾನನಃ .  
 ಭಕ್ತ್ಯಾ ತೇಷಾಂ ಯಯೌ ವರ್ಷಸಹಸ್ರೇ ವರದಃ ಪುರಃ .. 28..  
 ತಮಾಗತಂ ಸಮಾಲೋಕ್ಯ ಪ್ರಣೇಮುಸ್ತೇ ಗಣಾಧಿಪಂ .  
 ಪೂಜ್ಯ ತೇ ತುಷ್ಟವುಃ ಸರ್ವೇ ಹರ್ಷಗದ್ಗದಭಾಷಣಾಃ .. 29..  
 ಯುಗಪುರುಷಾ ಊಚುಃ .  
 ಗಣೇಶಾಯ ನಮಸ್ತುಭ್ಯಂ ಭಕ್ತಸಂರಕ್ಷಕಾಯ ಚ .  
 ನಾನಾರೂಪಭೃತೇ ತುಭ್ಯಂ ಹೇರಂಬಾಯ ನಮೋ ನಮಃ .. 30..  
 ಭಕ್ತೇಭ್ಯಃ ಸರ್ವದಾಯೈವಾಭಕ್ತಾನಾಂ ನಾಶನಾಯ ಚ .  
 ಪರೇಶಾಯ ಪರಾಣಾಂ ತೇ ಪರಾಯ ಚ ನಮೋ ನಮಃ .. 31..  
 ಸ್ವಾನಂದವಾಸಿನೇ ತುಭ್ಯಂ ನಾನಾಮಾಯಾಪ್ರಚಾರಿಣೇ .  
 ಸದಾ ಸ್ವಾನಂದಂಭೋಗಸ್ಥ ಪಾಲಕಾಯ ನಮೋ ನಮಃ .. 32..  
 ಅಮೇಯಶಕ್ತಯೇ ತುಭ್ಯಂ ನಾನಾಮಾಯಾಪ್ರಹಾರಿಣೇ .  
 ಮಾಯಿಭ್ಯೋ ಮೋಹದಾತ್ರೇ ವೈ ಮಾಯಿನೇ ತೇ ನಮೋ ನಮಃ .. 33..  
 ಲಂಬೋದರಾಯ ಲೋಕಾನಾಮುದರಸ್ಥಾಯ ತೇ ನಮಃ .  
 ಏಕದಂತಾಯ ಶೂರ್ಪಾಕಾರಕರ್ಣಾಯ ನಮೋ ನಮಃ .. 34..  
 ತ್ರಿನೇತ್ರಾಯ ಗಜಾಕಾರವಕ್ತ್ರಾಯ ಪರಮಾತ್ಮನೇ .  
 ಚತುರ್ಭುಜಾಯ ಸರ್ವೇಷಾಮಾದಿಪೂಜ್ಯಾಯ ವೈ ನಮಃ .. 35..  
 ದೇವಾಯ ದೇವರೂಪಾಯ ದೇವದೇವಾಯ ತೇ ನಮಃ .  
 ದೇವದೇವೇಶಕಾಯೈವ ವಿಘ್ನೇಶಾಯ ನಮೋ ನಮಃ .. 36..  
 ಸರ್ವೇಷಾಂ ಜ್ಯೇಷ್ಠರೂಪಾಯ ಮಾತ್ರೇ ಪಿತೃ ನಮೋ ನಮಃ .  
 ಸತತಂ ಸರ್ವಪೂಜ್ಯಾಯ ಬ್ರಹ್ಮನಿಷ್ಠಾಯ ತೇ ನಮಃ .. 37..  
 ಬ್ರಹ್ಮಣೇ ಬ್ರಹ್ಮಣಾಂ ನಾಥ ಬ್ರಹ್ಮಭೂಯಪ್ರದಾಯ ಚ .  
 ಬ್ರಹ್ಮಭ್ಯೋ ಬ್ರಹ್ಮದಾತ್ರೇ ತೇ ಶಾಂತಿಸ್ಥಾಯ ನಮೋ ನಮಃ .. 38..

ಕಿಂ ಸ್ತುಮಸ್ತ್ವಾಂ ಗಣೇಶಾನ ಯತ್ರ ವೇದಾಃ ಶಿವಾದಯಃ .  
ಯೋಗರೂಪಾ ಭವಂತಿ ಸ್ಮ ತತಸ್ತೇ ನಮನಂ ಶುಭಂ .. 39..  
ಏವಮುಕ್ತ್ವಾ ಪ್ರಣೇಮುಸ್ತೇ ಯುಗಾ ಗಣಪತಿಂ ದ್ವಿಜ .  
ಸ ತಾನುವಾಚ ಪ್ರೀತಾತ್ಮಾ ಭಕ್ತವಾತ್ಸಲ್ಯಯಂತ್ರಿತಃ .. 40..  
ಶ್ರೀಗಣೇಶ ಉವಾಚ .  
ಸ್ತೋತ್ರಂ ಭವತ್ಕೃತಂ ಮೇ ಯತ್ ಸರ್ವದಂ ಪ್ರಭವಿಷ್ಯತಿ .  
ಪಠನಾಚ್ಛ್ರವಣಾತ್ ನೃಭ್ಯೋ ಮತ್ಪ್ರೀತಿದಾಯಕಂ ಭವೇತ್ .. 41..  
ಯಂ ಯಮಿಚ್ಛತಿ ತಂ ತಂ ತು ದಾಸ್ಯಾಮಿ ಸ್ತೋತ್ರತೋಷಿತಃ .  
ಭುಕ್ತಿಮುಕ್ತಿಪ್ರದಂ ಭಾವಿ ಸರ್ವಮಾನ್ಯಂ ಯುಗಾಃ ಕಿಲ .. 42..  
ವರಾನ್ ಬ್ರೂತ ಮಹಾಭಾಗಾ ದದಾಮಿ ಮನಸೇಪ್ಸಿತಾನ್ .  
ತಪಸಾ ಸ್ತೋತ್ರಮುಖ್ಯೇನ ತುಷ್ಟೋ ಭಕ್ತ್ಯಾ ವಿಶೇಷತಃ .. 43..  
ಯುಗಾ ಊಚುಃ .  
ಯಥಾ ಸಂರಚಿತಾ ದೇವ ಗಜಾನನ ವಯಂ ತ್ವಯಾ .  
ಸಾಮರ್ಥ್ಯಮತುಲಂ ದೇಹಿ ತಥಾ ತೇ ಭಕ್ತಿಮುತ್ತಮಾಂ .. 44..  
ಕೃತ ಉವಾಚ .  
ಸದಾ ಸತ್ತ್ವಯುತಂ ಮಾಂ ತ್ವಂ ಕುರು ಕರ್ಮಪರಾಯಣಂ .  
ಸ್ವಧರ್ಮರುಚಿಸಂಯುಕ್ತಂ ಪ್ರಭೋ ಮೋಕ್ಷಾರ್ಥಮುದ್ಯತಂ .. 45..  
ತ್ರೇತೋವಾಚ .  
ಭುಕ್ತಿಮುಕ್ತಿಪ್ರಿಯಾಂ ಮಾಂ ಚ ಕುರು ಸತ್ತ್ವರಜೋಯುತಾಂ .  
ತದರ್ಥಂ ಧರ್ಮನಿಷ್ಠತ್ವಂ ಗಜಾನನ ನಮೋಽಸ್ತು ತೇ .. 46..  
ದ್ವಾಪರ ಉವಾಚ .  
ಭುಕ್ತಿಸೌಖ್ಯಯುತಂ ಮಾಂ ತ್ವಂ ಕುರು ಧರ್ಮಪರಾಯಣಂ .  
ಭೋಗಬುದ್ಧಿಪರಾರ್ಥಂ ಚ ರಜಸ್ತಮೋಯುತಂ ಪ್ರಭೋ .. 47..  
ಕಲಿರುವಾಚ .  
ತಾಮಸಂ ದೇಹಭೋಗಾರ್ಥಮುದ್ಯತಂ ಸತತಂ ಪ್ರಭೋ .  
ವಿಕರ್ಮರುಚಿಸಂಯುಕ್ತಂ ಮಾಂ ಕುರುಷ್ವ ಗಜಾನನ .. 48..  
ಪುನಸ್ತೇ ತಂ ವದಂತಿ ಸ್ಮ ಯುಗಾ ಹರ್ಷಸಮನ್ವಿತಾಃ .  
ಏಕೈಕಾಶ್ರಿತಭಾವೇನ ಭೋ ಕುರುಷ್ವ ನಿರಂತರಂ .. 49..  
ತೇಷಾಂ ತದ್ವಚನಂ ಶ್ರುತ್ವಾ ಗಣೇಶಸ್ತಾನುವಾಚ ಹ .  
ಮೇಘಗಂಭೀರಯಾ ವಾಚಾ ಸರ್ವೇಭ್ಯಃ ಸುಖದಾಯಕಃ .. 50..  
ಶ್ರೀಗಣೇಶ ಉವಾಚ .

ಲಕ್ಷಾಂಶೇನ ಕೃತೇ ಪ್ರಾಪ್ತೇ ಕಲಿಸ್ತತ್ರ ಭವಿಷ್ಯತಿ .

ಶತಾಂಶೇನ ಚ ಸಾ ತ್ರೇತಾ ದ್ವಾಪರಸ್ವ ಯುತಾಂಶತಃ .. 51..

ಯದಾ ತ್ರೇತಾಯುಗಂ ಪ್ರಾಪ್ತಂ ಶತಾಂಶೇನ ತದಾ ಕೃತಂ .

(Page ಖಂ. 8 ಅ. 18 ಪಾನ 41)

ಸಹಸ್ರಾಂಶೇನ ತತ್ಕೈವ ದ್ವಾಪರಃ ಪ್ರಭವಿಷ್ಯತಿ .. 52..

ಅಯುತಾಂಶೇನ ಪಾಪಿಷ್ಠಃ ಕಲಿಸ್ತೇನ ಸಮನ್ವಿತಃ .

ಚರಿಷ್ಯತಿ ನ ಸಂದೇಹಃ ಪರಸ್ವರಪ್ರವೇಶನಾತ್ .. 53..

ದ್ವಾಪರೇ ಸಮನುಪ್ರಾಪ್ತೇ ಶತಾಂಶೇನ ಭವಿಷ್ಯತಿ .

ಕಲಿಃ ಸಹಸ್ರಭಾಗಾತ್ತ್ರೇತಾಯುತಾಂಶಂ ಕೃತಂ ಭವೇತ್ .. 54..

ಕಲೌ ಶತಾಂಶರೂಪೇಣ ದ್ವಾಪರಃ ಪ್ರಭವಿಷ್ಯತಿ .

ಸಹಸ್ರಭಾಗಾತ್ತ್ರೇತಾ ಚ ಲಕ್ಷಾಂಶೇನ ಕೃತಂ ಭವೇತ್ .. 55..

ಧರ್ಮಾಧರ್ಮಾವಿಚಾರೇಣ ಮೋಹದಃ ಸ ಕಲಿಃ ಸ್ಮೃತಃ .

ಧರ್ಮಜ್ಞೋ ಮೋಹಕರ್ಮಾಽಸೌ ದ್ವಾಪರಃ ಪರಿಕೀರ್ತಿತಃ .. 56..

ಯಶಾಃ ಪ್ರಿಯಾ ಸ್ವಧರ್ಮಸ್ಥಾಸ್ತೇತಾ ಸರ್ವತ್ರ ಸಮ್ಮತಾ .

ಮುಕ್ತಿಪ್ರಿಯಂ ಕೃತಯುಗಂ ಸ್ವಧರ್ಮಸ್ಥಂ ಪ್ರಕೀರ್ತಿತಂ .. 57..

ಏವಂ ಕ್ರಮೇಣ ಸರ್ವತ್ರ ಭವಿಷ್ಯಥ ಯುಗಾಃ ಪ್ರಿಯಾಃ .

ಮಾಂ ಜ್ಞಾತ್ವಾ ಬಂಧಹೀನಾಶ್ಚ ವಾಂಛಿತಾರ್ಥಪ್ರದಾಯಕಾಃ .. 58..

ಏವಮುಕ್ತ್ವಾಽಂತರ್ದೇಽಸೌ ಗಣೇಶೋ ಗಣವಲ್ಲಭಃ .

ಯುಗಾ ಹರ್ಷಸಮಾಯುಕ್ತಾಃ ಸ್ವಸ್ವಕರ್ಮಪರಾಃ ಬಭುಃ .. 59..

.. ಓಂ ತತ್ಸದಿತಿ ಶ್ರೀಮದಾಂತ್ಯೇ ಪುರಾಣೋಪನಿಷದಿ ಶ್ರೀಮನ್ಮೌದ್ಗಲೇ

ಮಹಾಪುರಾಣೇ

ಅಷ್ಟಮೇ ಖಂಡೇ ಧೂಮ್ರವರ್ಣಚರಿತೇ ಯುಗವರಪ್ರದಾನಂ ನಾಮ

ಸಪ್ತದಶೋಽಧ್ಯಾಯಃ .. 8.17

8.18 ಯುಗಪ್ರಭಾವಕರ್ಮಸಿದ್ಧಿವರ್ಣನಂ ನಾಮ ಅಷ್ಟಾದಶೋಽಧ್ಯಾಯಃ

.. ಶ್ರೀಗಣೇಶಾಯ ನಮಃ ..

ಸೂತ ಉವಾಚ .

ಕೃತೇ ಕಲಿಮುಖಾಶ್ಚೈವ ಯುಗಾಃ ಸಂತಿ ಮಹರ್ಷಯಃ .

ಕೃತಾಜ್ಞಾಪಾಲಕಾಃ ಸರ್ವೇ ಕೃತಮಾನಭಯಾದ್ವಿತಾಃ .. 1..

ತತ್ರಾಯುಃ ಕೃತತುಲ್ಯಂ ವೈ ಸರ್ವೇಷಾಂ ಜನ್ಮಿನಾಂ ಸದಾ .

ಪಾಪಾಚಾರಾದಿಯುಕ್ತಾನಾಂ ಸರ್ವಂ ಕೃತಸಮಂ ಭವೇತ್ .. 2..

ಶಾಪಾದಿಕಂ ನರಾಣಾಂ ತು ಸಫಲಂ ಕೃತಭಾವತಃ .  
 ಭವತೇ ಪಾಪಿನಾಮೇವ ಯಥಾ ಸುಕೃತಿನಾಂ ವಚಃ .. 3..  
 ತತ್ರ ಭೇದಂ ಪ್ರವಕ್ಷ್ಯಾಮಿ ನರೋಽಪರಾಧಸಂಯುತಃ .  
 ನ ಭವೇಚ್ಛಾಪಭೀತಃ ಸನ್ ಕೃತೇ ಯುಗಪ್ರಮಾಣತಃ .. 4..  
 ತದ್ವತ್ ತ್ರೇತಾಯುಗೇ ವಿಪ್ರ ಯುಗಾಸ್ತ್ರಯಃ ಕೃತಾದಯಃ .  
 ವರ್ತಂತೇ ಭಯಸಂಯುಕ್ತಾಸ್ತ್ರೇತಾಯಾಂ ನಾತ್ರ ಸಂಶಯಃ .. 5..  
 ಪಾಪಿನಾಂ ಸುಕೃತಿನಾಂ ಚಾಯುರಾದಿ ತತ್ ಸಮಂ ಭವೇತ್ .  
 ತ್ರೇತಾಯುಗಪ್ರಮಾಣೇನ ಜ್ಞಾತವ್ಯಂ ದ್ವಿಜಸತ್ತಮ .. 6..  
 ದ್ವಾಪಾರೇ ದ್ವಾಪರಾಜ್ಞಾಯಾಂ ಸಂಸ್ಥಿತಾಸ್ತ್ರೇ ಯುಗಾಸ್ತ್ರಯಃ .  
 ತೇನ ಸರ್ವಂ ತದಾಕಾರಂ ಫಲಂ ಭವತಿ ಕರ್ಮಜಂ .. 7..  
 ಆಯುರಾದಿ ನರಾಣಾಂ ಚ ದ್ವಾಪರೇಣ ಸಮಂ ಭವೇತ್ .  
 ನಾನಾಭಾವಾಸ್ತದಾಕಾರಾ ಮಯಾ ವಕ್ತುಂ ನ ಶಕ್ಯತೇ .. 8..  
 ಕಲೌ ಯುಗಾಸ್ತ್ರಯಸ್ತೇ ತು ತದಾಜ್ಞಾವಶವರ್ತಿನಃ .  
 ವರ್ತಂತೇ ತೇನ ಕರ್ಮಾದಿಫಲಂ ಕಲಿಸಮಂ ಭವೇತ್ .. 9..  
 ಆಯುರಾದಿ ಮಹರ್ಷೇ ತು ಕಲಿತುಲ್ಯಂ ನ ಸಂಶಯಃ .  
 ಸುಕೃತಿನಾಂ ಮಹಾಪಾಪಿನಾಂ ಯುಗಸ್ಯ ಪ್ರಮಾಣತಃ .. 10..  
 ಅತೋ ಲೇಶಮಯೀ ಸಿದ್ಧಿಃ ಕಲೌ ಸತ್ಕರ್ಮಕಾರಿಣಾಂ .  
 ಭವಿಷ್ಯತಿ ತಥಾ ಸರ್ವಮಾಸುರೇಣ ಹತಂ ಭವೇತ್ .. 11..  
 ಯೋಗಃ ಶಾಂತಿಪ್ರದಃ ಪ್ರೋಕ್ತಃ ಸ ಏವ ಮುನಿಸತ್ತಮ .  
 ಚತುರ್ಷು ಯುಗಧರ್ಮೇಷು ಸಮರೂಪೋ ಭವಿಷ್ಯತಿ .. 12..  
 ಕೃತೇ ಕರ್ಮ ಕೃತಂ ಚೈಕಫಲದಂ ಶಾಸ್ತ್ರಸಮ್ಮತೇ .  
 ತ್ರೇತಾಯಾಂ ತದ್ವಶಾಧಿಕ್ಯಂ ದ್ವಾಪಾರೇ ತು ಶತಾಧಿಕಂ .. 13..

(Page ಖಂ. 8 ಅ. 18 ಪಾನ 42)

ಸಹಸ್ರಗುಣಸಂಯುಕ್ತಂ ಭವತೇ ಸರ್ವಮಂಜನಾ .  
 ಕಲೌ ಯುಗೇನ ಸಂದೇಹೋ ಗಣೇಶವರದಾನತಃ .. 14..  
 ಕಲೌ ತಾವನ್ಮಯಂ ಪ್ರೋಕ್ತಂ ವಿಕರ್ಮಕೃತಮಂಜನಾ .  
 ಫಲದಂ ದ್ವಾಪರೇ ತಚ್ಚ ದಶಾಧಿಕ್ಯಂ ಭವೇತ್ ಪರಂ .. 15..  
 ತ್ರೇತಾಯಾಂ ತಚ್ಚತಾಧಿಕ್ಯಂ ಕೃತೇ ಸಾಹಸ್ರಕಂ ಭವೇತ್ .  
 ಯುಗಮಾನಸ್ಯ ಮಾಹಾತ್ಮ್ಯಾನ್ನಿಶ್ಚಿತಂ ಮುನಿಭಿಃ ಪುರಾ .. 16..  
 ಏವಂ ನಾನಾಪ್ರಮಾಣಾನಿ ಯುಗೇಷು ಕಥಿತಾನಿ ಚ .  
 ಕಥಿತಂ ತತ್ ಪುರಾ ವಿಪ್ರಾಃ ಪುರಾಣೇಷು ಸಮಾಸತಃ .. 17..  
 ಅಥ ಸಿದ್ಧಿಂ ಪ್ರವಕ್ಷ್ಯಾಮಿ ಕಲೌ ಸರ್ವಾರ್ಥದಾಯಿನೀಂ .



ಯಥಾಽಽಚಾರಯುತಂ ಕರ್ಮ ಫಲದಂ ತತ್ ಕ್ಷಣಾದ್ಭವೇತ್ .. 18..  
ಆಸುರೇಣ ಸ್ವಭಾವೇನ ಕಲಿನಾ ಸರ್ವಮಾವೃತಂ .  
ಫಲಂ ಕರ್ಮಭವಂ ವಿಪ್ರ ತಸ್ಮಾತ್ ನ ಫಲದಂ ಭವೇತ್ .. 19..  
ಕರ್ಮಸಿದ್ಧಿಂ ಕಲೌ ತತ್ರ ಯದೀಚ್ಛತಿ ಜನೋ ಹೃದಿ .  
ಸರ್ವಾದಾವಯುತಂ ಕುರ್ಯಾತ್ ಗಾಯತ್ರೀಸಂಭವಂ ಜಪಂ .. 20..  
ಹವಿಷ್ಯಾನ್ನಂ ತು ಭುಕ್ತ್ವಾ ಸ ಏಕಭುಕ್ತಪರಾಯಣಃ .  
ಬ್ರಹ್ಮಚರ್ಯಯುತೋ ಜಂತುಃ ಸತ್ಯಭಾಷೀ ಜಿತೇಂದ್ರಿಯಃ .. 21..  
ಶೌಚಾಚಾರಸಮಾಯುಕ್ತೋ ದ್ವೇಷಾದಿ ಸ ಪರಿತ್ಯಜೇತ್ .  
ಮನಸಾಽಪಿ ಸ್ತ್ರಿಯಂ ನೈವ ಭೋಗಾರ್ಥಂ ಸಂಸ್ಮರೇತ್ ಕದಾ .. 22..  
ಯದಾ ದೇಹಂ ಸಮಾಗೃಹ್ಯ ನರಃ ಕರ್ಮಪರಾಯಣಃ .  
ಮನಸಾ ವಿಷಯಂ ಚೇಚ್ಛೇತ್ತದಾ ಸಿದ್ಧಿಃ ಕಥಂ ಭವೇತ್ .. 23..  
ಏವಮಾದಿ ಸ್ವಧರ್ಮಸ್ಥಾಂ ಕ್ರಿಯಾಂ ಕೃತ್ವಾ ಮಹಾಯಶಾಃ .  
ಗಾಯತ್ರಾಶ್ಚ ಜಪಂ ಕುರ್ಯಾತ್ತೇನ ವಿಪ್ರತ್ವವಾನ್ ಭವೇತ್ .. 24..  
ತತಃ ಕೃಚ್ಛಂ ಸಮಾ ಕುರ್ಯಾತ್ತತಃ ಕರ್ಮ ಸಮಾಚರೇತ್ .  
ಸ ಸರ್ವಕಲಿದೋಷೇಣ ಮುಕ್ತಃ ಸಿದ್ಧಿಮವಾಪ್ನುಯಾತ್ .. 25..  
ಯಥೋಕ್ತವಿಧಿನಾ ಕರ್ಮ ಕೃತಂ ಯೇನ ಮಹಾತ್ಮನಾ .  
ಚತುರ್ಗುಣಂ ಕಲೌ ವಿಪ್ರಾಃ ಸಿದ್ಧಿದಂ ತತ್ ಕ್ಷಣಾದ್ಭವೇತ್ .. 26..  
ಆಸುರೇಣ ಸ್ವಭಾವೇನ ಕೃತಂ ಕರ್ಮ ದ್ವಿಜಾದಿಭಿಃ .  
ಕಥಂ ಸಿದ್ಧಿಪ್ರದಂ ತತ್ರ ಭವಿಷ್ಯತಿ ಕಲೌ ಯುಗೇ .. 27..  
ಕೇವಲಾಸುರಭಾವೇನ ಸತ್ಕರ್ಮ ಮಾನವೇನ ಚ .  
ಸಹಸ್ರಗುಣಿತಂ ಹರ್ಷಾತ್ ಕೃತಮಾಸುರಗಂ ಭವೇತ್ .. 28..  
ಸುರಾಸುರಸ್ವಭಾವೇನ ಕೃತಂ ಕರ್ಮ ಶುಭಾಶುಭಂ .  
ಸುರಾಸುರಭವಂ ಸೌಖ್ಯಪ್ರದಂ ತಚ್ಚ ಭವೇತ್ ನೃಣಾಂ .. 29..  
ಏವಂ ಸರ್ವಂ ಸಮಾಖ್ಯಾತಂ ಯುಗಧರ್ಮರಹಸ್ಯಕಂ .  
ಸಂಕ್ಷೇಪೇಣ ಕಲೌ ತದ್ವತ್ ಸಿದ್ಧಿದಂ ಮುನಿಸತ್ತಮ .. 30..  
ಶೃಣುಯಾದಿದಮಾಖ್ಯಾನಂ ಯುಗಾನಾಂ ಮಾನವಃ ಪರಂ .  
ಪಠೇದ್ವಾ ಪಾಠಯೇತ್ ಸೋಽಪಿ ದೋಷಹೀನೋ ಭವೇತ್ತತಃ .. 31..  
.. ಓಂ ತತ್ಸದಿತಿ ಶ್ರೀಮದಾಂತ್ಯೇ ಪುರಾಣೋಪನಿಷದಿ ಶ್ರೀಮನ್ಮೌಢ್ಗಲೇ  
ಮಹಾಪುರಾಣೇ  
ಅಷ್ಟಮೇ ಖಂಡೇ ಧೂಮ್ರವರ್ಣಚರಿತೇ ಯುಗಪ್ರಭಾವಕರ್ಮಸಿದ್ಧಿವರ್ಣನಂ  
ನಾಮ ಅಷ್ಟಾದಶೋಽಧ್ಯಾಯಃ .. 8.18

8.19 ಸಮಾಸವತ್ಸರಚರಿತಂ ನಾಮೈಕೋನವಿಂಶೋಽಧ್ಯಾಯಃ

.. ಶ್ರೀಗಣೇಶಾಯ ನಮಃ ..

ಶೌನಕ ಉವಾಚ .

ಮಾಸಾನಾಂ ಚರಿತಂ ಬ್ರೂಹಿ ಸೂತ ಸರ್ವಾರ್ಥಕೋವಿದ .

ಮಲಮಾಸೇ ಗಣೇಶಸ್ಯ ಪೂಜನಂ ಕೀದೃಶಂ ಭವೇತ್ .. 1..

ಸೂತ ಉವಾಚ .

ಬ್ರಹ್ಮಣೋಽಂಗಸಮುತ್ಪನ್ನಃ ಸಂವತ್ಸರಃ ಪ್ರತಾಪವಾನ್ .

ಮಾಸಾ ದ್ವಾದಶ ತಸ್ಯಾಽಂಗಾತ್ ಸಮುತ್ಪನ್ನಾಃ ಪುರಾ ಮುನೇ .. 2..

ಭಾಯಾಯಾ ಮಲಮಾಸಶ್ಚ ಸಮುತ್ಪನ್ನಃ ಶುಭಪ್ರದಃ .

ಸಹ ತ್ರೈಗುಣಪಂ ಧ್ಯಾತ್ವಾ ತಪಸ್ತೇಪೇ ಸ ವತ್ಸರಃ .. 3..

ಷಡಕ್ಷರಂ ಮಹಾಮಂತ್ರಂ ಜಜಾಪ ಬ್ರಹ್ಮಣೋದಿತಂ .

ಗಣೇಶಸ್ಯ ಸದಾ ಧ್ಯಾನಂ ಚಕಾರ ಹರ್ಷಸಂಯುತಃ .. 4..

ಏವಂ ವರ್ಷಸಹಸ್ರೇಣ ಪ್ರಸನ್ನೋ ವರದೋಽಭವತ್ .

ತಮಾಯಯೌ ಗಣಾಧೀಶೋ ಭಕ್ತಂ ಭಕ್ತಜನಪ್ರಿಯಃ .. 5..

ಉವಾಚ ತಂ ಸಮಾಧಿಸ್ಥಂ ಸಂವತ್ಸರಂ ಗಜಾನನಃ .

ಸಮಾಸ ತ್ವಂ ವರಾನ್ ಬ್ರೂಹಿ ಪರಾನ್ ಮತ್ತೋ ಹೃದೀಪ್ಸಿತಾನ್ .. 6..

ಗಣೇಶವಚನಂ ಶ್ರುತ್ವಾ ಸಂವತ್ಸರೋ ಬುಬೋಧ ತಂ .

ಸಮುತ್ಥಾಯ ಗಣೇಶಾನಂ ನನಾಮ ಭಕ್ತಿಸಂಯುತಃ .. 7..

ಸಮಾಸಃ ಪೂಜಯಾಮಾಸ ಯಥಾವಿದ್ಯುಪಚಾರತಃ .

ಪುನಃ ಪ್ರಣಮ್ಯ ವಿಘ್ನೇಶಂ ತುಷ್ಟಾವ ಕರಸಂಪುಟಃ .. 8..

ಸಮಾಸಸಂವತ್ಸರ ಉವಾಚ .

ನಮಸ್ತೇ ಧೂಮ್ರವರ್ಣಾಯ ವಕ್ರತುಂಡಾಯ ಠುಂಡಯೇ .

ಹೇರಂಬಾಯ ಪರೇಶಾಯ ವಿಘ್ನೇಶಾಯ ನಮೋ ನಮಃ .. 9..

ಶೂರ್ಪಕರ್ಣಾಯ ಸರ್ವೇಷಾಂ ಪೂಜ್ಯಾಯ ಪರಮಾತ್ಮನೇ .

ಲಂಬೋದರಾಯ ಸರ್ವದಿಪೂಜ್ಯಾಯ ತು ನಮೋ ನಮಃ .. 10..

ಅನಾಥಾನಾಂ ಸುನಾಥಾಯ ಪಾತ್ರೇ ಹತ್ರೇ ನಮೋ ನಮಃ .

ಕರ್ತೇ ತ್ರಿಗುಣರೂಪಾಯ ಗುಣಹೀನಾಯ ತೇ ನಮಃ .. 11..

ಆದಿಮಧ್ಯಾಂತಸಂಸ್ಥಾಯಾದಿಮಧ್ಯಾಂತವಿವರ್ಜಿತ .

ಗಣೇಶಾಯ ಗಣಾನಾಂ ತೇ ಚಾಲಕಾಯ ನಮೋ ನಮಃ .. 12..

ಬ್ರಹ್ಮಣಾಂ ಪತಯೇ ತುಭ್ಯಂ ಬ್ರಹ್ಮಭ್ಯೋ ಬ್ರಹ್ಮದಾಯಿನೇ .

ಬ್ರಹ್ಮಣೇ ಬ್ರಹ್ಮಭೂತಾಯ ಬ್ರಹ್ಮಿಷ್ಠಾಯ ನಮೋ ನಮಃ .. 13..

ಸಿದ್ಧಿಬುದ್ಧಿಪ್ರದಾತ್ರೇ ತೇ ಸಿದ್ಧಿಬುದ್ಧಿಮಯಾಯ ಚ .  
 ಸಿದ್ಧಿಬುದ್ಧಿಪತೇ ತುಭ್ಯಂ ಸರ್ವೇಶಾಯ ನಮೋ ನಮಃ .. 14..  
 ಅನಂತವಿಭವಾಯೈವಾನಂತಮಾಯಾಪ್ರಚಾರಿಣೇ .  
 ಮಾಯಿನೇ ಮಾಯಿನಾಂ ಮೋಹದಾತ್ರೇ ಮಾಯಾಸ್ವರೂಪಿಣೇ .. 15..  
 ಶಾಂತಿಯೋಗಮಯಾಯೈವ ಶಾಂತಿಯೋಗಧರಾಯ ತೇ .  
 ಶಾಂತಿಯೋಗಪ್ರದಾತ್ರೇ ಚ ಯೋಗೇಶಾಯ ನಮೋ ನಮಃ .. 16..  
 ಕಿಂ ಸ್ತೌಮಿ ತ್ವಾಂ ಗಣಾಧೀಶ ಚಿಂತಾಮಣಿಸ್ವರೂಪಿಣೇ .  
 ಯೋಗಿನಃ ಶಾಂತಿಮಾಪನ್ನಾ ವೇದಾ ಯತ್ರ ವಿಶೇಷತಃ .. 17..  
 ಅತೋ ನಮಾಮ್ಯಹಂ ನಾಥ ತೇನ ತುಷ್ಣೋ ಭವ ಪ್ರಭೋ .  
 ವರಾನ್ ದೇಹಿ ಸ್ವಕಾರ್ಯಾಣಾಂ ಸಿದ್ಧಿದಾನ್ ಸುಖದಾಯಕಾನ್ .. 18..  
 ಭಕ್ತಿಂ ತೇ ಚರಣೇ ನಿತ್ಯಂ ದೇಹಿ ಸರ್ವಭಯಾಪಹಾಂ .  
 ಕಾಲಮಾನಕರಂ ಡುಂಠೇ ವೀರ್ಯಂ ದೇಹಿ ಸ್ವಭಾವಜಂ .. 19..  
 ಕರ್ಮ ಮಾಸಾದಿಷು ಪ್ರಾಜ್ಞೈಃ ಕೃತಂ ತಚ್ಛುಭದಂ ಭವೇತ್ .  
 ಸಾಕ್ಷಿತ್ವಂ ಕರ್ಮಣಾಂ ದೇಹಿ ಸಾಧುಪಾದಪ್ರಪೂಜನಂ .. 20..  
 ಏವಮುಕ್ತ್ವಾ ಪ್ರಣೇಮುಸ್ತಂ ಮಾಸಾಃ ಸಂವತ್ಸರಾನ್ವಿತಾಃ .  
 ತಾನುವಾಚ ಗಣಾಧ್ಯಕ್ಷೋ ವಚಃ ಸ್ತೋತ್ರೇಣ ತೋಷಿತಃ .. 21..  
 ಶ್ರೀಗಣೇಶ ಉವಾಚ .  
 ಯದ್ಯತ್ ಸಂಪ್ರಾರ್ಥಿತಂ ಮಾಸಾಃ ಸಂವತ್ಸರ ತಥಾಸ್ತು ವೈ .  
 ಸರ್ವಗಾಃ ಕಾಲರೂಪಸ್ಥಾ ಭವಿಷ್ಯಥ ನ ಸಂಶಯಃ .. 22..  
 ಸೂರ್ಯೇಣ ಸಂಯುತಾಃ ಸರ್ವೇ ದ್ವಾದಶದೇಹಧಾರಿಣಾ .  
 ಫಲದಾಃ ಕರ್ಮಣಾಂ ಚೈವ ಭವಿಷ್ಯಥ ವಿಶೇಷತಃ .. 23..  
 ಬ್ರಹ್ಮಾರ್ಪಣತಯಾ ಕರ್ಮ ಯದ್ಭವತ್ಸು ಕೃತಂ ನರೈಃ .  
 ಅಂತೇ ಸಲೋಕತಾಂ ತೇಭ್ಯೋ ದಾತಾರಶ್ಚ ಭವಿಷ್ಯಥ .. 24..  
 ಯಾಥಾತಥ್ಯವಿಭಾಗೇನ ಸಾಕ್ಷಿಣಃ ಸರ್ವಜನ್ಮಿನಾಂ .  
 ಭವಿಷ್ಯಥ ತಥಾ ಭಕ್ತಾ ಮಯಿ ಮೋಹವಿವರ್ಜಿತಾಃ .. 25..  
 ಆದಿತ್ಯೇನ ಪರಿತ್ಯಕ್ತೋಽಧಿಮಾಸಸ್ತ್ವಂ ಭವಿಷ್ಯಸಿ .  
 ದೇವತಾಽಹಂ ತ್ವದೀಯೇ ತು ಕರ್ಮಣಾಂ ಫಲದಾಯಕಃ .. 26..  
 (Page ಖಂ. 8 ಅ. 20 ಪಾನ 44)  
 ಸರ್ವೇಷು ಮಲರೂಪಂ ಯತ್ ಕೃತಂ ಮಾಸೇಷು ಮಾನವೈಃ .  
 ನಾನಾಭಾವಯುತಂ ತೇಭ್ಯೋಽಹಂ ಭವಾಮಿ ಫಲಪ್ರದಃ .. 27..  
 ತ್ವದೀಯೇ ಕಾಲಭಾವೇ ತು ಕರ್ಮ ಯನ್ ಮಾನವೈಃ ಕೃತಂ .  
 ನಾನಾಭಾವಯುತಂ ತೇಭ್ಯೋಽಹಂ ಭವಾಮಿ ಫಲಪ್ರದಃ .. 28..

ಭವತ್ಕೃತಮಿದಂ ಸ್ತೋತ್ರಂ ಸರ್ವಸಿದ್ಧಿಪ್ರದಂ ಭವೇತ್ .  
 ಪಠತಾಂ ಶೃಣ್ವತಾಂ ನೃಣಾಂ ಭಾವಪೂರಂ ನ ಸಂಶಯಃ .. 29..  
 ಕಾಲದೋಷಭವಂ ಪಾಪಂ ಕಾಲಸ್ಯೋಲ್ಲಂಘನಾದಿಕಂ .  
 ಹರಾಮ್ಯನೇನ ಸ್ತೋತ್ರೇಣ ತುಷ್ಟೋಽಹಂ ಭುಕ್ತಿಮುಕ್ತಿದಃ .. 30..  
 ಏವಮುಕ್ತ್ವಾಽತರ್ಧಧೇಽಸೌ ಗಣೇಶೋ ಗಣವಲ್ಲಭಃ .  
 ಸಂವತ್ಸರಃ ಪ್ರಸನ್ನಾತ್ಮಾ ಸ್ವಕಾರ್ಯನಿರತೋಽಭವತ್ .. 31..  
 ಮಾಸಾಃ ಸ್ವಕಾರ್ಯಸಾಮರ್ಥ್ಯಯುಕ್ತಾ ಹೃಷ್ಟಾ ಬಭೂವಿರೇ .  
 ಕಾಲಭಾವಧರಾಃ ಸರ್ವೇ ಸಾಕ್ಷಿಣಃ ಸರ್ವಕರ್ಮಣಾಂ .. 32..  
 ಏತತ್ ಸಂವತ್ಸರಸ್ಯೈವ ಸಮಾಸಸ್ಯ ಚರಿತ್ರಕಂ .  
 ಯಃ ಪಠೇಚ್ಛೈಣುಯಾದ್ವಾಽಪಿ ಸ ಕಾಲಸುಖಮಾಪ್ನುಯಾತ್ .. 33..  
 .. ಓಂ ತತ್ಸದಿತಿ ಶ್ರೀಮದಾಂತ್ಯೇ ಪುರಾಣೋಪನಿಷದಿ ಶ್ರೀಮನ್ಮೌದ್ಗಲೇ  
 ಮಹಾಪುರಾಣೇ  
 ಅಷ್ಟಮೇ ಖಂಡೇ ಧೂಮ್ರವರ್ಣಚರಿತೇ ಸಮಾಸವತ್ಸರಚರಿತಂ ನಾಮೈಕೋನವಿಂಶೋಽಧ್ಯಾಯಃ  
 .. 8.19

### 8.20 ಮಲಮಾಸಾದಿಮಾಸೇಭ್ಯೋ ವರಪ್ರದಾನಂ ನಾಮ ವಿಂಶತಿತಮೋಽಧ್ಯಾಯಃ

.. ಶ್ರೀಗಣೇಶಾಯ ನಮಃ ..  
 ಸೂತ ಉವಾಚ .  
 ತತೋ ಬಹೌ ಗತೇ ಕಾಲೇ ಮಾಸಾಃ ಷಟ್ ತಪಸಿ ಸ್ಥಿತಾಃ .  
 ನಿರಾಹಾರಪರಾಃ ಸರ್ವೇ ಗಣೇಶಂ ಸಮತೋಷಯನ್ .. 1..  
 ಕಾರ್ತಿಕೋ ಮಾರ್ಗಶೀರ್ಷಶ್ಚ ಮಾಘೋ ವೈಶಾಖಶ್ರಾವಣೌ .  
 ಅಧಿಮಾಸಸ್ತಥಾ ವಿಪ್ರ ಗಣೇಶಧ್ಯಾನತತ್ಪರಃ .. 2..  
 ದಶವರ್ಷೇಷು ವಿಘ್ನೇಶಸ್ತಾನ್ ಯಯೌ ವರದಾಯಕಃ .  
 ಸ್ತುತಃ ಸಂಪೂಜಿತಸ್ಯೈಸ್ತು ವರಾನ್ ಬ್ರೂತ ಸ ಚಾಬ್ರವೀತ್ .. 3..  
 ಗಣೇಶವಚನಂ ಶ್ರುತ್ವಾ ಮಾಸಾಸ್ತಂ ಪ್ರಣಿಪತ್ಯ ಚ .  
 ಊಚುಃ ಪ್ರಹೃಷ್ಟಚಿತ್ತಾಸ್ತೇ ಭಕ್ತ್ಯಾ ನಮ್ರಾತ್ಮಕಂಧರಾಃ .. 4..  
 ಮಾಸಾ ಊಚುಃ .  
 ಯದಿ ವಿಘ್ನೇಶ ಸರ್ವೇಶ ವರದೋಽಸಿ ತದಾ ಪ್ರಭೋ .  
 ಅಸ್ಮಾಸು ಯತ್ಕೃತಂ ಕರ್ಮ ಬಹುಲಂ ಕುರು ಸರ್ವದಾ .. 5..  
 ತೇನಾಸ್ಮತ್ಕಾಲಸಂಪ್ರಾಪ್ತೌ ನರಾ ಯತ್ನಪರಾಯಣಾಃ .

ಭವಿಷ್ಯಂತಿ ವಿಶೇಷೇಣ ಸದಾ ಸತ್ಕರ್ಮಕಾರಿಣಃ .. 6..  
 ತದ್ಭಕ್ತಿನಿಲಯಾನ್ನಿತ್ಯಂ ಕುರು ನೋ ಗಣನಾಯಕ .  
 ತ್ವದ್ಧಾಸಪ್ರವಣಾಂಸ್ತದ್ವತ್ ಕರ್ಮದೋಷವಿವರ್ಜಿತಾನ್ .. 7..  
 ಶ್ರೀಗಣೇಶ ಉವಾಚ .  
 ಅನ್ಯೇಷು ಸರ್ವಮಾಸೇಷು ಕೃತಂ ಕರ್ಮ ತದಾತ್ಮಕಂ .  
 ಫಲದಂ ಸಮ್ಮತಂ ಶಾಸ್ತ್ರೇ ಮದೀಯವರದಾನತಃ .. 8..  
 ತೇಭ್ಯೋ ದಶಾಧಿಕಂ ಕರ್ಮ ಫಲದಂ ಪ್ರಭವಿಷ್ಯತಿ .  
 ಮಾರ್ಗಶೀರ್ಷೇ ಕೃತಂ ಮಾಸಾಃ ಶುಭದಂ ಮಾನವೈಃ ಕಿಲ .. 9..  
 ತಸ್ಮಾದ್ವೈಶಾಖಮಾಸೇ ತದ್ಭವಿಷ್ಯತಿ ದಶಾಧಿಕಂ .  
 ತಸ್ಮಾತ್ ಕಾರ್ತಿಕಿಕೇ ಮಾಸೇ ದಶಾಧಿಕಫಲಪ್ರದಂ .. 10..  
 ತಸ್ಮಾದ್ಧಶಾಧಿಕಂ ಮಾಘೇ ಕರ್ಮ ಯನ್ಮಾನವೈಃ ಕೃತಂ .  
 ತಸ್ಮಾದ್ಧಶಾಧಿಕಂ ಭಾವಿ ಶ್ರಾವಣೇ ಫಲದಂ ಭವೇತ್ .. 11..  
 ತಸ್ಮಾದ್ಧಶಾಧಿಕಂ ಪೋಕ್ಷಂ ಥೌಂಥೇ ಮಾಸೇ ಫಲಪ್ರದಂ .  
 ಏವಂ ಕ್ರಮೇಣ ಶ್ರೇಷ್ಠಾ ವೈ ಭವಿಷ್ಯಥ ಯಥಾ ತಪಃ .. 12..  
 ಅಧಿಮಾಸಸ್ಯ ದೇವೋಽಹಂ ಥುಂಥಿರಾಜೋ ನ ಸಂಶಯಃ .  
 ಥೌಂಥಮಾಸಃ ಸಮಾಖ್ಯಾತೋ ಮಯಾ ನಾಮ್ನಾಽಧುನಾ ಮಹಾನ್ .. 13..  
 (Page ಖಂ. 8 ಅ. 21 ಪಾನ 45)  
 ಅಮಾಚಿಹ್ನೇನ ಸಂಯುಕ್ತಃ ಶ್ರಾವಣೋ ಮೇ ಪ್ರಿಯೋಽಧಿಕಃ .  
 ನಾನಾಸಿದ್ಧಿಪ್ರದೋ ಭಾವೀ ಹ್ಯನುಷ್ಠಾನವತಾಂ ನೃಣಾಂ .. 14..  
 ಉಪಾಸತೇ ಶ್ರಾವಣೇ ಮಾಂ ನಾನಾಯತ್ನಪರಾಯಣಾಃ .  
 ಉಪೋಷಣಯುತಾ ಭಾದ್ರೇ ಚತುರ್ದಿನಾನಿ ಮಾನವಾಃ .. 15..  
 ಸಮಾರಭ್ಯ ಪ್ರತಿಪದಂ ಚತುರ್ಥ್ಯಂತಂ ಮದರ್ಚನಂ .  
 ಚತುರ್ಥ್ಯಾಂ ಜಾಗರಂ ಕುರ್ಯಾತ್ ಪಂಚಮ್ಯಾಂ ಪಾರಣಂ ತಥಾ .. 16..  
 ಯಥಾಶಕ್ತಿ ದ್ವಿಜಾನ್ ಭೋಜ್ಯ ದದ್ಯಾದ್ವಿಪುಲದಕ್ಷಿಣಾಂ .  
 ಸ ಸರ್ವಸುಖಮಾಭೋಜ್ಯಾಂತೇ ಸ್ನಾನಂದಮವಾಪ್ನುಯಾತ್ .. 17..  
 ಮುಖ್ಯಂ ಪಂಚಸು ವೈ ಸ್ನಾನಂ ಮಾಸೇಷು ಸರ್ವಭಾವತಃ .  
 ಪ್ರಾತಃಕಾಲೇ ವಿಶೇಷೇಣಾನುಷ್ಠಾನಂ ಶ್ರಾವಣೇ ಮತಂ .. 18..  
 ಏವಂ ಮಾಸಾ ಭವಂತೋಽಪಿ ಭವಿಷ್ಯಂತಿ ಜನೈಃ ಸದಾ .  
 ಸತ್ಕರ್ಮಭಿರ್ಮಹಾಭಾಗಾಃ ಸೇವಿತಾಃ ಸತತಂ ಪರಾಃ .. 19..  
 ಮಯಿ ಭಕ್ತಿಯುತಾ ನಿತ್ಯಂ ಸರ್ವದೇವಪರಾಯಣಾಃ .  
 ಭವಿಷ್ಯಥ ಮದೀಯೇನ ವರೇಣೈವ ವಿಶೇಷತಃ .. 20..  
 ಏವಮುಕ್ತ್ವಾಽತರ್ದಧೇಽಸೌ ಗಣೇಶೋ ಭಕ್ತವತ್ಸಲಃ .

ಮಾಸಾ ಹರ್ಷಸಮಾಯುಕ್ತಾಃ ಸ್ವಸ್ವಕಾರ್ಯರತಾ ಬಭುಃ .. 21..

ಶೃಣೋತಿ ಮಾಸಚಾರಿತ್ರಮೇವಂ ಪಠತಿ ಯೋ ನರಃ .

ಸ ಮಾಸಫಲಸಂಯುಕ್ತೋ ಗಾಣೇಶೋ ಭವತೀತ್ಯಹೋ .. 22..

.. ಓಂ ತತ್ಪದಿತಿ ಶ್ರೀಮದಾಂತ್ಯೇ ಪುರಾಣೋಪನಿಷದಿ ಶ್ರೀಮನ್ಮೌದ್ಗಲೇ  
ಮಹಾಪುರಾಣೇ

ಅಷ್ಟಮೇ ಖಂಡೇ ಧೂಮ್ರವರ್ಣಚರಿತೇ ಮಲಮಾಸಾದಿಮಾಸೇಭ್ಯೋ  
ವರಪ್ರದಾನಂ ನಾಮ ವಿಂಶತಿತಮೋಽಧ್ಯಾಯಃ .. 8.20

8.21 ಧೂಮ್ರಮಹಿಮಾವರ್ಣನಂ ನಾಮ ಏಕವಿಂಶತಿತಮೋಽಧ್ಯಾಯಃ

.. ಶ್ರೀಗಣೇಶಾಯ ನಮಃ ..

ಶೌನಕ ಉವಾಚ .

ಷಟ್ಸು ಮಾಸೇಷು ವಿಘ್ನೇಶಃ ಪೂಜನೀಯೋ ನರೈಃ ಕಥಂ .

ತೇಷು ಮುಖ್ಯಪ್ರಕಾರೇಣ ತುಷ್ಟಃ ಕೇನ ಗಜಾನನಃ .. 1..

ಕೇ ಕೇ ಸಿದ್ಧಿಂ ಗತಾಸ್ತೇಷು ಗಣೇಶಭಜನೇನ ವೈ .

ತೇಷಾಂ ಚರಿತ್ರಕಂ ಬ್ರೂಹಿ ಸರ್ವಸಿದ್ಧಿಪ್ರದಾಯಕಂ .. 2..

ಸೂತ ಉವಾಚ .

ಅರುಣೋದಯಕಾಲೇ ವೈ ಸ್ನಾನಂ ಕುರ್ಯಾನ್ನರಃ ಸದಾ .

ತೀರ್ಥೇಷು ವ್ರತಸಂಯುಕ್ತಃ ಸ್ವಸ್ವಶಾಖಾಪ್ರಮಾಣತಃ .. 3..

ಸ್ವಶಾಖೋಕ್ತೇನ ಮಾರ್ಗೇಣ ಸಂಧ್ಯಾದಿಕಂ ಸಮಾಚರೇತ್ .

ವೈದಿಕೈಸ್ತಾಂತ್ರಿಕೈರ್ಮಂತ್ರೈಃ ಪೂಜಯೇದ್ಗಣನಾಯಕಂ .. 4..

ಪುರಾಣಸಂಭವೈರ್ವಾಽಪಿ ಯಥೋಪಚಾರಸಂಯುತಃ .

ಏಕಭುಕ್ ಸ ಭವೇನ್ನಿತ್ಯಂ ನಕ್ತಭುಕ್ ವಾ ಭವೇನ್ಮನೇ .. 5..

ಹವಿಷ್ಯಾನ್ನಂ ಫಲಹಾರೋ ನಿರಾಹಾರೋಽಥವಾ ಪುನಃ .

ಬ್ರಹ್ಮಚರ್ಯಸಮಾಯುಕ್ತೋ ನಖಲೋಮಯುತೋ ಭವೇತ್ .. 6..

ಪೃಥವ್ಯಾಂ ಶಯನಕಾರೀ ಸ ಸತ್ಯಾವಾಜ್ ಮೌನಧಾರಕಃ .

ಯಥಾ ಸ್ವಧರ್ಮಸಂಯುಕ್ತೋ ವ್ರತಂ ಮಾಸಾತ್ಮಕಂ ಚರೇತ್ .. 7..

ಬ್ರಾಹ್ಮಣಃ ಕ್ಷತ್ರಿಯೋ ವೈಶ್ಯಃ ಶೂದ್ರೋ ವಾಽಪಿ ಮಹಾಮುನೇ .

ಸ್ವಸ್ವಧರ್ಮಯುತೋ ಭೂತ್ವಾ ವ್ರತಂ ಮಾಸಾತ್ಮಕಂ ಚರೇತ್ .. 8..

ಸ್ತ್ರೀಣಾಂ ವ್ರತಮಿದಂ ಪುಣ್ಯಂ ಸಾಧವಾನಾಂ ಸುಖಪ್ರದಂ .

ವಿಧವಾನಾಂ ವಿಶೇಷೇಣ ಪಠಂ ಮಾಸಾತ್ಮಕಂ ಭವೇತ್ .. 9..

ತೇಷು ಪಂಚಕಮಾನಂದಾಚ್ಚರೇನ್ ಮುಖ್ಯಂ ಸದಾ ಜನಃ .

ಗಣೇಶಪೂಜನಂ ವಿಪ್ರ ಭೋಜನಂ ದೀಪದಾನಕಂ .. 10..

ಶಮೀಮಂದಾರಸೇವಾಂ ಚ ಪ್ರದಕ್ಷಿಣಪರಾಯಣಾಂ .

(Page ಖಂ. 8 ಅ. 21 ಪಾನ 46)

ಗವಾಂ ಶುಶ್ರೂಷಣಂ ತದ್ವತ್ ಸರ್ವಸಿದ್ಧಿಪ್ರದಂ ಭವೇತ್ .. 11..

ಏವಮಾದಿ ಗಣೇಶಸ್ಯ ಪ್ರಿಯಂ ನಾನಾವಿಧಂ ಚರೇತ್ .

ಸದಾ ತನ್ನಿಷ್ಠಭಾವೇನ ತಿಷ್ಠೇನ್ ಮಾಸವತ್ರೇ ಮುನೇ .. 12..

ಅನ್ಯಾನ್ ಶಂಭುಮುಖಾನ್ ದೇವಾನ್ ಪೂಜಯೇನ್ ಮಾನವೋ ಮುನೇ .

ಸ್ವಸ್ವೇಚ್ಛಾಯುತಭಾವೇನ ವ್ರತಂ ಮಾಸಮಯಂ ಚರೇತ್ .. 13..

ಆವಶ್ಯಕೇನ ಭಾವೇನ ಮಾಸಾಃ ಸೇವ್ಯಾ ಇಮೇ ನರೈಃ .

ಧರ್ಮಾರ್ಥಕಾಮಾಮೋಕ್ಷಾಣಾಂ ಬ್ರಹ್ಮಭೂಯಸ್ಯ ದಾಯಕಾಃ .. 14..

ಯಂ ಯಮಿಚ್ಛತಿ ತಂ ತಂ ವೈ ಲಭತೇ ನಾತ್ರ ಸಂಶಯಃ .

ಮಾಸಾತ್ಮಕೇನ ಮುಖ್ಯೇನ ವ್ರತೇನ ಮಾನವಃ ಸದಾ .. 15..

ಅತ್ರೇತಿಹಾಸಮುಖ್ಯಂ ತೇ ಕಥಯಾಮಿ ಸಮಾಸತಃ .

ಮಾಸವ್ರತೇನ ಯೇ ಸಿದ್ಧಿಂ ಲೇಭಿರೇ ಭಕ್ತಿಸಂಯುತಾಃ .. 16..

ಶಂಖಾಸುರೋ ಮಹಾದೈತ್ಯೋ ಬ್ರಹ್ಮಾಂಡಾಧಿಪತಿಃ ಪುರಾ .

ಬಭೂವ ಸ ಜಹಾರೈವ ವೇದಾನ್ ಸ್ಮೃತಿಸಮನ್ವಿತಾನ್ .. 17..

ತತೋ ಹಾಹಾ ಕೃತಂ ಸರ್ವೈಃ ಕರ್ಮಹೀನಪ್ರಭಾವತಃ .

ವರ್ಣಸಂಕರಜಂ ಕರ್ಮ ಬಭೂವೇ ಸರ್ವಮಂಡಲೇ .. 18..

ತತೋ ಮುನಿಗಣೈರ್ಯುಕ್ತಾ ದೇವಾ ವಿಧಿಮುಖಾ ಯಯುಃ .

ವಿಷ್ಣುಂ ಚ ಶರಣಂ ಸರ್ವೇ ತುಷ್ಪುವುರ್ವೇದಹೇತವೇ .. 19..

ತತೋ ವಿಷ್ಣುಃ ಸ್ವಯಂ ಶಂಭುಂ ಜಗಾಮ ತಾನ್ ವಿಸೃಜ್ಯ ಸಃ .

ತಂ ಜಗಾದ ಮಹಾಭಾಗಂ ವಿನಯೇನ ಸಮನ್ವಿತಃ .. 20..

ವಿಷ್ಣುರುವಾಚ .

ಶಂಖಂ ವೇದಹರಂ ಶಂಭೋ ದುರ್ಜಯಂ ದೇವತಾದಿಭಿಃ .

ಜೇಷ್ಯಾಮಿ ತ್ವತ್ಪ್ರಸಾದೇನ ತತ್ರೋಪಾಯಂ ವದಸ್ವ ಮೇ .. 21..

ಶ್ರೀಶಿವ ಉವಾಚ .

ಸಮೀಪೇ ಕಾರ್ತಿಕೋ ಮಾಸೋ ಜನಾರ್ದನ ಸಮಾಗತಃ .

ತತ್ರ ಮಾಸವ್ರತೇನ ತ್ವಂ ತೋಷಯಸ್ವ ಗಜಾನನಂ .. 22..

ತೇನ ವಿಘ್ನವಿಹೀನಸ್ತ್ವಂ ವಿಜೇಷ್ಯಸಿ ಮಹಾಬಲಂ .

ಶಂಖಾಸುರಂ ನ ಸಂದೇಹೋ ನಾನ್ಯಥಾ ಪುರುಷೋತ್ತಮ .. 23..

ಶ್ರುತ್ವಾ ತಂ ಶಂಕರಂ ನತ್ವಾ ವಿಷ್ಣುಃ ಪರಪುರಂಜಯಃ .

ಗತೋ ಬದರಿಕಾರಣ್ಯಂ ವ್ರತಾರ್ಥಂ ಭಕ್ತಿಸಂಯುತಃ .. 24..

ತತ್ಕೈಕಾಕ್ಷರಮಂತ್ರಸ್ಯ ಪುರಶ್ಚರಣಮುತ್ತಮಂ .

ಚಕಾರ ಗಣನಾಥಂ ಸ ತೋಷಯಾಮಾಸ ಯತ್ನತಃ .. 25..  
 ಕಾರ್ತಿಕೇ ಪಂಚಕಂ ಸೇವ್ಯಂ ಗಾಣೇಶಂ ಸರ್ವಸಿದ್ಧಿದಂ .  
 ಮಾರ್ಗಶೀರ್ಷೇ ಗಣೇಶಾನಂ ಪ್ರಣಮ್ಯ ಪ್ರಯಯೌ ಸುರಾನ್ .. 26..  
 ತತೋ ಬುದ್ಧಿಪತಿಂ ಸ್ತೃತ್ವಾ ವಿಚಾರಮಕರೋತ್ ಹೃದಿ .  
 ಕೇನೋಪಾಯೇನ ದೈತ್ಯೇಶಂ ವಿಜೇಷ್ಯಾಮಿ ಸುದಾರುಣಂ .. 27..  
 ತತ್ರ ಸ್ತೂರ್ತಿಃ ಸಮುತ್ಪನ್ನಾ ಗಣೇಶಕೃಪಯಾ ಹೃದಿ .  
 ಮಾತ್ಸ್ಯೇನೈವ ಸ್ವರೂಪೇಣ ವಿಜಯೋ ಮೇ ಭವಿಷ್ಯತಿ .. 28..  
 ಏತಸ್ಮಿನ್ನಂತರೇ ತತ್ರ ಬಭೂವಾಽಽಕಾಶಜಾಂ ಪರಾಂ .  
 ವಾಣೀಂ ಶುಶ್ರಾವ ದೇವೇಶಃ ಕೇಶವಃ ಪರವೀರಹಾ .. 29..  
 ಮಾತ್ಸ್ಯರೂಪೇಣ ಶಂಖಂ ತಂ ಜಹಿ ಸರ್ವಭಯಂಕರಂ .  
 ಮಾಂ ಸ್ತೃತ್ವಾ ನಾತ್ರ ಸಂದೇಹೋ ವಿಜಯಸ್ತೇ ಭವಿಷ್ಯತಿ .. 30..  
 ತತೋ ಗಣಪತಿಂ ಸ್ತೃತ್ವಾ ಮತ್ಸ್ಯೋ ಭೂತ್ವಾ ಜನಾರ್ದನಃ .  
 ಘೋರಂ ಯುದ್ಧಂ ಸ ಕೃತ್ವಾ ತಂ ಜಘಾನ ಶಂಖಮುಲ್ಬಣಂ .. 31..  
 ಸಾಂಗಾನ್ ವೇದಾನ್ ಸಮಾನಾಯ್ಯ ದದೌ ತಾನ್ ಬ್ರಹ್ಮಣೇ ಪ್ರಭುಃ .  
 ಸ್ತುತಃ ಸಂಪೂಜಿತೋ ದೇವೈರ್ಮುನಿಭಿಃ ಸ್ವಸ್ಥಲಂ ಯಯೌ .. 32..  
 ಏವಂ ಕಾರ್ತಿಕಮಾಸೇ ತು ಸ್ನಾನಾದಿವ್ರತತೇಜಸಾ .  
 ಹತಃ ಶಂಖಾಸುರಸ್ತೇನ ವಿಷ್ಣುನಾ ಮತ್ಸ್ಯರೂಪಿಣಾ .. 33..  
 ಅನ್ಯಚ್ಚ ಶೃಣು ವಿಪೇಂದ್ರ ಕಥಾಂ ಪಾಪಪ್ರಣಾಶಿನೀಂ .  
 ಕಾರ್ತಿಕವ್ರತಸಂಯುಕ್ತಾಂ ಪುರಾತನಭವಾಂ ಪರಾಂ .. 34..  
 ಪೌಲಸ್ತ್ಯೋ ಬ್ರಾಹ್ಮಣಃ ಕಶ್ಚಿತ್ ಸೋಮದತ್ತ ಇತಿ ಶ್ರುತಃ .  
 ಸ್ವಧರ್ಮನಿರತೋ ನಿತ್ಯಂ ತಪಸ್ವೀ ಶುಚಿಮಾನಸಃ .. 35..  
 ಜಗಾಮ ಸ ಗಣೇಶಸ್ಯ ಭಕ್ತೃರ್ಥಂ ಗೌತಮಂ ಮುನಿಂ .  
 (Page ಖಂ. 8 ಅ. 21 ಪಾನ 47)  
 ಪಪ್ರಚ್ಛ ವಿನತೋ ಭೂತ್ವಾ ಭಕ್ತೃರ್ಥಂ ಯೋಗಿನಾಂ ವರಂ .. 36..  
 ಸೋಮದತ್ತ ಉವಾಚ .  
 ಕೇನೋಪಾಯೇನ ವಿಘ್ನೇಶಃ ಸದ್ಯೋ ವೈ ದೃಷ್ಟಿಗೋ ಭವೇತ್ .  
 ಕ್ಷಣಭಂಗುರದೇಹತ್ವಾತ್ತದುಪಾಯಂ ವದ ಪ್ರಭೋ .. 37..  
 ಗೌತಮ ಉವಾಚ .  
 ಸಮೀಪೇ ಕಾರ್ತಿಕೋ ಮಾಸಃ ಸಮಾಯಾತೋ ಮಹಾಮುನೇ .  
 ವ್ರತಂ ಮಾಸಾತ್ಮಕಂ ಕಾರ್ಯಂ ದರ್ಶನಾರ್ಥಂ ಮಹಾಪ್ರಭೋಃ .. 38..  
 ಏವಮುಕ್ತ್ವಾ ವಿಧಿಂ ತಸ್ಮೈ ಕಥಯಿತ್ವಾ ದದೌ ಪರಂ .



ಸ್ಥಾನಂ ಸ್ವಸ್ಥಾಶ್ರಮೇ ಸೋಽಪಿ ತತ್ರಾರಂಭಂ ಚಕಾರ ಹ .. 39..  
ಏಕನಿಷ್ಠಃ ಸ್ವಭಾವೇನ ಪರಂ ಗಾಣೇಶಪಂಚಕಂ .  
ಸೇವಯಾಮಾಸ ಭಕ್ತ್ಯಾ ಸ ಕಾರ್ತಿಕವ್ರತಸಂಯುತಃ .. 40..  
ಉಪೋಷಣಯುತಸ್ತತ್ರ ಧ್ಯಾತ್ವಾ ಹೃದಿ ಗಜಾನನಂ .  
ಜಜಾಪ ಮಂತ್ರರಾಜಂ ಸ ಷಡಕ್ಷರಂ ಶುಭಪ್ರದಂ .. 41..  
ತತ್ರ ಚಿತ್ರಂ ಸಮಭವತ್ ಸಮಾಪ್ತಿಸಂಭವೇ ದಿನೇ .  
ತಚ್ಚ ಉಷ್ಣ ಮಹಾವಿಪ್ರ ದೃಢನಿಶ್ಚಯದಂ ಭವೇತ್ .. 42..  
ಪೂಜಾಯಾಂ ಸಂಸ್ಥಿತೋ ವಿಪ್ರಃ ಸೋಮದತ್ತೋ ಮಹಾಯಶಾಃ .  
ಕಾರ್ತಿಕ್ಯಾಂ ಪೂರ್ಣಿಮಾಯಾಂ ಸ ಏಕಾಸನವಿದೌ ರತಃ .. 43..  
ತತ್ರ ದೂರ್ವಾಶಮೀಮಂದಾರಪುಷ್ಪಾಣಿ ಸ್ಥಿತಾನಿ ತು .  
ಅಕಸ್ಮಾದ್ಭ್ರಾಹ್ಮಣಃ ಕಶ್ಚಿತ್ತಾನಿ ಗೃಹ್ಯ ಪಪಾಲ ಹ .. 44..  
ಸೋಮದತ್ತಃ ಸ್ವಯಂ ತತ್ರ ಮೌನವಾನಾಸನೇ ಸ್ಥಿತಃ .  
ನೋತ್ಥಿತೋ ನಿಯಮೇ ಸಂಸ್ಥಃ ಶುಶೋಚ ಗಣಪಂ ಸ್ಮರನ್ .. 45..  
ತತಸ್ತೇನ ವಿಚಾರೇಣ ತದರ್ಥಂ ಜ್ಞಾತಮದ್ಭೂತಂ .  
ಲೋಮಾನಿ ದೇಹಸಂಸ್ಥಾನಿ ಸರ್ವೌಷಧಿಮಯಾನಿ ಚ .. 46..  
ಅತೋ ಲೋಮಾನಿ ಸರ್ವಾಣಿ ತ್ವಜಾಯುಕ್ತಾನಿ ಭಾವತಃ .  
ದಾಸ್ಯಾಮಿ ಗಣನಾಥಾಯ ದೂರ್ವಾ ಶಮ್ಯಾದಿಕಾರಣಾತ್ .. 47..  
ತತಃ ಶಸ್ತ್ರಂ ಸಮಾಗೃಹ್ಯ ಶಿರಶ್ಚೇತ್ತುಂ ಸಮುದ್ಯತಃ .  
ಶಿಖಾಯುಕ್ತಂ ಗಣೇಶಾಯ ದೂರ್ವಾರ್ಥಂ ಸ್ವಸ್ಯ ಚಾರ್ಪಯನ್ .. 48..  
ಸ್ವಕಂಠೇ ಶಸ್ತ್ರಘಾತಂ ಸ ಚಕಾರ ಗಣನಾಯಕಃ .  
ತಾವತ್ ಸಮಾಯಯೌ ತತ್ರ ಬ್ರಾಹ್ಮಣಸ್ಯ ಸ್ವರೂಪಧೃಕ್ .. 49..  
ಶಮೀಮಂದಾರದೂರ್ವಾದೀನ್ ಗೃಹ್ಯ ತಸ್ಮೈ ದದೌ ಪುನಃ .  
ಉವಾಚ ಪೂಜಯ ತ್ವಂ ತು ಗಣೇಶಂ ಹರತತ್ಪರಂ .. 50..  
ದೃಷ್ಟ್ವಾ ಽತಿಹರ್ಷಸಂಯುಕ್ತಃ ಸೋಮದತ್ತೋ ಮಹಾಯಶಾಃ .  
ನಿಯಮಂ ಸ್ವಂ ಚಕಾರೈವ ತಮುವಾಚ ಪ್ರಣಮ್ಯ ತು .. 51..  
ಸೋಮದತ್ತ ಉವಾಚ .  
ತ್ವಂ ಕೋಽಸಿ ವದ ಮಾಂ ನಾಥ ಹೃತ್ವಾ ದೂರ್ವಾದಿಕಂ ಪುರಾ .  
ಸಮಾಯಾತಃ ಪುನಃ ಸರ್ವಂ ದತ್ತಂ ಮೇ ನಿಯಮಾತ್ಮಕಂ .. 52..  
ನ ತ್ವಂ ವಿಪ್ರೋಽಸಿ ದೇವೇಶ ಸಾಕ್ಷಾದ್ವಿಘ್ನೇಶ್ವರೋ ಭವಾನ್ .  
ನಿಶ್ಚಯಂ ಮೇ ದೃಢಂ ದೃಷ್ಟ್ವಾ ಪರೀಕ್ಷಾರ್ಥಂ ಸಮಾಗತಃ .. 53..  
ದರ್ಶಯಸ್ವ ನಿಜಂ ರೂಪಂ ನೋಚೇದ್ಧೇಹಂ ತ್ಯಜಾಮ್ಯಹಂ .

ಸತ್ಯಂ ವದ ಮಹಾಭಾಗ ತೇನ ತೃಪ್ತೋ ಭವಾಮಿ ಚ .. 54..  
 ತತೋ ವ್ರತಪ್ರಭಾವೇಣ ಭಕ್ತ್ಯಾ ನಿಯಮಯುಕ್ತಯಾ .  
 ಸಂತುಷ್ಟೋ ಗಣರಾಜಃ ಸ ದರ್ಶಯಾಮಾಸ ಸ್ವಂ ವಪುಃ .. 55..  
 ಚತುರ್ಭುಜಂ ತ್ರಿನೇತ್ರಂ ಚ ಶುಂಡಾದಂಡವಿರಾಜಿತಂ .  
 ಸಿದ್ಧಿಬುದ್ಧಿಸಮಾಯುಕ್ತಂ ಪರಶ್ವಾದಿಸುಚಿಕ್ಷಿತಂ .. 56..  
 ನಾನಾಭೂಷಣಶೋಭಾಡ್ಯಂ ಶೇಷನಾಭಿಧರಂ ಪರಂ .  
 ಚಿಂತಾಮಣಿಂ ಮಣಿಂ ಹೃತ್ಸ್ಥಂ ಲಂಬೋದರೈಕದಂತಕಂ .. 57..  
 ಮೂಷಕೋಪರಿ ಸಂಸ್ಥಂ ತಂ ದೃಷ್ಟ್ವಾ ವಸ್ತ್ರವಿರಾಜಿತಂ .  
 ನನಾಮ ಸೋಮದತ್ತಃ ಸ ಹರ್ಷನಿರ್ಭರಮಾನಸಃ .. 58..  
 ಸರೋಮಾಂಚೋ ನನರ್ತಾಽಸೌ ಸಾಶ್ರುನೇತ್ರಃ ಪ್ರತಾಪವಾನ್ .  
 ನ ವಿವೇದ ವಿಧಿಂ ಕಿಂಚಿದ್ವೇಹಾತೀತ ಇವಾಬಭೌ .. 59..  
 ತತೋ ಹರ್ಷಂ ಸಮಾಗೃಹ್ಯ ಪೂಜಯಾಮಾಸ ತಂ ಪ್ರಭುಂ .  
 ಪುನಃ ಪ್ರಣಮ್ಯ ಹರಂಬಂ ತುಷ್ಟಾವ ಸ ಕೃತಾಂಜಲಿಃ .. 60..  
 ಸೋಮದತ್ತ ಉವಾಚ .  
 ಗಣೇಶಾಯ ಪರೇಶಾಯ ಸದಾ ಶಾಂತಿಪ್ರದಾಯಿನೇ .  
 ಯೋಗಿನಾಂ ಯೋಗರೂಪಾಯ ಹೃದಿಸ್ಥಾಯ ನಮೋ ನಮಃ .. 61..  
 (Page ಖಂ. 8 ಅ. 21 ಪಾನ 48)  
 ವಿಘ್ನೇಶಾಯ ಮಹಾವಿಘ್ನವಿಘ್ನದಾಯ ಪರಾತ್ಮನೇ .  
 ವಿಘ್ನಹರ್ತ್ರೇ ಸ್ವಭಕ್ತಾನಾಂ ಸತ್ತಾಧಾರಾಯ ತೇ ನಮಃ .. 62..  
 ಅನಾದಯೇ ಮಹಾಕಾಲ ಕಾಲಾಯ ಕಾಲರೂಪಿಣೇ .  
 ಅಂತೇ ವಿಹಾರಯುಕ್ತಾಯಾದಿನಾಥಾಯ ನಮೋ ನಮಃ .. 63..  
 ವಿನಾಯಕಾಯ ದೇವಾಯ ಸರ್ವೇಷಾಂ ನಾಯಕಾಯ ಚ .  
 ನಾಯಕೇಭ್ಯಃ ಪದಾದೀನಾಂ ದಾತ್ರೇ ತುಭ್ಯಂ ನಮೋ ನಮಃ .. 64..  
 ಲಂಬೋದರಾಯ ಸರ್ವೇಷಾಮುದರಸ್ಥಾಯ ತೇ ನಮಃ .  
 ಅಪಾರೋದಾರಭಾವಾಯ ಬ್ರಹ್ಮೇಶಾಯ ನಮೋ ನಮಃ .. 65..  
 ಆದಿಮಧ್ಯಾಂತಹೀನಾಯ ತದಾಕಾರಸ್ವರೂಪಿಣೇ .  
 ಸ್ವಾನಂದಪತಯೇ ತುಭ್ಯಂ ಸ್ವಸಂವೇದ್ಯಾಯ ತೇ ನಮಃ .. 66..  
 ಸಿದ್ಧಿದಾತ್ರೇ ಸುಭಕ್ತೇಭ್ಯೋ ದುಷ್ಟಾನಾಂ ಸಿದ್ಧಿಹಾರಿಣೇ .  
 ಸಿದ್ಧಿಪತೇ ಮಹಾಸಿದ್ಧಿರೂಪಾಯ ತೇ ನಮೋ ನಮಃ .. 67..  
 ಬುದ್ಧಿಪತೇ ಸುಬುದ್ಧೀನಾಂ ದಾತ್ರೇ ಸಾಧುಜನಪ್ರಿಯ .  
 ದುರ್ಬುದ್ಧಿದಾಯಿನೇ ತುಭ್ಯಂ ದುಷ್ಟೇಭ್ಯೋ ವೈ ನಮೋ ನಮಃ .. 68..  
 ಸಂಪ್ರಜ್ಞಾತಸ್ವರೂಪಾಯಾಸಂಪ್ರಜ್ಞಾತಂ ಮಹಾಶಿರಃ .

ತಯೋರ್ಯೋಗೇ ನರಾಕಾರ ಗಜಾಕಾರಾಯ ತೇ ನಮಃ .. 69..  
 ಕಿಂ ಸ್ತೌಮಿ ಗಣನಾಥ ತ್ವಾಂ ಸದಾ ಯೋಗಸ್ವರೂಪಿಣೇ .  
 ಅತಸ್ತೇ ನಮನಂ ಕೃತ್ವಾ ಕೃತಕೃತ್ಯೋ ಭವಾಮ್ಯಹಂ .. 70..  
 ಧನ್ಯೋಽಹಂ ಸರ್ವಭೂತೇಷು ತ್ವಾಂ ದೃಷ್ಟ್ವಾ ಗಣನಾಯಕಂ .  
 ಕುಲಂ ಶೀಲಂ ಯಶೋ ಧನ್ಯಂ ಜನಕೌ ತಪ ಆಶ್ರಮಃ .. 71..  
 ಧನ್ಯಂ ವ್ರತಂ ಗಣಾಧೀಶ ಮಹತ್ ಕಾರ್ತಿಕಮಾಸಗಂ .  
 ತಸ್ಯಾಚರಣಮಾತ್ರೇಣ ತ್ವಂ ಮೇ ದೃಷ್ಟಿಗತಃ ಪ್ರಭೋ .. 72..  
 ಭಕ್ತಿಂ ತ್ವದೀಯಪಾದೇಷು ದೇಹಿ ಮೇ ದ್ವಿರದಾನನ .  
 ನಾನ್ಯದ್ಯಾಚೇ ಭ್ರಮ್ಯೈರ್ಯುಕ್ತಂ ಗಾಣಪತ್ಯಪರಾಯಣಃ .. 73..  
 ತಸ್ಯ ತದ್ವಚನಂ ಶ್ರುತ್ವಾ ಗಣೇಶಸ್ತಮುವಾಚ ಹ .  
 ಯದ್ಯದಿಚ್ಛಸಿ ತತ್ತತ್ತೇ ಸಫಲಂ ಪ್ರಭವಿಷ್ಯತಿ .. 74..  
 ಗಾಣಪತ್ಯಪ್ರಿಯೋಽತ್ಯಂತಂ ಭವಿಷ್ಯಸಿ ಮಹಾಮುನೇ .  
 ಭಕ್ತೋ ಮದೀಯಪಾದಸ್ಯ ಸರ್ವಮಾನ್ಯೋ ಭವಿಷ್ಯಸಿ .. 75..  
 ತ್ವಯಾ ಕೃತಮಿದಂ ಸ್ತೋತ್ರಂ ಸರ್ವಸಿದ್ಧಿಪ್ರದಾಯಕಂ .  
 ಭವಿಷ್ಯತಿ ನೃಣಾಂ ವಿಪ್ರ ಪಠತಾಂ ಶೃಣ್ವತಾಂ ಸದಾ .. 76..  
 ಏವಮುಕ್ತ್ವಾಂಽತರ್ದಧೇಽಸೌ ವಿಘ್ನೇಶಃ ಕರುಣಾನಿಧಿಃ .  
 ಸೋಮದತ್ತೋ ಮಹಾಭಾಗೋ ಗೌತಮಂ ಪ್ರಣನಾಮ ಹ .. 77..  
 ತದಾದಿ ಸ ಮುನಿಃ ಖ್ಯಾತೋ ಬಭೂವ ಗಣಪಪ್ರಿಯಃ .  
 ಯೋಗೀ ಯೋಗವಿದಾಂ ಶ್ರೇಷ್ಠಃ ಸರ್ವವೇದಾರ್ಥತತ್ತ್ವ ವಿತ್ .. 78..  
 .. ಓಂ ತತ್ಸದಿತಿ ಶ್ರೀಮದಾಂತ್ಯೇ ಪುರಾಣೋಪನಿಷದಿ ಶ್ರೀಮನ್ಮೌದ್ಗಲೇ  
 ಮಹಾಪುರಾಣೇ  
 ಅಷ್ಟಮೇ ಖಂಡೇ ಧೂಮ್ರವರ್ಣಚರಿತೇ ಧೂಮ್ರಮಹಿಮಾವರ್ಣನಂ ನಾಮ  
 ಏಕವಿಂಶತಮೋಽಧ್ಯಾಯಃ .. 8.21

(Page ಖಂ. 8 ಅ. 22 ಪಾನ 49)

8.22 ಕಾರ್ತಿಕಮಾಸಮಾಹಾತ್ಮ್ಯೇ ನಾನಾನಿಯಮನಿರೂಪಣಂ ನಾಮ  
 ದ್ವಾವಿಂಶೋಽಧ್ಯಾಯಃ

.. ಶ್ರೀಗಣೇಶಾಯ ನಮಃ ..  
 ಸೂತ ಉವಾಚ .  
 ಕರ್ಣಾಟೇ ಬ್ರಾಹ್ಮಣಃ ಕಶ್ಚಿದತ್ರಿಗೋತ್ರಸಮುದ್ಭವಃ .  
 ನಾಮ್ನಾ ಸರ್ವಪ್ರಿಯಃ ಸೋಽಪಿ ಕಾರ್ತಿಕವ್ರತಮಾಚರತ್ .. 1..

ಪ್ರಾತಃ ಸ್ನಾನಂ ಸ ಕೃತ್ವಾ ತು ಗಣೇಶಪೂಜನೇ ರತಃ .  
ನಿಯಮೇನ ಸಮಾವಿಷ್ಟೋ ಗಾಣಪತ್ಯಪ್ರಿಯೋಽಭವತ್ ..2..  
ತತ್ಕೃಕಃ ಕ್ಷತ್ರಿಯಃ ಶುದ್ಧಃ ಸ್ನಾನಂ ಕೃತ್ವಾ ಶಮೀಂ ಪರಾಂ .  
ಜಲೇನಾಸಿಚ್ಯ ಭೀಮಾಖ್ಯಃ ಪ್ರದಕ್ಷಿಣಪರೋಽಭವತ್ ..3..  
ಅನ್ಯಃ ಕೈವರ್ತಕಸ್ತತ್ರ ತಥಾ ಮಂದಾರಕಂ ಮುನೇ .  
ಪೂಜ್ಯ ಮೇಘಪ್ರಿಯಃ ಸ್ನಾತ್ವಾ ಪ್ರದಕ್ಷಿಣಪರೋಽಭವತ್ ..4..  
ವೈಶ್ಯೋ ಗವಾಂ ಪುಷ್ಪವಾಹಃ ಶುಶ್ರೂಷಾಯಾಂ ರತೋಽಭವತ್ .  
ಸ್ನಾತ್ವಾ ಗಣಪತಿಂ ಧ್ಯಾತ್ವಾ ಗೋರೂಪಧರಮಾದರಾತ್ ..5..  
ಶೂದ್ರಃ ಶ್ಯಾಮಲಸಂಜ್ಞಸ್ತು ದೀಪದಾನಂ ಚಕಾರ ಹ .  
ಗಣೇಶಪ್ರೀತಯೇ ನಿತ್ಯಂ ಸ್ನಾತ್ವಾ ಮಾಸವ್ರತೇ ರತಃ ..6..  
ಅನ್ಯೋ ವೈಶ್ಯೋ ಮಹಾಬಾಹುರ್ನಾಮ್ನಾ ಸ್ನಾತ್ವಾ ವ್ರತೇ ಸ್ಥಿತಃ .  
ಬ್ರಾಹ್ಮಣಾನ್ ಭೋಜಯಾಮಾಸ ನಿತ್ಯಂ ಭಾವಪರಾಯಣಃ ..7..  
ಕಾರುಕಃ ಪದ್ಮನಾಮಾ ವೈ ಸ್ನಾತ್ವಾ ನಿತ್ಯಂ ನಮಾಮ ಹ .  
ಗಣೇಶಂ ಭಾವಸಂಯುಕ್ತಃ ಕಾರ್ತಿಕವ್ರತಸಂಸ್ಥಿತಃ ..8..  
ಶೂದ್ರಃ ಕಶ್ಚಿನ್ಮಹೀಪಾಲೋ ನಾಮ್ನಾ ಗುಣಯುತೋಽಭವತ್ .  
ತೀರ್ಥಂ ಕಾರ್ತಿಕಮಾಸೇ ಸ ಜಗ್ರಾಹ ಗಣಪಸ್ಯ ತು ..9..  
ಏವಂ ನಾನಾ ಜನಾಸ್ತತ್ರ ಗಣೇಶಪ್ರೀತಯೇ ಮುನೇ .  
ಸ್ನಾತ್ವಾ ಕಿಂಚಿತ್ ಸ್ವಭಾವೇನಾಭಜಂಸ್ತಂ ಗಣನಾಯಕಂ ..10..  
ರೋಗವಂಧ್ಯಾದಿದೋಷೈಸ್ತೇ ಮುಕ್ತಾ ಜಾತಾ ವಿಶೇಷತಃ .  
ಸಮಾಪ್ತೇ ವ್ರತಮುಖ್ಯೇ ತು ಧನಧಾನ್ಯಯುತಾ ಬಭುಃ ..11..  
ಅಂತೇ ಸ್ವಾನಂದಗಾಃ ಸರ್ವೇ ಗಣೇಶಂ ನಮ್ಯ ತತ್ಕೃಣಾತ್ .  
ಬ್ರಹ್ಮಭೂತಾ ಬಭೂವುಶ್ಚ ಕಾರ್ತಿಕವ್ರತಪುಣ್ಯತಃ ..12..  
ಅತಃ ಕಾರ್ತಿಕಮಾಸಸ್ಥಂ ವ್ರತಂ ಕಾರ್ಯಂ ವಿಶೇಷತಃ .  
ಗಣೇಶಪ್ರೀತಯೇ ವಿಪ್ರ ಸರ್ವಸಿದ್ಧಿಪ್ರದಾಯಕಂ ..13..  
ನಿಯಮೇನ ಸಮಾ ಭಕ್ತಿರ್ನ ಭೂತಾ ನ ಭವಿಷ್ಯತಿ .  
ಕಿಂಚಿನ್ನಿಯಮಸಂಯುಕ್ತೋ ಗಣೇಶಂ ವಶಮಾನಯೇತ್ ..14..  
ನಿಯಮೇನ ಕೃತಂ ಕಿಂಚಿದ್ಗಣೇಶಪ್ರೀತಯೇ ನರೈಃ .  
ಭವೇತ್ ಕೋಟಿಗುಣಂ ವಿಪ್ರ ಸರ್ವಸಿದ್ಧಿಪ್ರದಾಯಕಂ ..15..  
ಕಾರ್ತಿಕೇ ಸ್ನಾನಮತ್ಯಂತಂ ಮುಖ್ಯಂ ವಿಘ್ನೇಶಸೇವನಂ .  
ಯಥಾಶಕ್ತಿ ಕೃತಂ ಸರ್ವಸಿದ್ಧಿದಂ ಪ್ರಭವಿಷ್ಯತಿ ..16..  
ಕರೋತಿ ಯಃ ಕಾರ್ತಿಕೇ ಚೇತ್ ಪಂಚಕಂ ಗಣಪಪ್ರಿಯಂ .  
ಸ ಗಣೇಶಪ್ರಿಯೋಽತ್ಯಂತಂ ಭವತ್ಯತ್ರ ನ ಸಂಶಯಃ ..17..

ದಾನಂ ಹೋಮಾದಿಕಂ ಕಿಂಚಿತ್ ಕಾರ್ತಿಕೇನಂತಪುಣ್ಯದಂ .  
 ಭವೇತ್ತು ಗಣನಾಥಾಯ ಚಾರ್ಪಿತಂ ಕರ್ಮಜಂ ಫಲಂ .. 18..  
 ಬಹುನಾತ್ರ ಕಿಮುಕ್ತೇನ ಕಾರ್ತಿಕೇ ನಮನಂ ಸಕೃತ್ .  
 ಗಣೇಶಾಯ ಕೃತಂ ನಿತ್ಯಂ ತದಕ್ಷಯ್ಯಪ್ರದಂ ಭವೇತ್ .. 19..  
 ಇದಂ ಕಾರ್ತಿಕಮಾಸಸ್ಯ ಮಾಹಾತ್ಮ್ಯಂ ಕಥಿತಂ ಮಯಾ .  
 ಗಣೇಶಲೋಕದಂ ಪುಣ್ಯಂ ಇಹ ಸೌಖ್ಯಪ್ರದಂ ಪರಂ .. 20..  
 ಯಃ ಶೃಣೋತಿ ನರೋ ಭಕ್ತ್ಯಾ ಪಠತೇ ಭಾವಸಂಯುತಃ .  
 ಸೋಽಪಿ ಕಾಮಾನವಾಪ್ನೋತಿ ಗಾಣಪತ್ಯಪ್ರಿಯೋ ಭವೇತ್ .. 21..  
 ಅನ್ಯದೇವಪರಾ ಯೇ ವೈ ಕಾರ್ತಿಕವ್ರತಸಂಸ್ಥಿತಾಃ .  
 ತೇಷಾಂ ಲೋಕಸುಖಂ ಸರ್ವಮಂತೇ ಭುಂಜಂತಿ ನಿಶ್ಚಿತಂ .. 22..  
 .. ಓಂ ತತ್ರದಿತಿ ಶ್ರೀಮದಾಂತ್ಯೇ ಪುರಾಣೋಪನಿಷದಿ ಶ್ರೀಮನ್ಮೌದ್ಗಲೇ  
 ಮಹಾಪುರಾಣೇ  
 ಅಷ್ಟಮೇ ಖಂಡೇ ಧೂಮ್ರವರ್ಣಚರಿತೇ ಕಾರ್ತಿಕಮಾಸಮಾಹಾತ್ಮ್ಯೇ ನಾನಾನಿಯಮನಿರೂಪ  
 ನಾಮ ದ್ವಾವಿಂಶೋಧ್ಯಾಯಃ .. 8.22

(Page ಖಂ. 8 ಅ. 23 ಪಾನ 50)

### 8.23 ಮಾರ್ಗಶೀರ್ಷಮಾಸಮಾಹಾತ್ಮ್ಯೇ ವಜ್ರಪಂಜರಕಥನಂ ನಾಮ ತ್ರಯೋವಿಂಶೋಧ್ಯಾಯಃ

.. ಶ್ರೀಗಣೇಶಾಯ ನಮಃ ..  
 ಶೌನಕ ಉವಾಚ .  
 ಸಂಕ್ಷೇಪೇಣ ಮಹಾಭಾಗ ಮಾರ್ಗಶೀರ್ಷಭವಂ ಪರಂ .  
 ಮಾಹಾತ್ಮ್ಯಂ ವದ ಸೂತ ತ್ವಂ ಗಣೇಶಭಕ್ತಿದಾಯಕಂ .. 1..  
 ಸೂತ ಉವಾಚ .  
 ಅಂಧಕಾಸುರನಾಮಾ ವೈ ದೈತ್ಯಃ ಪರಮದಾರುಣಃ .  
 ಜಿತ್ವಾ ತ್ರಿಭುವನಂ ಸರ್ವಂ ಚಕಾರ ರಾಜ್ಯಮುತ್ತಮಂ .. 2..  
 ದೇವಾ ವನಸ್ಥಿತಾಃ ಸರ್ವೇ ಭಯಯುಕ್ತಾಃ ವಿಶೇಷತಃ .  
 ವಧಾರ್ಥಂ ತಸ್ಯ ಚೋದ್ಯುಕ್ತಾ ಲೇಭಿರೇ ನ ಕಿಮಪ್ಯಹೋ .. 3..  
 ತತಃ ಶಂಭುಃ ಪರಾಂ ಚಿಂತಾಮಾಪೇದೇ ಮುನಿಭಿಃ ಸಹ .  
 ಜಗಾಮ ಸಹಸಾ ತತ್ರ ನಾರದಃ ಕರುಣಾನಿಧಿಃ .. 4..  
 ತಂ ದೃಷ್ಟ್ವಾ ಹರ್ಷಸಂಯುಕ್ತಾ ದೇವಾಃ ಶಂಕರಮುಖ್ಯಕಾಃ .  
 ಪಪ್ರಚ್ಛುಸ್ತೇ ಮಹಾಭಾಗಂ ದುಃಖಶೋಕಯುತಾಃ ಪರಂ .. 5..

ಶ್ರೀಶಿವ ಉವಾಚ .

ಅಂಧಕೇನ ಜಿತಾಃ ಸರ್ವೇ ವಯಂ ಯೋಗೀಂದ್ರಸತ್ತಮ .

ಗೃಹೀತುಂ ಪಾರ್ವತೀಂ ಪತ್ನೀಂ ಭಾವಾರ್ಥಮುದ್ಯತೋಽಭವತ್ .. 6..

ಕರ್ಮನಾಶಪ್ರಭಾವೇಣೋಪೋಷಣೇನ ಸಮನ್ವಿತಾನ್ .

ದೇವಾಂಸ್ತಾನ್ ರಕ್ಷ ವಿಪ್ರೇಶ ದ್ವಿಜಾನ್ ಕರ್ಮಪರಾಯಣಾನ್ .. 7..

ಅಂಧಕಸ್ಯ ವಧೋಪಾಯಂ ವದ ತ್ವಂ ಸರ್ವವಿತ್ತಮ .

ಕರಿಷ್ಯಾಮೋ ವಯಂ ತಂ ತು ಭಕ್ತಿಯುಕ್ತಾ ಮಹಾಮತೇ .. 8..

ನಾರದ ಉವಾಚ .

ಸಮೀಪೇ ಮಾರ್ಗಶೀರ್ಷಸ್ತು ಸಂಪ್ರಾಪ್ತಃ ಸರ್ವಸಿದ್ಧಿಧಃ .

ವ್ರತಂ ಮಾಸಾತ್ಮಕಂ ಕಾರ್ಯಂ ಗಣೇಶಪ್ರೀತಯೇ ತ್ವಯಾ .. 9..

ತತೋ ವ್ರತಪ್ರಭಾವೇಣ ಜೀಷ್ಯಸೇ ದೈತ್ಯಪುಂಗವಂ .

ಅಂಧಕಂ ನಾಮ ಸಂದೇಹೋ ವಿಘ್ನೇಶಸ್ಯ ಪ್ರಸಾದತಃ .. 10..

ಏವಮುಕ್ತ್ವಾ ಮಹಾಯೋಗೀ ನಾರದೋ ಗಣಪಂ ಸ್ಮರನ್ .

ವೀಣಾಗಾನರತೋ ವಿಪ್ರ ನಮ್ಯ ತಂ ಸ್ವೇಚ್ಛಯಾ ಯಯೌ .. 11..

ತತೋ ದೇವಗಣೈರ್ಯುಕ್ತೋ ಮುನಿಭಿಃ ಶಂಕರಃ ಸ್ವಯಂ .

ಮಾರ್ಗಶೀರ್ಷಭವಂ ಮುಖ್ಯಂ ವ್ರತಂ ಚಕಾರ ವೈಘ್ನಪಂ .. 12..

ಗಣೇಶಪಂಚಕಂ ನಿತ್ಯಂ ಸೇವಯಾಮಾಸ ಯತ್ನತಃ .

ಉಷಃ ಸ್ನಾತ್ವಾ ವಿಶೇಷೇಣ ಗಣೇಶಮಭಜತ್ ಪ್ರಭುಂ .. 13..

ಉಪೋಷಣಸಮಾಯುಕ್ತಃ ಶಂಕರೋಽಹರ್ನಿಶಂ ಪರಂ .

ತಮೇವ ಚಿಂತಯನ್ ಭಕ್ತ್ಯಾ ಧ್ಯಾನಸಂಸ್ಥೋ ಬಭೂವ ಹ .. 14..

ಏವಂ ಮಾಸವ್ರತಂ ಪೂರ್ಣಂ ಶಿವಃ ಕೃತ್ವಾ ದ್ವಿಜೋತ್ತಮಾನ್ .

ಪೂಜ್ಯ ಭೋಜ್ಯ ಸ್ವಯಂ ದೇವಶ್ಚಕಾರ ಪಾರಣಂ ಮುನೇ .. 15..

ತತೋ ವ್ರತಪ್ರಭಾವೇಣ ಸಂತುಷ್ಟೋ ಗಣನಾಯಕಃ .

ಆಯಯೌ ಶಂಕರಂ ತತ್ರ ವರದಾನಾರ್ಥಮಾದರಾತ್ .. 16..

ಸಿದ್ಧಿಬುದ್ಧಿಯುತಂ ವಿಕ್ಷ್ಯ ಮೂಷಕೋಪರಿ ಸಂಸ್ಥಿತಂ .

ವಿಘ್ನೇಶಂ ಹರ್ಷಸಂಯುಕ್ತಃ ಶಂಕರಃ ಪ್ರಣನಾಮ ತಂ .. 17..

ಶಿವಃ ಪೂಜ್ಯ ಗಣಾಧೀಶಂ ದೇವೈರ್ಮುನಿಭಿರಾದರಾತ್ .

ತುಷ್ಟಾವ ಹೃಷ್ಟರೋಮಾಽಸೌ ಪ್ರಬದ್ಧಕರಸಂಪುಟಃ .. 18..

ಶ್ರೀಶಿವ ಉವಾಚ .

ಗಣೇಶಾಯ ನಮಸ್ತುಭ್ಯಂ ವಿಘ್ನರಾಜಾಯ ಥುಂಥಯೇ .

ಪರೇಶಾಯ ಚ ಹೇರಂಬಾಯ ಪಾಶಿನೇ ನಮೋ ನಮಃ .. 19..

ಮೂಷಕವಾಹನಾಯೈವ ನಮಃ ಪರಶುಪಾಣಯೇ .

ದಂತಾಭಯಧರಾಯೈವ ತ್ರಿನೇತ್ರಾಯ ನಮೋ ನಮಃ .. 20..  
 ಲೂಪಕರ್ಣಾಯ ವೀರಾಯ ಚಂದ್ರರೇಖಾಧರಾಯ ತೇ .  
 ಸಿಂದೂರಭೂಷಣಾಯೈವ ರಕ್ತರಂಗಾಯ ತೇ ನಮಃ .. 21..  
 ಹೇರಂಬಾಯ ಮಹಾವಿಘ್ನವಾರಣಾಯ ಗಜಾನನ .  
 ಆದಿಪೂಜ್ಯಾಯ ಸರ್ವೇಷಾಂ ಪೂಜ್ಯಾಯ ತೇ ನಮೋ ನಮಃ .. 22..  
 ಸ್ವಾನಂದವಾಸಿನೇ ತುಭ್ಯಂ ಸ್ವಾನಂದಮಯಮೂರ್ತಯೇ .  
 ಸರ್ವಾಕಾರಾಯ ಸರ್ವೇಷಾಂ ಮಾತ್ರೇ ಪಿತೃ ನಮೋ ನಮಃ .. 23..  
 ಅನಂತೋದರಭಾವಾಯ ಬ್ರಹ್ಮಣಾಂ ಪತಯೇ ನಮಃ .  
 ಬ್ರಹ್ಮಭೂತಾಯ ದೇವಾಯ ದೈತ್ಯದಾನವಮರ್ದಿನೇ .. 24..  
 ಅನಂತವಿಭವಾಯೈವ ಭಕ್ತಪಾಲನಧರ್ಮಿಣೇ .  
 ಅಭಕ್ತಾನಾಂ ವಿನಾಶಾಯ ಖೇಲಕಾಯ ನಮೋ ನಮಃ .. 25..  
 ಯೋಗಾಯ ಯೋಗನಾಥಾಯ ಯೋಗಿನೇ ಯೋಗದಾಯಿನೇ .  
 ಸದಾ ಶಾಂತಿಸ್ವರೂಪಾಯ ಶಾಂತಿಶಾತಾಯ ತೇ ನಮಃ .. 26..

(Page ಖಂ. 8 ಅ. 23 ಪಾನ 51)

ಕಿಂ ಸ್ತೌಮಿ ತ್ವಾಂ ಗಣೇಶಾನ ಬ್ರಹ್ಮಣಸ್ಪತಿರೂಪಿಣಂ .  
 ಯೋಗಿನೋ ವೇದವೇದಾಂತಾಃ ಶಾಂತಿಂ ಯತ್ರ ಭಜಂತಿ ಚ .. 27..  
 ಧನ್ಯೋಹಂ ದೇವಪೈರ್ದೇವೈರ್ಮುನಿಭಿರ್ಗಣನಾಯಕ .  
 ದರ್ಶನಾತ್ತೇಽದ್ಯ ಪಾದಸ್ಯ ಪರಾತ್ಪರತರಸ್ಯ ಚ .. 28..  
 ಸಾಮರ್ಥ್ಯಂ ದೇಹಿ ವಿಘ್ನೇಶ ಜ್ಞಾನರೂಪಂ ತ್ವಯಿ ಸ್ಥಿತಂ .  
 ಆಜ್ಞಾನಾಂಧಕನಾಶಾರ್ಥಂ ಭಕ್ತಿಂ ತೇಽವ್ಯಭಿಚಾರಿಣೀಂ .. 29..  
 ಏವಮುಕ್ತ್ವಾ ನನರ್ತಾಽಸೌ ಮಹಾದೇವಃ ಸುರರ್ಷಿಭಿಃ .  
 ತಂ ಜಗಾದ ಗಣಾಧೀಶೋ ಭಕ್ತಂ ಭಕ್ತಜನಪ್ರಿಯಃ .. 30..  
 ಶ್ರೀಗಣೇಶ ಉವಾಚ .  
 ವಜ್ರಪಂಜರಕಂ ಮೇ ತ್ವಂ ಗೃಹ್ಯ ದೈತ್ಯೇಂದ್ರಸತ್ತಮಂ .  
 ಜಹಿ ಜ್ಞಾನಮಯಂ ಶಂಭೋ ವಿಜಯೀ ಸರ್ವದಾ ಭವ .. 31..  
 ಭಕ್ತಿಂ ಮದೀಯಪಾದೇ ತ್ವಂ ಲಭಸೇಽನನ್ಯವೃತ್ತಿಜಾಂ .  
 ಯದ್ಯದಿಚ್ಛಸಿ ತತ್ತತ್ತೇ ಸಫಲಂ ತು ಭವಿಷ್ಯತಿ .. 32..  
 ತ್ವಯಾ ಕೃತಮಿದಂ ಸ್ತೋತ್ರಂ ಮದೀಯಂ ಯಃ ಪಠೇನ್ನರಃ .  
 ಶೃಣುಯಾತ್ ಸ ಲಭೇತ್ ಸರ್ವಂ ವಾಂಛಿತಂ ಸರ್ವದಾ ಶಿವ .. 33..  
 ಭುಕ್ತಿಂ ಮುಕ್ತಿಂ ಪುತ್ರಪೌತ್ರಧನಧಾನ್ಯಾದಿಕಂ ಲಭೇತ್ .  
 ಭಕ್ತಿಂ ಮೇ ಬ್ರಹ್ಮಭೂತತ್ವಂ ಶ್ರವಣಾನ್ನಾತ್ರ ಸಂಶಯಃ .. 34..  
 ಸೂತ ಉವಾಚ .

ಏವಂ ಗಣೇಶವಾಕ್ಯಂ ಸ ಶ್ರುತ್ವಾ ಹರ್ಷಸಮನ್ವಿತಃ .  
 ಶಿವಃ ಪ್ರಣಮ್ಯ ತಂ ವಾಕ್ಯಂ ಜಗಾದ ಭಕ್ತಿಲಾಲಸಃ .. 35..  
 ಶ್ರೀಶಿವ ಉವಾಚ .  
 ವಜ್ರಪಂಜರಕಂ ನಾಥ ಬ್ರೂಹಿ ಮೇ ಗಣಪಪ್ರಿಯಂ .  
 ಜ್ಞಾನಮಯಂ ಮಹಾಂಧಸ್ಯ ನಾಶಕಂ ಸುಖದಾಯಕಂ .. 36..  
 ಶ್ರೀಗಣೇಶ ಉವಾಚ .  
 ಆದೌ ನಿತ್ಯವಿಧಿಂ ಕೃತ್ವಾ ಪೂಜಯಿತ್ವಾ ಗಜಾನನಂ .  
 ವಜ್ರಪಂಜರಕಂ ಗ್ರಾಹ್ಯಂ ಸರ್ವಾಜ್ಞಾನವಿನಾಶನಂ .. 37..  
 ತ್ರಿನೇತ್ರಂ ಗಜಾಸ್ಯಂ ಚತುರ್ಬಾಹುಧಾರಂ ಪರಶ್ವಾದಿಶಸ್ತ್ರೈರ್ಯುತಂ ಭಾಲಚಂದ್ರಂ  
 .  
 ನರಾಕಾರದೇಹಂ ಸದಾ ಯೋಗಶಾಂತಂ ಗಣೇಶಂ ಭಜೇ ಸರ್ವವಂದ್ಯಂ ಪರೇಶಂ ..  
 38..  
 ಏವಂ ಧ್ಯಾತ್ವಾ ಗಣೇಶಾನಂ ಮಾನಸೈರುಪಚಾರಕೈಃ .  
 ಪೂಜಯೇತ್ತಂ ನಮಸ್ಕೃತ್ಯ ಧಾರಯೇದ್ವಜ್ರಪಂಜರಂ .. 39..  
 ಬಿಂದುರೂಪೋ ವಕ್ರತುಂಡೋ ರಕ್ಷತು ಮೇ ಹೃದಿ ಸ್ಥಿತಃ .  
 ದೇಹಾಂಶ್ಚತುರ್ವಿಧಾಂಸ್ತತ್ತ್ವಾಂಸ್ತತ್ತ್ವಾಧಾರಃ ಸನಾತನಃ .. 40..  
 ದೇಹಮೋಹಯುತಂ ಹೈಕದಂತಃ ಸೋಽಹಂ ಸ್ವರೂಪದೃಕ್ .  
 ದೇಹಿನಂ ಮಾಂ ವಿಶೇಷೇಣ ರಕ್ಷತು ಭ್ರಮನಾಶಕಃ .. 41..  
 ಮಹೋದರಸ್ತಥಾ ದೇವೋ ನಾನಾಬೋಧಾನ್ ಪ್ರತಾಪವಾನ್ .  
 ಸದಾ ರಕ್ಷತು ಮೇ ಬೋಧಾನಂದಸಂಸ್ಥೋ ಹ್ಯಹರ್ನಿಶಂ .. 42..  
 ಸಾಂಖ್ಯಾನ್ ರಕ್ಷತು ಸಾಂಖ್ಯೇಶೋ ಗಜಾನನಃ ಸುಸಿದ್ಧಿದಃ .  
 ಅಸತ್ಯೇಷು ಸ್ಥಿತಂ ಮಾಂ ಸ ಲಂಬೋದರಶ್ಚ ರಕ್ಷತು .. 43..  
 ಸತ್ನು ಸ್ಥಿತಂ ಸುಮೋಹೇನ ವಿಕಟೋ ಮಾಂ ಪರಾತ್ಪರಃ .  
 ರಕ್ಷತು ಭಕ್ತವಾತ್ಸಲ್ಯಾತ್ ಸದೈಕಾಮೃತಧಾರಕಃ .. 44..  
 ಆನಂದೇಷು ಸ್ಥಿತಂ ನಿತ್ಯಂ ಮಾಂ ರಕ್ಷತು ಸಮಾತ್ಮಕಃ .  
 ವಿಘ್ನರಾಜೋ ಮಹಾವಿಘ್ನೈರ್ನಾನಾಖೇಲಕರಃ ಪ್ರಭುಃ .. 45..  
 ಅವ್ಯಕ್ತೇಷು ಸ್ಥಿತಂ ನಿತ್ಯಂ ಧೂಮ್ರವರ್ಣಸ್ವರೂಪದೃಕ್ .  
 ಮಾಂ ರಕ್ಷತು ಸುಖಾಕಾರಃ ಸಹಜಃ ಸರ್ವಪೂಜಿತಃ .. 46..  
 ಸ್ವಸಂವೇದ್ಯೇಷು ಸಂಸ್ಥಂ ಮಾಂ ಗಣೇಶಃ ಸ್ವಸ್ವರೂಪದೃಕ್ .  
 ರಕ್ಷತು ಯೋಗಭಾವೇನ ಸಂಸ್ಥಿತೋ ಭವನಾಯಕಃ .. 47..  
 ಅಯೋಗೇಷು ಸ್ಥಿತಂ ನಿತ್ಯಂ ಮಾಂ ರಕ್ಷತು ಗಣೇಶ್ವರಃ .  
 ನಿವೃತ್ತಿರೂಪದೃಕ್ ಸಾಕ್ಷಾದಸಮಾಧಿಸುಖೇ ರತಃ .. 48..



ಯೋಗಶಾಂತಿಧರೋ ಮಾಂ ತು ರಕ್ಷತು ಯೋಗಸಂಸ್ಥಿತಂ .  
 ಗಣಾಧೀಶಃ ಪ್ರಸನ್ನಾತ್ಮಾ ಸಿದ್ಧಿಬುದ್ಧಿಸಮನ್ವಿತಃ .. 49..  
 ಪುರೋ ಮಾಂ ಗಜಕರ್ಣಶ್ಚ ರಕ್ಷತು ವಿಘ್ನಹಾರಕಃ .  
 ವಾಹ್ಯಾಂ ಯಾಮ್ಯಾಂ ಚ ನೈರ್ಘ್ರತ್ಯಾಂ ಚಿಂತಾಮಣಿರ್ವರಪ್ರದಃ .. 50..  
 ರಕ್ಷತು ಪಶ್ಚಿಮೇ ಡುಂಡಿಹೇರಂಬೋ ವಾಯುದಿಕ್ ಸ್ಥಿತಂ .  
 ವಿನಾಯಕಶ್ಚೋತ್ತರೇ ತು ಪ್ರಮೋದಶ್ಚೇಶದಿಕ್ ಸ್ಥಿತಂ .. 51..  
 ಉರ್ಧ್ವಂ ಸಿದ್ಧಿಪತಿಃ ಪಾತು ಬುದ್ಧೀಶೋಽಧಃ ಸ್ಥಿತಂ ಸದಾ .  
 (Page ಖಂ. 8 ಅ. 24 ಪಾನ 52)  
 ಸರ್ವಾಂಗೇಷು ಮಯೂರೇಶಃ ಪಾತು ಮಾಂ ಭಕ್ತಿಲಾಲಸಃ .. 52..  
 ಯತ್ರ ತತ್ರ ಸ್ಥಿತಂ ಮಾಂ ತು ಸದಾ ರಕ್ಷತು ಯೋಗಪಃ .  
 ಪರಶುಪಾಶಸಂಯುಕ್ತೋ ವರದಾಭಯಧಾರಕಃ .. 53..  
 ಇದಂ ಗಣಪತೇಃ ಪ್ರೋಕ್ತಂ ವಜ್ರಪಂಜರಕಂ ಪರಂ .  
 ಧಾರಯಸ್ವ ಮಹಾದೇವ ವಿಜಯೀ ತ್ವಂ ಭವಿಷ್ಯಸಿ .. 54..  
 ಯ ಇದಂ ಪಂಜರಂ ಧೃತ್ವಾ ಯತ್ರ ಕುತ್ರ ಸ್ಥಿತೋ ಭವೇತ್ .  
 ನ ತಸ್ಯ ಜಾಯತೇ ಕ್ವಾಪಿ ಭಯಂ ನಾನಾಸ್ವಭಾವಜಂ .. 55..  
 ಯಃ ಪರೇತ್ ಪಂಜರಂ ನಿತ್ಯಂ ಸ ಈಪ್ಸಿತಮವಾಪ್ನುಯಾತ್ .  
 ವಜ್ರಸಾರತನುಭೂತ್ವಾ ಚರೇತ್ ಸರ್ವತ್ರ ಮಾನವಃ .. 56..  
 ತ್ರಿಕಾಲಂ ಯಃ ಪರೇನ್ನಿತ್ಯಂ ಸ ಗಣೇಶ ಇವಾಪರಃ .  
 ನಿರ್ವಿಘ್ನಃ ಸರ್ವಕಾರ್ಯೇಷು ಬ್ರಹ್ಮಭೂತೋ ಭವೇನ್ನರಃ .. 57..  
 ಯಃ ಶೃಣೋತಿ ಗಣೇಶಸ್ಯ ಪಂಜರಂ ವಜ್ರಸಂಜ್ಞಕಂ .  
 ಆರೋಗ್ಯಾದಿಸಮಾಯುಕ್ತೋ ಭವತೇ ಗಣಪಪ್ರಿಯಃ .. 58..  
 ಧನಂ ಧಾನ್ಯಂ ಪಶೂನ್ ವಿದ್ಯಾಮಾಯುಷ್ಯಂ ಪುತ್ರಪೌತ್ರಕಂ .  
 ಸರ್ವಸಂಪತ್ತಮಾಯುಕ್ತಮೈಶ್ವರ್ಯಂ ಪಠನಾಲ್ಗಭೇತ್ .. 59..  
 ನ ಭಯಂ ತಸ್ಯ ವಜ್ರಾತ್ತು ಚಕ್ರಾಚ್ಛೂಲಾದ್ಭವೇತ್ ಕದಾ .  
 ಶಂಕರಾದೇರ್ಮಹಾದೇವ ಪಠನಾದಸ್ಯ ನಿತ್ಯಶಃ .. 60..  
 ಯಂ ಯಂ ಚಿಂತಯತೇ ಮರ್ತ್ಯಸ್ತಂ ತಂ ಪ್ರಾಪ್ನೋತಿ ಶಾಶ್ವತಂ .  
 ಪಠನಾದಸ್ಯ ವಿಘ್ನೇಶ ಪಂಜರಸ್ಯ ನಿರಂತರಂ .. 61..  
 ಲಕ್ಷಾವೃತ್ತಿಭಿರೇವಂ ಸ ಸಿದ್ಧಪಂಜರಕೋ ಭವೇತ್ .  
 ಸ್ತಂಭಯೇದಪಿ ಸೂರ್ಯಂ ತು ಬ್ರಹ್ಮಾಂಡಂ ವಶಮಾನಯೇತ್ .. 62..  
 ಏವಮುಕ್ತ್ವಾ ಗಣೇಶಾನೋಽತರ್ದಧೇ ಮುನಿಸತ್ತಮ .  
 ಶಿವೋ ದೇವಾದಿಭಿಯುಕ್ತೋ ಹರ್ಷಿತಃ ಸಂಬಭೂವ ಹ .. 63..  
 ಲಕ್ಷಾವೃತ್ತಿಂ ಚಕಾರಾಸೌ ಯಥಾವಿಧಿ ಪರಾಯಣಃ .

ಸಿದ್ಧಪಂಜರಕೋ ಭೂತ್ವಾ ಯಯಾವಂಧಕದೈತ್ಯಪಂ .. 64..  
 ಗಣೇಶಂ ಮನಸಾ ಧ್ಯಾತ್ವಾ ಕೃತ್ವಾ ಯುದ್ಧಂ ಸುದಾರುಣಂ .  
 ತ್ರಿಶೂಲೇನಾಂಧಕಂ ಸೋಽಪಿ ವಿವ್ಯಾಧ ಗರ್ವಸಂಯುತಂ .. 65..  
 ಏವಮಂಧಕದೈತ್ಯೇಶಂ ಜಿತ್ವಾ ಶಂಭುಃ ಪ್ರತಾಪವಾನ್ .  
 ದೇವಾನ್ ಸಂಸ್ಥಾಪಯಾಮಾಸ ಸ್ವಸ್ಥಾನೇಷು ಸುನಿರ್ಭಯಾನ್ .. 66..  
 ವಿಶ್ವಂ ಸ್ವಧರ್ಮಸಂಯುಕ್ತಂ ಚಕಾರ ಶಂಕರಃ ಸ್ವಯಂ .  
 ಮಾರ್ಗಶೀರ್ಷವ್ರತೇನೈವ ಪಂಜರೇಣ ಸಮನ್ವಿತಃ .. 67..  
 ಇದಮಂಧಕನಾಶಾಖ್ಯಂ ಚರಿತಂ ಯಃ ಶೃಣೋತಿ ವಾ .  
 ಪಠೇದ್ವಾ ಸ ಲಭೇತ್ ಪ್ರೀತಿಂ ಗಣೇಶೇ ಸರ್ವಸಿದ್ಧಯೇ .. 68..  
 .. ಓಂ ತತ್ಪದಿತಿ ಶ್ರೀಮದಾಂತ್ಯೇ ಪುರಾಣೋಪನಿಷದಿ ಶ್ರೀಮನ್ಮೌದ್ಗಲೇ  
 ಮಹಾಪುರಾಣೇ  
 ಅಷ್ಟಮೇ ಖಂಡೇ ಧೂಮ್ರವರ್ಣಚರಿತೇ ಮಾರ್ಗಶೀರ್ಷಮಾಸಮಾಹಾತ್ಯೇ  
 ವಜ್ರಪಂಜರಕಥನಂ ನಾಮ ತ್ರಯೋವಿಂಶೋಽಧ್ಯಾಯಃ .. 8.23

8.24 ಮಾರ್ಗಶೀರ್ಷಮಾಸಮಾಹಾತ್ಯೇ ಸಾಧುಚರಿತವರ್ಣನಂ ನಾಮ  
 ಚತುರ್ವಿಂಶೋಽಧ್ಯಾಯಃ

.. ಶ್ರೀಗಣೇಶಾಯ ನಮಃ ..  
 ಸೂತ ಉವಾಚ .  
 ಭಾರದ್ವಾಜೋ ದ್ವಿಜಃ ಕಶ್ಚಿನ್ನಾಮ್ನಾ ಸಾಧುರಿತಿ ಸ್ಮೃತಃ .  
 ಗಣೇಶಭಜನೇ ಪ್ರೀತಿಸಂಯುಕ್ತೋಽಭೂನ್ನಿರಂತರಂ .. 1..  
 ಜಗಾಮ ಮುನಿಮುಖ್ಯಂ ಸ ಏಕದಾ ಭಕ್ತಿಸಂಯುತಃ .  
 ಭರದ್ವಾಜಂ ಪ್ರಣಮ್ಯಾದೌ ಪಪ್ರಚ್ಛ ವಿನಯಾನ್ವಿತಃ .. 2..  
 ಸಾಧುರುವಾಚ .  
 ಗಣೇಶಪ್ರಾಪ್ತಯೇ ಸ್ವಾಮಿನ್ ವದೋಪಾಯಂ ಸುಸಿದ್ಧಿದಂ .  
 ಯೇನಾತ್ಮಾನಂ ಗಣಾಧೀಶೋ ದರ್ಶಯೇನ್ ಮೇ ಮಹಾಮುನೇ .. 3..  
 ಭರದ್ವಾಜ ಉವಾಚ .  
 ಮಾರ್ಗಶೀರ್ಷವ್ರತಂ ಪುತ್ರ ಕುರು ಶೀಘ್ರಂ ಸಮಾಗತಂ .  
 (Page ಖಂ. 8 ಅ. 24 ಪಾನ 53)  
 ತೇನ ತ್ವಂ ಗಣನಾಥಸ್ಯ ಪ್ರಿಯೋಽತ್ಯಂತಂ ಭವಿಷ್ಯಸಿ .. 4..  
 ಏವಮುಕ್ತ್ವಾ ಭರದ್ವಾಜೋ ಕಥಯಾಮಾಸ ಭಾವತಃ .  
 ವಿಧಿಯುಕ್ತಂ ವ್ರತಂ ಪೂರ್ಣಂ ಗಣೇಶಪಂಚಕೈರ್ಯುತಂ .. 5..

ಸಾಧುಸ್ತಂ ನಮ್ಯ ತತ್ರಸ್ಥಶ್ಚಕಾರ ವ್ರತಮುತ್ತಮಂ .  
ಉಪೋಷಣಪರೋ ಭೂತ್ವಾ ತೋಷಯಾಮಾಸ ವಿಘ್ನಪಂ .. 6..  
ಸಮಾಪ್ತಿಸಂಭವೇ ತತ್ರ ದಿವಸೇ ಗಣನಾಯಕಃ .  
ದ್ವಿಜರೂಪಧರೋ ಭೂತ್ವಾ ಯಯೌ ತಸ್ಯಾಶ್ರಮಂ ಶುಭಂ .. 7..  
ಉವಾಚ ತಂ ಮಹಾಭಾಗಂ ಪೂಜಾಂತೇ ಮುನಿಮುಖ್ಯಕಂ .  
ಭೋಜನಂ ದೇಹಿ ಮೇ ವಿಪ್ರ ತೃಪ್ತಿಕಾರಕಮುತ್ತಮಂ .. 8..  
ತಥೇತಿ ತಂ ಪ್ರಣಮ್ಯಾದೌ ಪುಪೂಜ ಭಕ್ತಿಸಂಯುತಃ .  
ಭೋಜಯಾಮಾಸ ಭಕ್ತ್ಯಾ ಸ ನಾನಾರಸಯುತಾನ್ನಕೈಃ .. 9..  
ಸ ಭುಕ್ತ್ವಾ ಸಕಲಾನ್ನಂ ತಮುವಾಚ ಕ್ಷುಧಿತೋ ಭೃಶಂ .  
ದೇಹಿ ತೃಪ್ತಿಕರಂ ಭಕ್ತ್ಯಂ ವ್ರಜಾಮಿ ವಿಮುಖೋ ನ ಚೇತ್ .. 10..  
ಶ್ರುತ್ವಾಂತಿವಿಸ್ಮಯಾವಿಷ್ಟೋ ವಿಚಾರಮಕರೋದ್ ಹೃದಿ .  
ಶತಪ್ರಸ್ಥಮಿತಂ ಚಾನ್ನಂ ಭಕ್ತಿತಂ ಮೇ ದ್ವಿಜೇನ ಹ .. 11..  
ತಥಾಪಿ ತೃಪ್ತಿಕೇನೋಽಯಂ ಸ್ಥಿತಃ ಕುರ್ವೇ ಕಿಮಪ್ಯಹೋ .  
ಸ್ವಯಂ ಮಾಂ ಛಲಿತುಂ ಯಾತೋ ಗಣೇಶೋ ದ್ವಿಜರೂಪಧೃಕ್ .. 12..  
ಪುರಾಣೇಷು ಮಹಾವಿಪ್ರೈಃ ಕಥಿತಂ ತೃಪ್ತಿಕಾರಕಂ .  
ಗಣೇಶಸ್ಯೈಕದೂರ್ವಾಯಾ ಭಕ್ಷಣಂ ನಾತ್ರ ಸಂಶಯಃ .. 13..  
ಅತ ಏನಂ ಕರಿಷ್ಯಾಮಿ ತೃಪ್ತಂ ದೂರ್ವಾಸಮನ್ವಿತಃ .  
ಏವಂ ವಿಚಾರ್ಯ ಸಾಧುಃ ಸ ದೂರ್ವಾಂ ಚಿಕ್ಷೇಪ ಚಾಂಧಸಿ .. 14..  
ಗಣೇಶಂ ಹೃದಿ ಸಂಚಿಂತ್ಯ ಪಾಯಸಂ ಗೃಹ್ಯ ಸತ್ತರಃ .  
ದೂರ್ವಯಾ ಸಂಯುತಂ ತಸ್ಮೈ ದದಾವನ್ನಂ ಸುಭಕ್ತಿತಃ .. 15..  
ತೃಪ್ತೋ ದ್ವಿಜಃ ಪ್ರಸನ್ನಾತ್ಮಾ ತಮುವಾಚ ಸುಹರ್ಷಿತಃ .  
ಜ್ಞಾತಂ ಭಕ್ತಿರಹಸ್ಯಂ ತು ಗಣೇಶಸ್ಯ ತ್ವಯಾ ಮುನೇ .. 16..  
ತೇನಾಹಂ ತೃಪ್ತಿಸಂಯುಕ್ತಃ ಸಂಶಯೋ ನ ಕೃತಸ್ತ್ವಯಾ .  
ವರಂ ಬ್ರೂಹಿ ಮಹಾಭಾಗ ದಾಸ್ಯಾಮಿ ವಿನಯಾಚ್ಚ ತೇ .. 17..  
ಸಾಧುರುವಾಚ .  
ಯದಿ ತ್ವಂ ವರದೋ ಮೇಽಸಿ ತದಾತ್ಮಾನಂ ಪ್ರದರ್ಶಯ .  
ಗಣೇಶಸ್ತ್ವಂ ನ ಸಂದೇಹೋ ಮಮ ಭಾಗ್ಯಾತ್ ಸಮಾಗತಃ .. 18..  
ತಸ್ಯ ತದ್ವಚನಂ ಶ್ರುತ್ವಾ ಬ್ರಾಹ್ಮಣೋ ಗಣಪೋಽಭವತ್ .  
ತಂ ದೃಷ್ಟ್ವಾ ಹರ್ಷಿತೋಽತ್ಯಂತಂ ಸಾಧುಃ ಸಾಧುಗುಣಾನ್ವಿತಃ .. 19..  
ಪ್ರಣಮ್ಯ ಪೂಜಯಾಮಾಸ ತುಷ್ಟಾವ ಸ ಕೃತಾಂಜಲಿಃ .  
ಗಣೇಶಭಕ್ತಿಸಂಯುಕ್ತಃ ಸಾಶ್ರುನೇತ್ರೋ ಮಹಾಯಶಾಃ .. 20..

ಸಾಧುರುವಾಚ .

ಹೇರಂಬಾಯ ನಮಸ್ತುಭ್ಯಂ ತ್ರಿನೇತ್ರಾಯ ಪರಾತ್ಮನೇ .

ಅನಾಕಾರಾಯ ದೇವಾಯ ಸಾಕಾರಾಯ ನಮೋ ನಮಃ .. 21..

ಲಂಬೋದರಾಯ ವೀರಾಯ ಶೂರ್ಪಕರ್ಣಾಯ ಥುಂಡಯೇ .

ಅನಾದಯೇ ಪರೇಶಾಯ ಗಣೇಶಾಯ ನಮೋ ನಮಃ .. 22..

ಸ್ವಾನಂದವಾಸಿನೇ ತುಭ್ಯಂ ಭಕ್ತಭಾವಸ್ವರೂಪಿಣೇ .

ಭಕ್ತೇಶಾಯ ಸುಭಕ್ತ್ಯಾ ವೈ ಸಂತುಷ್ಟಾಯ ನಮೋ ನಮಃ .. 23..

ಸರ್ವಾಕಾರಾಯ ಸರ್ವಾದಿಪೂಜ್ಯಾಯ ಪರಮಾತ್ಮನೇ .

ಬ್ರಹ್ಮೇಶಾಯ ಗಣಾನಾಂ ತೇ ಪಾಲಕಾಯ ನಮೋ ನಮಃ .. 24..

ನಿರಾಕಾರಾಯ ಸರ್ವೇಷಾಂ ಪೂಜ್ಯಾಯ ಪರಮಪ್ರಿಯ .

ವಿಘ್ನೇಶಾಯ ಮಹಾವಿಘ್ನಹಾರಿಣೇ ತೇ ನಮೋ ನಮಃ .. 25..

ಮಾತ್ರೇ ಪಿತೃ ಸಮಸ್ತಾನಾಂ ತತ್ತ್ವ ರೂಪಾಯ ತೇ ನಮಃ .

ಬ್ರಹ್ಮಣೇ ವಿಷ್ಣವೇ ತುಭ್ಯಂ ಶಂಕರಾಯ ನಮೋ ನಮಃ .. 26..

ಶಕ್ತಯೇ ಸೂರ್ಯರೂಪಾಯೇಂದ್ರಾಯ ವಾಯುಸ್ವರೂಪಿಣೇ .

ಚಂದ್ರಾಯ ವರುಣಾಯೈವ ಯಮಾಯ ತೇ ನಮೋ ನಮಃ .. 27..

ಅಗ್ನಯೇ ನೈರ್ಮತಾಯೈವ ಕುಬೇರಾಯ ಧರಾಧರ .

(Page ಖಂ. 8 ಅ. 24 ಪಾನ 54)

ನರಾಯ ಪಶುರೂಪಾಯ ನಮೋ ನಾಗಾಸುರಾಯ ತೇ .. 28..

ಚರಾಚರಮಯಾಯೈವ ಚರಾಚರವಿವರ್ಜಿತ .

ಸಮಾಯ ಸಹಜಾಯೈವ ಸ್ವಸಂವೇದ್ಯಾಯ ತೇ ನಮಃ .. 29..

ಯೋಗಾಯ ಶಾಂತಿನಾಥಾಯ ಶಾಂತಿದಾಯ ನಮೋ ನಮಃ .

ಕಿಂ ಸ್ತೌಮಿ ತ್ವಾಂ ಗಣಾಧೀಶ ಯೋಗಾಕಾರ ನಮೋ ನಮಃ .. 30..

ಧನ್ಯೋಹಂ ಸರ್ವಭಾವೇನ ತವಾಂಘ್ರಿಯುಗದರ್ಶನಾತ್ .

ವರಂ ದೇಹಿ ಗಣೇಶಾನ ತವ ಭಕ್ತಿಂ ದೃಢಾತ್ಮಿಕಾಂ .. 31..

ಏವಂ ಸ್ತುತ್ವಾ ಗಣಾಧೀಶಂ ಸಾಧುಸ್ತಂ ಪ್ರಣನಾಮ ಚ .

ತಮುವಾಚ ಗಣೇಶಾನೋ ಭಕ್ತಂ ಭಕ್ತಜನಪ್ರಿಯಃ .. 32..

ಶ್ರೀಗಣೇಶ ಉವಾಚ .

ಮದೀಯಾ ಭಕ್ತಿರುಗ್ರಾ ತೇ ಭವಿಷ್ಯತಿ ಮಹಾಮತೇ .

ಯದ್ಯದಿಚ್ಛಸಿ ತತ್ತತ್ತೇ ಸಫಲಂ ಪ್ರಭವಿಷ್ಯತಿ .. 33..

ತ್ವಯಾ ಕೃತಂ ಮದೀಯಂ ಯತ್ ಸ್ತೋತ್ರಂ ಭಕ್ತಿವಿವರ್ಧನಂ .

ಭವಿಷ್ಯತಿ ಮಹಾಭಾಗ ಪಠತಾಂ ಶೃಣ್ವತಾಂ ಸದಾ .. 34..

ಸರ್ವಸಿದ್ಧಿಪ್ರದಂ ಪೂರ್ಣಂ ಮತ್ಪ್ರಸಾದಾದಿದಂ ಪಠಂ .

ನಾನಾಕಾರ್ಯಕರಂ ಭಾವಿ ಅಂತೇ ಸ್ವಾನಂದದಾಯಕಂ .. 35..

ಏವಮುಕ್ತ್ವಾಂಸತರ್ಧಧೇಸೌ ಗಣೇಶೋ ಬ್ರಹ್ಮನಾಯಕಃ .

ಸಾಧುಸ್ತಂ ಹೃದಿ ಸಂಧ್ಯಾತ್ವಾಽಭವತ್ತತ್ತ್ಯವ ಸಂಸ್ಥಿತಃ .. 36..

ಏವಂ ನಾನಾ ಜನಾ ವಿಪ್ರ ಸಿದ್ಧಿಂ ಪ್ರಾಪ್ತಾ ವಿಶೇಷತಃ .

ಮಾರ್ಗಶೀರ್ಷವ್ರತೇನೈವ ಗಾಣಪತ್ಯಪರಾಯಣಾಃ .. 37..

ಅನ್ಯಚ್ಚ ಶೃಣು ವಿಪ್ರೇಂದ್ರ ಚರಿತ್ರಂ ಸರ್ವಸಿದ್ಧಿದಂ .

ಮಾರ್ಗಶೀರ್ಷಭವಂ ಚಿತ್ರಂ ಶ್ರವಣಾತ್ ಪಠನಾನ್ವೃಣಾಂ .. 38..

ಏಕಃ ಕೈವರ್ತಕಃ ಕಶ್ಚಿನ್ನಾಮ್ನಾ ಶಂಬುರಿತಿ ಸ್ಮೃತಃ .

ಸ ಮಾರ್ಗಶೀರ್ಷಮಾಹಾತ್ಮ್ಯಂ ಶುಶ್ರಾವ ಗಣಪಾಶ್ರಿತಂ .. 39..

ಸಮಾಗತೇ ಮಾರ್ಗಶೀರ್ಷೇ ಸ್ವಾನಂ ಕೃತ್ವಾ ಮಹಾಮತಿಃ .

ಗಣೇಶಂ ಪ್ರಣನಾಮಾಽಥ ನಿತ್ಯಂ ಕುಟುಂಬಪೋಷಕಃ .. 40..

ತತಃ ಪರಂ ನೃಪಸ್ಯೈವ ಚಕಾರ ಸೇವನಂ ಸದಾ .

ಪೌಷೇ ಮೃತಶ್ಚ ತಂ ದೃತ್ವಾ ಗಾಣೇಶಾಃ ಸ್ವಪದಂ ಯಯುಃ .. 41..

ತತ್ರ ವಿಘ್ನೇಶ್ವರಂ ದೃಷ್ಟ್ವಾ ಬ್ರಹ್ಮಭೂತೋ ಬಭೂವ ಹ .

ಮಾರ್ಗಶೀರ್ಷವ್ರತಂ ತೇನ ಕೃತಮಂಶಪ್ರಕಾರತಃ .. 42..

ತದಪಿ ಬ್ರಹ್ಮಭೂತಃ ಸ ಬಭೂವ ವ್ರತಸೇವನಾತ್ .

ಏವಂ ನಾನಾ ಜನಾ ಬ್ರಹ್ಮನ್ ಸಿದ್ಧಿಂ ಪ್ರಾಪ್ತಾ ವ್ರತೇನ ವೈ .. 43..

ಇಹ ಭುಕ್ತ್ವಾ ಽಖಿಲಾನ್ ಭೋಗಾನಂತೇ ಸ್ವಾನಂದಗಾಮಿನಃ .

ಕಿಂಚಿನ್ನಿಯಮಸಂಯುಕ್ತಾಃ ಕಿಂ ಪುನರ್ವಿಧಿಚಾರಿಣಃ .. 44..

ಇದಂ ಯಃ ಶೃಣುಯಾನ್ನಿತ್ಯಂ ಮಾರ್ಗಶೀರ್ಷೇ ನರೋತ್ತಮಃ .

ಪಠೇತ್ ಸ ಸಿದ್ಧಿಸಂಯುಕ್ತೋ ಭವಿಷ್ಯತಿ ನಿರಂತರಂ .. 45..

ಮಾರ್ಗಶೀರ್ಷವ್ರತಸ್ಯೈವ ಮಾಹಾತ್ಮ್ಯಂ ಲೇಶತೋ ಮಯಾ .

ಕಥಿತಂ ಕಿಂ ಪುನಃ ಶ್ರೋತುಮಿಚ್ಛಸಿ ಮುನಿಸತ್ತಮ .. 46..

.. ಓಂ ತತ್ರದಿತಿ ಶ್ರೀಮದಾಂತ್ಯೇ ಪುರಾಣೋಪನಿಷದಿ ಶ್ರೀಮನ್ಮೌದ್ಗಲೇ

ಮಹಾಪುರಾಣೇ

ಅಷ್ಟಮೇ ಖಂಡೇ ಧೂಮ್ರವರ್ಣಚರಿತೇ ಮಾರ್ಗಶೀರ್ಷಮಾಸಮಾಹಾತ್ಮ್ಯಸಾಧುಚರಿತವಣಿ

ನಾಮ ಚತುರ್ವಿಂಶೋಽಧ್ಯಾಯಃ .. 8.24

(Page ಖಂ. 8 ಅ. 25 ಪಾನ 55)

8.25 ಮಾಘಮಾಸಮಾಹಾತ್ಮ್ಯೇ ವಿರೋಚನವಧೋ ನಾಮ  
ಪಂಚವಿಂಶೋಧ್ಯಾಯಃ

.. ಶ್ರೀಗಣೇಶಾಯ ನಮಃ ..

ಶೌನಕ ಉವಾಚ .

ಮಾಘಮಾಸವ್ರತಂ ಬ್ರೂಹಿ ಗಣೇಶಪ್ರೀತಿವರ್ಧನಂ .

ನ ತೃಪ್ಯಾಮಿ ಕಥಾಂ ಶೃಣ್ವನ್ ಗಾಣೇಶೀಂ ಸರ್ವಸಿದ್ಧಿದಾಂ .. 1..

ಸೂತ ಉವಾಚ .

ಪ್ರಹ್ಲಾದಸ್ಯ ಮಹಾತೇಜಾಃ ಪುತ್ರೋಽಭೂದ್ಧೈತ್ಯಪಾಲಕಃ .

ವಿರೋಚನಃ ಸಮಾಖ್ಯಾತಃ ತೇಜಸ್ವಿನಾಂ ಶಿರೋಮಣಿಃ .. 2..

ಸ ಶುಕ್ರಮುಪಸಂಗಮ್ಯ ಪ್ರಣಮ್ಯ ಮುನಿಸತ್ತಮಂ .

ಜಗಾದ ದುಃಖಸಂಯುಕ್ತೋ ನಿಃಶ್ವಸ್ಯಾಸುರನಾಯಕಃ .. 3..

ವಿರೋಚನ ಉವಾಚ .

ದೈತ್ಯಾ ದೇವಾದಿತಾಃ ಸ್ವಾಮಿಂಸ್ತಿಷ್ಠಂತಿ ಭಯಸಂಕುಲಾಃ .

ಪಾತಾಲೇಷು ತತೋ ಮಹ್ಯಂ ಶಾಧಿ ತೇಷಾಂ ಹಿತಾಯ ಭೋಃ .. 4..

ಶುಕ್ರ ಉವಾಚ .

ಆಕೃಷ್ಟೇನೇತಿ ಮಂತ್ರೇಣ ಸೂರ್ಯಮಾರಾಧಯ ಪ್ರಭುಂ .

ತೇನ ತ್ವಂ ದಾನವಾನಾಂ ತು ಪಾಲಕಃ ಪ್ರಭವಿಷ್ಯಸಿ .. 5..

ತಂ ಪ್ರಣಮ್ಯ ಮಹಾಬಾಹುವಿರೋಚನಃ ಪ್ರತಾಪವಾನ್ .

ಕಾಮಂ ವನಂ ಸಮಾಶ್ರಿತ್ಯ ತತಾಪ ಪರಮಂ ತಪಃ .. 6..

ಧ್ಯಾತ್ವಾ ರವಿಂ ವಿಶೇಷೇಣಾರ್ಘ್ಯದಾನಂ ತು ಚಕಾರ ಹ .

ಉಪಸ್ಥಾನಪರೋ ಭೂತ್ವಾ ಸೂರ್ಯಮಾರಾಧಯತ್ ಸದಾ .. 7..

ದಿವ್ಯವರ್ಷಸಹಸ್ರೇಣ ಪ್ರಸನ್ನಃ ಸವಿತಾ ಯಯೌ .

ವರಂ ದಾತುಂ ಮಹಾತೇಜಾ ವಿರೋಚನಾಶ್ರಮಂ ಮುನೇ .. 8..

ತಮಾಗತಂ ಸಮಾಲೋಕ್ಯ ನನಾಮ ಹ ವಿರೋಚನಃ .

ಪೂಜ್ಯ ತುಷ್ಟಾವ ದೇವೇಶಮಥರ್ವಶಿರಸಾ ಪ್ರಭುಂ .. 9..

ತುಷ್ಟೋ ಭಾನುರುವಾಚೇದಂ ವಾಕ್ಯಂ ಭಕ್ತವರಪ್ರದಃ .

ವರಂ ಬ್ರೂಹಿ ಮಹಾದೈತ್ಯ ಮನಸೀಪ್ಸಿತಮುತ್ತಮಂ .. 10..

ವಿರೋಚನ ಉವಾಚ .

ಸರ್ವೇಭ್ಯೋ ಮರಣಂ ನಾಥ ನ ಭವೇತ್ ಮೇ ದಿವಾಕರ .

ಚರಾಚರಮಯೇಭ್ಯಶ್ಚ ರಾಜ್ಯಂ ದೇಹಿ ತ್ರಿಲೋಕಜಂ .. 11..

ವಿಸ್ಮಿತಃ ಸವಿತಾ ತಸ್ಮೈ ದದೌ ಸ್ವಮುಕುಟಂ ಪರಂ .

ಜಗಾದ ಭಾವಗಂಭೀರೋ ವಚನಂ ಜಗದೀಶ್ವರಃ .. 12..  
 ಭಾನುರುವಾಚ .  
 ಮಸ್ತಕೇ ಧಾರಯಸ್ವೈನಂ ತೇನ ಮೃತ್ಯುವಿವರ್ಜಿತಃ .  
 ಭವಿಷ್ಯಸಿ ಯದಾನ್ಯಸ್ಯ ಹಸ್ತಃ ಶಿರಸಿ ನೋ ಪತೇತ್ .. 13..  
 ಪರಹಸ್ತಃ ಸ್ಪೃಶೇದ್ಧೈತ್ಯ ಮಸ್ತಕೇ ಚೇನ್ ಮರಿಷ್ಯಸಿ .  
 ಯದಾ ಮುಕುಟಹೀನೇ ತೇ ಸಾವಧಾನಸ್ತತೋ ಭವ .. 14..  
 ರಾಜ್ಯಂ ತ್ರೈಲೋಕ್ಯಸಂಭೂತಂ ದತ್ತಂ ತುಭ್ಯಂ ಮಯಾಧುನಾ .  
 ಯದ್ಯದಿಚ್ಛಸಿ ತತ್ತತ್ತೇ ಸಫಲಂ ಪ್ರಭವಿಷ್ಯತಿ .. 15..  
 ಏವಮುಕ್ತ್ವಾಂಸತರ್ದಧೇಽಸೌ ಭಾನುಃ ಸವಾರ್ಥಕೋವಿದಃ .  
 ವಿರೋಚನಃ ಪ್ರಸನ್ನಾತ್ಮಾ ಸ್ವಗೃಹಂ ಪ್ರಯಯೌ ತತಃ .. 16..  
 ತತಃ ಶುಕ್ರೇಣ ದೈತ್ಯೇಶೋಽಭಿಷಿಕ್ತೋ ರಾಜ್ಯಕರ್ಮಣಿ .  
 ದೈತ್ಯೈಃ ಸಮಾವೃತಃ ಸೋಽಪಿ ಜಿಗ್ಮೇ ಭೂಮಿಂ ಮಹಾಬಲಃ .. 17..  
 ತತಃ ಶೇಷಂ ವಿನಿರ್ಜಿತ್ಯ ಯಯೌ ಸ ಹ್ಯಮರಾವತೀಂ .  
 ದೇವೇಂದ್ರಂ ವಶಮಾನಾಯ್ಕು ವಿಕುಂಠಮಗಮತ್ತತಃ .. 18..  
 ವಿಷ್ಣೋರ್ವಿರೋಚನಸ್ಯೈವ ಯುದ್ಧಂ ಬಭೂವ ದಾರುಣಂ .  
 ಜಿತ್ವಾ ವಿಷ್ಣುಂ ಮಹಾದೈತ್ಯೋ ಹರ್ಷಿತಃ ಸಂಬಭೂವ ಹ .. 19..  
 ವಿಷ್ಣುನಾ ಸಂಯುತಾ ದೇವಾಃ ಪಪಲುವನಮಾಶ್ರಿತಾಃ .  
 ದೈತ್ಯಾಃ ಸ್ವರ್ಗಭುಜಃ ಸರ್ವೇ ಕೃತಾಸ್ತೇನ ಮಹಾತ್ಮನಾ .. 20..  
 ತತಃ ಸ ದೈತ್ಯಪಾನ್ ಸ್ಥಾಪ್ಯ ವಿಕುಂಠಾದಿಪದೇಷು ಚ .  
 ಆಯಯೌ ನಗರಂ ಸ್ವೀಯಂ ದೈತ್ಯವೃಂದಸಮನ್ವಿತಃ .. 21..  
 ತತಃ ಸ ದೈತ್ಯಪೈರ್ಯುಕ್ತೋ ಭೋಗಾನ್ನಾನಾವಿಧಾನ್ ಪರಾನ್ .  
 ಬುಭುಜೇ ಪಾಪಸನ್ನಿಷ್ಠಃ ಸ್ತ್ರೀಮಾಂಸಾದಿಷು ಲೋಲುಪಃ .. 22..  
 ತತೋ ಬಹೌ ಗತೇ ಕಾಲೇ ದೈತ್ಯೇಶೈಃ ಪ್ರೇರಿತಃ ಖಲಃ .  
 ಕರ್ಮ ವರ್ಣಾಶ್ರಮಸ್ಥಂ ಸ ಖಂಡಯಾಮಾಸ ಭೂತಲೇ .. 23..  
 ಆಸುರಂ ಕರ್ಮ ಸರ್ವತ್ರ ಕಾರಯಾಮಾಸ ಮಾನವೈಃ .  
 ತತೋ ಹಾಹಾಕೃತಂ ಸರ್ವೈರ್ಮುನೇ ತ್ರೈಲೋಕ್ಯವಾಸಿಭಿಃ .. 24..  
 ಏವಂ ಬಹೌ ಗತೇ ಕಾಲೇ ದೇವಾಶ್ಚೋಪೋಷಣಾನ್ವಿತಾಃ .  
 ಮುನಿಭಿಃ ಕೇಶವಂ ಸರ್ವೇ ತುಷ್ಟುವುಸ್ತದ್ವಧಾಯ ತಂ .. 25..

(Page ಖಂ. 8 ಅ. 25 ಪಾನ 56)

ಸೋಽಪಿ ನಿಶ್ಚಸ್ಯ ದೇವೇಶೋ ವಿಚಾರಮಕರೋತ್ ಹೃದಿ .  
 ನಾವಾಪ ದೈತ್ಯನಾಶಾರ್ಥಂ ಸ್ವಯಂ ಖಿನ್ನೋ ಬಭೂವ ಹ .. 26..

ತತೋ ವಿಘ್ನೇಶ್ವರಂ ವಿಷ್ಣುಃ ಸಸ್ಮಾರ ದುಃಖಮುಕ್ತಯೇ .  
 ಗಣೇಶಕೃಪಯಾ ತತ್ರಾಽಽಜಗಾಮ ದೇವಲೋ ಮುನಿಃ .. 27..  
 ತಂ ಪ್ರಣಮ್ಯಾಮರಾಃ ಸರ್ವೇ ಪಪ್ರಚ್ಛುಃ ಕಾರ್ಯಸಿದ್ಧಯೇ .  
 ವಿರೋಚನವಧಾಧಾರ್ಯ ತಾನುವಾಚ ಸ ಹರ್ಷಿತಃ .. 28..  
 ಸಮೀಪೇ ಹ್ಯಧುನಾ ಪ್ರಾಪ್ತೋ ಮಾಸೋ ಮಾಘಃ ಸುಪುಣ್ಯದಃ .  
 ತತ್ರ ಸ್ನಾನಸಮಾಯುಕ್ತಾಃ ಸೇವದ್ಧಂ ಗಣನಾಯಕಂ .. 29..  
 ಏವಮುಕ್ತ್ವಾ ಮಹಾಯೋಗೀ ದೇವಲೋಽಕಥಯತ್ ಪರಂ .  
 ವಿಧಿಂ ಮಾಘಭವಂ ಸರ್ವಂ ಗಾಣೇಶಪಂಚಕಾತ್ಮಕಂ .. 30..  
 ಉಪದಿಶ್ಯ ವ್ರತಂ ಯೋಗೀ ಯಯೌ ಸ್ವೇಚ್ಛಾಪರಾಯಣಃ .  
 ದೇವಲಃ ಕೇಶವಾದ್ಯಾಂಶ್ಚ ಗಣೇಶಭಜನೇ ರತಾಃ .. 31..  
 ಮಾಘಮಾಸವ್ರತಂ ಚಕ್ರುರ್ಗಾಣೇಶಂ ಸರ್ವಸಿದ್ಧಿಧಂ .  
 ಯಥಾಶಾಸ್ತ್ರಂ ವಿಧಾನೇನ ವಿಘ್ನೇಶಮಭಜತ್ ಪರಂ .. 32..  
 ಸಂಪೂರ್ಣೇ ತದ್ವ್ರತೇ ತತ್ರ ಖವಾಣೇ ತಾನುವಾಚ ಹ .  
 ವಿಷ್ಣೋ ಸ್ತ್ರೀವೇಷಗೋ ಭೂತ್ವಾ ಜಹಿ ದೈತ್ಯಂ ಮಹಾಬಲಂ .. 33..  
 ಗಣೇಶಂ ಮನಸಿ ಸ್ಮೃತ್ವಾ ಗಚ್ಛ ತಂ ದೈತ್ಯನಾಯಕಂ .  
 ತವಾಧೀನೋ ಮಹಾದೈತ್ಯೋ ಭವಿಷ್ಯತಿ ವಿರೋಚನಃ .. 34..  
 ಶ್ರುತ್ವಾಽತಿಹರ್ಷಿತಾ ದೇವಾಸ್ತುಷ್ಟುವುರ್ಗಣನಾಯಕಂ .  
 ತತೋ ವಿಷ್ಣುಂ ಮಹಾಭಾಗಾಃ ಪ್ರೇರಯಾಮಾಸುರಾದರಾತ್ .. 35..  
 ಗಚ್ಛ ಗಚ್ಛ ಮಹಾವಿಷ್ಣೋ ಜಹಿ ದೈತ್ಯಂ ಮಹಾಬಲಂ .  
 ಚರಾಚರಂ ಸದಾ ಹರ್ಷಯುಕ್ತಂ ಕುರು ಜನಾರ್ದನ .. 36..  
 ತಥೇತಿ ತಾನುವಾಚಾಥ ವಿಷ್ಣುರ್ಧ್ಯಾತ್ವಾ ಗಜಾನನಂ .  
 ಸ್ತ್ರೀರೂಪಃ ಪ್ರಯಯೌ ತತ್ರ ಯತ್ರ ದೈತ್ಯಾಧಿಪೋಽಭವತ್ .. 37..  
 ಪುಷ್ಪವೃಕ್ಷಯುತಾಯಾಂ ಸ ವಾಟಿಕಾಯಾಂ ಸ್ಥಿತೋಽಭವತ್ .  
 ತತ್ರ ನಾರಾಯಣಂ ದೈತ್ಯಾ ದದೃಶುಃ ಸ್ತ್ರೀಸ್ವರೂಪಿಣಂ .. 38..  
 ಮೋಹಿತಾಸ್ತಾಂ ಸಮಾಗಮ್ಯ ಪಪ್ರಚ್ಛುವಿನಯಾನ್ವಿತಾಃ .  
 ಕಾಸಸಿ ಕನ್ಯಾಽಸಿ ರಂಭೋರು ಕಿಮರ್ಥಂ ತ್ವಾಗತಾ ವದ .. 39..  
 ಆಜ್ಞಾಂ ಕುರು ಮಹಾಭಾಗೇ ವಯಂ ದಾಸಾ ನ ಸಂಶಯಃ .  
 ತವ ಪಾದಸ್ಯ ವಾಮಾಕ್ಷಿ ಪಶ್ಯ ಸರ್ವಾನ್ ಶುಚಿಸ್ಥಿತೇ .. 40..  
 ಏವಂ ತೇಷಾಂ ವಚಃ ಶ್ರುತ್ವಾ ತಾನ್ ಜಗಾದ ಸುರೂಪಿಣೀ .  
 ಹಾವಭಾವಸಮಾಯುಕ್ತಾ ಮೋಹಿನೀ ಮೋಹಕಾರಿಣೀ .. 41..  
 ಮೋಹಿನ್ಯುವಾಚ .  
 ಅಹಂ ಸ್ವೇಚ್ಛಾಮಯೀ ರಮ್ಯಾ ನಾವೃತಾ ಸ್ವೇಚ್ಛಯಾ ಗತಾ .



ಮೋಹಿನೀ ಸರ್ವವಿಖ್ಯಾತಾ ಚರಾಮಿ ಹ್ಯಕುತೋಭಯಾ .. 42..  
 ವಿಶ್ವಸ್ಯ ನಾಯಕಃ ಕೋಽಪಿ ಭವಿಷ್ಯತಿ ಮಹಾಬಲಃ .  
 ವರಿಷ್ಠ್ಯಾಮಿ ಪತಿಂ ದೈತ್ಯಾ ನಾನ್ಯಂ ಗಚ್ಛತ ಮಾ ಚಿರಂ .. 43..  
 ತಸ್ಯಾಸ್ತದ್ವಚನಂ ಶ್ರುತ್ವಾ ಕ್ಷುಭಿತಾ ದೈತ್ಯದಾನವಾಃ .  
 ತೇಷು ಕೇಚಿದ್ಯಯುಸ್ತತ್ರ ವಿರೋಚನಂ ಸದಾನ್ವಿತಂ .. 44..  
 ತಂ ಪ್ರಣಮ್ಯ ಮಹಾತ್ಮಾನಂ ಜಗುವೃತ್ತಾಂತಮಾದರಾತ್ .  
 ಶ್ರುತ್ವಾ ಸೋಽಪಿ ಮಹಾಮೋಹಯುಕ್ತೋ ಬಭೂವ ತತ್ಕ್ಷಣಾತ್ .. 45..  
 ಗಣೇಶಮಾಯಯಾ ಭ್ರಾಂತಃ ಪ್ರಯಯೌ ತಾಮನಿಂದಿತಾಂ .  
 ವಿರೋಚನೋ ಮಹಾದೈತ್ಯಃ ಸಂವೃತಸ್ತಾಂ ದದರ್ಶ ಹ .. 46..  
 ಸಮಾಗತಂ ಮಹಾದೈತ್ಯಂ ದೃಷ್ಟ್ವಾ ವಿಷ್ಣುಃ ಪ್ರಹರ್ಷಿತಃ .  
 ಸಸ್ಮಾರ್ ಗಣಪಂ ಚಿತ್ರೇ ಧ್ಯಾತ್ವಾ ತತ್ತ್ವೈವ ಸಂಸ್ಥಿತಃ .. 47..  
 ತತೋ ಗಣೇಶ್ವರಃ ಸಾಕ್ಷಾತ್ತಯೋರ್ಹೃದಿ ವ್ಯವಸ್ಥಿತಃ .  
 ಬುದ್ಧಿಭೇದಂ ಚಕಾರಾಸೌ ತಾದೃಶೌ ತೌ ಬಭೂವತುಃ .. 48..  
 ಅಥೋ ವಿರೋಚನೋ ದೇವೀಂ ದೃಷ್ಟ್ವಾ ಮೋಹಯುತೋಽಭವತ್ .  
 ಸಮೀಪೇ ಪ್ರಯಯೌ ತಸ್ಯಾ ಏಕಾಕೀ ಹರ್ಷಸಂಯುತಃ .. 49..  
 ತಾಮುವಾಚ ಮಹಾದೈತ್ಯೋ ವಿನಯೇನ ಸಮನ್ವಿತಃ .  
 ಕೃತ್ವಾ ಕರಪುಟಂ ವಿಪ್ರ ಮಹಾಮಾಯಾಪ್ರಮೋಹಿತಃ .. 50..  
 ವಿರೋಚನ ಉವಾಚ .

(Page ಖಂ. 8 ಅ. 26 ಪಾನ 57)

ಬ್ರಹ್ಮವಿಷ್ಣುಮಹೇಶೇಂದ್ರಾದ್ಯಾ ಜಿತಾಃ ಸಚರಾಚರಾಃ .  
 ಮಯಾ ಬ್ರಹ್ಮಾಂಡನಾಥೇನ ತವ ದಾಸೇನ ಭಾಮಿನಿ .. 51..  
 ತವಾಜ್ಞಾವಶಗೋಽಹಂ ತು ಭವಿಷ್ಯಾಮಿ ನಿರಂತರಂ .  
 ಪತ್ನೀ ಭವ ಮದೀಯಾ ತ್ವಂ ಗೃಹಮಾಗಚ್ಛ ಮೇ ಪ್ರಿಯೇ .. 52..  
 ಏವಂ ತಸ್ಯ ವಚಃ ಶ್ರುತ್ವಾ ತಮುವಾಚ ಸುಮೋಹಿನೀ .  
 ಯದಾ ವಚೋಽನ್ಯಥಾ ಮೇ ತ್ವಂ ಕರಿಷ್ಯಸಿ ತ್ಯಜಾಮ್ಯಹಂ .. 53..  
 ತಥೇತಿ ತಾಂ ಸಮಾಗ್ರಹ್ಯ ಯಯೌ ಸ್ವಗೃಹಮುತ್ತಮಂ .  
 ತನ್ನಿಷ್ಠಸ್ತತ್ತರಃ ಸೋಽಪಿ ಬಭೂವ ಸಮೀಪಸ್ಥಿತಃ .. 54..  
 ನಾನಾಚಾತುರ್ಯಭಾವೇನ ಮೋಹಯಾಮಾಸ ತಂ ಹರಿಃ .  
 ಮೋಹಿನೀರೂಪಸಂಸ್ಥಶ್ಚ ಖಲಂ ಯಭಿತುಮುದ್ಯತಂ .. 55..  
 ತಮುವಾಚ ಮಹಾಭಾಗಾ ಮೋಹಿನೀ ಸರ್ವಮೋಹಿನೀ .  
 ಅಭ್ಯಂಗಂ ಕುರು ನಾಥ ತ್ವಂ ಮದ್ಧನೈನ ಮಹಾಮತೇ .. 56..  
 ಪಶ್ಚಾತ್ ಸ್ನಾನಂ ಚ ಕೃತ್ವಾ ತು ಭೋಜನಂ ಕುರು ಸುವ್ರತ .

ತತೋ ಮಾಂ ಸ್ವಶ್ರ ದೈತ್ಯೇಂದ್ರ ತವಾಧೀನಾಂ ನಿರಂತರಂ .. 57..  
 ಗಣೇಶಮಾಯಯಾ ಭ್ರಾಂತಸ್ತಾಮುವಾಚ ತಥೇತಿ ಸಃ .  
 ಸುವಾಸಿತೇನ ತ್ರೈಲೋನಾಭ್ಯಂಗಂ ಕರ್ತುಂ ಸಮುದ್ಯತಃ .. 58..  
 ಪ್ರಗೃಹ್ಯ ಮೋಹಿನೀ ತ್ರೈಲಮುತ್ತಾರ್ಯ ಮುಕುಟಂ ಪರಂ .  
 ಮಸ್ತಕಾತ್ಸಸ್ಯ ಹಸ್ತಾಭ್ಯಾಂ ಮೂರ್ಧ್ನಿ ಹೃಷ್ಣಾ ವ್ಯಮರ್ದಯತ್ .. 59..  
 ಹಸ್ತಯೋಃ ಸ್ಪರ್ಶಮಾತ್ರೇಣ ಶತಚೂರ್ಣೋಽಭವತ್ತದಾ .  
 ಮಸ್ತಕಸ್ತಸ್ಯ ದೈತ್ಯಸ್ಯ ಮೋಹಿನೀ ಹರ್ಷಿತಾಽಭವತ್ .. 60..  
 ಜಯ ಲಂಬೋದರೇತ್ಯುಕ್ತ್ವಾಂಸತರ್ದಧೇ ಸಾ ತು ಮೋಹಿನೀ .  
 ದೈತ್ಯಾ ಮೃತಂ ಸಮಾಲೋಕ್ಯ ವಿವಿಶುಸ್ತೇ ರನಾತಲಂ .. 61..  
 ದೇವರ್ಷಿಭಿಸ್ತತೋ ವಿಷ್ಣುಃ ಸ್ವಲೋಕಮಗಮಚ್ಚ ತೈಃ .  
 ಸ್ವಸ್ವಧರ್ಮಯುತಾನ್ ಲೋಕಾನ್ ಕಾರಯಾಮಾಸ ಮಾಧವಃ .. 62..  
 ಏವಂ ಮಾಘವ್ರತೇನೈವ ಗಾಣೇಶೇನ ಜನಾರ್ದನಃ .  
 ಜಘಾನ ದೈತ್ಯನಾಥಂ ತಂ ತ್ರೈಲೋಕ್ಯಜಯಕಾರಿಣಂ .. 63..  
 ಇದಂ ಯಃ ಶೃಣುಯಾತ್ ಜಂತುಃ ಪಠೇದ್ವಾ ಗಣಪಂ ಸ್ಮರನ್ .  
 ಸ ಸರ್ವಸುಖಸಂಯುಕ್ತೋ ಭವಿಷ್ಯತಿ ನಿರಂತರಂ .. 64..  
 .. ಓಂ ತತ್ರದಿತಿ ಶ್ರೀಮದಾಂತ್ಯೇ ಪುರಾಣೋಪನಿಷದಿ ಶ್ರೀಮನ್ಮೌಢ್ಯಲೇ  
 ಮಹಾಪುರಾಣೇ  
 ಅಷ್ಟಮೇ ಖಂಡೇ ಧೂಮ್ರವರ್ಣಚರಿತೇ ಮಾಘಮಾಸಮಾಹಾತ್ಮ್ಯೇ ವಿರೋಚನವಧೋ  
 ನಾಮ ಪಂಚವಿಂಶೋಽಧ್ಯಾಯಃ .. 8.25

8.26 ಮಾಘಮಾಸಮಾಹಾತ್ಮ್ಯೇ ನಾನಾಜನೋದ್ಧರಣಂ ನಾಮ  
 ಷಡ್ವಿಂಶತಿತಮೋಽಧ್ಯಾಯಃ

.. ಶ್ರೀಗಣೇಶಾಯ ನಮಃ ..  
 ಸೂತ ಉವಾಚ .  
 ಮೌಢ್ಯಲೋ ಬ್ರಾಹ್ಮಣಃ ಕಶ್ಚಿನ್ನಾಮ್ನಾ ವಿಶ್ವಸಹೋಽಭವತ್ .  
 ಗಾಣಪತ್ಯಪ್ರಿಯೋಽತ್ಯಂತಂ ಸದಾ ಸತ್ಸಂಗಲಾಲಸಃ .. 1..  
 ಸ ಕದಾಚಿನ್ ಮಹಾಭಾಗೋ ಮಾಘವ್ರತಪರೋಽಭವತ್ .  
 ಗಾಣೇಶಪಂಚಕಂ ನಿತ್ಯಮಸೇವದ್ಭಕ್ತಿಸಂಯುತಃ .. 2..  
 ಪ್ರಾತಃ ಕಾಲೇ ಸಮುತ್ತಾಯ ಸ್ನಾನಾರ್ಥಂ ಚಾಗತಂ ದ್ವಿಜಂ .  
 ತತ್ರೈಕಾ ರಾಕ್ಷಸೀ ಘೋರಾ ತಂ ದೃಷ್ಟ್ವಾ ಭಕ್ತಿತುಂ ಯಯೌ .. 3..  
 ವಿಕರಾಲಮುಖೀಂ ತಾಂ ಸ ದೃಷ್ಟ್ವಾ ಭಯಸಮನ್ವಿತಃ .

ಗಣೇಶೇತಿ ಸಮುಚ್ಚಾಯ್ ಜಲಂ ಚಿಕ್ಷೇಪ ದೂರ್ವಯಾ .. 4..  
 ದೂರ್ವಾಯುಕ್ತಂ ಜಲಂ ತಸ್ಯಾ ದೇಹೇ ಲಗ್ನಂ ಮಹಾಮುನೇ .  
 ತೇನ ಶುದ್ಧಾ ವಿಶ್ವಸಹಂ ನನಾಮೈವ ಜಗಾದ ಹ .. 5..  
 ರಾಕ್ಷಸ್ಯುವಾಚ .  
 ಅಹಂ ತ್ವಾಂ ಶರಣಂ ಪ್ರಾಪ್ತಾ ತಾರಯಸ್ವ ಭವಾರ್ಣವಾತ್ .  
 ತವ ದರ್ಶನಮಾತ್ರೇಣ ಜಾತಾಸಹಂ ಶುದ್ಧಮಾನಸಾ .. 6..  
 (Page ಖಂ. 8 ಅ. 26 ಪಾನ 58)  
 ತಸ್ಯಾಸ್ತದ್ವಚನಂ ಶ್ರುತ್ವಾ ರುದತೀಂ ದುಃಖಸಂಯುತಾಂ .  
 ಉವಾಚ ದಯಯಾ ಯುಕ್ತೋ ವಿಶ್ವಸಹಃ ಪ್ರತಾಪವಾನ್ .. 7..  
 ವಿಶ್ವಸಹ ಉವಾಚ .  
 ಕಾಸಿ ತ್ವಂ ವದ ಪಾಪಿಷ್ಠೇ ಕರ್ಮ ಕಿಂ ಪಾಪರೂಪಕಂ .  
 ಕೃತಂ ತ್ವಯಾ ಮಹಾಘೋರೇ ಕಿಂ ರೋದಿಷಿ ಸುದುಃಖಿತಾ .. 8..  
 ರಾಕ್ಷಸ್ಯುವಾಚ .  
 ಪೂರ್ವಜನ್ಮನಿ ವಿಪ್ರೇಶ ಬ್ರಾಹ್ಮಣ್ಯಹಂ ಸುರೂಪಿಣೀ .  
 ಪಾತಿವ್ರತ್ಯಂ ಪರಿತ್ಯಜ್ಯ ದೇಹಭೋಗಯುತಾಸಭವಂ .. 9..  
 ಯಥೇಷ್ಟಂ ವಿಷಯೇ ಸಕ್ತಾಽಽಚರಂ ಪಾಪಪರಾಯಣಾ .  
 ಮೃತಾ ಯಾಮೈರ್ಹೃತಾ ತತ್ರ ಯಾತನಾಯಾಂ ಸ್ಥಿತಾಽಽಭವಂ .. 10..  
 ಭುಕ್ತ್ವಾ ದುಃಖಮಪಾರಂ ತು ಕೃತಾ ರಾಕ್ಷಸ್ಯಹಂ ಪುನಃ .  
 ಸದಾ ಕ್ಷುಧಾ ಸಮಾವಿಷ್ಟಾ ಅಭ್ರಮಂ ಯತ್ರ ತತ್ರ ಹ .. 11..  
 ನೀಚೋಚ್ಚಮಾಂಸಮತ್ಯಂತಮಭಕ್ಷಂ ನಿತ್ಯಮೇವ ಚ .  
 ತಥಾಪಿ ಮಾಂ ಪಿಪೀಡಾಸೌ ಜಠರಾಗ್ನಿಃ ಸಮುತ್ಥಿತಃ .. 12..  
 ಅಪಾರಂ ಭಕ್ಷಯಾಮ್ಯೇವ ತಥಾಪಿ ಕ್ಷುಧಯಾ ಯುತಾ .  
 ವಿಪ್ರಜನ್ಮನ ಆರಭ್ಯ ನ ತೃಪ್ತಾಹಂ ಕದಾಽಽಭವಂ .. 13..  
 ಅಧುನಾ ತ್ವಾಂ ಸಮಾಲೋಕ್ಯ ಭಕ್ಷಿತುಂ ಸಹನಾಽಽಗತಾ .  
 ಜಲಸ್ಪರ್ಶೇನ ತೇ ತಾತ ಜಾತಿಸ್ಮರಾ ಭವಾಮ್ಯಹಂ .. 14..  
 ತಾರಯಸ್ವ ಮಹಾಭಾಗ ತ್ವಂ ಸಮರ್ಥೋ ನ ಸಂಶಯಃ .  
 ನೋಚೇದ್ಧೇಹಪರಿತ್ಯಾಗಂ ಕರಿಷ್ಯಾಮಿ ತ್ವದಗ್ರತಃ .. 15..  
 ತಸ್ಯಾಸ್ತದ್ವಚನಂ ಶ್ರುತ್ವಾ ವಿಶ್ವಸಹೋ ಮಹಾಮತಿಃ .  
 ವಿಚಾರ್ಯ ದಯಯಾ ಯುಕ್ತಃ ತಾಂ ಜಗಾದ ಪ್ರಹರ್ಷಿತಃ .. 16..  
 ವಿಶ್ವಸಹ ಉವಾಚ .  
 ಗಣೇಶನಾಮಮಾಹಾತ್ಮ್ಯಂ ಕಥಯಿತುಂ ನ ಶಕ್ಯತೇ .  
 ಮಯಾ ಶ್ರುತಂ ಪುರಾಣೇಷು ಸತ್ಯಮೇವ ತದಂಜಸಾ .. 17..

ದೂರ್ವಾಯುಕ್ತಜಲೇನ ತ್ವಂ ಕೃತಾ ಜಾತಿಸ್ಮರಾಽಧುನಾ .  
 ಅಧುನಾ ತಾರಣಾರ್ಥಂ ತೇ ದದಾಮಿ ಪುಣ್ಯಮುತ್ತಮಂ .. 18..  
 ಮಾಘಸ್ನಾನಭವಂ ಪುಣ್ಯಮೇಕಾಹೇನ ಸಮುದ್ಭವಂ .  
 ದದಾಮಿ ತ್ವಾಂ ಮಹಾಭಾಗೇ ಗಚ್ಛ ತ್ವಂ ನಗರಂ ನಿಜಂ .. 19..  
 ಏವಮುಕ್ತ್ವಾ ದದೌ ತಸ್ಯೈ ಪುಣ್ಯಂ ಹಸ್ತಜಲೇನ ಸಃ .  
 ಏಕಸ್ನಾನಭವಂ ಪೂರ್ಣಂ ಮಾಘಮಾಸೇ ಸ ಮೌದ್ಗಲಃ .. 20..  
 ತತೋ ಗಣೇಶ್ವರಸ್ಯೈವ ದೂತಾಸ್ತತ್ರ ಸಮಾಯಯುಃ .  
 ತಾಂ ವಿಮಾನೇ ವಿನಿಕ್ಷಿಪ್ಯ ಯಯುಃ ಸ್ವಾನಂದಕಂ ಪುರಂ .. 21..  
 ತತ್ ದೃಷ್ಟ್ವಾ ಪರಮಾಶ್ಚರ್ಯಂ ವಿಶ್ವಸಹೋ ಮಹಾಮುನಿಃ .  
 ಸ್ನಾನಂ ಕೃತ್ವಾ ಯಯೌ ಸ್ನಾನಮಭಜದ್ಗಣನಾಯಕಂ .. 22..  
 ಸಮಾಪ್ತೇ ತದ್ವತೇ ತತ್ರಾಽಽಯಯೌ ವಿನಾಯಕಃ ಪ್ರಭುಃ .  
 ವರಂ ದಾತುಂ ದ್ವಿಜಾಯೈವ ಮೌದ್ಗಲಾಯ ವಿಶೇಷತಃ .. 23..  
 ಸಮಾಗತಂ ಗಣಾಧ್ಯಕ್ಷಂ ದೃಷ್ಟ್ವೋತ್ಥಾಯ ನಮಾಮ ತಂ .  
 ಸಂಭ್ರಮೇಣ ಸಮಾಯುಕ್ತೋ ನನರ್ತ ಪ್ರೇಮವಿಹ್ವಲಃ .. 24..  
 ತಂ ತಾದೃಶಂ ಸಮಾಲೋಕ್ಯ ಜಗಾದ ದ್ವಿರದಾನನಃ .  
 ವರಾನ್ ವೃಣು ಮಹಾಭಾಗ ದಾಸ್ಯಾಮಿ ಮನಸೀಪ್ಸಿತಾನ್ .. 25..  
 ಗಣೇಶವಚನಂ ಶ್ರುತ್ವಾ ಪ್ರತಿಬುದ್ಧೋ ಮಹಾಮುನಿಃ .  
 ಜಗಾದ ತಂ ಪ್ರಪೂಜ್ಯೈವ ಹರ್ಷಂ ಸಂಯಮ್ಯ ಶೌನಕ .. 26..  
 ವಿಶ್ವಸಹ ಉವಾಚ .  
 ಧನ್ಯಂ ಮೇ ಜನ್ಮಕರ್ಮಾದಿ ಜನಕೌ ಶ್ರುತಮೇವ ಚ .  
 ಧನ್ಯಂ ಮಾಘವ್ರತಂ ಮುಖ್ಯಂ ಯೇನ ದೃಷ್ಟೋ ಗಜಾನನಃ .. 27..  
 ತ್ವಾಂ ವೇದಾಃ ಸೋಪನಿಷದೋ ನ ಜಾನಂತಿ ಗಣೇಶ್ವರ .  
 ಯೋಗಿನಃ ಶಂಕರಾದ್ಯಾಃ ಸ ಕಥಂ ತ್ವಂ ಸ್ವಯಮಾಗತಃ .. 28..  
 ಕೃತಕೃತ್ಯೋಽಹಮತ್ಯಂತಂ ತ್ವದಂಘ್ರಿಯುಗದರ್ಶನಾತ್ .  
 ಕಿಂ ವ್ಯಣೋಮಿ ಗಣೇಶಾನ ಭಕ್ತಿಂ ದೇಹಿ ದೃಢಾಂ ತ್ವಯಿ .. 29..  
 ವಿಘ್ನೇಶಾಯ ನಮಸ್ತುಭ್ಯಂ ಪರಾತ್ಪರತಮಾಯ ಚ .  
 ಹೇರಂಬಾಯ ಗಣೇಶಾಯ ಗಣಾನಾಂ ಪತಯೇ ನಮಃ .. 30..  
 ಮಾಯಾಕಾರಶರೀರಾಯ ಮಾಯಿಕಶಿರಸೇ ನಮಃ .  
 ತಯೋರ್ಯೋಗೇ ಸುದೇಹಾಯ ಗಜಾನನ ನಮೋಽಸ್ತು ತೇ .. 31..

(Page ಖಂ. 8 ಅ. 26 ಪಾನ 59)

ರಾಜಸಾಯ ನಮಸ್ತುಭ್ಯಂ ಸೃಷ್ಟಿಕರ್ತೇ ಕೃಪಾಲವೇ .

ಸಾತ್ತ್ವಿಕಾಯ ಸದಾ ಸರ್ವಪಾಲಕಾಯ ನಮೋ ನಮಃ .. 32..  
 ತಾಮಸಾಯ ಜನಾನಾಂ ತು ಸಂಹರ್ತ್ರೇ ಕಾಲರೂಪಿಣೇ .  
 ಕರ್ಮಣೇ ತ್ರಿಸ್ವರೂಪಾಯ ನಮೋಽಹಂಕೃತಿಧಾರಿಣೇ .. 33..  
 ಚಾಲಕಾಯ ಮಹಾಮೋಹದಾಯಿನೇ ಶಕ್ತಿರೂಪಿಣೇ .  
 ಗುಣೇಶಾಯ ಗುಣಾನಾಂ ವೈ ಸತ್ತಾಧಾರಾಯ ತೇ ನಮಃ .. 34..  
 ಬಿಂದುಮಾತ್ರಶರೀರಾಯ ಸೋಽಹಂಕಾರಾಯ ದೇಹಿನೇ .  
 ಬೋಧಾಯ ಪ್ರಕೃತಿಸ್ಥಾಯ ಖೇಲಕಾಯ ನಮೋ ನಮಃ .. 35..  
 ವಿದೇಹಾಯ ಪರೇಶಾಯ ಸ್ವಾನಂದಾಯ ನಮೋಽಸ್ತು ತೇ .  
 ಅಯೋಗಾಯ ಸುಶಾಂತಾಯ ಯೋಗೇಶಾಯ ನಮೋ ನಮಃ .. 36..  
 ಕಿಂ ಸ್ತೌಮಿ ತ್ವಾಂ ಗಣಾಧ್ಯಕ್ಷ ಯೋಗಶಾಂತಿಸ್ವರೂಪಿಣಂ .  
 ತವ ದರ್ಶನಜೇನೈವ ಬೋಧೇನ ಸ್ತುತವಾನಹಂ .. 37..  
 ಏವಮುಕ್ತ್ವಾ ವಿಶ್ವಸಹೋ ನನಾಮೈವ ಗಜಾನನಂ .  
 ತಮುತ್ಥಾಪ್ಯ ಗಣಾಧೀಶಸ್ತಂ ಜಗಾದ ಹಿತಂ ವಚಃ .. 38..  
 ಶ್ರೀಗಣೇಶ ಉವಾಚ .  
 ತ್ವಯಾ ಕೃತಂ ಮದೀಯಂ ತು ಸ್ತೋತ್ರಂ ಸರ್ವಪ್ರದಂ ಭವೇತ್ .  
 ಪಠತಾಂ ಶೃಣ್ವತಾಂ ನಿತ್ಯಂ ಭಕ್ತಿವರ್ಧನಮುತ್ತಮಂ .. 39..  
 ಯಂ ಯಮಿಚ್ಛತಿ ತಂ ತಂ ತು ದಾಸ್ಯಾಮಿ ಸ್ತೋತ್ರಪಾಠತಃ .  
 ಭುಕ್ತಿಮುಕ್ತಿಪ್ರದಂ ಬ್ರಹ್ಮದಾಯಕಂ ಶ್ರವಣಾದ್ಭವೇತ್ .. 40..  
 ಮಯಿ ಭಕ್ತಿದೃಢಾ ತೇ ವೈ ಭವಿಷ್ಯತಿ ಸುಖಪ್ರದಾ .  
 ಯದ್ಯದಿಚ್ಛಸಿ ತತ್ತತ್ತೇ ಸಫಲಂ ಹ್ಯಸ್ತು ಸರ್ವದಾ .. 41..  
 ಏವಮುಕ್ತ್ವಾ ಗಣಾಧೀಶೋಽತರ್ದಧೇ ತಸ್ಯ ಪಶ್ಯತಃ .  
 ವಿಶ್ವಸಹೋ ಗಣೇಶಸ್ಯ ಭಜನೇ ತತ್ಪರೋಽಭವತ್ .. 42..  
 ಗಾಣಪತ್ಯಾಗ್ರಣೀಃ ಸೋಽಪಿ ಬಭೂವ ಮುದ್ಗಲೋಪಮಃ .  
 ಸದಾ ಮಾಘವ್ರತೇ ಸಂಸ್ಥೋ ಗಾಣೇಶಪಂಚಕೇ ರತಃ .. 43..  
 ಅನ್ಯಚ್ಛ್ರೇಣು ಮಹಚ್ಛಿತ್ರಂ ಚರಿತ್ರಂ ಮಾಸಸಂಭವಂ .  
 ಸರ್ವಪಾಪಹರಂ ವಿಪ್ರ ಶ್ರವಣಾತ್ ಸುಖದಂ ಭವೇತ್ .. 44..  
 ಚಾಂಡಾಲಃ ಕೋಽಪಿ ನೀಲಾಖ್ಯಃ ಶ್ರುತ್ವಾ ಗಣಪತೇಃ ಕಥಾಂ .  
 ಮಾಘಸ್ನಾನಪರೋ ಭೂತ್ವಾ ವ್ಯವಸಾಯಂ ಚಕಾರ ಹ .. 45..  
 ಸ್ನಾತ್ವಾ ಪ್ರಾತಸ್ತತಃ ಸೋಽಪಿ ವ್ಯವಸಾಯಪರೋಽಭವತ್ .  
 ರಾತ್ರೌ ಗೀತಂ ಗಣೇಶಸ್ಯ ಗಾಯತಿ ಸ್ಮ ನಿರಂತರಂ .. 46..  
 ಏವಂ ಗೀತಂ ಮಾಘಮಾಸೇ ಗಣೇಶಂ ದೇವಮಂದಿರೇ .  
 ಗತ್ವಾ ಗಾಯನ್ ಪುನಃ ಸೋಽಪಿ ಕುಟುಂಬಭರಣೇ ರತಃ .. 47..

ಏಕದಾ ಕಾರ್ಯಸಂಸ್ಥಃ ಸ ಮಾಘಮಾಸೇ ಬಭೂವ ಹ .  
 ಯಾಮಮಾತ್ರಗತಾಯಾಂ ತು ಯಯೌ ರಾತ್ರೈ ಗಣೇಶ್ವರಂ .. 48..  
 ಪ್ರಣಮ್ಯ ವಿಘ್ನಹರ್ತಾರಂ ಗೀತಂ ಗೀತ್ವಾ ಸ್ವಮಂದಿರಂ .  
 ಜಗಾಮ ಮಾರ್ಗಮಧ್ಯಸ್ಥಂ ಪಿಶಾಚಾಃ ಪಂಚ ತಂ ಯಯುಃ .. 49..  
 ದೃಷ್ಟ್ವಾ ಕೂರತರಾಂಸ್ತಾನ್ ಸ ಸಸ್ಮಾರ ಗಣನಾಯಕಂ .  
 ಗಣೇಶಸ್ಮ ತಿಮಾತ್ರೇಣ ಪಿಶಾಚಾಃ ಸ್ತಂಭಿತಾ ಬಭುಃ .. 50..  
 ತತೋಽತಿವಿಸ್ಮಿತಾಃ ಸರ್ವೇ ಪಿಶಾಚಾಸ್ತಮಲೋಕಯನ್ .  
 ಅವಲೋಕನಪುಣ್ಯೇನ ಶುದ್ಧಾಂತರಾ ಬಭೂವಿರೇ .. 51..  
 ಜಗುಸ್ತಂ ನೀಲಕಂ ವಾಕ್ಯಂ ಪಿಶಾಚಾ ದುಃಖಸಂಯುತಾಃ .  
 ತಾರಯಸ್ವ ಮಹಾಭಾಗ ಸಂಸಾರಾನ್ನಃ ಪಿಶಾಚಕಾನ್ .. 52..  
 ತವ ದರ್ಶನಮಾತ್ರೇಣ ಶುದ್ಧಾ ಜಾತಾ ವಯಂ ಕಿಲ .  
 ತವ ಗಾನಫಲಂ ದೇಹಿ ತೇನ ಮುಕ್ತಾ ಭವಾಮಹೇ .. 53..  
 ತೇಷಾಂ ತದ್ವಚನಂ ಶ್ರುತ್ವಾ ಹರ್ಷಯುಕ್ತೋ ಜಗಾದ ತಾನ್ .  
 ನೀಲಃ ಪರಮಭಾವಜ್ಞಃ ಪಿಶಾಚಾನ್ ಪಾಪನಿಶ್ಚಯಾನ್ .. 54..  
 ನೀಲ ಉವಾಚ .  
 ಗಣೇಶಗೀತನಂಭೂತಂ ಫಲಂ ವೋ ನ ದದಾಮ್ಯಹಂ .  
 ಏಕಗೀತಫಲೇನೈವೋದ್ಧರಿಷ್ಯತಿ ಚರಾಚರಂ .. 55..  
 ಅತ ಏಕಸ್ಯ ಪಾದಸ್ಯ ಫಲಂ ದಾಸ್ಯಾಮಿ ಶಾಶ್ವತಂ .  
 ತೇನ ಮುಕ್ತಾ ಭವಂತೋಽಪಿ ಭವಿಷ್ಯಂತಿ ನ ಸಂಶಯಃ .. 56..  
 ಏವಮುಕ್ತ್ವಾ ದದೌ ತೇಭ್ಯ ಏಕಗೀತಸ್ಯ ಪಾದಜಂ .  
 (Page ಖಂ. 8 ಅ. 27 ಪಾನ 60)  
 ಫಲಂ ತೇನಾಽಭವನ್ ಸರ್ವೇ ದಿವ್ಯದೇಹಧರಾ ಮುನೇ .. 57..  
 ವಿಮಾನೇಷು ಸಮಾರುಹ್ಯ ಗತಾಃ ಸ್ವಾನಂದಕೇ ಪುರೇ .  
 ಚಾಂಡಾಲೋ ವಿಸ್ಮಿತೋ ನೀಲಃ ಸ್ವಗೃಹಂ ಪ್ರಯಯೌ ತತಃ .. 58..  
 ತತೋಽಧಿಕಾಂ ಗಣೇಶಸ್ಯ ಭಕ್ತಿಂ ಚಕ್ರೇ ಮಹಾಮುನೇ .  
 ಅಂತೇ ಗಣೇಶ್ವರಂ ಸೋಽಪಿ ಯಯೌ ಕೋಟಿಕುಲೈಃ ಸಹ .. 59..  
 ಏವಮೇಕಾತ್ಮಕೇನೈವ ನಿಯಮೇನ ವಿಶೇಷತಃ .  
 ಮಾಘಮಾಸೇ ಗಣೇಶಾನಂ ಪ್ರಾಪುಶ್ಚಾನಂತಜಂತವಃ .. 60..  
 ಮಾಘಮಾಸಭವಂ ಚಿತ್ರಂ ವ್ರತಜಂ ಕಥಿತಂ ಮಯಾ .  
 ಮಾಹಾತ್ಮ್ಯಂ ಶ್ರವಣಾನ್ಮೃತ್ಯುಃ ಪಠನಾದ್ಭುಕ್ತಿಮುಕ್ತಿದಂ .. 61..  
 ಧನಧಾನ್ಯಪ್ರದಂ ಪುತ್ರಪೌತ್ರಸೌಭಾಗ್ಯವರ್ಧನಂ .  
 ನಾನಾರೋಗಹರಂ ಸದ್ಯಃ ಕಿಂ ಭೂಯಃ ಶ್ರೋತುಮಿಚ್ಛಸಿ .. 62..

.. ಓಂ ತತ್ಪದಿತಿ ಶ್ರೀಮದಾಂತ್ಯೇ ಪುರಾಣೋಪನಿಷದಿ ಶ್ರೀಮನ್ಮೌಢ್ಯಲೇ  
ಮಹಾಪುರಾಣೇ  
ಅಷ್ಟಮೇ ಖಂಡೇ ಧೂಮ್ರವರ್ಣಚರಿತೇ ಮಾಘಮಾಸಮಾಹಾತ್ಯೇ ನಾನಾಜನೋದ್ಧರಣಂ  
ನಾಮ ಷಡ್ವಿಂಶತಿಸೋಽಧ್ಯಾಯಃ .. 8.26

8.27 ವೈಶಾಖಮಾಸಮಾಹಾತ್ಯೇ ಶಿವದತ್ತಬೋಧೋ ನಾಮ  
ಸಪ್ತವಿಂಶೋಽಧ್ಯಾಯಃ

.. ಶ್ರೀಗಣೇಶಾಯ ನಮಃ ..  
ಶೌನಕ ಉವಾಚ .  
ವೈಶಾಖಸ್ಯೈವ ಮಾಹಾತ್ಯಂ ಶ್ರಾವಣಸ್ಯ ವದ ಪ್ರಭೋ .  
ಮಲಮಾಸಸ್ಯ ಚಿತ್ರಂ ತ್ವಂ ಸೂತ ಸರ್ವಾರ್ಥಕೋವಿದ .. 1..  
ಸೂತ ಉವಾಚ .  
ವೃತ್ರಾಸುರೋ ಮಹಾದೈತ್ಯೋ ಜಿತ್ವಾ ತೈಲೋಕ್ಯಮೋಜನಾ .  
ಕರ್ಮಖಂಡನಮಾರ್ಗೇಣ ದೇವಾನ್ ಹಂತುಂ ಸಮುದ್ಯತಃ .. 2..  
ತತೋ ದೇವಗಣಾಃ ಸರ್ವೇ ಭಯಭೀತಾ ಬಭೂವಿರೇ .  
ಶರಣಂ ಸ್ವಗುರುಂ ಜಗ್ಮುರುಪೋಷಣಪರಾಯಣಾಃ .. 3..  
ತಾನುವಾಚ ಮಹಾತೇಜಾ ಬೃಹಸ್ಪತಿರುದಾರಧೀಃ .  
ಸೇಂದ್ರಾನ್ ವೈಶಾಖಜಂ ದೇವಾಃ ಕುರುದ್ವಂ ವ್ರತಮುತ್ತಮಂ .. 4..  
ತೇನ ವ್ರತಪ್ರಭಾವೇಣ ಸಮರ್ಥಃ ಸುರನಾಯಕಃ .  
ದಧೀಚ್ಯಸ್ಥಿಜವಜ್ರೇಣ ಹನಿಷ್ಯತಿ ಮಹಾಸುರಂ .. 5..  
ಸುರರ್ಷಯಸ್ತತಸ್ತೇ ತಂ ನಮಸ್ಕೃತ್ಯ ಯಯುರ್ವನಂ .  
ಗುಪ್ತರೂಪೇಣ ವೈಶಾಖವ್ರತಂ ಚಕ್ರುಃ ಪ್ರಹರ್ಷಿತಾಃ .. 6..  
ಗಾಣೇಶಪಂಚಕಂ ನಿತ್ಯಂ ಸಿಷೇವಿರೇ ಸುರರ್ಷಯಃ .  
ಗಣೇಶಸ್ಮರಣಂ ಧ್ಯಾನಂ ಚಕ್ರುಃ ಪರಮಭಾವಿಕಾಃ .. 7..  
ವೈಶಾಖೀ ಪೂರ್ಣಮಾಯಾಂ ತೇ ಸ್ವಪ್ನೇ ಸರ್ವಸುಖಾವಹಂ .  
ದದೃಶುರ್ಗಣರಾಜಂ ವೈ ಮೂರ್ತಿಸ್ಥಂ ಪೂಜನೇ ರತಾಃ .. 8..  
ಮೂರ್ತಿಸ್ತಾನ್ ಪ್ರತ್ಯುವಾಚೇದಂ ವಾಕ್ಯಂ ವಾಕ್ಯವಿಶಾರದಾ .  
ಇಂದ್ರದೇಹಂ ಸಮಾಶ್ರಿತ್ಯ ಹನಿಷ್ಯಾಮಿ ಮಹಾಸುರಂ .. 9..  
ಅಮರಾ ಮುನಯಃ ಸರ್ವೇ ಪ್ರಬುದ್ಧಾ ವಿಸ್ಮಿತಾ ಜಗುಃ .  
ಪರಸ್ಪರಂ ವಿಚಾರ್ಯೈವಂ ಸರ್ವೈಕಸ್ವಪ್ನಭಾವತಃ .. 10..  
ತತಃ ಕ್ರೋಧಸಮಾಯುಕ್ತೋ ಬಭೂವ ದೇವನಾಯಕಃ .

ದೇವಾನ್ ಗೃಹ್ಯ ಯಯೌ ತತ್ರ ದಧೀಚಿಂ ಮುನಿಭಿಃ ಪುರಾ .. 11..

ತಂ ಪ್ರಾರ್ಥ್ಯ ವಜ್ರಮಾದಾಯ ತದಸ್ಥಿಜಂ ಮಹಾಬಲಃ .

ದೇವೈಃ ಸಮಾವೃತೋ ಯುದ್ಧಂ ವಜ್ರೇಣೈವ ಚಕಾರ ಸಃ .. 12..

ವೃತ್ತೇಂದ್ರಯೋರ್ಮಹದ್ಯುದ್ಧಂ ದೇವಾನಾಂ ದೈತ್ಯಪೈಃ ಸಹ .

ಬಭೂವ ದಾರುಣಂ ವಿಪ್ರ ಮಯಾ ವಕ್ತುಂ ನ ಶಕ್ಯತೇ .. 13..

ಇಂದ್ರೋ ಗಣಪತಿಂ ಸ್ಮೃತ್ವಾ ತಂ ವಜ್ರೇಣ ಮಹಾಸುರಂ .

ಜಘಾನ ತಂ ಮೃತಂ ದೃಷ್ಟ್ವಾ ದೈತ್ಯಾಃ ಪಾತಾಲಮಾವಿಶನ್ .. 14..

ದೇವಾ ಹರ್ಷಸಮಾಯುಕ್ತಾ ಬ್ರಹ್ಮಣಾ ಗಣಪಂ ಪುನಃ .

(Page ಖಂ. 8 ಅ. 27 ಪಾನ 61)

ಬದರಾರಣ್ಯದೇಶಸ್ಥಂ ಸಮಾಜಗ್ಮುಃ ಪ್ರತುಷ್ಟುವುಃ .. 15..

ದೇವರ್ಷಯ ಊಚುಃ .

ನಮೋ ನಮಸ್ತೇ ಪರಮಾತ್ಮನೇ ವೈ ಸದಾ ಗಣಾನಾಂ ಪತಯೇ ಗಣಾತ್ಮನೇ .

ಅನಂತಮಾಯಾಮಯಖೇಲಕಾರಿಣೇ ಪರೇಶ ಬ್ರಹ್ಮೇಶ ನಮೋ ನಮಸ್ತೇ .. 16..

ನಮಸ್ತುಭ್ಯಂ ಮಹಾವಿಘ್ನನಾಶನಾಯ ಮಹಾತ್ಮನೇ .

ವಿಘ್ನೇಶಾಯ ಸುಭಕ್ತಾನಾಂ ಪಾಲಕಾಯ ನಮೋ ನಮಃ .. 17..

ಹೇರಂಬಾಯ ಮಹಾದೀನಪಾಲಕಾಯ ಚ ಠುಂಠಯೇ .

ಲಂಬೋದರಾಯ ದೇವಾಯ ದೇವದೇವೇಶ ತೇ ನಮಃ .. 18..

ಅನಾಥಾನಾಂ ಪ್ರಣಾಥಾಯ ನಾಥಹೀನಾಯ ತೇ ನಮಃ .

ನಾಥಾನಾಂ ನಾಥರೂಪಾಯ ವಕ್ರತುಂಡಾಯ ವೈ ನಮಃ .. 19..

ಪರಾತ್ಪರತಮಾಯೈವ ಯೋಗಶಾಂತಿಪ್ರದಾಯ ತೇ .

ಯೋಗಾನಾಂ ಪತಯೇ ತುಭ್ಯಂ ನಮೋ ಯೋಗಾಯ ತೇ ನಮಃ .. 20..

ಸಗುಣಾಯ ನಮಸ್ತುಭ್ಯಂ ನಿರ್ಗುಣಾಯ ನಮೋ ನಮಃ .

ಸಗುಣನಿರ್ಗುಣಾಭ್ಯಾಂ ಚ ವರ್ಜಿತಾಯ ನಮೋ ನಮಃ .. 21..

ಅನಂತಮಾಯಯಾ ದೇವ ಚಾರಿಣೇ ತೇ ನಮೋ ನಮಃ .

ಮಾಯಾಹೀನಾಯ ಮಾಯಾಯೈ ಮಾಯಿನಾಂ ಮೋಹಕಾರಿಣೇ .. 22..

ಮೂಷಕೋಪರಿ ಸಂಸ್ಥಾಯ ಮೂಷಕಧ್ವಜಧಾರಿಣೇ .

ಸಿದ್ಧಿಬುದ್ಧಿಪತೇ ತುಭ್ಯಂ ಸ್ವಾನಂದಸ್ಥಾಯ ತೇ ನಮಃ .. 23..

ಕಿಂ ಸ್ತುಮಸ್ತ್ವಾಂ ಗಣಾಧ್ಯಕ್ಷ ಶಾಂತಿರೂಪಂ ಪರಾತ್ಪರಂ .

ವೇದಾದಯಃ ಸಮರ್ಥಾ ನ ಯೋಗಿನಃ ಶಾಸ್ತ್ರಸಂಯುತಾಃ .. 24..

ಏವಮುಕ್ತ್ವಾ ಪ್ರಣೇಮುಸ್ತಂ ದೇವರ್ಷಯೋ ಮಹಾಮುನೇ .

ಸ್ವಸ್ವಸ್ಥಾನಂ ಯಯುಃ ಸರ್ವೇ ಹರ್ಷಯುಕ್ತೇನ ಚೇತಸಾ .. 25..

ವರ್ಣಾಶ್ರಮಯುತಾ ಲೋಕಾ ಬಭೂವುವರ್ವಿಗತಜ್ವರಾಃ .



ಸರ್ವೇ ದೇವರ್ಷಯಸ್ತತ್ರ ಭಾಗಯುಕ್ತಾ ಬಭೂವಿರೇ .. 26..  
 ಏವಂ ವೈಶಾಖಮಾಸಸ್ಯ ವ್ರತೇನ ದೇವನಾಯಕಃ .  
 ಹತ್ವಾ ವೃತ್ರಾಸುರಂ ವಿಪ್ರ ದೇವೈಃ ಸುಖಯುತೋಽಭವತ್ .. 27..  
 ಅನ್ಯಚ್ಚ ಶೃಣು ಮಾಹಾತ್ಮ್ಯಂ ವೈಶಾಖವ್ರತಸಂಭವಂ .  
 ಸರ್ವಪಾಪಹರಂ ದುಃಖನಾಶನಂ ಶ್ರವಣಾನ್ಮೃಣಾಂ .. 28..  
 ಗಾಗ್ಯಃ ಕೋಽಪಿ ದ್ವಿಜೋ ನಾಮ್ನಾ ಶಿವದತ್ತೋ ಬಭೂವ ಹ .  
 ಸ ಗಣೇಶಪರೋ ನಿತ್ಯಮಭಜದ್ಧನಾನಾಯಕಂ .. 29..  
 ಸ್ವಧರ್ಮಸಂಯುತೋ ನಿತ್ಯಂ ಭಾರ್ಯಾಪುತ್ರಸಮನ್ವಿತಃ .  
 ಅಗ್ನಿಹೋತ್ರಪರೋ ಭೂತ್ವಾಽತಿಷ್ಠತ್ ಸ್ವತೇಜಸಾ ಯುತಃ .. 30..  
 ತತ್ರಾಗತಂ ಸ ಯೋಗೀಂದ್ರಂ ಗರ್ಗಂ ಸರ್ವಾರ್ಥಕೋವಿದಂ .  
 ತಂ ಪ್ರಣಮ್ಯ ಮಹಾಭಾಗಂ ಶಿವದತ್ತಃ ಪುಪೂಜ ಹ .. 31..  
 ನಿತ್ಯಂ ಸೇವಾಪರಂ ದೃಷ್ಟ್ವಾ ಸುತಂ ವಿನಯಸಂಯುತಂ .  
 ಮುಕ್ತಿಮಿಚ್ಛಂತಮತ್ಯಂತಂ ಗರ್ಗಃ ಸಂಹರ್ಷಿತೋಽಭವತ್ .. 32..  
 ಉವಾಚ ಶಿವದತ್ತಂ ಸ ಪುತ್ರ ವಾಂಛಸಿ ಕಿಂ ವದ .  
 ತತ್ಕರಿಷ್ಯಾಮಿ ತೇ ಶೀಲಸಂತುಷ್ಟೋಽಹಂ ನ ಸಂಶಯಃ .. 33..  
 ತಸ್ಯ ತದ್ವಚನಂ ಶ್ರುತ್ವಾ ಶಿವದತ್ತಃ ಕೃತಾಂಜಲಿಃ .  
 ತಂ ಪ್ರಣಮ್ಯ ಮಹಾತ್ಮಾನಂ ಜಗಾದ ಸುಖದಂ ವಚಃ .. 34..  
 ಶಿವದತ್ತ ಉವಾಚ .  
 ಗುಹ್ಯಂ ವೇದರಹಸ್ಯಂ ಮೇ ವದ ಯೋಗೀಂದ್ರಸತ್ತಮ .  
 ಯೇನಾಹಂ ಕೃತಕೃತ್ಯಶ್ಚ ಭವಿಷ್ಯಾಮಿ ಸುಸೇವನಾತ್ .. 35..  
 ಗರ್ಗ ಉವಾಚ .  
 ಲಕ್ಷಚತುರಶೀತಿಷು ಯೋನಿಷು ಮಾನವಾತ್ಮಿಕಾ .  
 ಯೋನಿಃ ಶ್ರೇಷ್ಠಾ ಮಹಾಭಾಗ ಸುಜ್ಞೋ ಯದುಧ್ಭವೋ ಭವೇತ್ .. 36..  
 ಧರ್ಮಾರ್ಥಕಾಮಮೋಕ್ಷಾಣಾಂ ಬ್ರಹ್ಮಭೂಯಸ್ಯ ಸರ್ವದಾ .  
 ಪಾತ್ರತಾ ತಸ್ಯ ಸಂಭೂತಾ ತಸ್ಮಾಚ್ಛ್ರೇಷ್ಠಂ ನ ವಿದ್ಯತೇ .. 37..  
 ತೇಷು ಬ್ರಾಹ್ಮಣವರ್ಣಸಃ ಶ್ರೇಷ್ಠಃ ಶಾಸ್ತ್ರೇಷು ಸಮ್ಮತಃ .  
 ಸರ್ವಕರ್ಮಾಧಿಕಾರಿತ್ವಾತ್ತೇಷು ಶಾಸ್ತ್ರಜ್ಞ ಏವ ಚ .. 38..  
 ತೇಷು ಸ್ವಧರ್ಮಸಂಯುಕ್ತೋಽಧಿಕಸ್ತೇಷು ತಪೋಯುತಃ .  
 ತೇಷು ಜ್ಞಾನೀ ಮಹಾಶ್ರೇಷ್ಠಃ ಸರ್ವತ್ರಾತ್ಮಪ್ರದರ್ಶನಾತ್ .. 39..  
 ತೇಷು ಯೋಗೀ ವಿಶೇಷೇಣಾಧಿಕಸ್ತೇಷು ಮಹಾಮತೇ .  
 ಗಾಣಪತ್ಯೋಽಧಿಕೋ ಯೋಗೀ ಪರಸ್ತಸ್ಮಾನ್ನ ವಿದ್ಯತೇ .. 40..  
 ಯತ್ರ ತತ್ರಾಽಪಿ ವರ್ಣಸ್ಥೋ ಗಾಣಪತ್ಯೋಽಧಿಕೋ ಮತಃ .

(Page ಖಂ. 8 ಅ. 28 ಪಾನ 62)

ಯೋಗೀ ವೇದಾದಿಷು ಪ್ರೋಕ್ತಂ ಪಶ್ಯ ಸಂಶಯನಾಶನಂ .. 41..

ಇದಂ ವೇದಾಂತಸಂಭೂತಂ ಸಾರಂ ತೇ ಸಂಪ್ರಕಾಶಿತಂ .

ತಸ್ಮಾದ್ಭಜ ಗಣೇಶಾನಂ ಕೃತಕೃತ್ಯೋ ಭವಿಷ್ಯಸಿ .. 42..

.. ಓಂ ತತ್ರದಿತಿ ಶ್ರೀಮದಾಂತ್ಯೇ ಪುರಾಣೋಪನಿಷದಿ ಶ್ರೀಮನ್ಮಾದ್ಗಲೇ  
ಮಹಾಪುರಾಣೇ

ಅಷ್ಟಮೇ ಖಂಡೇ ಧೂಮ್ರವರ್ಣಚರಿತೇ ವೈಶಾಖಮಾಸಮಾಹಾತ್ಯೇ ಶಿವದತ್ತಬೋಧೋ  
ನಾಮ ಸಪ್ತವಿಂಶೋಽಧ್ಯಾಯಃ .. 8.27

### 8.28 ಶುಕಗೀತಾಕಥನಂ ನಾಮಾಷ್ಟಾವಿಂಶೋಽಧ್ಯಾಯಃ

.. ಶ್ರೀಗಣೇಶಾಯ ನಮಃ ..

ಶಿವದತ್ತ ಉವಾಚ .

ವದ ತಾತ ಮಹಾಯೋಗಿನ್ ಸರ್ವಸಂಶಯನಾಶಕೃತ್ .

ಯೋಗಿನಃ ಪ್ರವದಂತೀಹ ನಾನಾಮತಯುತಂ ವಚಃ .. 1..

ಕೇಚಿಚ್ಛಿವಂ ತಥಾ ವಿಷ್ಣುಂ ರವಿಂ ಶಕ್ತಿಂ ಗಣೇಶ್ವರಂ .

ಕರ್ಮಜ್ಞಾನಂ ವಿದೇಹಂ ಚಾತ್ಮಾನಂ ಶ್ರೇಷ್ಠಂ ವದಂತಿ ಚ .. 2..

ಯೋಗಂ ಸಾಂಖ್ಯಮಧಾನ್ಯಾನಂದಮವ್ಯಕ್ತಂ ಬೋಧಸಂಜ್ಞಿತಂ .

ಅನ್ಯಂ ಪ್ರಾಣಂ ಮನೋ ಯೋಗಿನ್ನಿತ್ಯಾದಿಬಹವೋ ಮತಾಃ .. 3..

ಶ್ರೇಷ್ಠಂ ಗಣೇಶ್ವರಂ ತ್ವಂ ತು ವದಸೇ ಸರ್ವಭಾವತಃ .

ಸರ್ವಮಾನ್ಯಂ ವದ ಸ್ವಾಮಿಸ್ತ್ವ ಮಸ್ಮಾಕಂ ಪರಾ ಗತಿಃ .. 4..

ಗರ್ಗ ಉವಾಚ .

ಅತ್ರ ತೇ ವರ್ಣಯಿಷ್ಯಾಮಿ ಚೇತಿಹಾಸಂ ಪುರಾ ಭವಂ .

ಶೃಣುಷ್ಯೈಕಮನಾ ವತ್ಸ ಸರ್ವಮಾನ್ಯಂ ವಚೋ ಮಹತ್ .. 5..

ಏಕದಾ ನೈಮಿಷಾರಣ್ಯೇ ಯಜ್ಞಂ ಚಕಾರ ಹರ್ಷತಃ .

ವಸಿಷ್ಠಸ್ತತ್ರ ವಿಪ್ರೇಂದ್ರಾ ದೇವೇಂದ್ರಾಶ್ಚ ಸಮಾಯುಯಃ .. 6..

ನಾನಾವರ್ಣಾಶ್ರಮಪ್ರಜ್ಞಾಃ ಶ್ರೇಷ್ಠಾಃ ತೈಲೋಕ್ಯವಾಸಿನಃ .

ಆಯಯುರ್ಹರ್ಷಸಂಯುಕ್ತಾ ವಸಿಷ್ಠಸ್ಯ ಮಹೋತ್ಸವೇ .. 7..

ಯೋಗಿನಃ ಶುಕಮುಖ್ಯಾಶ್ಚ ನಾಗಾಃ ಶೇಷಾದಯೋಽಪರೇ .

ಸರ್ವೇ ಸಮಿಲಿತಾಸ್ತತ್ರ ಕಥಾಂ ಚಕ್ರುಃ ಪರಸ್ಪರಂ .. 8..

ತತ್ರ ವೇದಾಂತವಾದೇಷು ಕುಶಲಾ ಅವದನ್ ಮಿಥಃ .

ನಾನಾಮತಸಮಾಯುಕ್ತಾಃ ಶ್ರೇಷ್ಠಂ ಸ್ವಸ್ವಮತೇ ಸ್ಥಿರಂ .. 9..

ನಾನಾವಾದಪರಾಃ ಸರ್ವೇ ನಿಶ್ಚಯಂ ನೈವ ಲೇಭಿರೇ .  
ತತಃ ಶುಕಂ ನಮಸ್ಯ ತ್ಯೋಚುಃ ಸರ್ವೇ ಶಾಂತಿಧಾರಕಂ .. 10..  
ಸರ್ವಶ್ರೇಷ್ಠಾ ಊಚುಃ .  
ಭಗವನ್ ಸರ್ವಸಾರಜ್ಞ ಯೋಗೀಂದ್ರೇಷು ಮಹಾಮತೇ .  
ಶ್ರೇಷ್ಠಸ್ತಂ ಶಾಸ್ತ್ರವಾದೇಷು ವದ ಸಾರಂ ಹಿತಾಯ ನಃ .. 11..  
ಯೋಗೀಂದ್ರೇಷು ಶುಕಶ್ರೇಷ್ಠೋ ವಿಭೂತಿಪದಗೋ ಭವಾನ್ .  
ತ್ವಯೋಕ್ತಂ ನಿಶ್ಚಯಂ ಸರ್ವೇ ಭಜಿಷ್ಯಾಮೋ ವಿಶೇಷತಃ .. 12..  
ತೇಷಾಂ ತದ್ವಚನಂ ಶ್ರುತ್ವಾ ಶುಕೋ ಗಣಪತಿಂ ಸ್ಮರನ್ .  
ಜಗಾದ ಸರ್ವಸಾರಜ್ಞಃ ಸಭಾಯಾಂ ಸರ್ವಸನ್ನಿಧೌ .. 13..  
ಶ್ರೀಶುಕ ಉವಾಚ .  
ಅನ್ನಕೋಶಮಯಂ ಬ್ರಹ್ಮಾನ್ನಸಂಜ್ಞಂ ರಾಜಸಮ್ಮತಂ .  
ಜಾಗೃತ್ ಸ್ಥೂಲಸ್ವರೂಪಸ್ಥಂ ಜ್ಞಾತವ್ಯಂ ವೇದವಾದತಃ .. 14..  
ಪ್ರಾಣೋ ಬ್ರಹ್ಮ ತಥಾ ಪ್ರಾಣಕೋಶಾನಾಂ ತತ್ ಪ್ರಕಾಶಕಂ .  
ಮನಃ ಕೋಶಮಯಂ ಬ್ರಹ್ಮ ಮನೋಮಯಂ ಪ್ರಕೀರ್ತಿತಂ .. 15..  
ವಿಜ್ಞಾನಕೋಶಗಂ ಬ್ರಹ್ಮ ವಿಜ್ಞಾನಪದವಾಚಕಂ .  
ತ್ರಿಕೋಶಸ್ಥಂ ಕ್ರಮಾತ್ ಸೂಕ್ಷ್ಮಂ ಸ್ವಾಪ್ನಮಂತರಗಂ ಮತಂ .. 16..  
ಆನಂದಕೋಶಸಂಸ್ಥಂ ಯದ್ಬ್ರಹ್ಮಾನಂದಮಯಂ ಬುದ್ಧೈಃ .  
ಸೌಷುಪ್ತಮುಭಯತ್ರಸ್ಥಂ ಸಮಂ ವೇದವಿಚಾರತಃ .. 17..  
(Page ಖಂ. 8 ಅ. 28 ಪಾನ 63)  
ಚೈತನ್ಯಂ ಚೇತನಾಸಂಸ್ಥಂ ಬ್ರಹ್ಮಾತ್ಮಪ್ರತ್ಯಯಾತ್ಮಕಂ .  
ತುರಿಯಮಸ್ಮಿತಾಖ್ಯಂ ತನ್ನಾದದೇಹಪ್ರಕಾಶಕಂ .. 18..  
ಬಿಂದುಮಯಂ ಸಮಾಖ್ಯಾತಂ ಬ್ರಹ್ಮದೇಹಾತ್ಮಧಾರಕಂ .  
ಚತುರ್ಣಾಂ ದೇಹಭೂತಾನಾಂ ಸಂಯೋಗೇ ತ್ವಂಪದಾಶ್ರಿತಂ .. 19..  
ಉತ್ಪತ್ತಿಸ್ಥಿತಿನಾದ್ಯುಕ್ತಂ ಬ್ರಹ್ಮ ಚತುರ್ವಿಧಂ ಮತಂ .  
ಪ್ರಚುರಾಖ್ಯಂ ಚತುರ್ದೇಹೈಃ ತಸ್ಮಾತ್ ತ್ವಂಪದಸಂಜ್ಞಿತಂ .. 20..  
ಚತುರ್ವಿಧೇಷು ದೇಹೇಷು ಸ್ಮೃತೋ ದೇಹೀ ಸದಾತ್ಮಕಃ .  
ಉತ್ಪತ್ತಿಸ್ಥಿತಿನಾಶೇಭ್ಯೋ ಹೀನಃ ಸೋಽಹಂಪದಾಶ್ರಯಃ .. 21..  
ಬಿಂದುಮೋಹಯುತೋ ನಿತ್ಯಂ ಭ್ರಾಂತ್ಯಾ ನಾನಾವಭಾಸತೇ .  
ಏಕ ಏವ ಸ್ವಯಂ ವೇದೇ ಕಥಿತಸ್ತತ್ಪದಾಶ್ರಯಃ .. 22..  
ದೇಹಾಭಿಮಾನಯುಕ್ತಃ ಸ ಜೀವಃ ಸರ್ವೈಃ ಪ್ರಕಥ್ಯತೇ .  
ದೇಹಾಭಿಮಾನಹೀನಶ್ಚೇತ್ ಪರಮಾತ್ಮಾ ಸ ಏವ ತು .. 23..

ದೇಹದೇಹಿಸಮಾಯೋಗೇ ಯೋಗೋಽಸಿ ಪದಸಂಜ್ಞಕಃ .  
 ಮನೋವಾಣೀವಿಹೀನತ್ವಾತ್ ಬೋಧರೂಪೋಽಯಮುಚ್ಯತೇ .. 24..  
 ನ ಬಾಹ್ಯೋ ನಾಂತರಸ್ಥೋ ಯನ್ನ ಸಮೋ ನಾಸ್ತಿ ತಾತ್ಮಕಃ .  
 ನ ಚತುರ್ಣಾಂ ಹಿ ಸಂಯೋಗೇ ಬಿಂದುಮಾತ್ರಾತ್ಮಕಃ ಸ್ಮೃತಃ .. 25..  
 ನ ಸೋಹಂಕಾರರೂಪಸ್ಥಃ ಸದಾ ಭೇದವಿವರ್ಜಿತಃ .  
 ಅತಃ ಕಿಂ ಕಥನೀಯಂ ಸ್ಯಾತ್ತತ್ತ್ವವಂ ಬೋಧರೂಪಿಣಿ .. 26..  
 ಬೋಧೇನ ಜ್ಞಾಯತೇ ಸರ್ವಂ ಬೋಧಸ್ಯ ಬೋಧಕಂ ಚ ನ .  
 ಅತೋ ಬೋಧಮಯಂ ಬ್ರಹ್ಮಾಸಿಪದಾಖ್ಯಂ ಪ್ರಕೀರ್ತಿತಂ .. 27..  
 ಪ್ರಕೃತಿಸಂಗತೋ ಬೋಧೋ ಬೋಧಃ ಪುರುಷಧಾರಕಃ .  
 ಪ್ರಕೃತಿಪುಂಭವಂ ಸೌಖ್ಯಂ ಬೋಧೋ ಜಾನಾತಿ ಸರ್ವದಾ .. 28..  
 ಪ್ರಕೃತಿಪುಂಭವಂ ಸೌಖ್ಯಂ ಜ್ಞಾತ್ವಾ ಸೃಷ್ಟ್ವಾ ಸ್ವಯಂ ಪ್ರಭುಃ .  
 ದ್ವೈಧಂ ತತ್ರ ವಿಶೇಷೇಣ ಖೇಲತ್ಯಸಿಪದಾತ್ಮಕಂ .. 29..  
 ತೇನಾಯಂ ಸ್ವತ ಉತ್ಥಾನವಾಚಕಃ ಪರಿಕೀರ್ತಿತಃ .  
 ಬೋಧಾದುತ್ಥಾನಭಾವಶ್ಚ ಜಾಯತೇ ಸುವಿಚಕ್ಷಣಾಃ .. 30..  
 ತತಃ ಪರಂ ವಿಬೋಧಾಖ್ಯಂ ಬ್ರಹ್ಮ ಖೇಲವಿವರ್ಜಿತಂ .  
 ಬೋಧನಾಶೇನ ಯೋಗೇನ ಲಭ್ಯತೇ ಯೋಗಿಭಿರ್ಮುಮದಾ .. 31..  
 ಬೋಧನಾಶೇ ಪ್ರಸಂಖ್ಯಾತುಂ ಕಃ ಸಮರ್ಥೋ ಭವೇನ್ನರಃ .  
 ಅತಃ ಸಾಂಖ್ಯಪರಂ ಬ್ರಹ್ಮ ಸಂಖ್ಯಾನಾಶಾತ್ ಪ್ರಕಥ್ಯತೇ .. 32..  
 ದೇಹದೇಹಿಮಯೇ ನಿತ್ಯಂ ಬ್ರಹ್ಮಣಿ ದ್ವೈತಮಾಸ್ಥಿತಂ .  
 ಸ್ವಸ್ವಭಾವವಿಹೀನೇನ ತಸ್ಮಾತ್ ಪರಂ ವಿಬೋಧಕಂ .. 33..  
 ವಿಷಯಾದಿಷು ಬೋಧೇನೋತ್ಥಾನಂ ಸಂಜಾಯತೇ ನೃಣಾಂ .  
 ಬೋಧನಾಶಾದ್ವಿಬೋಧಾಖ್ಯಮುತ್ಥಾನವರ್ಜಿತಂ ಮತಂ .. 34..  
 ಬ್ರಹ್ಮಣಿ ಬ್ರಹ್ಮಭೂತಸ್ಯೋತ್ಥಾನಂ ನೈವ ಪ್ರವರ್ತತೇ .  
 ಉತ್ಥಾನವರ್ಜಿತಂ ಸಾಂಖ್ಯಂ ಯೋಗಿಭಿರ್ಬ್ರಹ್ಮ ವರ್ಣ್ಯತೇ .. 35..  
 ಯದೋತ್ಥಾನಯುತಂ ಬ್ರಹ್ಮ ವರ್ತತೇ ಸರ್ವವಿತ್ತಮಾಃ .  
 ತದೋತ್ಥಾನವಿಹೀನತ್ವಂ ಮತೇ ಭವತಿ ಯೋಗಿನಾಂ .. 36..  
 ಅತಃ ಪರತ ಉತ್ಥಾನಸಂಯುತಂ ಸಾಂಖ್ಯಸಂಜ್ಞಿತಂ .  
 ಬ್ರಹ್ಮೋತ್ಥಾನವಿಹೀನತ್ವಾದುತ್ಥಾನಂ ಜಾಯತೇಽನ್ಯತಃ .. 37..  
 ತಯೋಃ ಪರಂ ಸ್ವಸಂವೇದ್ಯಂ ಬ್ರಹ್ಮ ಸಂಯೋಗಧಾರಕಂ .  
 ಸರ್ವೇಷಾಂ ಬ್ರಹ್ಮಣಾಂ ವಿಪ್ರಾಃ ಸಂಯೋಗಸ್ತತ್ರ ತನ್ನಯಃ .. 38..  
 ಸ್ವಸ್ವರೂಪಾತ್ ಪರಂ ಬ್ರಹ್ಮ ಸಂಯೋಗಾಖ್ಯಂ ನ ವರ್ತತೇ .

ತದೇವೋತ್ಥಾನಹೀನಂ ನ ನೈವೋತ್ಥಾನವಿವರ್ಜಿತಂ .. 39..

ತದೇವ ಪಂಚಧಾ ಜಾತಂ ಬ್ರಹ್ಮ ಸ್ವಾನಂದವಾಚಕಂ .

ಅಸತ್ ಸತ್ ಸಮಾನೇತಿ ಸ್ವಾನಂದಭೇದೈಃ ಪ್ರಕಥ್ಯತೇ .. 40..

ಅನ್ನಂ ಬ್ರಹ್ಮೇತಿ ಯತ್ ಪ್ರೋಕ್ತಂ ತತ್ರಾನ್ನಮಯಮುಚ್ಯತೇ .

ನಾಮ ತಸ್ಯ ನ ಸಂದೇಹೋನ್ನೋಪಾಧಿತ್ವಾದ್ವಿಚಕ್ಷಣಾಃ .. 41..

ತಸ್ಯಾನುಭವರೂಪಂ ಯದ್ಯೋಗಿನಾಂ ಹೃದಿ ಜಾಯತೇ .

ತದೇವ ರೂಪಕಂ ತಸ್ಯ ನಾಮರೂಪಾತ್ಮಕಂ ತತಃ .. 42..

ಸಮಾಧಿನಾ ಮಹಾಯೋಗೀ ತತ್ತ್ಯಕ್ತ್ವಾ ಪ್ರಾಣಬ್ರಹ್ಮಣಿ .

(Page ಖಂ. 8 ಅ. 28 ಪಾನ 64)

ಗಚ್ಛತಿ ಚೇತ್ತದಾನ್ನಸ್ಯ ಲಯಸ್ತತ್ರ ಭವತ್ ಸ್ವಯಂ .. 43..

ತದ್ವತ್ ಕ್ರಮೇಣ ಯೋಗೀಂದ್ರಾಃ ಸ್ವಾನಂದಸ್ಥಾ ಭವಂತಿ ಹಿ .

ತ್ಯಕ್ತ್ವಾ ಬ್ರಹ್ಮಣಿ ಸರ್ವಾಣಿ ಪ್ರಾಣಾದ್ಯಾನಿ ಸಮಾಧಿನಾ .. 44..

ತದಾ ತೇಷಾಂ ಲಯಸ್ತತ್ರ ಜಾಯತೇ ಬ್ರಹ್ಮಣಾಂ ಕಿಲ .

ಅತ ಉತ್ಪತ್ತಿನಾಶಾಭ್ಯಾಂ ತಾನಿ ಯುಕ್ತಾನಿ ಯೋಗಿನಃ .. 45..

ಉತ್ಪತ್ತಿನಾಶಸಂಯುಕ್ತಮಸದ್ರೂಪಂ ಪ್ರಕಥ್ಯತೇ .

ಅತೋ ಸನ್ಮೂಲಕಾನಿ ಸ್ಯುರ್ಬ್ರಹ್ಮಾಣಿ ಸ್ವಸ್ವಮೋಹತಃ .. 46..

ಬೋಧಸಾಂಖ್ಯಾತ್ಮಕೇ ಯಸ್ಮಾಜ್ಜಾಯತೇ ಸ್ವಸ್ವರೂಪತಃ .

ತತ್ರಾಂತೇ ಯೋಗಭಾವೇನ ಗಚ್ಛತೋ ಲಯಮಂಜಸಾ .. 47..

ಅತೋಽಸದ್ರೂಪಸ್ವಾನಂದೋ ನಾನಾಬ್ರಹ್ಮಸು ಸಂಸ್ಥಿತಃ .

ಸಾ ಶಕ್ತಿವೇದವಾದೇಷು ಶಾಕ್ತಂ ಬ್ರಹ್ಮ ತದುಚ್ಯತೇ .. 48..

ಅಸತಿ ಜೀವನಂ ಯಚ್ಚ ಸದಾ ಖಂಡಮಯಂ ಪರಂ .

ಸದ್ರೂಪಂ ಸ್ವಸ್ವರೂಪಂ ತದಾತ್ಮಾ ಭಾನುಃ ಪ್ರಕಥ್ಯತೇ .. 49..

ತಯೋಃ ಸೃಷ್ಟ್ವಾ ಸಮಃ ಸಾಕ್ಷಾತ್ ಸ್ವಾನಂದಃ ಪರಿಕೀರ್ತಿತಃ .

ವಿಷ್ಟುಃ ಸ ತತ್ ಪ್ರವೇಶಾತ್ತು ಬ್ರಹ್ಮ ವೇದೇ ಪ್ರಕಥ್ಯತೇ .. 50..

ತ್ರಯಾಣಾಂ ನೇತಿ ಕರ್ತಾ ಸ್ವಸ್ವಾಧೀನೋಽವ್ಯಕ್ತಕಃ ಶಿವಃ .

ಚತುರ್ಣಾಂ ಮಂತ್ರಸಂಯೋಗೇ ಸ್ವಾನಂದಃ ಪೂರ್ಣ ಉಚ್ಯತೇ .. 51..

ಚತುರ್ವಿಧಂ ಪ್ರಸೃಷ್ಟಂ ತು ಸ್ಥಾಪಿತಂ ಸಂಹೃತಂ ಪುರಾ .

ಸ್ವಾನಂದೇನ ಸದಾ ಬ್ರಹ್ಮ ತಸ್ಮಾತ್ತನ್ ಮಾಯಯಾ ಯುತಂ .. 52..

ಬ್ರಹ್ಮಣಾಂ ಜಗತಾಂ ತಸ್ಮಾದ್ಭಾವಸ್ತೇನ ಪ್ರಕಥ್ಯತೇ .

ಭವಪ್ರತ್ಯಯಸಜ್ಜಂ ತದ್ಬ್ರಹ್ಮ ಯತ್ ಸ್ವಸ್ವರೂಪಕಂ .. 53..

ಸಮಾಧಿಸಂಜ್ಞಿತಂ ಬ್ರಹ್ಮಾನ್ವಯಾತ್ ಸರ್ವತ್ರ ಕೀರ್ತಿತಂ .

ಭವಪ್ರತ್ಯಯಯೋಗಸ್ಯಂ ಸ್ವಸ್ವರೂಪಂ ಮಹೌಜಸಃ .. 54..

ತತಃ ಪರಮಯೋಗಾಖ್ಯಂ ಬ್ರಹ್ಮ ಮಾಯಾವಿವರ್ಜಿತಂ .  
ಮಾಯಯಾ ವರ್ಣನಂ ಸರ್ವಂ ಜಾಯತೇ ತದ್ವಿವರ್ಜಿತಂ .. 55..  
ಮಾಯಯಾ ಜಗತಾಮತ್ರ ಬ್ರಹ್ಮಣಾಂ ಖೇಲ ಉಚ್ಯತೇ .  
ತೇಷಾಂ ಸಂಯೋಗಭಾವಶ್ಚಾಯೋಗೇ ಕಿಂ ತೈಃ ಪ್ರಕಥ್ಯತೇ .. 56..  
ಯದ್ಯುತ್ಥಾನಯುತಂ ಬ್ರಹ್ಮ ತದಾ ಬೋಧಮಯಂ ಭವೇತ್ .  
ಉತ್ಥಾನವರ್ಜಿತಂ ಚೈತದ್ಭವೇತ್ ಸಾಂಖ್ಯವಿಬೋಧಗಂ .. 57..  
ಸಮಾಧಿಸಂಜ್ಞಂ ಯದಿ ತತ್ತದಾ ಸ್ವಾನಂದ ಉಚ್ಯತೇ .  
ಸ್ವಸ್ಯ ಪ್ರವೇಶನಾಶಾದ್ ವೈ ಕಿಮಯೋಗೇ ವದತ್ಯಯಂ .. 58..  
ಬ್ರಹ್ಮ ಬ್ರಹ್ಮಣಿ ಸಂಸ್ಥಂ ತನ್ನಾಗತಂ ನ ಗತಂ ಭವೇತ್ .  
ವ್ಯತಿರೇಕಾತ್ಮಯೋಗೇನ ಗತಿಬ್ರಹ್ಮಣಿ ಯೋಗಿನಾಂ .. 59..  
ಸದಾ ನಿವೃತ್ತಿಸಂಜ್ಞಂ ತದ್ಬ್ರಹ್ಮ ಮಾಯಾವಿವರ್ಜಿತಂ .  
ಸ್ವಸ್ವರೂಪೇಣ ಹೀನತ್ವಾನಿವೃತ್ತಿರ್ಲಭ್ಯತೇ ತತಃ .. 60..  
ಮಾಯಾನಾಶಾರ್ಥಮತ್ಯಂತಮುಪಾಯೋ ಹ್ಯಯಮೇಕಲಃ .  
ಉಪಾಯಪ್ರತ್ಯಯಾಖ್ಯಂ ತದ್ಬ್ರಹ್ಮಾಯೋಗಾತ್ಮಕಂ ಪರಂ .. 61..  
ಅಯೋಗಾತ್ ಪರಮಂ ಬ್ರಹ್ಮ ಯೋಗಾಖ್ಯಂ ಶಾಂತಿದಾಯಕಂ .  
ಸಂಯೋಗಾಯೋಗಯೋರ್ಯೋಗೇ ಲಭ್ಯತೇ ಯೋಗಿನಾಯಕೈಃ .. 62..  
ತದೇವ ಗಣರಾಜಶ್ಚ ಬ್ರಹ್ಮಣಸ್ತತಿವಾಚಕಃ .  
ಬ್ರಹ್ಮಣಾಂ ಬ್ರಹ್ಮರೂಪಃ ಸ ಶಾಂತ್ಯಾ ಯೋಗೇನ ಲಭ್ಯತೇ .. 63..  
ಸಂಯೋಗೇ ಗಣರಾಜಸ್ತು ಗಕಾರಾಕ್ಷರಗೋ ಮತಃ .  
ಅಯೋಗೇ ಸ ಣಕಾರಾಖ್ಯಸ್ತಯೋಃ ಪತಿಃ ಪ್ರಕಥ್ಯತೇ .. 64..  
ಇದಂ ವೇದಾಂತಸಾರಂ ಯತ್ ಕಥಿತಂ ಯೋಗಮಾರ್ಗತಃ .  
ತಂ ಭಜದ್ವಂ ಮಹಾಭಾಗಾ ಯದಿ ಶಾಂತಿಂ ಸಮಿಚ್ಛಥ .. 65..  
ಗರ್ಗ ಉವಾಚ .  
ಏವಮುಕ್ತ್ವಾ ಶುಕೋ ಯೋಗೇ ತೂಷ್ಟೀಂ ಭಾವೇನ ಸಂಸ್ಥಿತಃ .  
ಸರ್ವೇ ವಿಸ್ಮಿತಚಿತ್ತಾಸ್ತಂ ಸಾಧು ಸಾಧ್ವಿತಿ ಚಾಬ್ರುವನ್ .. 66..  
ನಿಸಂಶಯಾಃ ಕೃತಾಸ್ತೇನ ತ್ಯಕ್ತ್ವಾ ಸ್ವಸ್ವಮತಂ ತತಃ .  
ಗಣೇಶಭಜನೇ ಸಕ್ತಾ ವಯಂ ಪುತ್ರ ಮಹಾಮತೇ .. 67..  
ಕ್ರಮೇಣ ಶಾಂತಿಮಾಪನ್ನಾ ಗಾಣಪಾ ಅಭವಂಶ್ಚ ತೇ .  
ಗತಾ ಗಣೇಶ್ವರಂ ಯೋಗಶಾಂತಿದಂ ತ್ವಾಂ ವದಾಮ್ಯಹಂ .. 68..  
(Page ಖಂ. 8 ಅ. 29 ಪಾನ 65)

ಶುಕಗೀತಾ ಮಯಾ ತುಭ್ಯಂ ಕಥಿತಾ ಬ್ರಹ್ಮದಾಯಿನೀ .  
ಶೃಣುಯಾದ್ಯಃ ಪಠೇತ್ ಸೋಽಪಿ ಬ್ರಹ್ಮಭೂತೋ ಭವಿಷ್ಯತಿ .. 69..

ನಾನೇನ ಸದೃಶಂ ಜ್ಞಾನಂ ಯೋಗದಂ ಕುತ್ರ ವರ್ತತೇ .  
 ಶ್ರವಣಾತ್ ಸರ್ವಸಿದ್ಧಿದಂ ಭವಿಷ್ಯತಿ ಕ್ರಮಾದಿದಂ .. 70..  
 ಯಂ ಯಮಿಚ್ಛತಿ ತಂ ತಂ ಸ ಲಭತೇ ಮಾನವೋ ಧ್ರುವಂ .  
 ಅಂತೇ ಸ್ವಾನಂದವಾಸೀ ಸ ಬ್ರಹ್ಮಭೂತೋ ಭವಿಷ್ಯತಿ .. 71..  
 ಶುಕಗೀತಾಸಮಂ ಕಿಂಚಿತ್ ವಿದ್ಯತೇ ನೈವ ನಿಶ್ಚಿತಂ .  
 ವೇದೋಪನಿಷದಾದ್ಯೇಷು ಸಾರಭೂತಾ ಹಿ ಕಥ್ಯತೇ .. 72..  
 ನ ಶ್ರಾವ್ಯಾ ದುರ್ಜನಾಯೇಯಂ ವೇದಗುಹ್ಯಮಯೀ ಪರಾ .  
 ಯೋಗಿಭಿಃ ಶುದ್ಧಚಿತ್ತೇಭ್ಯಃ ಸುತ ಶ್ರಾವ್ಯಾ ಪ್ರಯತ್ನತಃ .. 73..  
 .. ಓಂ ತತ್ಸದಿತಿ ಶ್ರೀಮದಾಂತ್ಯೇ ಪುರಾಣೋಪನಿಷದಿ ಶ್ರೀಮನ್ಮೌದ್ಗಲೇ  
 ಮಹಾಪುರಾಣೇ  
 ಅಷ್ಟಮೇ ಖಂಡೇ ಧೂಮ್ರವರ್ಣಚರಿತೇ ಶುಕಗೀತಾಕಥನಂ ನಾಮಾಷ್ಟಾವಿಂಶೋಽಧ್ಯಾಯಃ  
 .. 8.28

8.29 ವೈಶಾಖಮಾಸಮಾಹಾತ್ಯೇ ಶಿವಭಕ್ತಿಪ್ರದಾನಂ ನಾಮ  
 ಏಕೋನತ್ರಿಂಶೋಽಧ್ಯಾಯಃ

.. ಶ್ರೀಗಣೇಶಾಯ ನಮಃ ..  
 ಶಿವದತ್ತ ಉವಾಚ .  
 ಶ್ರುತ್ವಾ ತ್ವದ್ವದನಾಂಭೋಜಾಚ್ಛುಕಗೀತಾಂ ಸುತೋಷಿತಃ .  
 ಜಾತೋಽಧುನಾ ಗಣೇಶಸ್ಯ ಪ್ರಾಪ್ತ್ಯರ್ಥಂ ವದ ಮಾಂ ಪಿತಃ .. 1..  
 ಗರ್ಗ ಉವಾಚ .  
 ಸಮೀಪೇ ವ್ರತಮುಖ್ಯಂ ಯತ್ ಸಮಾಗತಂ ಸುಸಿದ್ಧಿದಂ .  
 ವೈಶಾಖಮಾಸಜಂ ಕೃತ್ವಾ ಗಾಣಪತ್ಯೋ ಭವಿಷ್ಯಸಿ .. 2..  
 ಏವಮುಕ್ತ್ವಾ ಮಹಾಯೋಗೀ ಗರ್ಗಸ್ತಸ್ಮೈ ದದೌ ಪರಂ .  
 ಗಾಣೇಶಪಂಚಕೇನೈಕಾಕ್ಷರಂ ವಿಧಿಸಮನ್ವಿತಂ .. 3..  
 ತತಸ್ತೇನಾಭ್ಯನುಜ್ಞಾತೋ ಗರ್ಗಃ ಸ್ವೇಚ್ಛಾಚರೋ ಯಯೌ .  
 ಶಿವದತ್ತೋ ವ್ರತಂ ಚಕ್ರೇ ಗಣೇಶಪ್ರೀತಯೇ ಪರಂ .. 4..  
 ವೈಶಾಖೇ ಧ್ಯಾನಸಂಯುಕ್ತಸ್ತೋಷಯಾಮಾಸ ಶೌನಕ .  
 ಗಾಣೇಶಪಂಚಕೇನೈವ ಗಣೇಶಂ ಸರ್ವಸಿದ್ಧಿದಂ .. 5..  
 ಚತುರ್ಥ್ಯಾಂ ಗಣರಾಜಸ್ತು ಶುಕ್ಲಾಯಾಂ ಪ್ರಯಯೌ ಮುನಿಂ .  
 ಬ್ರಾಹ್ಮಣಸ್ಯ ಸ್ವರೂಪೇಣ ಭಿಕ್ಷಾರ್ಥಂ ಕ್ಷುಧಿತೋ ಭೃಶಂ .. 6..  
 ತಮಾಗತಂ ಸಮಾಲೋಕ್ಯ ಪ್ರಣನಾಮ ಕೃತಾಂಜಲಿಃ .

ಜಗಾದ ತಂ ದ್ವಿಜಂ ವಿಪ್ರಃ ಶಿವದತ್ತೋ ಮಹಾಯಶಾಃ .. 7..

ಶಿವದತ್ತ ಉವಾಚ .

ಆಸ್ಯತಾಂ ಕಿಂ ವದ ಮುನೇ ಕಾರಣಾರ್ಥಂ ಸಮಾಗತಃ .

ಶಕ್ಯಂ ಚೇತ್ತತ್ ಕರಿಷ್ಯಾಮಿ ಪ್ರೀತಯೇ ವಿಘ್ನಪಸ್ಯ ಚ .. 8..

ದ್ವಿಜ ಉವಾಚ .

ಪಾರಾಶರ್ಯಂ ಮಹಾಭಾಗ ಮಾಂ ಜಾನೀಹಿ ನ ಸಂಶಯಃ .

ಕ್ಷುಧಿತಂ ವೈ ಸಮಾಯಾತಂ ತ್ವದ್ಗೇಹೇ ಭೋಜನಾಯ ತು .. 9..

ತಸ್ಯ ತತ್ ವಚನಂ ಶ್ರುತ್ವಾ ಹರ್ಷಯುಕ್ತ ಉವಾಚ ತಂ .

ತಾತ ಶುಕ್ಲಚತುರ್ಥಿಜಂ ವ್ರತಂ ವದಸಿ ಕಿಂ ಮುನೇ .. 10..

ಉಪೋಷಣಸಮಾಯುಕ್ತಾ ದೇವರ್ಷಯೋ ಗಜಾನನಂ .

ಸೇವಂತೇ ತ್ವಂ ಮಹಾಭಾಗ ವಿಸ್ಮೃತೋಽಸಿ ವದಸ್ವ ಮಾಂ .. 11..

ತಸ್ಯ ತದ್ವಚನಂ ಶ್ರುತ್ವಾ ಪಾರಾಶರ್ಯಸ್ತಮಬ್ರವೀತ್ .

ನ ಜಾನಾಮಿ ವ್ರತಾದ್ಯಂ ತು ಸದಾ ಭಕ್ಷಣಲಾಲಸಃ .. 12..

ಶ್ರುತ್ವಾ ಪ್ರಣಮ್ಯ ಗಾಗ್ಯಃ ಸ ನೈವೇದ್ಯಂ ಗಣಪಸ್ಯ ಚ .

ದದೌ ತಸ್ಮೈ ಸ ಭುಕ್ತ್ವಾ ತಂ ತೃಪ್ತ್ವಾ ಜಗಾದ ಹರ್ಷಿತಃ .. 13..

ಪಾರಾಶರ್ಯ ಉವಾಚ .

ತವ ಭಾವೇನ ಸಂತುಷ್ಟೋ ಜಾತೋಽಹಂ ದ್ವಿಜಸತ್ತಮ .

(Page ಖಂ. 8 ಅ. 29 ಪಾನ 66)

ವರಂ ಬ್ರೂಹಿ ಪ್ರದಾಸ್ಯಾಮಿ ಯತ್ತೇ ಚಿತ್ತೇ ಭವೇನ್ ಮುನೇ .. 14..

ಗಾಗ್ಯ ಉವಾಚ .

ಕಿಂ ವೃಣೋಮಿ ಮಹಾವಿಪ್ರ ಸರ್ವಂ ಮಾಯಾಮಯಂ ಜಗತ್ .

ಗಣೇಶತತ್ಪರಶ್ಚಾಹಂ ಗಚ್ಛ ತ್ವಂ ನಿಜಮಂದಿರಂ .. 15..

ಏವಂ ತಸ್ಯ ವಚಃ ಶ್ರುತ್ವಾ ಪುನಸ್ತಂ ಸ ದ್ವಿಜೋಽಬ್ರವೀತ್ .

ನಯಾಮಿ ಸ್ವಗೃಹಂ ವಿಪ್ರ ವರದೋಽಹಂ ಸಮಾಗತಃ .. 16..

ತತಸ್ತಂ ಹರಸಂಯುಕ್ತಂ ದೃಷ್ಟ್ವಾ ಗಾಗ್ಯ ಉವಾಚ ಹ .

ಗಣೇಶಂ ದಶರ್ಯ ಸ್ವಾಮಿನ್ನಾನ್ಯಂ ಯಾಚೇ ವರಂ ಪರಂ .. 17..

ಏವಮುಕ್ತೋ ದ್ವಿಜಸ್ತಂ ಸಂಜಗಾದ ಮೋಹದಂ ವಚಃ .

ತ್ಯಕ್ತ್ವಾ ನಾನಾವಿದೈಶ್ಚರ್ಯಂ ಕಿಂ ವೃಣೋಷಿ ಗಜಾನನಂ .. 18..

ಅಹಂ ಯೋಗೀಂದ್ರಮುಖ್ಯಶ್ಚ ದಾಸ್ಯಾಮಿ ಸಕಲಂ ಸುಖಂ .

ಏವಮುಕ್ತ್ವಾ ಸ ಗಾಗ್ಯಾಯ ದರ್ಶಯಾಮಾಸ ಚೈಂದ್ರಕಂ .. 19..

ನಾನಾದೇವಯುತೋ ವಿಪ್ರಮಿಂದ್ರಸ್ತಂ ಪ್ರಣನಾಮ ಹ .

ದಾಸೋಽಹಂ ತೇ ಮಹಾಭಾಗ ಭುಂಕ್ಷ್ವ ತ್ವಂ ಸುಖಮೈಂದ್ರಜಂ .. 20..



ಏವಮುಕ್ತ್ವಾ ಚಕಾರಾಸೌ ಮಾಯಯಾ ವೈಭವಂ ಪರಂ .  
 ಗಾರ್ಗ್ಯಸ್ತಂ ನಶ್ವರಂ ಮತ್ವಾ ನ ದಧ್ನೇ ಗಣಪೇ ರತಃ .. 21..  
 ತತೋಽಂತರ್ಧಾನಮಕರೋದಿಂದ್ರಃ ಸ್ವನಗರಂ ಯಯೌ .  
 ಸತ್ಯಲೋಕಸಮಾಯುಕ್ತಸ್ತತ್ರ ಬ್ರಹ್ಮಾ ಸಮಾಯಯೌ .. 22..  
 ಜಗಾದ ಸತ್ಯಲೋಕಸ್ಯ ಗಾರ್ಗ್ಯಂ ಬ್ರಹ್ಮಾ ಮುದಾನ್ವಿತಃ .  
 ರಾಜ್ಯಂ ಕುರು ಮಹಾಭಾಗ ಭಜ ಪಶ್ಚಾದ್ಗಣೇಶ್ವರಂ .. 23..  
 ಅನೌಪಮ್ಯಂ ಸುಖಂ ದೃಷ್ಟ್ವಾ ಗಾಗ್ಗೋರ್ವಿ ವಿಘ್ನೇಶ್ವರೇ ರತಃ .  
 ನ ಮುಮೋಹ ಜಗಾದೈವ ಭೋಗಂ ನೇಚ್ಛಾಮಿ ಭೋ ವಿಧೇ .. 24..  
 ತತೋಽಂತರ್ಧಾನಮಕರೋದ್ಬ್ರಹ್ಮಾ ಲೋಕಪಿತಾಮಹಃ .  
 ಆಯಯೌ ಕೇಶವಸ್ತತ್ರ ವಿಕುಂಠೇನ ಸಮನ್ವಿತಃ .. 25..  
 ವಿಕುಂಠವಿಭವಂ ದೃಷ್ಟ್ವಾ ಗಾಗ್ಗೋರ್ವಿ ಗಣಪತಿಂ ಭಜನ್ .  
 ಪ್ರಾರ್ಥಯಂತಂ ಮಹಾವಿಷ್ಣುಂ ತ್ಯಕ್ತ್ವಾ ಯೋಗಪರೋಽಭವತ್ .. 26..  
 ತತಃ ಸೋಽಪಿ ಯಯೌ ಸ್ಥಾನಮಾಯಯೌ ತತ್ರ ಶಂಕರಃ .  
 ಕೈಲಾಸೇನ ಸಮಾಯುಕ್ತೋ ನಾನಾವಿಭವಮೋಹದಃ .. 27..  
 ಶಿವೇನ ಪ್ರಾರ್ಥಿತೋ ಗಾರ್ಗ್ಯಃ ಕೈಲಾಸೇ ರಾಜ್ಯಕಾರಣಾತ್ .  
 ನ ಚಕಾರ ಸ ವೈ ತತ್ರ ಮತಿಂ ಗಣಪತೌ ರತಃ .. 28..  
 ಶಿವೋಽಂತರ್ಧಾನಮಕರೋತ್ತತಸ್ತಂ ಪುನರಬ್ರವೀತ್ .  
 ಪಾರಾಶರ್ಯೋ ಮಹಾಯೋಗೀ ಗಾರ್ಗ್ಯಂ ನಿಂದಾಪರಾಯಣಃ .. 29..  
 ಪಾರಾಶರ್ಯ ಉವಾಚ .  
 ಮೂರ್ಖೋಽಸಿ ಹತಭಾಗ್ಯೋಽಸಿ ಗಣೇಶಂ ಕಿಂ ಕರಿಷ್ಯಸಿ .  
 ಬ್ರಹ್ಮಾಕಾರಮತೋ ಭುಂಕ್ಷ್ವ ಭೋಗಾನ್ನಾನಾವಿಧಾನ್ ಪರಾನ್ .. 30..  
 ಸತ್ಯಸಂಕಲ್ಪಜಾನ್ ಭೋಗಾನ್ ಭುಕ್ತ್ವಾ ಚಾಂತೇ ಗಣೇಶ್ವರಂ .  
 ಭಜಿಷ್ಯಸಿ ನ ಸಂದೇಹೋ ಬ್ರಹ್ಮಾಂತಾಧಿಪತಿರ್ಭವ .. 31..  
 ಗಾರ್ಗ್ಯ ಉವಾಚ .  
 ಅಸತ್ಯಂ ದೀನಜಂ ಸೌಖ್ಯಂ ಪರಾಧೀನಾತ್ಮಕಂ ಮುನೇ .  
 ಸತ್ಯಸಂಕಲ್ಪಜಂ ಸೌಖ್ಯಂ ಸತ್ಯಮನುಪಮಂ ಪರಂ .. 32..  
 ಸತ್ಯಾಸತ್ಯಾದಿಭೇದಾಶ್ಚ ಮಾಯಾಯುಕ್ತಾ ನ ಸಂಶಯಃ .  
 ಕ್ಷಣಭಂಗುರದೇಹಸ್ಥೋ ನೇಚ್ಛಾಮಿ ಯೋಗಿಸತ್ತಮ .. 33..  
 ಅಥ ವೇಶ್ವರಭಾವೇನಾಮೃತರೂಪಂ ಕರೋಷಿ ಮಾಂ .  
 ತಥಾಪಿ ಯೋಗನಿಪುಣಃ ಸುಖಂ ನೇಚ್ಛಾಮಿ ಚೈಶ್ವರಂ .. 34..  
 ತ್ವಂ ಕಿಮರ್ಥಮಿಹಾಯಾತಶ್ಚಲಯಿತುಂ ಮಹಾಖಲ .

ಗಚ್ಛ ಸ್ವ ಭವನಂ ವಿಪ್ರ ಗಣೇಶೇ ಭಕ್ತಿಖಂಡಕ .. 35..  
 ಏವಂ ತಿರಸ್ಮ್ಯ ತಸ್ತೇನ ಪಾರಾಶರ್ಯೋ ಮಹಾಮುನಿಃ .  
 ಪ್ರಹಸ್ಯ ಗಣವಾಕಾರೋ ಬಭೂವೇ ತತ್ತ್ವ ಣಾನ್ ಮುನೇ .. 36..  
 ಜಗಾದ ತಂ ಮಹಾಭಾಗಂ ಶಿವದತ್ತಂ ಗಜಾನನಃ .  
 ಪಶ್ಯ ಮಾಂ ಗಣನಾಥಂ ತ್ವಂ ಪರಾಶರಸುತಂ ಮುನೇ .. 37..  
 ಸ ದೃಷ್ಟ್ವಾ ಗಣರಾಜಂ ತಂ ಪ್ರಣನಾಮ ಕೃತಾಂಜಲಿಃ .  
 ನಾಶ್ರುನೇತ್ರೋಽಭವತ್ ಸದ್ಯೋ ನನರ್ತ ಪ್ರೇಮವಿಹ್ವಲಃ .. 38..  
 ದೇಹಭಾವಂ ಸಮಾಸಾದ್ಯ ತಂ ಪುಪೂಜ ಗಜಾನನಂ .  
 (Page ಖಂ. 8 ಅ. 29 ಪಾನ 67)  
 ಮುದಾ ಯುತಃ ಪ್ರತುಷ್ಟಾವ ಶಿವದತ್ತಃ ಕೃತಾಂಜಲಿಃ .. 39..  
 ಶಿವದತ್ತ ಉವಾಚ .  
 ಗಣೇಶಾಯ ನಮಸ್ತುಭ್ಯಂ ಪರಾಶರಾತ್ಮಜಾಯ ತೇ .  
 ಶಿವಪುತ್ರಾಯ ಶೇಷಸ್ಯ ಪುತ್ರಾಯ ವೈ ನಮೋ ನಮಃ .. 40..  
 ಸರ್ವಪುತ್ರಾಯ ಸರ್ವೇಷಾಂ ಮಾತ್ರೇ ಪಿತೃ ನಮೋ ನಮಃ .  
 ಭ್ರಾತ್ರೇ ಸುಹೃದ್ಗಣಾಯೈವ ಸ್ನುಷಾದಿವೇಷಧಾರಿಣೇ .. 41..  
 ಅನಂತರೂಪಿಣೇ ತುಭ್ಯಂ ನಾನಾಭೋಗವಿಹಾರಿಣೇ .  
 ಭೋಗಹೀನಾಯ ದೇವಾಯ ಸುರಾಯ ತೇ ನಮೋ ನಮಃ .. 42..  
 ಅಪಾರಗುಣಧಾರಾಯ ಗುಣಾನಾಂ ಪತಯೇ ನಮಃ .  
 ಗಣೇಶಾಯ ಪರೇಶಾಯ ಪೂರ್ಣಾನಂದಾಯ ತೇ ನಮಃ .. 43..  
 ಆದಿಮಧ್ಯಾಂತರೂಪೈಶ್ಚ ಸ್ರಷ್ಟ್ರೇ ಪಾತ್ರೇ ಪ್ರಹಾರಿಣೇ .  
 ಆದಿಮಧ್ಯಾಂತಹೀನಾಯ ಸಾಕ್ಷಿಣೇ ತೇ ನಮೋ ನಮಃ .. 44..  
 ಸ್ವಾನಂದಪತಯೇ ತುಭ್ಯಂ ಮೂಷಕವಾಹನಾಯ ಚ .  
 ಸಿದ್ಧಿಬುದ್ಧಿಪ್ರದಾತ್ರೇ ತೇ ಸಿದ್ಧಿಬುದ್ಧಿಪತೇ ನಮಃ .. 45..  
 ಯೋಗಾನಾಂ ಪತಯೇ ತುಭ್ಯಂ ಯೋಗಶಾಂತಿಸ್ವರೂಪಿಣೇ .  
 ಗಜಾನನಾಯ ಶಾಂತಿಭ್ಯಃ ಶಾಂತಿದಾತ್ರೇ ನಮೋ ನಮಃ .. 46..  
 ಪರೇಶಾಯ ಮಹಾದೀನಪಾಲಕಾಯ ನಮೋ ನಮಃ .  
 ಸರ್ವೇಭ್ಯಃ ಸುಖದಾತ್ರೇ ತೇ ವಿಘ್ನೇಶಾಯ ನಮೋ ನಮಃ .. 47..  
 ಕಿಂ ಸ್ತೌಮಿ ತ್ವಾಂ ಗಣಾಧ್ಯಕ್ಷ ವೇದಾಃ ಶಾಂತಿಂ ಗತಾಸ್ತ್ವಯಿ .  
 ಅತೋ ನಮೋ ನಮೋ ನಾಥ ತುಷ್ಟೋ ಭವ ಮಹೋದರ .. 48..  
 ರಜಾಂಸಿ ಸ್ವಸ್ಥಿತಾಸ್ತಾರಾ ಮೇಘಬಿಂದೂಂಶ್ಚ ಮಾನವಃ .  
 ಗಣಯೇತ್ ಕೋಽಪಿ ತೇ ನಾಥ ನ ಗುಣಾನ್ ವರ್ಣಿತುಂ ಕ್ಷಮಃ .. 49..

ಧನ್ಯೋಽಹಂ ಸರ್ವಭಾವೈಶ್ಚ ಯೇನ ದೃಷ್ಟೋ ಗಜಾನನಃ .  
 ವೇದಾಂತಾಗೋಚರೇ ಗಮ್ಯೋ ಯೋಗಿಭಿಶ್ಚ ಶಿವಾದಿಭಿಃ .. 50..  
 ಏವಂ ಸ್ತುತ್ವಾ ಗಣೇಶಾನಂ ನನಾಮ ಮುನಿಪುಂಗವಃ .  
 ತಮುವಾಚ ಗಣಾಧೀಶಃ ಸ್ವಭಕ್ತಂ ಭಕ್ತಲೋಲುಪಃ .. 51..  
 ಶ್ರೀಗಣೇಶ ಉವಾಚ .  
 ವರಾನ್ ವೃಣು ಮಹಾಭಾಗ ಯೇ ತೇ ಚಿತ್ತೇ ದದಾಮಿ ತಾನ್ .  
 ಪ್ರಸನ್ನೋಽಹಂ ಚ ತೇ ಭಕ್ತ್ಯಾ ಸ್ತೋತ್ರೇಣ ಮುನಿಸತ್ತಮ .. 52..  
 ಶಿವದತ್ತ ಉವಾಚ .  
 ಭಕ್ತಿಂ ದೇಹಿ ತ್ವದೀಯಾಂ ಮೇ ದೃಢಾಮವ್ಯಭಿಚಾರಿಣೀಂ .  
 ನಾನ್ಯಂ ಯಾಚೇ ಗಣಾಧೀಶ ತ್ವತ್ಪಾದಪ್ರವಣೋ ಹೃಹಂ .. 53..  
 ಶ್ರೀಗಣೇಶ ಉವಾಚ .  
 ಮದೀಯಾ ಭಕ್ತಿರುಗ್ರಾ ತೇ ಭವಿಷ್ಯತಿ ಮಹಾಮತೇ .  
 ಸ್ತ್ರೀತಿಮಾತ್ರೇಣ ತೇ ಕಾರ್ಯಂ ಭವಿಷ್ಯತಿ ಸುಸಿದ್ಧಿದಂ .. 54..  
 ತ್ವಯಾ ಕೃತಮಿದಂ ಸ್ತೋತ್ರಂ ಮದೀಯಂ ಪಠನಾನ್ಮುಣಾಂ .  
 ಶ್ರವಣಾತ್ ಸಿದ್ಧಿದಂ ಸರ್ವಂ ಭವಿಷ್ಯತಿ ನಿರಂತರಂ .. 55..  
 ಯದ್ಯದಿಚ್ಛತಿ ತತ್ತತ್ಸು ಸಫಲಂ ಪ್ರಭವಿಷ್ಯತಿ .  
 ಸ್ತೋತ್ರಪಾಠೇನ ವಿಪ್ರರ್ಷೇ ಮಯಿ ಭಕ್ತಿಪ್ರದಂ ತಥಾ .. 56..  
 ಏವಮುಕ್ತ್ವಾಂಽತರ್ದಧೇಽಸೌ ಗಣೇಶೋ ಬ್ರಹ್ಮನಾಯಕಃ .  
 ಶಿವದತ್ತೋ ಗಣೇಶಾನಂ ಸಂಚಿಂತ್ಯ ಸ್ವಾಶ್ರಮೇ ಸ್ಥಿತಃ .. 57..  
 ಸದಾ ಯೋಗೀಂದ್ರವಂದ್ಯಃ ಸ ಬಭೂವೇ ಗಾಣಪಾಗ್ರಣೀಃ .  
 ಅಂತೇ ವಿಘ್ನೇಶ್ವರೇ ಯೋಗೀ ಲೀನೋ ಬಭೂವ ಶೌನಕ .. 58..  
 ಏವಂ ವೈಶಾಖಜಂ ಮುಖ್ಯಂ ವ್ರತಂ ಸರ್ವಾರ್ಥದಂ ಪಠಂ .  
 ಕಥಿತಂ ತೇ ಮಹಾಭಾಗ ಶ್ರವಣಾತ್ ಸರ್ವಸಿದ್ಧಿದಂ .. 59..  
 ವೈಶಾಖವ್ರತಸಂಯುಕ್ತಂ ಶಿವದತ್ತಚರಿತ್ರಕಂ .  
 ಯಃ ಪಠೇಚ್ಛ್ಯಣುಯಾದ್ ವಾಽಪಿ ಸ ಸರ್ವಫಲಭಾಗ್ಭವೇತ್ .. 60..  
 .. ಓಂ ತತ್ಸದಿತಿ ಶ್ರೀಮದಾಂತ್ಯೇ ಪುರಾಣೋಪನಿಷದಿ ಶ್ರೀಮನ್ಮೌದ್ಗಲೇ  
 ಮಹಾಪುರಾಣೇ  
 ಅಷ್ಟಮೇ ಖಂಡೇ ಧೂಮ್ರವರ್ಣಚರಿತೇ ವೈಶಾಖಮಾಸಮಾಹಾತ್ಮ್ಯೇ ಶಿವಭಕ್ತಿಪ್ರದಾನಂ  
 ನಾಮ ಏಕೋನತ್ರಿಂಶೋಽಧ್ಯಾಯಃ .. 8.29

(Page ಖಂ. 8 ಅ. 20 ಪಾನ 68)

8.30 ವೈಶಾಖಮಾಸಮಾಹಾತ್ಯೈ ನಾನಾಜನೋದ್ಧಾರವರ್ಣನಂ ನಾಮ  
ತ್ರಿಂಶೋಽಧ್ಯಾಯಃ

.. ಶ್ರೀಗಣೇಶಾಯ ನಮಃ ..

ಸೂತ ಉವಾಚ .

ವಿಶ್ವಾವಸುಶ್ಚ ನಾಮ್ನಾ ಕೋ ದ್ರಾವಿಡೇ ವೈಶ್ಯಯೋನಿಜಃ .

ಶ್ರುತ್ವಾ ವೈಶಾಖಮಾಹಾತ್ಯೈಂ ಗಾಣೇಶಂ ಮುದಿತೋಽಭವತ್ .. 1..

ಸ ಕುಟುಂಬಪರೋ ನಿತ್ಯಂ ವ್ಯವಸಾಯಂ ಚಕಾರ ಹ .

ಸ್ನಾತ್ವಾ ವೈಶಾಖಮಾಸೇ ತು ದೀಪದಾನಪರೋಽಭವತ್ .. 2..

ಪೂರ್ಣಮಾಯಾಂ ನಿಶಾಯಾಂ ಸ ಸ್ವಗೃಹಂ ಗಂತುಮುದ್ಯತಃ .

ವ್ಯವಸಾಯಂ ಪರಿತ್ಯಜ್ಯ ಮಾರ್ಗಸಂಸ್ಥೋ ಬಭೂವ ಹ .. 3..

ತತ್ರ ತಂ ಭಕ್ಷಿತುಂ ಕೋಽಪಿ ರಾಕ್ಷಸಃ ಕ್ರೂರರೂಪಧೃಕ್ .

ಆಯಯೌ ನಗರಸ್ಯೈವ ವೀಧ್ಯಾಂ ವಿಶ್ವಾವಸುಂ ಮುನೇ .. 4..

ತಮಾಗತಂ ಸಮಾಲೋಕ್ಯ ವಿಶ್ವಾವಸುಃ ಸುವಿಹ್ವಲಃ .

ಸನ್ಮಾರ ಗಣಪಂ ಚಿತ್ತೇ ಪಪಾತ ಭೂತಲೇ ಭಯಾತ್ .. 5..

ತಮಾಲೋಕ್ಯ ಧರಾಸಂಸ್ಥಂ ರಾಕ್ಷಸಃ ಸಹಸಾ ಮುನೇ .

ಜಾತಿಸ್ಮರೋ ಬಭೂವಾಽಪಿ ರುರೋದ ತಂ ಪ್ರಮಾರ್ಜಯನ್ .. 6..

ತತೋ ವಿಶ್ವಾವಸುಂ ವೈಶ್ಯಂ ಸಾವಧಾನಂ ಕ್ಷಣಾರ್ಧತಃ .

ತಂ ಪ್ರಣಮ್ಯ ಮಹಾಭಾಗಂ ರಾಕ್ಷಸಸ್ತು ವಚೋಽಬ್ರವೀತ್ .. 7..

ಧೂಮ್ರ ಉವಾಚ .

ಧೂಮ್ರನಾಮಾನಮೇವಂ ಮಾಂ ವಿಧ್ಧಿ ವೈಶ್ಯಕುಲೋದ್ಭವ .

ತವ ದರ್ಶನಮಾತ್ರೇಣ ಸ್ಮರನ್ ಜಾತಿಂ ನ ಸಂಶಯಃ .. 8..

ಪೂರ್ವಜನ್ಮನಿ ವಿಪ್ರೋಽಹಂ ಸುರುಚಿನಾಮತೋಽಭವಂ .

ವಿಶ್ವಾಮಿತ್ರಕುಲೇ ಸಂಸ್ಥಃ ಪಾಪಕರ್ಮಪರಾಯಣಃ .. 9..

ಮಯಾ ಶೂದ್ರಾಯ ದೀಕ್ಷಾ ವೈ ದತ್ತಾ ಪೌರಾಣಿಕೀ ಪರಾ .

ಮಾತ್ಸ್ಯೀ ಸ ನಿತ್ಯಮೇವೇದಂ ಪುರಾಣಮಪಠನ್ ಮುದಾ .. 10..

ಬ್ರಾಹ್ಮಣೈರ್ನಿದಿತಂ ತತ್ರ ಸ್ವಧರ್ಮದೂಷಕಂ ಪರಂ .

ಮೃತಂ ಮಾಂ ಯಮದೂತಾ ವೈ ಗೃಹ್ಯ ಜಗ್ಮುಃ ಸ್ವಮಾಲಯಂ .. 11..

ಚಿತ್ರಗುಪ್ತ ಉವಾಚಾಽಥ ಯಮಂ ನೀತಿವಿಶಾರದಂ .

ಸ್ವಧರ್ಮನಿರತಶ್ಚಾಯಂ ಸದಾಚಾರಯುತೋಽಭವತ್ .. 12..

ಮಾತ್ಸ್ಯಂ ಸ ವಿಪ್ರಃ ಶೂದ್ರಾಯಾಽಶಿಕ್ಷಾಪಯತ್ ಸುಮಂದಧೀಃ .

ಬ್ರಹ್ಮಣೈರ್ವಾರಿತಃ ಪಾಪೀ ಪಾಪಕರ್ಮಪರೋಽಭವತ್ .. 13..

ತಚ್ಚುತ್ವಾ ಧರ್ಮರಾಜಸ್ತಮುವಾಚ ಕ್ರೋಧಸಂಯುತಃ .  
 ಮಾಂ ವೀಕ್ಷ್ಯ ತಾಡ್ಯತಾಂ ದೂತಸ್ತಥೇತಿ ಸ ಚಕಾರ ಹ .. 14..  
 ಭುಕ್ತಭೋಗೋಽಹಮತ್ಯಂತಂ ರಾಕ್ಷಸೋ ವೈಶ್ಯಸತ್ತಮ .  
 ಜಾತೋಽತ್ರ ಕ್ಷುಧಯಾಽಽವಿಷ್ಟೋ ಭ್ರಮಾಮಿ ತು ದಿವಾನಿಶಂ .. 15..  
 ತ್ವಾಂ ದೃಷ್ಟ್ವಾ ಪೂರ್ವಪುಣ್ಯೇನ ಜಾತಿಸ್ಮರ ಇಹಾಽಭವಂ .  
 ಅಧುನಾ ತಾರಯಸ್ವ ತ್ವಂ ಮಾಂ ಸಂಸಾರಾನ್ ಮಹಾಮತೇ .. 16..  
 ನೋಚೇದ್ಧೇಹಪರಿತ್ಯಾಗಂ ಕರಿಷ್ಯಾಮಿ ತ್ವದಗ್ರತಃ .  
 ಏವಮುಕ್ತ್ವಾ ಪ್ರಣಮ್ಯಾದೌ ರುರೋದ ರಾಕ್ಷಸೋ ಮಹಾನ್ .. 17..  
 ತತೋ ದಯಾಯತೋ ವೈಶ್ಯಸ್ತಮುವಾಚ ಸುವಿಸ್ಮಿತಃ .  
 ಕಿಂ ಕರೋಮಿ ವದ ಪ್ರಾಜ್ಞ ಧೂಮ್ರ ತೇ ತಾರಣಾಯ ಮಾಂ .. 18..  
 ಧೂಮ್ರ ಉವಾಚ .  
 ವೈಶಾಖೇ ದೀಪದಾನಂ ತ್ವಂ ಕರೋಷಿ ಠುಂಥಿಸನ್ನಿಧೌ .  
 ತದ್ಭವಂ ದೇಹಿ ಮೇ ಪುಣ್ಯಂ ತೇನ ಮುಕ್ತೋ ಭವಾಮ್ಯಹಂ .. 19..  
 ವಿಶ್ವಾವಸುರುವಾಚ .  
 ದೀಪದಾನಂ ಗಣೇಶಾಗ್ರೇ ಚೇತ್ ಕರೋತಿ ನರೋತ್ತಮಃ .  
 ಅಪಾರಂ ತದ್ಭವಂ ಪುಣ್ಯಂ ನ ದಾಸ್ಯಾಮಿ ಕದಾಚನ .. 20..  
 ತಥಾಪಿ ಶೃಣು ಮೇ ವಾಕ್ಯಮೇಕವರ್ತಿಜದೀಪತಃ .  
 ಯಜ್ಞಾತಂ ತದ್ಗ್ಲಹಾಣ ತ್ವಂ ತೇನ ಮುಕ್ತೋ ಭವಿಷ್ಯಸಿ .. 21..  
 ಏವಮುಕ್ತ್ವಾ ದದೌ ತಸ್ಮೈ ಪುಣ್ಯಂ ದೀಪಸಮುದ್ಭವಂ .  
 ಏಕವರ್ತಿಕೃತಂ ಪೂರ್ಣಂ ಗಣೇಶಾಗ್ರೇ ಮಹಾಮುನೇ .. 22..  
 ತತಸ್ತತ್ರ ಸಮಾಯಾತಾ ವಿಮಾನವರಸಂಸ್ಥಿತಾಃ .  
 ಗಾಣೇಶಾ ರಾಕ್ಷಸಂ ಧೂಮ್ರಂ ಗೃಹ್ಯ ಸ್ವಾನಂದಮಾಯಯುಃ .. 23..  
 ಏವಂ ವ್ರತಸ್ಯ ಮಾಹಾತ್ಮ್ಯಂ ವೈಶಾಖೇ ಸಂಭವಸ್ಯ ಚ .  
 ಗಾಣೇಶಾನಾಂ ಮಹಾಭಾಗ ತತ್ರ ಕಿಂ ವರ್ಣಯಾಮ್ಯಹಂ .. 24..  
 ಅನ್ಯಚ್ಚ ಶೃಣು ವಿಪ್ರರ್ಷೇ ವೈಶಾಖಮಾಸಗಂ ಮಹತ್ .  
 ಚರಿತ್ರಂ ಸರ್ವಪಾಪಘ್ನಂ ಶ್ರವಣಾತ್ ಪಠನಾನ್ವೃಣಾಂ .. 25..  
 (Page ಖಂ. 8 ಅ. 31 ಪಾನ 69)  
 ಕಶ್ಚಿಚ್ಛೂದ್ರೋ ಮಹಾಪಾಪೀ ಗಣೇಶಾಲಯಮಾಯಯೌ .  
 ಚೌರ್ಯಾರ್ಥಂ ತತ್ರ ರಾತ್ರೌ ಸ ವಸ್ತಗ್ರಹಣಲಾಲಸಃ .. 26..  
 ಸಮೀಪೇ ಗಣರಾಜಸ್ಯ ಯಯೌ ವೈಶಾಖಮಾಸಕೇ .  
 ದೀಪಂ ತೇಜೋವಿಹೀನಂ ಸ ದದರ್ಶ ಠುಂಥಿಸನ್ನಿಧೌ .. 27..

ಸ ವರ್ತಿಂ ಚಾಲಯಾಮಾಸ ಕೃತ್ವಾ ದೀಪಂ ಸುತೇಜಸಂ .  
 ವಸ್ತ್ರಗ್ರಹಣಸಂಸಕ್ತೋ ಬಭೂವೇ ಜಾತಿದೂಷಕಃ .. 28..  
 ತತೋಽಕಸ್ಮಾನ್ನರಂ ತತ್ರ ರಾಜ್ಞಃ ಕಂ ಚ ಸಮಾಗತಂ .  
 ದೇವಾಲಸ್ಯ ರಕ್ಷಣಾರ್ಥಂ ತಂ ದೃಷ್ಟ್ವಾ ಸ ಪಪಾಲ ಹ .. 29..  
 ತತೋ ಹಾಹಾಕೃತಂ ತೇನ ಸದ್ಯೋ ಲೋಕೈಃ ಸಮಾಗತೈಃ .  
 ತೈರ್ಹತೋ ಯೋಜನೇ ದೂರಂ ಮೃತೋ ಯಾಮೈರ್ಹತೋಽಭವತ್ .. 30..  
 ಭುಕ್ತ್ವಾ ನಾನಾವಿಧಾಂ ಯಾಮ್ಯಾಂ ಯಾತನಾಂ ಯಮಸನ್ನಿಧೌ .  
 ಸಮಾನೀತಂ ಯಮಃ ಪ್ರಾಹ ತಂ ಶೂದ್ರಂ ಕ್ರೋಧಸಂಯುತಃ .. 31..  
 ವರ್ತಿಸ್ತ್ವಯಾ ಗಣೇಶಾಗ್ರೇ ಚಾಲಿತಾ ದೀಪಸಂಸ್ಥಿತಾ .  
 ತೇನ ಪ್ರಕಾಶಕಸ್ತತ್ರ ಬಭೂವ ಸುಖದಾಯಕಃ .. 32..  
 ತಸ್ಯ ಪುಣ್ಯಂ ತ್ವಯಾ ಪ್ರಾಪ್ತಂ ತದ್ಭೋಕ್ಷ್ಯಸಿ ಪುರಾಸಥ ವಾ .  
 ಪಾಪಾನಿ ವದ ಪಾಪಿಷ್ಠ ಕರಿಷ್ಯಾಮಿ ತ್ವದೀಪ್ಸಿತಂ .. 33..  
 ಶೂದ್ರೋ ಯಮಂ ಜಗದಾಧಾಽಽದೌ ಪುಣ್ಯಂ ದೇಹಿ ಮೇ ಪ್ರಭೋ .  
 ಭೋಕ್ತುಂ ಪಶ್ಚಾನ್ ಮಹತ್ ಪಾಪಂ ತಥೇತಿ ಸ ಚಕಾರ ಹ .. 34..  
 ತತಃ ಸ ವೈಶ್ಯಜೋ ಜಾತೋ ನಾಮ್ನಾ ಧರ್ಮಪ್ರಿಯೋ ಮಹಾನ್ .  
 ನಾನಾಭೋಗಯುತೋ ನಿತ್ಯಂ ಯೌವನಸ್ಥೋ ಬಭೂವ ಹ .. 35..  
 ಗಣೇಶಭಕ್ತೋಽಸೌ ತತ್ರ ಪ್ರೀತಿಯುಕ್ತೋ ಮಹಾಮುನೇ .  
 ದೀಪದಾನಂ ವಿಶೇಷೇಣ ಚಕಾರ ಹರ್ಷಸಂಯುತಃ .. 36..  
 ಅಂತೇ ಪಾಪವಿಹೀನಃ ಸ ಜಗಾಮ ಗಣನಾಯಕಂ .  
 ಬ್ರಹ್ಮಭೂತೋ ಬಭೂವಾಪಿ ಪೂರ್ವಸಂಸ್ಕಾರಭಾವತಃ .. 37..  
 ಏವಂ ಕಿಂಚಿಚ್ಛ ಸಂಸ್ಕಾರಾದುದ್ಧರಂತಿ ಜನಾದಯಃ .  
 ವೈಶಾಖಜಾನ್ ಸಂದೇಹಃ ಕತಿ ತತ್ರ ಬ್ರುವೇ ಮುನೇ .. 38..  
 ಇದಂ ವೈಶಾಖಮಾಸಸ್ಯ ಚರಿತ್ರಂ ಭುಕ್ತಿಮುಕ್ತಿದಂ .  
 ಕಥಿತಂ ತೇ ಸಮಾಸೇನ ನಾನಾಭೋಗಕರಂ ಪರಂ .. 39..  
 ಯಃ ಪಠೇಚ್ಛ್ಯ ಣುಯಾದ್ವಾಽಪಿ ಸ ಸರ್ವಾರ್ಥಯುತೋ ಭವೇತ್ .  
 ಅಂತೇ ಗಣಪತೌ ಲೀನೋ ಭವೇದ್ಭಾವಪರಾಯಣಃ .. 40..  
 .. ಓಂ ತತ್ಸದಿತಿ ಶ್ರೀಮದಾಂತ್ಯೇ ಪುರಾಣೋಪನಿಷದಿ ಶ್ರೀಮನ್ಮೌದ್ಗಲೇ  
 ಮಹಾಪುರಾಣೇ  
 ಅಷ್ಟಮೇ ಖಂಡೇ ಧೂಮ್ರವರ್ಣಚರಿತೇ ವೈಶಾಖಮಾಸಮಾಹಾತ್ಮ್ಯೇ ನಾನಾಜನೋದ್ಧಾರವಾ  
 ನಾಮ ತ್ರಿಂಶೋಽಧ್ಯಾಯಃ .. 8.30

8.31 ಜಾಲಂಧರವಧೋ ನಾಮೈಕತ್ರಿಸೋಧ್ಯಾಯಃ

.. ಶ್ರೀಗಣೇಶಾಯ ನಮಃ ..

ಸೂತ ಉವಾಚ .

ಅಧುನಾ ಶೃಣು ಮಾಹಾತ್ಮ್ಯಂ ಶ್ರಾವಣಸ್ಯ ಸುಖಪ್ರದಂ .  
 ಗಣನಾಥಪ್ರಿಯಂ ವಿಪ್ರ ಸಮಾಸೇನ ವದಾಮ್ಯಹಂ .. 1..  
 ರಾಮೋ ದಾಶರಥಿಃ ಶೂರಃ ಸಾಕ್ಷಾದ್ವಿಷ್ಣುಃ ಪ್ರತಾಪವಾನ್ .  
 ಸಭಾಸನಗತಸ್ತತ್ರಾಗತಾನ್ ವಿಪ್ರಾನ್ನನಾಮ ಹ .. 2..  
 ಪೂಜಿತಾಸ್ತೇನ ತಂ ಸರ್ವೇ ಜಗುರ್ಲವಣಚೇಷ್ಟಿತಂ .  
 ತದ್ವಧಾರ್ಥಂ ವಯಂ ರಾಮ ಯಾತಾಸ್ತಂ ಜಹಿ ರಾಘವ .. 3..  
 ತಥೇತಿ ತಾನುವಾಚಾಸೌ ದ್ವಿಜಾನ್ ಪಪ್ರಚ್ಛ ರಾಘವಃ .  
 ದುರ್ಜಯಸ್ಯ ಜಯಃ ಕೇನ ಭವಿಷ್ಯತಿ ಚ ಮೇ ದ್ವಿಜಾಃ .. 4..  
 ತತಸ್ತಂ ಬ್ರಾಹ್ಮಣಾಃ ಪ್ರಾಹುರ್ಗಣೇಶಸ್ಯಾಭಿಷೇಚನಂ .  
 ಸೂಕ್ತೈರ್ಗಾಣೇಶಕೈಸ್ತೇನ ವಿಜಯೀ ತ್ವಂ ಭವಿಷ್ಯಸಿ .. 5..

(Page ಖಂ. 8 ಅ. 31 ಪಾನ 70)

ಮಾಸೇಷು ಶ್ರಾವಣೋ ಮುಖ್ಯಃ ಸಮಾಗತೋಽಧುನಾ ಪ್ರಭೋ .  
 ವಿಘ್ನೇಶಪ್ರೀತಿದೋಽತ್ಯಂತಮಮಾಯುಕ್ತೋ ವ್ರತಂ ಕುರು .. 6..  
 ಏವಮುಕ್ತ್ವಾ ವಿಧಿಂ ತಸ್ಮೈ ಕಥಯಾಮಾಸುರಾದರಾತ್ .  
 ಗಣೇಶಮಭಜತ್ತತ್ರ ಶತ್ರುಘ್ನಃ ಪರವೀರಹಾ .. 7..  
 ಉಪೋಷಣಸಮಾಯುಕ್ತಃ ಸ್ವಯಂ ದುಗ್ಧಮಭಕ್ಷಯತ್ .  
 ಅಭಿಷೇಕಪರೋ ಭೂತ್ವಾ ತೋಷಯಾಮಾಸ ವಿಘ್ನಪಂ .. 8..  
 ಮಾಸಮಾತ್ರಂ ವ್ರತಂ ಕೃತ್ವಾ ಗಣೇಶಂ ನಮ್ಯ ರಾಘವಃ .  
 ಶತ್ರುಘ್ನೋ ಬ್ರಾಹ್ಮಣೈಃ ಸಾರ್ಥಂ ಯಯೌ ಲವಣಾರಾಕ್ಷಸಂ .. 9..  
 ತ್ರಿಶೂಲೇನ ವಿಹೀನಂ ಸಂರುದ್ಧ್ಯ ತಂ ಲಕ್ಷ್ಮಣಾನುಜಃ .  
 ಸ್ಮೃತ್ವಾ ಗಣೇಶ್ಚರಂ ದುಷ್ಟಂ ಜಘಾನ ಶರಘಾತತಃ .. 10..  
 ಮಹೋಽಗ್ರಂ ಪತಿತಂ ಯುದ್ಧಂ ತಯೋಃ ಸರ್ವಭಯಂಕರಂ .  
 ತತಃ ಖಡ್ಗೇನ ಶತ್ರುಘ್ನಸ್ತಸ್ಯ ಚಿಚ್ಛೇದ ಮಸ್ತಕಂ .. 11..  
 ತತೋ ದೇವಗಣಾಃ ಸರ್ವೇ ಪುಷ್ಪವೃಷ್ಟಿಂ ಪ್ರಚಕ್ರಿರೇ .  
 ಶತ್ರುಘ್ನೋಪರಿ ಶತ್ರುಘ್ನೋ ಜಯ ಹೇರಂಬ ಚಾಬ್ರವೀತ್ .. 12..  
 ಬ್ರಾಹ್ಮಣೈಃ ಪೂಜಿತಃ ಸೋಽಪಿ ಪ್ರಣಮ್ಯ ದ್ವಿಜಪುಂಗವಾನ್ .  
 ಆವಾಸಂ ಮಥುರಾಂ ತತ್ರ ಸುದೇಶಾಂ ತಾಂ ಚಕಾರ ಹ .. 13..  
 ಗತೇ ಕಿಯತಿ ಕಾಲೇ ಸಂಸ್ಥಾಪ್ಯ ಪುತ್ರಂ ಮಹಾಮತಿಃ .

ಮಾಥುರೇ ರಾಮಚಂದ್ರಂ ತು ಯಯೌ ಭಕ್ತಿಪರಾಯಣಃ .. 14..  
ಏವಂ ಶ್ರಾವಣಮಾಸೇ ವೈ ಗಣೇಶಸ್ಯ ಮಹಾತ್ಮನಃ .  
ಅನುಷ್ಠಾನಫಲಂ ಪ್ರೋಕ್ಷಂ ಸರ್ವಸಿದ್ಧಿಪ್ರದಾಯಕಂ .. 15..  
ಅನ್ಯತ್ತ್ವಂ ಶೃಣು ಮಾಹಾತ್ಮ್ಯಂ ಶ್ರಾವಣವ್ರತಜಂ ಮಹತ್ .  
ಜಾಲಂಧರವಧಾರ್ಥಾಯ ಯಚ್ಛಿವೇನ ಕೃತಂ ಪುರಾ .. 16..  
ಜಾಲಂಧರೇಣ ದೈತ್ಯೇನ ಜಿತಂ ಸರ್ವಂ ಚರಾಚರಂ .  
ತ್ರೈಲೋಕ್ಯಾಧಿಪತಿಃ ಸೋಽಪಿ ಬಭೂವ ವರದಾನತಃ .. 17..  
ಆಸುರಂ ಕರ್ಮ ಸರ್ವತ್ರ ಕಾರಯಾಮಾಸ ದೈತ್ಯಪೈಃ .  
ನ ಸ್ವಾಹಾ ನ ಸ್ವಧಾ ಕುತ್ರ ಬಭೂವೇ ಭೂಮಿಮಂಡಲೇ .. 18..  
ಏವಂ ಬಹೌ ಗತೇ ಕಾಲೇ ಗೃಹೀತುಂ ಪಾರ್ವತೀಂ ಯಯೌ .  
ಜಾಲಂಧರಸ್ತತೋ ಯುದ್ಧಂ ಬಭೂವೇ ದೇವದೈತ್ಯಯೋಃ .. 19..  
ದೇವೈಃ ಪರಾಜಿತಾ ದೈತ್ಯಾಃ ಪಪಲುಸ್ತೇ ದಿಶೋ ದಶ .  
ತತೋ ಜಾಲಂಧರಃ ಕ್ರುದ್ಧೋ ಯುಯುಧೇ ಶಸ್ತ್ರಧಾರಕಃ .. 20..  
ಜಿತಃ ಶಂಭುಃ ಸುರೇಶಾನ್ಯೈಃ ಪಪಾಲ ಭಯಸಂಕುಲಃ .  
ಅಂತರ್ದಧೇ ಮಹಾಶಕ್ತಿಃ ಸ ತತೋ ವಿಸ್ಮಿತೋಽಭವತ್ .. 21..  
ಸ್ವಗೃಹಂ ದೈತ್ಯರಾಜಃ ಸ ಸಮಾಗತ್ಯಾತಿವಿಹ್ವಲಃ .  
ಕಾಮಬಾಣಾಭಿಭೂತಃ ಸನ್ ಸಸ್ಮಾರ ಜಗದಂಬಿಕಾಂ .. 22..  
ನ ಲೇಭೇ ಕುತ್ರಚಿಚ್ಛರ್ಮ ನಾನಾಶೀತಲಜಾತಿಷು .  
ಜಜ್ಜ್ವಲ ಕಾಮಜೇನೈವ ವಕ್ಷಿನಾ ಭೃಶದುಃಖಿತಃ .. 23..  
ಅಥ ದೇವಗಣಾಃ ಸರ್ವೇ ಪರ್ವತದ್ರೋಣಿಮಾಶ್ರಿತಾಃ .  
ವಿಚಾರಂ ತಸ್ಯ ನಾಶಾರ್ಥಂ ಚಕ್ರುರ್ಜಾಲಂಧರಸ್ಯ ತೇ .. 24..  
ತತೋ ಬೃಹಸ್ಪತಿಃ ಪ್ರಾಹ ಶಂಕರಾದೀನ್ ಸುರೇಂದ್ರಕಾನ್ .  
ಶ್ರಾವಣೇ ಗಣನಾಥಸ್ಯಾನುಷ್ಠಾನಂ ಕುರುತ ಪ್ರಿಯಾಃ .. 25..  
ತಥೇತಿ ಗುರುಣಾ ಯುಕ್ತಾ ದೇವಾಃ ಶಂಭ್ವಾದಯೋಽಪರೇ .  
ಮುನಯೋ ಗಣನಾಥಂ ವೈ ದೂರ್ವಾಭಿರನ್ವತೋಷಯನ್ .. 26..  
ದಿವಾ ರಾತ್ರೌ ಗಣಾಧೀಶಮಭಜನ್ವೈಕಚೇತಸಃ .  
ಸಮಾಪ್ತೇ ಶ್ರಾವಣೇ ಮಾಸೇ ಭಾದ್ರಿಂ ಯಾತ್ರಾಂ ಪ್ರಚಕ್ರೀ .. 27..  
ಪಂಚಮ್ಯಾಂ ಪಾರಣಂ ಕೃತ್ವಾ ಪ್ರಣಿಪತ್ಯ ಗಜಾನನಂ .  
ಪ್ರೇರಿತಾ ಆಕಾಶಗಿರಾ ತಂ ಮಹಾದೈತ್ಯಮಾಯಯುಃ .. 28..  
ಯುದ್ಧಂ ಕೃತ್ವಾ ಮಹಾಘೋರಂ ಜಲಂಧರೇಣ ಶಂಕರಃ .  
ಸ್ಮತ್ವಾ ಗಜಾನನಂ ಚಿತ್ತೇ ತ್ರಿಶೂಲೇನ ಜಘಾನ ತಂ .. 29..



ಸ ಸ್ಮೃತಃ ಶಿವದೇಹೇ ತು ಲಯಂ ಯಯೌ ಮಹಾಸುರಃ .

ದೇವಾ ಮುನಿಯುತಾಃ ಶಂಭುಂ ತುಷ್ಟುವುಃ ಪೂಜ್ಯ ಭಕ್ತಿತಃ .. 30..

ಜಾಲಂಧರಂ ಮಹಾದೈತ್ಯಮೇವಂ ಜಿತ್ವಾ ಸದಾಶಿವಃ .

ಸ್ಥಾಪಯಾಮಾಸ ದೇವಾದೀನ್ ಸ್ವಸ್ಥಾನೇಷು ಯಥಾ ಪುರಾ .. 31..

ವರ್ಣಾಶ್ರಮಯುತಾಂಲ್ಲೋಕಾನ್ ಚಕಾರ ಶಂಕರಃ ಪ್ರಭುಃ .

(Page ಖಂ. 8 ಅ. 32 ಪಾನ 71)

ನಿತ್ಯವಚ್ಛಾವಣೇ ಮಾಸೇನುಷ್ಠಾನಸಂಯುತೋಽಭವತ್ .. 32..

ಏಕನಿಷ್ಠತಯಾ ಶಂಭುಃ ಸಿಷೇವೇ ಗಣನಾಯಕಂ .

ನಿತ್ಯಂ ಧ್ಯಾನಪರೋ ಭೂತ್ವಾ ತಮೇವಾಚಿಂತಯತ್ ಪ್ರಭುಂ .. 33..

ಏವಂ ಶ್ರಾವಣಮಾಸಸ್ಯ ವ್ರತಂ ತೇ ಕಥಿತಂ ಮಯಾ .

ಯೇನ ವ್ರತಪ್ರಭಾವೇಣ ಶಂಭುರ್ಜಿಗ್ಮೇ ಜಲಂಧರಂ .. 34..

ಇದಂ ಯಃ ಶೃಣುಯಾನ್ನಿತ್ಯಂ ಶ್ರಾವಯೇದ್ವಾ ಪಠೇತ್ ಸ್ವಯಂ .

ಇಹ ಭುಕ್ತ್ವಾ ಽಖಿಲಾನ್ ಭೋಗಾನಂತೇ ಸ್ವಾನಂದಮಾಪ್ನುಯಾತ್ .. 35..

.. ಓಂ ತತ್ಸದಿತಿ ಶ್ರೀಮದಾಂತ್ಯೇ ಪುರಾಣೋಪನಿಷದಿ ಶ್ರೀಮನ್ಮೌದ್ಗಲೇ

ಮಹಾಪುರಾಣೇ

ಅಷ್ಟಮೇ ಖಂಡೇ ಧೂಮ್ರವರ್ಣಚರಿತೇ ಶ್ರಾವಣಮಾಸಮಾಹಾತ್ಯೈ ಜಾಲಂಧರವಧೋ

ನಾಮೈಕತ್ರಂಶೋಽಧ್ಯಾಯಃ .. 8.31

### 8.32 ಶ್ರಾವಣಮಾಸಮಾಹಾತ್ಯೈ ಗಾಲವಸಂಶಯನಾಶನಂ ನಾಮ ದ್ವಾತ್ರಂಶೋಽಧ್ಯಾಯಃ

.. ಶ್ರೀಗಣೇಶಾಯ ನಮಃ ..

ಸೂತ ಉವಾಚ .

ಅವಂತಿನಗರೀಮಧ್ಯೇ ಬಭೂವ ಬ್ರಾಹ್ಮಣೋತ್ತಮಃ .

ಗಾಲವಃ ಸರ್ವಧರ್ಮಜ್ಞಃ ಸರ್ವಶಾಸ್ತ್ರವಿಶಾರದಃ .. 1..

ಶಾಪಾನುಗ್ರಹಯೋಃ ಶಕ್ತಸ್ತಪಸ್ತೇಜೋಯುತೋ ಮುನಿಃ .

ಚಚಾರ ಪೃಥಿವೀಂ ಸರ್ವಾಂ ಮುನೇ ಯಾತ್ರಾಪರಃ ಕದಾ .. 2..

ಸ್ವಗುರುಂ ಸ ಸಮಾಗಮ್ಯ ವಿಶ್ವಾಮಿತ್ರಂ ಮಹಾಮುನಿಂ .

ಯಾತ್ರಾಂ ಸಮಾಪ್ಯ ತತ್ತ್ಯವ ಸಂಸ್ಥಿತೋಽಭೂತ್ ಸುಶೀಲಗಃ .. 3..

ಗಣೇಶಭಜನೇ ಸಕ್ತಂ ವಿಶ್ವಾಮಿತ್ರಂ ತಪೋನಿಧಿಂ .

ಏಕನಿಷ್ಠತಯಾ ದೃಷ್ಟ್ವಾ ತಮುವಾಚ ಕೃತಾಂಜಲಿಃ .. 4..

ಗಾಲವ ಉವಾಚ .

ಪಂಚಭೂತಾತ್ಮಕೋ ದೇಹೋ ನಶ್ವರಃ ಸರ್ವಸಮ್ಮತಂ .  
 ದೇಹಸಂಸ್ಥಂ ಗಣೇಶಾನಂ ತಂ ಕಥಂ ಭಜಸೇ ಪ್ರಭೋ .. 5..  
 ಯೋಗೀಂದ್ರಾಣಾಂ ಗುರುಃ ಸಾಕ್ಷಾತ್ತ್ವಂ ಬ್ರಹ್ಮಪದಧಾರಕಃ .  
 ಬ್ರಹ್ಮಭೂತಸ್ವಭಾವಂ ಕಿಂ ತ್ಯಕ್ತ್ವಾ ಭಜಸಿ ವಿಘ್ನಪಂ .. 6..  
 ಅಯಂ ಬ್ರಹ್ಮಪತಿಃ ಸಾಕ್ಷಾದ್ವೇದೇಷು ಕಥಿತೋಽಭವತ್ .  
 ಕಥಂ ದೇಹಧರಃ ಸೋಽಪಿ ಬಭೂವ ಚ ಗಜಾನನಃ .. 7..  
 ರುಚ್ಯರ್ಥಂ ಬ್ರಹ್ಮಪ್ರಾಪ್ತಾರ್ಥಂ ಸೇವನಂ ಚಾಸ್ಯ ಮುಖ್ಯಕಂ .  
 ತದರ್ಥಂ ಕಥಿತಂ ಸ್ವಾಮಿನ್ ವೇದ್ಯಃ ಕಿಂ ಯೋಗಿನಾಂ ಮತಂ .. 8..  
 ಗಣೇಶಪೂಜನೇನೈವ ಶುದ್ಧಚಿತ್ತೋ ನರೋ ಭವೇತ್ .  
 ಸ್ವಲ್ಪಕಾಲೇನ ಯೋಗಜ್ಞೋ ಯೋಗನಿಷ್ಠೋ ನ ಸಂಶಯಃ .. 9..  
 ಸರ್ವತ್ರಾತ್ಮಸ್ವಭಾವೇನೈಕಾಗ್ರವೃತ್ತಿಪರೋ ಯದಾ .  
 ತ್ಯಕ್ತ್ವಾ ಗಜಾನನಂ ತಾತ ಜಡೋನ್ಮತ್ತಾದಿವಚ್ಚರೇತ್ .. 10..  
 ತ್ವಂ ಶಾಂತಿಯೋಗಯುಕ್ತಃ ಸನ್ನಧುನಾಽಪಿ ಗಜಾನನಂ .  
 ಭಜಸೇ ಕಿಂ ಮಹಾಯೋಗಿನ್ ಲೋಕಾನಾಂ ಸಂಗ್ರಹಾಯ ವಾ .. 11..  
 ಸೂತ ಉವಾಚ .  
 ಏವಂ ವದಂತಮತ್ಯಂತಂ ಮುನಿರ್ನಿರ್ಭರ್ತ್ಸ್ಯ ಗಾಲವಂ .  
 ವಿಶ್ವಾಮಿತ್ರಃ ಸ್ವಶಿಷ್ಯಂ ತಮುವಾಚ ಜ್ಞಾನದಾಯಕಃ .. 12..  
 ವಿಶ್ವಾಮಿತ್ರ ಉವಾಚ .  
 ಮೂರ್ಖೋಽಸಿ ನೈವ ಜಾನಾಸಿ ಗಣೇಶಂ ಬ್ರಹ್ಮನಾಯಕಂ .  
 ಸರ್ವವತ್ತಂ ವಿಶೇಷೇಣ ತ್ವಂ ಮಾ ಜಾನೀಹಿ ಗಾಲವ .. 13..  
 ಪಂಚಚಿತ್ತಮಯೀ ಬುದ್ಧಿಃ ಸ್ವೇಚ್ಛಯಾ ದೇಹಧಾರಿಣೀ .  
 ನಾನಾಭ್ರಾಂತಿಕರೀ ಸಿದ್ಧಿರ್ಬಭೂವೇ ಸರ್ವದಾ ತಥಾ .. 14..  
 ತಯೋಃ ಸ್ವಾಮೀ ಗಣೇಶಾನೋ ದೇಹಧಾರೀ ಬಭೂವ ಹ .  
 ಸ್ವೇಚ್ಛಯಾ ಕ್ರೀಡನಾರ್ಥಾಯ ಮಾಯಾಭ್ಯಾಂ ಮಾಯಿಕೋ ಯಥಾ .. 15..  
 ದೇಹೋ ಜಗನ್ಮಯೋ ಯಸ್ಯ ಗಜಾಕಾರಂ ಶಿರಃ ಪ್ರಭೋಃ .  
 ಬ್ರಹ್ಮಮಯಂ ತಯೋರ್ಯೋಗೇ ದೇಹಧಾರೀ ಗಜಾನನಃ .. 16..  
 (Page ಖಂ. 8 ಅ. 32 ಪಾನ 72)  
 ಯೋಗಿನಾಂ ಹೃದಯೇ ಢುಂಡಿವರ್ತತೇ ಕಥಿತೋ ಮಯಾ .  
 ಅಜ್ಞಾನಿನಾಂ ನಿರಾಕಾರಃ ಪಂಚಭೂತಾತ್ಮಕಸ್ತಥಾ .. 17..  
 ಸಗುಣಂ ನಿರ್ಗುಣಂ ಭಿನ್ನಂ ಗಣೇಶಸ್ಯ ನ ವಿದ್ಯತೇ .  
 ನೋತ್ಪತ್ತಿನಾಶಭಾವಶ್ಚ ಸರ್ವವನ್ಮೂರ್ಫಸತ್ತಮ .. 18..  
 ಅಯಂ ದೇಹಯುತಃ ಪ್ರೋಕ್ತಃ ಸ್ವೇಚ್ಛಯಾ ದೇಹವರ್ಜಿತಃ .

ಅಂತರ್ಧಾಯ ಸ್ವಮಾತ್ಮಾನಂ ತಿಷ್ಠತಿ ಯೋಗನಾಯಕಃ .. 19..  
 ವಿಶ್ವಂ ಬ್ರಹ್ಮಯುತಂ ಸರ್ವಂ ಲಯಂ ಗತಂ ಯದಾ ಮುನೇ .  
 ಬ್ರಹ್ಮಣಸ್ಪತಿಸಂಜ್ಞೇ ಚ ಯೋಗೇ ತನ್ಮಯಭಾವತಃ .. 20..  
 ನರಕುಂಜರರೂಪಂ ತದಭೇದೇನ ಸಮಾಸ್ಥಿತಂ .  
 ತತ್ಪ್ರಾಪ್ಯರ್ಥಂ ವಿಭಿನ್ನಂ ಚ ಭವತಿ ಭಕ್ತಿಲಾಲಸಂ .. 21..  
 ಯೋಗೇ ಯೋಗಬಲೇನೈವ ಭವತಿ ಬ್ರಹ್ಮರೂಪಗಃ .  
 ತಥಾಪಿ ಬ್ರಹ್ಮಸಾಮರ್ಥ್ಯಂ ತಸ್ಯ ದೇಹೇ ನ ವಿದ್ಯತೇ .. 22..  
 ಬ್ರಹ್ಮಣಸ್ಪತಿಶಬ್ದಾರ್ಥಾ ಸತ್ತಾ ಗಾಣೇಶದೇಹಕೇ .  
 ವರ್ತತೇ ಸರ್ವದಾ ತಸ್ಮಾತ್ತಂ ಭಜಂತೇ ತು ಯೋಗಿನಃ .. 23..  
 ಏವಮುಕ್ತ್ವಾ ಮಹಾಯೋಗೇ ವಿಶ್ವಾಮಿತ್ರಃ ಪ್ರತಾಪವಾನ್ .  
 ಗಾಲವಂ ತೂಷ್ಟೀಂಭಾವೇನಾಭಜತ್ತಂ ಗಣನಾಯಕಂ .. 24..  
 ತಮುವಾಚ ಪುನಃ ಶಿಷ್ಯೋ ಗಾಲವಃ ಪ್ರಣಿಪತ್ಯ ಚ .  
 ನಿಂದಯಸ್ವಾತ್ಮನಾತ್ಮಾನಂ ಸಂಶಯಸ್ಯಾಪನುತ್ತಯೇ .. 25..  
 ಗಾಲವ ಉವಾಚ .  
 ಅಜ್ಞಾನೇನಾವೃತೋಽಹಂ ತ್ವಾಂ ಪೃಚ್ಛಾಮಿ ಮುನಿಸತ್ತಮ .  
 ಶಿಷ್ಯಂ ತಾರಯ ಯೋಗೇನ ಯೋಗಯುಕ್ತಂ ತಥಾ ಕುರು .. 26..  
 ಗಣೇಶೋ ಯೋಗಶಾಂತಿಸ್ಥೋ ಸದಾ ಯೋಗೇಂದ್ರಸತ್ತಮ .  
 ಕಥಂ ದೇವ ಇತಿ ಖ್ಯಾತಃ ಕಥಿತೋ ವೇದವಾದಿಭಿಃ .. 27..  
 ದೇವಾಃ ಸತ್ತ ಯುತಾ ನಾಥ ನರಾ ರಾಜಸತಾಂ ಗತಾಃ .  
 ತಾಮಸಾ ಅಸುರಾಃ ಪ್ರೋಕ್ತಾಸ್ತಿಲೋಕೇ ವಾಸಕಾರಿಣಃ .. 28..  
 ಏವಂ ಮೇ ಸಂಶಯಂ ಸ್ವಾಮಿನ್ನುದ ಸರ್ವಜ್ಞ ತೇ ನಮಃ .  
 ಯೇನ ಸಂಶಯಹೀನೋಽಹಂ ಭಜಿಷ್ಯಾಮಿ ಗಜಾನನಂ .. 29..  
 ವಿಶ್ವಾಮಿತ್ರ ಉವಾಚ .  
 ದೇವಾಃ ಸತ್ತ ಗುಣೇನೈವ ಯುಕ್ತಾಃ ಸ್ವರ್ಗನಿವಾಸಿನಃ .  
 ಇಂದ್ರಾದಯೋ ನ ಸಂದೇಹಸ್ತೇಷ್ಟಿಂದ್ರಃ ಪರಮಾ ಗತಿಃ .. 30..  
 ಬ್ರಹ್ಮಣೋ ದಿವಸಾಂತೇ ತೇ ಲಯಂ ಗಚ್ಛಂತಿ ನಿತ್ಯದಾ .  
 ಅನ್ಯೇ ಕರ್ಮಕರಾ ದೇವಾ ಭವಂತಿ ಮಾನವಾಃ ಪುನಃ .. 31..  
 ಕರ್ಮಣಾ ಲಭತೇ ಸ್ಥಾನಂ ಬ್ರಹ್ಮಣಃ ಸೃಷ್ಟಿಕಾರಿಣಃ .  
 ಕರ್ಮರೂಪಃ ಸ ವೈ ಪ್ರೋಕ್ತೋ ನ ದೇವಸಮತಾಂ ವ್ರಜೇತ್ .. 32..  
 ಪರಮೇಷ್ಟೀ ಸಮಾಖ್ಯಾತಃ ಪರಾ ಸೇಷ್ಟಿಸ್ತದಾತ್ಮಿಕಾ .  
 ಇಷ್ಟಾಸ್ತಸ್ಮಾನ್ ಪರಂ ಕಿಂಚಿಲ್ಲಭ್ಯತೇ ನೈವ ಮಾನವೈಃ .. 33..  
 ಶಿವೋ ವಿಷ್ಣುಸ್ತಥಾ ಭಾನುಃ ಶಕ್ತಿಶ್ಚತ್ವಾರ ಈಶ್ವರಾಃ .

ಅಭವನ್ ಸತ್ಯಸಂಕಲ್ಪಾಃ ಸಗುಣಾ ನಿರ್ಗುಣಾ ಮುದಾ .. 34..  
 ಗಣೇಶೋ ಬ್ರಹ್ಮಭೂತೋ ವೈ ಸ್ವೇಚ್ಛಾಚಾರೋ ಮಹಾಮತೇ .  
 ಏವಂ ಭೇದಪ್ರಕಾರೇಣ ಜ್ಞಾತವ್ಯೋ ನಿಶ್ಚಯಾರ್ಥಿಭಿಃ .. 35..  
 ದಿವು ಕ್ರೀಡಾತ್ಮಕೋ ಧಾತುಃ ಪಠ್ಯತೇ ಮುನಿಭಿರ್ಮುದಾ .  
 ಸರ್ವತ್ರ ಕ್ರೀಡನಾದ್ಧೇವಾಃ ಕಥಿತಾಃ ಸರ್ವಪೂಜಿತಾಃ .. 36..  
 ಸ್ವಧರ್ಮನಿಷ್ಠಜೇ ಸ್ವಸ್ವಕರ್ಮಣಿ ಕ್ರೀಡನೇ ರತಾಃ .  
 ದೇವಾ ಇಂದ್ರಮುಖಾಸ್ತೇನ ಕಥಿತಾಃ ಶಾಸ್ತ್ರವಾದಿಭಿಃ .. 37..  
 ಸೃಷ್ಟ್ವಾ ಚರಾಚರಂ ಸರ್ವಂ ತತ್ರ ಕ್ರೀಡತಿ ನಿತ್ಯದಾ .  
 ಬ್ರಹ್ಮಾ ತೇನ ಮುನೀಂದ್ರೈಃ ಸ ದೇವ ಇತ್ಯಭಿಧೀಯತೇ .. 38..  
 ಅನಂತಕೋಟಿಬ್ರಹ್ಮಾಂಡಾನಿ ರಚಿತ್ವಾ ಸ್ವಮಾಯಯಾ .  
 ಶಿವಾದಯಶ್ಚ ಚತ್ವಾರಸ್ತೇಷು ಕ್ರೀಡಂತಿ ದೇವಕಾಃ .. 39..  
 ಸತ್ಯಸಂಕಲ್ಪಕತ್ವಾದ್ವೈ ಈಶ್ವರಾಸ್ತೇ ಪ್ರಕೀರ್ತಿತಾಃ .  
 ದೇವಾಃ ಕ್ರೀಡನಭಾವಾಚ್ಚ ಸಗುಣನಿರ್ಗುಣಾದಿಷು .. 40..  
 ಅಸತ್ ಸತ್ ಸ ಮನೇತೀತಿ ಪರಂ ಸೃಷ್ಟ್ವಾ ಚತುರ್ವಿಧಂ .  
 ವಿಶ್ವಂ ವಿಶ್ವಾತ್ಮಸಂಯುಕ್ತಂ ತತ್ರ ಕ್ರೀಡತಿ ವಿಘ್ನಪಃ .. 41..  
 ಜಗತ್ಸು ಬ್ರಹ್ಮಸು ಪ್ರಾಜ್ಞೈಃ ಕ್ರೀಡನಾದ್ಗುಣಜಾತಿಷು .  
 ದೇವೋ ಗಣೇಶ್ವರಃ ಪ್ರೋಕ್ತಃ ಪಶ್ಯ ವೇದೇಷು ವರ್ಣಿತಂ .. 42..  
 (Page ಖಂ. 8 ಅ. 32 ಪಾನ 73)  
 ಅತೋ ದೇವಸಮಾನಾಸ್ತೇ ನ ಭವಂತಿ ಕದಾಚನ .  
 ಬ್ರಹ್ಮಾದಯೋ ಮಹಾಭಾಗಾ ದೇವಶಬ್ದಪ್ರಧಾರಕಾಃ .. 43..  
 ಸೂತ ಉವಾಚ .  
 ವಿಶ್ವಾಮಿತ್ರವಚಃ ಶ್ರುತ್ವಾ ಗಾಲವೋಽತ್ಯಂತವಿಸ್ಮಿತಃ .  
 ಜಗಾದ ತಂ ಮಹಾಭಾಗಂ ಸಂಶಯೇನ ಸಮನ್ವಿತಃ .. 44..  
 ಗಾಲವ ಉವಾಚ .  
 ದೇವಾ ಹವಿರ್ಭುಜಃ ಸರ್ವೇ ತದ್ವದಿಮೇ ಮಹಾಮತೇ .  
 ಹವಿರ್ಭುಜೋ ಮಹೇಶಾದ್ಯಾ ಅಭವನ್ ಭಾಗಮಿಶ್ರಿತಾಃ .. 45..  
 ದೈತ್ಯಾದ್ಯೈಃ ಕರ್ಮನಾಶೇನ ಪೀಡಿತಾ ಅಮರಾ ಯದಿ .  
 ತದಾ ಶಂಭ್ವಾದಯಸ್ತದ್ವದುಪೋಷಣಯುತಾಃ ಕೃತಾಃ .. 46..  
 ತೇನ ದೇವಸಮಾನಾಸ್ತೇ ದೃಶ್ಯಂತೇ ನಾತ್ರ ಸಂಶಯಃ .  
 ವದ ಸಂಶಯನಾಶಾರ್ಥಂ ಶಿಷ್ಯಂ ಯೋಗೀಂದ್ರಸತ್ತಮ .. 47..  
 ವಿಶ್ವಾಮಿತ್ರ ಉವಾಚ .

ಅಜ್ಞಾನಾಸುರಭಾವಾರ್ಥೈರ್ದೇವಾ ಬ್ರಹ್ಮಾದಯಃ ಕಿಲ .  
 ಉಪೋಷಣಯುತಾಃ ಸರ್ವೇ ಕೃತಾ ದೈತ್ಯೈರ್ಭವಂತ್ಯತಃ .. 48..  
 ಅಧಾಽನ್ಯಚ್ಛ್ರಣು ತತ್ತ್ವಂ ತ್ವಂ ಸರ್ವಸಂಶಯನಾಶನಂ .  
 ಖಂಡೈಶ್ಚರ್ವಯುತಾ ಇಂದ್ರಾದಯೋ ದೇವಾಃ ಪ್ರಕೀರ್ತಿತಾಃ .. 49..  
 ಮನ್ವಂತರೇ ಗತೇ ದೇವಾ ಇಂದ್ರಾದ್ಯಾ ಭಾಗವರ್ಜಿತಾಃ .  
 ದೇಹತ್ಯಾಗಂ ಪ್ರಕುರ್ವಂತಿ ತಪಸಾ ಧ್ಯಾನಶಾಲಿನಾ .. 50..  
 ಅನ್ಯೇ ದೇವಾ ಭವಂತಿ ಸ್ಮಾನ್ಯಸ್ಮಿನ್ ಮನ್ವಂತರೇ ಮುದಾ .  
 ಇಂದ್ರಾದ್ಯಾಸ್ತೇನ ತೇ ಪ್ರೋಕ್ತಾಃ ಖಂಡೈಶ್ಚರ್ವಯಾತ್ಮಕಾ ಮುನೇ .. 51..  
 ಸ್ವಸ್ವಮನ್ವಂತರೇಷ್ಟೇವ ತೇ ಭವಂತಿ ಹವಿರ್ಭುಜಃ .  
 ನಷ್ಟೇ ಮನ್ವಂತರೇ ದೇವಾ ಹವಿರ್ಭಾಗವಿವರ್ಜಿತಾಃ .. 52..  
 ತಥಾ ಬ್ರಹ್ಮಾ ಸ್ವಯಂ ಸಾಕ್ಷಾಧ್ಧವಿರ್ಭಾಗಧರೋ ನ ಚ .  
 ದ್ವಿಪರಾರ್ಧಮಯಂ ಕಾಲಂ ಭುನಕ್ತಿ ಸ ಹವಿಃ ಪ್ರಭುಃ .. 53..  
 ಅತ ಐಶ್ವರ್ಯಸಂಯುಕ್ತಃ ಕಲ್ಪಮಾತ್ರಂ ನ ಸಂಶಯಃ .  
 ಕಥಮಿಂದ್ರಾದಿಕೈರಸ್ಯ ಸಮತಾ ಭವತೀತ್ಯಹೋ .. 54..  
 ಬುದ್ಧಿಃ ಸ ಪರಮೇಷ್ಠೀತಿ ಕಥಿತಶ್ಚೇಷ್ಠಿಭಕ್ಷಣಾಂ .  
 ಅಖಂಡೈಶ್ಚರ್ವಯುಕ್ತೇಷ್ಠಿಶ್ಚ ಸರ್ವತ್ರ ಸಮ್ಮತಾ .. 55..  
 ಶಿವಾದಯಃ ಸಮಾಖ್ಯಾತಾ ಹವಿರ್ಭುಜಸ್ತತೋಽಧಿಕಃ .  
 ಅತ ಐಶ್ವರ್ಯಸಂಯುಕ್ತಾ ಅಖಂಡಂ ಹಿ ಹವಿರ್ಭುಜಃ .. 56..  
 ಗಾಲವ ಉವಾಚ .  
 ಹವಿರ್ಭುಜಃ ಸಮಾಖ್ಯಾತಾ ದೇವಾಃ ಶಾಸ್ತ್ರೇಷು ಮಾನದ .  
 ಯಜ್ಞಭಾಗವಿಹೀನತ್ವಾತ್ ಕಥಂ ದೇವೋ ಗಜಾನನಃ .. 57..  
 ವಿಶ್ವಾಮಿತ್ರ ಉವಾಚ .  
 ಯಜ್ಞೇಷು ವಿವಿಧೇಷ್ಟೇವ ಗಣೇಶ ಆದಿರುಚ್ಯತೇ .  
 ಪೂಜ್ಯಸ್ತಥಾ ಹವಿರ್ಭೋಕ್ತಾ ಸರ್ವಸಿದ್ಧಿಪ್ರದಾಯಕಃ .. 58..  
 ಏಕಭಾಗಾಶ್ರಿತಾ ಭಾವಾದ್ಗಣೇಶ ಇತಿ ಕಥ್ಯತೇ .  
 ಸಮೂಹಾನಾಂ ಸಮಾಯೋಗಸ್ತತ್ರ ಕಿಂ ಸಂಶಯೋ ಮುನೇ .. 59..  
 ವೇದೇಷು ಗಣರಾಜಸ್ಯ ಯಜ್ಞೋ ಭಿನ್ನೋ ನಿರೂಪಿತಃ .  
 ಬ್ರಾಹ್ಮಣಸ್ವತ್ಯಸಂಜ್ಞಸ್ತು ಹವಿರ್ಭುಕ್ ತತ್ರ ವಿಘ್ನಪಃ .. 60..  
 ಏಕಭಾಗಾಶ್ರಿತಾ ದೇವಾ ವಿಷ್ಟುಶಂಕರಮುಖ್ಯಕಾಃ .  
 ಅತಃ ಸ್ವಸ್ವಪದೇಷ್ಟೇವ ಪೂಜನೀಯಾಃ ಪ್ರಯತ್ನತಃ .. 61..  
 ಸರ್ವಕರ್ಮಸು ವಿಘ್ನೇಶ ಆದಿಪೂಜ್ಯಃ ಪ್ರಕೀರ್ತಿತಃ .  
 ಸರ್ವಪೂಜ್ಯೋ ಮಹಾವಿಘ್ನಸಮೂಹಾನಾಂ ಪ್ರಪಾಲನಾತ್ .. 62..

ಗಾಲವ ಉವಾಚ .

ಪಂಚ ದೇವಾಃ ಸಮಾನಾಶ್ಚ ಸಗುಣಾ ನಿರ್ಗುಣಾ ಮತಾಃ .

ಗಣೇಶಃ ಸರ್ವಪೂಜ್ಯಾದಿಪೂಜ್ಯಃ ಕಥಂ ಬಭೂವ ಹ .. 63..

ವಿಶ್ವಾಮಿತ್ರ ಉವಾಚ .

ಸಗುಣಾ ನಿರ್ಗುಣಾಃ ಪ್ರೋಕ್ತಾ ಈಶ್ವರಾಃ ಶಂಭುಮುಖ್ಯಕಾಃ .

ಸತ್ಯಸಂಕಲ್ಪಭಾವೇನ ಯೋಗರೂಪಾ ನ ತೇಽಭವನ್ .. 64..

ಏಕಗುಣಾಶ್ರಿತಾಃ ಸರ್ವೇ ಸಗುಣಾಃ ಪರಿಕೀರ್ತಿತಾಃ .

ಮಹಾಲಯೇ ಲಯಂ ತೇ ವೈ ಗಚ್ಛಂತಿ ಗುಣಧಾರಣಾತ್ .. 65..

ಸಗುಣಾ ನಾಶವಂತಸ್ತೇ ನಿರ್ಗುಣಾ ನಾಶವರ್ಜಿತಾಃ .

ಯೋಗರೂಪಾಸ್ತಯೋರ್ಯೋಗೇ ಶಿವಾದ್ಯಾಃ ಸಮ್ಮತಾ ಬುದ್ಧಿಃ .. 66..

ನರಕುಂಜರಯೋಗತ್ವಾತ್ ಗಣೇಶೋ ಯೋಗವಾಚಕಃ .

(Page ಖಂ. 8 ಅ. 33 ಪಾನ 74)

ಸಗುಣೋ ನಿರ್ಗುಣಃ ಸೋಽಪಿ ತಾದೃಶಸ್ತನ್ಮಯೋಽಭವತ್ .. 67..

ಯೋಗರೂಪಃ ಸದಾ ದೇವೋ ಸಗುಣೋ ನಿರ್ಗುಣೋಽಪಿ ವಾ .

ಸ್ವೇಚ್ಛಯಾ ದ್ವಿವಿಧಂ ಸೃಷ್ಟ್ವಾ ಖೇಲತೇ ಭಾವವರ್ಜಿತಃ .. 68..

ಸ್ವಾನಂದನಗರೇ ಸಂಸ್ಥೋ ದೇಹಧಾರೀ ಗಜಾನನಃ .

ಸ್ವಾನಂದಸ್ಯ ಲಯೋ ನಾಸ್ತಿ ವೇದಾದಿಷು ವಿಚಾರಯ .. 69..

ಅತೋಽಯಂ ನಾಶಹೀನೋಽಪಿ ದೇಹಭೃಚ್ಛೋಭತೇ ಸ್ವಯಂ .

ಸಗುಣೇ ಯೋಗನಾಥಶ್ಚಾಂತರ್ಧಾಯ ನಿರ್ಗುಣೇ ರತಃ .. 70..

ಅಂತರ್ಧಾಯ ಗಣೇಶಾನೋ ನಿರ್ಗುಣಂ ಯೋಗಶಾಂತಿದಃ .

ಯೋಗರೂಪೇ ರತಃ ಸದ್ಯಃ ಸ್ವೇಚ್ಛಯಾ ನಾತ್ರ ಸಂಶಯಃ .. 71..

ಅತೋಽಯಂ ಜ್ಯೇಷ್ಠರಾಜಶ್ಚ ಕಥಿತೋ ವೇದವಾದಿಭಿಃ .

ಜ್ಯೇಷ್ಠಾನಾಂ ಜ್ಯೇಷ್ಠಭಾವಾದ್ವೈ ಗತಃ ಸರ್ವಾದಿಪೂಜ್ಯತಾಂ .. 72..

ಪಂಚಚಿತ್ತಮಯೀ ಬುದ್ಧಿಃ ಸಿದ್ಧಿಭಾರ್ತೀಪ್ರದಾ ಮತಾ .

ತಯೋಃ ಸ್ವಾಮೀ ಗಣೇಶಾನಃ ಸೇವ್ಯತೇ ಮೇ ಹೃದಿ ಸ್ಥಿತಃ .. 73..

ಏವಮುಕ್ತ್ವಾ ಮಹಾಯೋಗೀ ವಿರರಾಮ ಮಹಾಮುನೇ .

ಗಾಲವಃ ಸಂಶಯಂ ತ್ಯಕ್ತ್ವಾ ಪ್ರಣನಾಮ ಕೃತಾಂಜಲಿಃ .. 74..

.. ಓಂ ತತ್ಪದತಿ ಶ್ರೀಮದಾಂತ್ಯೇ ಪುರಾಣೋಪನಿಷದಿ ಶ್ರೀಮನ್ಮೌದ್ಗಲೇ

ಮಹಾಪುರಾಣೇ

ಅಷ್ಟಮೇ ಖಂಡೇ ಧೂಮ್ರವರ್ಣಚರಿತೇ ಶ್ರಾವಣಮಾಸಮಾಹಾತ್ಮ್ಯೇ ಗಾಲವಸಂಶಯನಾಶ

ನಾಮ ದ್ವಾತ್ರಿಂಶೋಽಧ್ಯಾಯಃ .. 8.32

8.33 ಶ್ರಾವಣಮಾಸಮಾಹಾತ್ಮ್ಯವರ್ಣನಂ ನಾಮ ತ್ರಯಸ್ತಿಂಶೋಽಧ್ಯಾಯಃ

.. ಶ್ರೀಗಣೇಶಾಯ ನಮಃ ..

ಸೂತ ಉವಾಚ .

ಗಣೇಶಪ್ರಾಪ್ತಿಕಾಮಾರ್ಥಂ ಗಾಲವೋ ಮುನಿಸತ್ತಮಂ .

ಪುನಃ ಪಪ್ರಚ್ಛ ಸದ್ಭುದ್ಧಿವಿನಯೇನ ದ್ವಿಜೋತ್ತಮಃ .. 1..

ಗಾಲವ ಉವಾಚ .

ದ್ರಷ್ಟುಮಿಚ್ಛಾಮಿ ವಿಘ್ನೇಶಂ ತದುಪಾಯಂ ವದ ಪ್ರಭೋ .

ತವಾಜ್ಞಾವಶಗೋ ಭೂತ್ವಾಽಽಚರಿಷ್ಯಾಮಿ ತದೇವ ಚ .. 2..

ವಿಶ್ವಾಮಿತ್ರ ಉವಾಚ .

ಪ್ರಾಪ್ತಂ ಶ್ರಾವಣಮಾಸಂ ತ್ವಂ ವಿದ್ಧಿ ಗಾಲವ ಸೌಖ್ಯದಂ .

ತತ್ರಾನುಷ್ಠಾನಭಾವೇನ ಗಣೇಶಂ ಪಶ್ಯ ಸಿದ್ಧಿಜ .. 3..

ಏವಮುಕ್ತ್ವಾ ದದೌ ತಸ್ಮೈ ಮಂತ್ರಮೇಕಾಕ್ಷರಂ ಮುನಿಃ .

ತಂ ಪ್ರಣಮ್ಯ ಮಹಾವಿಪ್ರಂ ಗಾಲವನ್ತಾದೃಶೇ ರತಃ .. 4..

ಶ್ರಾವಣೇ ಗಣಪಂ ಧ್ಯಾತ್ವಾ ಪುರಶ್ಚರಣತತ್ಪರಃ .

ಜಜಾಪ ಮಂತ್ರರಾಜಂ ಸ ವಿಧಿಯುಕ್ತಂ ವಿಧಾನವಿತ್ .. 5..

ಪಯೋ ಭುಕ್ತ್ವಾ ಗಣೇಶಾನಂ ತೋಷಯಾಮಾಸ ಗಾಲವಃ .

ಸದಾ ಧ್ಯಾನಪರೋ ಭೂತ್ವಾ ಚಿಂತಯತ್ತಂ ಮಹಾಮತಿಃ .. 6..

ಅಮಾಯಾಂ ಗಣರಾಜಸ್ತು ಯಯೌ ಭಕ್ತಿನಿಯಂತ್ರಿತಃ .

ಸಿದ್ಧಿಬುದ್ಧಿಯುತೋ ವಿಪ್ರಂ ಸಿಂಹಗಃ ಸರ್ವಭಾವವಿತ್ .. 7..

ತಮಾಗತಂ ಸಮಾಲೋಕ್ಯ ಗಾಲವಃ ಪ್ರೇಮಸಂಯುತಃ .

ಸಮುತ್ಥಾಯ ಪ್ರಣಮ್ಯಾದೌ ಪುಪೂಜ ವಿಘ್ನನಾಯಕಂ .. 8..

ಪುನಃ ಪ್ರಣಮ್ಯ ಸರ್ವೇಶಂ ತುಷ್ಟಾವ ಸ ಕೃತಾಂಜಲಿಃ .

ಸಾಶ್ರುನೇತ್ರೋ ಗಣಾಧ್ಯಕ್ಷಂ ಸರ್ವಸಿದ್ಧಿಪ್ರದಾಯಕಂ .. 9..

ಗಾಲವ ಉವಾಚ .

ಅಮೇಯಮಾಯಾಮಯರೂಪಧಾರಿಣೇ ಮಾಯಾವಿಹೀನಾಯ ಪರಾತ್ಪರಾತ್ಮನೇ

ಯೋಗಾಯ ಯೋಗೇಶ ಸುಯೋಗದಾಯಿನೇ ವಿಘ್ನೇಶ್ವರಾಯೈವ ನಮೋ ನಮಃ

ಪ್ರಿಯ .. 10..

ಅಚಿಂತ್ಯರೂಪಧಾರಾಯ ವಿಘ್ನೇಶಾಯ ನಮೋ ನಮಃ .

ಸಿಂಹಗಾಯ ಚತುರ್ಬಾಹುಧಾರಕಾಯ ಸುರೂಪಿಣೇ .. 11..

ಸ್ವಾನಂದನಗರಸ್ಥಾಯಿನ್ ಸದಾ ಸ್ವಾನಂದರೂಪಿಣೇ .

ಅನಂತವಿಭವಾಯೈವ ಹೇರಂಬಾಯ ನಮೋ ನಮಃ .. 12..  
 ಲಂಬೋದರಾಯ ದೇವಾಯ ದೇವದೇವೇಶರೂಪಿಣೇ .  
 (Page ಖಂ. 8 ಅ. 33 ಪಾನ 75)  
 ಅಸುರಾಣಾಂ ನಿಹಂತ್ರೇ ಚ ಅಸುರಾಯ ನಮೋ ನಮಃ .. 13..  
 ಸಿದ್ಧಿಬುದ್ಧಿವಿಲಾಸಸ್ಯ ಕಾರಿಣೇ ಬ್ರಹ್ಮರೂಪಿಣೇ .  
 ಬ್ರಹ್ಮಾಕಾರಶರೀರಾಯೈಕದಂತಾಯ ನಮೋ ನಮಃ .. 14..  
 ಸಗುಣಾಯ ನಮಸ್ತುಭ್ಯಂ ನಿರ್ಗುಣಾಯ ಗುಣಾತ್ಮನೇ .  
 ಸದಾ ಶಾಂತಿಪ್ರದಾತ್ರೇ ತೇ ಧೂಮ್ರವರ್ಣಾಯ ತೇ ನಮಃ .. 15..  
 ಪಾಶಾಂಕುಶಧರಾಯೈಕದಂತಾಭಯಪ್ರಧಾರಿಣೇ .  
 ನಾಭಿಶೇಷಾಯ ಸರ್ವಾದೌ ಪೂಜ್ಯಾಯ ತೇ ನಮೋ ನಮಃ .. 16..  
 ಕಿಂ ಸೌಮಿ ತ್ವಂ ಗಣಾಧ್ಯಕ್ಷ ಯತ್ರ ವೇದಾ ವಿಸಿಸ್ಮಿರೇ .  
 ಅತೋ ನಮನಮಾತ್ರೇಣ ಪ್ರಸನ್ನೋ ಭವ ವಿಘ್ನಪ .. 17..  
 ಸೂತ ಉವಾಚ .  
 ಏವಂ ಸ್ತುತ್ವಾ ಗಣೇಶಾನಂ ನನರ್ತ ಪ್ರೇಮವಿಹ್ವಲಃ .  
 ಧನ್ಯೋಽಹಂ ಕೃತಕೃತ್ಯೋಽಹಮುಚ್ಚರಂಶ್ಚ ಪುನಃ ಪುನಃ .. 18..  
 ತಮುವಾಚ ಗಣಾಧೀಶೋ ವರಾನ್ ವರಯ ಗಾಲವ .  
 ದಾಸ್ಯಾಮಿ ಶ್ರಾವಣಸ್ಯೈವ ಪ್ರತೇನ ತುಷ್ಟಿಮಾಗತಃ .. 19..  
 ತ್ವಯಾ ಕೃತಮಿದಂ ಸ್ತೋತ್ರಂ ಭವೇತ್ ಸರ್ವಾರ್ಥದಾಯಕಂ .  
 ಪಠತಾಂ ಶೃಣ್ವತಾಂ ವಿಪ್ರ ಮಧ್ವಕ್ತಿವೃದ್ಧಿಕಾರಕಂ .. 20..  
 ಧನಧಾನ್ಯಪ್ರದಂ ಪೂರ್ಣಂ ಭುಕ್ತಿಮುಕ್ತಿಪ್ರದಾಯಕಂ .  
 ಆರೋಗ್ಯಾದಿಕರಂ ಚಾಸ್ತು ಬ್ರಹ್ಮಶ್ರದ್ಧಾ ಪ್ರವರ್ಧನಂ .. 21..  
 ಏವಮುಕ್ತ್ವಾ ಗಣೇಶಾನೋ ವಿರರಾಮ ಮಹಾಮತೇ .  
 ಗಾಲವಸ್ತಂ ಪ್ರಣಮ್ಯಾದೌ ಜಗಾದ ಕರಸಂಪುಟಃ .. 22..  
 ಗಾಲವ ಉವಾಚ .  
 ಭಕ್ತಿಂ ದೇಹಿ ತ್ವದೀಯಾಂ ಮೇ ಗಾಣಪತ್ಯಂ ಕುರು ಪ್ರಭೋ .  
 ಯೋಗಂ ಶಾಂತಿಪ್ರದಂ ಪೂರ್ಣಂ ನಾನ್ಯಂ ಯಾಚೇ ಗಜಾನನ .. 23..  
 ತಥೇತಿ ತಮಥೋಕ್ತ್ವಾ ಸೌ ಗಣೇಶೋಽತರಧೀಯತ .  
 ಗಾಲವಃ ಖೇದಸಂಯುಕ್ತೋ ವಿಯೋಗಾದ್ಗುಣಪಸ್ಯ ತು .. 24..  
 ತತೋ ಜಗಾಮ ವಿಪ್ರೇಂದ್ರಂ ವಿಶ್ವಾಮಿತ್ರಂ ನನಾಮ ಸಃ .  
 ವೃತ್ತಾಂತಂ ಕಥಯಾಮಾಸ ಸೋಽಪಿ ಸಂಹರ್ಷಿತೋಽವದತ್ .. 25..  
 ವಿಶ್ವಾಮಿತ್ರ ಉವಾಚ .  
 ಧನ್ಯೋಽಸಿ ಕೃತಕೃತ್ಯೋಽಸಿ ಮಾನ್ಯೋಽಸಿ ಮೇ ಮಹಾಮುನೇ .



ಸಚ್ಚಿಷ್ಯೇಣ ತ್ವಯಾ ಪುತ್ರ ತಾರಿತೋಽಹಂ ನ ಸಂಶಯಃ .. 26..  
 ಏವಂ ಪ್ರಶಂಸಿತೋ ವಿಪ್ರೋ ವಿಶ್ವಾಮಿತ್ರೇಣ ಗಾಲವಃ .  
 ತಂ ಪ್ರಣಮ್ಯ ಯಯೌ ಸೋಽಪಿ ಸ್ವೇಚ್ಛಾಚಾರೀ ಯಥಾ ತಥಾ .. 27..  
 ಸದಾ ಗಣಪತಿಂ ಭಕ್ತ್ಯಾಽಭಜದನನ್ಯಚೇತಸಾ .  
 ಗಾಲವೋ ಯೋಗಿವಂದ್ಯಶ್ಚ ಬಭೂವ ಪರಮಾರ್ಥವಿತ್ .. 28..  
 ಗಾಣೇಶಾನಿ ಜಗಾಮಾಸೌ ಕ್ಷೇತ್ರಾಣಿ ಗಣಪೇ ರತಃ .  
 ಅಂತೇ ಮಯೂರಕ್ಷೇತ್ರೇ ತು ವಾಸಂ ಚಕಾರ ಹರ್ಷಿತಃ .. 29..  
 ತತ್ಕೈವ ಗಣನಾಥಂ ಸೋಽಭಜದ್ಭಾವಸಮನ್ವಿತಃ .  
 ಕ್ಷೇತ್ರಸಂನ್ಯಾಸವಿಪ್ರೈಶ್ಚ ಪೂಜಿತೋಽಕಥಯತ್ ಕಥಾಃ .. 30..  
 ಇದಂ ಗಾಲವಮಾಹಾತ್ಮ್ಯಂ ಕಥಿತಂ ಪಾಪನಾಶನಂ .  
 ಪಠನಾಚ್ಛವಣಾತ್ ಸರ್ವಸಿದ್ಧಿದಂ ಜಂತವೇ ಭವೇತ್ .. 31..  
 ಅನ್ಯಚ್ಛ್ಲಾಢು ಚರಿತ್ರಂ ಯತ್ ಸರ್ವಸೌಖ್ಯಕರಂ ಮುನೇ .  
 ಮಹಾರಾಷ್ಟ್ರೇಽಂತ್ಯಜಃ ಕಶ್ಚಿಚ್ಛುಶ್ರಾವ ಶ್ರಾವಣಸ್ಯ ಚ .. 32..  
 ಮಾಹಾತ್ಮ್ಯಂ ಗಣನಾಥಸ್ಯ ಭಕ್ತ್ಯಾಶ್ರಿತಂ ದ್ವಿಜಾತ್ ಪುರಾ .  
 ತತ್ರ ಚಿತ್ತಂ ಸಮಾನೀಯ ಗಣರಾಜಪರೋಽಭವತ್ .. 33..  
 ಆಗತೇ ಶ್ರಾವಣೇ ಮಾಸೇ ಸ್ನಾತ್ವಾ ದೇವಾಲಯೇ ಸ್ಥಿತಂ .  
 ನನಾಮ ನಿಯಮೇನೈವ ನಿತ್ಯಂ ಭಕ್ತಿಸಮನ್ವಿತಃ .. 34..  
 ತತಃ ಸ್ವವ್ಯವಾಸಾಯೇಷು ಕುಟುಂಬಪೋಷಣೇ ರತಃ .  
 ಚಕಾರ ವಿವಿಧಾನ್ ಕಾಮಾಂಲ್ಲೋಕಾನಾಂ ದ್ರವ್ಯಕಾರಣಾತ್ .. 35..  
 ಸಮಾಪ್ತೇ ಶ್ರಾವಣೇ ಮಾಸೇ ಮೃತಂ ತಂ ದೈವಯೋಗತಃ .  
 ಪ್ರಗೃಹ್ಯ ಗಾಣಪಾ ಜಗ್ಮುಃ ಸ್ವಾಲಯಂ ಹರ್ಷಸಂಯುತಾಃ .. 36..  
 ಮಾರ್ಗೇ ಸಂಗಚ್ಛತಸ್ತಸ್ಯಾಂಗಾದ್ವಾಯುಃ ಸಹಸಾಽಽಯಯೌ .  
 ಪಂಚಚೌರಶರೀರಾಂಗೇ ಪಸ್ಪರ್ಶ ದೈವಯೋಗತಃ .. 37..  
 ಚೌರಾಣಾಂ ಬುದ್ಧಿಭೇದೋಽಥ ಬಭೂವೇ ತೇನ ತೇ ಪುನಃ .  
 ಊಚುಃ ಪರಸ್ಪರಂ ಚೌರಾಃ ಪಾಪಕರ್ಮಪರಾಯಣಾಃ .. 38..  
 (Page ಖಂ. 8 ಅ. 22 ಪಾನ 76)  
 ಚೌರಾ ಊಚುಃ .  
 ನಿತ್ಯಂ ಪಾಪಸಮಾಚಾರಾ ವಯಂ ಚೌರ್ಯಪರಾಯಣಾಃ .  
 ಲೋಕೇಭ್ಯೋ ದುಃಖದಾಃ ಪೂರ್ಣಾ ಕಾ ಗತಿವೋರ್ ಭವಿಷ್ಯತಿ .. 39..  
 ಪಾಪಿನಾಂ ನರಕೇಷ್ಟೇವ ಗತಿರ್ದುಃಖತರಾ ಭವೇತ್ .  
 ಯಮಸ್ಯ ಯಾತನಾ ತತ್ರ ದುಃಸಹಾ ನಾತ್ರ ಸಂಶಯಃ .. 40..

ನರಕೇ ವಾಸಿನೋ ನಿತ್ಯಂ ಭವಿಷ್ಯಾಮೋ ವಯಂ ಯತಃ .  
ಅತಃ ಪರಂ ನ ಕರ್ತವ್ಯಂ ಚೌರ್ಯಂ ಚೌರಾಃ ಕದಾಚನ .. 41..  
ಏವಂ ನಿಶ್ಚತ್ಯ ಮಾರ್ಗೇ ತೇ ವನಸ್ಥೇ ಸಂಸ್ಥಿತಾ ಮುಧಾ .  
ತತ್ರಾಕಸ್ಮಾತ್ ಸಮಾಯಾತಾ ಬ್ರಾಹ್ಮಣಾ ದಶ ತಾಪಸಾಃ .. 42..  
ತಾನ್ ದೃಷ್ಟ್ವಾ ಗೋಭಿರಾನಂದಸಂಯುಕ್ತಾನ್ ಪಾಪನಿಶ್ಚಯಾಃ .  
ಚೌರಾಃ ಖಡ್ಗಧರಾ ಯಾತಾ ಹಂತುಂ ತಾಂಸ್ತೇ ದ್ವಿಜಾ ಜಗುಃ .. 43..  
ದ್ವಿಜಾ ಊಚುಃ .  
ಕಿಮರ್ಥಂ ಶಸ್ತ್ರಸಂಯುಕ್ತಾಶ್ಚೌರಾ ಯೂಯಂ ಸಮಾಗತಾಃ .  
ಗಾವೋ ಗ್ರಾಹ್ಯಾಃ ಸುಖೇನೈವ ವಯಂ ಗಚ್ಛಾಮಹೇ ಪುನಃ .. 44..  
ಮಾ ಹಿಂಸಾಂ ಕುರುತ ಪ್ರಾಜ್ಞಾ ಬ್ರಾಹ್ಮಣವಧಸಂಶ್ರಿತಾಂ .  
ಬ್ರಹ್ಮಹತ್ಯಾಭವಂ ಪಾಪಂ ವಜ್ರಲೇಪಸಮಂ ಭವೇತ್ .. 45..  
ತೇಷಾಂ ತದ್ವಚನಂ ಶ್ರುತ್ವಾ ಚೌರಾಸ್ತಾನ್ ಖಡ್ಗಧಾರಕಾಃ .  
ಊಚುರ್ನಿಯಮ್ಯ ಸ್ವಾತ್ಮಾನಂ ಪಾಪತ್ರಾಸಭಯಾತುರಾಃ .. 46..  
ಚೌರಾ ಊಚುಃ .  
ಬ್ರಹ್ಮಹತ್ಯಾಭವಂ ಪಾಪಂ ತತ್ ಕೀದೃಕ್ ಯಾತನಾಪ್ರದಂ .  
ಕನೋಪಾಯೇನ ಪಾಪಾನಿ ಲಯಂ ಗಚ್ಛಂತಿ ಭೋ ದ್ವಿಜಾಃ .. 47..  
ವಯಂ ಪಾಪಸಮಾಚಾರಾ ಜನ್ಮಾದಾರಭ್ಯ ನಿತ್ಯದಾ .  
ನಾನಾವಿಧಾನಿ ಪಾಪಾನಿ ಕುರ್ಮಹೇ ಚಾಧುನಾವಧಿಂ .. 48..  
ಚರಾಮ ಕಿಂ ವಯಂ ಚೌರಾಸ್ತದರ್ಥಂ ಪಾಪನಾಶಕಂ .  
ಉಪಾಯಂ ತದ್ವದದ್ಧಂ ನೋ ದಯಯಾ ಬ್ರಾಹ್ಮಣೋತ್ತಮಾಃ .. 49..  
ಚೌರಾಣಾಂ ವಚನಂ ಶ್ರುತ್ವಾ ಬ್ರಾಹ್ಮಣಾಸ್ತಾನಥಾಬ್ರುವನ್ .  
ವಿಸ್ಮಿತಾ ಭಯಸಂಯುಕ್ತಾ ಲೋಕೋದ್ಧಾರಪರಾಯಣಾಃ .. 50..  
ಬ್ರಾಹ್ಮಣಾ ಊಚುಃ .  
ಅನುತಾಪೇನ ಪಾಪಾನಿ ನಶ್ಯಂತಿ ಚೌರನಾಯಕಾಃ .  
ಅತಃ ಪರಂ ಚ ಪಾಪಾನಿ ಮಾ ಚರದ್ಧಂ ತದಾ ಕಿಲ .. 51..  
ಶ್ರಾವಣೇ ಗಣನಾಥಂ ತೇ ಸೇವದ್ಧಂ ಬ್ರಹ್ಮನಾಯಕಂ .  
ತೇನ ಪಾಪವಿಹೀನಾಶ್ಚ ಗಮಿಷ್ಯಥ ಪರಾಂ ಗತಿಂ .. 52..  
ಏವಮುಕ್ತ್ವಾ ಮಹಾಭಾಗಾಸ್ತಾನನುಜ್ಞಾಪ್ಯ ತೇ ಯಯುಃ .  
ಬ್ರಾಹ್ಮಣಾಃ ಸ್ವಾಶ್ರಮಂ ಗೋಭಿಯುಕ್ತಾ ಹರ್ಷಸಮನ್ವಿತಾಃ .. 53..  
ಸಮೀಪೇ ಶ್ರಾವಣಂ ಮಾಸಂ ಸಮಾಗತಂ ವಿಲೋಕ್ಯ ತೇ .  
ಚೌರಾಃ ಸ್ವಗೃಹಮಾಗತ್ಯ ಗಣೇಶಮಭಜನ್ ಪರಂ .. 54..  
ಸ್ನಾತ್ವಾ ಪ್ರಾತರ್ಗಣೇಶಾನಂ ಪ್ರಣಮ್ಯ ಭಾವಸಂಯುತಾಃ .

ಪ್ರದಕ್ಷಿಣಪರಾಃ ಸರ್ವೇ ಪ್ರಹರಂ ಹ್ಯಭವನ್ ಮುನೇ .. 55..  
 ತೇ ಚ ಏಕಭುಜಃ ಸರ್ವೇ ಬ್ರಹ್ಮಚರ್ಯಪರಾಯಣಾಃ .  
 ಮಾಸಮಾತ್ರಂ ವ್ರತಂ ಚಕ್ರುಃ ಸಾಧವಸ್ತೇ ಬಭೂವಿರೇ .. 56..  
 ಇಹ ಭುಕ್ತ್ವಾ ಸಖಿಲಾನ್ ಭಾಗಾನಂತೇ ಸ್ವಾನಂದಮಾಯಯುಃ .  
 ಏವಂ ನಾನಾ ಜನಾ ವಿಪ್ರ ಶ್ರಾವಣೇ ಲೇಭಿರೇ ಗತಿಂ .. 57..  
 ತೇಷಾಂ ಚರಿತ್ರಕಂ ಪೂರ್ಣಂ ಕಥನೇ ನೈವ ಶಕ್ಯತೇ .  
 ಕಿಂಚಿನ್ನಿಯಮಯುಕ್ತಾನಾಂ ಕಾ ಕಥಾ ವ್ರತಕಾರಿಣಾಂ .. 58..  
 ಏವಂ ಶ್ರಾವಣಮಾಹಾತ್ಮ್ಯಂ ಗಾಣಪತ್ಯಪದಪ್ರದಂ .  
 ಕಥಿತಂ ಮುನಿಶಾರ್ದೂಲ ಸಮಾಸೇನ ಸುಖಪ್ರದಂ .. 59..  
 ಶೃಣುಯಾಚ್ಛಾವಯೇದ್ವಾಽಪಿ ಪಠೇದ್ಯೋ ಸ ಲಭೇತ್ ಪದಂ .  
 ಗಾಣೇಶಂ ವಿವಿಧಾನ್ ಭೋಗಾನ್ ಭುಕ್ತ್ವಾಽಂತೇ ಮುನಿಸತ್ತಮ .. 60..  
 .. ಓಂ ತತ್ಪದತಿ ಶ್ರೀಮದಾಂತ್ಯೇ ಪುರಾಣೋಪನಿಷದಿ ಶ್ರೀಮನ್ಮೌದ್ಗಲೇ  
 ಮಹಾಪುರಾಣೇ  
 ಅಷ್ಟಮೇ ಖಂಡೇ ಧೂಮ್ರವರ್ಣಚರಿತೇ ಶ್ರಾವಣಮಾಸಮಾಹಾತ್ಮ್ಯವರ್ಣನಂ  
 ನಾಮ ತ್ರಯಸ್ತಿಂಶೋಽಧ್ಯಾಯಃ .. 8.33  
 (Page ಖಂ. 8 ಅ. 34 ಪಾನ 77)

8.34 ಮಲಮಾಸಮಾಹಾತ್ಮ್ಯೇ ದಧೀಚಿಧೌಮ್ಯಸಂವಾದೋ ನಾಮ  
 ಚತುಸ್ತಿಂಶೋಽಧ್ಯಾಯಃ

.. ಶ್ರೀಗಣೇಶಾಯ ನಮಃ ..  
 ಸೂತ ಉವಾಚ .  
 ಮಲಮಾಸಭವಂ ಚಿತ್ರಂ ಚರಿತ್ರಂ ಕಥಯಾಮ್ಯಹಂ .  
 ಸಂಕ್ಷೇಪೇಣ ಮುನಿಶ್ರೇಷ್ಠ ಶೃಣು ಸರ್ವಾರ್ಥದಾಯಕಂ .. 1..  
 ಕಲಿಕಲ್ಮಷರೂಪೇಣ ಮಲೇನ ಪೀಡಿತಾಃ ಸುರಾಃ .  
 ಶರಣಂ ಕೇಶವಸ್ಯೈವ ಯಯುವಿಪ್ರೇಂದ್ರಮುಖ್ಯಕೈಃ .. 2..  
 ಸ್ತುತ್ವಾ ನಾನಾವಿದ್ಯೈಸ್ತೋತ್ರೈರ್ವಿಷ್ಣುಂ ಧರ್ಮಪ್ರಪಾಲಕಂ .  
 ಘೋರಂ ಕಲಿಭವಂ ಪಾಪಂ ತದರ್ಥಮಬ್ರುವನ್ ವಚಃ .. 3..  
 ದೇವರ್ಷಯ ಊಚುಃ .  
 ಲೇಶಮಾತ್ರೇಣ ಧರ್ಮಸ್ತು ಸಂಸ್ಥಿತೋಽಧರ್ಮಸಂಹತಃ .  
 ತೇನೋಪೋಷಣಸಂಯುಕ್ತಾನ್ ರಕ್ಷಸ್ವ ಶರಣಾರ್ಥಿನಃ .. 4..  
 ಕಲಿನಾ ಪಾಪರೂಪೇಣ ಜನಾರ್ದನ ಜಿತಾ ವಯಂ .

ಪೃಥಿವೀಂ ತ್ವಮಪಿ ತ್ಯಕ್ತ್ವಾ ಕಿಂ ಸ್ಥಿತೋಽಸಿ ಮಹಾಪ್ರಭೋ .. 5..  
 ತೇಷಾಂ ತದ್ವಚನಂ ಶ್ರುತ್ವಾ ತಾನುವಾಚ ಸ್ವಯಂ ಹರಿಃ .  
 ಮೇಘಗಂಭೀರಯಾ ವಾಚಾ ಸರ್ವೇಷಾಂ ಪಾಲಕಃ ಪ್ರಭುಃ .. 6..  
 ಹರಿರುವಾಚ .  
 ಮಾ ಭಯಂ ದೇವವಿಪ್ರಾದ್ಯಾಃ ಕುರುತಾಹಂ ನ ಸಂಶಯಃ .  
 ಕರಿಷ್ಯಾಮಿ ಭವತ್ ಕಾರ್ಯಂ ಕಲಿಂ ಜಿತ್ವಾ ಸುದುರ್ಜಯಂ .. 7..  
 ಏವಮುಕ್ತ್ವಾ ಮಹಾವಿಷ್ಣುರ್ದೇವರ್ಷೀನ್ ವಿಸಸರ್ಜ ಹ .  
 ವಿಚಾರಮಕರೋಚ್ಚಿತ್ತೇ ದೃಷ್ಟ್ವಾ ಘೋರಂ ಕಲೇರ್ಬಲಂ .. 8..  
 ಕಲಿಮಲಪ್ರಣಾಶಾರ್ಥಂ ಸಮರ್ಥಂ ಚಿಂತ್ಯ ಮಾಧವಃ .  
 ಆಯಯೌ ಮಯೂರಕ್ಷೇತ್ರೇ ತಪೋರ್ಥಂ ಗಣಪೇ ರತಃ .. 9..  
 ಮಲಮಾಸಂ ಸಮಾಸಾದ್ಯ ನಾನಾಮಲನಿಕ್ಕಂತನಂ .  
 ಗಾಣೇಶಪಂಚಕಂ ಪೂಜ್ಯಂ ವ್ರತಂ ಚಕಾರ ಮಾಸಜಂ .. 10..  
 ಘೃತಭುಕ್ ಗಣನಾಥಂ ಸೋಽಸೇವಯದ್ಯತ್ನಸಂಯುತಃ .  
 ಉಷಃಸ್ನಾತ್ವಾ ಯಥಾನ್ಯಾಯಂ ಚಕಾರ ಥುಂಥಿಚಿಂತನಂ .. 11..  
 ಥೌಂಡಂ ಮಾಸವ್ರತಂ ಕೃತ್ವಾ ಪರಿಪೂರ್ಣಂ ಜನಾರ್ದನಃ .  
 ಪಾರಣಂ ಬ್ರಾಹ್ಮಣೈಃ ಸಾರ್ಥಂ ನಿಶಿ ನಿದ್ರಾಯುತೋಽಭವತ್ .. 12..  
 ಸ್ವಪ್ನೇ ದದರ್ಶ ವಿಘ್ನೇಶಂ ಧೂಮ್ರವರ್ಣಂ ಗಜಾನನಂ .  
 ಅಶ್ವವಾಹಂ ದ್ವಿಹಸ್ತಾಭ್ಯಾಂ ಖಡ್ಗಚರ್ಮಧರಂ ಹರಿಃ .. 13..  
 ಸ ಉವಾಚ ಮಹಾವಿಷ್ಣುಂ ಸ್ವಭಕ್ತಂ ಭಕ್ತಪಾಲಕಃ .  
 ಮೇಘಗಂಭೀರನಾದೇನ ಹರ್ಷಯನ್ ಹರ್ಷವರ್ಧನಃ .. 14..  
 ಶ್ರೀಗಣೇಶ ಉವಾಚ .  
 ನಾನಾಮಲಪ್ರಣಾಶಾರ್ಥಂ ಮಲಮಾಸವ್ರತಂ ಚರೇತ್ .  
 ತದೇವ ಸುಕೃತಂ ವಿಷ್ಣೋ ತ್ವಯಾ ಮದ್ಭಕ್ತಿಕಾರಿಣಾ .. 15..  
 ಮಲಮಾಸಸ್ಯ ದೇವೋಽಹಂ ಥುಂಥಯಿತ್ವಾ ವಿಶೇಷತಃ .  
 ಹರಾಮಿ ಮಲಸಂಭೂತಂ ದುಃಖಂ ಪಾಪಮಯಂ ಪರಂ .. 16..  
 ಅತಸ್ತ್ವಮೀದೃಶೋ ಭೂತ್ವಾ ಮಾಂ ಸ್ಮತ್ವಾ ಹೃದಿ ಭಕ್ತಿತಃ .  
 ಕಲಿಂ ಜೇಷ್ಯಸಿ ದೇವೇಶ ಧರ್ಮಂ ಸಂಸ್ಥಾಪಯಿಷ್ಯಸಿ .. 17..  
 ಏವಮುಕ್ತ್ವಾ ಗಣೇಶಾನಸ್ತತೋಽರ್ಧಾನಮಾಕರೋತ್ .  
 ಪ್ರಬುದ್ಧಃ ಕೇಶವೋಽತ್ಯಂತಂ ಸ್ಮತ್ವಾ ಹರ್ಷಯುತೋಽಭವತ್ .. 18..  
 ಪ್ರಣಮ್ಯ ಸ ಮಯೂರೇಶಂ ಧೃತ್ವಾ ವೇಷಂ ನರಾಧಿಕಂ .  
 ಅಶ್ವಗಃ ಶ್ಯಾಮವರ್ಣಸ್ಥೋ ಬಭೂವ ಖಡ್ಗಧಾರಕಃ .. 19..

ಕಲ್ಕಿನಾಮ್ನಾ ಮಹಾಬಾಹುಃ ಸ್ಮೃತ್ವಾ ವಿಘ್ನೇಶ್ವರಂ ಹೃದಿ .  
 ಸ್ವಾಂಗಾನ್ನಾನಾವಿಧಾಂ ಸೇನಾ ಕಲ್ಪ್ಯ ದುಷ್ಟವಧೇ ರತಃ .. 20..  
 ನಾನಾ ಜನಹೃದಿಸ್ಥಃ ಸ ಕಲಿಃ ಪ್ರಯತ್ನಸಂಯುತಃ .  
 ತಂ ಜೇತುಂ ಯಯತೇ ಸ್ಮಾಪಿ ಹೀನವೀರ್ಯೋ ಬಭೂವ ಹ .. 21..  
 ತತೋ ಧರ್ಮಯುತಾಂಲ್ಲೋಕಾಂಶ್ಚಕಾರ ಸ ಜನಾರ್ದನಃ .  
 ಹತ್ವಾ ದುಷ್ಟಾನ್ ಮಹಾಘೋರಾನಾನಾಯ್ಕ ಬ್ರಾಹ್ಮಣೋತ್ತಮಾನ್ .. 22..  
 ಏವಂ ಕೃತ್ವಾಂತರ್ದೇಹಿಸೌ ಸ್ತುತೋ ದೇವರ್ಷಿಭಿರ್ಹರಿಃ .  
 ವಿಕುಂಠಮಗಮತ್ ಸದ್ಯೋ ಹರ್ಷನಿರ್ಭರಮಾನಸಃ .. 23..  
 ಶೌನಕ ಉವಾಚ .  
 ಧೂಮ್ರವರ್ಣಾವತಾರಾಖ್ಯೋ ಗಣೇಶಃ ಕಲಿನಾ ಪುರಾ .  
 ಯುಯುಧೇ ತಂ ವಿಜಿತ್ವಾ ಸ ಕಲಿಂ ಕೃತಮಧಾರಯತ್ .. 24..  
 ಕಲ್ಕಿರ್ವಿಷ್ಣುಸ್ತಥಾ ದುಷ್ಟಂ ಕಲಿಂ ಜಿಗ್ಯೇ ತಥಾಽಧುನಾ .  
 ವರ್ಣಿತಂ ತತ್ರ ಕಿಂ ಮುಖ್ಯಂ ದ್ವಿವಿಧಂ ಸಂಶಯಪ್ರದಂ .. 25..  
 ಸೂತ ಉವಾಚ .  
 ಮಹಾಘೋರಸ್ವರೂಪೋಽಯಂ ಕಲಿಃ ಸೃಷ್ಟಃ ಸ್ವಯಂಭುವಾ .  
 ಪಾಪಸೇನಾಸಮಾಯುಕ್ತೋ ಜಿಗ್ಯೇ ಧರ್ಮಂ ಕ್ಷಣೇ ಕ್ಷಣೇ .. 26..  
 ತನ್ನಾಶಾರ್ಥಂ ವಿಶೇಷೇಣ ದೇವಾ ಮುನಿಗಣಾಸ್ತಸ್ಮಾ .  
 ನಾನಾವತಾರರೂಪೈಸ್ತಂ ಜಯಂತಿ ಸ್ಮ ಪ್ರಯತ್ನತಃ .. 27..  
 ಗಣರಾಜಸ್ಯ ತದಪಿ ವರೇಣ ಮೂಲವರ್ಜಿತಃ .  
 ಕಲಿರ್ನ ಜಾಯತೇ ವಿಪ್ರ ಪುನರ್ವೃದ್ಧಿಂ ಪ್ರಯಾತಿ ಸಃ .. 28..  
 ದಶವರ್ಷವಯೋಯುಕ್ತಾ ನಾರೀ ಗರ್ಭವತೀ ಭವೇತ್ .  
 ಗೃಹೇ ಗೃಹೇ ತಥಾ ತ್ರಿಂಶತ್ ಪರಮಾಯುರ್ಭವೇನ್ನೃಣಾಂ .. 29..  
 ವರ್ಣಸಂಕರರೂಪಾಶ್ಚ ಜನಾಃ ಸರ್ವೇ ಧರಾತಲೇ .  
 ಸಾರ್ಥೈಕಭಾಗೋ ವಿಶ್ವಸ್ಮೋ ಭವೇದ್ಧರ್ಮೋ ಮಹಾಮುನೇ .. 30..  
 ತದಾ ವಿಷ್ಣುಃ ಸುರಾದ್ಯೈಃ ಸಂಪ್ರಾರ್ಥಿತಃ ಕಲ್ಕಿರೂಪಧೃಕ್ .  
 ಜಿತ್ವಾ ಕಲಿಂ ಪುನಃ ಸೋಽಪಿ ಧರ್ಮಂ ಸಂಸ್ಥಾಪಯೇತ್ ಪರಂ .. 31..  
 ಯದಾ ಪಂಚ ವಯೋ ವರ್ಷಾ ನಾರೀ ಗರ್ಭವತೀ ಭವೇತ್ .  
 ಷೋಡಶಾಬ್ದಪರಂ ಚಾಯುರ್ಮಾನವಾನಾಂ ಗೃಹೇ ಗೃಹೇ .. 32..  
 ಮಹಾಘೋರಂ ಕಲಿಂ ವೀಕ್ಷ್ಯ ಕಸ್ಮಿನ್ ಕಲ್ಪೇ ಶಿವಾದಯಃ .  
 ತಂ ಜೇತುಂ ನ ಸಮರ್ಥಾಶ್ಚ ಬಭೂವುವಿಷ್ಣುಮುಖ್ಯಕಾಃ .. 33..  
 ವಿಶ್ವಾಧರ್ಮಾತ್ರ ರೂಪೇಣ ಧರ್ಮಸ್ತಿಷ್ಠೇದ್ಧರಾತಲೇ .  
 ಹಾಹಾಕಾರರವೈರ್ಯುಕ್ತಾ ಜನಾಸ್ತತ್ರ ಸುದುಃಖಿನಃ .. 34..

ತದಾ ವಿಘ್ನೇಶ್ವರಂ ಸರ್ವೇ ಗಚ್ಛಂತಿ ಸ್ಮ ಶರಣ್ಯಕಂ .  
 ಧೂಮ್ರವರ್ಣೋ ಗಣಾಧ್ಯಕ್ಷೋ ಕಲಿಂ ಜಿಗ್ಯೇ ಸುದುರ್ಜಯಂ .. 35..  
 ಪುನರ್ಧರ್ಮಂ ಸಮಾಸ್ಥಾಪ್ಯ ಕೃತಂ ತಥಾ ಮಹಾಮುನೇ .  
 ಏವಂ ಕಲಿಬಲಂ ದೃಷ್ಟ್ವಾ ಸವತಾರಂ ಕುರುತೇ ಸ್ಮ ಚ .. 36..  
 ಏವಂ ಮಲಭವೇ ಮಾಸೇ ವ್ರತಂ ಕೃತ್ವಾ ಜನಾರ್ದನಃ .  
 ಜಿಗ್ಯೇ ಕಲಿಮಲಂ ಪೂರ್ಣಂ ಮಹಾಪಾಪೌಘರೂಪಿಣಂ .. 37..  
 ಅನ್ಯಚ್ಛೇಣು ಮಹಾವಿಪ್ರ ಮಾಹಾತ್ಮ್ಯಂ ಮಲಸಂಭವಂ .  
 ಧೌಮ್ಯಃ ಸೌಮ್ಯತಪೋಯುಕ್ತೋ ಬಭೂವ ಪರಮದ್ಯುತಿಃ .. 38..  
 ಸ ಯಯೌ ಯೋಗಪ್ರಾಪ್ತ್ಯರ್ಥಂ ದಧೀಚಿಂ ಯೋಗಪಾರಗಂ .  
 ತಂ ಪ್ರಣಮ್ಯ ವಿನೀತಾತ್ಮಾ ಸಂಸ್ಥಿತಸ್ತೇನ ಪೂಜಿತಃ .. 39..  
 ಉವಾಚ ತಂ ಮಹಾಭಾಗಂ ದಧೀಚಿಂ ಮುನಿವಂದಿತಂ .  
 ಕೃತಾಂಜಲಿರ್ನತೋ ಭೂತ್ವಾ ಧೌಮ್ಯಶ್ಚ ತಪತಾಂ ವರಂ .. 40..  
 ಧೌಮ್ಯ ಉವಾಚ .  
 ತಪಸಾ ಸ್ವರ್ಗಭೋಗಶ್ಚ ಲಭ್ಯತೇ ಸರ್ವಜಂತುಭಿಃ .  
 ಬ್ರಹ್ಮಭೂಯಪ್ರದಂ ವಿಪ್ರ ತಪೋ ನೈವ ಪ್ರಕೀರ್ತಿತಂ .. 41..  
 ಅತೋ ಮಾಂ ಶಾಧಿ ತಂ ಯೋಗಿನ್ ಯೋಗಂ ಶಾಂತಿಪದಪ್ರದಂ .  
 ಸಂಸಾಧ್ಯ ಕೃತಕೃತ್ಯೋಽಹಂ ಭವಿಷ್ಯಾಮಿ ವಿಶೇಷತಃ .. 42..  
 ಬ್ರಹ್ಮಣಿ ತನ್ಮಯಾ ವಿಪ್ರ ಕಥ್ಯಂತೇ ಬ್ರಾಹ್ಮಣಾ ಬುದ್ಧಿಃ .  
 ಅತೋ ಮಾಂ ಬ್ರಾಹ್ಮಣಂ ಪೂರ್ಣಂ ಕುರುಷ್ವ ಕೃಪಯಾ ವಿಭೋ .. 43..  
 ಧೌಮ್ಯಸ್ಯ ವಚನಂ ಶ್ರುತ್ವಾ ಹರ್ಷಯುಕ್ತೋ ಮಹಾಮುನೇ .  
 ದಧೀಚಿಸ್ತಂ ಮಹಾಭಾಗಂ ಜಗಾದ ಹರ್ಷಸಂಯುತಃ .. 44..  
 ದಧೀಚಿರುವಾಚ .  
 ಬ್ರಹ್ಮ ನಾನಾ ವಿಧಂ ಪ್ರೋಕ್ತಂ ವೇದಾದಿಷು ವಿಶೇಷತಃ .  
 ಗಾಣೇಶಂ ತೇಷು ಮುಖ್ಯಂ ಚ ಬ್ರಹ್ಮಣಾಂ ಬ್ರಹ್ಮದಾಯಕಂ .. 45..  
 ಅಹಂ ಪುರಾ ತಪೋನಿಷ್ಠಃ ಕ್ಷುಪಂ ರಾಜಶಿರೋಮಣಿಂ .  
 ಸ್ವರ್ಧಯಿತ್ವಾ ಮಹಾಭಾಗಾಽಭವಂ ಶೈವೋ ನಿರಂತರಂ .. 46..  
 ಕ್ಷುಪಾರ್ಥಮಾಗತಂ ವಿಷ್ಣುಂ ಜಿತ್ವಾ ಯೋಗಪರಾಯಣಃ .  
 ಬ್ರಹ್ಮಣಿ ಸಹಜೇ ವಿಪ್ರ ಸಂಸ್ಥಿತೋಽಹಂ ಸುಸೌಖ್ಯದೇ .. 47..  
 ತತ್ರ ಸ್ವಾಧೀನಭಾವಂ ಚ ದೃಷ್ಟ್ವಾ ಶ್ರಾಂತೋಽಭವಂ ಪುರಾ .  
 ಸ್ವಾಧೀನತ್ವಂ ಪರಾಧೀನತ್ವಂ ಬ್ರಹ್ಮಣಿ ನ ದೃಶ್ಯತೇ .. 48..  
 ತತೋಽಹಂ ಶಾಂತಿಪ್ರಾಪ್ತ್ಯರ್ಥಂ ಶಂಕರಂ ಚಾಗಮಂ ಪ್ರಭುಂ .  
 ತಂ ಪ್ರಣಮ್ಯ ಮಹಾದೇವಮಸ್ತವಂ ವಿವಿದ್ಧಿಃ ಸ್ತವೈಃ .. 49..

ತತೋ ಮಾಮಬ್ರವೀಚ್ಛಂಭುಃ ಸ್ಮಯಮಾನ ಇದಂ ವಚಃ .  
 ಕಿಮರ್ಥಮಾಗತೋ ವಿಪ್ರ ದಧೀಚೇ ವದ ಸಾಂಪ್ರತಂ .. 50..  
 ಶಿವಸ್ಯ ವಚನಂ ಶ್ರುತ್ವಾ ಹರ್ಷಯುಕ್ತೋ ಮಹಾದರಾತ್ .  
 ಪುನಃ ಪ್ರಣಮ್ಯ ವಿಶ್ವೇಶಂ ಕೃತಾಂಜಲಿಪುಟೋಽವದಂ .. 51..  
 (Page ಖಂ. 8 ಅ. 34 ಪಾನ 79)

ದಧೀಚಿರುವಾಚ .

ನಮಸ್ತೇ ಶಂಕರಾಯೈವ ಶಿವಾಯ ಸುಖವಾದಿನೇ .  
 ಬ್ರಹ್ಮಣೇ ಸಹಜಾಯೈವ ನೇತಿರೂಪಪ್ರಧಾರಿಣೇ .. 52..  
 ಸ್ವಾಮಿನ್ನವ್ಯಕ್ತಗೋಽಹಂ ತು ಬ್ರಹ್ಮಪ್ರಾಪ್ತರ್ಥಮಾದರಾತ್ .  
 ಘೋರಂ ಸಹಜಜಂ ತತ್ರ ಭಾವಂ ದೃಷ್ಟ್ವಾಽತಿವಿಸ್ಮಿತಃ .. 53..  
 ಸ್ವಾಧೀನತ್ವಂ ಕಥಂ ತತ್ರ ಸಹಜೇ ಬ್ರಹ್ಮಣಿ ಪ್ರಭೋ .  
 ಸ್ವಾಧೀನಾನ್ನ ಪರಂ ಬ್ರಹ್ಮ ಲಭ್ಯತೇ ಯೋಗಸೇವಯಾ .. 54..  
 ಸ್ವಾಧೀನತ್ವಂ ಪರಾಧೀನತ್ವಂ ಬ್ರಹ್ಮಣಿ ನ ದೃಶ್ಯತೇ .  
 ಕಥಂ ಸ್ವಾಧೀನಜಂ ಮೋಹಂ ದಧತೇ ಸಹಜಾತ್ಮಕಂ .. 55..  
 ಅಹಂ ಶೈವಃ ಸದಾ ನಾಥಂ ತ್ವಾಂ ಜಾನಾಮಿ ಪರಾತ್ಪರಂ .  
 ಅತಸ್ತ್ವಾಂ ಶರಣಂ ಯಾತಃ ಶಾಂತಿಯೋಗಂ ವದಸ್ವ ಮಾಂ .. 56..  
 ಶ್ರೀಶಿವ ಉವಾಚ .

ಸಮ್ಯಕ್ ಪೃಷ್ಟಂ ತ್ವಯಾ ವಿಪ್ರ ಸರ್ವೇಭ್ಯಃ ಸುಖದಾಯಕಂ .  
 ಕಥಯಾಮಿ ಮಹಾಯೋಗಂ ಬ್ರಹ್ಮ ತನ್ಮಯತಾಕರಂ .. 57..  
 ಸ್ವಾಧೀನಂ ತ್ರಿವಿಧಂ ತಾತ ವರ್ತತೇ ನ ಕದಾಚನ .  
 ತುರೀಯಂ ಸಹಜಂ ಬ್ರಹ್ಮ ಸ್ವಾಧೀನಂ ನಾತ್ರ ಸಂಶಯಃ .. 58..  
 ಚತುರ್ಣಾಮತ್ರ ಸಂಯೋಗೇ ಸ್ವಾನಂದಃ ಪರಿಕೀರ್ತಿತಃ .  
 ಸ್ವಸಂವೇದ್ಯೇನ ಯೋಗೇನ ಲಭ್ಯತೇ ಯೋಗಿಭಿಃ ಪರಃ .. 59..  
 ಪಂಚಭಿರ್ವರ್ಜಿತೋ ಯೋಗೋ ಹ್ಯಯೋಗ ಇತಿ ಕಥ್ಯತೇ .  
 ನ ತತ್ರ ಬ್ರಹ್ಮಣಾಂ ಯೋಗೋ ಜಗತಾಂ ಜಾಯತೇ ಕದಾ .. 60..  
 ತಯೋರ್ಯೋಗೇ ಮಹಾಯೋಗಿನ್ ಶಾಂತಿಯೋಗಃ ಪ್ರಕೀರ್ತಿತಃ .  
 ಪಂಚಚಿತ್ತಭವಂ ಭಾವಂ ತ್ಯಕ್ತ್ವಾ ಶಾಂತಿಮವಾಪ್ಸ್ಯಸಿ .. 61..  
 ಅಹಂ ಗಣೇಶರೂಪಶ್ಚ ಭಿನ್ನತ್ವಂ ಮೇ ನ ವರ್ತತೇ .  
 ಸದಾ ಸಂಯೋಗತಾ ಕುತ್ರಾಽಯೋಗತಾ ಭ್ರಾಂತಿದಾ ಭವೇತ್ .. 62..  
 ಪಂಚಚಿತ್ತಮಯೀ ಬುದ್ಧಿಃ ಸಿದ್ಧಿಭ್ರಾಂತಿಕರೀ ಮತಾ .  
 ಮಾಯೇ ತ್ಯಕ್ತ್ವಾ ಸ್ವಯಂ ಚಿಂತಾಮಣಿಃ ಸಾಕ್ಷಾಧ್ಯವಿಷ್ಯಸಿ .. 63..  
 ಏವಮುಕ್ತ್ವಾ ಸ್ವಯಂ ಮಹ್ಯಂ ದದೌ ಶಂಭುರ್ಮಹಾಮನುಂ .

ಏಕಾಕ್ಷರಂ ಗಣೇಶಸ್ಯ ತೇನಾಹಂ ಭ್ರಾಮಿತೋಽವದಂ .. 64..

ಶೈವೋಽಹಂ ಸತತಂ ನಾಥ ಕಿಂ ಮಾಂ ವದಸಿ ಮಾನದ .

ಗಣೇಶೋಪಾಸನಂ ಕೇನ ಮಾರ್ಗೇಣ ತಂ ಭಜಾಮ್ಯಹಂ .. 65..

ಶಿವ ಉವಾಚ .

ಗಣಾಃ ಸಮೂಹರೂಪಾಸ್ತಾಂಸ್ತದ್ರೂಪಾನ್ ಭಾವಯಾಧುನಾ .

ಸಹಜಾನಾಂ ಸಮಾಯೋಗೇ ಗಣೋಽಹಂ ಗಣಪಸ್ಯ ವೈ .. 66..

ಗಣೇಶಾಕಾರಭಾವೇನ ಗಣಾಃ ಸರ್ವೇ ವಿಚಾರಯ .

ತತ್ರ ಕಿಂ ವ್ಯಭಿಚಾರಸ್ತೇ ಭವತೇ ವದ ಸಾಂಪ್ರತಂ .. 67..

ಏವಮುಕ್ತ್ವಾ ಸ್ವಯಂ ಶಂಭುವಿರರಾಮ ಮಹಾಮತೇ .

ಅಹಂ ಸಂಶಯಹೀನಸ್ತ್ವಂ ಪ್ರಣಮ್ಯ ವನಗೋಽಭವಂ .. 68..

ಶಂಭುನಾ ಕಥಿತಂ ಯೋಗಂ ಸಾಧಯಿತ್ವಾ ಪರಾತ್ ಪರಂ .

ಯೋಗಶಾಂತಿಯುತೋಽಹಂ ತು ಜಾತಃ ಶಂಭುಪ್ರಸಾದತಃ .. 69..

ಸದಾ ಶಾಂತಿಸಮಾಯುಕ್ತೋ ಭಜಾಮಿ ದ್ವಿರದಾನನಂ .

ಗುರುರೂಪಧರಂ ಶಂಭುಂ ಗಾಣಪತ್ಯೋಽಹಮಾದರಾತ್ .. 70..

ಏತತ್ತೇ ಕಥಿತಂ ಸರ್ವಂ ಬ್ರಹ್ಮಭೂಯಕರಂ ಪರಂ .

ತ್ವಮಪಿ ಗಣರಾಜಂ ತಂ ಭಜಸ್ವ ಭಾವಸಂಯುತಃ .. 71..

ಏವಮುಕ್ತ್ವಾ ದದೌ ತಸ್ಮೈ ಗಾಣೇಶಂ ಷೋಡಶಾಕ್ಷರಂ .

ಮಂತ್ರಂ ದಧೀಚಿಃ ಪ್ರೇಮ್ಣಾ ಸಂಯುತಃ ಸಕಲಸಿದ್ಧಿದಂ .. 72..

ಪುನಶ್ಚೋವಾಚ ಯೋಗಜ್ಞೋ ದಧೀಚಿಸ್ತಂ ವಿಶೇಷವಿತ್ .

ದಧೀಚಿರ್ಗಣನಾಥಂ ತಮಭಜದ್ಭಾವಸಂಯುತಃ .. 73..

.. ಓಂ ತತ್ರದಿತಿ ಶ್ರೀಮದಾಂತ್ಯೇ ಪುರಾಣೋಪನಿಷದಿ ಶ್ರೀಮನ್ಮೌದ್ಗಲೇ

ಮಹಾಪುರಾಣೇ

ಅಷ್ಟಮೇ ಖಂಡೇ ಧೂಮ್ರವರ್ಣಚರಿತೇ ಮಲಮಾಸಮಾಹಾತ್ಮ್ಯೇ ದಧೀಚಿಧೌಮ್ಯಸಂವಾದ್ಯು

ನಾಮ ಚತುಸ್ತಿಂಶೋಽಧ್ಯಾಯಃ .. 8.34

(Page ಖಂ. 8 ಅ. 35 ಪಾನ 80)

8.35 ಮಲಮಾಸಮಾಹಾತ್ಮ್ಯ ವರ್ಣನಂ ನಾಮ ಪಂಚತ್ರಿಂಶೋಽಧ್ಯಾಯಃ

.. ಶ್ರೀಗಣೇಶಾಯ ನಮಃ ..

ಸೂತ ಉವಾಚ .

ಧೌಮ್ಯೋ ಜಜಾಪ ಮಂತ್ರಂ ತಂ ಧ್ಯಾತ್ವಾ ಹೃದಿ ಗಜಾನನಂ .

ಕ್ರಮೇಣ ಯೋಗಭೂಮಿಸ್ಥಃ ಶಮದಮಪರೋಽಭವತ್ .. 1..



ತತಃ ಸಮಾಗತಂ ವೀಕ್ಷ್ಯ ಮಲಮಾಸಂ ವಿಶೇಷತಃ .  
 ಅಜ್ಞಾನಮಲನಾಶಾರ್ಥಂ ಚಕಾರ ತದ್ಭವಂ ವ್ರತಂ .. 2..  
 ಉಷಃ ಸ್ನಾತ್ವಾ ವಿಧಾನೇನ ಗಾಣೇಶೇ ಪಂಚಕೇ ರತಃ .  
 ಸದಾ ಗಣಪತಿಂ ಧೌಮ್ಯಃ ಸಸ್ಮಾರ ಶುದ್ಧಚೇತಸಾ .. 3..  
 ಆಗತಂ ಗಣರಾಜಂ ತಂ ತತೋ ಭಕ್ತೋ ಮುನೀಶ್ವರ .  
 ಅಮಾಯಾಂ ಸ ಸಮಾಲೋಕ್ಯ ಹರ್ಷಿತೋಽಭೂನ್ ಮಹಾಮುನಿಃ .. 4..  
 ಉತ್ಥಾಯ ತಂ ಪ್ರಣಮ್ಯಾಸ್ಸದೌ ಪುಪೂಜ ಭಕ್ತಿಸಂಯುತಃ .  
 ಪುನಃ ಪ್ರಣಮ್ಯ ವಿಘ್ನೇಶಂ ತುಷ್ಟ್ವಾವ ಕೃತಸಂಪುಟಃ .. 5..  
 ಧೌಮ್ಯ ಉವಾಚ .  
 ನಮಾಮ್ಯಹಂ ಗಣೇಶಾನಂ ಸರ್ವಸಿದ್ಧಿಪ್ರದಾಯಿನಂ .  
 ಭಕ್ತಾನಾಂ ಭವಯುಕ್ತಾನಾಮನೈಷಾಂ ವಿಪರೀತಗಂ .. 6..  
 ಧನ್ಯೋಽಹಂ ಸರ್ವಭಾವೇಷ್ಟಧುನಾ ದೃಷ್ಟ್ವಾ ಗಜಾನನಂ .  
 ಕಿಂ ಸ್ತೌಮಿ ತ್ವಾಂ ಮಹಾಭಾಗ ಯೋಗೇಶಂ ಯೋಗರೂಪಿಣಂ .. 7..  
 ತವ ದರ್ಶನಮಾತ್ರೇಣ ಜ್ಞಾನಯುಕ್ತೋ ವದಾಮ್ಯಹಂ .  
 ಸ್ತೋತ್ರಂ ತೇ ಪ್ರೀತಿದಂ ಪೂರ್ಣಂ ಶೃಣು ಸರ್ವಜ್ಞಸತ್ತಮ .. 8..  
 ಗಣೇಶಾಯ ನಮಸ್ತುಭ್ಯಂ ಯೋಗಶಾಂತಿಪ್ರದಾಯಿನೇ .  
 ಶಾಂತೀನಾಂ ಶಾಂತಿರೂಪಾಯ ಹೇರಂಬಾಯ ನಮೋ ನಮಃ .. 9..  
 ಅನಾಮಯಾಯ ಜ್ಯೇಷ್ಠಾಯ ಜ್ಯೇಷ್ಠಪದಪ್ರದಾಯಿನೇ .  
 ಜ್ಯೇಷ್ಠಾನಾಂ ಜ್ಯೇಷ್ಠರೂಪಾಯ ವಿಘ್ನೇಶಾಯ ನಮೋ ನಮಃ .. 10..  
 ನಾಮರೂಪಾತ್ಮಕೇಷ್ಟೇವ ಶಕ್ತಿರೂಪಾಯ ತೇ ನಮಃ .  
 ಆತ್ಮಸು ರವಯೇ ತುಭ್ಯಂ ಸಮೇಷು ವಿಷ್ಟವೇ ನಮಃ .. 11..  
 ಅವ್ಯಕ್ತೇಷು ಮಹೇಶಾಯ ಸಂಯೋಗೇಷು ನಿಜಾತ್ಮನೇ .  
 ನಿವೃತ್ತಿಷು ಹ್ಯಯೋಗಾಯ ಕಲಾಂಶೇನ ನಮೋ ನಮಃ .. 12..  
 ಯೋಗೇಷು ಶಾಂತಿರೂಪಾಯ ಬ್ರಹ್ಮಣಸ್ವತಯೇ ನಮಃ .  
 ಆದಿಮಧ್ಯಾಂತಭೇದೈಸ್ತು ಖೇಲಕಾಯ ನಮೋ ನಮಃ .. 13..  
 ನಾನಾಮಾಯಾಪ್ರಚಾಲಾಯ ಸಿದ್ಧಿಬುದ್ಧಿಪತೇ ನಮಃ .  
 ಸ್ವಾನಂದವಾಸಿನೇ ತುಭ್ಯಂ ಭಕ್ತರಕ್ಷಣತತ್ಪರ .. 14..  
 ಕಿಂ ಸ್ತೌಮಿ ತ್ವಾಂ ಗಣಾಧೀಶ ವೇದಾ ಯೋಗಿನ ಏವ ಚ .  
 ನ ಸಮರ್ಥಾ ತತೋ ನಾಥ ಪ್ರಣಮಾಮಿ ಗಜಾನನಂ .. 15..  
 ಏವಮುಕ್ತ್ವಾ ಗಣಾಧೀಶಂ ಪಪಾತಾಸೌ ಧರಾತಲೇ .  
 ದಂಡವದ್ಗಣನಾಥಸ್ಯ ಪಾದೌ ಗೃಹ್ಯ ಮಹಾಮುನಿಃ .. 16..  
 ತಮುತ್ಥಾಪ್ಯ ಸ್ವಯಂ ಪ್ರಾಹ ಗಣೇಶೋ ಬ್ರಹ್ಮಣಾಂ ಪತಿಃ .

ವರಾನ್ ವರಯ ಧೌಮ್ಯ ತ್ವಂ ದಾಸ್ಯಾಮಿ ಸ್ತೋತ್ರತೋಷಿತಃ .. 17..

ಸ್ತೋತ್ರಂ ತ್ವಯಾ ಕೃತಂ ಮೇ ಯತ್ ಪಠತೇ ಶೃಣ್ವತೇ ಸದಾ .

ಸರ್ವಸಿದ್ಧಿಪ್ರದಂ ಚಾಸ್ತು ನಾನಾಭಾವಾರ್ಥದಾಯಕಂ .. 18..

ಯೋಗಶಾಂತಿಪ್ರದಂ ಪೂರ್ಣಂ ಮಯಿ ಭಕ್ತಿವಿವರ್ಧನಂ .

ಯಂ ಯಮಿಚ್ಛತಿ ತಂ ತಂ ವೈ ದಾಸ್ಯಾಮಿ ಸ್ತೋತ್ರತೋಷಿತಃ .. 19..

ಸೂತ ಉವಾಚ .

ಗಣೇಶವಚನಂ ಶ್ರುತ್ವಾ ಧೌಮ್ಯೋ ಹರ್ಷಸಮಾಯುತಃ .

ತಂ ಜಗಾದ ಗಣಾಧೀಶಂ ಭಕ್ತೇಶಂ ಭಕ್ತವತ್ಸಲಂ .. 20..

ಧೌಮ್ಯ ಉವಾಚ .

ಪ್ರಸನ್ನೋಽಸಿ ಯದಾ ನಾಥ ತದಾ ತೇ ಭಕ್ತಿಮುತ್ತಮಾಂ .

ದೇಹಿ ಮೇ ಯೋಗಶಾಂತಿಂ ತು ಯತ್ರ ತ್ವಂ ಮೋದಸೇ ಸದಾ .. 21..

ತಥೇತಿ ಗಣನಾಥಸ್ತಮುಕ್ತ್ವಾ ಚಾಂತರ್ಹಿತೋಽಭವತ್ .

ಧೌಮ್ಯಃ ಖಿನ್ನ ಇವಾತ್ಯಂತಂ ತತ್ತ್ವೈವ ಸಂಸ್ಥಿತೋಽಭವತ್ .. 22..

ತತ್ರ ಸಂಸ್ಥಾಪಯಾಮಾಸ ಬ್ರಾಹ್ಮಣೈರ್ಮಂತ್ರಕೋವಿದೈಃ .

ಗಣೇಶಂ ತಂ ಸದಾ ಧ್ಯಾತ್ವಾ ಪೂಜ್ಯ ಭಕ್ತಿಂ ಚಕಾರ ಹ .. 23..

ಶೌನಕ ಉವಾಚ .

ಅಕರ್ಮಕಾರಿಣಃ ಪ್ರೋಕ್ತಾ ಸಾತ್ತ್ವಿಕಾಃ ಶಾಸ್ತ್ರಸಮ್ಮತಂ .

ಕರ್ಮಕರ್ತಾರ ಏವಂ ತು ರಾಜಸಾಃ ಪರಿಕೀರ್ತಿತಾಃ .. 24..

ವಿಕರ್ಮಕಾರಿಣಃ ಸರ್ವೇ ತಾಮಸಾಃ ಸೂತ ನಿಶ್ಚಿತಂ .

ತ್ರಿಧಾ ಭೇದಯುತಾಃ ಸರ್ವೇ ಭವಂತಿ ಭುವಿ ಮಾನವಾಃ .. 25..

(Page ಖಂ. 8 ಅ. 35 ಪಾನ 81)

ಬ್ರಹ್ಮಾರ್ಪಣತಯಾ ಮುಕ್ತಿಂ ಗಚ್ಛಂತಿ ದ್ವಿಜ ಸಾತ್ತ್ವಿಕಾಃ .

ಸಕಾಮಾದ್ರಾಜಸಾ ಜನ್ಮಮೃತ್ಯುಯುಕ್ತಾ ಭವಂತಿ ತೇ .. 26..

ತಾಮಸಾ ನರಕೇಷ್ಟೇವ ಶಿಶ್ನೋದರಪರಾಃ ಕಿಲ .

ಗಚ್ಛಂತಿ ತ್ರಿಗುಣೇ ಭಾವೇ ಸಂಸ್ಥಾ ಜನಾಸ್ತ್ರಿಧಾ ಗತಿಂ .. 27..

ತತ್ರ ತಾಮಸಭಾವಾಖ್ಯಃ ಶಂಕರಃ ಪರಿಕೀರ್ತಿತಃ .

ತಂ ಭಜಂತಿ ಮಹಾಭಾಗಾಶ್ಚತುರ್ವರ್ಗಫಲಾರ್ಥಿನಃ .. 28..

ತಾಮಸಸ್ಯ ತು ಯೇ ಭಕ್ತಾ ನಾರಕಾಃ ಸಮ್ಮತಾಃ ಪುರಾ .

ಶಿವಭಕ್ತಾಃ ಕಥಂ ಸರ್ವೇ ಭವಂತಿ ಬ್ರಹ್ಮಭೂತಕಾಃ .. 29..

ಸೂತ ಉವಾಚ .

ಸಮ್ಯಕ್ ಪೃಷ್ಟಂ ತ್ವಯಾ ವಿಪ್ರ ಸರ್ವೇಷಾಮುಪಕಾರಕಂ .

ಕಥಯಾಮಿ ಯಥಾ ವ್ಯಾಸಾಚ್ಛೃತಂ ಸರ್ವಜ್ಞಸತ್ತಮಾತ್ .. 30..

ತಮ ಅಜ್ಞಾನರೂಪಂ ಯತ್ ಸೌಷುಪ್ತಂ ಶಾಸ್ತ್ರಸಮ್ಮತಂ .  
 ಅಜ್ಞಾನಾತ್ ದ್ವಿವಿಧಂ ಸರ್ವಂ ಸಮುತ್ಪನ್ನಂ ವಿಚಾರಯ .. 31..  
 ಸಾತ್ವಿಕಮಾಂತರಂ ಸ್ವಾಪ್ನಂ ಜಾಗೃದ್ಭಾಹ್ಯಂ ತು ರಾಜಸಂ .  
 ತಯೋರ್ಮೂಲಸ್ವರೂಪತ್ವಾತ್ತಾಮಸಃ ಶಂಕರಃ ಸ್ಮೃತಃ .. 32..  
 ತತ್ರಾಧಿಕಾರಕಂ ವಕ್ಷ್ಯೇ ತ್ರಿಗುಣರೂಪಧಾರಿಣಾಂ .  
 ಕ್ಷಣೇ ಕ್ಷಣೇ ರಜಃ ಸಂಸ್ಥಾ ಹ್ಯವಸ್ಥಾ ವಿವಿಧಾತ್ಮಿಕಾಃ .. 33..  
 ಸೃಜತಿ ಸಾತ್ವಿಕಸ್ತದ್ವದವಸ್ಥಾಃ ಜಾಲಕೋ ಮತಃ .  
 ತಾಮಸಸ್ತಾಃ ಸಮಾಹೃತ್ಯ ಲೀನಾಃ ಕರೋತಿ ಸರ್ವದಾ .. 34..  
 ಅತಃ ಸರ್ವಮಿದಂ ವಿಪ್ರ ತ್ರಿಭಿರ್ವ್ಯಾಪ್ತಂ ಸಮಂತತಃ .  
 ಗರ್ಭಾಧಾನಾದಿಪ್ರಾರಭ್ಯ ಮರಣಾಂತಂ ಸುಶೋಭತೇ .. 35..  
 ಕರ್ಮಾಕರ್ಮವಿಕರ್ಮಾಣಿ ತ್ರಿಗುಣೈಃ ಸಂಯುತಾನಿ ಚ .  
 ಕರ್ಮಯೋಗಸ್ಯ ವಿಪ್ರೇಶ ಗುಣಾ ಇಮೇ ಪ್ರಕೀರ್ತಿತಾಃ .. 36..  
 ನ ತತ್ರ ಶಂಭುಮುಖ್ಯಾಸ್ತೇ ಸುರಾ ಗ್ರಾಹ್ಯಾ ಬುದ್ಧಿಃ ಕದಾ .  
 ಅತಃ ಶಂಕರಭಕ್ತಾಶ್ಚ ಲಭಂತೇ ಸರ್ವಮಂಜಸಾ .. 37..  
 ಅಧುನಾ ಶೃಣು ಮಾಹಾತ್ಮ್ಯಂ ಮಲಮಾಸಭವಂ ಪರಂ .  
 ವೈಶ್ಯಃ ಕಶ್ಚಿಚ್ಛಮೋ ನಾಮ ಬಭೂವೇ ಮಾಲವೇ ಮುನೇ .. 38..  
 ಸ ಶ್ರುತ್ವಾ ಮಲಮಾಸಸ್ಯ ಮಾಹಾತ್ಮ್ಯಂ ಮಲನಾಶನಂ .  
 ಗಣೇಶಭಕ್ತಿಸಂಯುಕ್ತಶ್ಚಕಾರ ವ್ರತಮುತ್ತಮಂ .. 39..  
 ಮಲಮಾಸಂ ಸಮಾಸಾದ್ಯ ಸ್ನಾತ್ವಾ ಪ್ರಾತರ್ಗಣಾಧಿಪಂ .  
 ಸಸ್ಮಾರ ಸ್ಮರಣೇನೈವ ತತಃ ಕಾರ್ಯಪರೋಽಭವತ್ .. 40..  
 ಏಕದಾ ಮಾರ್ಗಸಂಸ್ಥಂ ಚ ವೈಶ್ಯಂ ನಿದ್ರಾಯುತಂ ನಿಶಿ .  
 ತತ್ರ ತಂ ಭಕ್ತಿತುಂ ಪ್ರೇತಾ ದಶ ಯಾತಾ ಮಹಾಬಲಾಃ .. 41..  
 ತಸ್ಮಿನ್ ಕಾಲೇ ಶಮೋ ದೈವಾದಭೂಜ್ಜಾಗೃನ್ ಮಹಾಮುನೇ .  
 ದದರ್ಶ ತಾನ್ ಮಹಾಪ್ರೇತಾನ್ ಸಸ್ಮಾರ ಗಣನಾಯಕಂ .. 42..  
 ಜಗಾದ ಸ್ವಾಂತರೇ ಸೋಽಪಿ ಗಣೇಶ ಕರುಣಾನಿಧೇ .  
 ರಕ್ಷ ಮಾಂ ಪ್ರೇತಷೇಭ್ಯಸ್ತ್ವಂ ತ್ವತ್ಪಾದೇ ಭಕ್ತಿಸಂಯುತಂ .. 43..  
 ಮಲಮಾಸಸ್ಯ ದೇವೇಶ ದಿವಸಾಃ ಸಪ್ತ ಏವ ಚ .  
 ಉರ್ವರಿತಾ ವ್ರತಂ ಮೇಽತ್ರ ಭಗ್ನಂ ನೋಚೇದ್ಭವಿಷ್ಯತಿ .. 44..  
 ಸಮಾಪ್ತೇ ಮಲಮಾಸೇ ಮಾಂ ಮಾರಯಸ್ವ ಗಜಾನನ .  
 ನಾಧುನಾ ವ್ರತಸಂಸ್ಥಂ ತು ರಕ್ಷ ರಕ್ಷ ದಯಾನಿಧೇ .. 45..  
 ಮಲಮಾಸವ್ರತೇ ಸಂಸ್ಥಂ ದೃಷ್ಟ್ವಾ ಪ್ರೇತಾ ಭಯಾತುರಾಃ .

ಜಾತಿಸ್ಮರಾ ಬಭೂವುಸ್ತೇ ರುರುದುಸ್ತಂ ಪ್ರಣಮ್ಯ ವೈ .. 46..  
ತತಃ ಸ ವಿಸ್ಮಿತೋ ಭೂತ್ವಾ ತಾನ್ ಪಪ್ರಚ್ಛ ಮಹಾಬಲಾನ್ .  
ಕಿಮರ್ಥಂ ದುಃಖಸಂಯುಕ್ತಾ ಭವಂತೋ ಮಾಂ ಬ್ರುವಂತು ಚ .. 47..  
ಪ್ರೇತಾ ಊಚುಃ .  
ಪೂರ್ವಜನ್ಮನಿ ಭೋ ವೈಶ್ಯ ವಯಂ ಬ್ರಾಹ್ಮಣಸಂಭವಾಃ .  
ಅನಾಚಾರರತಾಃ ಸರ್ವೇ ಮೃತಾ ಯಮಗೃಹೇ ಗತಾಃ .. 48..  
ತತ್ರ ನಾನಾವಿಧಾಂ ಪೂರ್ಣಾಂ ಯಾತನಾಂ ದುಃಖದಾಂ ಪರಾಂ .  
ಭುಕ್ತ್ವಾ ಪ್ರೇತಾಃ ಕೃತಾಸ್ತೇನ ಯಮೇನ ಸಾಧುಸತ್ತಮ .. 49..  
ಅತ್ರ ಶೀತೋಷ್ಣಕಾದ್ಯೇಷು ನಾನಾ ದ್ವಂದ್ವೇಷು ಸರ್ವದಾ .  
ಪತಿತಾ ದುಃಖಸಂಯುಕ್ತಾ ಭ್ರಮಾಮೋ ಯತ್ರ ತತ್ರ ಹ .. 50..  
(Page ಖಂ. 8 ಅ. 36 ಪಾನ 82)  
ಅಧುನಾ ದೈವಯೋಗೇನ ಭಕ್ಷಿತುಂ ತ್ವಾಂ ಸಮಾಗತಾಃ .  
ತ್ವದ್ಧರ್ಶನಜಪುಣ್ಯೇನ ಜಾತಿಸ್ಮರಾ ಭವಾಮಹೇ .. 51..  
ಮಲಮಾಸವ್ರತಸ್ಥಸ್ತ್ವಂ ತಾರಯಾಸ್ಮಾನ್ ದಯಾನಿಧೇ .  
ಗಣೇಶಸ್ಮೃತಿಸಂಯುಕ್ತಃ ಸ್ನಾನಂ ಕರೋಷಿ ನಿತ್ಯದಾ .. 52..  
ಏಕಸ್ನಾನಭವಂ ಪುಣ್ಯಂ ದೇಹಿ ವೈಶ್ಯ ವಯಂ ತದಾ .  
ಅಸ್ಮಭ್ಯಂ ತೇನ ನಿಃಪಾಪಾ ಗಮಿಷ್ಯಾಮೋಽಪುನರ್ಭವಂ .. 53..  
ಪ್ರೇತಾನಾಂ ವಚನಂ ಶ್ರುತ್ವಾ ಹರ್ಷಯುಕ್ತಃ ಶಮೋಽಬ್ರವೀತ್ .  
ಪ್ರೇತಾನ್ ದುಃಖಯುತಾನ್ ವೀಕ್ಷ್ಯ ದಯಾಯುಕ್ತಃ ಸ್ವಭಾವತಃ .. 54..  
ಶಮ ಉವಾಚ .  
ಕಿಂ ಮಯಾ ಕ್ರಿಯತೇ ಪ್ರೇತಾ ಮಲಮಾಸಭವಂ ವ್ರತಂ .  
ಸ್ನಾನಮಾತ್ರಂ ಕೃತಂ ನಿತ್ಯಂ ಗಣೇಶಸ್ಮೃತಿಸಂಯುತಂ .. 55..  
ಗಣೇಶಸ್ಮರಣಸ್ಯೈವ ಮಹಿಮಾ ಕೇನ ಗಣ್ಯತೇ .  
ಪುರಾಣೇಷು ಶ್ರುತಂ ತಸ್ಮಾತ್ ವಚಃ ಶೃಣುತ ಮೇ ಹಿತಂ .. 56..  
ಏಕನಾಮಸ್ಮೈ ತೇಃ ಪುಣ್ಯಂ ದದಾಮಿ ಸ್ನಾನಸಂಭವಂ .  
ತೇನ ಬಂಧನಹೀನಾಶ್ಚ ಭವಿಷ್ಯಥ ನ ಸಂಶಯಃ .. 57..  
ಏವಮುಕ್ತ್ವಾ ದದೌ ತೇಭ್ಯ ಏಕಸ್ನಾನಭವಂ ಫಲಂ .  
ಮಲಮಾಸೇ ಗಣೇಶಸ್ಯ ಸ್ಮೃತಿಯುಕ್ತಂ ಮಹಾಮುನೇ .. 58..  
ತತಸ್ತತ್ರ ಸಮಾಯಾತಾ ಗಾಣೇಶಾ ಯಾನಸಂಯುತಾಃ .  
ಪ್ರೇತಾನ್ ಗೃಹ್ಯ ಯಯುಃ ಸರ್ವೇ ಸ್ನಾನಂದಂ ಗಣಪೇ ರತಾಃ .. 59..  
ತತ್ರ ಲಂಬೋದರಂ ದೃಷ್ಟ್ವಾ ಬ್ರಹ್ಮಭೂತಾ ಬಭೂವಿರೇ .

ಪ್ರೇತಾಃ ಪಶ್ಯ ಮಹಾಶ್ಚರ್ಯಂ ಶೌನಕ ಮಲಮಾಸಗಂ .. 60..

ಏವಂ ನಾನಾ ಜನಾ ವಿಪ್ರ ಸಿದ್ಧಿಂ ಪ್ರಾಪ್ತಾ ವಿಶೇಷತಃ .

ಢೌಂಢೇ ಮಾಸೇ ಕತಿ ಬ್ರೂಯಾಂ ಸಂಖ್ಯಾತುಂ ನ ಕ್ಷಮೋ ಹ್ಯಹಂ .. 61..

ಸಂಕ್ಷೇಪೇಣ ಮಯಾ ತುಭ್ಯಂ ಕಥಿತಂ ಚರಿತಂ ಶುಭಂ .

ಮಲಮಾಸಭವಂ ಚಿತ್ರಂ ಶ್ರವಣಾತ್ ಸರ್ವದಾಯಕಂ .. 62..

ಯಃ ಪಠೇಚ್ಛಾವಯೇದ್ವಾಽಪಿ ಶೃಣುಯಾತ್ ಸ ಲಭೇತ್ ಪರಂ .

ಇಹ ಭುಕ್ತ್ವಾ ಽಖಿಲಾನ್ ಭೋಗಾನ್ ಸ್ವಜನ್ಯೈಃ ಪರಿವಾರಿತಃ .. 63..

.. ಓಂ ತತ್ಪದಿತಿ ಶ್ರೀಮದಾಂತ್ಯೇ ಪುರಾಣೋಪನಿಷದಿ ಶ್ರೀಮನ್ಮೌಢ್ಗಲೇ  
ಮಹಾಪುರಾಣೇ

ಅಷ್ಟಮೇ ಖಂಡೇ ಧೂಮ್ರವರ್ಣಚರಿತೇ ಮಲಮಾಸಮಾಹಾತ್ಮ್ಯವರ್ಣನಂ ನಾಮ  
ಪಂಚತ್ರಿಂಶೋಽಧ್ಯಾಯಃ .. 8.35

8.36 ಸಂವತ್ಸರವ್ರತಮಾಹಾತ್ಮ್ಯವರ್ಣನಂ ನಾಮ ಷಟ್ತ್ರಿಂಶೋಽಧ್ಯಾಯಃ

.. ಶ್ರೀಗಣೇಶಾಯ ನಮಃ ..

ಸೂತ ಉವಾಚ .

ಪ್ರಸಂಗಾತ್ ಸರ್ವಮಾಸಾನಾಂ ಕಥಯಾಮಿ ಚರಿತ್ರಕಂ .

ಗಣೇಶಭಕ್ತಿದಂ ಚಿತ್ರಂ ಶೃಣುಧ್ವಂ ಮುನಯಃ ಪರಂ .. 1..

ಪ್ರಾತಃ ಸ್ನಾನಂ ವಿಧಾಯೈವ ಗಾಣೇಶೇ ಪಂಚಕೇ ರತಃ .

ನಿತ್ಯಂ ದ್ವಾದಶಮಾಸೇಷು ಸ ಸರ್ವಾರ್ಥಮವಾಪ್ನುಯಾತ್ .. 2..

ಅಸಾಧ್ಯಂ ಸಾಧಯೇನ್ ಮರ್ತ್ಯಃ ಪರಂ ಯದ್ಯಪಿ ದುರ್ಲಭಂ .

ಲಭೇತ್ ದ್ವಾದಶಮಾಸೇಷು ಗಣೇಶೇ ಪಂಚಕೇ ರತಃ .. 3..

ಅತ್ರ ತೇ ಕಥಯಿಷ್ಯಾಮೀತಿಹಾಸಂ ಪೂರ್ವಸಂಭವಂ .

ಶ್ರವಣಾತ್ ಪಠನಾತ್ ನೃಣಾಂ ಪಾವನಂ ಸರ್ವಸಿದ್ಧಿದಂ .. 4..

ನಲೋ ನಾಮ ಮಹಾರಾಜೋ ನಿಷಧೇಷು ಬಭೂವ ಹ .

ಧರ್ಮಶೀಲೋ ವದಾನ್ಯಶ್ಚ ಸ್ವಧರ್ಮನಿರತಃ ಸದಾ .. 5..

ದಮಯಂತ್ಯಾ ಯುತಃ ಸೋಽಪಿ ವಿಚಾರಮಕರೋತ್ ಹೃದಿ .

ತ್ರಿಲೋಕಗಮನೇ ಶಕ್ತೋ ಭವಿಷ್ಯಾಮಿ ಕಥಂ ನರಃ .. 6..

ನರದೇಹಧರೋ ಯಸ್ತು ಸ್ವೇಚ್ಛಾಗತಿಯುತೋ ಭವೇತ್ .

(Page ಖಂ. 8 ಅ. 36 ಪಾನ 83)

ತದಾ ತಸ್ಯ ಯಶೋ ಧನ್ಯಮಿಹ ಸರ್ವಾತಿಗಂ ಭವೇತ್ .. 7..

ಏವಂ ವಿಚಾರ್ಯ ವಿಪ್ರೇಶಂ ಗೌತಮಂ ಸ ಯಯೌ ನೃಪಃ .

ಪ್ರಣಮ್ಯ ತಂ ಮಹಾಭಾಗಂ ಪಪ್ರಚ್ಛ ಸ್ವಹಿತಾವಹಂ .. 8..  
 ನಲ ಉವಾಚ .  
 ನರದೇಹಧರಃ ಸ್ವಾಮಿಸ್ತಿಲೋಕಗಃ ಕಥಂ ಭವೇತ್ .  
 ತನ್ನೇ ಕಥಯ ತತ್ತ್ವಜ್ಞ ಕರಿಷ್ಯಾಮಿ ಯಥಾತಥಂ .. 9..  
 ಗೌತಮ ಉವಾಚ .  
 ಶ್ರಾವಣೇ ತು ಪ್ರತಿಪದಿ ಶುದ್ಧಪಕ್ಷಂ ಮಹಾನೃಪ .  
 ಪ್ರಾತಃ ಸ್ನಾತ್ವಾ ಸ್ವಶಾಖೋಕ್ತಂ ಕರ್ಮ ನಿತ್ಯಾತ್ಮಕಂ ಚರೇತ್ .. 10..  
 ತತೋ ಗಾಣೇಶಕಂ ರಾಜನ್ ಪಂಚಕಂ ಭಕ್ತಿಸಂಯುತಃ .  
 ನಿಯಮೇನ ಸಮಾಪೂಜ್ಯ ವ್ರತಯುಕ್ತೋ ಭವೇನ್ನರಃ .. 11..  
 ಆಷಾಢೀಂ ಸ ಸಮಾಸಾದ್ಯಾಮಾವಾಸ್ಯಾಂ ಗಣಪೇ ರತಃ .  
 ಮಂಡಪೇ ಗಣನಾಥಂ ಚ ಪೂಜಯೇದ್ಧೇಮನಿರ್ಮಿತಂ .. 12..  
 ದ್ವಾದಶ ಬ್ರಾಹ್ಮಣಾಂಸ್ತತ್ರ ವರಯೇದ್ವೇದಪಾರಗಾನ್ .  
 ಹೋಮಂ ಕುರ್ಯಾತ್ ದಶಾಂಶೇನ ಜಪಸ್ಯೈತ್ಯೈರ್ಮಹಾಮತೇ .. 13..  
 ವಾಯನಂ ಬ್ರಾಹ್ಮಣಾಯೈವ ಪ್ರದದ್ಯಾತ್ ಸ ಬಲಿಂ ಚರೇತ್ .  
 ತತಃ ಪೂರ್ಣಾಹುತಿಂ ಕೃತ್ವಾ ಭೋಜಯೇತ್ತಾಂಸ್ತು ಪಾಯಸೈಃ .. 14..  
 ಪ್ರತಿಪದಿ ಪುನಃ ಪೂಜ್ಯ ಗಣೇಶಂ ಸರ್ವಸಿದ್ಧಿದಂ .  
 ಸುವಾಸಿನೀಭಿಃ ಸಂಯುಕ್ತಾನ್ ದ್ವಿಜಾನ್ ಸ್ತ್ರೀಭಿಸ್ತು ಭೋಜಯೇತ್ .. 15..  
 ಏಕವಿಂಶತಿಸಂಖ್ಯಾಕಾನಥವಾ ಸಂಖ್ಯಯಾತಿಗಾನ್ .  
 ದಕ್ಷಿಣಾಂ ವಿಪುಲಾಂ ದತ್ವಾ ತೋಷಯೇತ್ತಾನ್ ವಿಶೇಷತಃ .. 16..  
 ಯೋಷಿದ್ಭ್ಯಃ ಕಂಚುಕಾದೀಂಶ್ಚ ನಾನಾಲಂಕಾರಕಾಂಸ್ತಥಾ .  
 ಪ್ರದದ್ಯಾಸ್ಸನ್ನಮ್ಯ ಸ ಸರ್ವಾನ್ ಗೃಹ್ಯಾಶಿಷಂ ವಿಸರ್ಜಯೇತ್ .. 17..  
 ಸೋಪಸ್ಕಾರಂ ಗಣಾಧ್ಯಕ್ಷಂ ಪ್ರದದ್ಯಾತ್ ಗುರವೇ ಪರಂ .  
 ಅನ್ಯೈಃಶ್ಚಃ ಶಕ್ತಿಪ್ರಾಯಾಣ್ಯಾದದ್ಯಾದ್ಯಾನಾನಿ ಹರ್ಷತಃ .. 18..  
 ಏವಂ ಕುರು ಮಹೀಪಾಲ ಜ್ಞಾನಯುಕ್ತೋ ಭವಿಷ್ಯಸಿ .  
 ತ್ರಿಲೋಕಸ್ತಥಾ ಸರ್ವಂ ಲಭಸೇ ಮನಸೀಪ್ಸಿತಂ .. 19..  
 ಏವಮುಕ್ತ್ವಾ ಮಹಾಯೋಗೀ ಗೌತಮೋ ವಿರರಾಮ ಹ .  
 ನಲಸ್ತಂ ಪ್ರಣಿಪತ್ಯೈವ ಸ್ವಗೃಹಂ ಪ್ರಯಯೌ ಪುರಾ .. 20..  
 ಚಕಾರ ಸರ್ವಧರ್ಮಜ್ಞೋ ನಲೋ ಗಣಪತೌ ರತಃ .  
 ಯಥಾವಿಧಿ ವ್ರತಂ ಮುಖ್ಯಂ ಸಂವತ್ಸರಪ್ರಮಾಣಕಂ .. 21..  
 ತತಃ ಸ ಯೋಗಿವಂದ್ಯಶ್ಚ ಬಭೂವ ಜ್ಞಾನಸಂಯುತಃ .  
 ತ್ರಿಲೋಕ್ಯಾಂ ಗಮನೇ ಶಕ್ತೋ ಭೂಪಾಲೋ ನರದೇಹಗಃ .. 22..  
 ಏವಂ ನಾನಾ ಜನಾ ವಿಪ್ರ ವ್ರತಂ ಸಂವತ್ಸರಾತ್ಮಕಂ .

ಚಕ್ರುಸ್ತೇ ಯೋಗಿವಂದ್ಯಾಶ್ಚ ಬಭೂವುರ್ಜ್ಞಾನಸಂಯುತಾಃ .. 23..  
 ಮನೇಪ್ಸಿತಾಂ ಪ್ರಲಭ್ಯೈವ ದುರ್ಲಭಾಂ ಸಿದ್ಧಿಮುತ್ತಮಾಂ .  
 ಅಂತೇ ಸ್ವಾನಂದಗಾಃ ಸರ್ವೇ ಬ್ರಹ್ಮಭೂತಾ ಬಭೂವಿರೇ .. 24..  
 ತೇಷಾಂ ಚರಿತ್ರಕಂ ಸರ್ವಂ ಮಯಾ ವಕ್ತುಂ ನ ಶಕ್ಯತೇ .  
 ಅನಂತತ್ವಾತ್ ಮಹಾಭಾಗ ಸಂಕ್ಷೇಪೇಣ ನಿರೂಪಿತಂ .. 25..  
 ಗಾಣೇಶಪಂಚಕಸ್ಯೈವ ಸೇವನೇ ನ ಸಮರ್ಥಕಾಃ .  
 ಕಿಂಚಿನ್ನಿಯಮಸಂಯುಕ್ತಾ ವ್ರತಂ ಚಕ್ರುಃ ಪರೇ ನರಾಃ .. 26..  
 ತೇಽಪಿ ಸಿದ್ಧಿಂ ಸಮಾಸಾದ್ಯ ಮನೇಪ್ಸಿತಾಂ ಮುದಾ ಯುತಾಃ .  
 ಅಂತೇ ಗಣಪಲೋಕೇ ತು ಗತ್ವಾ ಬ್ರಹ್ಮ ಪ್ರಲೇಭಿರೇ .. 27..  
 ಶೂದ್ರಃ ಕಶ್ಚಿದ್ ಬ್ರಹ್ಮತತ್ಕರ್ಮಾ ನಾಮ್ನಾ ವಂದ್ಯೋ ಬಭೂವ ಹ .  
 ಪುತ್ರಾರ್ಥಂ ಪ್ರಯತೋ ಭೂತ್ವಾ ನಾನಾಕರ್ಮಪರೋಽಭವತ್ .. 28..  
 ನ ಲೇಭೇ ಸಂತತಿಂ ಸೋಽಪಿ ತತೋಽತಿದುಃಖಸಂಯುತಃ .  
 ಪ್ರಜಗಾಮ ವನಂ ಘೋರಂ ತತ್ರ ವಿಪ್ರಾನ್ ದದರ್ಶ ಹ .. 29..  
 ತಾನ್ ಪ್ರಣಮ್ಯ ಮಹಾಭಾಗಾನಪೃಚ್ಛತ್ ಪುತ್ರದಾಯಕಂ .  
 ಉಪಾಯಂ ತೇ ಸಮಾಚಕ್ಷುರ್ವ್ರತಂ ಸಂವತ್ಸರಾತ್ಮಕಂ .. 30..  
 ಶ್ರುತ್ವಾ ವಿಧಿಯುತಂ ಪೂರ್ಣಂ ವ್ರತಂ ಗಾಣೇಶ್ವರಂ ಪರಂ .  
 ಪ್ರಣಮ್ಯ ತಾನ್ ಸಮಾಯಾತಃ ಸ್ವಗೃಹಂ ಹರ್ಷಸಂಯುತಃ .. 31..  
 ಗಾಣೇಶಪಂಚಕಂ ಪೂರ್ಣಂ ಸೇವಿತುಂ ನ ಬಭೂವ ಹ .  
 ಸಮರ್ಥಃ ಸ ತತೋ ವಿಪ್ರ ಚಕಾರ ಸ್ವಲ್ಪಭಾವತಃ .. 32..  
 ಸ್ನಾತ್ವಾ ಗಣಪತೇಃ ಪೂಜಾಂ ಚಕಾರ ಪಾರ್ಥಿವೀಂ ಪರಾಂ .  
 ನಾಮಮಂತ್ರೈಃ ಸ್ವಯಂ ನಿತ್ಯಂ ಬ್ರಹ್ಮಚರ್ಯಯುತೋಽಭವತ್ .. 33..  
 ಏಕಭುಜ್ ನಿಯಮೇ ಸಂಸ್ಥಶ್ಚಕಾರ ವ್ರತಮುತ್ತಮಂ .  
 ಸಮಾಪ್ಯ ತದ್ವ್ರತಂ ಪೂರ್ಣಂ ಗಣೇಶಮಭಜನ್ಮದಾ .. 34..  
 ದ್ವಿಜಾತೀನಾಂ ಸ ಶುಶ್ರುಷಾಂ ಚಕಾರ ಧರ್ಮಸಂಯುತಃ .  
 ಮಿಲಿತೇನ ತದನ್ನೇನ ಕುಟುಂಬಂ ಸಮಪೋಷಯತ್ .. 35..  
 ತತಃ ಸ್ವಲ್ಪೇನ ಕಾಲೇನ ಪುತ್ರಂ ಲೇಭೇ ಮಹಾಮುನೇ .  
 ಜ್ಞಾನಯುಕ್ತಂ ಸರೂಪಂ ತಂ ದೃಷ್ಟ್ವಾ ಽತಿಹರ್ಷಿತೋಽಭವತ್ .. 36..  
 ಕ್ರಮೇಣ ಪಂಚ ಪುತ್ರಾಶ್ಚ ಪುತ್ರೈಸ್ತಿಸ್ತೋ ಬಭೂವಿರೇ .  
 ಶೂದ್ರಸ್ಯ ಸ ಗಣೇಶಾನಂ ಮನ್ಯತೇ ಸ್ಮ ಸಮರ್ಥಕಂ .. 37..  
 ಅಂತೇ ಸ್ವಾನಂದಲೋಕಂ ಸ ಜಗಾಮ ಭಾರ್ಯಯಾ ಯುತಃ .  
 ಇಹ ಭುಕ್ತ್ವಾ ಽಖಿಲಾನ್ ಭೋಗಾನ್ ಬ್ರಹ್ಮಭೂತೋ ಬಭೂವ ಹ .. 38..

ಏವಂ ನಾನಾ ಜನಾ ವಿಪ್ರ ಕಿಂಚಿತ್ ಕೃತ್ವಾ ವ್ರತಾತ್ಮಕಂ .  
 ನಿಯಮಂ ಸಿದ್ಧಿಸಂಯುಕ್ತಾ ಬಭೂವುಃ ಕತಿ ತೇ ಬ್ರುವೇ .. 39..  
 ಉದ್ಯಾಪನಂ ಮಯಾ ಪ್ರೋಕ್ಷಂ ತದೇವ ಸರ್ವಸಮ್ಮತಂ .  
 ಸರ್ವಮಾಸೇಷು ಕರ್ತವ್ಯಂ ಮಾಸಾತ್ಮಕವ್ರತೇಽಪಿ ಚ .. 40..  
 ಚಾತುರ್ಮಾಸ್ಯವ್ರತೇ ವಿಪ್ರ ಉದ್ಯಾಪನಮಿದಂ ಸ್ಪೃತಂ .  
 ಮಲಮಾಸವ್ರತೇ ತದ್ವದಿದಂ ಕರ್ತವ್ಯಮಾದರಾತ್ .. 41..  
 ಸಾಂವತ್ಸರಂ ವ್ರತಂ ಮುಖ್ಯಂ ಕಥಿತಂ ತೇ ಸಮಾಸತಃ .  
 ಪಠನಾಚ್ಛ್ರವಣಾಚ್ಛೇದಂ ಸರ್ವದಂ ಪ್ರಭವಿಷ್ಯತಿ .. 42..  
 .. ಓಂ ತತ್ಸದಿತಿ ಶ್ರೀಮದಾಂತ್ಯೇ ಪುರಾಣೋಪನಿಷದಿ ಶ್ರೀಮನ್ಮೌದ್ಗಲೇ  
 ಮಹಾಪುರಾಣೇ  
 ಅಷ್ಟಮೇ ಖಂಡೇ ಧೂಮ್ರವರ್ಣಚರಿತೇ ಸಂವತ್ಸರವ್ರತಮಾಹಾತ್ಮ್ಯವರ್ಣನಂ  
 ನಾಮ ಷಟ್ತ್ರಿಂಶೋಽಧ್ಯಾಯಃ .. 8.36

8.37 ಚಾತುರ್ಮಾಸ್ಯಮಾಹಾತ್ಮ್ಯೇ ವಿಭಾಂಡವ್ರತೋಪದೇಶವರ್ಣನಂ  
 ನಾಮ ಸಪ್ತತ್ರಿಂಶೋಽಧ್ಯಾಯಃ

.. ಶ್ರೀಗಣೇಶಾಯ ನಮಃ ..  
 ಶೌನಕ ಉವಾಚ .  
 ಚಾತುರ್ಮಾಸ್ಯ ವ್ರತಂ ಬ್ರೂಹಿ ಗಾಣೇಶಂ ಸರ್ವದಾಯಕಂ .  
 ನ ತೃಪ್ಯಾಮಿ ಕಥಾಂ ಶ್ರುತ್ವಾ ನಾನಾಶ್ಚರ್ಯವಿವರ್ಧಿನೀಂ .. 1..  
 ಸೂತ ಉವಾಚ .  
 ಅತ್ರ ತೇ ಕಥಯಿಷ್ಯಾಮಿ ಪುರಾತನಭವಂ ಪಠಂ .  
 ಇತಿಹಾಸಂ ಮಹಾಭಾಗ ಶ್ರವಣಾತ್ ಸರ್ವದಾಯಕಂ .. 2..  
 ಬೃಹದಶ್ಚ ಇತಿ ಖ್ಯಾತೋ ಬ್ರಾಹ್ಮಣಃ ಪರಮಾರ್ಥವಿತ್ .  
 ತಪೋಯುಕ್ತೋ ಮಹಾತೇಜಾಃ ಶಾಪಾನುಗ್ರಹಣೇ ಕ್ಷಮಃ .. 3..  
 ನಾನಾತಪಃಪ್ರಭಾವೇಣಾಂಽತರ್ಜ್ಞಾನಂ ಸಂಬಭೂವ ಹ .  
 ಹೃದಿ ತಸ್ಯ ತತಃ ಸೋಽಪಿ ಶಮದಮಪರೋಽಭವತ್ .. 4..  
 ಸೋಽಹಂಬ್ರಹ್ಮಣಿ ಸಂಸ್ಥೋಽಭೂತ್ ಅಂತೇ ಶೂನ್ಯಮಯೇ ಮುನಿಃ .  
 ಶಾಂತಿಯುಕ್ತಃ ಸ್ವಭಾವೇನ ಸಂಸ್ಥಿತೋ ಬ್ರಹ್ಮವಿತ್ಸಮಃ .. 5..  
 ತಸ್ಯಾಽಽಶ್ರಮೇ ಮಹಾಯೋಗೀ ವಿಭಾಂಡಃ ಸಹಸಾಽಽಗತಃ .  
 ತಂ ಪ್ರಣಮ್ಯ ಮಹಾಭಾಗಂ ಪುಪೂಜ ಭಕ್ತಿಸಂಯುತಃ .. 6..  
 ವಿಶ್ರಾಂತಂ ಮುನಿಮುಖ್ಯಂ ಸ ಜಗಾದ ಹರ್ಷಸಂಯುತಃ .



ವಿಭಾಂಡಂ ವಿನಯೇನೈವ ಯುಕ್ತೋ ವಚನಮುತ್ತಮಂ .. 7..

ಬೃಹದಶ್ಚ ಉವಾಚ .

ನಿರಾಲಂಬಮಯಂ ಬ್ರಹ್ಮ ಸದೈಕರೂಪಧಾರಕಂ .

ಧ್ಯಾತ್ಯಧ್ಯಾನವಿಹೀನಂ ಯತ್ ತತ್ತ್ವಮೇವ ನ ಸಂಶಯಃ .. 8..

ಮಹಾಭಾಗ್ಯೇನ ದೃಷ್ಟ್ವಾ ತ್ವಾಂ ಸಾಕ್ಷಾತ್ ಯೋಗೀಶ್ವರಂ ಪರಂ .

ಅಧುನಾ ಕೃತಕೃತ್ಯೋಽಹಂ ಜಾತಸ್ತೇ ಪಾದದರ್ಶನಾತ್ .. 9..

ಏವಂ ತಸ್ಯ ವಚಃ ಶ್ರುತ್ವಾ ವಿಭಾಂಡಸ್ತಮುವಾಚ ಹ .

ಯೋಗಯುಕ್ತಂ ಸುನೈಪುಣ್ಯಂ ಜ್ಞಾತ್ವಾ ಶಾಂತಿಪ್ರದಾಯಕಃ .. 10..

(Page ಖಂ. 8 ಅ. 37 ಪಾನ 85)

ವಿಭಾಂಡ ಉವಾಚ .

ಅಹಂ ಗಣೇಶರೂಪಶ್ಚೇತ್ತ್ವೈಕತ್ವಂ ನ ವಿದ್ಯತೇ .

ನಿರಾಲಂಬಭವಂ ಸೌಖ್ಯಂ ಮುನೇ ಕುತ್ರ ಪ್ರವರ್ತತೇ .. 11..

ತಸ್ಯ ತದ್ವಚನಂ ಶ್ರುತ್ವಾ ಬೃಹದಶ್ಚಸ್ತಮಬ್ರವೀತ್ .

ಸುಶಾಂತಿದಂ ವಿಸ್ಮಿತಃ ಕಿಂ ತದರ್ಥಂ ಲಾಲಸೀ ಸದಾ .. 12..

ಬೃಹದಶ್ಚ ಉವಾಚ .

ಪೂರ್ಣಶಾಂತಿಪ್ರದಂ ನಾಥ ವದ ಮಾಂ ಕರುಣಾನಿಧೇ .

ಸೋಹಂಕಾರಾತ್ಪರಂ ಭಾವಂ ನ ಜಾನಾಮಿ ಕದಾಚನ .. 13..

ವಿಭಾಂಡ ಉವಾಚ .

ಅಹಂ ಪುರಾ ತಪೋನಿಷ್ಠೋಽಭವಂ ತತ್ರ ಸಮಾಯಯುಃ .

ಇಂದ್ರೇಣ ಪ್ರೇಷಿತಾ ನಾರ್ಯಸ್ತಪೋಭಂಗಾರ್ಥಮಾದರಾತ್ .. 14..

ನೃತ್ಯಗಾನಾದಿ ಚಿಹ್ನೈರ್ಮಾಂ ಮೋಹನಾಯ ಸಮುದ್ಯತಾಃ .

ಅಪ್ಸರಸಸ್ತತೋ ಧೈರ್ಯಮಹಂ ಧೃತ್ವಾ ಸ್ಥಿತೋಽಭವಂ .. 15..

ತತೋಽತಿ ಹರಸಂಯುಕ್ತಾಃ ಸ್ತ್ರಿಯಃ ಕಾಮಸಮನ್ವಿತಾಃ .

ಹಾವಭಾವಕಟಾಕ್ಷಾದ್ಯೈಶ್ಚಿಹ್ನೈರ್ಮಾಂ ಸಮಪೀಡಯನ್ .. 16..

ತತೋ ಮೇ ವಿಹ್ವಲತ್ವಾದ್ಯೈ ವೀರ್ಯಂ ಪಪಾತ ಭೂತಲೇ .

ತೃಣಯುಕ್ತೇ ಸುಸಂಖಿನ್ನೋಽಗಮಂ ತ್ಯಕ್ತ್ವಾ ಸ್ವಮಾಶ್ರಮಂ .. 17..

ತತಸ್ತ್ವ ಪ್ಸರಸಃ ಸರ್ವಾ ಜಗ್ಮುಃ ಸ್ವರ್ಗಂ ಮಹಾಮುನೇ .

ಅಹಂ ಜಾಜಲಿಕಂ ವಿಪ್ರಮಗಮಂ ತಂ ನತೋಽಭವಂ .. 18..

ತೇನ ಸಮ್ಮಾನಿತೋ ನಿತ್ಯಮವಸಂ ತಪಸಾ ಯುತಃ .

ಅವದಂ ಗಣನಾಥಸ್ಯ ಪೂಜನೇ ಸಕ್ತಮಾದರಾತ್ .. 19..

ಏಕನಿಷ್ಕತಯಾ ಸ್ವಾಮಿನ್ನಿತ್ಯಂ ಭಕ್ತಿಸಮನ್ವಿತಃ .

ತ್ಯಕ್ತ್ವಾ ದೇವೇಂದ್ರಕಾನ್ ಸರ್ವಾನ್ ಗಣೇಶಂ ಭಜನೇ ಕಥಂ .. 20..  
 ಏವಂ ಪೃಷ್ಠೋ ಮಯಾ ಯೋಗೀ ಜಾಜಲಿಃ ಪರಮಾರ್ಥವಿತ್ .  
 ಮಾಮುವಾಚ ದಯಾಯುಕ್ತಸ್ತತ್ತೋಽಹಂ ಕಥಯಾಮಿ ತು .. 21..  
 ಜಾಜಲಿರುವಾಚ .  
 ಗಣೇಶಾನ್ ಪರಂ ಬ್ರಹ್ಮ ವೇದೇ ಪಶ್ಯ ಮಹಾಮತೇ .  
 ಬ್ರಹ್ಮಣಸ್ವತಿ ಸಂಜ್ಞಂ ತಂ ವದಂತಿ ವೇದವಾದಿನಃ .. 22..  
 ಅಹಂ ಪುರಾ ತಪೋನಿಷ್ಕೋಽಭವಂ ನಿತ್ಯಂ ಮಹಾಮುನೇ .  
 ಅತ್ಯಂತತಪಸಾ ಮೇಽಭೂದ್ ವ್ಯಾಪ್ತಂ ಸರ್ವಂ ಚರಾಚರಂ .. 23..  
 ತತೋಽಕಸ್ಮಾತ್ ಸಮಾಯಾತಮಾಶ್ರಮೇ ಮೇ ಮಹಾಮುನಿಃ .  
 ಲೋಮಶಂ ತಂ ಪ್ರಣಮ್ಯಾಹಮಪೂಜಂ ಭಕ್ತಿಸಂಯುತಃ .. 24..  
 ತತೋ ಮಾಮಬ್ರವೀತ್ ವಿಪ್ರೋ ಲೋಮಶಃ ಸರ್ವವಿನ್ ಮುನಿಃ .  
 ದಯಾಯುಕ್ತಃ ಸ್ವಭಾವೇನ ಮಹಾಯೋಗೀಂದ್ರವಂದಿತಃ .. 25..  
 ಲೋಮಶ ಉವಾಚ .  
 ಕಿಂ ತಪೋನಿಷ್ಠಭಾವೇನ ಸಾಧ್ಯಂ ಕರ್ತುಮಭೀಪ್ಸಸಿ .  
 ಯೋಗಂ ಸಾಧಯ ತತ್ತ್ವಜ್ಞ ಸ್ವಯಂ ಬ್ರಹ್ಮ ಭವಿಷ್ಯಸಿ .. 26..  
 ತಪಸಾ ಸರ್ವಭೋಗಶ್ಚ ಲಭ್ಯತೇ ಮಾನವೈಃ ಸದಾ .  
 ಪುನಃ ಪತನಭಾವಾತ್ತನ್ನಮತ್ತಂ ದ್ವಂದ್ವಸಂಯುತಃ .. 27..  
 ಏವಂ ತಸ್ಯ ವಚಃ ಶ್ರುತ್ವಾ ತಂ ಪ್ರಣಮ್ಯ ಪುನರ್ಮುನಿಂ .  
 ಅಪೃಚ್ಛಂ ಯೋಗದಂ ಮಾರ್ಗಂ ವಿನಯೇನ ಸಮನ್ವಿತಃ .. 28..  
 ಕೇನ ಮಾರ್ಗೇಣ ಯೋಗಜ್ಞ ಲಭೇ ಯೋಗಂ ಮಹಾಮುನೇ .  
 ತಂ ವದಸ್ವ ಕರಿಷ್ಯಾಮಿ ತ್ವಚ್ಛಿಷ್ಯೋಽಹಂ ವಿಧಾನತಃ .. 29..  
 ಲೋಮಶ ಉವಾಚ .  
 ಪುರಾಽಹಂ ಕರ್ಮಯೋಗೇನ ಮೂಕಸ್ತಪಃಸಮನ್ವಿತಃ .  
 ಪ್ರಣಮ್ಯ ಭಕ್ತ್ಯಾ ಬ್ರಹ್ಮಾಣಮಪೃಚ್ಛಂ ಸರ್ವದಂ ವದ .. 30..  
 ತತಸ್ತೇನ ಸಮಾಖ್ಯಾತಂ ಸರ್ವಸಾರಂ ಸುಶಾಂತಿದಂ .  
 ಗಾಣೇಶಂ ಸರ್ವಮಾನ್ಯಂ ತತ್ ಪುರಾಣಂ ಸಂಶ್ರುತಂ ಮಯಾ .. 31..  
 ಶ್ರವಣಸ್ಯ ಚ ಮಾಹಾತ್ಮ್ಯಾದ್ವಾಣೀಯುಕ್ತೋಽಭವಂ ಪುರಾ .  
 ತತೋ ಹರ್ಷಸಮಾಯುಕ್ತೋ ಮುನೇ ವಿಧಿಂ ನತೋ ವಿಭುಂ .. 32..  
 ತತಃ ಸ್ವಮಾಶ್ರಮಂ ಗತ್ವಾ ಗಣೇಶಕಥಿತಂ ಪರಂ .  
 ಗೀತಾಜ್ಞಾನಂ ಸಮಾರಾಧ್ಯ ಯೋಗೀವಂದ್ಯೋಽಭವಂ ಮುದಾ .. 33..  
 ತತೋ ಗಣೇಶ್ವರಂ ಸ್ಥಾಪ್ಯ ಸ್ವಾಶ್ರಮೇ ತಂ ವಿಧಾನತಃ .  
 ಪೂಜ್ಯ ಧ್ಯಾನಪರೋ ಭೂತ್ವಾ ತೋಷಯಾಮಿ ಸ್ಮ ವಿಘ್ನಪಂ .. 34..

(Page ಖಂ. 8 ಅ. 37 ಪಾನ 83)

ಏಕಾಕ್ಷರಜಪಾಸಕ್ತಂ ಮಾಂ ಜ್ಞಾತ್ವಾ ಗಣನಾಯಕಃ .  
 ಶತವರ್ಷೈಃ ಪ್ರಸನ್ನೋಽಭೂದಾಯಯೌ ವರದಃ ಪ್ರಭುಃ .. 35..  
 ತಮಾಗತಂ ಸಮಾಲೋಕ್ಯೋತ್ಥಾಯ ನತ್ವಾ ಗಜಾನನಂ .  
 ಪೂಜ್ಯ ನಾನಾವಿದ್ಯೈಃ ಸ್ತೋತ್ರೈಃ ಸ್ತುತೋಽಸೌ ಮಾಮುವಾಚ ಹ .. 36..  
 ಶ್ರೀಗಣೇಶ ಉವಾಚ .  
 ವರಂ ವೃಣು ಮಹಾಭಾಗೇಷ್ಠಿತಂ ಮನಸಿ ಲೋಮಶ .  
 ದಾಸ್ಯಾಮಿ ತಪಸಾ ತುಷ್ಟೋ ಭಕ್ತ್ಯಾ ತೇ ಮುನಿಸತ್ತಮ .. 37..  
 ಲೋಮಶ ಉವಾಚ .  
 ಗಾಣಪತ್ಯಂ ಕುರುಷ್ವ ತ್ವಂ ಮಾಂ ತೇ ಭಕ್ತಿಸಮನ್ವಿತಂ .  
 ನಾನ್ಯಂ ಯಾಚೇ ವರಂ ನಾಥ ಮಿಥ್ಯಾ ಮಾಯಾಭ್ರಮಾತ್ಮಕಂ .. 38..  
 ಆಯುಷ್ಯಂ ವಿಪುಲಂ ದೇಹಿ ತೇನ ಯುಕ್ತೋ ನಿರಂತರಂ .  
 ಭಜಿಷ್ಯಾಮಿ ಗಣೇಶಾನ ಚರಣಂ ತೇ ತದರ್ಥತಃ .. 39..  
 ತತೋ ಮಾಮಬ್ರವೀದ್ಧೇವೋ ಗಣೇಶೋ ಭಕ್ತವತ್ಸಲಃ .  
 ಗಾಣಪತ್ಯಪ್ರಿಯೋಽತ್ಯಂತಂ ಭವಿಷ್ಯಸಿ ಸ್ವಯಂ ಮುದಾ .. 40..  
 ಕಲ್ಪೇ ಕಲ್ಪೇ ಚ ತೇ ರೋಮ ಲಯಂ ಗಚ್ಛತಿ ನಿತ್ಯದಾ .  
 ಏವಂ ಕ್ರಮೇಣ ಸರ್ವಾಣಿ ಯಾಂತಿ ಲೋಮಾನಿ ನಾಶಕಂ .. 41..  
 ತದಾ ದೇಹಂ ಪರಿತ್ಯಜ್ಯ ಮಲ್ಲೋಕೇ ಆಗಮಿಷ್ಯಸಿ .  
 ತತ್ರ ಮಾಂ ಭಕ್ತಿಭಾವೇನ ಭಜಿಷ್ಯಸಿ ನ ಸಂಶಯಃ .. 42..  
 ಯದ್ಯದಿಚ್ಛಸಿ ಯೋಗೀಶ ತತ್ತತ್ತೇ ಸಫಲಂ ಸದಾ .  
 ಭವಿಷ್ಯತಿ ಸ್ಮೃತಃ ಕಾರ್ಯೇ ಪ್ರಕಟೋಽಹಂ ಭವಾಮಿ ತೇ .. 43..  
 ಏವಮುಕ್ತ್ವಾಽಂತರ್ದೇಽಸೌ ಗಣೇಶೋ ಬ್ರಹ್ಮನಾಯಕಃ .  
 ಖಿನ್ನೋಽಹಂ ತಂ ಸಮಾಸ್ಥಾಪ್ಯ ನಿತ್ಯಪೂಜಾಪರಾಯಣಃ .. 44..  
 ತತೋ ಬಹೌ ಗತೇ ಕಾಲೇ ಮುನೇ ಮನ್ವಂತರಾತ್ಮಕೇ .  
 ಮಘವಾನ್ಯಃ ಸಮುತ್ಪನ್ನಸ್ತಿ ಲೋಕೀರಾಜ್ಯಕಾರಕಃ .. 45..  
 ವಿಶ್ವಕರ್ಮಾಣಮಾಹೂಯ ಜಗಾದ ಮಘವಾ ವಚಃ .  
 ಗೃಹಂ ಮೇ ಕುರು ಶೋಭಾಥ್ಯಂ ನಾನಾಽಽಶ್ಚರ್ಯಯುತಂ ಪರಂ .. 46..  
 ವಾಟಿಕಾದಿಕಮೇವಂ ಮೇ ಭೋಗಾರ್ಥಂ ರಚಯಸ್ವ ಚ .  
 ತಥೇತಿ ವಿಶ್ವಕರ್ಮಾಽಸೌ ಚಕಾರ ದುಃಖಸಂಯುತಃ .. 47..  
 ತಥಾಪಿ ಮಘವಾ ಶಾಂತೋ ನ ಬಭೂವ ಮಹಾಮುನೇ .  
 ತೇನಾಶ್ಚರ್ಯಯುತೋನಿತ್ಯಮಿದಂ ಕುರು ಮಹಾಮತೇ .. 48..  
 ವಿಶ್ವಕರ್ಮಾ ತತಃ ಖಿನ್ನಃ ಸನ್ಮಾರ ಗಣನಾಯಕಂ .

ಇಂದ್ರಂ ತ್ಯಕ್ತ್ವಾ ನ್ಯದೇವಾನಾಂ ಗೃಹಾರ್ಥಂ ವ್ಯಾಕುಲೋಽಭವತ್ .. 49..  
 ಕದಾಸಯಂ ಗೃಹಕಾರ್ಯಂ ತು ಗಜಾನನಃ ಸಮಾಪ್ಯ ಮಾಂ .  
 ಮೋಚಯಿಷ್ಯತಿ ದೇವೇಶೋಽನ್ಯದೇವಕಾರ್ಯಸಿದ್ಧಯೇ .. 50..  
 ತತೋಽಹಂ ದೈವಯೋಗೇನಾಗಮಂ ದೇವೇಂದ್ರಸತ್ತಮಂ .  
 ಮಘವಾ ಪೂಜ್ಯ ಮಾಂ ವಾಕ್ಯಂ ಜಗಾದ ಹರ್ಷಸಂಯುತಃ .. 51..  
 ಇಂದ್ರ ಉವಾಚ .  
 ಧನ್ಯಂ ಮೇ ಜನ್ಮಕರ್ಮಾದಿ ತ್ವತ್ಪಾದಯುಗದರ್ಶನಾತ್ .  
 ಕಿಂ ಪತ್ರಂ ಮಸ್ತಕೇ ವಿಪ್ರ ಪಲಾಶಸ್ಯ ಧೃತಂ ವದ .. 52..  
 ಲೋಮಶ ಉವಾಚ .  
 ದೇಹೋ ನಶ್ಚರರೂಪೋಽಯಂ ಪತಿಷ್ಯತಿ ನ ಸಂಶಯಃ .  
 ತದರ್ಥಂ ಗೃಹಸಂಭೂತಂ ಶ್ರಮಂ ಕಃ ಪ್ರಸಮಾಚರೇತ್ .. 53..  
 ವೃಷ್ಟಿಸಂವಾರಣಾರ್ಥಾಯೋಷ್ಣಭಾವಾರ್ಥನಿವಾರಣಾತ್ .  
 ಪತ್ರಂ ಗೃಹಸ್ವರೂಪಂ ತು ಪುರಂದರ ಧೃತಂ ಮಯಾ .. 54..  
 ಏವಂ ಮದ್ಗಿರಮಾಕರ್ಣ್ಯ ಮಾಮುವಾಚ ಪುರಂದರಃ .  
 ಕಲ್ಪೇ ಲೋಮಃ ಪ್ರಣಾಶಸ್ತೇ ಭವೇತ್ತೇ ನೈವ ಲೋಮಶಃ .. 55..  
 ಆಜ್ಞಾಂ ಕುರು ಮಹಾಭಾಗ ತ್ವದರ್ಥಂ ಗೃಹಮುತ್ತಮಂ .  
 ಕಾರಯಿಷ್ಯಾಮಿ ವಿಪ್ರೇಶ ತತ್ರ ನಿತ್ಯಂ ಸುಖೀ ಭವ .. 56..  
 ವಯಂ ಚತುರ್ಧಶ ಪ್ರಾಜ್ಞಾಽಭವನ್ ತ್ವಲ್ಲೋಮನಾಶಕೇ .  
 ತದಪಿ ತ್ವಂ ಕಿಮರ್ಥಂ ತಂ ದೇಹಂ ವದಸಿ ನಶ್ಚರಂ .. 57..  
 ಶ್ರುತ್ವಾಽಹಂ ಮಘವಂತಂ ತಮವದಂ ಹರ್ಷಸಂಯುತಃ .  
 ಇಂದ್ರ ಕಿಂ ಮಾಂ ತ್ವಂ ವದಸಿ ಭ್ರಾಂತಿದಂ ಯೋಗನಾಶನಂ .. 58..  
 ನಷ್ಟಂ ದೇಹಂ ಸಮಾಲೋಕ್ಯ ಕಃ ಶ್ರಾಮ್ಯೇತ್ತತ್ರ ಪಂಡಿತಃ .  
 ಯೋಗಾಮೃತೇನ ಸಂತುಷ್ಟೋಽಹಂ ಭ್ರಮಾಮಿ ಯದೃಚ್ಛಯಾ .. 59..  
 ಪಿಪೀಲಿಕಾ ಭವಚ್ಛೇಂದ್ರೋ ನರಃ ಸುದ್ಯುಮ್ನಸಂಜ್ಞಿತಃ .

(Page ಖಂ. 8 ಅ. 37 ಪಾನ 87)

ಪೂರ್ವಸಂಸ್ಕಾರಯೋಗೇನಾಶ್ವಮೇಧಶತಕಾರಕಾಃ .. 60..  
 ಸ ತ್ವಂ ಯಜ್ಞಫಲಂ ಭೋಕ್ತುಂ ಜಾತೋಽಸಿ ಮಘವಾಽಧನಾ .  
 ಪತಿಷ್ಯಸಿ ಪುನರ್ದೇವ ತತ್ರ ಕಾ ತೇ ಗತಿರ್ಭವೇತ್ .. 61..  
 ಏವಮುಕ್ತ್ವಾ ಮಹಾಯೋಗೀ ಲೋಮಶಃ ಸ್ವಪ್ರಭಾವತಃ .  
 ದದೌ ಜಾತಿಸ್ಮರತ್ವಂ ತು ಮಘವತೇ ಮಹಾಯಶಾಃ .. 62..  
 ಮಘವಾ ಸರ್ವಮಾಲೋಕ್ಯ ತ್ರಾಸಯುಕ್ತೋ ಬಭೂವ ಹ .  
 ಪ್ರಣಮ್ಯ ಲೋಮಶಂ ಸೋಽಪಿ ಪಪ್ರಚ್ಛ ಹಿತಕಾರಕಂ .. 63..

ಇಂದ್ರ ಉವಾಚ .

ಜನ್ಮಮೃತ್ಯುಹರಂ ತಾತ ವದ ಯೋಗಂ ಪರಾತ್ ಪರಂ .

ಯೇನ ಕಾಮಾದಿಕಂ ಸರ್ವಂ ನಾಶಂ ಗಚ್ಛತಿ ತತ್ಕ್ಷಣಾತ್ .. 64..

ಲೋಮಶ ಉವಾಚ .

ಗಣೇಶಂ ಭಜ ಭಾವೇನ ತತೋ ಯೋಗಮವಾಪ್ಸ್ಯಸಿ .

ಬ್ರಹ್ಮಣಾಂ ಬ್ರಹ್ಮರೂಪೋಽಯಂ ಸದಾ ಶಾಂತಿಪರಾಯಣಃ .. 65..

ಇಂದ್ರ ಉವಾಚ .

ನಾಮರೂಪಧರಂ ದೇವಂ ವದಸೇ ಕಿಂ ಗಣೇಶ್ವರಂ .

ಯೋಗಾಕಾರಂ ಮಹಾಭಾಗ ವದ ತಸ್ಯ ಮಹೋ ಮಹತ್ .. 66..

ಲೋಮಶ ಉವಾಚ .

ಯೋಗರೂಪೋ ಗಣೇಶೋಽಯಂ ಯೋಗಪ್ರಾಪ್ಯರ್ಥಮಾದರಾತ್ .

ನಾಮರೂಪಧರೋ ಜಾತೋ ಭಕ್ತಾನಾಂ ಕ್ರೀಡನೋತ್ಸುಕಃ .. 67..

ಸಂಪ್ರಜ್ಞಾತಮಯೋ ದೇಹೋ ಮಸ್ತಕಂ ಗಜವಾಚಕಂ .

ಅಸಂಪ್ರಜ್ಞಾತರೂಪಂ ತತ್ತಯೋರ್ಯೋಗೇ ಗಜಾನನಃ .. 68..

ಸಿದ್ಧಿಭ್ರಾಂತಿಕರೀ ಮಾಯಾ ಬುದ್ಧಿಭ್ರಾಂತಿಧರಾ ಮತಾ .

ತಾಭ್ಯಾಂ ಕ್ರೀಡತಿ ಬ್ರಹ್ಮೇಶೋ ಜಗತ್ಸು ಬ್ರಹ್ಮಸು ಪ್ರಭೋ .. 69..

ಸ್ವಸಂವೇದ್ಯೇನ ಯೋಗೇನ ದರ್ಶನಂ ತಸ್ಯ ಜಾಯತೇ .

ತೇನ ಸ್ವಾನಂದವಾಸೀ ಸ ಕಥಿತಃ ಶಾಸ್ತ್ರವಾದಿಭಿಃ .. 70..

ಗಣಾಃ ಸಮೂಹರೂಪಾಶ್ಚ ಬಾಹ್ಯಾಂತರಾದಿಯೋಗತಃ .

ಬ್ರಹ್ಮಾಕಾರೋ ಗಣೇಶಾನಸ್ತೇಷಾಂ ಸ್ವಾಮೀ ಪ್ರಕೀರ್ತಿತಃ .. 71..

ಏವಮುಕ್ತ್ವಾ ಮಹಾಯೋಗೇ ಲೋಮಶೋ ಮಂತ್ರಮಾದಿಶತ್ .

ಷಡಕ್ಷರಂ ಗಣೇಶಸ್ಯೇಂದ್ರಾರ್ಥಂ ವಿಧಿಸಮನ್ವಿತಂ .. 72..

ಇಂದ್ರಃ ಪ್ರಣಮ್ಯ ವಿಪ್ರೇಶಮುವಾಚ ವಿನಯಾನ್ವಿತಃ .

ವದ ಶೀಘ್ರಂ ಗಣೇಶಸ್ಯ ದರ್ಶನಂ ಮೇ ಕಥಂ ಭವೇತ್ .. 73..

ಲೋಮಶ ಉವಾಚ .

ದಕ್ಷಿಣಾಯನರೂಪಾ ಸಾ ರಾತ್ರಿರ್ದೇವೀ ದಿವೌಕಸಾಂ .

ರಾತ್ರೌ ಕರ್ಮಾಧಿಕಾರೋ ನ ನರಾಣಾಂ ಭೂನಿವಾಸಿನಾಂ .. 74..

ತಜ್ಞಾತ್ವಾ ದುಃಖಸಂಯುಕ್ತಾ ರಾತ್ರಿಬ್ರಹ್ಮಾಣಮಾವದತ್ .

ಸತ್ಕರ್ಮಸಂಯುತಾಂ ನಾಥ ಮಾಂ ಕುರುಷ್ವ ಪಿತಾಮಹ .. 75..

ತತೋ ಬ್ರಹ್ಮಾ ದದೌ ತಸ್ಯೈ ಮಂತ್ರಂ ಷೋಡಶವರ್ಣಕಂ .

ಗಣೇಶಸ್ಯ ಯಯೌ ಸಾ ತಂ ಪ್ರಣಮ್ಯ ವನಮುತ್ತಮಂ .. 76..

ಧ್ಯಾತ್ವಾ ಹೃದಿ ಗಣಾಧೀಶಂ ತತಾಪ ತಪ ಉತ್ತಮಂ .

ಆಷಾಢ್ಯಾಂ ಪೂರ್ಣಿಮಾಯಾಂ ಸಾ ಸಮಾರೇಭೇ ತತಃ ಪರಂ .. 77..  
 ಕಾರ್ತಿಕ್ಯಾಂ ಪೂರ್ಣಿಮಾಯಾಂ ತಾಂ ಪ್ರಸನ್ನೋಽಭೂದ್ಧಜಾನನಃ .  
 ಆಯಯೌ ವರದಾನಾರ್ಥಂ ರಾತ್ರಿಂ ಭಕ್ತಿನಿಯಂತ್ರಿತಃ .. 78..  
 ಸಮಾಗತಂ ಗಣಾಧ್ಯಕ್ಷಂ ಸಾ ವಿಲೋಕ್ಯ ನನಾಮ ತಂ .  
 ತುಷ್ಠಾವ ವಿವಿಧೈಃ ಸ್ತೋತ್ರೈರ್ಭಕ್ತಿನಮ್ರಾತ್ಮಕಂಧರಾ .. 79..  
 ತತಃ ಪ್ರಸನ್ನತಾಂ ಯಾತೋ ಗಣೇಶಸ್ತಾಮುವಾಚ ಹ .  
 ವರಾನ್ ವರಯ ರಾತ್ರೇ ತ್ವಂ ದಾಸ್ಯಾಮಿ ಹೃದಿ ತೇ ಸ್ಥಿತಾನ್ .. 80..  
 ರಾತ್ರಿರುವಾಚ .  
 ಭಕ್ತಿಂ ತೇ ಚರಣೇ ನಾಥ ದೇಹಿ ಮೇಽನನ್ಯಧರ್ಮಿಣೀಂ .  
 ಸತ್ಕರ್ಮಸಂಯುತಾಂ ಮಾಂ ತ್ವಂ ಕುರುಷ್ವ ರಾತ್ರ್ಯಪಿ ಪ್ರಭೋ .. 81..  
 ತಸ್ಯಾಸ್ತದ್ವಚನಂ ಶ್ರುತ್ವಾ ತಾಂ ಜಗಾದ ಗಜಾನನಃ .  
 ಭಕ್ತಿರ್ಮದೀಯಪಾದೇ ತೇ ಭವಿಷ್ಯತಿ ಮಹಾಮತೇ .. 82..  
 ಆಷಾಢೀ ಪೂರ್ಣಿಮಾದ್ಯಂ ಚ ಕಾರ್ತಿಕೀ ಪೂರ್ಣಿಮಾಂತಗಂ .  
 ಚಾತುರ್ಮಾಸ್ಯಂ ಸಿದ್ಧಿದಂ ಚ ಭವಿಷ್ಯತಿ ಸುಧರ್ಮಿಣಾಂ .. 83..  
 ಗಾಣೇಶಪಂಚಕಂ ಸೇವ್ಯಂ ಚಾತುರ್ಮಾಸ್ಯೇ ತ್ವದೀಯಿಕೇ .  
 ಸರ್ವಸಿದ್ಧಿಸಮಾಯುಕ್ತಾ ಭವಿಷ್ಯಸಿ ನ ಸಂಶಯಃ .. 84..  
 (Page ಖಂ. 8 ಅ. 37 ಪಾನ 88)  
 ಷಣ್ಮಾಸೇಷು ಮಹಾಭಾಗೇ ಭವ ಸತ್ಕರ್ಮಸಂಯುತಾ .  
 ನಾನಾ ದೇವಪ್ರಿಯಾಽತ್ಯಂತಂ ಸತ್ಕರ್ಮಣಃ ಪ್ರತಾಪತಃ .. 85..  
 ವಿವಾಹಾದಿಕಮೇವಂ ತೇ ಸಮಯೇನ ಭವಿಷ್ಯತಿ .  
 ಅನ್ಯನ್ನಾನಾವಿಧಂ ಕರ್ಮ ದೇವತೋಷಂ ತಥಾಽಸ್ತು ಚ .. 86..  
 ಚಾತುರ್ಮಾಸ್ಯವ್ರತೇನೈವ ಮಾಂ ನರಾಃ ಪರ್ಯುಪಾಸತೇ .  
 ಸಾಂವತ್ಸರಭವಂ ಪುಣ್ಯಂ ಲಭಂತೇ ಪೂರ್ಣಭಾವತಃ .. 87..  
 ಏವಮುಕ್ತ್ವಾಽತರ್ದಧೇಽಸೌ ಗಣೇಶೋ ಭಕ್ತವತ್ಸಲಃ .  
 ರಾತ್ರಿಸ್ತಂ ಪ್ರಣಿಪತ್ಯೈವ ಹರ್ಷಯುಕ್ತಾಭವತ್ ಸದಾ .. 88..  
 ಅತಸ್ತಂ ದೇವರಾಜೇಂದ್ರ ಚಾತುರ್ಮಾಸ್ಯವ್ರತಂ ಕುರು .  
 ಯೋಗಯುಕ್ತೋ ಮಹಾಭಾಗೋ ಭವಿಷ್ಯಸಿ ನ ಸಂಶಯಃ .. 89..  
 ಏವಮುಕ್ತ್ವಾ ಮಹೇಂದ್ರಂ ತಂ ಪೂಜಿತಸ್ತೇನ ಚಾಗಮಂ .  
 ಸ್ವಸ್ಯಾಶ್ರಮಂ ಗಣೇಶಾನಮಭಜಂ ಮುನಿಸತ್ತಮ .. 90..  
 ಇಂದ್ರಸ್ತತಃ ಸಮಾಹೂಯ ವಿಶ್ವಕರ್ಮಾಣಮಾದರಾತ್ .  
 ಜಗಾದ ತಂ ಮಹಾಭಾಗಂ ಗಚ್ಛ ತ್ವಂ ಸ್ವಗೃಹಂ ಸುರ .. 91..

ವಿಶ್ವಕರ್ಮಾ ಯಯೌ ಸ್ಥಾನಂ ಸ್ವಕೀಯಂ ಹರ್ಷಸಂಯುತಃ .  
 ಅಭಜದ್ಗಣನಾಥಂ ಸ ವಿಸ್ಮಿತಃ ಸನ್ ಮಹಾಮತಿಃ .. 92..  
 ಇಂದ್ರೋ ರಾಜ್ಯಂ ವಿನಿಕ್ಷಿಪ್ಯ ದೇವೇಷು ವನಗೋಽಭವತ್ .  
 ಧ್ಯಾತ್ವಾ ಹೃದಿ ಗಣೇಶಾನಮಜಪನ್ ಮಂತ್ರಮುತ್ತಮಂ .. 93..  
 ಚಾತುರ್ಮಾಸ್ಯವ್ರತಂ ಚಕ್ರೇ ಗಾಣೇಶೇ ಪಂಚಕೇ ರತಃ .  
 ತೇನ ವ್ರತಪ್ರಭಾವೇಣ ಯೋಗಯುಕ್ತೋ ಬಭೂವ ಹ .. 94..  
 ಚಿತ್ತಮೋಹಂ ಪರಿತ್ಯಜ್ಯ ಸ ಚಿಂತಾಮಣಿತನ್ಮಯಃ .  
 ಭೂತ್ವಾ ಸ್ವಗೃಹಮಾಗತ್ಯ ಚಕಾರ ರಾಜ್ಯಮುತ್ತಮಂ .. 95..  
 ನೀಸ್ವ ಹಃ ಸರ್ವಭೋಗೇಷು ಸದಾ ವಿಘ್ನೇಶತತ್ಪರಃ .  
 ಬಭೂವ ರಾಜ್ಯಸಂಸ್ಥೋಽಪಿ ಮಹೇಂದ್ರಃ ಪರಮಾರ್ಥವಿತ್ .. 96..  
 ನಿತ್ಯವ್ರತಂ ಚಕಾರಾಸೌ ಮಹೇಂದ್ರೋ ಭಕ್ತಿಸಂಯುತಃ .  
 ಚಾತುರ್ಮಾಸ್ಯಭವಂ ವಿಪ್ರ ಸರ್ವಸಿದ್ಧಿಪ್ರದಾಯಕಂ .. 97..  
 ಭುಕ್ತ್ವಾ ಮನ್ವಂತರಸ್ಥಂ ಸ್ವರಾಜ್ಯಂ ನಿಹತಕಂಟಕಂ .  
 ಅಂತೇ ಸ್ಥಾನಂದಗೋ ಭೂತ್ವಾ ಬ್ರಹ್ಮಭೂತೋ ಬಭೂವ ಹ .. 98..  
 ಜಾಜಲಿರುವಾಚ .  
 ದೇವಾಃ ಕರ್ಮಫಲಂ ಭುಕ್ತ್ವಾ ಪತಂತಿ ಭೂಮಿಮಂಡಲೇ .  
 ಸ್ವರ್ಗೇಷು ಯತ್ ಕೃತಂ ಕರ್ಮ ಫಲಹೀನಂ ಮತಂ ಬುದ್ಧಿಃ .. 99..  
 ಇಂದ್ರಃ ಕಥಂ ಮಹಾಭಾಗ ಚಾತುರ್ಮಾಸ್ಯವ್ರತೋದ್ಭವಂ .  
 ಫಲಂ ಪ್ರಾಪ್ಯ ಗಣೇಶಾನಂ ಯಯಾವಂತೇ ವದ ಪ್ರಭೋ .. 100..  
 ಲೋಮಶ ಉವಾಚ .  
 ತ್ವಯೋಕ್ತಂ ಜಾಜಲೇ ವಾಕ್ಯಂ ತದೇವ ಸರ್ವಸಮ್ಮತಂ .  
 ಸ್ವರ್ಗಭೂಮೌ ಕೃತಂ ಕರ್ಮ ನಿಷ್ಫಲಂ ಜಾಯತೇ ಸದಾ .. 101..  
 ಪೃಥಿವ್ಯಾಂ ಭಾರತೇ ಖಂಡೇ ಸಮಾಗತ್ಯ ಮಹಾಮುನೇ .  
 ದೇವಾಃ ಕುರ್ವಂತಿ ಕರ್ಮಾಣಿ ತಾನಿ ಸತ್ಪಲಕಾನಿ ತು .. 102..  
 ಕರ್ಮಭೂಮೌ ಕೃತಂ ಕರ್ಮ ದೇವೈರ್ವಾ ದಾನವೈರ್ನರೈಃ .  
 ಜಂತುಭಿರ್ವಿದ್ಯೈಃ ಸರ್ವೈಃ ಸಫಲಂ ಸಂಭವೇತ್ ಸದಾ .. 103..  
 ಅತೋ ವ್ರತಂ ಮುಖ್ಯತಮಂ ಕುರು ವಿಘ್ನೇಶತತ್ಪರಃ .  
 ಚಾತುರ್ಮಾಸ್ಯಭವಂ ಚಿತ್ರಂ ಗಾಣೇಶಪಂಚಕೇ ರತಃ .. 104..  
 ಗಣೇಶಕೃಪಯಾ ಸರ್ವಂ ಜ್ಞಾಸ್ಯಸಿ ನಾತ್ರ ಸಂಶಯಃ .  
 ಅಂತೇ ತಲ್ಲೀನತಾಂ ವಿಪ್ರ ಗಮಿಷ್ಯಸಿ ವಿಶೇಷತಃ .. 105..  
 ಜಾಜಲಿಸ್ತಂ ಪ್ರಣಮ್ಯಾಽಽದದೌ ಲೋಮಶಂ ಗುರುಮುಖ್ಯಕಂ .  
 ಜಗಾಮ ಸ್ವಾಶ್ರಮಂ ತ್ಯಕ್ತ್ವಾ ಬಲ್ಲಾಲೇಶಂ ಮಹಾಮತಿಃ .. 106..

ತತ್ರ ಗತ್ವಾ ವ್ರತಂ ಮುಖ್ಯಂ ಚಕಾರ ಭಕ್ತಿಸಂಯುತಃ .  
 ಚಾತುರ್ಮಾಸ್ಯೇ ಯಥಾಶಾಸ್ತ್ರಯುಕ್ತಂ ಪಯಃ ಪ್ರಭಕ್ಷಯನ್ .. 107..  
 ಸಮಾಪ್ತೇ ತದ್ವೃತೇ ಸದ್ಯಃ ಪ್ರಸನ್ನೋ ಗಣನಾಯಕಃ .  
 ಆಯಯೌ ಜಾಜಲಿಂ ವಿಪ್ರಂ ವರದೋ ಭಕ್ತವತ್ಸಲಃ .. 108..  
 ತಮಾಗತಂ ಸಮಾಲೋಕ್ಯ ಜಾಜಲಿಃ ಪ್ರಣನಾಮ ಹ .  
 ಪೂಜ್ಯ ನಮ್ಯ ಪ್ರತುಷ್ಟಾವ ಕೃತ್ವಾ ಕರಪುಟಂ ಪ್ರಭುಂ .. 109..  
 ಜಾಜಲಿರುವಾಚ .  
 ನಮಸ್ತೇ ಬ್ರಹ್ಮನಾಥಾಯ ಬಲ್ಲಾಲೇಶಸ್ವರೂಪಿಣೇ .  
 (Page ಖಂ. 8 ಅ. 37 ಪಾನ 89)  
 ಬಲ್ಲಾಲವರದಾತ್ರೇ ತೇ ಗಣೇಶಾಯ ನಮೋ ನಮಃ .. 110..  
 ವಿಘ್ನೇಶಾಯ ಮಹಾವಿಘ್ನನಾಶನಾಯ ಪರಾತ್ಮನೇ .  
 ಭಕ್ತಾನಾಂ ಭಕ್ತನಾಥಾಯಾಭಕ್ತಾನಾಂ ವಿಘ್ನಕಾರಿಣೇ .. 111..  
 ಪರಾತ್ಪರತರಾಯೈವ ಸಗುಣಾಯ ಚತುರ್ಭುಜ .  
 ನಿರ್ಗುಣಾಯ ತಯೋರ್ಯೋಗೇ ಹೇರಂಬಾಯ ನಮೋ ನಮಃ .. 112..  
 ವಕ್ರತುಂಡಾಯ ದೇವಾಯೈಕದಂತಾಯ ಮಹೋದರ .  
 ಲಂಬೋದರಾಯ ಸರ್ವೇಷಾಂ ಮಾತ್ರೇ ಪಿತೃ ನಮೋ ನಮಃ .. 113..  
 ಸ್ವಾನಂದವಾಸಿನೇ ತುಭ್ಯಂ ಸದಾ ಸ್ವಾನಂದಭೋಗಿನೇ .  
 ನಾನಾಮಾಯಾಪ್ರಚಾಲಾಯ ಮಾಯಿಕಾಯ ನಮೋ ನಮಃ .. 114..  
 ಸಿದ್ಧಿಬುದ್ಧಿಪತೇ ತುಭ್ಯಂ ಸಿದ್ಧಿಬುದ್ಧಿಮಯಾಯ ತೇ .  
 ಅಮೇಯಶಕ್ತಯೇ ಚೈವ ಶಕ್ತಿಹೀನಾಯ ತೇ ನಮಃ .. 115..  
 ದೇವಾಯ ದಾನವಾಯೈವ ದೇವದಾನವಮರ್ದಿನೇ .  
 ಸರ್ವಾಕಾರಾಯ ಸರ್ವಭ್ಯೋ ಹೀನಾಯ ತೇ ನಮೋ ನಮಃ .. 116..  
 ಯೋಗಾನಾಂ ಯೋಗನಾಥಾಯ ಶಾಂತೀನಾಂ ಶಾಂತಿರೂಪಿಣೇ .  
 ಬ್ರಹ್ಮಣಾಂ ಪತಯೇ ತುಭ್ಯಂ ಚಿಂತಾಮಣೇ ನಮೋ ನಮಃ .. 117..  
 ಕಿಂ ಸೌಮಿ ತ್ವಾಂ ಗಣಾಧ್ಯಕ್ಷ ಯತ್ರ ವೇದಾ ವಿಸಿಸ್ಮಿರೇ .  
 ಧನ್ಯೋಹಂ ಸರ್ವಭಾವೈಃ ಪಶ್ಯಾಮಿ ತ್ವಾಂ ಯೋಗರೂಪಿಣಂ .. 118..  
 ಏವಮುಕ್ತ್ವಾ ಗಣೇಶಾನಂ ನನಾಮ ಭಕ್ತಿಭಾವತಃ .  
 ತಮುತ್ಥಾಪ್ಯ ಗಣೇಶಾನೋ ಜಗಾದ ಭಕ್ತವತ್ಸಲಃ .. 119..  
 ಶ್ರೀಗಣೇಶ ಉವಾಚ .  
 ತ್ವಯಾ ಕೃತಮಿದಂ ಸ್ತೋತ್ರಂ ಸರ್ವಸಿದ್ಧಿಕರಂ ಭವೇತ್ .  
 ಪಠತಾಂ ಶೃಣ್ವತಾಂ ವಿಪ್ರ ಮಯಿ ಭಕ್ತಿವಿವರ್ಧನಂ .. 120..  
 ವರಾನ್ ಬ್ರೂಹಿ ಮಹಾಭಾಗ ದಾಸ್ಯಾಮಿ ಮನಸೀಪ್ಸಿತಾನ್ .



ತಪಸಾ ಭಕ್ತಿಭಾವೇನ ತುಷ್ಟೋ ವ್ರತೇನ ನಿಶ್ಚಿತಂ .. 121..

ಜಾಜಲಿರುವಾಚ .

ತವ ಭಕ್ತಿಂ ಸ್ಥಿರಾಂ ದೇಹಿ ಗಾಣಪತ್ಯಪದಪ್ರದಾಂ .

ಯೋಗಶಾಂತಿಕರೀಂ ನಾಥ ನಾನ್ಯಂ ಯಾಚೇ ಗಜಾನನ .. 122..

ಓಮಿತ್ಯುಕ್ತ್ವಾ ಗಣಾಧೀಶೋಽತರ್ದಧೇ ಮುನಿಸತ್ತಮ .

ಜಾಜಲಿಸ್ತಂ ಪ್ರಣಮ್ಯೈವ ಹರ್ಷಯುಕ್ತೋ ಬಭೂವ ಹ .. 123..

ಏವಂ ವ್ರತಸ್ಯ ಮಾಹಾತ್ಮ್ಯಂ ವಿಭಾಂಡ ಕಥಿತಂ ಮಯಾ .

ಯೇನಾಹಂ ಯೋಗಿನಾಂ ವಂದ್ಯೋಽಭವಂ ಯೋಗಪರಾಯಣಃ .. 124..

ತದಾದಿ ವಾರ್ಷಿಕಂ ವಿಪ್ರ ಚಾತುರ್ಮಾಸ್ಯಭವಂ ವ್ರತಂ .

ಕರೋಮಿ ಗಣಪಪ್ರೀತ್ಯೈ ಬಲ್ಲಾಲೇಶಂ ಸಮಾಶ್ರಿತಃ .. 125..

ತ್ವಮಪ್ಯೇತಾದೃಶಂ ವಿಪ್ರ ವ್ರತಂ ಕುರು ಮಹಾದ್ಭುತಂ .

ಚಾತುರ್ಮಾಸ್ಯೇ ಮಹಾಯೋಗಿವಂದ್ಯಃ ಸದ್ಯೋ ಭವಿಷ್ಯಸಿ .. 126..

ಏವಮುಕ್ತ್ವಾ ದದೌ ತಸ್ಮೈ ಮಂತ್ರಮಷ್ಟಾಕ್ಷರಂ ಮುನಿಃ .

ಸವಿಧಿಂ ಗಣರಾಜಸ್ಯ ವಿಭಾಂಡಾಯ ಮಹಾತ್ಮನೇ .. 127..

.. ಓಂ ತತ್ಸದಿತಿ ಶ್ರೀಮದಾಂತ್ಯೇ ಪುರಾಣೋಪನಿಷದಿ ಶ್ರೀಮನ್ಮೌದ್ಗಲೇ

ಮಹಾಪುರಾಣೇ

ಅಷ್ಟಮೇ ಖಂಡೇ ಧೂಮ್ರವರ್ಣಚರಿತೇ ಚಾತುರ್ಮಾಸ್ಯಮಾಹಾತ್ಮ್ಯೇ ವಿಭಾಂಡವ್ರತೋಪದೇ

ನಾಮ ಸಪ್ತತ್ರಿಂಶೋಽಧ್ಯಾಯಃ .. 8.37

(Page ಖಂ. 8 ಅ. 38 ಪಾನ 90)

### 8.38 ಕಲ್ಯಾಣದುರ್ಗತಿವರ್ಣನಂ ನಾಮಾಷ್ಟತ್ರಿಂಶೋಽಧ್ಯಾಯಃ

.. ಶ್ರೀಗಣೇಶಾಯ ನಮಃ ..

ವಿಭಾಂಡ ಉವಾಚ .

ಬಲ್ಲಾಲೇಶಚರಿತ್ರಂ ಮೇ ಬ್ರೂಹಿ ಯೋಗೀಂದ್ರಸತ್ತಮ .

ಬಲ್ಲಾಲೇಶಃ ಕಥಂ ನಾಮ್ನಾ ಗಣೇಶೋಽಭೂಚ್ಛುಭಪ್ರದಃ .. 1..

ಕೇನಾಸೌ ಸ್ಥಾಪಿತೋ ದೇವಃ ಪಲ್ಲಿಸಾಮೀಪ್ಯಗೋಽಭವತ್ .

ಚರಿತ್ರಂ ವದ ಯೋಗೀಶ ಸರ್ವಸಿದ್ಧಿಕರಂ ಪರಂ .. 2..

ಜಾಜಲಿರುವಾಚ .

ಸಿಂಧುದೇಶೇ ಸಮಾಖ್ಯಾತಾ ಪಲ್ಲಿ ನಾಮ್ನೀ ಪುರೀ ಪುರಾ .

ತತ್ರ ಕಲ್ಯಾಣನಾಮ್ನೈ ಕೋ ವೈಶ್ಯೋ ಧರ್ಮಯುತೋಽಭವತ್ .. 3..

ಇಂದುಮತೀ ಮಹಾಭಾಗಾ ಪತ್ನೀ ತಸ್ಯ ಸುರೂಪಿಣೀ .

ತನ್ಯಾಂ ಪುತ್ರೌಽಭವತ್ತಸ್ಮಾದ್ಬಲ್ಲಾಲೋ ಭಕ್ತಿಸಂಯುತಃ .. 4..  
 ಪುತ್ರಸ್ಯೈಕಾದಶೇ ನಾಮ ದಿವಸೇ ಸ ಚಕಾರ ಹ .  
 ಬಲ್ಲಾಲೋ ಬ್ರಾಹ್ಮಣೈರುಕ್ತೋ ಭಕ್ತಿಬಲಸಮನ್ವಿತಃ .. 5..  
 ಬಲ್ಲಾಲೋ ಗಣನಾಥಸ್ಯ ಧ್ಯಾನಯುಕ್ತಃ ಸದಾಸಭವತ್ .  
 ಕ್ಷುಧಾಂ ತೃಷಾಂ ನ ಜಾನಾತಿ ಭಕ್ತಿಭಾವಾತ್ ಸ್ಮ ನಿತ್ಯದಾ .. 6..  
 ಮಾತಾ ಪುತ್ರಾಯ ಸ್ತನ್ಯಂ ತು ದದೌ ಹರ್ಷಸಮನ್ವಿತಾ .  
 ಕೃತ್ವಾ ಸ್ಮರಣಮತ್ಯಂತಮತಿವಿಸ್ಮಿತಮಾನಸಾ .. 7..  
 ನ ರುರೋದ ಕದಾ ಬಾಲಸ್ತನ್ಯಾರ್ಥಂ ಮುನಿಸತ್ತಮ .  
 ತತಶ್ಚಚಾಲ ಪದ್ಭ್ಯಾಂ ಸ ಜಾನುನಾ ವೈಶ್ಯನಂದನಃ .. 8..  
 ಪೃಥಿವ್ಯಾಂ ಗಣಪಂ ಧೂಲಿಮಯಂ ಕೃತ್ವಾ ಮಹಾಮತಿಃ .  
 ಧೂಲ್ಯೋಪಚಾರಕೈಸ್ತಂ ಸ ಪೂಜಯಾಮಾಸ ಭಕ್ತಿತಃ .. 9..  
 ತತಃ ಪದ್ಭ್ಯಾಂ ಗತಿಂ ಚಕ್ರೇ ಬಲ್ಲಾಲೋ ಗಣಪೇ ರತಃ .  
 ಅವದತ್ ಸ್ವಲಿತಾಂ ವಾಚಂ ಜಯ ವಿಘ್ನೇಶ ಆದರಾತ್ .. 10..  
 ತತಃ ಕಿಂಚಿದ್ಗತೇ ಕಾಲೇ ಸ ವಯಸ್ಯೈಃ ಸಮನ್ವಿತಃ .  
 ಪುಪೂಜ ಗಣನಾಥಂ ತಂ ಯತ್ರ ತತ್ರ ಮಹೀತಲೇ .. 11..  
 ಬಾಲಾನ್ ಸಂಶಿಕ್ಷಯಾಮಾಸ ಮಾ ಖೇಲಂ ಕುರುತ ಪ್ರಿಯಾಃ .  
 ನಾಶಭೂತಂ ಮಹಾಭಾಗಾಃ ಖೇಲಂ ಗಾಣೇಶಚಿಕ್ಷಿತಂ .. 12..  
 ಭಜದ್ವಂ ಗಣಪಂ ನಿತ್ಯಂ ತೇನ ಸರ್ವಂ ಹಿತಂ ಭವೇತ್ .  
 ತತಸ್ತೇ ತಾದೃಶಂ ಚಕ್ರುರ್ಗಾಣಪತ್ಯಪರಾಯಣಾಃ .. 13..  
 ತತಃ ಕಾಲೇ ಗತೇ ಕಿಂಚಿತ್ತತ್ರ ಲೋಕಭವಂ ಪರಂ .  
 ವಿಘ್ನಂ ಭಕ್ತಿವಿಘಾತಾಖ್ಯಂ ಜ್ಞಾತ್ವಾ ಸೋಽಪಿ ಸುದುಃಖಿತಃ .. 14..  
 ವಿಚಾರ್ಯ ಹೃದಿ ಬಾಲ್ಯೈಃ ಸ ಮುದಾ ಗ್ರಾಮಸಮೀಪಗಂ .  
 ಪರ್ವತಂ ವೈಶ್ಯಪುತ್ರೋಽಪಿ ಜಗಾಮ ಭಕ್ತಿಕಾರಣಾತ್ .. 15..  
 ತತ್ರ ಸುಂದರರೂಪಂ ಸ ಪಾಷಾಣಂ ಸ್ಥಾಪ್ಯ ಬಾಲಕೈಃ .  
 ಪುಪೂಜ ವನಜೈಃ ಪತ್ನೈಃ ಫಲೈಃ ಪುಷ್ಟೈರ್ಗಜಾನನಂ .. 16..  
 ತ್ರಿಕಾಲಪೂಜನಂ ಕೃತ್ವಾ ರಾತ್ರೌ ಸ್ವಗೃಹಮಾಯಯೌ .  
 ಭುಕ್ತ್ವಾ ಸುಷ್ವಾಪ ಬಲ್ಲಾಲೋ ಗಾಣಪತ್ಯಾಗ್ರಣೀರ್ಮಹಾನ್ .. 17..  
 ಪುನಃ ಪ್ರಾತಃ ಸಮುತ್ಥಾಯ ಬಾಲಕೈಃ ಸ ಜಗಾಮ ಹ .  
 ಗಣೇಶಂ ಭಕ್ತಿಸಂಯುಕ್ತನೈಃ ಪುಪೂಜ ಮಹಾಮುನೇ .. 18..  
 ತತೋ ಲೋಕಾಃ ಪುರೇ ಸಂಸ್ಥಾ ಬಾಲಾನ್ ಸಂತಾಡ್ಯ ತಾನ್ ಜಗುಃ .  
 ಅಭುಕ್ತ್ವಾ ನಿತ್ಯಮಾನಂದಾತ್ ಕುತ್ರ ಗಚ್ಛಥ ಬಾಲಕಾಃ .. 19..

ನಿಶಾಯಾಮೇಕಭುಕ್ತೇನ ಕಥಂ ತಿಷ್ಠಥ ನಿತ್ಯದಾ .  
 ಬಲ್ಲಾಲಸಂಗಸಂಯುಕ್ತಾ ಮಾ ಗಚ್ಛಥ ಕದಾಚನ .. 20..  
 ಏವಂ ಕ್ರೋಧಸಮಾಯುಕ್ತಾ ಜನಾ ನಗರವಾಸಿನಃ .  
 ಅಶಿಕ್ಷಯನ್ ಸ್ವಪುತ್ರಾದೀಂಸ್ತೇ ತಥಾಪಿ ವನಂ ಯಯುಃ .. 21..  
 ಬಲ್ಲಾಲಸಹಿತಾಃ ಸರ್ವೇ ಗಣೇಶಭಜನೇ ರತಾಃ .  
 ನಾನಾಭಂದಯುತಾಸ್ತಂ ತೇ ಗಣೇಶಮಭಜನ್ ಪರಂ .. 22..  
 ತತೋಽತಿಕ್ರೋಧಸಂಯುಕ್ತಾಃ ಕಲ್ಯಾಣಂ ಪ್ರಯಯುಃ ಕಿಲ .  
 ಜನಾಃ ಶ್ರೇಷ್ಠಂ ಮಹಾವೈಶ್ಯಂ ಜಗುಸ್ತಂ ಭಯವರ್ಜಿತಾಃ .. 23..  
 ನಾಗರಾ ಊಚುಃ .  
 ಬಲ್ಲಾಲೋ ಬಾಲಕಾನ್ ಗೃಹ್ಯ ಯಾತಿ ನಿತ್ಯಂ ವನಾಂತರಂ .  
 ಉಪೋಷಣಸಮಾಯುಕ್ತಾನ್ ರಾತ್ರಾವಾಗಚ್ಛತಿ ಪ್ರಭೋ .. 24..  
 ಕೃಶಾ ನೋ ಬಾಲಕಾಃ ಸರ್ವೇ ಕೃತಾಸ್ತೇನ ದುರಾತ್ಮನಾ .  
 ಅದ್ಯ ಶ್ಲೋ ವಾ ಮರಿಷ್ಯಂತಿ ಸ್ವಸುತಂ ಶಿಕ್ಷಯಾಽಧುನಾ .. 25..  
 (Page ಖಂ. 8 ಅ. 38 ಪಾನ 99)  
 ನಾನಾಪ್ರಯತ್ನವಂತೋಽಪಿ ವಯಂ ಸರ್ವೇ ಮಹಾಮತೇ .  
 ತಾಡಯಾಮಃ ಸುತಾನ್ ಗೃಹ್ಯ ತಥಾಪಿ ತ್ವತ್ಪುತೇ ರತಾಃ .. 26..  
 ತೇಷಾಂ ತದ್ವಚನಂ ಶ್ರುತ್ವಾ ಕಲ್ಯಾಣಃ ಕ್ರೋಧಸಂಯುತಃ .  
 ವಿಸೃಜ್ಯ ತಾನ್ ಯಯೌ ಶೀಘ್ರಂ ವನೇ ಹಂತುಂ ಸುತಂ ಶುಭಂ .. 27..  
 ಮಹಾಂತಂ ದಂಡಮಾದಾಯ ಕ್ರೋಧಯುಕ್ತಃ ಸ್ವಭಾವತಃ .  
 ಜಗಾಮ ಬಾಲಸಾಮೀಪ್ಯೇ ದದರ್ಶ ಬಾಲಕಾನ್ ಮುನೇ .. 28..  
 ತೃಣಕಾಷ್ಠಾದಿಭಿಶ್ಚಿತ್ರಂ ಧಾತುಭೀ ರಂಜಿತಂ ಪರಂ .  
 ಕೃತ್ವಾ ದೇವಾಲಯಂ ದೇವಂ ಸ್ಥಾಪ್ಯ ಪೂಜಾಪರಾಯಣಾನ್ .. 29..  
 ಕಾಂಶ್ಚಿತ್ ಪ್ರದಕ್ಷಿಣಪರಾನ್ ನಾಮಕೀರ್ತನಸಂಯುತಾನ್ .  
 ಧ್ಯಾನನಿಷ್ಠಾನ್ ತಪೋನಿಷ್ಠಾನ್ ಪುರಾಣವಾಚಕಾನ್ ಪರಾನ್ .. 30..  
 ನಾನಾಭಂದಕರಾನ್ ವೈಶ್ಯೋ ಗಾಣೇಶಾನ್ ಪರಮಾರ್ಥಕಾನ್ .  
 ಬಲ್ಲಾಲಂ ಧ್ಯಾನಸಂಸ್ಥಂ ತು ಗಣೇಶಸ್ಯ ಪುರಃ ಸುತಂ .. 31..  
 ತತೋ ದಂಡೇನ ದೇವಸ್ಯ ದೇವಾಲಯಂ ಬಭಂಜ ಹ .  
 ದೃಷ್ಟ್ವಾ ಬಾಲಾ ಭಯೋದ್ವಿಗ್ನಾಃ ಪಪಲುಃ ಸರ್ವತೋ ದಿಶಂ .. 32..  
 ಏಕ ಏವ ಸ ಬಲ್ಲಾಲೋ ನ ಚಚಾಲ ದೃಢಾಽಽಸನಾತ್ .  
 ನಿಯಮಸ್ಥೋ ಮಹಾಭಕ್ತಸ್ತಂ ಜಗ್ರಾಹ ಪಿತಾ ಸುತಂ .. 33..  
 ದಂಡೇನ ತಾಡಯಾಮಾಸ ಬಲ್ಲಾಲಂ ಯಮಸನ್ನಿಭಃ .  
 ತಸ್ಯ ದೇಹಾತ್ ಪ್ರಸುಸ್ತಾವ ರುಧಿರಂ ಸರ್ವತೋ ದ್ವಿಜ .. 34..

ತಥಾಪಿ ಸ ಗಣೇಶಾನಂ ನ ಮುಮೋಚ ಹೃದಿ ಸ್ಥಿತಂ .  
 ಸನ್ಸಾರ ದೇಹಸಂತ್ಯಾಗೇ ತತ್ಪರೋ ವೈಶ್ಯಜಃ ಪ್ರಭುಂ .. 35..  
 ತತೋ ದೇವಂ ಪ್ರಗೃಹ್ಯೈವ ಚಿಕ್ಷೇಪ ಗಣನಾಯಕಂ .  
 ದೂರೇ ಪರ್ವತಭಾಗೇ ಸ ವಲ್ಲೀಪಾಶಾನಥಾನಯತ್ .. 36..  
 ತೈಃ ಸುತಂ ಹಸ್ತಪಾದೇಷು ಬಬಂಧ ದೃಢಮೇವ ಸಃ .  
 ತತಸ್ತಂ ಕ್ರೋಧಸಂಯುಕ್ತೋ ಜಗಾದ ವೈಶ್ಯಜೋಽಧಮಃ .. 37..  
 ಕಲ್ಯಾಣ ಉವಾಚ .  
 ಮಾಮನಾದೃತ್ಯ ನಿತ್ಯಂ ತ್ವಂ ದೇವಪೂಜಾಪರೋಽಸಿ ವೈ .  
 ತಸ್ಯೇದಂ ತ್ವಂ ಫಲಂ ಮುಖ್ಯಂ ಭುಂಕ್ಷ್ವ ಪುತ್ರ ಮಹಾದ್ಭುತಂ .. 38..  
 ಲೋಕಾ ಮಾಂ ಲಜ್ಜಯಾ ಹೀನಾ ವದಂತಿ ತ್ವದ್ವಿಚೇಷ್ಟಿತಂ .  
 ಅಯಶಸ್ಕಾರಿಣಂ ಪುತ್ರಂ ಮಾರಯಸ್ವ ಮಹಾಮತೇ .. 39..  
 ತ್ವಯಾ ಪುತ್ರೇಣ ಸರ್ವತ್ರ ನಿಂದಿತೋಽಹಂ ಕೃತೋಽಧುನಾ .  
 ವಂಧ್ಯಃ ಪುರಾ ಮುದಾ ಯುಕ್ತಃ ಸುಯಶಾ ನಗರೇಷು ತು .. 40..  
 ಅತೋ ದೇಹಂ ಪರಿತ್ಯಜ್ಯ ಗಚ್ಛ ವಿಘ್ನೇಶ್ವರಂ ಸುತ .  
 ಸ ತಂ ಸರ್ವಂ ಶುಭಂ ದೇವಃ ಕರಿಷ್ಯತಿ ನ ಸಂಶಯಃ .. 41..  
 ಏವಮುಕ್ತ್ವಾ ಮಹಾಪಾಪೀ ಜಗಾಮ ನಗರಂ ಪುನಃ .  
 ಗೃಹೇ ಸಮಾಗತಸ್ತತ್ರ ವಿಘ್ನಯುಕ್ತೋ ಬಭೂವ ಹ .. 42..  
 ಗಲತ್ಕುಷ್ಠಯುತಶ್ಚಾಂಧೋ ಬಧಿರಃ ಕುಬ್ಜ ಏವ ಚ .  
 ಮೂಕಕೀಟಸಮಾಯುಕ್ತೋ ಬಭೂವ ಸಹಸಾ ಮುನೇ .. 43..  
 ತತೋಽತಿಖೇದಸಂಯುಕ್ತೋ ಬಭೂವ ವೈಶ್ಯದೂಷಕಃ .  
 ಪತ್ನೀ ತಂ ತಾದೃಶಂ ದೃಷ್ಟ್ವಾ ಶುಶೋಚ ದುಃಖಸಂಯುತಾ .. 44..  
 ಪಪ್ರಚ್ಛ ತಂ ಪತಿಂ ಸಾ ತು ನ ಸ ಶುಶ್ರಾವ ತಾಂ ಗಿರಂ .  
 ಮೂಕತ್ವಾನ್ನ ಸ್ವಯಂ ಕಿಂಚಿಜ್ಜಗಾದ ದುಃಖಸಂಯುತಃ .. 45..  
 ತತೋ ಜನಾ ಜಗುಸ್ತಾಂ ತೇ ನಾಗರಾ ಭಯಸಂಯುತಾಃ .  
 ವೃತ್ತಾಂತಂ ವನಸಂಭೂತಂ ಬಲ್ಲಾಲತಾಡನಾತ್ಮಕಂ .. 46..  
 ತತೋಽತಿದುಃಖಸಂಯುಕ್ತಾ ಸಾ ಜಗಾಮ ವನಂ ಜನೈಃ .  
 ಸುತಂ ದ್ರಷ್ಟುಂ ಸತೀ ವಿಪ್ರ ರುದತೀಂದುಮತೀ ಪರಂ .. 47..  
 .. ಓಂ ತತ್ಪದಿತಿ ಶ್ರೀಮದಾಂತ್ಯೇ ಪುರಾಣೋಪನಿಷದಿ ಶ್ರೀಮನ್ಮೌಢ್ಯಲೇ  
 ಮಹಾಪುರಾಣೇ  
 ಅಷ್ಟಮೇ ಖಂಡೇ ಧೂಮ್ರವರ್ಣಚರಿತೇ ಕಲ್ಯಾಣದುರ್ಗತಿವರ್ಣನಂ ನಾಮಾಷ್ಟತ್ರಿಂಶೋಧ್ಯಾಯ  
 .. 8.38

8.39 ಬಲ್ಲಾಲೇಶ್ವರವರ್ಣನಂ ನಾಮೈಕೋನಚತ್ವಾರಿಂಶೋಽಧ್ಯಾಯಃ

.. ಶ್ರೀಗಣೇಶಾಯ ನಮಃ ..

ವಿಭಾಂಡಕ ಉವಾಚ .

ಬಲ್ಲಾಲಸ್ಯ ಗತಿಂ ನಾಥ ವದ ಲೇಭೇ ಸ ಕಾಂ ಪರಾಂ .

ಗಾಣಪತ್ಯೋ ಮಹಾಭಾಗೋ ದಃಖಿತೋ ಮುನಿಸತ್ತಮ .. 1..

ಜಾಜಲಿರುವಾಚ .

ಬಲ್ಲಾಲೋ ಗಣನಾಥಂ ಸ ಸಸ್ಮಾರ ವನಸಂಸ್ಥಿತಃ .

ರಕ್ತಸ್ರಾವಯುತಶ್ಚೈಕೋ ಬದ್ಧಃ ಪಿತ್ರಾ ದುರಾತ್ಮನಾ .. 2..

ವಿಘ್ನಾರ್ನಾಮ ದೇವೇಶ ಕಥಂ ತೇಽಭೂದ್ಗಜಾನನ .

ಭಕ್ತವಿಘ್ನಕರೋ ಮೇ ಕಿಂ ವಿಪರೀತೋಽಸಿ ನಿಶ್ಚಿತಂ .. 3..

ಮದ್ಭಕ್ತಿಖಂಡನಾರ್ಥಂ ಮಾಂ ಯದಾ ಛಲಯಸೇ ಪರಂ .

ಮಯಾ ಪುರಾ ಪದೇ ನಾಥ ದೇಹೋಽಯಂ ತೇ ಸಮರ್ಪಿತಃ .. 4..

ಪತತು ಮೇ ಶರೀರಂ ತು ನ ಮುಂಚಾಮಿ ಕದಾಚನ .

ತ್ವಾಂ ಗಣೇಶ ದಯಾಸಿಂಧೋ ಭಕ್ತೋಽಹಂ ಭಾವಸಂಯುತಃ .. 5..

ಯದಿ ಮೇ ಸುದೃಢಾ ಭಕ್ತಿಸ್ತವ ಪಾದೇ ನಿರಂತರಂ .

ತದಾ ಕುಷ್ಠಯುತಶ್ಚಾಂಧಃ ಪಿತಾ ಭವತು ಕುಬ್ಜಕಃ .. 6..

ಮೂಕೋ ಬಧಿರತಾಯುಕ್ತೋ ಭವತು ತ್ವತ್ಪ್ರಸಾದತಃ .

ಅಹಂ ಬಂಧನಹೀನಶ್ಚ ವಿಘ್ನೇಶ ತೇ ನಮೋ ನಮಃ .. 7..

ಗಜಾನನೈಕಭಕ್ತಸ್ಯ ಬಲ್ಲಾಲಸ್ಯ ಮುಖಾನ್ಮನೇ .

ವಚನಂ ನಿಸೃತಂ ಯಾವತ್ ಸ ತಾವತ್ ತಾದೃಶೋಽಭವತ್ .. 8..

ತತೋ ಗಣೇಶ್ವರಃ ಪ್ರೀತೋ ಬ್ರಾಹ್ಮಣಸ್ಯ ಸ್ವರೂಪಧೃಕ್ .

ತಮಾಯಯೌ ಮಹಾಭಕ್ತಂ ಭಕ್ತವಚನಯಂತ್ರಿತಃ .. 9..

ಬದ್ಧಂ ಬಲ್ಲಾಲಭಕ್ತಂ ಸ ದದರ್ಶ ಬ್ರಾಹ್ಮಣೋತ್ತಮಃ .

ತತ್ಕ್ಷಣಾಚ್ಛಿಥಿಲಾನ್ಯೇವ ಬಂಧನಾನಿ ಬಭೂವಿರೇ .. 10..

ಅಂಗಾನಿ ಕ್ಷತಹೀನಾನಿ ಬಭೂವುರ್ಮುನಿಸತ್ತಮ .

ತತಃ ಸ ಹರ್ಷಿತೋ ಮೇನೇ ಗಣೇಶಂ ದ್ವಿಜರೂಪಿಣಂ .. 11..

ಉತ್ಥಾಯ ತಂ ಸ ಬಲ್ಲಾಲಃ ಪ್ರಣನಾಮ ಪುಪೂಜ ಹ .

ಪುನಃ ಪ್ರಣಮ್ಯ ವಿಘ್ನೇಶಂ ತುಷ್ಟಾವ ಕರಸಂಪುಟಃ .. 12..

ಬಲ್ಲಾಲ ಉವಾಚ .

ಗಣೇಶಾಯ ಧಾಮ್ನೇ ಪರೇಶಾಯ ತುಭ್ಯಂ ಸದಾಽನಂದರೂಪಾಯ ಸರ್ವಾತಿಗಾಯ

ಅಪಾರಸ್ವರೂಪಾಯ ದೇವಾಧಿದೇವ ನಮಸ್ತೇ ಪ್ರಭೋ ಭಕ್ತಸಂರಕ್ಷಕಾಯ .. 13..  
 ಹೇರಂಬಾಯ ನಮಸ್ತುಭ್ಯಂ ವಿಘ್ನೇಶಾಯ ಪರಾತ್ಮನೇ .  
 ಬ್ರಹ್ಮೇಶಾಯ ಮಹಾಯೋಗದಾತ್ರೇ ಶಾಂತಿಮಯಾಯ ತೇ .. 14..  
 ಸ್ವಾನಂದವಾಸಿನೇ ತುಭ್ಯಂ ಸ್ವಾನಂದೇ ಖೇಲಕಾಯ ತೇ .  
 ಯೋಗೇಶಾಯ ಮಹೋದಾರರೂಪಧಾರಿನ್ನಮೋ ನಮಃ .. 15..  
 ಸದಾ ಸನ್ಮಯಕಾಯಾವ್ಯಕ್ತಶೀರ್ಷ್ಣೇ ನಮೋ ನಮಃ .  
 ಯೋಗರೂಪೇಣ ಸರ್ವತ್ರ ಸಂಸ್ಥಿತಾಯ ನಮೋ ನಮಃ .. 16..  
 ಸಿದ್ಧಿಬುದ್ಧಿಪ್ರದಾತ್ರೇ ತೇ ಸಿದ್ಧಿಬುದ್ಧಿಮಯಾಯ ಚ .  
 ಸಿದ್ಧಿಬುದ್ಧಿಪತೇ ತುಭ್ಯಂ ನಮಸ್ತೇ ಗಜವಕ್ರಿಣೇ .. 17..  
 ಲಂಬೋದರಾಯ ದೇವಾಯ ಚತುರ್ಬಾಹುಧರಾಯ ತೇ .  
 ಮೂಷಕಧ್ವಜಿನೇ ತುಭ್ಯಂ ಪಾಶಾಂಕುಶಪ್ರಧಾರಿಣೇ .. 18..  
 ದ್ವಿಜರೂಪಧರಾಯೈವ ಭಕ್ತವತ್ಸಲಭಾವತಃ .  
 ರಕ್ಷಿತುಂ ಭಕ್ತವಾಕ್ಯಂ ತು ಸಮಾಗತಾಯ ತೇ ನಮಃ .. 19..  
 ತ್ವಂ ಮಾತಾ ತ್ವಂ ಪಿತಾ ನಾಥಸ್ತ್ವಂ ಸುಹೃತ್ ಕುಲದೈವತಂ .  
 ದ್ರವ್ಯಂ ವಿದ್ಯಾದಿಕಂ ಮೇ ತ್ವಂ ಸರ್ವಂ ತೇ ವೈ ನಮೋ ನಮಃ .. 20..  
 ದೇಹೇನ ವಾಚಾ ಮನಸಾ ಕೃತಾನ್ ಮೇ ಸಾಂಸರ್ಗಿಕಾನ್ ಜಾಗೃತಿಸ್ವಪ್ನಜಾತಾನ್ .  
 ಸಂಸುಪ್ತಿಕೋ ಯಾನ್ ಸಕಲಾಪರಾಧಾನ್ ಕ್ಷಮಸ್ವ ಹೇರಂಬ ದಯಾನಿಧೇ ತ್ವಂ ..  
 21..  
 ಏವಮುಕ್ತ್ವಾ ನನರ್ತಾಸೌ ಬಲ್ಲಾಲೋ ಭಕ್ತಿಯಂತ್ರಿತಃ .  
 ಸಾಶ್ರುನೇತ್ರಃ ಸರೋಮಾಂಚೋ ಬ್ರಾಹ್ಮಣಾಗ್ರೇ ಮಹಾಮುನೇ .. 22..  
 ತಮುವಾಚ ಗಣಾಧೀಶಸ್ತ್ವಕ್ತ್ವಾ ಬ್ರಾಹ್ಮಣರೂಪಕಂ .  
 ಗಜಾನನಸ್ವರೂಪೇಣ ಸಂಯುಕ್ತೋ ಭಕ್ತಮುತ್ತಮಂ .. 23..  
 ಶ್ರೀಗಣೇಶ ಉವಾಚ .  
 ವರಾನ್ ಬ್ರೂಹಿ ಮಹಾಯೋಗಿನ್ ಯಾಂಸ್ತೇ ಚಿತ್ತಗತಾನ್ ಪರಾನ್ .  
 ದಾಸ್ಯಾಮಿ ಭಕ್ತಿತುಷ್ಟೋಽಹಂ ನಿಯಮೇನ ಮಹಾಮತೇ .. 24..  
 ತ್ವಯಾ ಕೃತಮಿದಂ ಸ್ತೋತ್ರಂ ಸರ್ವಸಿದ್ಧಿಪ್ರದಾಯಕಂ .  
 (Page ಖಂ. 8 ಅ. 39 ಪಾನ 93)  
 ಭವಿಷ್ಯತಿ ನರಾಯೈವ ಪಠತೇ ಶೃಣ್ವತೇ ಸದಾ .. 25..  
 ಯಂ ಯಮಿಚ್ಛತಿ ತಂ ತಂ ತು ದಾಸ್ಯಾಮ್ಯನೇನ ಸಂಸ್ತುತಃ .  
 ಅಂತೇ ಸಾಯುಜ್ಯದಂ ಮೇ ವೈ ಭಾವಿ ಸ್ತೋತ್ರಂ ವಿಶೇಷತಃ .. 26..  
 ಬಲ್ಲಾಲ ಉವಾಚ .  
 ತವ ಭಕ್ತಿಂ ಸ್ಥಿರಾಂ ದೇಹಿ ಸಂಗಂ ಮೇ ಭಾವಿತಾತ್ಮನಾಂ .

ತ್ವಯಿ ವಿಮುಖಭಾವಾನಾಮನಾದರಂ ಗಜಾನನ .. 27..  
 ನಾನ್ಯಂ ಕಿಂಚಿದ್ ವರಂ ಯಾಚೇ ದಾಸೋಽಹಂ ತೇ ವಿನಾಯಕ .  
 ತ್ವದೇಕವಿಲಯಂ ನಿತ್ಯಂ ಮಾಂ ಕುರುಷ್ವ ವಿಶೇಷತಃ .. 28..  
 ತಥೇತಿ ತಮಥೋವಾಚ ಗಣೇಶೋ ಭಕ್ತವತ್ಸಲಃ .  
 ತ್ವನ್ನಾಮಪೂರ್ವಕಂ ನಾಮ ಭವಿಷ್ಯತ್ಯತ್ರ ಮೇ ಪರಂ .. 29..  
 ಅತ್ರೈವಾಹಂ ಸದಾ ಸರ್ವಾನ್ ಬಲ್ಲಾಲೇಶೋ ಗಣೇಶ್ವರಃ .  
 ಸ್ಥಾಸ್ಯಾಮಿ ಭಕ್ತಿಸಂಯುಕ್ತಾ ಪಾಲಯಿಷ್ಯಾಮಿ ಯೋಗಿನಃ .. 30..  
 ಏವಮುಕ್ತ್ವಾಂಽತರ್ಧೇಽಸೌ ಗಣೇಶೋ ಬ್ರಹ್ಮನಾಯಕಃ .  
 ತತ್ರ ದೇವಾಲಯಂ ಚಿತ್ರಂ ಬಭೂವ ತತ್ತ್ವಣಾನ್ ಮುನೇ .. 31..  
 ಬಲ್ಲಾಲೇಶಯುತಂ ರಮ್ಯಂ ದೃಷ್ಟ್ವಾ ಬಲ್ಲಾಲವೈಶ್ಯಕಃ .  
 ವಿಸ್ಮಿತಸ್ತಂ ಪ್ರಣಮ್ಯಾಂಽಽದೌ ಪೂಜಾರ್ಥಂ ಸಂದಧೇ ಮನಃ .. 32..  
 ತತ್ರ ಪೂಜೋಪಚಾರಾಶ್ಚ ಪತಿತಾ ವೈ ಸಮಂತತಃ .  
 ಬಲ್ಲಾಲಸ್ಯ ತತಸ್ತಂ ತೈಃ ಪೂಜಯಾಮಾಸ ವೈಶ್ಯಜಃ .. 33..  
 ನಿಯಮಂ ನಿತ್ಯಜಂ ಪೂರ್ಣಂ ಕೃತ್ವಾ ಧ್ಯಾನಪರೋಽಭವತ್ .  
 ತತ ಉತ್ಥಾಯ ಹರ್ಷೇಣ ನನಾಮ ಗಣನಾಯಕಂ .. 34..  
 ದಿವ್ಯಜ್ಞಾನಯುತಃ ಸದ್ಯೋ ಬಭೂವ ಪರಮಾದ್ಭುತಃ .  
 ಸ್ವಪರಭ್ರಾಂತಿಹೀನಃ ಸ ಬಲ್ಲಾಲೋ ಗಣಪಪ್ರಿಯಃ .. 35..  
 ತತೋ ಮಾತಾ ಸಮಾಯಾತಾ ಲೋಕೈಸ್ತಂ ಸಾ ದದರ್ಶ ಹ .  
 ವಿಸ್ಮಿತಾ ನಿರ್ವಣಂ ದೃಷ್ಟ್ವಾ ಮುಕ್ತಂ ದೇವಾಲಯೇ ಸ್ಥಿತಂ .. 36..  
 ವೃತ್ತಾಂತಂ ತನ್ಮುಖಾಚ್ಛುತ್ವಾ ಸ ತಾಂ ಪುನರುವಾಚ ಹ .  
 ಗಣೇಶದ್ವೇಷಿಣಂ ತಾತಂ ನ ಪಶ್ಯಾಮಿ ಕದಾಚನ .. 37..  
 ನಾನಾ ಜನ್ಮಸು ಮೇ ಮಾತಾ ಪಿತಾ ನಾನಾವಿಧೋಽಭವತ್ .  
 ತೇಷು ಕೇಷಾಂ ಧರಾಮ್ಯೇವಾಭಿಮಾನಂ ತಾರಣಾತ್ಮಕಂ .. 38..  
 ಗಚ್ಛ ತ್ವಂ ಸ್ವಗೃಹಂ ನಾಹಂ ಪುತ್ರೋ ದುಷ್ಟಸ್ಯ ನಿಶ್ಚಿತಂ .  
 ಯೇನ ದೇವಾಲಯಂ ಭಗ್ನಂ ಸ ದೇವಂ ಭಕ್ತಿಖಂಡನೇ .. 39..  
 ಶ್ರುತ್ವಾ ಸಾ ಶೋಕಸಂಯುಕ್ತಾ ಸ್ವಸ್ಥಾನಂ ತತ ಆಯಯೌ .  
 ಬಲ್ಲಾಲಸ್ತತ್ರ ವಿಘ್ನೇಶಮಭಜತ್ ಹರ್ಷಸಂಯುತಃ .. 40..  
 ತತ್ರಾಕಸ್ಮಾತ್ ಸಮಾಯಾತಂ ಜ್ಯೋತೀರೂಪಂ ವಿಮಾನಕಂ .  
 ತೇನ ಬಲ್ಲಾಲವೈಶ್ಯಸ್ತು ಜಗಾಮ ಗಣನಾಯಕಂ .. 41..  
 ವಿಭಾಂಡ ಉವಾಚ .  
 ಕರ್ಮಣಾ ಯಂತ್ರಿತಾ ಲೋಕಾಃ ಶುಭಾಶುಭಪರಾಯಣಾಃ .

ಶುಭಾಶುಭೇ ಪ್ರಕುರ್ವಂತಿ ಕರ್ಮಣಾ ಪ್ರೇರಿತಾ ಪುನಃ .. 42..  
 ತತ್ರ ಯೋಗೀ ಸ ಬಲ್ಲಾಲಃ ಸ್ವಪರಭ್ರಮವರ್ಜಿತಃ .  
 ಕಥಂ ಕಲ್ಯಾಣವೈಶ್ಯಂ ತಂ ದ್ವೇಷಿಣಂ ಪ್ರದದರ್ಶ ಹ .. 43..  
 ಜಾಜಲಿರುವಾಚ .  
 ಯೋಗಿಷು ಗಣನಾಥಸ್ಯ ಭಕ್ತಾಃ ಶ್ರೇಷ್ಠಾ ಮತಾ ಬುದ್ಧಿಃ .  
 ತೇಷು ಬಲ್ಲಾಲವೈಶ್ಯೋಽಯಂ ಭಕ್ತರಾಜೋಽಭವತ್ಪರಃ .. 44..  
 ಗಣೇಶಭಜನೇ ಸಕ್ತಾಃ ಪೂಜ್ಯಾ ಮಾನ್ಯಾ ನಿರಂತರಂ .  
 ಭಕ್ತೈಸ್ತದ್ವಿಪರೀತಾಸ್ತೇ ತ್ಯಾಜ್ಯಾ ವೈರಿಸಮಾನಕಾಃ .. 45..  
 ಅತೋ ಬಲ್ಲಾಲವೈಶ್ಯಸ್ತು ಪಿತರಂ ಪೂಜ್ಯಮಂಜಸಾ .  
 ಗಣೇಶಾರ್ಥಂ ಗಣೇಶಸ್ಯ ನಿಂದಕಂ ಸಮಭರ್ತ್ಸಯತ್ .. 46..  
 ವಿಭಾಂಡಕ ಉವಾಚ .  
 ಕುಲೇ ಯಸ್ಯ ಮಹಾಯೋಗಿನ್ ಗಾಣಪತ್ಯೋ ಭವೇತ್ ಕದಾ .  
 ತಸ್ಯ ವಂಶಭುವಃ ಕೋಟಿಕುಲಸ್ಯೋದ್ಧಾರಕಾರಕಃ .. 47..  
 ಅಯಂ ಕಲ್ಯಾಣವೈಶ್ಯಸ್ಯ ಪುತ್ರಃ ಸ್ವಾನಂದಗೋಽಭವತ್ .  
 ತದಪಿ ತಸ್ಯ ಜನಕೋ ಮಾತಾ ಭೂಮೌ ಸ್ಥಿತೌ ಕಥಂ .. 48..  
 ಅಂತೇ ತಯೋರ್ಗತಿಶ್ಚಾತ್ರ ಕೀದೃಶೀ ಸಂಬಭೂವ ಹ .  
 ಕಥಾಂ ಶ್ರುತ್ವಾ ಮಹಾಚಿತ್ರಾಮಾಶ್ಚರ್ಯಂ ಮೇ ಹೃದಿ ಸ್ಥಿತಂ .. 49..  
 ಜಾಜಲಿರುವಾಚ .  
 ಗಾಣಪತ್ಯಃ ಕುಲೇ ಜಾತಃ ಕುಲೋದ್ಧಾರಾರ್ಥಮಾದರಾತ್ .  
 (Page ಖಂ. 8 ಅ. 39 ಪಾನ 94)  
 ಯತ್ನಂ ಕರೋತಿ ಚೇದ್ವಿಪ್ರ ತದಾ ತಸ್ಯ ಗತಿರ್ಭವೇತ್ .. 50..  
 ಅಥವಾ ಗಣನಾಥಂ ಸ ತದಾ ಗಚ್ಛೇನ್ ಮಹಾಮುನೇ .  
 ಉದ್ಧಾರಂ ಕುಲಜಾನಾಂ ವೈ ಭವೇತ್ ಸದ್ಯೋ ನ ಸಂಶಯಃ .. 51..  
 ಬಲ್ಲಾಲಶಾಪರಕ್ಷಾರ್ಥಂ ಗಣೇಶಸ್ತಸ್ಯ ಭಾವಗಃ .  
 ಅನ್ಯಜನ್ಮನಿ ಚೋದ್ಧಾರಂ ಚಕಾರ ಸ ತಯೋಃ ಪುನಃ .. 52..  
 ಇದಂ ಬಲ್ಲಾಲಮಾಹಾತ್ಮ್ಯಂ ಕಥಿತಂ ತೇ ಸಮಾಸತಃ .  
 ಸರ್ವಸಿದ್ಧಿಪ್ರದಂ ಪೂರ್ಣಂ ಶೃಣ್ವತೇ ಪಠತೇ ಭವೇತ್ .. 53..  
 ನ ಬಲೇ ಸದೃಶೋ ಯೇಷಾಂ ಬಲ್ಲಾಲಾಸ್ತೇ ಪ್ರಕೀರ್ತಿತಾಃ .  
 ತೇಷಾಂ ಸ್ವಾಮೀ ಗಣಾಧೀಶೋ ಬಲ್ಲಾಲೇಶ ಇತಿ ಸ್ಮೃತಃ .. 54..  
 ತ್ವಮಪಿ ವ್ರತಮುಖ್ಯಂ ತತ್ ಕುರುಷ್ವ ಭಕ್ತಿಸಂಯುತಃ .  
 ಚಾತುರ್ಮಾಸ್ಯಭವಂ ಚಿತ್ರಂ ಬಲ್ಲಾಲೇಶಪರಾಯಣಃ .. 55..  
 ತೇನ ಯೋಗಯುತಃ ಪೂರ್ಣಃ ಪ್ರಸಾದೇನ ಭವಿಷ್ಯಸಿ .



ಬಲ್ಲಾಲೇಶಸ್ಯ ವಿಪ್ರೇಶ ನಾತ್ರ ಕಾರ್ಯಾ ವಿಚಾರಣಾ .. 56..

ಬಲ್ಲಾಲೇಶ್ವರಮಾಹಾತ್ಮ್ಯಂ ಯಃ ಶೃಣೋತಿ ನರೋತ್ತಮಃ .

ಪಠತಿ ಸ ಮಹಾಭೋಗಾನ್ ಭುಕ್ತ್ವಾ ಬ್ರಹ್ಮಮಯೋ ಭವೇತ್ .. 57..

.. ಓಂ ತತ್ಪದಿತಿ ಶ್ರೀಮದಾಂತ್ಯೇ ಪುರಾಣೋಪನಿಷದಿ ಶ್ರೀಮನ್ಮೌದ್ಗಲೇ  
ಮಹಾಪುರಾಣೇ

ಅಷ್ಟಮೇ ಖಂಡೇ ಧೂಮ್ರವರ್ಣಚರಿತೇ ಚಾತುರ್ಮಾಸ್ಯಮಾಹಾತ್ಮ್ಯೇ ಬಲ್ಲಾಲೇಶ್ವರವರ್ಣನ

ನಾಮೈಕೋನಚತ್ವಾರಿಂಶೋಽಧ್ಯಾಯಃ .. 8.39

#### 8.40 ಚಾತುರ್ಮಾಸ್ಯವ್ರತಮಾಹಾತ್ಮ್ಯನಿರೂಪಣಂ ನಾಮ ಚತ್ವಾರಿಂಶೋಽಧ್ಯಾಯಃ

.. ಶ್ರೀಗಣೇಶಾಯ ನಮಃ ..

ಸೂತ ಉವಾಚ .

ಜಾಜಲಿಸ್ತಂ ವಿಭಾಂಡಂ ಸ ತತೋ ದದೌ ಮಹಾಮನುಂ .

ಪಂಚಾಕ್ಷರಂ ಗಣೇಶಸ್ಯ ವಿಧಿಯುಕ್ತಂ ವಿಧಾನವಿತ್ .. 1..

ಮಂತ್ರಂ ಪ್ರಾಪ್ಯ ಮಹಾಭಾಗೋ ಜಾಜಲೇರಾಶ್ರಮೇ ಸ್ಥಿತಃ .

ಬಲ್ಲಾಲೇಶಂ ಸಮಭ್ಯರ್ಚ್ಯ ವ್ರತಂ ಚಕಾರ ಭಕ್ತಿತಃ .. 2..

ಗಾಣೇಶಪಂಚಕಂ ಕೃತ್ವಾ ಧ್ಯಾನನಿಷ್ಠೋ ಬಭೂವ ಹ .

ಕಾರ್ತಿಕ್ಯಾಂ ಪೂರ್ಣಮಾಯಾಂ ತು ಯಯೌ ಬಲ್ಲಾಲನಾಯಕಃ .. 3..

ತಂ ದೃಷ್ಟ್ವಾ ಸಹಸೋತ್ಥಾಯ ವಿಭಾಂಡಃ ಪ್ರಣತೋಽಭವತ್ .

ಪೂಜ್ಯ ತುಷ್ಟಾವ ವಿಘ್ನೇಶಂ ನಾನಾಸ್ತೋತ್ರೈಃ ಸುಹರ್ಷಿತಃ .. 4..

ತತಃ ಪ್ರಸನ್ನತಾಂ ಯಾತೋ ಬಲ್ಲಾಲೇಶೋ ಮಹಾಮುನೇ .

ಯೋಗಶಾಂತಿಯುತಂ ವಿಪ್ರಂ ಕೃತ್ವಾಂಽತರ್ಧಾನಗೋಽಭವತ್ .. 5..

ತದಾದಿಗಾಣಪತ್ಯಶ್ಚ ವಿಭಾಂಡಃ ಪ್ರಬಭೂವ ಹ .

ಬಲ್ಲಾಲೇಶಪರೋ ಭೂತ್ವಾ ಚಚಾರ ಮನಸೇರಿತಃ .. 6..

ವಿಭಾಂಡಕ ಉವಾಚ .

ಕೃತ್ವೈವಂ ಯೋಗಶಾಂತಿಸ್ಥೋಽಭವಂ ಸರ್ವೈಃ ಸುವಂದಿತಃ .

ಬೃಹದಶ್ಚ ಕುರುಷ್ವ ತ್ವಂ ವ್ರತಂ ಗಾಣೇಶ್ವರಂ ಪರಂ .. 7..

ಏವಮುಕ್ತ್ವಾ ದದೌ ತಸ್ಮೈ ಮುನಿರ್ಮಂತ್ರಂ ದಶಾಕ್ಷರಂ .

ಗಣೇಶಸ್ಯ ಮಹಾಯೋಗೀ ವಿಧಿಯುಕ್ತಂ ಮಹಾಮುನೇ .. 8..

ತಂ ಪ್ರಣಮ್ಯ ಯಯೌ ಸ್ಥಾನಂ ಸ್ವಕೀಯಂ ಬೃಹದಶ್ಚಕಃ .

ಚಾತುರ್ಮಾಸ್ಯವ್ರತಂ ಚಕ್ರೇ ಗಾಣೇಶಪಂಚಕೇ ರತಃ .. 9..

ಬೃಹದಶ್ವಾಯ ವಿಘ್ನೇಶೋ ದದೌ ಯೋಗಂ ಸುಶಾಂತಿದಂ .  
 ಗಣೇಶ್ವರಂ ಸೋಽಪಿ ನಿತ್ಯಮಭಜದ್ಭಕ್ತಿಸಂಯುತಃ .. 10..  
 ಅನ್ಯಾಂ ಚ ಶೃಣು ವಿಪ್ರೇಶ ಚಾತುರ್ಮಾಸ್ಯಭವಾಂ ಕಥಾಂ .  
 ವಿಭಾಂಡಸ್ಯ ಚ ವೀರ್ಯಂ ಯತ್ ಪತಿತಂ ಭೂಮಿಮಂಡಲೇ .. 11..  
 ತದ್ಗುಹ್ಯ ಚ ವನೇ ಸಂಸ್ಥಾ ಹರಿಣೀ ತೃಣಸಂಯುತಂ .  
 (Page ಖಂ. 8 ಅ. 40 ಪಾನ 95)  
 ಅಮೋಘಂ ತತ್ಕೃಣಾತ್ ಸಾಽಭೂದ್ಗರ್ಭಯುಕ್ತಾ ಮಹಾಮುನೇ .. 12..  
 ತಸ್ಯಾಂ ಪುತ್ರೋಽಭವತ್ ಸಾಕ್ಷಾದ್ಭ್ರಹ್ಮತೇಜೋಯುತಃ ಪರಃ .  
 ಲಲಾಟೇ ಶೃಂಗಧಾರೀ ಸ ಋಷ್ಯಶೃಂಗಸ್ತತಃ ಸ್ಮೃತಃ .. 13..  
 ನಾರದೇನಾಭ್ಯನುಜ್ಞಾತೋ ವಿಭಾಂಡಸ್ತಂ ಸಮಾನಯತ್ .  
 ಸ್ವಾಶ್ರಮೇ ಸರ್ವಸಂಸ್ಕಾರಾನ್ ಕಾರಯಾಮಾಸ ವಿಪ್ರಪೈಃ .. 14..  
 ಕದಾ ತಮೃಷ್ಯಶೃಂಗಂ ಸ ಲೋಮಪಾದೋ ನೃಪೋತ್ತಮಃ .  
 ಅಪ್ಸರೋಭಿಃ ಸಮಾಹೃತ್ಯ ಸ್ವಪುರೇ ತ್ವಾನಯನ್ಮನಿಂ .. 15..  
 ಅನಾವೃಷ್ಟಿಭವಂ ದುಃಖಂ ಜನಾನಾಂ ವೀಕ್ಷ್ಯ ಭೂಮಿಪಃ .  
 ಸ್ವಾತ್ಮಜಾಂ ಪ್ರದದೌ ತಸ್ಮೈ ಶಾಂತಾಂ ಗುಣಯುತಾಂ ಪರಾಂ .. 16..  
 ಸದ್ಯೋ ವೃಷ್ಟಿಃ ಸಮುತ್ಪನ್ನಾ ಜನಾನಾಂ ದುಃಖನಾಶಿನೀ .  
 ಶಾಂತಯಾ ವಿಪ್ರಪೋ ರೇಮೇ ಹರ್ಷನಿರ್ಭರಮಾನಸಃ .. 17..  
 ಕದಾ ಸ್ವಪಿತರಂ ವಿಪ್ರೋ ಭಾರ್ಯಯಾ ಪ್ರಜಗಾಮ ಹ .  
 ನತ್ವಾ ವಿಭಾಂಡಂ ತತ್ಪ್ರೇವ ಸಂಸ್ಥಿತಃ ಸೇವನೋತ್ಸುಕಃ .. 18..  
 ವಿನಯೇನ ಸಮಾಯುಕ್ತಂ ಪುತ್ರಂ ದೃಷ್ಟ್ವಾ ತಪೋಯುತಂ .  
 ಜಗಾದ ತಂ ಮಹಾಯೋಗೀ ವಿಭಾಂಡಃ ಪ್ರೇಮಸಂಯುತಃ .. 19..  
 ವಿಭಾಂಡ ಉವಾಚ .  
 ಬ್ರಹ್ಮಣಿ ಬ್ರಹ್ಮಭೂತೋ ಯೋ ಬ್ರಾಹ್ಮಣಃ ಪರಿಕೀರ್ತಿತಃ .  
 ಅತಸ್ತಂ ಪುತ್ರ ಭಾವೇನ ಭವ ಬ್ರಾಹ್ಮಣ ಉತ್ತಮಃ .. 20..  
 ಏವಮುಕ್ತ್ವಾ ದದೌ ತಸ್ಮೈ ಮಂತ್ರಂ ಗಣಪತೇಃ ಶುಭಂ .  
 ಸವಿಧಿಂ ತಂ ನಮಸ್ಯತ್ಯ ಪುತ್ರತ್ವಂ ಸಾಧಯತ್ ಪರಂ .. 21..  
 ಶಾಂತಯಾ ಭಾರ್ಯಯಾ ಸಾಧಂ ಚಾತುರ್ಮಾಸ್ಯವ್ರತೇ ರತಃ .  
 ಗಾಣೇಶಪಂಚಕಂ ಸೇವ್ಯ ಧ್ಯಾನನಿಷ್ಠೋ ಬಭೂವ ಹ .. 22..  
 ನಿತ್ಯಂ ಯೋಗಪರೋ ಭೂತ್ವಾ ಪ್ರಾರ್ಥಯದ್ಗುಣನಾಯಕಂ .  
 ಕುರು ಯೋಗೀಂದ್ರವಂದ್ಯಂ ಮಾಂ ಸಭಾರ್ಯಂ ಗುಣನಾಯಕ .. 23..  
 ವ್ರತಮಾತ್ರೇಣ ಸಂತುಷ್ಟೋ ಧ್ಯಾನೇನ ತಪಸಾ ಪ್ರಭುಃ .

ದದೌ ಯೋಗಂ ಗಣಾಧೀಶ ಋಷ್ಯಶೃಂಗಾಯ ಧೀಮತೇ .. 24..  
 ತತಃ ಸ ಭಾರ್ಯಯಾ ಸಾರ್ಧಂ ಗಾಣಪತ್ಯೋ ಬಭೂವ ಹ .  
 ಶಾಂತಿಯುಕ್ತಃ ಸ್ವಭಾವೇನಾಽಭಜದ್ವಿಘ್ನೇಶ್ವರಂ ಮುದಾ .. 25..  
 ಏತಸ್ಮಿನ್ನಂತರೇ ತತ್ರ ಲೋಮಪಾದೋ ನೃಪೋತ್ತಮಃ .  
 ಆಯಯೌ ಪ್ರಾರ್ಥಯಾಮಾಸ ವಿಭಾಂಡಂ ಪ್ರೀತಿಸಂಯುತಃ .. 26..  
 ಋಷ್ಯಶೃಂಗಂ ಸುತಾಯುಕ್ತಂ ಪ್ರಾರ್ಥಯಿತ್ವಾ ಸಮಾನಯತ್ .  
 ಸ್ವಪುರೇ ತಂ ಸಮಾಸ್ಥಾಪ್ಯ ತದಾಜ್ಞಾವಶಗೋಽಭವತ್ .. 27..  
 ನಿತ್ಯಂ ಸೋಽಪಿ ಗಣಾಧೀಶಮಭಜನ್ಸ್ಯ ಪನಾಯಕಃ .  
 ಉಪದಿಷ್ಟಃ ಸ್ವಜಾಮಾತ್ರಾ ಚಾತುರ್ಮಾಸ್ಯಪರಾಯಣಃ .. 28..  
 ಅಂತೇ ಜಗಾಮ ವಿಘ್ನೇಶಂ ರಾಜಾ ಧರ್ಮಭೃತಾಂ ವರಃ .  
 ಏವಂ ನಾನಾ ಜನಾ ವಿಪ್ರ ವ್ರತೇನ ಸಿದ್ಧಿಮಾಯಯುಃ .. 29..  
 ತತ್ರ ತೇಽಹಂ ಕತಿ ಬ್ರೂಯಾಂ ವಕ್ತುಂ ಶಕ್ತೋ ನ ಸರ್ವದಾ .  
 ಚಾತುರ್ಮಾಸ್ಯಸಮಂ ಮುಖ್ಯಂ ವ್ರತಂ ನೈವ ವಿನಿಶ್ಚಿತಂ .. 30..  
 ಏಕಃ ಕೈವರ್ತಕಃ ಕೋಽಪಿ ನಾಮ್ನಾ ನಾದಕರಃ ಸ್ಮೃತಃ .  
 ಸ ಕದಾಚಿತ್ ದ್ವಿಜಾನ್ ದೃಷ್ಟ್ವಾ ಪ್ರಣತೋಽಭೂನ್ ಮಹಾಮುನೇ .. 31..  
 ಚಾತುರ್ಮಾಸ್ಯವ್ರತೇ ಸಂಸ್ಥಾನ್ ದೃಷ್ಟ್ವಾ ಪಪ್ರಚ್ಛ ಭಕ್ತಿತಃ .  
 ಕೀದೃಶಂ ವ್ರತಮುಖ್ಯಂ ಮೇ ಬ್ರೂತ ವಿಪ್ರೇಂದ್ರಮುಖ್ಯಕಾಃ .. 32..  
 ತತಸ್ತೇ ವಿನತಂ ದೃಷ್ಟ್ವಾ ಕಥಯಾಮಾಸುರಾದರಾತ್ .  
 ವ್ರತಂ ಗಾಣೇಶ್ವರಂ ಮುಖ್ಯಂ ಸವಿಧಿ ಮುನಿಸತ್ತಮ .. 33..  
 ಶ್ರುತ್ವಾಽನಮ್ಯ ಸ ತಾನ್ ವಿಪ್ರಾನ್ ಯಯೌ ಸ್ವಗೃಹಮಾದರಾತ್ .  
 ಚಾತುರ್ಮಾಸ್ಯವ್ರತೇ ಸ್ನಾತ್ವಾ ಚಕ್ರೇ ಗಣೇಶದರ್ಶನಂ .. 34..  
 ಭಜನಂ ಘಟಿಕಾಮಾತ್ರಂ ತತಃ ಸ ಕಾರ್ಯಕಾರಕಃ .  
 ಬಭೂವ ನಿಂದಯನ್ ದೇಹಂ ಗಣೇಶೇ ಭಕ್ತಿವರ್ಜಿತಂ .. 35..  
 ತತಃ ಕದಾಚಿನ್ ಮಾರ್ಗಸ್ಥಂ ಕಾರ್ಯಾರ್ಥಂ ವನಗೋಚರಂ .  
 ತತ್ರ ತಂ ಭಕ್ಷಿತುಂ ಯಾತಾ ವನಸ್ಥಾ ದಶ ರಾಕ್ಷಸಾಃ .. 36..  
 (Page ಖಂ. 8 ಅ. 40 ಪಾನ 96)  
 ಸ ಗಣೇಶಂ ಭಯೋದ್ವಿಗ್ನಃ ಸಸ್ಮಾರ ಹೃದಿ ಸರ್ವಪಂ .  
 ರಾಕ್ಷಸಾಸ್ತಸ್ಯ ಸಾನ್ನಿಧ್ಯಮಾಜಗ್ಮುರ್ಭಕ್ಷಣಾರ್ಥಿನಃ .. 37..  
 ದೃಷ್ಟ್ವಾ ಸ ಜಲಮಾದಾಯ ಗಣೇಶಾಯ ನಮೋ ಇತಿ .  
 ಮಂತ್ರಮುಚ್ಚಾರ್ಯ ತಾನ್ ದುಷ್ಟಾನ್ ಸಿಷೇಚ ಭಯಸಂಕುಲಃ .. 38..  
 ಗಣೇಶನಾಮಮಂತ್ರೇಣ ಮಂತ್ರಿತೇನ ಜಲೇನ ತೇ .

ಸ್ಪೃಷ್ಟಾ ಜಾತಿಸ್ಮರಾ ಜಾತಾ ರುರುದುಸ್ತಂ ಪ್ರಣಮ್ಯ ತು .. 39..  
 ಊಚುಃ ಪ್ರಾಂಜಲಯೋ ಭೂತ್ವಾ ನಾದಕರಂ ಮಹಾಮುನೇ .  
 ರಾಕ್ಷಸಾ ದುಃಖಸಂಯುಕ್ತಾಸ್ತಂ ಪ್ರಣಮ್ಯ ದಯಾಯುತಂ .. 40..  
 ರಾಕ್ಷಸಾ ಊಚುಃ .  
 ವಯಂ ಬ್ರಾಹ್ಮಣಜಾತಿನ್ಲಾ ಪೂರ್ವಜನ್ಮನಿ ಶೂದ್ರಜ .  
 ತತ್ರಾಚಾರವಿಹೀನಾಶ್ಚಾಭವಾಮ ಸ್ಮ ನಿರಂತರಂ .. 41..  
 ಯಥೇಚ್ಛಂ ವಿಷಯೇ ಸಕ್ತಾ ಮೃತಾ ಯಮಗೃಹೇ ಗತಾಃ .  
 ಯಮೇನ ವಿವಿಧೇಷ್ಟೇವ ನಿಕ್ಷಿಪ್ತಾ ನರಕೇಷು ಚ .. 42..  
 ಭುಕ್ತ್ವಾ ಪಾಪಭವಂ ದುಃಖಂ ರಾಕ್ಷಸಾ ಮಾನದಾಯಕ .  
 ಜಾತಾಃ ಕ್ಷುಧಾಸಮಾವಿಷ್ಟಾ ಶ್ರಮಾಮೋ ಯತ್ರ ತತ್ರ ತು .. 43..  
 ದೈವಯೋಗೇನ ತೇ ಸಾಧೋ ದರ್ಶನಂ ಭಾಗ್ಯಗೌರವಾತ್ .  
 ಪ್ರಾಪ್ತಂ ತೇ ಜಲಪಾತೇನ ವಯಂ ಜಾತಿಸ್ಮರಾಃ ಕೃತಾಃ .. 44..  
 ಅಧುನಾ ತಾರಯಾಸ್ಮಾಂಸ್ತ್ವಂ ಶರಣಂ ತ್ವಾಂ ಸಮಾಗತಾನ್ .  
 ದೇಹಿ ಪುಣ್ಯಂ ಮಹಾಭಾಗ ಗಣೇಶಕೀರ್ತನೇ ಭವಂ .. 45..  
 ಏವಂ ತೇಷಾಂ ನಾದಕರೋ ವಚಃ ಶ್ರುತ್ವಾ ದಯಾಯುತಃ .  
 ಜ್ಞಾತ್ವಾ ಮಾಹಾತ್ಮ್ಯಮುಖ್ಯಂ ತಾನುವಾಚ ನಾಮಸಂಭವಂ .. 46..  
 ನಾದಕರ ಉವಾಚ .  
 ಗಣೇಶಕೀರ್ತನಸ್ಯೈವ ಪುಣ್ಯಂ ವಕ್ತುಂ ನ ಶಕ್ಯತೇ .  
 ಕಥಿತಂ ಗುರುಭಿಃ ಪೂರ್ವಂ ಬ್ರಾಹ್ಮಣೈಸ್ತತ್ತ ಕೋವಿದೈಃ .. 47..  
 ಅತೋ ರಾಕ್ಷಸಜಾತಿನ್ಲಾ ವಚಃ ಶೃಣುತ ಮೇ ಹಿತಂ .  
 ಚಾತುರ್ಮಾಸ್ಯೇ ಮಯಾ ನಿತ್ಯಂ ಕೀರ್ತನಂ ಕ್ರಿಯತೇ ಪರಂ .. 48..  
 ಏಕನಾಮೋ ಭವಂ ಪುಣ್ಯಂ ದಾಸ್ಯಾಮಿ ದಯಯಾ ಯುತಃ .  
 ಚಾತುರ್ಮಾಸ್ಯೇ ಕೃತನ್ಯಾಪಿ ಕೀರ್ತನಸ್ಯ ನ ಸಂಶಯಃ .. 49..  
 ತೇನ ಬಂಧನಹೀನಾಶ್ಚ ಭವಿಷ್ಯಥ ವಿಚಕ್ಷಣಾಃ .  
 ಏವಮುಕ್ತ್ವಾ ದದೌ ತೇಭ್ಯಃ ಪುಣ್ಯಂ ನಾಮೈಕಸಂಭವಂ .. 50..  
 ದತ್ತೇ ಪುಣ್ಯೇ ಸಮಾಯಾತಾಸ್ತತ್ರ ಗಾಣೇಶದೂತಕಾಃ .  
 ತಾನ್ ಗೃಹ್ಯ ನಿಜಲೋಕಂ ತೇಽಭವನ್ ಗತಾ ಮಹಾಮುನೇ .. 51..  
 ಗಣೇಶ್ವರಂ ತತ್ರ ದೃಷ್ಟ್ವಾ ಬ್ರಹ್ಮಭೂತಾ ಬಭೂವಿರೇ .  
 ಏವಂ ವ್ರತಸ್ಯ ಮಾಹಾತ್ಮ್ಯಂ ಕಥನೇ ನೈವ ಶಕ್ಯತೇ .. 52..  
 ಚಾತುರ್ಮಾಸ್ಯಭವಂ ಚಿತ್ರಂ ಚರಿತಂ ಕಥಿತಂ ಮಯಾ .  
 ಸಂಕ್ಷೇಪೇಣ ಮಹಾವಿಪ್ರ ಭುಕ್ತಿಮುಕ್ತಿಫಲಪ್ರದಂ .. 53..

ಶೃಣುಯಾಚ್ಛಾ ವಯೇದ್ಯಸ್ತು ಪಠೇದ್ಭಾವಸಮನ್ವಿತಃ .

ಸೋಽಪಿ ವ್ರತಫಲಂ ಲಬ್ಧ್ವಾ ಮನಸೇಪ್ಸಿತಮಾಪ್ನುಯಾತ್ .. 54..

.. ಓಂ ತತ್ಸದಿತಿ ಶ್ರೀಮದಾಂತ್ಯೇ ಪುರಾಣೋಪನಿಷದಿ ಶ್ರೀಮನ್ಮೌದ್ಗಲೇ  
ಮಹಾಪುರಾಣೇ

ಅಷ್ಟಮೇ ಖಂಡೇ ಧೂಮ್ರವರ್ಣಚರಿತೇ ಚಾತುರ್ಮಾಸ್ಯವ್ರತಮಾಹಾತ್ಮ್ಯನಿರೂಪಣಂ  
ನಾಮ ಚತ್ವಾರಿಂಶೋಽಧ್ಯಾಯಃ .. 8.40

(Page ಖಂ. 8 ಅ. 41 ಪಾನ 97)

8.41 ಕೌಂಡಿಣ್ಯಬ್ರಹ್ಮಸಮಾಗಮೋ ನಾಮೈಕಚತ್ವಾರಿಂಶೋಽಧ್ಯಾಯಃ

.. ಶ್ರೀಗಣೇಶಾಯ ನಮಃ ..

ಶೌನಕ ಉವಾಚ .

ಗಣೇಶನಾಮಮಾಹಾತ್ಮ್ಯಂ ವದ ಮೇ ಕರುಣಾನಿಧೇ .

ಏಕನಾಮಭವೇನೈವ ಪುಣ್ಯೇನ ದಶ ಚೋದ್ಧೃತಾಃ .. 1..

ಸೂತ ಉವಾಚ .

ಗಣೇಶನಾಮಮಾಹಾತ್ಮ್ಯಂ ಕಥಿತುಂ ಕೋಽರ್ಹತಿ ಪ್ರಭೋ .

ಅಪಾರಂ ವೇದವಾದೇಷು ಕಥಿತಂ ವೇದವಾದಿಭಿಃ .. 2..

ಅತ್ರೇತಿಹಾಸಕಂ ವಕ್ಷ್ಯೇ ಸರ್ವಸಿದ್ಧಿಪ್ರದಂ ಪರಂ .

ಶ್ರವಣಾತ್ ಪಠನಾಚ್ಛಾಪಿ ನರೇಭ್ಯೋ ನಾತ್ರ ಸಂಶಯಃ .. 3..

ಜರತ್ಕಾರುರಿತಿ ಖ್ಯಾತೋ ಬ್ರಾಹ್ಮಣೋ ಬ್ರಹ್ಮವಿತ್ತಮಃ .

ಅಪಾರತಪಸಾ ಯುಕ್ತಃ ಶಾಪಾನುಗ್ರಹಕಾರಕಃ .. 4..

ತಮಾಯಯೌ ಮಹಾಭಾಗಃ ಪುತ್ರಸ್ತಸ್ಯ ಮಹಾತ್ಮನಃ .

ಆಸ್ತಿಕಃ ಪುಣ್ಯಶೀಲಶ್ಚ ಪ್ರಣನಾಮ ಕೃತಾಂಜಲಿಃ .. 5..

ಸೇವಾಯಾಮುತ್ಸುಕಸ್ತತ್ರೋವಾಸ ಹರ್ಷಸಮನ್ವಿತಃ .

ಯೋಗೀಂದ್ರಂ ಪಿತರಂ ಸೋಽಪಿ ಕದಾ ಜಗಾದ ವಿಪ್ರಪ .. 6..

ಆಸ್ತಿಕ ಉವಾಚ .

ಜನಮೇಜಯಯಜ್ಞೇಽಹಂ ರಕ್ಷಿತ್ವಾ ಪನ್ನಗೋತ್ತಮಾನ್ .

ಸಮಾಯಾತೋ ಮಹಾಭಾಗ ವಂದನಾರ್ಥಂ ಪದಸ್ಯ ತೇ .. 7..

ತತ್ರ ಸರ್ಪಗಣಾನಗ್ನೌ ಮೃತಾಂಶ್ಚ ಭೃಶಪೀಡಿತಾನ್ .

ತಾನ್ ದೃಷ್ಟ್ವಾ ತ್ರಾಸಸಂಯುಕ್ತೋಽಭವಂ ಪರಮಪಾವನ .. 8..

ಸಂಸಾರಂ ದುಃಖದಂ ವೀಕ್ಷ್ಯ ತಂ ನೇಚ್ಛಾಮಿ ಮಹಾಮುನೇ .

ಅತಃ ಸುಶಾಂತಿದಂ ಮಾರ್ಗಂ ವದ ಯೋಗಪ್ರದಾಯಕಂ .. 9..

ಏವಂ ಪುತ್ರವಚಃ ಶ್ರುತ್ವಾ ಹರ್ಷಯುಕ್ತೋ ಮಹಾಮುನಿಃ .  
 ಜರತ್ಕಾರುರ್ಜಗಾದೇದಂ ವಚನಂ ಯೋಗಭಾವಿತಂ .. 10..  
 ಜರತ್ಕಾರುರುವಾಚ .  
 ಬ್ರಹ್ಮಜ್ಞಾನಂ ವಿನಾ ಪುತ್ರ ಶಾಂತಿರ್ನೈವ ಪ್ರಲಭ್ಯತೇ .  
 ನಾನಾಬ್ರಹ್ಮಸು ಸಂಸ್ಥೈಶ್ಚಾನ್ನಪ್ರಾಣಾದಿಷು ಮಾನದ .. 11..  
 ಶಾಂತಿಭ್ಯಃ ಶಾಂತಿದಂ ಪೂರ್ಣಂ ಬ್ರಹ್ಮ ವೇದಪ್ರಕಾಶಕಂ .  
 ಬ್ರಹ್ಮಣಸ್ವತಿಸಂಜ್ಞಂ ತಂ ಭಜಸ್ವ ವಿಧಿಸಂಯುತಃ .. 12..  
 ಶ್ರುತ್ವಾ ವಿಪ್ರಸ್ತಮಾಸ್ತೀಕೋ ಜಗಾದ ತಪಸಾ ಯುತಃ .  
 ಕಥಂ ಗಣೇಶ್ವರಂ ತಾತ ಶ್ರೇಷ್ಠಂ ವೇದಾ ಬುವಂತಿ ವೈ .. 13..  
 ನಾಮರೂಪಧರೋ ಭೂತ್ವಾ ಬ್ರಹ್ಮಣಸ್ವತಿವಾಚಕಃ .  
 ಕಥಂ ಬಭೂವ ದೇವೇಶೋ ವದ ತಸ್ಯ ಸ್ವರೂಪಕಂ .. 14..  
 ಜರತ್ಕಾರುರುವಾಚ .  
 ಸಮೂಹೇ ಗಣಧಾತುಶ್ಚ ಸಮೂಹಾ ಬ್ರಹ್ಮರೂಪಿಣಃ .  
 ಬಾಹ್ಯಾಂತರೈಕಭಾವಾಖ್ಯಾಸ್ತೇಷಾಂ ಸ್ವಾಮೀ ಗಣೇಶ್ವರಃ .. 15..  
 ಸಂಪ್ರಜ್ಞಾತಮಯೋ ದೇಹೋಽಸಂಪ್ರಜ್ಞಾತಮಯಂ ಶಿರಃ .  
 ಗಜರೂಪಂ ತಯೋರ್ಯೋಗೇ ದೇಹಧಾರೀ ಗಜಾನನಃ .. 16..  
 ಅಜ್ಞಾನಸಂಯುತಾನ್ಯಾದೌ ಭೂತಾನಿ ವಿವಿಧಾನಿ ತು .  
 ತೇಭ್ಯೋ ಜ್ಞಾನಪ್ರದಾನಾರ್ಥಂ ದೇಹಧಾರೀ ಬಭೂವ ಹ .. 17..  
 ಸ್ವಸಂವೇದ್ಯೇನ ಯೋಗೇನ ದರ್ಶನಂ ತಸ್ಯ ಜಾಯತೇ .  
 ಯೋಗಿನಾಂ ತೇನ ವಿಘ್ನೇಶೋ ನಿಜಲೋಕನಿವಾಸಕೃತ್ .. 18..  
 ಸಿದ್ಧಿರೈಶ್ವರ್ಯರೂಪಾ ಸಾ ಭ್ರಾಂತಿದಾ ಸತತಂ ಮತಾ .  
 ಬುದ್ಧಿಭ್ರಾಂತಿಧರಾ ಪ್ರೋಕ್ತಾ ಪಂಚಚಿತ್ತಸ್ವರೂಪಿಣೀ .. 19..  
 ತಯೋಃ ಸ್ವಾಮೀ ಗಣಾಧೀಶಃ ಖೇಲತೇ ಚಿತ್ತಸಿದ್ಧಿಗಃ .  
 ಮಾಯಾಭ್ಯಾಂ ಯೋಗರೂಪೋಽಯಂ ತದಾಕಾರಃ ಪರಾತ್ಪರಃ .. 20..  
 ಅತ್ರ ತೇ ಕಥಯಿಷ್ಯಾಮಿ ಪುರಾತನಂ ಮಹಾದ್ಭುತಂ .  
 ಇತಿಹಾಸಂ ಗಣೇಶಸ್ಯ ನಾಮಮಾಹಾತ್ಮ್ಯಸಂಯುತಂ .. 21..  
 ತ್ವಾಂ ಮಾತುರ್ಜರರೇ ಸಂಸ್ಥಂ ಪ್ರತ್ಯಜ್ಯಾಹಂ ತು ನಿರ್ಗತಃ .  
 ಯೋಗಾರ್ಥಂ ಯೋಗನಿಪುಣಂ ಕೌಂಡಿಣ್ಯಂ ಸಂಗತೋಽಭವಂ .. 22..  
 ಸ್ಥಾವರೇ ನಗರೇ ಸೋಽಪಿ ಗಾಣಪತ್ಯಾಗ್ರಣೀರ್ಮಹಾನ್ .  
 ಚಿಂತಾಮಣಿಂ ಗಣೇಶಾನಮಭಜದ್ ದೂರ್ವಯಾ ಸದಾ .. 23..  
 ಮಾಂ ದೃಷ್ಟ್ವಾ ಹರ್ಷಸಂಯುಕ್ತೋ ಜಗಾದ ಸ್ವಾಗತಂ ಮುನೇ .  
 ಜರತ್ಕಾರೋ ನಿಷೀದ ತ್ವಂ ತಾಪಸೋಗ್ರ ಮಹಾಮತೇ .. 24..

ಏವಮಾಭಾಷ್ಯ ಮಾಂ ವಿಪ್ರಃ ಕೃತ್ವಾಽಽತಿಥ್ಯಂ ಯಥಾವಿಧಿ .  
 ಪಪ್ರಚ್ಛ ಕಿಂ ಮಹಾವಿಪ್ರ ವದೇಚ್ಛಸಿ ಶುಭಪ್ರದಂ .. 25..  
 ಕೌಂಡಿಣ್ಯಸ್ಯ ವಚಃ ಶ್ರುತ್ವಾ ಹರ್ಷಿತೋಽಹಂ ತಮಬ್ರುವಂ .  
 ತಾತ ಭ್ರಮಣಸಂಯುಕ್ತೋ ಭ್ರಮಾಮಿ ಪೃಥಿವೀತಲೇ .. 26..  
 ನಾನಾತಪೋಯುತೋ ನಾಥ ನ ಶಾಂತಿಮಲಭಂ ಕದಾ .  
 ತವಾಶ್ರಮಮತೋ ಯಾತೋ ವದ ಶಾಂತಿಂ ಸುಶಾಂತಿದ .. 27..  
 ಕೌಂಡಿಣ್ಯ ಉವಾಚ .  
 ಗಣೇಶಂ ಭಜ ಭಾವೇನ ತದಾ ಶಾಂತಿಮವಾಪ್ಸ್ಯಸಿ .  
 ನಾನ್ಯಥಾ ತ್ವಂ ಜರತ್ಕಾರೋ ಶ್ರಮಯುಕ್ತೋ ಭವಿಷ್ಯಸಿ .. 28..  
 ಏವಂ ತಸ್ಯ ವಚಃ ಶ್ರುತ್ವಾ ಪುನಸ್ತಮಹಮಬ್ರುವಂ .  
 ನಾಮರೂಪಧರಂ ದೇವಂ ಕಥಂ ವದಸಿ ಶಾಂತಿದಂ .. 29..  
 ತತೋ ಮಾಮಬ್ರವೀತ್ ಸೋಽಪಿ ದಯಾಯುಕ್ತಃ ಸ್ವಭಾವತಃ .  
 ಶೃಣು ಪುರಾ ಭವಂ ಚಿತ್ರಮಿತಿಹಾಸಂ ವದಾಮ್ಯಹಂ .. 30..  
 ಅಹಂ ಯೋಗಾರ್ಥಮತ್ಯಂತಮಕ್ಲಿಶ್ಯಂ ತಪಸಾ ಯುತಃ .  
 ನಾವಿಂದಂ ತಂ ತತೋ ದೇವಂ ಬ್ರಹ್ಮಾಣಂ ಸಂಗತೋಽಭವಂ .. 31..  
 ತಂ ಪ್ರಣಮ್ಯ ಮಹಾಭಾಗಂ ಯೋಗಶಾಂತಿಪ್ರದಾಯಕಂ .  
 ಅಹಂ ಯೋಗಾರ್ಥಮತ್ಯಂತಮಕ್ಲಿಶ್ಯಂ ತಪಸಾ ಯುತಃ .. 32..  
 ಬ್ರಹ್ಮೋವಾಚ .  
 ಗಣೇಶಂ ಭಜ ಭಾವೇನ ತತಃ ಶಾಂತಿಮವಾಪ್ಸ್ಯಸಿ .  
 ಗಚ್ಛ ಸ್ಥಾವರಸಂಜ್ಞೇ ತ್ವಂ ಪುರೇ ಚಿಂತಾಮಣಿಂ ಭಜ .. 33..  
 ಚಂಚಲಂ ಚಿತ್ತಮಾಖ್ಯಾತಂ ಸ್ಥಿರಂ ಯತ್ರ ಬಭೂವ ಹ .  
 ತೇನ ಸ್ಥಾವರಸಂಜ್ಞಂ ತತ್ ಕ್ಷೇತ್ರಂ ನಾಮ್ನಾ ಮಯಾ ಕೃತಂ .. 34..  
 ಪಂಚಚಿತ್ತಪ್ರಕಾಶೋ ಮೇ ತತ್ರ ಚಿಂತಾಮಣಿಃ ಪ್ರಭುಃ .  
 ಸ್ಥಾಪಿತೋಽಭೂನ್ ಮಯಾ ಪೂರ್ವಂ ಸಾಕ್ಷಾಚ್ಛಾಂತಿಪ್ರದಾಯಕಃ .. 35..  
 ಸೃಷ್ಟ್ಯಾದೌ ತಪಸಾ ತತ್ರ ಮಯಾ ಸಂರಾಧಿತೋಽಭವತ್ .  
 ತಸ್ಯ ವರಪ್ರಭಾವೇಣ ಯೋಗಿವಂದ್ಯೋಽಭವಂ ಮುದಾ .. 36..  
 ಏವಂ ತಸ್ಯ ವಚಃ ಶ್ರುತ್ವಾ ಪುನಸ್ತಮಹಮಬ್ರುವಂ .  
 ನಾಮರೂಪಧರೋ ನಾಥ ಶಾಂತಿದಃ ಕಥಮಂಜಸಾ .. 37..  
 ತತೋ ಮಾಮಬ್ರವೀದ್ಬ್ರಹ್ಮಾ ಹರ್ಷಯುಕ್ತೇನ ಚೇತಸಾ .  
 ಗಣಾನಾಂ ಪತಿಭಾವೇನ ಸ್ಥಿತೋಽಯಂ ನಾಮಧಾರಕಃ .. 38..  
 ದೇಹೋ ಜಗನ್ಮಯಸ್ತಸ್ಯ ಗಜಾಖ್ಯಂ ಬ್ರಹ್ಮ ಮಸ್ತಕಂ .

ತಯೋರ್ಯೋಗೇ ಸ್ವರೂಪಸ್ಥೋ ಬಭೂವ ಭಕ್ತಕಾರಣಾತ್ .. 39..  
 ಸ್ವಾನಂದೋ ನಗರಂ ಯಸ್ಯ ಸಿದ್ಧಿಬುಧ್ಧಿಃ ಪ್ರಿಯೇ ಮತೇ .  
 ಲಕ್ಷಲಾಭೌ ಸುತೌ ಪ್ರೋಕ್ತೌ ಮೂಷಕೋ ವಾಹನಂ ತಥಾ .. 40..  
 ಏವಂ ನಾನಾವಿಧಾನೀಹ ಬ್ರಹ್ಮಾಕಾರಾಣಿ ತಸ್ಯ ವೈ .  
 ಸುಹೃದಶ್ಚ ತತಃ ಪ್ರೋಕ್ತೋ ವೇದೇಷು ಬ್ರಹ್ಮಣಸ್ಪತಿಃ .. 41..  
 ಮಾಯಾಮೋಹಯುತಾನ್ಯಾದೌ ವಿಶ್ವಾನಿ ಮುನಿಸತ್ತಮ .  
 ಬ್ರಹ್ಮಾಣಿ ಯೋಗದಾನಾರ್ಥಂ ತೇಭ್ಯೋ ದೇಹಧರೋಽಭವತ್ .. 42..  
 ಸ್ವೇಚ್ಛಯಾ ದೇಹಧಾರೀ ಸ ಸ್ವೇಚ್ಛಯಾ ಮಾಯಯಾ ಯುತಃ .  
 ಸ್ವೇಚ್ಛಯಾ ಯೋಗರೂಪೋಽಯಂ ವಿನಾಯಕಸ್ತತಃ ಸ್ಮೃತಃ .. 43..  
 ನಾಸ್ತಿಚರ್ಮಾದಿಸಂಯುಕ್ತೋ ದೇಹಸ್ತಸ್ಯ ಮಹಾತ್ಮನಃ .  
 ತದ್ವರ್ಜಿತೋ ವೈ ವಿಪ್ರೇಶ ಯೋಗದೇಹಧರೋಽಭವತ್ .. 44..  
 ಅತ್ರ ತೇ ಕಥಯಿಷ್ಯಾಮಿ ಚೇತಿಹಾಸಂ ಪುರಾತನಂ .  
 ಭೃಶುಂಡಿನೋಽಮರರ್ಷೀಣಾಂ ಸಂವಾದಸಂಭವಂ ಮಹಾನ್ .. 45..  
 .. ಓಂ ತತ್ಪದಿತಿ ಶ್ರೀಮದಾಂತ್ಯೇ ಪುರಾಣೋಪನಿಷದಿ ಶ್ರೀಮನ್ಮೌಢ್ಯಲೇ  
 ಮಹಾಪುರಾಣೇ  
 ಅಷ್ಟಮೇ ಖಂಡೇ ಧೂಮ್ರವರ್ಣಚರಿತೇ ಕೌಂಡಿಣ್ಯಬ್ರಹ್ಮಸಮಾಗಮೋ  
 ನಾಮೈಕಚತ್ವಾರಿಂಶೋಽಧ್ಯಾಯಃ .. 8.41

(Page ಖಂ. 8 ಅ. 42 ಪಾನ 99)

8.42 ಗಣೇಶನಾಮಮಾಹಾತ್ಮ್ಯಕಥನಂ ನಾಮ ದ್ವಿಚತ್ವಾರಿಂಶೋಽಧ್ಯಾಯಃ

.. ಶ್ರೀಗಣೇಶಾಯ ನಮಃ ..  
 ಕೌಂಡಿಣ್ಯ ಉವಾಚ .  
 ಅಹೋ ಗಣೇಶಮಾಹಾತ್ಮ್ಯಮದ್ಭುತಂ ಸಂಶ್ರುತಂ ಮಯಾ .  
 ಭೃಶುಂಡಿನೋ ವದ ತ್ವತ್ತೋ ದೇವರ್ಷೀಣಾಂ ವಚೋ ಮಿಥಃ .. 1..  
 ಬ್ರಹ್ಮೋವಾಚ .  
 ಏಕದಾ ಮುನಯಃ ಸರ್ವೇ ತೇ ವಿಚಾರ್ಯ ಪರಸ್ಪರಂ .  
 ಸಮಾಯಯುವಿಧಾತಾರಂ ಸಂಶಯಸ್ಯಾಪನುತ್ತಯೇ .. 2..  
 ಪ್ರಣಮ್ಯ ಲೋಕಧಾತಾರಂ ಜಗುಃ ಸರ್ವೇ ಸುಹರ್ಷಿತಾಃ .  
 ಮುನಯಃ ಕಶ್ಯಪಾದ್ಯಾ ಮಾಂ ದೇವೇಂದ್ರೈರ್ಮುನಿಮುಖ್ಯಕೈಃ .. 3..  
 ದೇವರ್ಷಯ ಊಚುಃ .  
 ಸರ್ವಪೂಜ್ಯೋ ಗಣೇಶೋಽಯಂ ಸರ್ವಾದಿಪೂಜ್ಯ ಏವ ಸಃ .



ನಾಮರೂಪಧರೋ ನಿತ್ಯೋ ಬ್ರಹ್ಮಣಸ್ವತಿವಾಚಕಃ .. 4..  
 ವೇದೇಷು ಕಥಿತಂ ಬ್ರಹ್ಮನ್ ಬ್ರಹ್ಮ ಬ್ರಹ್ಮೈವ ಕೇವಲಂ .  
 ತತ್ರ ಸಾಗುಣ್ಯನೈಗುಣ್ಯಂ ವಿದ್ಯತೇ ನ ಕದಾಚನ .. 5..  
 ದೇಹಧಾರೀ ಗಣೇಶಾನೋ ವೇದೇಷು ಬ್ರಹ್ಮಣಸ್ವತಿಃ .  
 ಅತಃ ಸಂಶಯಸಂಯುಕ್ತಾಃ ಪ್ರಷ್ಟುಂ ತ್ವಾಂ ಸಮುಪಾಗತಾಃ .. 6..  
 ತ್ವಂ ಸಾಕ್ಷಾದ್ಗೋಗಿವಂದ್ಯಶ್ಚ ಸರ್ವೇಷಾಂ ಪ್ರಪಿತಾಮಹಃ .  
 ಛಿಂಧಿ ಸಂಶಯಕಂ ನಾಥಾನುಭವೇನ ತದಾತ್ಮನಾ .. 7..  
 ಬ್ರಹ್ಮೋವಾಚ .  
 ತೇಷಾಂ ವಚನಮಾಕರ್ಣ್ಯ ಬ್ರಹ್ಮಾ ಚಿಂತಾತುರೋಽಭವಂ .  
 ನ ಕಿಂಚಿದವದಂ ತತ್ರ ಮೋಹಯುಕ್ತೋಽಹಮಂಜಸಾ .. 8..  
 ಸರ್ವೈಸ್ತೈಃ ಸಂಯುತೋ ವೇಧಾ ಅಗಮಂ ಕೇಶವಂ ಪುರಾ .  
 ತಂ ಪ್ರಣಮ್ಯ ಮಹಾಭಾಗಾ ಹ್ಯಪೃಚ್ಛತ್ ಸಂಶಯಂ ಪರಂ .. 9..  
 ವಿಷ್ಟುಃ ಖೇದಸಮಾಯುಕ್ತೋ ಲೇಭೇ ನೈವ ತದುತ್ತರಂ .  
 ತೈಃ ಸಾರ್ಥಂ ಶಂಕರಂ ಸೋಽಪಿ ಜಗಾಮ ಜ್ಞಾನಸಿದ್ಧಯೇ .. 10..  
 ಪ್ರಣಮ್ಯ ಗಿರಿಜಾನಾಥಂ ಜಗಾದ ಸಂಶಯಂ ಪರಂ .  
 ತಚ್ಛು ತ್ವಾ ಶಂಕರಸ್ತತ್ರ ನಿಶ್ಚಯಂ ಕರ್ತುಮಕ್ಷಮಃ .. 11..  
 ಶಿವಸ್ತಾನ್ ಪ್ರತ್ಯುವಾಚೇದಂ ವಚನಂ ಸುಖದಾಯಕಂ .  
 ಭೃಶುಂಡಿನಂ ಚ ಸ್ವಗುರುಂ ಚಿತ್ತೇ ಸ್ಮೃತ್ವಾ ಗಣೇಶ್ವರಂ .. 12..  
 ಶ್ರೀಶಿವ ಉವಾಚ .  
 ಆದಿಮಧ್ಯಾವಸಾನೇಷು ಭೃಶುಂಡೀ ಮುನಿಪುಂಗವಃ .  
 ತಿಷ್ಠತಿ ಸರ್ವಭಾವಜ್ಞೋ ಗುರುನೋ ಹಿತಕಾರಕಃ .. 13..  
 ಗಣೇಶನಾಮಮಾಹಾತ್ಮ್ಯಂ ಸಂಪೂರ್ಣಂ ಕಥಯಿಷ್ಯತಿ .  
 ಜಾನಾತಿ ನಾತ್ರ ಸಂದೇಹೋ ನಾಮ್ನಾ ಸಿದ್ಧೇಶ್ವರೋಽಭವತ್ .. 14..  
 ತತಸ್ತೇನ ಸಮಾಯುಕ್ತಾ ಜಗ್ಮುದೇವರ್ಷಯೋ ಮುನೇ .  
 ಭೃಶುಂಡಿನಂ ಮಹಾಭಾಗಮಮಲಾಶ್ರಮಸಂಸ್ಥಿತಂ .. 15..  
 ತಂ ಪ್ರಣಮ್ಯ ಮಹಾತ್ಮಾನಂ ಸ್ಥಿತಾಃ ಸರ್ವೇ ಸುರರ್ಷಯಃ .  
 ಸ ತಾನ್ ಪೂಜ್ಯ ಜಗಾದೇದಂ ವಚನಂ ಹಿತಕಾರಕಂ .. 16..  
 ಭೃಶುಂಡ್ಯವಾಚ .  
 ಧನ್ಯಂ ಮೇ ಜನ್ಮಕರ್ಮಾದಿ ಯೇನ ವೋ ದರ್ಶನಂ ಮಹತ್ .  
 ಪ್ರಾಪ್ತಂ ವದತ ವಾಕ್ಯಂ ಮಾಂ ಕಿಮರ್ಥಮಾಗತಾಃ ಪರಾಃ .. 17..  
 ಸಾಕ್ಷಾದ್ಗುಣಪತೇಃ ಸರ್ವೇ ವಿಭೂತಿಪದಧಾರಕಾಃ .  
 ಯೂಯಂ ಗಣೇಶ ಸಾಮಾನ್ಯಾಃ ಪಾವನಾರ್ಥಂ ಸಮಾಗತಾಃ .. 18..

ಭೃಶುಂಡಿವಚನಂ ಶ್ರುತ್ವಾ ಜಗಾದ ಶಂಕರೋ ವಚಃ .  
 ಪ್ರಣಮ್ಯ ತಂ ಮಹಾಭಾಗಂ ಯೋಗೀಂದ್ರಾಣಾಂ ಗುರೋರ್ಗುರುಂ .. 19..  
 ಶ್ರೀಶಂಕರ ಉವಾಚ .  
 ಗಣೇಶಸ್ಯ ಮಹತ್ತತ್ತ್ವಂ ಪರಿಪೂರ್ಣಂ ಮಹಾಮತೇ .  
 ತ್ವಂ ಜಾನಾಸಿ ನ ಸಂದೇಹಃ ಸಾಕ್ಷಾಚ್ಛುಂಡಾಧರೋ ಭವಾನ್ .. 20..  
 ಅತಃ ಸಂಶಯಸಂಯುಕ್ತಾ ವಯಂ ಸರ್ವೇ ಸಮಾಗತಾಃ .  
 ತಂ ತೇಹಂ ಶೃಣು ವಕ್ಷ್ಯಾಮಿ ಭ್ರಾಂತಿದಾಯಕಮುತ್ತಮಂ .. 21..  
 ನಾಮರೂಪಧರೋ ನಿತ್ಯಃ ಕಥಂ ವಿಘ್ನೇಶ್ಚರೋಽಭವತ್ .  
 ಬ್ರಹ್ಮಣಸ್ಪತಿಸಂಜ್ಞಸ್ತು ವೇದವಾದೇಷು ಯೋಗಿಪ .. 22..  
 ತೇಷಾಂ ವಚನಮಾಕರ್ಣ್ಯ ತಾನ್ ಜಗಾದ ಮಹಾಮುನಿಃ .  
 ಭೃಶುಂಡಿ ಸರ್ವಸಾರಜ್ಞೋ ಗಾಣಪತ್ಯಾಗ್ರಣೀರ್ಮಹಾನ್ .. 23..  
 ಭೃಶುಂಡ್ಯುವಾಚ .  
 ಗಃ ಶಕ್ತಿಃ ಸೂರ್ಯ ಅಃ ಪ್ರೋಕ್ತೋ ಣೋ ವಿಷ್ಣುರಃ ಶಿವಃ ಸ್ಮೃತಃ .  
 ತೇಷಾಂ ಸ್ವಾಮೀ ಗಣೇಶಾನಸ್ತೇನಾಽಯಂ ಬ್ರಹ್ಮಣಸ್ಪತಿಃ .. 24..  
 ಗಣಾಃ ಸಮೂಹವಾಚ್ಯಾಶ್ಚ ಬಾಹ್ಯಾಂತರೈಕಭಾವತಃ .  
 ತೇಷಾಂ ಸ್ವಾಮೀ ಗಣೇಶಾನಸ್ತೇನಾಽಯಂ ಬ್ರಹ್ಮಣಸ್ಪತಿಃ .. 25..  
 (Page ಖಂ. 8 ಅ. 42 ಪಾನ 100)  
 ಗೋ ಬೋಧ ಅವಿಬೋಧಸ್ಥೋ ಣಃ ಸ್ವಾನಂದೋ ನಿವೃತ್ತಿಕೃತ್ .  
 ತೇಷಾಂ ಸ್ವಾಮೀ ಗಣೇಶಾನಸ್ತೇನಾಽಯಂ ಬ್ರಹ್ಮಣಸ್ಪತಿಃ .. 26..  
 ವಿಶ್ವಾನಿ ಗ ಪ್ರಸೂತಾನಿ ಬ್ರಹ್ಮಾಣಿ ಣ ಗತಾನಿ ತು .  
 ತೇಷಾಂ ಸ್ವಾಮೀ ಗಣೇಶಾನಸ್ತೇನಾಽಯಂ ಬ್ರಹ್ಮಣಸ್ಪತಿಃ .. 27..  
 ಏವಂ ನಾನಾರ್ಥಸಂಯುಕ್ತಂ ನಾಮ ತಸ್ಯ ಮಹಾತ್ಮನಃ .  
 ತೇಷ್ವರ್ಥಾನ್ ದೇವವಿಪ್ರಾದ್ಯಾಃ ಕತಿ ಬ್ರೂಯಾಂ ನ ಶಕ್ಯತೇ .. 28..  
 ಚಿತ್ತರೂಪಾ ಮಹಾಮಾಯಾ ಪಂಚಧಾ ಪರಿಕೀರ್ತಿತಾ .  
 ನಾ ಬುದ್ಧಿಭ್ರಾಂತಿದಾ ತತ್ರ ಸಿದ್ಧಿರ್ಮಾಯಾ ಪರಾ ಸ್ಮೃತಾ .. 29..  
 ತಾಭ್ಯಾಂ ನಾನಾವಿಧಾನ್ಯಾದೌ ಚಕಾರ ಖೇಲನಾರ್ಥತಃ .  
 ವಿಶ್ವಾನಿ ಮೋಹಯುಕ್ತಾನಿ ಬ್ರಹ್ಮಾಣಿ ಬ್ರಹ್ಮಣಸ್ಪತಿಃ .. 30..  
 ತೇಷಾಂ ಮೋಹವಿನಾಶಾರ್ಥಂ ಯೋಗದಾನಾರ್ಥಮಾದರಾತ್ .  
 ನಾಮರೂಪಧರೋ ಜಾತೋ ಗಣೇಶೋ ಗಣವಲ್ಲಭಃ .. 31..  
 ಅರ್ಥಸತ್ತಾಸಮಾಯುಕ್ತಂ ನಾಮ ತಸ್ಯ ಸುರರ್ಷಯಃ .  
 ಕಥಂ ನಾಶವಿನಾಶಾದಿ ಭೇದಾಸ್ತತ್ರ ಭವಂತ್ಯತಃ .. 32..  
 ಅಥ ರೂಪಂ ಪ್ರವಕ್ಷ್ಯಾಮಿ ಗಣೇಶಸ್ಯ ಸುಖಪ್ರದಂ .

ಯೇನ ಸಂಶಯಹೀನಾಸ್ತಂ ಭಜಿಷ್ಯಥ ನಿರಂತರಂ .. 33..  
ಸಮಷ್ಟಿವ್ಯಷ್ಟಿರೂಪಾಖ್ಯೇ ಕುಂಭಸ್ಥಲೇ ಮಹಾತ್ಮನಃ .  
ತ್ರಯೀ ತ್ರಿನೇತ್ರರೂಪಾ ತು ಶುಂಡಾ ತುರೀಯವಾಚಕಾ .. 34..  
ಧರ್ಮಾಧರ್ಮೌ ಗಣೇಶಸ್ಯಾಧರೌ ಬಿಂದುರ್ಗಲಾಕೃತಿಃ .  
ದೇಹೀ ದಂತಃ ಸದೈಕಸ್ತು ಬೋಧೋ ಜಠರವಾಚಕಃ .. 35..  
ಸಾಂಖ್ಯಂ ಕರ್ಣಾತ್ಮಕಂ ತಸ್ಯ ಹಸ್ತಾಶ್ಚ ತ್ವರ್ಧವಾಚಕಾಃ .  
ಮಾಯಾಮಾಯಿಕರೂಪೌ ವೈ ಪಾದೌ ಗಣಪತೇಃ ಸ್ಮೃತೌ .. 36..  
ಏಷಾಂ ಸಂಯೋಗರೂಪಾಖ್ಯೋ ದೇಹಸ್ತಸ್ಯ ಸುರರ್ಷಯಃ .  
ಸ್ವಸಂವೇದ್ಯಾತ್ಮಕಃ ಪ್ರೋಕ್ತೋ ಯೋಗಿಭಿಸ್ತತ್ತ್ವ ದರ್ಶಿಭಿಃ .. 37..  
ಅಭಿಮಾನೇನ ಶೂನ್ಯತ್ವಾದೇಷಾಮಯೋಗವಾಚಕಃ .  
ದೇಹೋ ದೇಹಧರಸ್ಯಾಽಪಿ ಗಣೇಶಸ್ಯ ವಿಚಕ್ಷಣಾಃ .. 38..  
ಸಂಯೋಗಾಯೋಗಯೋರ್ಯೋರ್ಗೇ ದೇಹಧಾರೀ ಗಜಾನನಃ .  
ಬಭೂವ ಯೋಗದಾನಾರ್ಥಂ ಜಗದ್ಭ್ಯೋ ಬ್ರಹ್ಮಭ್ಯಃ ಪರ .. 39..  
ವಿಶ್ವಂ ಕಂಠಾದಧಸ್ತಸ್ಯ ಶಿರೋ ಬ್ರಹ್ಮ ಗಜಾತ್ಮಕಂ .  
ತಯೋರ್ಯೋರ್ಗೇ ಗಣೇಶಾನೋ ದೇಹಧಾರೀ ಬಭೂವ ಚ .. 40..  
ಏವಂ ನಾನಾರ್ಥಭಾವೇನ ಧ್ಯಾಯಂತೇ ಯೋಗಿನೋಽಮಲಾಃ .  
ದೇಹಂ ಗಣಪತೇಃ ಪ್ರಾಜ್ಞಾ ಮಾಯಾಮೋಹವಿವರ್ಜಿತಾಃ .. 41..  
ಶಬ್ದಾರ್ಥಸತ್ತಯಾ ಯುಕ್ತಂ ವಪುಸ್ತಸ್ಯ ವಿರಾಜತಿ .  
ನಾಶಾನಾಶಾದಿಭಾವೈಶ್ಚ ವರ್ಜಿತಂ ತನ್ಮಯಂ ತಥಾ .. 42..  
ಏತತ್ ಸರ್ವಂ ಸಮಾಖ್ಯಾತಂ ನಾಮರೂಪರಹಸ್ಯಕಂ .  
ಗಣೇಶಸ್ಯ ಮಹಾಭಾಗಾ ಯಥಾ ಮುದ್ಗಲಭಾಷಿತಂ .. 43..  
ಗಣೇಶೇತಿ ಸಕೃಜ್ಜಪ್ತ್ವಾ ಬ್ರಹ್ಮಭೂತೋ ಭವೇನ್ನರಃ .  
ದ್ವಿವಾರಂ ಚೇದ್ಗಣೇಶಾನಃ ತಸ್ಯರ್ಣೀ ನಾಽತ್ರ ಸಂಶಯಃ .. 44..  
ಗಣೇಶೇತಿ ಸಕೃಜ್ಜಪ್ತ್ವಾ ಯಸ್ತಿಷ್ಠತಿ ನರೋತ್ತಮಃ .  
ಜಗದ್ಬ್ರಹ್ಮಯುತಸ್ತೇನ ಸಂಸ್ಕೃತೋ ಗಣನಾಯಕಃ .. 45..  
ಅತೋ ಗಣೇಶನಾಮ್ನಶ್ಚ ಸ್ಮರಣಂ ನ ಕರೋತಿ ಯಃ .  
ಸ ದುರಾತ್ಮಾ ಪರಿತ್ಯಾಜ್ಯಶ್ಚಾಂಡಾಲಾನಾಂ ಶಿರೋಮಣಿಃ .. 46..  
ಗಣೇಶನಮನಂ ಕೃತ್ವಾ ನರಸ್ತಿಷ್ಠತಿ ಯೋ ಭುವಿ .  
ತೇನ ನಾನಾವಿಧಂ ವಿಶ್ವಂ ಬ್ರಹ್ಮ ಸನ್ನಮಿತಂ ಭವೇತ್ .. 47..  
ಗಣೇಶರೂಪಂ ಸಂಧ್ಯಾನೇ ದೃತಂ ಯೇನ ಮಹಾತ್ಮನಾ .  
ಜಗದ್ಬ್ರಹ್ಮಯುತೋ ಯೋಗೋ ಧ್ಯಾತಸ್ತೇನ ನ ಸಂಶಯಃ .. 48..

ಗಣೇಶಮೂರ್ತಿರೂಪಂ ತು ದೃಷ್ಟಂ ಯೇನ ಸುರರ್ಷಯಃ .  
 ನಾನಾಬ್ರಹ್ಮ ತಥಾ ವಿಶ್ವಂ ದೃಷ್ಟಂ ಸೋಽಪಿ ಗಜಾನನಃ .. 49..  
 ಅನಂತಾನಿ ಮಹಾಭಾಗಾ ವಿಶ್ವಾನಿ ಬ್ರಹ್ಮಕಾಣಿ ತು .  
 ತೇಷಾಂ ತು ಪೂಜನಂ ಕೇನ ಭವೇದಾನಂತ್ಯಭಾವತಃ .. 50..  
 ತತಃ ಸುಲಭಭಾವಾರ್ಥಂ ತೇಷಾಂ ಯೋಗಮಯಃ ಪ್ರಭುಃ .  
 ನಾಮರೂಪಧರೋ ಥುಂಥಿರ್ಭೂವ ಭಕ್ತಿಲಾಲಸಃ .. 51..

(Page ಖಂ. 8 ಅ. 43 ಪಾನ 101)

ತಸ್ಯ ಪೂಜಾದಿಭಾವೇನ ಪೂಜಿತಂ ಸರ್ವಮಂಜಸಾ .  
 ಜಗದ್ಬ್ರಹ್ಮ ನ ಸಂದೇಹೋ ವಿವಿಧಂ ಶಾಂತಿರೂಪಕಂ .. 52..  
 ಇದಂ ಸರ್ವಂ ಸಮಾಖ್ಯಾತಂ ರಹಸ್ಯಂ ಗಣಪಸ್ಯ ಚ .  
 ನಾಮರೂಪಾತ್ಮಕಂ ಪೂರ್ಣಂ ಸಂಕ್ಷೇಪೇಣ ಸುರರ್ಷಯಃ .. 53..  
 ಭಜದ್ವಂ ತಂ ವಿಶೇಷೇಣ ಸರ್ವಸಂಶಯವರ್ಜಿತಾಃ .  
 ತೇನೈವ ಕೃತಕೃತ್ಯಾಶ್ಚ ಭವಿಷ್ಯಥ ಸುರರ್ಷಯಃ .. 54..  
 ಏವಮುಕ್ತ್ವಾ ಮಹಾಯೋಗೀ ವಿರರಾಮ ಮಹಾಮುನೇ .  
 ಭೃಶುಂಡೀ ಸರ್ವಸಾರಜ್ಞೋ ಗಜಾನನ ಇವಾಪರಃ .. 55..  
 .. ಓಂ ತತ್ಸದಿತಿ ಶ್ರೀಮದಾಂತ್ಯೇ ಪುರಾಣೋಪನಿಷದಿ ಶ್ರೀಮನ್ಮೌದ್ಗಲೇ  
 ಮಹಾಪುರಾಣೇ  
 ಅಷ್ಟಮೇ ಖಂಡೇ ಧೂಮ್ರವರ್ಣಚರಿತೇ ಗಣೇಶನಾಮಮಾಹಾತ್ಮ್ಯಕಥನಂ ನಾಮ  
 ದ್ವಿಚತ್ವಾರಿಂಶೋಧ್ಯಾಯಃ .. 8.42

8.43 ಚತುರ್ಥೀರಹಸ್ಯವರ್ಣನಂ ನಾಮ ತ್ರಿಚತ್ವಾರಿಂಶೋಧ್ಯಾಯಃ

.. ಶ್ರೀಗಣೇಶಾಯ ನಮಃ ..  
 ದೇವರ್ಷಯ ಉಚುಃ .  
 ಏತಾದೃಶಂ ಗಣೇಶಸ್ಯ ಮಾಹಾತ್ಮ್ಯಂ ಮುನಿಸತ್ತಮ .  
 ದರ್ಶನಸ್ಮರಣಾದ್ಯಂ ತು ಸರ್ವಸಿದ್ಧಿಪ್ರದಾಯಕಂ .. 1..  
 ಜನಾ ಗಣೇಶ್ವರಸ್ಯೈವಂ ದರ್ಶನಂ ನಾಮಕೀರ್ತನಂ .  
 ಸಕೃತ್ ಕುರ್ವಂತಿ ವಿಪ್ರೇಶಾಽಥ ವಾಽಧಿಕಂ ನ ಸಂಶಯಃ .. 2..  
 ತೇ ಸರ್ವೇ ಸುಖಸಂಯುಕ್ತಾ ಭುಕ್ತ್ವಾ ಭೋಗಾನ್ ಮನೋಗತಾನ್ .  
 ಬ್ರಹ್ಮಭೂತಾ ನ ಜಾಯಂತೇ ವದ ತತ್ರಾಪಿ ಕಾರಣಂ .. 3..  
 ಭೃಶುಂಡ್ಯವಾಚ .  
 ಅವಿಶ್ವಾಸೇನ ತೇಷಾಂ ತು ಫಲಮರ್ಥಂ ಗತಂ ಭವೇತ್ .

ಅಭಕ್ತ್ಯಾ ಪಾದಸಂಭೂತಂ ದಂಭೇನ ತ್ರಿಪದಂ ತಥಾ .. 4..  
 ಅತಃ ಸಂಪೂರ್ಣಭಾವೇನ ಫಲಹೀನಾ ಜನಾಃ ಕಿಲ .  
 ನ ಪ್ರಾಪ್ನುವಂತಿ ಪುಣ್ಯಂ ತೇ ಸರ್ವಶಾಸ್ತ್ರಪ್ರಕೀರ್ತಿತಂ .. 5..  
 ಅನ್ಯಚ್ಚ ಶುಣುತ ಪ್ರಾಜ್ಞಾಃ ಪುಣ್ಯಂ ಪಾಪಂ ಸಮಂ ಮತಂ .  
 ಬಲೇನ ತೇಜಸಾ ಭಾವೈಃ ಶಾಸ್ತ್ರೇಷ್ಟತ್ರ ನ ಸಂಶಯಃ .. 6..  
 ಯಥಾ ಗಣೇಶನಾಮ್ನಶ್ಚ ಕೀರ್ತನೇ ಪುಣ್ಯಮುತ್ತಮಂ .  
 ತಥಾ ನಿಂದಾದಿಜಂ ಪಾಪಮತುಲಂ ಜಾಯತೇ ಕಿಲ .. 7..  
 ಯಥಾ ಜನಾ ಭಜಂತೇ ತಂ ಬಾಹ್ಯಭಾವಪರಾಯಣಾಃ .  
 ತಥಾ ತೇ ತಸ್ಯ ನಿಂದಾಂ ವೈ ಕುರ್ವತೇ ಪಶ್ಯತ ಪ್ರಿಯಾಃ .. 8..  
 ಅನ್ಯಚ್ಚ ಕಥಯಿಷ್ಯಾಮಿ ಸಂಶಯನ್ಯಾಪನುತ್ತಯೇ .  
 ಉಲ್ಲಂಘನಾದಿಜಂ ಪಾಪಂ ಮಾನಾಚ್ಛತಗುಣಂ ಭವೇತ್ .. 9..  
 ಜ್ಞಾತ್ವಾ ಗಣೇಶ್ವರಂ ಸರ್ವೇ ಕುರ್ವಂತ್ಯುಲ್ಲಂಘನಂ ಸದಾ .  
 ತೇನ ಭೋಗವಿಹೀನಾಸ್ತೇ ಗಚ್ಚಂತಿ ನರಕೇ ಕಿಲ .. 10..  
 ನಾನಾವಿಘ್ನಸಮಾಯುಕ್ತಾ ಜನ್ಮಜನ್ಮಸು ತೇ ಜನಾಃ .  
 ಭವಂತಿ ನಾಽತ್ರ ಸಂದೇಹೋ ಗಣೇಶೋಲ್ಲಂಘನೇನ ಚ .. 11..  
 ಗಣೇಶಮಾನಜಂ ಪುಣ್ಯಂ ಸ್ವಲ್ಪಂ ಕಿಂ ಸುಖದಂ ಭವೇತ್ .  
 ಉಲ್ಲಂಘನಬಲೇನೈವ ಹತಂ ಮಂದಮಿವ ಪ್ರಿಯಾಃ .. 12..  
 ಯಥಾ ವಿಸ್ಮೃತಿಭಾವೇನ ವಿಸ್ಮೃತೋ ಗಣನಾಯಕಃ .  
 ವಿಧೇರ್ಯಜ್ಞೇ ಭವನ್ ಸರ್ವೇ ಜಲರೂಪಾಃ ಸುರಾಸ್ತಥಾ .. 13..  
 ಮಹಾತಪೋಯುತಾಭಿಶ್ಚ ಸ್ತ್ರೀಭಿದೇವಾಃ ಪುನಃ ಕೃತಾಃ .  
 ಸ್ವಲ್ಪೋಲ್ಲಂಘನಜಂ ಪಾಪಂ ಪಶ್ಯದ್ಧ್ವಂ ತು ಸುರರ್ಷಯಃ .. 14..  
 ಅತೋ ದುಃಖಯುತಾ ಲೋಕಾ ಗಣೇಶಸ್ಮರಣಾದಿಭಿಃ .  
 ಗಚ್ಚಂತಿ ನರಕೇ ಯುಕ್ತಾಃ ಗಣೇಶೋಲ್ಲಂಘನಾದಿಭಿಃ .. 15..  
 ಅನ್ಯಚ್ಚ ಕಥಯಿಷ್ಯಾಮಿ ಕರ್ಮ ಶಾಸ್ತ್ರೇ ಪ್ರಕೀರ್ತಿತಂ .  
 ಪ್ರತ್ಯವಾಯಾಕುಲಂ ಸರ್ವಂ ಸರ್ವತ್ರ ವಿವಿಧಂ ಪುರಾ .. 16..  
 ಪ್ರತ್ಯವಾಯಮನಾದೃತ್ಯ ಕರ್ಮ ಕುರ್ವಂತಿ ಮಾನವಾಃ .  
 ತೇ ಸರ್ವೇ ಸಕಲಂ ಪುಣ್ಯಂ ಪ್ರಾಪ್ನುವಂತಿ ನ ನಿಶ್ಚಿತಂ .. 17..  
 ಇತ್ಯಾದಿ ಬಹವೋ ಭೇದಾಃ ಕೃತಾಃ ವಿಘ್ನೇಶ್ವರೇಣ ಚ .  
 ಅಖಂಡಕ್ರೀಡನಾರ್ಥಂ ಕಥಯಿತುಂ ನೈವ ಶಕ್ಯತೇ .. 18..  
 ಅಪಾರಮಹಿಮಾಯುಕ್ತಂ ಮಾಹಾತ್ಮ್ಯಂ ಗಣಪಸ್ಯ ಚ .  
 ತಸ್ಯ ಖಂಡನಭಾವಾರ್ಥಂ ನಿಂದಾದಿಕಂ ಚಕಾರ ಸಃ .. 19..  
 ಅತೋ ಗಣಪತಿಂ ದೇವಾ ಭಜದ್ಧ್ವಂ ಯತ್ನಸಂಯುತಾಃ .

ಮುನಯಸ್ತೇನ ಸಂಪೂರ್ಣಂ ಗಣಪಂ ಪರಮಾಪ್ಸ್ಯಥ .. 20..  
ಸುರರ್ಷಯ ಊಚುಃ .  
ಗಣೇಶೋ ಯೋಗರೂಪೋಽಯಂ ಕಥಂ ಪುಂಭಾವಮಾಶ್ರಿತಃ .  
ಏಕದೇಶಮಯಂ ಯೋಗಿನ್ ವದ ತಸ್ಯ ಚರಿತ್ರಕಂ .. 21..  
ಭೃಶುಂಡ್ಯವಾಚ .  
ಯಥಾ ಬ್ರಹ್ಮ ಮಹಾಭಾಗಾ ನಪುಂಸಕಪ್ರವಾಚಕಂ .  
ಸ್ತ್ರೀಪುಂಭಾವವಿಹೀನಂ ತದೇಕಮಾರ್ಗಪರಂ ಮತಂ .. 22..  
ಸ್ತ್ರೀಪುನ್ನಪುಂಸಕಂ ಸರ್ವಂ ತ್ರಿವಿಧಂ ತ್ರಯವಾಚಕಂ .  
ಆತ್ಮಾ ತುರೀಯಸಂಜ್ಞಶ್ಚ ಪುಂವಾಚಕಸ್ತ್ರಿವರ್ಜಿತಃ .. 23..  
ಜನಾನಾಂ ಕಥನೇ ವೇದಾಸ್ತಂ ವದಂತಿ ಗಜಾನನಂ .  
ಏಕಮಾರ್ಗಶ್ರೀತಂ ಸರ್ವಂ ಕಥನೇ ನಾಭವನ್ ಕ್ಷಮಾಃ .. 24..  
ಅತೋಽಯಂ ಗಣನಾಥಸ್ಯೈಃ ಪುಂಭಾವಾತ್ಮಕ ಉಚ್ಯತೇ .  
ಯಥಾ ಯೋಗಾದಿಕಾಃ ಶಬ್ದಾಸ್ತಥಾ ದೇವಾದಯೋ ಮತಾಃ .. 25..  
ವಾಮಾಂಗಂ ಪ್ರಾಕೃತಂ ರೂಪಂ ಸಿದ್ಧಿಸ್ತಸ್ಯ ಮಹಾತ್ಮನಃ .  
ದಕ್ಷಿಣಾಂಗಂ ಮಹಾಭಾಗಾ ಬುದ್ಧಿಃ ಪುರುಷವಾಚಿಕಾ .. 26..  
ತಯೋರ್ಯೋಗೇ ಗಣೇಶಾನೋ ಯೋಗಾಕಾರೋ ನ ಸಂಶಯಃ .  
ಪುಂಭಾವಾದಿಯುತೋಽಯಂ ನ ತೇಭ್ಯಃ ಸಂವರ್ಜಿತೋ ನ ಚ .. 27..  
ದೇವರ್ಷಯ ಊಚುಃ .  
ಚತುರ್ಥೀ ಗಣನಾಥಸ್ಯ ಪ್ರಿಯಾಽತ್ಯಂತಂ ತಿಥಿಃ ಪರಾ .  
ಕಥಂ ರಿಕ್ತಾ ತು ಸಾ ಪ್ರೋಕ್ತಾ ವಿವಾಹಾದೌ ವಿವರ್ಜಿತಾ .. 28..  
ಸಾಕ್ಷಾನ್ ಮಂಗಲಮೂರ್ತೇಶ್ಚ ತಿಥಿರ್ಮಂಗಲದಾಯಿಕಾ .  
ಸರ್ವದಾ ರಿಕ್ತಭಾವೇನ ಕಥಂ ಯುಕ್ತಾ ಬಭೂವ ಸಾ .. 29..  
ಭೃಶುಂಡ್ಯವಾಚ .  
ಪಕ್ಷಯೋರುಭಯೋಃ ಸಂಸ್ಥಾ ಚತುರ್ಥೀ ಗಣಪಪ್ರಿಯಾ .  
ವ್ರತಾನಾಮಾದಿಭೂತಾ ವೈ ಗಣೇಶಪ್ರಾಪ್ತಿಕಾರಿಕಾ .. 30..  
ವ್ರತಂ ಚತುಃಪ್ರದಂ ಪೂರ್ಣಂ ಸರ್ವಸಿದ್ಧಿಪ್ರದಾಯಕಂ .  
ನಿತ್ಯವನ್ ಮಾನವೈಃ ಸರ್ವೈಃ ಕರ್ತವ್ಯಂ ಚಾದಿರೂಪಕಂ .. 31..  
ತದಾ ಚತುಃ ಪದಾರ್ಥಾಸ್ತೈರ್ಲಭ್ಯಂತೇ ನಾಽತ್ರ ಸಂಶಯಃ .  
ನೋ ಚೇತ್ ಕರ್ಮ ಕೃತಂ ಸರ್ವಂ ನಿಷ್ಫಲಂ ಜಾಯತೇ ನರೈಃ .. 32..  
ಅತಃ ಸಾ ಸಮ್ಮತಾ ಸದ್ಭಿಃ ಸರ್ವಕಾರ್ಯೇಷು ದೇವಪಾಃ .  
ವ್ರತಭಂಗೋ ನ ಕರ್ತವ್ಯೋ ನಾನಾಕಾರ್ಯಪರೈರಪಿ .. 33..  
ವಿವಾಹಾದಿಷು ಕಾರ್ಯೇಷು ಭೋಜನಂ ಕ್ರಿಯತೇ ಜನೈಃ .

ನಾನಾವಿಷಯಸಂಗಶ್ಚ ವ್ರತಂ ತತ್ರ ಕುತೋ ಭವೇತ್ .. 34..  
 ಅತಃ ಸಂಶಯಹೀನಾಸ್ತಾಂ ಭಜಂತೇ ವ್ರತಮಾರ್ಗತಃ .  
 ಮಂಗಲಾಯತನಾಂ ಪೂರ್ಣಾಂ ಚತುರ್ಥಿಂ ಸರ್ವಸಿದ್ಧಿದಾಂ .. 35..  
 ಜನ್ಮಮೃತ್ಯುಯುತೈಲೋಕೈಃ ಪೂರಿತಂ ಸಕಲಂ ಜಗತ್ .. 36..  
 ಚತುರ್ಥಿ ವ್ರತಕರ್ತಾರೋ ಜನ್ಮಮೃತ್ಯುವಿವರ್ಜಿತಾಃ .  
 ತ್ಯಕ್ತ್ವಾ ಕರ್ಮಫಲಂ ಕರ್ಮ ಗಚ್ಛಂತಿ ನಿಜಲೋಕಕಂ .. 37..  
 ಸರ್ವಸಂಕಟಹೀನಾಸ್ತೇ ಭುಕ್ತ್ವಾ ಭೋಗಾನ್ ಮನೇಪ್ಸಿತಾನ್ .  
 ಬ್ರಹ್ಮಭೂತಾ ಭವಂತೈವ ಚತುರ್ಥಿವ್ರತಕಾರಕಾಃ .. 38..  
 ವ್ರತಮಾತ್ರೇಣ ರಿಕ್ತಂ ಸ ಕುರುತೇ ವಿಶ್ವಮಂಜಸಾ .  
 ತೇನ ರಿಕ್ತಾ ಸಮಾಖ್ಯಾತಾ ಚತುರ್ಥಿ ನಾತ್ರ ಸಂಶಯಃ .. 39..  
 ವಿಶ್ವಂ ತ್ಯಕ್ತ್ವಾ ಗಣೇಶಾನಂ ಗಚ್ಛಂತಿ ವ್ರತಕಾರಿಣಃ .  
 ತೇನ ರಿಕ್ತಂ ಜಗತ್ ಸರ್ವಂ ಭವತೇ ಮುನಯೋಽಮರಾಃ .. 40..  
 ನಾನ್ಯತಿಥಿಸಮಾ ದೇವೀ ಮತಾ ರಿಕ್ತಾ ಚತುರ್ಥಿಕಾ .  
 ಬ್ರಹ್ಮಭೂಯಪ್ರದಾತ್ವತ್ವಾತ್ ಸರ್ವೇಭ್ಯಃ ಸುಖದಾಯಿಕಾ .. 41..  
 ಏತತ್ ಸರ್ವಂ ಸಮಾಖ್ಯಾತಂ ಗಣೇಶಸ್ಯ ಮಹಾತ್ಮನಃ .  
 ರಹಸ್ಯಂ ವ್ರತಮುಖ್ಯಸ್ಯ ಕಿಂ ಭೂಯಃ ಶ್ರೋತುಮಿಚ್ಛಥ .. 42..  
 .. ಓಂ ತನ್ನದಿತಿ ಶ್ರೀಮದಾಂತ್ಯೇ ಪುರಾಣೋಪನಿಷದಿ ಶ್ರೀಮನ್ಮೌದ್ಗಲೇ  
 ಮಹಾಪುರಾಣೇ  
 ಅಷ್ಟಮೇ ಖಂಡೇ ಧೂಮ್ರವರ್ಣಚರಿತೇ ಚತುರ್ಥಿರಹಸ್ಯವರ್ಣನಂ ನಾಮ  
 ತ್ರಿಚತ್ವಾರಿಂಶೋಽಧ್ಯಾಯಃ .. 8.43

(Page ಖಂ. 8 ಅ. 44 ಪಾನ 103)

#### 8.44 ಜರತ್ಕಾರುಮಂತ್ರೋಪದೇಶವರ್ಣನಂ ನಾಮ ಚತುಶ್ಚತ್ವಾರಿಂಶೋಽಧ್ಯಾಯಃ

.. ಶ್ರೀಗಣೇಶಾಯ ನಮಃ ..  
 ದೇವರ್ಷಯ ಊಚುಃ .  
 ಬ್ರಹ್ಮ ನಾನಾವಿಧಂ ಪ್ರೋಕ್ತಂ ಕ್ರಮಾರ್ಥಂ ಪ್ರಾಪ್ತಿಹೇತವೇ .  
 ಗಣೇಶಸ್ಯ ನ ಸಂದೇಹಃ ಪಾತ್ರಭೇದಪ್ರಭಾವತಃ .. 1..  
 ಅಗ್ನೀಂದ್ರಕಾದಯಃ ಸರ್ವೇ ಬ್ರಹ್ಮಶಬ್ದಪ್ರಯಾಚಕಾಃ .  
 ಪುರಾಣೇಷು ಮಹಾಭಾಗ ತೇಭ್ಯೋ ಬ್ರಹ್ಮಾದಯೋಽಭವನ್ .. 2..  
 ಪಿತಾಮಹಃ ಸಮಾಖ್ಯಾತೋ ಬ್ರಹ್ಮಾ ತೇಭ್ಯೋ ಮುನೇ ಕಥಂ .

ಬಭೂವ ಶಂಭುಮುಖ್ಯಾಶ್ಚಾಭವನ್ ವೇದ ಮಹಾಮತೇ .. 3..  
 ಇತಿ ತೇಷಾಂ ವಚಃ ಶ್ರುತ್ವಾ ಹರ್ಷಿತೋ ಮುನಿಸತ್ತಮಃ .  
 ಭೃಶುಂಡೀ ಪ್ರತ್ಯುವಾಚೇದಂ ವಾಕ್ಯಂ ಸಂಶಯನಾಶನಂ .. 4..  
 ಭೃಶುಂಡ್ಯುವಾಚ .  
 ತತ್ತ್ವ ರೂಪಾ ಸಮಾಖ್ಯಾತಾ ಬ್ರಹ್ಮಾಕಾರಾ ನ ಸಂಶಯಃ .  
 ಬ್ರಹ್ಮಾದಯಃ ಸಮುತ್ಪನ್ನಾ ದೇವಾಸ್ತೇಭ್ಯಃ ಸುರರ್ಷಯಃ .. 5..  
 ಅಶ್ವಿನೌ ನಾಸಿಕಾಯಾಶ್ಚ ದೇವೌ ಸರ್ವತ್ರ ಸಂಸ್ಥಿತೌ .  
 ಬ್ರಹ್ಮಾಕಾರೇಣ ತಾಭ್ಯಾಂ ತು ಪೃಥ್ವೀತತ್ತ್ವಂ ವಿನಿಸೃತಂ .. 6..  
 ಪ್ರಕೃತಿಭೂಮಿರಾಖ್ಯಾತಾ ಗಂಧಃ ಪುರುಷ ಉಚ್ಯತೇ .  
 ತಯೋರ್ಯೋಗೇಶ್ಚಿನೌ ದೇವೌ ಬ್ರಹ್ಮಾಕಾರೌ ಮತೌ ಬುದ್ಧಿಃ .. 7..  
 ಪೃಥ್ವೀತತ್ತ್ವ ಮಯೋ ದೇಹಸ್ತಿಗುಣಾತ್ಮಶರೀರಿಣಾಂ .  
 ಬ್ರಹ್ಮಾದೀನಾಂ ಚ ತಾಭ್ಯಾಂ ಸ ನಿಸೃತೋ ನಾತ್ರ ಸಂಶಯಃ .. 8..  
 ವಿರಾಡ್ರೂಪಂ ಪೃಥಿವ್ಯಾಸ್ತು ತಾಭ್ಯಾಂ ಜಾತಂ ನ ಸಂಶಯಃ .  
 ಪ್ರಣವೋ ಪೃಥಿವೀದೇಹಸ್ತಥಾ ಜಾತಃ ಸುರರ್ಷಯಃ .. 9..  
 ಅನೇನ ವಿಧಿನಾ ಬ್ರಹ್ಮಾ ಕಥ್ಯತೇ ಶಾಸ್ತ್ರವೇದಿಭಿಃ .  
 ತಸ್ಮಾದ್ವಿಶ್ವಂ ಸಮುದ್ಭೂತಂ ತತ್ರ ಚಿತ್ರಂ ನ ವಿದ್ಯತೇ .. 10..  
 ನರೋಶ್ಚಿನೌ ಸಮಾರಾಧ್ಯ ಜಿತ್ವಾ ಪೃಥ್ವೀಭವಂ ಭ್ರಮಂ .  
 ಪುನಃ ಸ ಜಲತತ್ತ್ವಾ ಧ್ವಂ ವರುಣಂ ಭಜತೇ ಪರಂ .. 11..  
 ತದಾಶ್ಚಿನೌ ಪ್ರನಷ್ಟೌ ಚ ದೃಷ್ಟೌ ತೇನ ಮಹಾತ್ಮನಾ .  
 ಮುಖ್ಯಂ ವಾರುಣಕಂ ಬ್ರಹ್ಮ ತಸ್ಮಾಜ್ಜಾತಮಿದಂ ಜಗತ್ .. 12..  
 ಏವಂ ಪರಂಪರಾ ಮಾರ್ಗಾ ಬ್ರಹ್ಮರೂಪಾ ಮತಾಃ ಪರೇ .  
 ಇಂದ್ರಾದ್ಯಾಸ್ತತ್ತ್ವ ರೂಪಸ್ಥಾಸ್ತತ್ತ್ವೈಃ ಸಂಭಾವಯಂತಿ ತೇ .. 13..  
 ಶಿವಾದಿದೇಹರೂಪೇಷು ಸಂಸ್ಥಿತಾಸ್ತತ್ತ್ವ ಧಾರಕಾಃ .  
 ದೇವಾ ಇಂದ್ರಮುಖಾಸ್ತೇನ ತದಾಧಾರಾಃ ಶಿವಾದಯಃ .. 14..  
 ಗೌಣಮಾರ್ಗೇಣ ದೇವೇಶಾಃ ಶಂಭ್ವಾದಯೋ ಬಭೂವಿರೇ .  
 ಇಂದ್ರಾದಿಭ್ಯೋ ನ ಸಂದೇಹೋ ನ ಮುಖ್ಯಂ ತತ್ರೈಕೀತಿತಂ .. 15..  
 ಮುಖ್ಯಭಾವೇನ ದೇವೇಂದ್ರಾ ಇಂದ್ರಾದಯಃ ಸಮುದ್ಭವಾಃ .  
 ಶಿವಾದಿಭ್ಯಶ್ಚ ಸಂಪೂರ್ಣಕಲಾಭಿನಾತ್ರ ಸಂಶಯಃ .. 16..  
 ಏವಮುಕ್ತ್ವಾ ಮಹಾಯೋಗೀ ಭೃಶುಂಡೀ ವಿರರಾಮ ಹ .  
 ದೇವರ್ಷಯಃ ಪ್ರಣೇಮುಸ್ತಂ ಜಗುರ್ಹರ್ಷಸಮನ್ವಿತಾಃ .. 17..  
 ದೇವರ್ಷಯ ಊಚುಃ .



ಸರ್ವಸಂಶಯಹೀನಾಶ್ಚ ಕೃತಾ ವಯಂ ಮಹಾಮುನೇ .  
 ತ್ವಯಾ ನ ಚಿತ್ರಮೇವೇದಂ ಗಣೇಶಾಕಾರರೂಪಿಣಾ .. 18..  
 ದೇವರ್ಷಯಸ್ತತಃ ಸ್ವಸ್ವಸ್ಥಲಂ ಜಗ್ಮುಃ ಸುಹರ್ಷಿತಾಃ .  
 ಸಂಶಯೇನ ವಿಹೀನಾಸ್ತೇಭಜನ್ನಿತ್ಯಂ ಗಣೇಶ್ವರಂ .. 19..  
 ಬ್ರಹ್ಮೋವಾಚ .  
 ಏತತ್ತೇ ಕಥಿತಂ ವತ್ಸ ರಹಸ್ಯಂ ಶಾಂತಿದಾಯಕಂ .  
 ತಸ್ಮಾತ್ತ್ವಂ ಗಣನಾಥಂ ತಂ ಭಜ ಶಾಂತಿಮವಾಪ್ಸ್ಯಸಿ .. 20..  
 ಏವಮುಕ್ತ್ವಾ ದದೌ ತಸ್ಮೈ ಬ್ರಹ್ಮಾ ಮಂತ್ರಂ ಷಡಕ್ಷರಂ .  
 ವಿಧಿಯುಕ್ತಂ ಗಣೇಶಸ್ಯ ಸರ್ವಸಿದ್ಧಿಪ್ರದಾಯಕಂ .. 21..  
 ಕೌಂಡಿಣ್ಯ ಉವಾಚ .  
 ತತೋ ಬ್ರಹ್ಮಾಣಮಾನಮ್ಯಾಗಮಂ ಚಿಂತಾಮಣಿಂ ಮುದಾ .  
 ತಪೋಯೋಗೇನ ವಿಘ್ನೇಶಂ ಮಂತ್ರೇಣಾರಾಧಯನ್ ಪರಂ .. 22..  
 ಗತೇ ವರ್ಷಶತೇ ದೇವಃ ಪ್ರಸನ್ನೋ ವರದೋಽಭವತ್ .  
 ಆಯಯೌ ಮಾಂ ವರಂ ದಾತುಂ ಸಿದ್ಧಿಬುದ್ಧಿಸಮನ್ವಿತಃ .. 23..  
 ತಂ ದೃಷ್ಟ್ವಾ ಸಹಸೋತ್ಥಾಯಾಽಪೂಜ್ಯಾಽಽನಮ್ಯ ಗಜಾನನಂ .  
 ಸ್ತಾಮಿ ಹರ್ಷೇಣ ಸಂಯುಕ್ತಃ ಕೌಠುಮೇನ ಮಹಾಮುನೇ .. 24..  
 ತತೋ ಮೇ ವಾಂಛಿತಂ ದತ್ವಾ ಯೋಗಂ ಯೋಗಪತಿ ಸ್ವಯಂ .  
 ಜಗಾಮ ಸ್ವಸ್ಥಲಂ ವಿಪ್ರಾಹಂ ಖಿನ್ನ ಇವ ಸಂಸ್ಥಿತಃ .. 25..  
 (Page ಖಂ. 8 ಅ. 44 ಪಾನ 104)  
 ತದಾದಿ ಗಾಣಪತ್ಯೋಽಹಂ ಜಾತಃ ಸಂಪೂರ್ಣಭಾವತಃ .  
 ಅಭಜಂ ತಂ ವಿಶೇಷೇಣ ಪತ್ನ್ಯಾ ಚಿಂತಾಮಣಿಂ ಸದಾ .. 26..  
 ಪ್ರಿಯಾಂ ಗಣೇಶಸ್ಯಾತ್ಯಂತಂ ದೂರ್ವಾಂ ಜ್ಞಾತ್ವಾ ಮಹಾಮುನೇ .  
 ದೂರ್ವಾಭಿರಯುತೇನಾಪೂಜಯಂ ತಂ ನಿತ್ಯಮಾದರಾತ್ .. 27..  
 ಮದೀಯಸಹಗತ್ತೇನ ಕಿಂಚಿಚ್ಛುಧ್ವಾಬ್ರವೀದ್ವಚಃ .  
 ಆಶ್ರಯಾ ಮಾಂ ಕಿಮರ್ಥಂ ತ್ವಂ ತೃಣಾನುಷ್ಠಾನತತ್ಪರಃ .. 28..  
 ಭಾರ್ಯಾಯಾ ವಚನಂ ಶ್ರುತ್ವಾ ಸಂಶಯೇನ ಸಮನ್ವಿತಂ .  
 ತಸ್ಮೈ ಗಣೇಶ್ವರೇ ಭಕ್ತಿದಾನಾರ್ಥಂ ತ್ವಬ್ರವಂ ವಚಃ .. 29..  
 ದೂರ್ವಾರ್ಪಣೇನ ವಿಘ್ನೇಶಃ ಸಂತುಷ್ಟೋ ಜಾಯತೇ ಪರೇ .  
 ನ ತಥಾ ದ್ರವ್ಯಕಾದ್ಯೈಶ್ಚ ವಸ್ತ್ರೈರ್ನೈವೇದ್ಯಮುಖ್ಯಕೈಃ .. 30..  
 ವಿನಾ ದೂರ್ವಾಂ ನಿರಾಹಾರೋ ತಿಷ್ಠತಿ ಗಣನಾಯಕಃ .  
 ನಿಷ್ಕಲಾ ಜಾಯತೇ ಪೂಜಾ ಕೃತಾ ನಾನಾವಿಧಾ ಕಿಲ .. 31..

ಏಕದೂರ್ವಾಂಕುರಂ ಭಕ್ತ್ಯಾ ಫಲಂ ಕೇನ ನ ಗಣ್ಯತೇ .  
 ಸಮರ್ಪಯೇದ್ಗಣೇಶಾಯ ತಸ್ಮಾತ್ತಂ ದೂರ್ವಯಾಽರ್ಚಯೇತ್ .. 32..  
 ತತಸ್ತಸ್ಯಾ ಹೃದಿ ಸಂಸ್ಥಃ ಸಂಶಯೋ ನ ಜಗಾಮ ಹ .  
 ಏಕದೂರ್ವಾಂಕುರಂ ಗೃಹ್ಯಾಽಽದದಾಂ ತಸ್ಯೈ ಹಿತಾಯ ಚ .. 33..  
 ಅವದಂ ಗಚ್ಛ ದೇವೇಶಂ ದೇವೇಂದ್ರಂ ದೂರ್ವಯಾ ಸಮಂ .  
 ಸುವರ್ಣಂ ದೇಹಿ ವಿಘ್ನೇಶ ಪೂಜಾಯಾಂ ಸ್ಥಿತಯಾ ಪ್ರಭೋ .. 34..  
 ಪ್ರಿಯೇನ ನ್ಯೂನಮಧಿಕಂ ತ್ವಯಾ ಗ್ರಾಹ್ಯಂ ಕದಾಚನ .  
 ತಥೇತಿ ನಮ್ಯ ಮಾಂ ಸಾ ವೈ ಜಗಾಮ ದೇವನಾಯಕಂ .. 35..  
 ತೇನ ಸಂಪೂಜಿತಾ ದೇವೀ ಜಗಾದ ಮೇ ವಚೋ ಹಿತಂ .  
 ಸ ಇಂದ್ರೋ ಹರ್ಷಸಂಯುಕ್ತಸ್ತಥಾ ಚಕಾರ ವಿಪ್ರಪ .. 36..  
 ತೈಲೋಕ್ಯಂ ಘಟಮಧ್ಯೇ ಸ ಸಮಾರೋಪ್ಯ ಕ್ರಮೇಣ ಚ .  
 ತಥಾಪಿ ದೂರ್ವಯಾ ತುಲ್ಯಂ ನ ಬಭೂವ ಮಹಾಮುನೇ .. 37..  
 ದೃಷ್ಟ್ವಾ ಽತಿಖೇದಸಂಯುಕ್ತಃ ಸಸ್ಮಾರ ಪಂಚ ದೇವಪಾನ್ .  
 ತೇಽಪಿ ಸ್ವಪುರಸಂಯುಕ್ತಾ ಜಗ್ಮುಃ ಕಾರ್ಯಪ್ರಸಿದ್ಧಯೇ .. 38..  
 ಸರ್ವೇ ಸಗ್ರಾಮಸಸ್ತೀಕಾಃ ಶಿವವಿಷ್ಣುಮುಖಾಽಮರಾಃ .  
 ಘಟೇ ಸ್ಥಿತಾಸ್ತಥಾ ತೇಽಪಿ ದೂರ್ವಯಾ ನಾಭವನ್ ಸಮಾಃ .. 39..  
 ತತಸೈರ್ಮಾಯಯಾ ಸರ್ವಂ ಬ್ರಹ್ಮಾಂಡಂ ಲೋಕಸಂಕುಲಂ .  
 ಘಟೇ ಕ್ಷಿಪ್ತಂ ತಥಾ ತನ್ನ ದೂರ್ವಯಾ ಚ ಸಮಂ ಕದಾ .. 40..  
 ದೃಷ್ಟ್ವಾ ತೇ ಭಯಸಂಯುಕ್ತಾ ಮಮ ಶಾಪಾಚ್ಚ ವಿಪ್ರಪ .  
 ಆಯಯುಶ್ಚಾಶ್ರಯಾಯುಕ್ತಾ ಆಶ್ರಮೇ ಮೇ ಸುದುಃಖಿನಃ .. 41..  
 ಪ್ರಣಮ್ಯ ಮಾಂ ವಿಧಿಸ್ತತ್ರ ಸರ್ವೈರ್ಜಗಾದ ಶೋಕತಃ .  
 ದಾಸಾಸ್ತೇ ಮುನಿಶಾರ್ದೂಲ ದೂರ್ವಾಪುಣ್ಯೇನ ವೈ ಕೃತಾಃ .. 42..  
 ಏಕದೂರ್ವಾಸಮಂ ನೈವ ಬ್ರಹ್ಮಾಂಡಂ ಭವತಿ ಪ್ರಭೋ .  
 ಗಣೇಶಪೂಜನೇ ಕ್ಷಿಪ್ತಾ ತ್ವಯಾ ಕೌಂಡಿಣ್ಯಸತ್ತಮ .. 43..  
 ಏಕದೂರ್ವಾಂಕುರಾಜ್ಞಾತಂ ಫಲಂ ಚಿಂತಾಮಣಿಃ ಸ್ವಯಂ .  
 ದಾಸ್ಯತಿ ತೇ ಮಹಾಭಾಗ ನ ವಯಂ ತತ್ಸಮಾ ಯತಃ .. 44..  
 ಆಜ್ಞಾಪಯ ಕರಿಷ್ಯಾಮೋ ದಾಸಾಸ್ತೇ ಕಾರ್ಯಮುತ್ತಮಂ .  
 ನಿತ್ಯಂ ಕಾರ್ಯಕರಾನ್ ಸ್ವಾಮಿನ್ ಪಾಲಯಸ್ವ ಸುರೇಶ್ವರಾನ್ .. 45..  
 ತೇಷಾಂ ವಚನಮಾಕರ್ಣ್ಯ ತಾನ್ ಪೂಜ್ಯ ಪ್ರಾಬ್ರವಂ ವಚಃ .  
 ವಿಧೇ ಸರ್ವೈಃ ಸಮಾಯುಕ್ತೋ ಗಚ್ಛ ತ್ವಂ ಸ್ವಪದಂ ಪ್ರಭೋ .. 46..  
 ನಾಹಂ ದೂರ್ವಾಫಲೇ ಸಕ್ತೋ ಭಾರ್ಯಾಬೋಧಾರ್ಥಮಂಜಸಾ .  
 ಕೃತಂ ಮಯಾ ಮಹಾದೇವಾ ದಾಸೋಽಹಂ ಕ್ಷಮ್ಯತಾಮಿತಿ .. 47..

ತತಸ್ತೇ ಸರ್ವದೇವೇಶಾ ಯಯುಃ ಸ್ವಸ್ವಪದಂ ಮುದಾ .  
 ಭಾರ್ಯಾ ಮೇ ಶ್ರದ್ಧಯಾ ಯುಕ್ತಾ ಗಾಣಪತ್ಯಾಽಭವತ್ ಸದಾ .. 48..  
 ಸ್ತ್ರಿಯಾ ನಿತ್ಯಂ ಮಹಾಭಾಗ ಭಜಾಮಿ ಗಣನಾಯಕಂ .  
 ಚಿತ್ತಸ್ಥಿರಕೃತೇ ಕ್ಷೇತ್ರೇ ಸ್ಥಿತಂ ಚಿಂತಾಮಣಿಂ ಮುದಾ .. 49..  
 ಅತಸ್ತ್ವಮಪಿ ವಿಪ್ರೇಶ ಶಾಂತಿಮಿಚ್ಛಸಿ ಚೇತ್ತದಾ .

(Page ಖಂ. 8 ಅ. 45 ಪಾನ 105)

ಭಜ ವಿಘ್ನೇಶ್ವರಂ ತೇನ ಯೋಗಿವಂದ್ಯೋ ಭವಿಷ್ಯಸಿ .. 50..  
 ಏವಮುಕ್ತ್ವಾ ದದೌ ಮಹ್ಯಂ ಮಂತ್ರಂ ಗಣಪತೇಃ ಪರಂ .  
 ಷಡಕ್ಷರಂ ವಿಧಾನೇನ ಪುತ್ರ ಸರ್ವಾರ್ಥದಾಯಕಂ .. 51..  
 ತಂ ಪ್ರಣಮ್ಯ ಮಹಾಭಾಗಮಪ್ಯಚ್ಛಂ ವಿನಯಾನ್ವಿತಃ .  
 ಯೋಗಪ್ರಾಪ್ತ್ಯರ್ಥಮತ್ಯಂತಂ ವಚನಂ ಸಂಶಯಾತ್ಮಕಂ .. 52..  
 .. ಓಂ ತತ್ಸದಿತಿ ಶ್ರೀಮದಾಂತ್ಯೇ ಪುರಾಣೋಪನಿಷದಿ ಶ್ರೀಮನ್ಮೌದ್ಗಲೇ  
 ಮಹಾಪುರಾಣೇ  
 ಅಷ್ಟಮೇ ಖಂಡೇ ಧೂಮ್ರವರ್ಣಚರಿತೇ ಜರತ್ಕಾರುಮಂತ್ರೋಪದೇಶವರ್ಣನಂ  
 ನಾಮ ಚತುಶ್ಚತ್ವಾರಿಂಶೋಽಧ್ಯಾಯಃ .. 8.44

8.45 ಜರತ್ಕಾರುಯೋಗಪ್ರಾಪ್ತಿವರ್ಣನಂ ನಾಮ  
 ಪಂಚಚತ್ವಾರಿಂಶೋಽಧ್ಯಾಯಃ

.. ಶ್ರೀಗಣೇಶಾಯ ನಮಃ ..  
 ಜರತ್ಕಾರುರುವಾಚ .  
 ಬ್ರಹ್ಮ ನಾನಾವಿಧಂ ವೇದೇಷು ಪ್ರೋಕ್ತಂ ವೇದವಾದಿಭಿಃ .  
 ಅನ್ನಪ್ರಾಣಾದಿಭೇದೈಶ್ಚ ಸಂಯುಕ್ತಂ ಕ್ರಮಸಿದ್ಧಯೇ .. 1..  
 ಮನೋಮಯಂ ಬ್ರಹ್ಮ ತೇಷು ಮನಃ ಕೋಶಪ್ರಕಾಶಕಂ .  
 ನ ಮುಖ್ಯಂ ತನ್ ಮಹಾಭಾಗ ಸೂಕ್ಷ್ಮಂ ಸ್ವಪ್ನವಿಕಾರಜಂ .. 2..  
 ಮನೋಬುದ್ಧಿರಹಂಕಾರಶ್ಚಿತ್ತಂ ಚತುರ್ವಿಧಂ ಪರಂ .  
 ಅಂತಃಕರಣಮಿತ್ಯುಕ್ತಂ ಶಾಸ್ತ್ರೇಷು ಮುನಿಸತ್ತಮೈಃ .. 3..  
 ಚಿತ್ತಮತ್ರ ಸಮಾಖ್ಯಾತಂ ತತ್ರ ಚಿಂತಾಮಣಿಃ ಸ್ಥಿತಃ .  
 ಚಿತ್ತಪ್ರಕಾಶಕತ್ವಾದ್ವೈ ಮನೋ ಬ್ರಹ್ಮ ಕಲಾತ್ಮಕಃ .. 4..  
 ಪ್ರಾಣೋ ಮನಶ್ಚ ವಿಜ್ಞಾನಂ ತ್ರಿವಿಧಂ ಸ್ವಪ್ನಮುಚ್ಯತೇ .  
 ತೇಷ್ಟೇಕದೇಶತಃ ಸೋಽಪಿ ಬ್ರಹ್ಮಾಕಾರೋ ಗಜಾನನಃ .. 5..  
 ಕಥಂ ಶಾಂತಿಪ್ರದಂ ತತ್ತ್ವಂ ವದಸಿ ಬ್ರಹ್ಮಣಸ್ವತಿಂ .

ವೇದೇಷು ಕಥಿತಂ ವಿಪ್ರ ಕಥಂ ತನ್ನೈವ ಬುದ್ಧತೇ .. 6..

ಕೌಂಡಿಣ್ಯ ಉವಾಚ .

ಸಮ್ಯಕ್ ಪೃಷ್ಟಂ ತ್ವಯಾ ವಿಪ್ರ ಸರ್ವೇಷಾಂ ಹಿತಕಾರಕಂ .

ಕಥಯಾಮಿ ಮಹಾಪ್ರೀತ್ಯಾ ಪ್ರಣಮ್ಯ ಗಣನಾಯಕಂ .. 7..

ಸಾಂಖ್ಯಯೋಗಾದಿಭೇದಸ್ಥೈರ್ಮಾರ್ಗಾ ನಾನಾವಿಧಾಃ ಸ್ಮೃತಾಃ .

ಪದಾರ್ಥಶೋಧನಾರ್ಥಂ ತೇ ಜ್ಞಾತವ್ಯಾ ವೇದವಾದತಃ .. 8..

ಅನ್ನಪ್ರಾಣಾದಿಕಾಃ ಶಬ್ದಾ ಬ್ರಹ್ಮಣೋ ವಾಚಕಾ ಮತಾಃ .

ತತ್ರ ಚಿತ್ತಂ ಸಮಾಖ್ಯಾತಮಂತಃಕರಣಗಂ ಪರಂ .. 9..

ಏಕಭಾಗಾಶ್ರಿತಂ ಚಿತ್ತಂ ಮನೋ ಬ್ರಹ್ಮಣಿ ಸಂಸ್ಥಿತಂ .

ಪದಾರ್ಥಶೋಧನಾಖ್ಯೇ ತದ್ವಿಧೌ ಜಾನೀಹಿ ಮಾನದ .. 10..

ಕುತ್ರ ವೇದವಿವಾದೇಷು ಮನಸಃ ಪರಮಾ ಮತಾ .

ಬುದ್ಧಿಸ್ತಸ್ಯಾಃ ಪರಂ ಬ್ರಹ್ಮ ಶಾಂತಿದಂ ಸರ್ವಸಮ್ಮತಂ .. 11..

ಅಂತಃಕರಣಗಾ ಬುದ್ಧಿರೇಕದೇಶಪ್ರಭಾವತಃ .

ನ ಮುಖ್ಯಾ ಸಾ ಸಮಾಖ್ಯಾತಾ ತದ್ವಚ್ಚಿತ್ತಂ ಮತಂ ಬುದ್ಧಿಃ .. 12..

ಅತ್ರಾನ್ಯಂ ಬೋಧದಂ ಮಾರ್ಗಂ ವದಾಮಿ ವೇದಗಂ ಪರಂ .

ಸಮಾಹಿತಮನಾ ವಿಪ್ರ ಶೃಣು ಸಂಶಯನಾಶನಂ .. 13..

ದೇಹಃ ಕ್ರಿಯಾತ್ಮಕಃ ಪ್ರೋಕ್ತೋ ಮನೋ ಬೋಧಾತ್ಮಕಂ ಮತಂ .

ತಯೋರ್ಯೋಗೇ ಸ್ವಯಂ ಬುದ್ಧಿಮೋಹದಾ ದ್ವಂದ್ವಧಾರಿಕಾ .. 14..

ಗಣೇಶೋಪಾಸನೇನೈವ ದ್ವಂದ್ವದುಃಖಹರಾ ಭವೇತ್ .

ಬ್ರಹ್ಮಾಕಾರಾತ್ಮಯೋಗೇನ ಬುದ್ಧಿರ್ಬುದ್ಧಿಮತಾಂ ಪರಾ .. 15..

ತತಃ ಪರಂ ಸ್ವಯಂ ಲೀನಾ ಜಾಯತೇ ಗಣಪೇ ಪರೇ .

ತದಾ ಶಾಂತಿಯುತೋ ಜಂತುರ್ಬ್ರಹ್ಮಭೂತೋ ಭವೇತ್ ಸ್ವಯಂ .. 16..

ಅಹಂ ಗಣೇಶರೂಪಶ್ಚೇತ್ತದಾ ಮೇ ದೇಹಜೋ ಭ್ರಮಃ .

ಕುತ್ರ ಮನೋಮಯೋ ಮೋಹೋ ವಿವೇಕದಾಯಕಃ ಪರಃ .. 17..

ತಯೋರ್ಯೋಗೇ ಯೋಗಮಯಃ ಕುತ್ರ ಮೇ ಸಂಭವೇದ್ಭ್ರಮಃ .

ದ್ವಂದ್ವಭಾವಯುತಃ ಸೋಽಪಿ ದ್ವಂದ್ವಸಂವರ್ಜಿತಃ ಸ್ಮೃತಃ .. 18..

(Page ಖಂ. 8 ಅ. 45 ಪಾನ 106)

ಏವಂ ಜ್ಞಾತ್ವಾ ಮಹಾಯೋಗೀ ಶಾಂತಿಂ ಸಂಲಭತೇ ಪರಾಂ .

ಗಣೇಶೇ ಗಣನಾರ್ಥೋಽಯಂ ಭವತೇ ಮುನಿಸತ್ತಮ .. 19..

ಅನೇನ ವಿಧಿನಾ ವಿದ್ಧಿ ಚಿತ್ತಂ ಬುದ್ಧಿಮಯಂ ಪರಂ .

ತತ್ರ ಚಿಂತಾಮಣಿಂ ಜ್ಞಾತ್ವಾ ಬ್ರಹ್ಮಭೂತೋ ನರೋ ಭವೇತ್ .. 20..

ಅನ್ಯಚ್ಚ ಶೃಣು ವಿಪ್ರೇಶ ಮನೋ ವಿವೇಕಧಾರಕಂ .

ವಿವೇಕಾದಭಿಮಾನಶ್ಲೋತ್ಪದ್ಯತೇ ವಿವಿಧೇಷು ವೈ .. 21..  
 ಅತೋ ಬುದ್ಧೈರಹಂಕಾರೋ ಮನೋಮಯ ಉದಾಹೃತಃ .  
 ಕಥಿತಂ ವೇದವಾದೇಷು ಮತಾ ಬುದ್ಧಿರ್ಮನಃ ಪರಾ .. 22..  
 ಬುದ್ಧಿಜ್ಞಾನಾತ್ಮಿಕಾ ಪ್ರೋಕ್ತಾ ಸೈವ ದ್ವೇಧಾಽಭವನ್ ಮುದಾ .  
 ಜಡಾ ದೇಹೇ ಕ್ರಿಯಾಮೂಲಾ ಚೈತನ್ಯದಾ ಮನೋಮಯೀ .. 23..  
 ವೃದ್ಧಿಕ್ಷಯಾದಿಕಂ ಜ್ಞಾನಂ ಸದಾ ದೇಹೇ ಪ್ರತಿಷ್ಠಿತಂ .  
 ತದೇವ ಬುದ್ಧಿಜಂ ವಿಧಿ ಜರತ್ಕಾರೋ ಸುಯೋಗತಃ .. 24..  
 ದೇಹಾತ್ಮನಿ ವಿವೇಕಾಖ್ಯಂ ಜ್ಞಾನಂ ಮನಸಿ ಸಂಸ್ಥಿತಂ .  
 ಬುದ್ಧಿಜಂ ಕ್ಷಯವೃದ್ಧ್ಯಾದಿಹೀನಂ ಚೈತನ್ಯಧಾರಕಂ .. 25..  
 ತಯೋರ್ಯೋಗೇ ಸ್ವಯಂ ಬುದ್ಧಿಜ್ಞಾನರೂಪಾ ಯಯೋಃ ಪರಾ .  
 ಬ್ರಹ್ಮಾಹಮಿತಿ ಶಬ್ದಾಖ್ಯಾ ಮನೋವಾಣೀವಿವರ್ಜಿತಾ .. 26..  
 ಬುದ್ಧಿರೂಪಂ ಮಹಚ್ಚಿತ್ತಂ ಜಾನೀಹಿ ತತ್ಸ್ವ ರೂಪಕಂ .  
 ಕಥಯಾಮ್ಯಧುನಾ ಪ್ರೀತ್ಯಾ ಸರ್ವಸಂಶಯನಾಶನಂ .. 27..  
 ಚಿತ್ತಂ ಪ್ರಕಾಶಕಂ ಪ್ರೋಕ್ತಂ ಪ್ರಕಾಶೋ ಬುದ್ಧಿಗೋ ಮತಃ .  
 ಅತಃ ಚಿಂತಾಮಣಿಃ ಪ್ರೋಕ್ತೋ ಬುದ್ಧಿಶೋ ಗಣನಾಯಕಃ .. 28..  
 ಚಿತ್ತಂ ಪಂಚವಿಧಂ ಪ್ರೋಕ್ತಂ ಕ್ಷಿಪ್ತಂ ಮೂಢಂ ಮಹಾಮುನೇ .  
 ವಿಕ್ಷಿಪ್ತಂ ಮುನಿಭಿರ್ಮುಖ್ಯೈರೇಕಾಗ್ರಂ ಚ ನಿರೋಧಕಂ .. 29..  
 ದೇಹದೇಹಿಮಯಂ ಚಿತ್ತಮೇಕಾಗ್ರಂ ಶಾಸ್ತ್ರಸಮ್ಮತಂ .  
 ಮನಃ ಸ್ವಪ್ನಮಯಂ ಬ್ರಹ್ಮ ದೇಹರೂಪಂ ವಿಚಾರಯ .. 30..  
 ಅತೋ ಮನೋಮಯಂ ಚಿತ್ತಂ ಮಾ ಜಾನೀಹಿ ಮಹತ್ವರಂ .  
 ಪ್ರಕಾಶಕಾರಕಂ ಚಿತ್ತಂ ಸರ್ವಶಾಸ್ತ್ರೇಷು ಸಮ್ಮತಂ .. 31..  
 ಸಂಯೋಗಾಽಯೋಗಗಂ ಚಿತ್ತಂ ನಿರೋಧವಾಚಕಂ ಮತಂ .  
 ನಾನಾಬ್ರಹ್ಮಣಿ ಚೈಕಾಗ್ರನಿರೋಧಮಯಗಾನಿ ತು .. 32..  
 ದೇಹದೇಹಿಪ್ರಕಾಶತ್ವಾದೇಕಾಗ್ರಂ ಚಿತ್ತಮುಚ್ಯತೇ .  
 ಸಂಯೋಗಾಽಯೋಗಕಾಶತ್ವಾನಿರೋಧಂ ಚಿತ್ತಮಂಜಸಾ .. 33..  
 ಇತಿ ಸರ್ವಂ ಸಮಾಖ್ಯಾತಂ ಭಜ ತ್ವಂ ಗಣನಾಯಕಂ .  
 ತೇನ ಯೋಗೀಂದ್ರವಂದ್ಯೋ ವೈ ಭವಿಷ್ಯಸಿ ಸುಶಾಂತಿಗಃ .. 34..  
 ಜರತ್ಕಾರುರುವಾಚ .  
 ಏವಮುಕ್ತ್ವಾ ಮಹಾಯೋಗೀ ಕೌಂಡಿಣ್ಯೋ ವಿರರಾಮ ಹ .  
 ಜರತ್ಕಾರುಃ ಪ್ರಣಮ್ಯೈವಾಗಮಂ ತಂ ಹರ್ಷಸಂಯುತಃ .. 35..  
 ಸಾಧಯಿತ್ವಾ ಮಹಾಯೋಗಂ ಗಾಣಪತ್ಯೋಽಭವಂ ಸುತ .  
 ಗಣನಾಥಂ ತ್ವಮಪಿ ತಂ ಭಜ ಶಾಂತ್ಯರ್ಥಮಾದರಾತ್ .. 36..

ಸೂತ ಉವಾಚ .

ಏವಮುಕ್ತ್ವಾ ಮಹಾಯೋಗೀ ಜರತ್ಕಾರುರ್ಮಹಾಮುನೇ .

ವಿರರಾಮ ಪುನಸ್ತಂ ಚಾಸ್ತಿಕ ಊಚೇ ವಿಶೇಷವಿತ್ .. 37..

.. ಓಂ ತತ್ರದಿತಿ ಶ್ರೀಮದಾಂತ್ಯೇ ಪುರಾಣೋಪನಿಷದಿ ಶ್ರೀಮನ್ಮೌದ್ಗಲೇ  
ಮಹಾಪುರಾಣೇ

ಅಷ್ಟಮೇ ಖಂಡೇ ಧೂಮ್ರವರ್ಣಚರಿತೇ ಜರತ್ಕಾರುರೋಗಪ್ರಾಪ್ತಿವರ್ಣನಂ ನಾಮ  
ಪಂಚಚತ್ವಾರಿಂಶೋಽಧ್ಯಾಯಃ .. 8.45

(Page ಖಂ. 8 ಅ. 46 ಪಾನ 107)

8.46 ಬ್ರಾಹ್ಮಣಸ್ವತ್ಯಯಜ್ಞಮಾಹಾತ್ಮ್ಯವರ್ಣನಂ ನಾಮ  
ಷಟ್ಚತ್ವಾರಿಂಶೋಽಧ್ಯಾಯಃ

.. ಶ್ರೀಗಣೇಶಾಯ ನಮಃ ..

ಆಸ್ತಿಕ ಉವಾಚ .

ಬಾಲ್ಯಾತ್ಪ್ರಭೃತಿ ಶೈವೋಽಹಂ ಪಿತಸ್ತಂ ತೃಜ್ಯ ವಿಘ್ನಪಂ .

ಕಥಂ ಭಜಾಮಿ ವಿಪ್ರೇಶ ಅತಃ ಶೈವಂ ವದಸ್ವ ಮಾಂ .. 1..

ಜರತ್ಕಾರುರುವಾಚ .

ತ್ಯಕ್ತ್ವಾ ಗಣೇಶಂ ಶಾಂತಿಸ್ಥೋ ನ ಕೋಽಪಿ ಸುತ ಸಂಭವೇತ್ .

ಗಣೇಶಾನಂ ಶಂಭುಮುಖಾ ಧ್ಯಾತ್ವಾ ಶಾಂತಿಯುತಾ ಬಭುಃ .. 2..

ಶಿವವಿಷ್ಣ್ವಾ ದಿ ಭಾವೇಷು ಬ್ರಹ್ಮಶಬ್ದಃ ಪ್ರಕೀರ್ತಿತಃ .

ಏಕಾಂಶೇನ ಗಣೇಶಸ್ಯ ವೇದೇಷು ವೇದವಾದಿಭಿಃ .. 3..

ತೇಷು ಯೋಗಂ ಸಮಾರಾಧ್ಯ ಶಾಂತಿಂ ಪ್ರಾಪ್ತಾಃ ಸುಯೋಗಿನಃ .

ಸಾ ಶಾಂತಿಃ ಸ್ವಲ್ಪಭಾವಾಖ್ಯಾ ನ ಮುಖ್ಯಾ ಯೋಗಿನಾಂ ಮತೇ .. 4..

ಶಾಂತಿಭ್ಯಃ ಶಾಂತಿದಃ ಪ್ರೋಕ್ತೋ ಗಣೇಶೋ ಬ್ರಹ್ಮಣಸ್ವತಿಃ .

ತಂ ಭಜಸ್ವ ವಿಧಾನೇನ ತದಾ ಶಾಂತಿಮವಾಪ್ಸ್ಯಸಿ .. 5..

ಗಣೇಶೋ ಮಾಯಯಾ ಯುಕ್ತಃ ಪಂಚಧಾ ಪರಿಕೀರ್ತಿತಃ .

ಪಂಚಭೇದವಿಹೀನಃ ಸ ನಿರ್ಮಾಯಿಕ ಉದಾಹೃತಃ .. 6..

ಮಾಯಾಯುಕ್ತವಿಹೀನತ್ವಂ ಭ್ರಾಂತಿಮಾತ್ರಂ ಪ್ರಕೀರ್ತಿತಂ .

ತಯೋರ್ಯೋಗೇ ಗಣೇಶಾನಃ ಶಾಂತಿರೂಪೋ ನ ಸಂಶಯಃ .. 7..

ಅತೋ ಗಣೇಶರೂಪಾದ್ವೈ ಶಿವೋ ಭಿನ್ನಃ ಪ್ರಕೀರ್ತಿತಃ .

ತ್ಯಜಾಜ್ಞಾನಭವಂ ದುಃಖಮಭೇದಂ ಗಣಪಂ ಭಜ .. 8..

ಅತ್ರ ತೇ ಕಥಯಿಷ್ಯಾಮಿ ಸಂವಾದಂ ಶಂಕರಸ್ಯ ಚ .

ಉಪಮನ್ಯೋರ್ಮಹಾಭಾಗ ಸರ್ವಶಾಂತಿಪ್ರದಾಯಕಂ .. 9..  
 ಮಹಾಪಾಶುಪತೋ ವಿಪ್ರ ಉಪಮನ್ಯುರ್ಮಹಾಯಶಾಃ .  
 ಸಹಜಂ ಶಂಕರಂ ಬ್ರಹ್ಮ ಜ್ಞಾತ್ವಾ ಖೇದಯುತೋಽಭವತ್ .. 10..  
 ಜಗಾಮ ಶಂಕರಂ ವಿಪ್ರಸ್ತಂ ಪ್ರಣಮ್ಯ ಪುಪೂಜ ಹ .  
 ಸ್ತುತ್ವಾ ನಮ್ಯ ಜಗಾದಾಥ ಕೃತಾಂಜಲಿರ್ಮಹಾಮುನಿಃ .. 11..  
 ಉಪಮನ್ಯುರುವಾಚ .  
 ಸಹಜಂ ಶಾಂಕರಂ ಬ್ರಹ್ಮ ಸ್ವಾಧೀನಂ ದೋಷಸಂಯುತಂ .  
 ಸ್ವಾಧೀನಂ ಚ ಪರಾಧೀನಂ ನೈವ ಬ್ರಹ್ಮಣಿ ವಿದ್ಯತೇ .. 12..  
 ಬ್ರಹ್ಮಭೂಯಕರಂ ಯೋಗಂ ವದ ಶೈವ ಸದಾಶಿವ .  
 ಯೇನಾಹಂ ಶಿವತಾಂ ಪ್ರಾಪ್ಯ ಶಾಂತಿಸ್ಥಂ ಭಜೇ ಸದಾ .. 13..  
 ಇತಿ ತಸ್ಯ ವಚಃ ಶ್ರುತ್ವಾ ಹರ್ಷಯುಕ್ತಃ ಸದಾಶಿವಃ .  
 ಉವಾಚ ತಂ ಮಹಾಭಾಗಂ ಯೋಗಂ ಗಾಣೇಶಸಂಜ್ಞಕಂ .. 14..  
 ಶಿವ ಉವಾಚ .  
 ಏಕದಾ ಕಾಶೀಸಂಸ್ಥಂ ಮಾಮುವಾಚ ಮುನಿಸತ್ತಮಃ .  
 ಜೈಗೀಷವ್ಯೋ ಯಥಾ ತ್ವಂ ವೈ ತಥಾ ಪಾಶುಪತಾಗ್ರಣೀಃ .. 15..  
 ಜೈಗೀಷವ್ಯ ಉವಾಚ .  
 ಶಿವಃ ಸಹಜಸಂಜ್ಞಸ್ಥೋ ಬ್ರಹ್ಮಣಿ ಸಹಜಂ ಕಥಂ .  
 ಅತಃ ಶೈವಂ ಪರಂ ಯೋಗಂ ವದ ಮೇ ಶಾಂತಿದಾಯಕಂ .. 16..  
 ವಿಶ್ವನಾಥ ಉವಾಚ .  
 ಗಣೇಶಂ ಭಜ ಭಾವೇನ ತದಾ ಶಾಂತಿಮವಾಪ್ಯಸಿ .  
 ಢುಂಢಯಿತ್ವಾ ಮಯಾ ಯೋಗಾತ್ ಹೃತೋ ಢುಂಢಿಃ ಹೃದಿ ಸ್ಥಿತಃ .. 17..  
 ಮಮ ಶ್ರುತ್ವಾ ವಚೋ ರಮ್ಯಂ ದುಃಖಿತೋ ಮಾಮುವಾಚ ಹ .  
 ಜೈಗೀಷವ್ಯೋ ವಚೋ ವಿಪ್ರ ತದಹಂ ಕಥಯಾಮಿ ತೇ .. 18..  
 ಜೈಗೀಷವ್ಯ ಉವಾಚ .  
 ತ್ಯಕ್ತ್ವಾ ವಿಶ್ವೇಶ್ವರಂ ದೇವಂ ಭಜಾಮ್ಯನ್ಯಂ ನ ವಿಶ್ವಪ .  
 ಅಶಾಂತಿಶಾಂತಿದೋ ವಾಽಪಿ ಶಿವೋ ಮೇ ಪರಮಾ ಗತಿಃ .. 19..  
 ವಿಶ್ವನಾಥ ಉವಾಚ .  
 ಅಸಚ್ಚಕ್ತಿಶ್ಚ ಸದ್ಭಾನುಃ ಸಮೋ ಹರಿರಹಂ ಶಿವಃ .  
 ಅವ್ಯಕ್ತಶ್ಚ ಚತುರ್ಣಾಂ ವೈ ಯೋಗೇ ಸ್ವಾನಂದ ಉಚ್ಯತೇ .. 20..  
 ಸ ಏವ ಗಣನಾರ್ಥೋಽಯಂ ಮಾಯಯಾ ಪಂಚಧಾ ಬಭೌ .  
 ಮಾಯಾಹೀನೋ ಹ್ಯಯೋಗಾಖ್ಯಃ ಪಂಚಭಿರ್ವರ್ಜಿತೋ ಮತಃ .. 21..  
 ತಯೋರ್ಯೋಗೇ ಗಣಾಧೀಶಃ ಶಾಂತಿದಃ ಪೂರ್ಣವಾಚಕಃ .

ಅತೋಽಯಂ ಬ್ರಹ್ಮಣಾಂ ನಾಥೋ ವಯಂ ಬ್ರಹ್ಮಪ್ರವಾಚಕಾಃ .. 22..

ಖೇಲನಾದ್ಗಣನಾಥೋಽಯಮಸ್ಮದ್ರೂಪಧರೋಽಭವತ್ .

ಕಲಯಾ ತತ್ರ ಕಿಂ ಭಿನ್ನಂ ಮನ್ಯಸೇ ಮುನಿಸತ್ತಮ .. 23..

ಭೇದಬುದ್ಧಿಂ ಪರಿತ್ಯಜ್ಯ ಭಜ ವಿಘ್ನೇಶಮಾದರಾತ್ .

ನ ಭಿನ್ನಃ ಶಂಕರಸ್ತಸ್ಮಾತ್ತದ್ರೂಪಂ ತಂ ವಿಭಾವಯ .. 24..

(Page ಖಂ. 8 ಅ. 46 ಪಾನ 108)

ಏವಮುಕ್ತ್ವಾಽದದಾತ್ತಸ್ಮೈ ಮಂತ್ರಮೇಕಾಕ್ಷರಂ ತತಃ .

ಸವಿಧಿಂ ಗಣನಾಥಸ್ಯ ತತೋ ಧ್ಯಾನಪ್ರಸಿದ್ಧಯೇ .. 25..

ಸಾಧಯಿತ್ವಾ ಯಥಾನ್ಯಾಯಂ ಯೋಗಂ ಗಾಣೇಶಸಂಜ್ಞಿತಂ .

ತತೋ ಯಜ್ಞಂ ಸಮಾರೇಭೇ ಬ್ರಾಹ್ಮಣಸ್ವತ್ಯಸಂಜ್ಞಕಂ .. 26..

ಕೃತ್ವಾ ಯಜ್ಞಂ ಮುದಾಯುಕ್ತೋ ದ್ವಿಜಾನ್ನತ್ವಾ ವಿಸೃಜ್ಯ ಸಃ .

ಸಂಸ್ಥಿತಸ್ತತ್ರ ವಿಘ್ನೇಶಃ ಪ್ರಯಯೌ ವರದಾಯಕಃ .. 27..

ತಂ ದೃಷ್ಟ್ವಾ ಸಹಸೋತ್ಥಾಯ ಪ್ರಣನಾಮ ಪುಪೂಜ ಹ .

ಪುನಃ ಪ್ರಣಮ್ಯ ತುಷ್ಟ್ವಾವ ಯಜುಃಸ್ತೋತ್ರೇಣ ವಿಘ್ನಪಂ .. 28..

ಯೋಗಶಾಂತಿಂ ಪ್ರದತ್ವಾಽಸೌ ಜೈಗೀಷವ್ಯಾಯ ಧೀಮತೇ .

ಆಚಾರ್ಯತಾಂ ತು ಯೋಗಸ್ಯ ಸ್ವಯಮಂತರ್ದಧೇ ವಿಭುಃ .. 29..

ತತೋ ಗುರುಂ ಶಿವಂ ಸೋಽಪಿ ಥುಂಥಿರಾಜಂ ತು ದೈವತಂ .

ಗಾಣಪತ್ಯಸ್ವಭಾವೇನಾಭಜತ್ಕಾಶೀಸ್ಥಿತೋ ಮುನಿಃ .. 30..

ಅತಸ್ತ್ವಂ ಗಣನಾಥಂ ತಂ ಭಜ ಶಾಂತಿಪ್ರಸಿದ್ಧಯೇ .

ಶಾಂತಿಭ್ಯಃ ಶಾಂತಿದಃ ಪ್ರೋಕ್ತಃ ಸರ್ವೇಷಾಂ ಯೋಗಧಾರಕಃ .. 31..

ಜರತ್ಕಾರುರುವಾಚ .

ಏವಮುಕ್ತ್ವಾ ದದೌ ತಸ್ಮೈ ಮಂತ್ರಮೇಕಾಕ್ಷರಂ ಪರಂ .

ವಿಧಿಯುಕ್ತಂ ಗಣೇಶಸ್ಯ ಸ್ವಶಿಷ್ಯಾಯೋಪಮನ್ಯವೇ .. 32..

ತಂ ಪ್ರಣಮ್ಯ ಯಯೌ ಸೋಽಪಿ ಮಂತ್ರಧ್ಯಾನಪರೋಽಭವತ್ .

ಇಷ್ಟಿಂ ಕೃತ್ವಾ ಗಣೇಶಸ್ಯ ಶಾಂತಿರೂಪೋ ಬಭೂವ ಹ .. 33..

ಗಣರಾಜಸ್ತುತಮಪಿ ಯಯೌ ಭಕ್ತಂ ಮಹಾಮುನಿಂ .

ದತ್ವಾ ಶಾಂತಿಂ ಸ್ತುತಸ್ತೇನಾಂತರ್ದಧೇ ಬ್ರಹ್ಮನಾಯಕಃ .. 34..

ಅತಸ್ತ್ವಂ ಸಂಶಯಂ ತ್ಯಕ್ತ್ವಾ ಭಜ ವಿಘ್ನಪತಿಂ ಸುತ .

ವ್ಯಭಿಚಾರೋ ನ ತೇ ಭಾವೀ ಶಾಂತಿಯುಕ್ತೋ ಭವಿಷ್ಯಸಿ .. 35..

ಸೂತ ಉವಾಚ .

ಏವಮುಕ್ತ್ವಾ ದದೌ ತಸ್ಮೈ ಸ್ವಮಂತ್ರಂ ತು ಷಡಕ್ಷರಂ .



ವಿಧಿಯುಕ್ತಂ ಗಣೇಶಸ್ಯಾಸ್ತೀಕಾಯ ಮುನಿಸತ್ತಮಃ .. 36..  
 ಆಸ್ತೀಕಃ ಸಾಧಯಾಮಾಸ ಧ್ಯಾತ್ವಾ ಹೃದಿ ಗಜಾನನಂ .  
 ಇಷ್ಟಿಂ ಕೃತ್ವಾ ಗಣೇಶಸ್ಯ ಶಾಂತಿಯುಕ್ತೋ ಬಭೂವ ಹ .. 37..  
 ಗಾಣಪತ್ಯಪ್ರಿಯೋಽತ್ಯಂತಂ ಮಾತರಂ ಸ ಜಗಾಮ ಹ .  
 ಉಪದಿಶ್ಯ ಗಣೇಶಾನಂ ಶಾಂತಿಯುಕ್ತಾಂ ಚಕಾರ ತಾಂ .. 38..  
 ಅತೋ ಗಣಪತಿಂ ನಿತ್ಯಮಭಜತ್ ಪ್ರೀತಿಸಂಯುತಃ .  
 ಅಂತೇ ಗಾಣೇಶ್ವರೇ ಧಾಮ್ನಿ ಬ್ರಹ್ಮೈವ ಸ ಬಭೂವ ಹ .. 39..  
 ಏತತ್ತೇ ಕಥಿತಂ ಸರ್ವಂ ಬ್ರಾಹ್ಮಣಸ್ವತ್ಯಯಜ್ಞಜಂ .  
 ಮಾಹಾತ್ಮ್ಯಂ ಗಾಣಪತ್ಯಾನಾಂ ಪ್ರಿಯಂ ಸಂಕ್ಷೇಪತೋ ಮಯಾ .. 40..  
 ಯಃ ಶೃಣೋತಿ ನರೋ ಭಕ್ತ್ಯಾ ಪರತೇ ತಸ್ಯ ಸಿದ್ಧಿದಂ .  
 ಭವಿಷ್ಯತಿ ನ ಸಂದೇಹೋ ಭುಕ್ತಿಮುಕ್ತಿಪ್ರದಾಯಕಂ .. 41..  
 ಬ್ರಾಹ್ಮಣಸ್ವತ್ಯಯಜ್ಞಸ್ಥಂ ಪುಣ್ಯಂ ಸ ಲಭತೇ ಪರಂ .  
 ಅಂತೇ ಸ್ವಾನಂದಗೋ ಭೂತ್ವಾ ಬ್ರಹ್ಮಭೂತೋ ಭವೇನ್ನರಃ .. 42..  
 .. ಓಂ ತತ್ಪದಿತಿ ಶ್ರೀಮದಾಂತ್ಯೇ ಪುರಾಣೋಪನಿಷದಿ ಶ್ರೀಮನ್ಮೌದ್ಗಲೇ  
 ಮಹಾಪುರಾಣೇ  
 ಅಷ್ಟಮೇ ಖಂಡೇ ಧೂಮ್ರವರ್ಣಚರಿತೇ ಬ್ರಾಹ್ಮಣಸ್ವತ್ಯಯಜ್ಞಮಾಹಾತ್ಮ್ಯವರ್ಣನಂ  
 ನಾಮ ಷಟ್ಚತ್ವಾರಿಂಶೋಽಧ್ಯಾಯಃ .. 8.46

(Page ಖಂ. 8 ಅ. 47 ಪಾನ 109)

8.47 ತ್ರಿವಿಧಜಗದಾಧಾರನಿರೂಪಣಂ ನಾಮ ಸಪ್ತಚತ್ವಾರಿಂಶೋಽಧ್ಯಾಯಃ  
 .. ಶ್ರೀಗಣೇಶಾಯ ನಮಃ ..  
 ಶೌನಕ ಉವಾಚ .  
 ಕಥಂ ದಶಹರಾ ದೇವೀ ದಶಮೀ ಚಾಶ್ವಿನೇಽಭವತ್ .  
 ಕಥಂ ತತ್ರ ಶಮೀಪೂಜಾಂ ಕುರ್ವಂತಿ ದೇವತಾದಯಃ .. 1..  
 ಸೂತ ಉವಾಚ .  
 ಶಂಖಂ ಹತ್ವಾ ಮಹಾವೀರಂ ವಿಷ್ಣುಃ ಪರಪುರಂಜಯಃ .  
 ದದೌ ವೇದಾನ್ ವಿಧಾತ್ರೇ ಸ ಸಾಂಗೋಪಾಂಗಸಮನ್ವಿತಾನ್ .. 2..  
 ತಾನ್ ದೃಷ್ಟ್ವಾ ಹರ್ಷಿತೋ ಬ್ರಹ್ಮಾ ಸಸ್ಮಾರ ಗಣನಾಯಕಂ .  
 ತತೋ ಗಣೇಶ್ವರಂ ವೇದಾ ಯಯುಃ ಸೃಷ್ಟಾಶ್ಚ ತೇನ ಯೇ .. 3..  
 ಪುರಾ ಕಪಿಲರೂಪೇಣ ಕರ್ಮಸಿದ್ಧ್ಯರ್ಥನಿರ್ಮಿತಾಃ .  
 ಹೃತೇಷು ವೇದಶಾಸ್ತ್ರೇಷು ಶಂಖೇನ ಪಾಪರೂಪಿಣಾ .. 4..

ತತ್ ದೃಷ್ಟ್ವಾ ಪರಮಾಶ್ಚರ್ಯಂ ಬ್ರಹ್ಮಾ ತುಷ್ಟಾವ ವಿಘ್ನಪಂ .  
 ಪ್ರಾರ್ಥಯಾಮಾಸ ವೇದಾನಾಂ ನಿರ್ವಿಘ್ನಾರ್ಥಂ ಮಹಾಮುನೇ .. 5..  
 ತತಸ್ತಂ ಪ್ರತ್ಯುವಾಚೈವಾಕಾಶವಾಣೀ ಮಹಾದ್ಭುತಾ .  
 ಸರ್ವೈರ್ವಿಧೇ ಶಮೀಂ ಪೂಜ್ಯ ವಿಘ್ನಹೀನೋ ಭವಿಷ್ಯಸಿ .. 6..  
 ಯಾ ಶಮೀ ಸ ಗಣೇಶಾನೋ ನ ಭೇದಸ್ತತ್ರ ವರ್ತತೇ .  
 ಅದ್ಯೈವ ತಾಂ ಮಹಾಭಾಗ ಪೂಜಯಸ್ವ ವಿಧಾನತಃ .. 7..  
 ತತೋ ವೇದಾನ್ ಸಮಾಸ್ಪೃಶ್ಯ ಪ್ರಶಸ್ತಾನ್ ಕುರು ಮಾನದ .  
 ಏವಮುಕ್ತ್ವಾ ಖವಾಣೀಸ್ಥೋ ವಿರರಾಮ ಗಜಾನನಃ .. 8..  
 ಶ್ರುತ್ವಾಽತಿಹರ್ಷಿತೋ ಬ್ರಹ್ಮಾ ವೇದೈರ್ದೇವೈಃ ಸಹೇಶ್ವರೈಃ .  
 ಮುನಿಭಿಸ್ತಾಂ ಪ್ರಪೂಜ್ಯೈವ ವೇದಾನ್ ಶಸ್ತಾನ್ ಚಕಾರ ಹ .. 9..  
 ಯಸ್ಮಿನ್ ಕಾಲೇ ಮಹಾವಿಪ್ರ ಪೂಜಿತಾ ವಿಧಿನಾ ಶಮೀ .  
 ಆಶ್ವಿನೀ ದಶಮೀ ತತ್ರ ಸಾಯಾಹ್ನೇ ಸಾ ಬಭೂವ ಹ .. 10..  
 ತತೋ ದಶಹರಾ ಜಾತಾ ಸಾ ಶಮೀಸಂಯುತಾ ತಿಥಿಃ .  
 ತದರ್ಥಂ ಶೃಣು ಭಾವೇನ ಸರ್ವಕಾರ್ಯೇಷು ಸಿದ್ಧಿದಾಂ .. 11..  
 ದಶ ದಿಕ್ಷು ಸ್ಥಿತಾನ್ಯೇವ ಭೂತಾನಿ ಭಯದಾನಿ ಚ .  
 ಕಾರ್ಯಧ್ವಂಸಂ ಪ್ರಕುರ್ವಂತಿ ಕ್ರೂರಾಣಿ ಪ್ರಬಲಾನಿ ಚ .. 12..  
 ದಶಮೀ ಹಂತಿ ಸಾ ತಾನಿ ಶಮೀ ಪೂಜಾಬಲೇನ ವೈ .  
 ಅತೋ ದಶಹರಾ ಪ್ರೋಕ್ತಾ ಸರ್ವಕಾರ್ಯಪ್ರಸಿದ್ಧಯೇ .. 13..  
 ಶಮೀಪೂಜಾವಿಧಿಂ ಕೃತ್ವಾ ಸಾಯಾಹ್ನೇ ತಾನಲೋಕಯತ್ .  
 ಸಾಂಗೋಪಾಂಗಯುತಾನ್ ವೇದಾಂಸ್ತತಃ ಸರ್ವಾನುಪಾದಿಶತ್ .. 14..  
 ನಾನಾಕಾರ್ಯಪ್ರಸಿದ್ಧ್ಯರ್ಥಂ ದಶಮ್ಯಾಂ ಶಮೀಪೂಜನಂ .  
 ಶುಕ್ಲಾಶ್ವಿನ್ಯಾಂ ಚ ಸಾಯಾಹ್ನೇ ಕರ್ತವ್ಯಂ ಸರ್ವಜಂತುಭಿಃ .. 15..  
 ತೇನ ವಿಘ್ನವಿಹೀನಾಸ್ತೇ ದಶದಿಕ್ಷು ಭ್ರಮಂತಿ ಚೇತ್ .  
 ಸರ್ವಸಿದ್ಧಿಯುತಾಃ ಸರ್ವೇ ಭವಂತಿ ನಾತ್ರ ಸಂಶಯಃ .. 16..  
 ದಶದಿಕ್ಷು ಸ್ಥಿತಾನ್ ಹಂತಿ ವಿಘ್ನಾನ್ ದಶಹರಾ ಮತಾ .  
 ಅದ್ಯ ಪ್ರಭೃತಿ ದೇವೇಶಾ ಮುನಯೋ ವಾರ್ಷಿಕೇ ಭವಾ .. 17..  
 ಪೂಜಯಿಷ್ಯಂತಿ ದೇವೇಶಾ ಶಮೀಂ ಕಾರ್ಯಪ್ರವರ್ಧಿನೀಂ .  
 ವಾರ್ಷಿಕಂ ದುಃಖಮುತ್ಸೃಜ್ಯ ಸ್ಥಾಸ್ಯಂತಿ ಸುಖಭೋಗಿನಃ .. 18..  
 ಪೂಜಯಿತ್ವಾ ಶಮೀಂ ವಿಪ್ರಾ ವೇದಾನ್ ಯೇ ಪುಸ್ತಕಸ್ಥಿತಾನ್ .  
 ಪರಿಷ್ಯಂತಿ ಪುರಾಣಾದೀಂಸ್ತೇಷಾಂ ಜ್ಞಾನಂ ಭವಿಷ್ಯತಿ .. 19..  
 ನ ಯೋ ದಶಹರಾಯಾಂ ತು ಶಮೀಂ ಪೂಜಯತೇ ಕದಾ .

ಸ ನಾನಾ ವಿಘ್ನಸಂಯುಕ್ತೋ ನರಕೇಽತೇ ಪ್ರಗಚ್ಯತಿ .. 20..  
 ಏವಮುಕ್ತ್ವಾ ಸ್ವಯಂ ಬ್ರಹ್ಮಾ ಜಗಾಮ ವೇದಸಂಯುತಃ .  
 ಸ್ವಲೋಕಂ ಶಂಕರಾದ್ಯಾಶ್ಚ ಜಗ್ಮುವಿಪ್ರಾಃ ಸುರಾ ಮುನೇ .. 21..  
 ತದಾದಿ ಚಾಶ್ವಿನೀ ಶುಕ್ಲಾ ದಶಹರಾ ಬಭೂವ ಹ .  
 ದಶಮೀ ಶಮೀಸಂಯುಕ್ತಾ ಸರ್ವಾರ್ಥೇ ಸಿದ್ಧಿದಾಯಿನೀ .. 22..  
 ಅತೋಽವಶ್ಯಂ ಸ್ವಭಾವೇನ ಪೂಜಯಂತಿ ಶಮೀಂ ನರಾಃ .  
 ದೇವಾ ನಾಗಾಸ್ತಥಾ ವೇದಾನ್ ಪಠಂತೇ ಪಾಠಯಂತ್ಯಪಿ .. 23..  
 ಇದಂ ಸರ್ವಂ ಸಮಾಖ್ಯಾತಂ ಚರಿತಂ ಶಮೀಸಂಭವಂ .  
 ಯಃ ಶ್ರಣೋತಿ ನರಃ ಸೋಽಪಿ ಲಭತೇ ಪಠತೀಪ್ಸಿತಂ .. 24..  
 ಶೌನಕ ಉವಾಚ .  
 ಕಿಮಾಧಾರಮಿದಂ ಸರ್ವಂ ವರ್ತತೇ ಸೂತ ತದ್ವದ .  
 ಕರ್ಮಾರ್ಥಿನಂ ವದಂತ್ಯೇವ ಕೇಚಿದತ್ರ ಮುನೀಶ್ವರಾಃ .. 25..  
 ಈಶ್ವರಾರ್ಥಿನಮೇತದ್ವೈ ಕೇಚಿಚ್ಛೇದಂ ಯದ್ಭಿಚ್ಛಯಾ .  
 ತ್ರಿವಿಧಂ ತೇಷು ಕಿಂ ಸತ್ಯಂ ಜ್ಞಾಯತೇ ನ ಮುನೀಶ್ವರೈಃ .. 26..  
 ಸೂತ ಉವಾಚ .  
 ತ್ರಿವಿಧಂ ಪ್ರವದಂತ್ಯೇವ ಮುನಯೋ ಬ್ರಹ್ಮವೇದಿನಃ .  
 ತತ್ಸರ್ವಂ ಸತ್ಯರೂಪಂ ತ್ವಂ ಜಾನೀಹಿ ಮುನಿಸತ್ತಮ .. 27..  
 ಗಣೇಶೇನ ಕೃತಂ ಸರ್ವಂ ಕ್ರೀಡಾರ್ಥಂ ಸ್ವೇಚ್ಛಯಾ ಮುನೇ .  
 ತತ್ರ ಮಾಯಾ ಸಮಾಖ್ಯಾತಾ ಸಿದ್ಧಿರೈಶ್ಚರ್ಯದಾಯಿನೀ .. 28..  
 ಐಶ್ವರ್ಯಮೋಹಧರಾ ಸಾ ಬುದ್ಧಿರ್ಮಾಯಿಕ ಉಚ್ಯತೇ .  
 ಮಾಯಾಭೋಗಾರ್ಥಮತ್ಯಂತಮತಃ ಶ್ರಮಯುತೋಽಭವತ್ .. 29..  
 ಮಾಯಾಮಾಯಿಕಯೋಗಾತ್ ಸ ಗಣೇಶೋ ಬ್ರಹ್ಮನಾಯಕಃ .  
 ಕ್ರೀಡತಿ ಸ್ವಸ್ವಭಾವೇನಾನನ್ಯಭಾವಪರಾಯಣಃ .. 30..  
 ನ ಕೋಽಪಿ ತತ್ರ ವಿಘ್ನೇಶಪ್ರೇರಕಸ್ತತ್ರ ವಿದ್ಯತೇ .  
 ಅತೋ ಯದ್ಭಿಚ್ಛಯಾ ಸರ್ವಂ ವರ್ತತೇ ಯೋಗಿನಾಂ ಹೃದಿ .. 31..  
 ಅನ್ಯಚ್ಛ ಶೃಣು ವಿಪ್ರೇಶ ಮಾಯಾ ನಾನಾಭ್ರಮಾತ್ಮಿಕಾ .  
 ಸಾ ಜಠಾ ಸರ್ವಭಾವೇನ ಕರ್ತುಂ ನೈವ ಕ್ಷಮಾಽಭವತ್ .. 32..  
 ತಯಾ ಸಮೋಹಿತೋಽತ್ಯಂತಂ ಮಾಯಿಕಸ್ತಾಂ ಚಚಾಲ ಹ .  
 ತದಾ ಸತ್ತಾಯುತಾ ಮಾಯಾ ಖೇಲತೇ ವಿವಿಧೇ ರತಾ .. 33..  
 ಮಾಯಿಕೇನ ದೃತಾ ದೇವೀ ಚಚಾಲ ವಿವಿಧಾತ್ಮಿಕಾ .  
 ಮಾಯಿಕೇಚ್ಛಾವಶೇನೈವ ಸಂಸ್ಥಿತಾ ನಾಽತ್ರ ಸಂಶಯಃ .. 34..  
 ಯದಾ ತ್ಯಕ್ತಾ ಮಹಾಮಾಯಾ ಮಾಯಿಕೇನ ಮಹಾಮುನೇ .

ತದಾ ಶಕ್ತಾ ನ ಕಿಂಚಿತ್ ಸಾ ಕರ್ತುಂ ಜಡಪ್ರಭಾವತಃ .. 35..  
 ಈಶ್ವರಾಧೀನಭಾವೇನ ವರ್ತತೇ ಸರ್ವಮಂಜಸಾ .  
 ವದಂತಿ ಮುನಯಃ ಕೇಚಿತ್ ಧ್ಯಾನಮಾರ್ಗಪರಾಯಣಾಃ .. 36..  
 ಅನ್ಯಚ್ಚ ಕಥಯಿಷ್ಯಾಮಿ ಮಾಯಾ ಕರ್ಮಸ್ವರೂಪಿಣೀ .  
 ನಾನಾಭಾವಯುತಾ ನಿತ್ಯಂ ಖೇಲತಿ ತ್ರಿವಿಧಾ ಪರಾ .. 37..  
 ಕರ್ಮಾಕರ್ಮವಿಕರ್ಮಾಣ್ಯಚಾಲಯತ್ ಸರ್ವರೂಪಿಣೀ .  
 ಸ್ವರ್ಗಮುಕ್ತಿಮಹಾವೀಚಿದಾಯಿನೀ ತ್ರಿವಿಧೇ ರತಾ .. 38..  
 ಯಾದೃಶಂ ಕುರುತೇ ಕರ್ಮ ಫಲಂ ಭೋಕ್ಷ್ಯತಿ ತಾದೃಶಂ .  
 ಕರ್ಮಾಧೀನಮಿದಂ ಸರ್ವಂ ವರ್ತತೇ ತ್ರಿವಿಧಂ ಕಿಲ .. 39..  
 ಶುಭಾಶುಭಂ ಕೃತಂ ಕರ್ಮ ಭೋಕ್ತವ್ಯಂ ನಾತ್ರ ಸಂಶಯಃ .  
 ಕಲ್ಪಕೋಟಿಶತೈರ್ವಾಽಪಿ ಕೃತಂ ಕರ್ಮ ನ ತಂ ತ್ಯಜೇತ್ .. 40..  
 ಏವಂ ವದಂತಿ ವಿಪ್ರೇಶ ಬ್ರಾಹ್ಮಣಾ ದೇಹವಾದಿನಃ .  
 ಧಾರಣಾಯಾಂ ಸ್ಥಿತಾಸ್ತೇ ವೈ ಸತ್ಯಂ ಶಾಸ್ತ್ರೇಷು ನಿಶ್ಚಿತಂ .. 41..  
 ಅಥೈಕಭಾವನಾಂ ವಕ್ಷ್ಯೇ ತ್ರಯಾಣಾಂ ಶೃಣು ಶೌನಕ .  
 ಗಣೇಶಮಾಯಯಾ ಭ್ರಾಂತಾ ನ ಜಾನಂತಿ ಕುಯೋಗಿನಃ .. 42..  
 ಮಾಯಾಮಾಯಿಕರೂಪೇಣ ಸಂಸ್ಥಿತೋ ಗಣನಾಯಕಃ .  
 ಕ್ರೀಡತಿ ಸ್ವಸ್ವಭಾವೇನಾನನ್ಯಭಾವಪರಾಯಣಃ .. 43..  
 ತಸ್ಯೇಚ್ಛಯಾ ಮಹಾವಿಪ್ರ ಈಶ್ವರಶ್ಚೈವ ತಿಷ್ಠತಿ .  
 ಮೋಹಿತೋ ಗಣನಾಥೇನ ಜಾನಾತಿ ನ ಗಜಾನನಂ .. 44..  
 ಅಹಂ ಶ್ರೇಷ್ಠಃ ಪರಂ ಬ್ರಹ್ಮ ಮದಾಧಾರಮಿದಂ ಜಗತ್ .  
 ಮದಿಚ್ಛಯಾ ಪ್ರವರ್ತಂತೇ ಜಂತವೋ ನಾತ್ರ ಸಂಶಯಃ .. 45..  
 ಯಾದೃಶೀ ಗಣನಾಥಸ್ಯೇಚ್ಛಾ ಭವೇತ್ತಾದೃಶಂ ಸ್ವಯಂ .  
 ಕರೋತೀಶ್ವರ ಆನಂದಾದತೋ ಭೇದೋ ನ ದೃಶ್ಯತೇ .. 46..  
 ಕರ್ಮರೂಪಾ ಮಹಾಮಾಯಾ ಗಣೇಶೇಚ್ಛಾಸಮನ್ವಿತಾ .  
 ಚಲತೇ ತಂ ನ ಜ್ಞಾನಾತಿ ಮೋಹಿತಾ ಭ್ರಾಂತಿಸಂಯುತಾ .. 47..  
 ಅಹಂ ಶ್ರೇಷ್ಠಾ ನ ಸಂದೇಹೋ ಮದಾಧಾರಮಿದಂ ಜಗತ್ .  
 ಸಕಲಂ ಕರ್ಮಭಾವೇನ ಧಾರಯಾಮಿ ಚರಾಚರಂ .. 48..  
 ಯಾದೃಶೀ ಗಣನಾಥಸ್ಯೇಚ್ಛಾ ಭವೇತ್ತಾದೃಶಂ ಸ್ವಯಂ .  
 ಕರ್ಮ ಕುರ್ವಂತಿ ವಿಪ್ರೇಶ ಚರಾಚರಾತ್ಮಜೀವಿನಃ .. 49..  
 ಅತಸ್ತ್ರಿವಿಧಕಂ ವಿಪ್ರ ಏಕಲಕ್ಷಾಶ್ರಿತಂ ಮತಂ .  
 ಏವಂ ಬಾಧವಿಹೀನಂ ತತ್ತ್ರಿಧಾ ಸಂವರ್ತತೇ ಸದಾ .. 50..  
 ಮಾಯಾವಾದಿನ ಏವಂ ತತ್ ಕರ್ಮಾಧೀನಂ ವದಂತಿ ಹಿ .

ಅದ್ವೈತವಾದಿನಃ ಸರ್ವೇ ಈಶ್ವರಾಧೀನಗಂ ತಥಾ .. 51..

ಯೋಗಿನಃ ಪ್ರವದಂತ್ಯೇತದ್ಯದೃಚ್ಛಾಧೀನಗಂ ಜಗತ್ .

ಏವಂ ಸತ್ಯಂ ಪ್ರಮಾಣೇನ ತ್ರಿವಿಧಂ ಮುನಿಸತ್ತಮ .. 52..

.. ಓಂ ತತ್ಪದಿತಿ ಶ್ರೀಮದಾಂತ್ಯೇ ಪುರಾಣೋಪನಿಷದಿ ಶ್ರೀಮನ್ಮೌದ್ಗಲೇ  
ಮಹಾಪುರಾಣೇ

ಅಷ್ಟಮೇ ಖಂಡೇ ಧೂಮ್ರವರ್ಣಚರಿತೇ ತ್ರಿವಿಧಜಗದಾಧಾರನಿರೂಪಣಂ ನಾಮ  
ಸಪ್ತಚತ್ವಾರಿಂಶೋಽಧ್ಯಾಯಃ .. 8.47

(Page ಖಂ. 8 ಅ. 48 ಪಾನ 111)

8.48 ಮಾಸಾನಾಂ ಮಾಹಾತ್ಮ್ಯವರ್ಣನಂ

ನಾಮಾಷ್ಟಚತ್ವಾರಿಂಶೋಽಧ್ಯಾಯಃ

.. ಶ್ರೀಗಣೇಶಾಯ ನಮಃ ..

ಸೂತ ಉವಾಚ .

ಪ್ರಸಂಗಾಚ್ಛೃಣು ಮಾಸಾನಾಂ ಚರಿತಂ ಗಣಪೇ ರತಂ .

ದ್ವಾದಶಾನಾಂ ಸುಸಂಕ್ಷೇಪಾತ್ ಸರ್ವಸಿದ್ಧಿಪ್ರದಾಯಕಂ .. 1..

ಶ್ರಾವಣೇ ಪಂಚಕಂ ಸೇವ್ಯ ಗಾಣೇಶಂ ವರುಣಃ ಸ್ವಯಂ .

ದಿಗೀಶತ್ವಂ ಸಮಾಲೇಭೇ ಜ್ಞಾನಂ ಗಾಣೇಶಸಂಭವಂ .. 2..

ಸ್ವಯಂ ಭಾದ್ರಪದೇ ವಾಯುಸ್ತಥಾ ಸೇವ್ಯ ಮಯೂರಪಂ .

ಯೋಗಂ ಲೇಭೇ ದಿಗೀಶತ್ವಂ ಗಾಣಪತ್ಯೋಽಭವತ್ ಪ್ರಭುಃ .. 3..

ಆಶ್ವಿನೇ ದೇವಗಂಧರ್ವಾಃ ಸೇವ್ಯ ವಿಘ್ನೇಶ್ವರಂ ಪುರಾ .

ಸ್ವಸೈಶ್ವರ್ಯಸಮಾಯುಕ್ತಾ ಬಭೂವುಸ್ತೇ ಮಹಾಮುನೇ .. 4..

ಕಾರ್ತಿಕೇ ವಕ್ರತುಂಡಂ ತು ಸೇವ್ಯ ವಿದ್ಯಾಧರಾಸ್ತಥಾ .

ಸ್ವಸ್ವವ್ಯಾಪಾರಸಂಯುಕ್ತಾ ಬಭೂವುರ್ಜ್ಞಾನಧಾರಕಾಃ .. 5..

ವಿಕಟಂ ಮಾರ್ಗಶೀರ್ಷೇ ಚಾದಿತ್ಯಾಃ ಸಂಸೇವ್ಯ ಸರ್ವಪಾಃ .

ಜಾತಾಸ್ತೇಜಸ್ವಿನಃ ಸರ್ವೇ ಜ್ಞಾನಯುಕ್ತಾ ಮಹಾಮುನೇ .. 6..

ಪೌಷೇ ಲಂಬೋದರಂ ಸೇವ್ಯ ವಸವಃ ಸ್ವಪದಾಶ್ರಿತಾಃ .

ಬಭೂವುರ್ಜ್ಞಾನಸಂಯುಕ್ತಾ ನಾನಾಭಾವಪರಾಯಣಾಃ .. 7..

ಮಾಘೇ ರುದ್ರಾ ಗಣೇಶಾನಂ ಸೇವ್ಯ ಸರ್ವತ್ರಗಾ ಬಭುಃ .

ಗಾಣಪತ್ಯಾ ಮಹಾಭಾಗಾಶ್ಚರಂತಿ ಹ್ಯಕುತೋಭಯಾಃ .. 8..

ಫಾಲ್ಗುನೇ ನಿರ್ಮತಿಃ ಸೇವ್ಯ ಗಣೇಶಂ ದಿಕ್ಪತೇಃ ಪದಂ .

ಲೇಭೇಽಭಿಚಾರಭಾವಾಖ್ಯಂ ಕರ್ಮಭೋಗಂ ಮಹಾಮತಿಃ .. 9..

ಚೈತ್ರ ಅಪ್ಸರಸಃ ಸರ್ವಾಃ ಸೇವ್ಯ ತಂ ಧೂಮ್ರವರ್ಣಕಂ .  
 ನಾನಾಲಾವಣ್ಯಜಂ ಲೇಭುರ್ಗಾನಾದಿ ಭಗಮೇವ ಚ .. 10..  
 ಹೇರಂಬಂ ಸೈವ್ಯ ವೈಶಾಖೇಽಭವನ್ ಯಕ್ಷಜನಾಸ್ತಥಾ .  
 ಸ್ವಸ್ವವ್ಯಾಪಾರಕುಶಲಾ ನಾನಾಭೋಗಪರಾಯಣಾಃ .. 11..  
 ಜ್ಯೇಷ್ಠೇ ವಿನಾಯಕಂ ನಾಗಾಃ ಸೇವ್ಯ ಸಾಮರ್ಥ್ಯಸಂಯುತಾಃ .  
 ಬಭೂವುಃ ಕಾರ್ಯಕರ್ತಾರೋ ನಾನಾಭೋಗಪರಾಯಣಾಃ .. 12..  
 ಪಕ್ಷಿಣಃ ಪಂಚಕಂ ನಿತ್ಯಂ ಸೇವ್ಯಾಽಽಷಾಢೇ ಗಜಾನನಂ .  
 ಅಭವನ್ ಭೋಗಸಂಯುಕ್ತಾಃ ಸ್ವಕಾರ್ಯಕುಶಲಾಃ ಕಿಲ .. 13..  
 ಡುಂಡಿರಾಜಂ ತಥಾ ಢೌಂಡೇ ಧಾತುಭಿಃ ಸೇವ್ಯ ಪರ್ವತಾಃ .  
 ಬಭೂವೂ ರತ್ನಜಾತೀನಾಂ ಧಾರಕಾ ಭೋಗಕಾರಿಣಾಃ .. 14..  
 ವಾರ್ಷಿಕಂ ಸ್ವಸ್ವಮಾಸಂ ತೇ ಸಮಾಶ್ರಿತ್ಯ ಗಜಾನನಂ .  
 ಅಭವನ್ ಸ್ನಾನಕರ್ತಾರೋ ಗಾಣೇಶೇ ಪಂಚಕೇ ರತಾಃ .. 15..  
 ಏವಂ ನಾನಾಜನಾಃ ಸಿದ್ಧಿಂ ಲೇಭಿರೇ ಮಾಸಜೇನ ಚ .  
 ವ್ರತೇನ ಕತಿ ತೇ ಬ್ರೂಯಾಂ ನಾಲಂ ವರ್ಷಾಯುತ್ಕೈರಪಿ .. 16..  
 ಇದಂ ಮಾಸಭವಂ ಸರ್ವಂ ಮಾಹಾತ್ಮ್ಯಂ ಕಥಿತಂ ಮಯಾ .  
 ಪಠನಾಚ್ಛವಣಾತ್ ಸದ್ಯೋ ಭವತೇ ಸರ್ವಸಿದ್ಧಿದಂ .. 17..  
 ಯಂ ಯಮಿಚ್ಛತಿ ತಂ ತಂ ಸ ಲಭತೇ ನಾತ್ರ ಸಂಶಯಃ .  
 ಅಂತೇ ಗಾಣೇಶ್ವರೇ ಧಾಮ್ನಿ ಲೀನಃ ಸಂಜಾಯತೇ ಮುನೇ .. 18..  
 ಇದಂ ಸರ್ವಂ ಸಮಾಖ್ಯಾತಂ ಯದ್ಯತ್ ಪೃಷ್ಠಂ ತ್ವಯಾ ಮುನೇ .  
 ಶ್ರೋತುಮಿಚ್ಛಸಿ ಕಿಂ ಭೂಯೋ ವದ ತತ್ ಕಥಯಾಮ್ಯಹಂ .. 19..  
 .. ಓಂ ತತ್ಸದಿತಿ ಶ್ರೀಮದಾಂತ್ಯೇ ಪುರಾಣೋಪನಿಷದಿ ಶ್ರೀಮನ್ಮೌಢ್ಗಲೇ  
 ಮಹಾಪುರಾಣೇ  
 ಅಷ್ಟಮೇ ಖಂಡೇ ಧೂಮ್ರವರ್ಣಚರಿತೇ ಮಾಸಾನಾಂ ಮಾಹಾತ್ಮ್ಯವರ್ಣನಂ  
 ನಾಮಾಷ್ಟಚತ್ವಾರಿಂಶೋಽಧ್ಯಾಯಃ .. 8.48  
 (Page ಖಂ. 8 ಅ. 49 ಪಾನ 112)

8.49 ಗಣೇಶಹೃದಯಕಥನಂ ನಾಮೈಕೋನಪಂಚಾಶತ್ತಮೋಽಧ್ಯಾಯಃ

.. ಶ್ರೀಗಣೇಶಾಯ ನಮಃ ..

ಶೌನಕ ಉವಾಚ .

ಪ್ರಕೃತಂ ವದ ಸೂತ ತ್ವಂ ಸಂವಾದಂ ಶಂಕರಸ್ಯ ಚ .  
 ಸನಕಾದೇರ್ವಿಶೇಷೇಣ ಸರ್ವಸಿದ್ಧಿಕರಂ ಪರಂ .. 1..

ನಾನಾವತಾರಸಂಯುಕ್ತಂ ಧೂಮ್ರವರ್ಣಚರಿತ್ರಕಂ .  
ಶ್ರುತ್ವಾ ಸನಕಮುಖ್ಯಾಸ್ತಂ ಕಿಮೂಚುರ್ಯೋಗಸಿದ್ಧಯೇ .. 2..  
ಸೂತ ಉವಾಚ .  
ಧೂಮ್ರವರ್ಣಾವತಾರಸ್ಯ ಶ್ರುತ್ವಾಽಹಂ ವಧಸಂಶ್ರಿತಂ .  
ಚರಿತಂ ಹೃಷ್ಟರೋಮಾಣಃ ಪಪ್ರಚ್ಛುಃ ಶಂಕರಂ ದ್ವಿಜಾಃ .. 3..  
ಸನಕಾದ್ಯಾ ಊಚುಃ .  
ನಾನಾವತಾರಸಂಯುಕ್ತಂ ಶ್ರುತ್ವಾ ಮಾಹಾತ್ಮ್ಯಮುತ್ತಮಂ .  
ಧೂಮ್ರವರ್ಣಾವತಾರಸ್ಯ ಸಂತುಷ್ಟಾಃ ಸ್ಮ ಸದಾಶಿವ .. 4..  
ಅಧುನಾ ಶಾಧಿ ಸರ್ವೇಶ ಯೋಗಪ್ರಾಪ್ತೃಫಮುತ್ತಮಂ .  
ವಿಧಿಂ ಸುಖಕರಂ ಶೀಘ್ರಂ ಸುಗಮಂ ಯೋಗಿನಾಯಕ .. 5..  
ಶ್ರೀಶಿವ ಉವಾಚ .  
ಗಣೇಶಹೃದಯಂ ವಕ್ಷ್ಯೇ ಸರ್ವಸಿದ್ಧಿಪ್ರದಾಯಕಂ .  
ಸಾಧಕಾಯ ಮಹಾಭಾಗಾಃ ಶೀಘ್ರಂ ವೈ ಶಾಂತಿದಂ ಪರಂ .. 6..  
ಪುರಾಸಹಂ ಗಣನಾಥಸ್ಯ ಧ್ಯಾನಯುಕ್ತೋಽಭವಂ ದ್ವಿಜಾಃ .  
ತತ್ರ ಮಾಂ ಸರಿತಾಂ ಶ್ರೇಷ್ಠಾ ಜಗಾದ ವಾಕ್ಯಮುತ್ತಮಂ .. 7..  
ಗಂಗೋವಾಚ .  
ವದ ಶಂಕರ ಕಸ್ಯ ತ್ವಂ ಧ್ಯಾನಂ ಕರೋಷಿ ನಿತ್ಯದಾ .  
ಇಚ್ಛಾಮಿ ತಮಹಂ ಜ್ಞಾತುಂ ತ್ವತ್ತಃ ಕಿಂ ಪರಮಂ ಮತಂ .. 8..  
ಶ್ರೀಶಿವ ಉವಾಚ .  
ಗಣೇಶಂ ದೇವದೇವೇಶಂ ಬ್ರಹ್ಮಬ್ರಹ್ಮೇಶಮಾದರಾತ್ .  
ಧ್ಯಾಯಾಮಿ ಸರ್ವಭಾವಜ್ಞೇ ಕುಲದೇವಂ ಸನಾತನಂ .. 9..  
ತಸ್ಯ ಯದ್ ಹೃದಯಂ ದೇವಿ ಗುಪ್ತಂ ಸರ್ವಪ್ರದಾಯಕಂ .  
ಕಥಯಿಷ್ಯಾಮಿ ಸರ್ವಜ್ಞೇ ಯೇನ ಜ್ಞಾಸ್ಯಸಿ ತಂ ವಿಭುಂ .. 10..  
ಪುರಾಜ್ಞಾನಾವೃತೋಽಹಂ ತು ತಪಸಿ ಸಂಸ್ಥಿತೋಽಭವಂ .  
ತತ್ರ ತಪಃ ಪ್ರಭಾವೇಣ ಹೃದ್ಯಪಶ್ಯಂ ಗಜಾನನಂ .. 11..  
ತಸ್ಯ ದರ್ಶನಮಾತ್ರೇಣ ಸ್ತೂರ್ತಿಃ ಪ್ರಾಪ್ತಾ ಮಯಾ ಪ್ರಿಯೇ .  
ತಥಾ ಗಣೇಶ್ವರಂ ಜ್ಞಾತ್ವಾ ಯೋಗಿವಂದ್ಯೋಽಭವಂ ಮುದಾ .. 12..  
ತತ್ತೋಽಹಂ ಶೃಣು ವಕ್ಷ್ಯಾಮಿ ಗಣೇಶಹೃದಯಂ ಪರಂ .  
ಯೇನ ಗಾಣೇಶಯೋಗೇ ತ್ವಂ ನಿಪುಣಾ ಸಂಭವಿಷ್ಯಸಿ .. 13..  
ಓಂ ಅಸ್ಯ ಗಣೇಶಹೃದಯಸ್ತೋತ್ರಮಂತ್ರಸ್ಯ ಶಂಭುಮುಷಿಃ .  
ನಾನಾ ಛಂದಾಂಸಿ.ಗಣೇಶೋ ದೇವತಾ .  
ಗಮಿತಿ ಬೀಜಂ .

ಜ್ಞಾನಾತ್ಮಿಕಾ ಶಕ್ತಿಃ .

ನಾದಃ ಕೀಲಕಂ .

ಶ್ರೀಗಣಪತಪ್ರೀತ್ಯರ್ಥಮಭೀಷ್ಟಸಿದ್ಧ್ಯರ್ಥೇಂ ಜಪೇ ವಿನಿಯೋಗಃ .

ಓಂ ಗಮಿತ್ಯೇಕಾಕ್ಷರಾತ್ಮಕಬೀಜೈಃ ಕರನ್ಯಾಸಾಃ ಷಡಂಗನ್ಯಾಸಾಶ್ಚ .

ಅಥ ಧ್ಯಾನಂ .

ಸಿಂದೂರಾಭಂ ತ್ರಿನೇತ್ರಂ ಪೃಥುತರಜರರಂ ರಕ್ತವಸ್ತ್ರಾವೃತಂ ತಂ

ಪಾಶಂ ಚೈವಾಂಕುಶಂ ವೈ ರದನಮಭಯಕಂ ಪಾಣಿಭಿಃ ಸಂದಧಾನಂ .

ಸಿದ್ಧ್ಯಾ ಬುದ್ಧ್ಯಾ ಪ್ರಶಿಷ್ಟಂ ಗಜವದನಮಹಂ ಚಿಂತಯೇ ಹ್ಯೇಕದಂತಂ

ನಾನಾಭೂಷಾಭಿರಾಮಂ ನಿಜಜನಸುಖದಂ ನಾಭಿಶೇಷಂ ಗಣೇಶಂ .. 14..

ಏವಂ ಧ್ಯಾತ್ವಾ ಮಾನಸೋಪಚಾರೈಃ ಪೂಜಯೇತ್ .

ಕಿಂಚಿನ್ನೂಲಮಂತ್ರಂ ಜಪ್ತ್ವಾ ಹೃದಯಂ ಪಠೇತ್ .

ಓಂ ಗಣೇಶಮೇಕದಂತಂ ಚ ಚಿಂತಾಮಣಿಂ ವಿನಾಯಕಂ .

ಠುಂಡಿರಾಜಂ ಮಯೂರೇಶಂ ಲಂಬೋದರಂ ಗಜಾನನಂ .. 15..

ಹೇರಂಬಂ ವಕ್ರತುಂಡಂ ಚ ಜ್ಯೇಷ್ಠರಾಜಂ ನಿಜಸ್ಥಿತಂ .

ಆಶಾಪೂರಂ ತು ವರದಂ ವಿಕಟಂ ಧರಣೀಧರಂ .. 16..

ಸಿದ್ಧಿಬುದ್ಧಿಪತಿಂ ವಂದೇ ಬ್ರಹ್ಮಣಸ್ಪತಿಸಂಜ್ಞಿತಂ .

ಮಾಂಗಲ್ಯೇಶಂ ಸರ್ವಪೂಜ್ಯಂ ವಿಘ್ನಾನಾಂ ನಾಯಕಂ ಪರಂ .. 17..

ಏಕವಿಂಶತಿ ನಾಮಾನಿ ಗಣೇಶಸ್ಯ ಮಹಾತ್ಮನಃ .

ಅರ್ಥೇನ ಸಂಯುತಾನೈವ ಹೃದಯಂ ಪರಿಕೀರ್ತಿತಂ .. 18..

ಗಂಗೋವಾಚ .

ಏಕವಿಂಶತಿನಾಮ್ನಾಂ ತ್ವಮರ್ಥಂ ಬ್ರೂಹಿ ಸದಾಶಿವ .

ಗಣೇಶಹೃದಯಂ ಯೇನ ಜಾನಾಮಿ ಕರುಣಾನಿಧೇ .. 19..

ಶ್ರೀಶಿವ ಉವಾಚ .

ಗ ಕಾರರೂಪಂ ವಿವಿಧಂ ಚರಾಚರಂ ಣ ಕಾರಗಂ ಬ್ರಹ್ಮ ತಥಾ ಪರಾತ್ಪರಂ .

ತಯೋಃ ಸ್ಥಿತಾಸ್ತಸ್ಯ ಗಣಾಃ ಪ್ರಕೀರ್ತಿತಾ ಗಣೇಶಮೇಕಂ ಪ್ರಣಮಾಮ್ಯಹಂ ಪರಂ ..

20..

(Page ಖಂ. 8 ಅ. 49 ಪಾನ 113)

ಮಾಯಾಸ್ವರೂಪಂ ತು ಸದೈಕವಾಚಕಂ ದಂತಃ ಪರೋ ಮಾಯಿಕರೂಪಧಾರಕಃ .

ಯೋಗೇ ತಯೋರೇಕರದಂ ಸುಮಾನಿನಿ ಧೀಸ್ಥಂ ನತೋಽಹಂ ಜನಭಕ್ತಿಲಾಲಸಂ ..

21..

ಚಿತ್ತಪ್ರಕಾಶಂ ವಿವಿಧೇಷು ಸಂಸ್ಥಂ ಲಿಪ್ತಂ ನ ಲೇಪಾದಿ ವಿವರ್ಜಿತಂ ತಂ .



ಭೋಗೈರ್ವಿಹೀನಂ ತ್ವಥ ಭೋಗಕಾರಂ ಚಿಂತಾಮಣಿಂ ತಂ ಪ್ರಣಮಾಮಿ ನಿತ್ಯಂ ..  
22..

ವಿನಾಯಕಂ ನಾಯಕವರ್ಜಿತಂ ಪ್ರಿಯೇ ವಿಶೇಷತೋ ನಾಯಕಮೀಶ್ವರಾತ್ಮನಾಂ .  
ನಿರಂಕುಶಂ ತಂ ಪ್ರಣಮಾಮಿ ಸರ್ವದಂ ಸದಾತ್ಮಕಂ ಭಾವಯುತೇನ ಚೇತಸಾ ..  
23..

ವೇದಾಃ ಪುರಾಣಾನಿ ಮಹೇಶ್ವರಾದಿಕಾಃ ಶಾಸ್ತ್ರಾಣಿ ಯೋಗೇಶ್ವರ ದೇವಮಾನವಾಃ .  
ನಾಗಾಸುರಾ ಬ್ರಹ್ಮಗಣಾಶ್ಚ ಜಂತವೋ ಥುಂಥಂತಿ ವಂದೇ ತ್ವಥ ಥುಂಥಿರಾಜಕಂ ..  
24..

ಮಾಯಾರ್ಥವಾಚ್ಯೋ ಹಿ ಮಯೂರಭಾವೋ ನಾನಾ ಭ್ರಮಾರ್ಥಂ ಪ್ರಕರೋತಿ  
ತೇನ .  
ತಸ್ಮಾನ್ ಮಯೂರೇಶಮಯೋ ವದಂತಿ ನಮಾಮಿ ಮಾಯಾಪತಿಮಾಸಮಂತಾತ್  
.. 25..

ಯಸ್ಯೋದರಾದ್ವಿಶ್ವಮಿದಂ ಪ್ರಸೂತಂ ಬ್ರಹ್ಮಾಣಿ ತದ್ವಜ್ಜರೇ ಸ್ಥಿತಾನಿ .  
ಅನಂತರೂಪಂ ಜಠರಂ ಹಿ ಯಸ್ಯ ಲಂಬೋದರಂ ತಂ ಪ್ರಣತೋಽಸ್ಮಿ ನಿತ್ಯಂ .. 26..  
ಜಗದ್ಗಲಾಧೋ ಗಣನಾಯಕಸ್ಯ ಗಜಾತ್ಮಕಂ ಬ್ರಹ್ಮಶಿರಃ ಪರೇಶಂ .  
ತಯೋಶ್ಚ ಯೋಗೇ ಪ್ರವದಂತಿ ಸರ್ವೇ ಗಜಾನನಂ ತಂ ಪ್ರಣಮಾಮಿ ನಿತ್ಯಂ .. 27..  
ದೀನಾರ್ಥವಾಚ್ಯಸ್ತಥ ಹೇರ್ಜಗದ್ಗೋ ಬ್ರಹ್ಮಾರ್ಥವಾಚ್ಯೋ ನಿಗಮೇಷು ರಂಬಃ .  
ತತ್ಪಾಲಕತ್ವಾಚ್ಚ ತಯೋಃ ಪ್ರಯೋಗೇ ಹೇರಂಬಮೇಕಂ ಪ್ರಣಮಾಮಿ ನಿತ್ಯಂ .. 28..  
ವಿಶ್ವಾತ್ಮಕಂ ಯಸ್ಯ ಶರೀರಮೇಕಂ ತಸ್ಮಾಚ್ಚ ವಕ್ರಂ ಪರಮಾತ್ಮರೂಪಂ .  
ತುಂಡಂ ತದೇವಂ ಹಿ ತಯೋಃ ಪ್ರಯೋಗೇ ತಂ ವಕ್ರತುಂಡಂ ಪ್ರಣಮಾಮಿ ನಿತ್ಯಂ  
.. 29..

ಮಾತಾ ಪಿತಾಽಯಂ ಜಗತಾಂ ಪರೇಷಾಂ ತಸ್ಯಾಽಪಿ ಮಾತಾ ಜನಕಾದಿಕಂ ನ .  
ಶ್ರೇಷ್ಠಂ ವದಂತೇ ನಿಗಮಾಃ ಪರೇಶಂ ತಂ ಜ್ಯೇಷ್ಠರಾಜಂ ಪ್ರಣಮಾಮಿ ನಿತ್ಯಂ .. 30..  
ನಾನಾ ಚತುಃಸ್ಥಂ ವಿವಿಧಾತ್ಮಕೇನ ಸಂಯೋಗರೂಪೇಣ ನಿಜಸ್ವರೂಪಂ .  
ಪೂರ್ಯಸ್ಯ ಸಾ ಪೂರ್ಣಸಮಾಧಿರೂಪಾ ಸ್ವಾನಂದನಾಥಂ ಪ್ರಣಮಾಮಿ ಚಾತಃ ..  
31..

ಮನೋರಥಾನ್ ಪೂರಯತೀಹ ಗಂಗೇ ಚರಾಚರಾಣಾಂ ಜಗತಾಂ ಪರೇಷಾಂ .  
ಅತೋ ಗಣೇಶಂ ಪ್ರವದಂತಿ ಚಾಶಾಪ್ರಪೂರಕಂ ತಂ ಪ್ರಣಮಾಮಿ ನಿತ್ಯಂ .. 32..  
ವರೈಃ ಸಮಾಸ್ಥಾಪಿತಮೇವ ಸರ್ವಂ ವಿಶ್ವಂ ತಥಾ ಬ್ರಹ್ಮವಿಹಾರಿಣಾ ಚ .  
ಅತಃ ಪರಂ ವಿಪ್ರಮುಖಾ ವದಂತಿ ವರಪ್ರದಂ ತಂ ವರದಂ ನತೋಽಸ್ಮಿ .. 33..  
ಮಾಯಾಮಯಂ ಸರ್ವಮಿದಂ ವಿಭಾತಿ ಮಿಥ್ಯಾಸ್ವರೂಪಂ ಭ್ರಮದಾಯಕಂ ಚ .  
ತಸ್ಮಾತ್ ಪರಂ ಬ್ರಹ್ಮ ವದಂತಿ ಸತ್ಯಮೇನಂ ಪರೇಶಂ ವಿಚಿಂತಂ ನಮಾಮಿ .. 34..

ಚಿತ್ತಸ್ಯ ಪ್ರೋಕ್ತಾ ಮುನಿಭಿಃ ಪೃಥಿವ್ಯೋ ನಾನಾವಿಧಾ ಯೋಗಿಭಿರೇವ ಗಂಗೆ .  
ತಾಸಾಂ ಸದಾ ಧಾರಕ ಏಕ ಏವ ವಂದೇ ಚ ಧರಣೀಧರಮಾದಿಭೂತಂ .. 35..  
ವಿಶ್ವಾತ್ಮಿಕಾ ಬ್ರಹ್ಮಮಯೀ ಹಿ ಬುದ್ಧಿಸ್ತಸ್ಯಾ ವಿಮೋಹಪ್ರದಿಕಾ ಚ ಸಿದ್ಧಿಃ .  
ತಾಭ್ಯಾಂ ಸದಾ ಖೇಲತಿ ಯೋಗನಾಥಸ್ತಂ ಸಿದ್ಧಿಬುದ್ಧೀಶಮಥೋ ನಮಾಮಿ .. 36..  
ಅಸತ್ಯಸತ್ ಸಾಮ್ಯತುರೀಯನೈಜ್ಯಗನಿವೃತ್ತಿರೂಪಾಣಿ ವಿರಚ್ಯ ಖೇಲಕಃ .  
ಸದಾ ಸ್ವಯಂ ಯೋಗಮಯೇನ ಭಾತಿ ತಂ ನಮಾಮ್ಯತೋಽಹಂ ತ್ವಥ  
ಬ್ರಹ್ಮಣಸ್ವತಿಂ .. 37..  
ಅಮಂಗಲಂ ವಿಶ್ವಮಿದಂ ಸಹಾತ್ಮಭಿರಯೋಗಸಂಯೋಗಯುತಂ ಪ್ರಣಶ್ಚರಂ .  
ತತಃ ಪರಂ ಮಂಗಲರೂಪಧಾರಕಂ ನಮಾಮಿ ಮಾಂಗಲ್ಯಪತಿಂ ಸುಶಾಂತಿದಂ .. 38..  
ಸರ್ವತ್ರ ಮಾನ್ಯಂ ಸಕಲಾವಭಾಸಕಂ ಸುಜ್ಞೈಃ ಶುಭಾದಾವಶುಭಾದಿಪೂಜಿತಂ .  
ಪೂಜ್ಯಂ ನ ತಸ್ಮಾನ್ನಿಗಮಾದಿಸಮ್ಮತಂ ತಂ ಸರ್ವಪೂಜ್ಯಂ ಪ್ರಣತೋಽಸ್ಮಿ ನಿತ್ಯಂ ..  
39..  
ಭುಕ್ತಿಂ ಚ ಮುಕ್ತಿಂ ಪ್ರದದಾತಿ ತುಷ್ಣೋ ಭಕ್ತಿಪ್ರಿಯೋ ಯೋ ನಿಜವಿಘ್ನಹಾ ಚ .  
ಭಕ್ತ್ಯಾ ವಿಹೀನಾಯ ದದಾತಿ ವಿಘ್ನಾಂಸ್ತಂ ವಿಘ್ನರಾಜಂ ಪ್ರಣಮಾಮಿ ನಿತ್ಯಂ .. 40..  
ನಾಮಾರ್ಥಯುಕ್ತಂ ಕಥಿತಂ ಪ್ರಿಯೇ ತೇ ವಿಘ್ನೇಶ್ವರಸ್ಯೈವ ಪರಂ ರಹಸ್ಯಂ .  
ತ್ರಿಃ ಸಪ್ತ ನಾಮ್ನಾಂ ಹೃದಯಂ ನರೋ ಯೋ ಜ್ಞಾತ್ವಾ ಪರಂ ಬ್ರಹ್ಮಮಯೋ  
ಭವೇದಿಹ .. 41..  
ಗಂಗೋವಾಚ .  
ನಾಮ್ನಾಂ ಯತ್ ಹೃದಯಂ ಪ್ರೋಕ್ತಂ ತ್ವಯಾ ಬ್ರಹ್ಮಪ್ರದಂ ಪರಂ .  
ನ ತತ್ಪಾನುಭವೋ ಮೇ ತು ತದರ್ಥಂ ವದ ಶಂಕರ .. 42..  
ಶಂಕರ ಉವಾಚ .  
ಮಂತ್ರಂ ಗೃಹ್ಯ ಗಣೇಶಸ್ಯ ಪುರಶ್ಚರಣಮಾರ್ಗತಃ .  
ಭಜ ತಂ ತೇನ ತೇ ಜ್ಞಾನಂ ಭವಿಷ್ಯತಿ ನ ಸಂಶಯಃ .. 43..  
ಹೃದಯಂ ಮಂತ್ರರಾಜಸ್ಯ ಕಥಯಾಮಿ ಸಮಾಸತಃ .  
ಮಂತ್ರ ಏವ ಗಣೇಶಾನೋ ನ ಭಿನ್ನಸ್ತತ್ರ ವರ್ತತೇ .. 44..  
ಗಕಾರೋ ಬ್ರಹ್ಮದೇವಶ್ಚಾಕಾರೋ ವಿಷ್ಣುಃ ಪ್ರಕೀರ್ತಿತಃ .  
ಬಿಂದುಃ ಶಿವಸ್ತಥಾ ಭಾನುರನುನಾಸಿಕಸಂಜ್ಞಿತಃ .. 45..  
ತೇಷಾಂ ಸಂಧಿರ್ಮಹಾಶಕ್ತಿರೇಭಿರ್ಮಂತ್ರಃ ಸ ಉಚ್ಯತೇ .  
ದೇವತಾ ಗಣನಾಥಸ್ತು ತೇಷಾಂ ಸಂಯೋಗಕಾರಕಃ .. 46..  
ತೇಭ್ಯಸ್ತಾರಮಯಂ ವಿಶ್ವಂ ಸಮುತ್ಪನ್ನಂ ಪ್ರಿಯೇ ಪುರಾ .  
ಅತಸ್ತಾರಯುತೋ ಮಂತ್ರೋ ಗಣೇಶೈಕಾಕ್ಷರಾಕೃತಿಃ .. 47..  
ತಾರಃ ಸ ಷಡ್ವಿಧಃ ಪ್ರೋಕ್ತಸ್ತಂ ನಿಬೋಧ ಸರಿದ್ಧರೇ .

ಅಕಾರೋಕಾರಕೌ ಪ್ರೋಕ್ತೌ ಮಕಾರೋ ನಾದಬಿಂದುಕೌ .. 48..  
 ಲೂನ್ಯಂ ವಿದ್ಧಿ ಮಹಾಮಾಯೇ ತತ್ರ ಭೇದಂ ವದಾಮ್ಯಹಂ .  
 ಲೂನ್ಯಂ ದೇಹಿಸ್ವರೂಪಂ ತು ಬಿಂದುದೇಹ ಇತಿ ಸ್ಮೃತಃ .. 49..  
 ತಾಭ್ಯಾಂ ಚತುರ್ವಿಧಂ ವಿಶ್ವಂ ಸ್ಥೂಲಾದಿಭೇದಕಾರಕಂ .  
 ಏತಾದೃಶಂ ವಿಜಾನೀಹಿ ಮಂತ್ರರಾಜಂ ಗಜಾನನಂ .. 50..  
 ಆಗಮೋಕ್ತವಿಧಾನೇನ ಕೃತ್ವಾ ನ್ಯಾಸಾದಿಕಂ ಪುರಾ .  
 ತತೋ ಗಣೇಶ್ವರಂ ಪೂಜ್ಯ ಜಪಂ ಕುರ್ಯಾದ್ವಿಚಕ್ಷಣಃ .. 51..  
 ತದ್ಗಶಾಂಶೇನ ಹೋಮಂ ವೈ ಕುರ್ಯಾದಾಗಮಮಾರ್ಗತಃ .  
 ತದ್ಗಶಾಂಶಮಿತಂ ಪ್ರೋಕ್ತಂ ತರ್ಪಣಂ ಗಣಪಸ್ಯ ಚ .. 52..  
 ತದ್ಗಶಾಂಶಮಿತಂ ದೇವಿ ಮಾರ್ಜನಂ ತದ್ಗಶಾಂಶತಃ .  
 ವಿಪ್ರಾಣಾಂ ಭೋಜನಂ ಪ್ರೋಕ್ತಮೇವಂ ಪಂಚಾಂಗಮುಚ್ಯತೇ .. 53..  
 ಯಥಾವಿಧಿ ಕೃತಂ ಚೈತತ್ ಸದ್ಯೋ ಹಿ ಫಲದಂ ಭವೇತ್ .  
 ಅತಸ್ತ್ವಂ ಮಂತ್ರರಾಜಸ್ಯ ಪಂಚಕಂ ತತ್ ಸಮಾಚರ .. 54..  
 ಏವಮುಕ್ತ್ವಾಽದದಾತ್ಮಸೈವ ಮಂತ್ರಂ ವಿಧಿಸಮನ್ವಿತಂ .  
 ಗಣೇಶಸ್ಯ ಪ್ರಣಮ್ಯೈವ ಮಾಂ ಯಯೌ ಸಾ ತಪೋರ್ಥತಃ .. 55..  
 ಮಯೂರೇಶಂ ಸಮಾಸಾದ್ಯ ಚಕಾರ ತಪಮುತ್ತಮಂ .  
 ಗಂಗಾ ತತ್ತ್ವೈವ ವಿಪ್ರೇಶಾ ಮಂತ್ರಧ್ಯಾನಪರಾಯಣಾ .. 56..  
 ಪುರಶ್ಚರಣಮೇಕಂ ಸಾ ಚಕಾರ ಸರಿತಾಂ ವರಾ .  
 ತತಃ ಪ್ರಸನ್ನತಾಂ ಯಾತೋ ಗಣೇಶೋ ಭಕ್ತವತ್ಸಲಃ .. 57..  
 ತಸ್ಯೈವ ಕೃಪಯಾ ತಸ್ಯಾ ಹೃದಿ ಧ್ಯಾನಂ ಬಭೂವ ಹ .  
 ತೇನೈಕವಿಂಶತಿನಾಮ್ನಾಮರ್ಥಜ್ಞಾ ತತ್ಕ್ಷಣಾದಭೂತ್ .. 58..  
 ತತೋ ಹರ್ಷಯುತಾ ದೇವೀ ತತ್ರ ವಾಸಂ ಚಕಾರ ಸಾ .  
 ನಿತ್ಯಂ ಭಕ್ತಿಸಮಾಯುಕ್ತಾಽಭಜತ್ತಂ ಗಣನಾಯಕಂ .. 59..  
 ಸನಕಾದ್ಯಾ ಊಚುಃ .  
 ಬ್ರಹ್ಮಭೂತಾ ಸರಿಚ್ಛೇಷಾ ಮಯೂರೇಶಂ ಕಥಂ ಪ್ರಭೋ .  
 ಅಭಜತ್ತಸ್ಯ ಮಾರ್ಗಂ ನೋ ಬ್ರೂಹಿ ನಾಥ ನಮೋಽಸ್ತು ತೇ .. 60..  
 ಶಿವ ಉವಾಚ .  
 ಬ್ರಹ್ಮಭೂತೋ ನರೋ ಯೋಗೀ ಗಣೇಶಮಭಜತ್ ಸದಾ .  
 ನವಧಾ ಭಕ್ತಿಭಾವೇನ ತತ್ತರಶ್ಚ ಮಹರ್ಷಯಃ .. 61..  
 ಪುತ್ರಃ ಕಲತ್ರಂ ಜನಕೌ ಸುಹೃದ್ಗಣೋ ದ್ರವ್ಯಂ ಸಖಾ ವೃತ್ತಿಜವಿದ್ಯಯಾ ಯುತಂ .

ಸ್ವರ್ಗಸ್ತು ಮೋಕ್ಷೋ ವಿವಿಧಂ ತ್ವಮೇವ ಮೇ ಸ್ವಾಮೀ ಗುರುವಿಘ್ನಪತಿಃ ಪರಾತ್ಪರಃ  
.. 62..

ಸಾಂಸರ್ಗಿಕಂ ಕಾಯಿಕವಾಚಿಕಂ ಪರಂ ಕರ್ಮಾಚರಂ ಮಾನಸಜಂ ತ್ರಿದೇಹತಃ .  
ಜ್ಞಾನಂ ಹೃದಿಸ್ಥಂ ಚ ಮಯಾ ಪರಾತ್ಪರಂ ವಿಘ್ನೇಶ್ವರಾಯೇತಿ ಸಮರ್ಪಿತಂ ಕಿಲ ..  
63..

(Page ಖಂ. 8 ಅ. 49 ಪಾನ 115)

ಯೋಗಾಕಾರೇಣ ವಿಘ್ನೇಶ ಏಕಾನೇಕಾದಿಸಂಶ್ರಿತಃ .  
ಭುಂಕ್ತೇ ಸ ವಿವಿಧಾನ್ ಭೋಗಾನ್ ಶುಭಾಶುಭಸಮಾಶ್ರಿತಾನ್ .. 64..  
ನಾಹಂ ನರಃ ಸ್ವಯಂ ಸಾಕ್ಷಾತ್ ಕ್ರೀಡತಿ ಗಣನಾಯಕಃ .  
ಸ್ವಾಮಿಸೇವಕಭಾವೇನ ರತೋ ಬ್ರಹ್ಮಣಿ ಶೋಭತೇ .. 65..  
ಅನೇನ ವಿಧಿನಾ ವಿಪ್ರಾ ಭಜಂತೇ ಗಣನಾಯಕಂ .  
ಯೋಗಿನಃ ಶುಕಮುಖ್ಯಾಶ್ಚ ಮುದ್ದಲಾದ್ಯಾ ಮಹರ್ಷಯಃ .. 66..  
ಏತತ್ಸರ್ವಂ ಸಮಾಖ್ಯಾತಂ ಗುಹ್ಯಂ ಗಣಪತೇರ್ಮಯಾ .  
ಹೃದಯಂ ತೇನ ವಿಘ್ನೇಶಂ ತೋಷಯದ್ಧಂ ಮಹರ್ಷಯಃ .. 67..  
ಯಥಾ ದೇಹೇಂದ್ರಿಯಾದ್ಯೇಷು ಮುಖ್ಯಂ ಸ್ವಹೃದಯಂ ಸ್ಮೃತಂ .  
ಯತ್ರ ಜೀವಸ್ವರೂಪೇಣ ತಿಷ್ಠತಿ ಗಣನಾಯಕಃ .. 68..  
ತಥಾ ಗಣಪತೇರೇತತ್ ಹೃದಯಂ ಪರಿಕೀರ್ತಿತಂ .  
ಅತ್ರ ಯೋಗಪತಿಃ ಸಾಕ್ಷಾತ್ತಿಷ್ಠತಿ ಬ್ರಹ್ಮನಾಯಕಃ .. 69..  
ಅನೇನ ಗಣನಾಥಂ ತು ಯಸ್ತೋಷ್ಯತಿ ನರೋತ್ತಮಃ .  
ಸ ಭುಕ್ತ್ವಾ ಸಕಲಾನ್ ಭೋಗಾನಂತೇ ಯೋಗಮಯೋ ಭವೇತ್ .. 70..  
ಏವಂ ಮದೀಯವಾಕ್ಯಂ ತೇ ಶ್ರುತ್ವಾ ಬ್ರಹ್ಮಸುತಾಃ ಪರಂ .  
ಪ್ರಣಮ್ಯ ಮಾಂ ಯಯುಃ ಸರ್ವೇ ಸನಕಾದ್ಯಾಸ್ತಪೋವನಂ .. 71..  
ಏಕಾಕ್ಷರಸ್ಯ ಮಂತ್ರಸ್ಯ ಪಂಚಕಂ ಸೇವ್ಯ ಯೋಗಿನಃ .  
ಗಣೇಶಹೃದಯಂ ಜ್ಞಾತ್ವಾ ಗಾಣಪತ್ಯಾ ಬಭೂವಿರೇ .. 72..  
ತತೋ ನಿತ್ಯಂ ಗಣೇಶಸ್ಯ ಹೃದಯಂ ತೇ ಮಹರ್ಷಯಃ .  
ಜಪಂತಿ ಭಕ್ತಿಸಂಯುಕ್ತಾ ಭ್ರಮಂತಿ ಸ್ವೇಚ್ಛಯೇರಿತಾಃ .. 73..  
ಅತಸ್ತ್ವ ಮಪಿ ಭಾವೇನ ಗಣೇಶಹೃದಯಂ ಪರಂ .  
ಸೇವಸ್ವ ಗಾಣಪತ್ಯೇಷು ತಥಾ ಮುಖ್ಯೋ ಭವಿಷ್ಯಸಿ .. 74..  
ಮುದ್ದಲ ಉವಾಚ .  
ಏವಮುಕ್ತ್ವಾ ಮಹಾನಾಗಂ ಶೇಷಾಯ ಪ್ರದದೌ ಶಿವಃ .  
ಮಂತ್ರಮೇಕಾಕ್ಷರಂ ಸಾಂಗಂ ಸ ಯಯೌ ತಂ ಪ್ರಣಮ್ಯ ಚ .. 75..  
ಸಾಧಯಿತ್ವಾ ಯಥಾನ್ಯಾಯಂ ಹೃದಯಜ್ಞೋ ಬಭೂವ ಹ .

ನಿತ್ಯಂ ಹೃದಯಕೇನೈವ ತುಷ್ಟಾವ ದ್ವಿರದಾನನಂ .. 76..  
 ಗಣೇಶಹೃದಯಂ ಪುಣ್ಯಂ ಶೃಣುಯಾಚ್ಛಾವಯೇನ್ನರಃ .  
 ಈಪ್ಸಿತಂ ಪ್ರಾಪ್ನುಯಾದಂತೇ ಬ್ರಹ್ಮಭೂತೋ ಭವೇದಿದಂ .. 77..  
 ನಿತ್ಯಂ ಪಠೇನ್ನರಶ್ಚೇದಂ ಹೃದಯಂ ಗಣಪಸ್ಯ ಯಃ .  
 ಸ ಗಣೇಶೋ ನ ಸಂದೇಹೋ ದರ್ಶನಾತ್ ಸಿದ್ಧಿದೋ ಭವೇತ್ .. 78..  
 ಪುತ್ರಪೌತ್ರಕಲತ್ರಾದಿ ಲಭತೇ ಪಾಠತೋ ನರಃ .  
 ಧನಂ ಸುವಿಪುಲಂ ಧಾನ್ಯಮಾರೋಗ್ಯಮಚಲಾಂ ಶ್ರಿಯಂ .. 79..  
 ಏಕವಿಂಶತಿವಾರಂ ಯೋ ದಿವಸಾನೇಕವಿಂಶತಿಂ .  
 ಪಠೇದ್ಗಣಪತಿಂ ಚಿಂತ್ಯಂ ಸ ಲಭೇದೀಪ್ಸಿತಂ ಫಲಂ .. 80..  
 ಅಸಾಧ್ಯಂ ಸಾಧಯೇನ್ ಮರ್ತ್ಯೋ ಗಣೇಶಹೃದಯೇನ ಯತ್ .  
 ರಾಜಬಂಧಾತ್ತಿಕಾಲೇಷು ಮೋಚಯೇತ್ ಪಾಠತೋ ವಿಧೇ .. 81..  
 ಮಾರಣೋಚ್ಚಾಟನಾದೀನಿ ವಶ್ಯಮೋಹಾದಿಕಾನಿ ತು .  
 ಅನೇನ ಸಾಧಯೇನ್ಮರ್ತ್ಯಃ ಪರಕೃತ್ಯಂ ಪ್ರಣಾಶಯೇತ್ .. 82..  
 ಸಂಗ್ರಾಮೇ ಜಯಮಾಪ್ನೋತಿ ವೀರಶ್ರೀಸಂಯುತೋ ಭವೇತ್ .  
 ಅಸ್ಯ ಪಾಠೇನ ಭೋ ದಕ್ಷ ನ ಕಿಂಚಿದ್ ದುರ್ಲಭಂ ಭವೇತ್ .. 83..  
 ವಿದ್ಯಾಮಾಯುರ್ಯಶಃ ಪ್ರಜ್ಞಾಮಂಗಹೀನೋಽಂಗಮಾಪ್ನುಯಾತ್ .  
 ಯಂ ಯಂ ಚಿಂತಯತೇ ಮರ್ತ್ಯಸ್ತಂ ತಂ ಪ್ರಾಪ್ನೋತಿ ನಿಶ್ಚಿತಂ .. 84..  
 ನಾನೇನ ಸದೃಶಂ ಕಿಂಚಿತ್ ಶೀಘ್ರಸಿದ್ಧಿಕರಂ ಭವೇತ್ .  
 ಸಾಕ್ಷಾದ್ಗಣಪತೇಃ ಪ್ರೋಕ್ತಂ ಹೃದಯಂ ತೇ ಮಯಾ ವಿಧೇ .. 85..  
 ಗಣೇಶಭಕ್ತಿಹೀನಾಯ ದುರ್ವಿನೀತಾಯ ವಿದ್ವಿಷೇ .  
 ನ ದೇಯಂ ಗಣರಾಜಸ್ಯ ಹೃದಯಂ ವೈ ಕದಾಚನ .. 86..  
 ಗಣೇಶಭಕ್ತಿಯುಕ್ತಾಯ ಸಾಧವೇ ಚ ಪ್ರಯತ್ನತಃ .  
 ದಾತವ್ಯಂ ತೇನ ವಿಘ್ನೇಶಃ ಸುಪ್ರಸನ್ನೋ ಭವಿಷ್ಯತಿ .. 87..  
 ಮಹಾಸಿದ್ಧಿಪ್ರದಂ ತುಭ್ಯಂ ಕಥಿತಂ ಗಣಪಸ್ಯ ಚ .  
 ಹೃದಯಂ ಕಿಂ ಪುನಃ ಶ್ರೋತುಮಿಚ್ಛಸಿ ತ್ವಂ ಪ್ರಜಾಪತೇ .. 88..  
 .. ಓಂ ತತ್ರದಿತಿ ಶ್ರೀಮದಾಂತ್ಯೇ ಪುರಾಣೋಪನಿಷದಿ ಶ್ರೀಮನ್ಮೌದ್ಗಲೇ  
 ಮಹಾಪುರಾಣೇ  
 ಅಷ್ಟಮೇ ಖಂಡೇ ಧೂಮ್ರವರ್ಣಚರಿತೇ ಗಣೇಶಹೃದಯಕಥನಂ ನಾಮೈಕೋನಪಂಚಾಶತ್ತವ  
 .. 8.49

8.50 ಫಲಶ್ರುತಿವರ್ಣನಂ ನಾಮ ಪಂಚಾಶತ್ತಮೋಽಧ್ಯಾಯಃ

.. ಶ್ರೀಗಣೇಶಾಯ ನಮಃ ..

ದಕ್ಷ ಉವಾಚ .

ಯೋಗಿದ್ಯೇಯಂ ಗಣೇಶಸ್ಯ ರೂಪಂ ಸರ್ವತ್ರ ಸಮ್ಮತಂ .

ಧ್ಯಾತುಂ ತ್ವಯೋಗಿಭಿಃ ಶಕ್ಯಂ ಪ್ರತ್ಯಕ್ಷಂ ನಾತ್ರ ಸಂಶಯಃ .. 1..

ಕಥಂ ವೇದಾದಿಷು ಪ್ರೋಕ್ತಂ ಯೋಗಿದ್ಯೇಯಮನುತ್ತಮಂ .

ವದ ತತ್ ಕಾರಣಂ ವಿಪ್ರ ಸಂಶಯಸ್ಯಾಪನುತ್ತಯೇ .. 2..

ಮುದ್ದಲ ಉವಾಚ .

ಅಯೋಗಿನೋ ಗಣೇಶಾನಂ ಪಂಚಭೂತಮಯಂ ಪ್ರಭುಂ .

ಜಾನಂತಿ ಸರ್ವತುಲ್ಯಂ ತಂ ದೇಹಧಾರಿಣಮಂಜಸಾ .. 3..

ನ ತೇಷಾಂ ಹೃದಯೇ ದಕ್ಷ ರೂಪಂ ಯೋಗಮಯಂ ಪರಂ .

ಶೋಭತೇ ಗಣರಾಜಸ್ಯ ಯೋಗಾಕಾರಮಪಿ ಸ್ಫುಟಂ .. 4..

ಯೋಗಿನಸ್ತಂ ವಿಶೇಷೇಣ ಜಾನಂತಿ ಯೋಗರೂಪಿಣಂ .

ತತ್ರ ಭೇದಂ ಪ್ರವಕ್ಷ್ಯಾಮಿ ಶೃಣುಷ್ಟೈಕಾಗ್ರಮಾನಸಃ .. 5..

ಸಮಷ್ಟಿವ್ಯಷ್ಟಿರೂಪಾಖ್ಯಂ ಬ್ರಹ್ಮ ವೇದೇ ಪ್ರಕೀರ್ತಿತಂ .

ಕುಂಭಸ್ಥಲೇ ಗಣೇಶಸ್ಯ ಪಶ್ಯಂತಿ ತನ್ಮಯೇ ಚ ತೇ .. 6..

ತ್ರಿವಿಧಂ ವಿವಿಧಂ ದಕ್ಷ ತ್ರಿನೇತ್ರೇ ಸಂಗತಂ ಮಹಃ .

ಪಶ್ಯಂತಿ ಯೋಗಿನಸ್ತಸ್ಯ ಗಣೇಶಸ್ಯ ಮಹಾತ್ಮನಃ .. 7..

ಮಹಾಕಾರಣರೂಪಾ ತು ಶುಂಡಾ ತಸ್ಯ ಪ್ರಕೀರ್ತಿತಾ .

ಬಿಂದುಃ ಕಂಠಸ್ತಥಾ ದಂತಃ ಸೋಽಹಂ ಮಾತ್ರಾತ್ಮಕಃ ಸ್ಮೃತಃ .. 8..

ಬೋಧರೂಪಂ ಗಣೇಶಸ್ಯ ಜಠರಂ ಸಾಂಖ್ಯವಾಚಕೌ .

ಕರ್ಣೌ ಚತುರ್ವಿಧಂ ಬ್ರಹ್ಮ ಚತುರ್ಭುಜಮಯಂ ಸ್ಮೃತಂ .. 9..

ಮಾಯಾಮೋಹಯುತಂ ಬ್ರಹ್ಮ ಮೋಹಹೀನಂ ಸುಸಾಕ್ಷಿಕಂ .

ದ್ವೌ ಪಾದೌ ಗಣರಾಜಸ್ಯ ಪಶ್ಯಂತಿ ಯೋಗಿನಃ ಕಿಲ .. 10..

ಸಂಹಾರಾಖ್ಯಂ ಚ ಯದ್ಬ್ರಹ್ಮ ಪರಶುಸ್ತಸ್ಯ ಶೋಭನಃ .

ನಿಯಂತ್ರಾಖ್ಯಂ ತಥಾ ದಕ್ಷ ಅಂಕುಶಶ್ಚ ಮಹಾತ್ಮನಃ .. 11..

ಕಮಲಂ ಸೃಷ್ಟಿರೂಪಾಖ್ಯಂ ಪಾಶಂ ಮೋಹಮಯಂ ಪರಂ .

ಬಂಧಮೋಕ್ಷಾತ್ಮಕಂ ಹಂತ ದುಷ್ಟನಾಶಕರಂ ಮುದಾ .. 12..

ಅಭಯಂ ಭಕ್ತಜಾತಿಭ್ಯೋ ರಕ್ಷಕಂ ವಾಂಛಿತಪ್ರದಂ .

ವರಂ ಸಕಾಮಕಾನಾಂ ತು ಕಾಮದಂ ತಂ ವದಂತಿ ತೇ .. 13..

ಚಿಂತಾಮಣಿಂ ಮಣಿಂ ತತ್ರ ಭುಕ್ತಿಮುಕ್ತಿಪ್ರದಂ ಪರಂ .

ಅಕ್ಷೀಣತೇಜಸಂ ಚಂದ್ರಮಮೃತಂ ಬ್ರಹ್ಮ ನಿಶ್ಚಿತಂ .. 14..  
 ಸ್ವಾನಂದಾಖ್ಯಂ ಪರಂ ಬ್ರಹ್ಮ ತದೇವ ನಗರಂ ಪ್ರಭೋಃ .  
 ಇಕ್ಷುಸಾಗರರೂಪಂ ಚ ರಸಾಣಾಂ ಬ್ರಹ್ಮ ಕಥ್ಯತೇ .. 15..  
 ಪಂಚಚಿತ್ತಮಯೀ ಬುದ್ಧಿಸ್ತತ್ಪ್ರಶ್ವರ್ಯಭ್ರಮಾತ್ಮಿಕಾ .  
 ಸಿದ್ಧಿರ್ಮಾಯೇ ವದಂತ್ಯೇವ ಯೋಗಿನೋ ಯೋಗಭಾವತಃ .. 16..  
 ಮೂಷಕಂ ವ್ಯಾಪಕಾಖ್ಯಂ ಚ ಪರಂ ಪಶ್ಯಂತಿ ವಾಹನಂ .  
 ಧರ್ಮಾಧರ್ಮೌ ಗಣೇಶಸ್ಯೋರಃಪೃಷ್ಠೇ ಪಾರ್ಶ್ವಗೇ ಕಿಲ .. 17..  
 ಶುಭಾಶುಭೇಽಥ ರೋಮಾಣಿ ಓಷಧ್ಯಶ್ಚ ಪ್ರಕೀರ್ತಿತಾಃ .  
 ಕಲ್ಪಾ ಉನ್ನೇಷಣಂ ತಸ್ಯ ನಿಮೇಷಣಂ ಪ್ರಜಾಪತೇ .. 18..  
 ಲಕ್ಷಲಾಭೌ ಸುತೌ ತಸ್ಯ ಸರ್ವಕಾರ್ಯಪ್ರವರ್ತಕೌ .  
 ಯಾದೃಶಂ ಕ್ರಿಯತೇ ಲಕ್ಷ್ಯಂ ತಾದೃಶಂ ಫಲಮಶ್ನುತೇ .. 19..  
 ಇತ್ಯಾದಿ ವಿವಿಧಂ ತಸ್ಯ ಬ್ರಹ್ಮಾಕಾರಂ ನ ಸಂಶಯಃ .  
 ಸರ್ವಂ ತೇನ ಗಣಾಧ್ಯಕ್ಷೋ ಬ್ರಹ್ಮಣಸ್ವತಿರುಚ್ಯತೇ .. 20..  
 ಯೋಗಿನಃ ಶುಕಮುಖ್ಯಾಸ್ತಂ ಧ್ಯಾಯಂತೇ ದೇಹಧಾರಿಣಂ .  
 ಬ್ರಹ್ಮರೂಪಂ ಸುಸಾಕಾರಂ ನಿರಾಕಾರಮಯಂ ವಿಭುಂ .. 21..  
 ಸಗುಣಂ ಕಂಠಪರ್ಯಂತಂ ನಿರ್ಗುಣಂ ಗಜವಾಚಕಂ .  
 ಮಸ್ತಕಂ ಚ ತಯೋರ್ಯೋಗೇ ಯೋಗಂ ಜಾನಂತಿ ವಿಘ್ನಪಂ .. 22..  
 ಯೋಗಿಧ್ಯೇಯಮತೋ ವೇದಾದಿಷು ಸಂಕಥಿತಂ ವಿಧೇ .  
 ರೂಪಂ ಗಣಪತೇಃ ಪ್ರೋಕ್ತಂ ಯೋಗಾಕಾರಂ ಸ್ವಭಾವತಃ .. 23..  
 ದಕ್ಷ ಉವಾಚ .  
 ಮೂಷಕೋ ವಾಹನಂ ತಸ್ಯ ಕಥಂ ಬಭೂವ ವಿಪ್ರಪ .  
 ತನ್ನೇ ಬ್ರೂಹಿ ವಿಶೇಷೇಣ ಸರ್ವಜ್ಞೋಽಸಿ ಕೃಪಾನಿಧೇ .. 24..  
 ಮುದ್ದಲ ಉವಾಚ .  
 ಮಾಯಯಾ ವ್ಯಾಪಕಂ ಬ್ರಹ್ಮಾ ಮೋಹ್ಯ ನಾನಾಜನಾನ್ ಪರಾನ್ .  
 ಭುಂಕ್ತೇ ಭೋಗಾಂಸ್ತತ್ಕೃತಾಂಸ್ತಚ್ಛುಭಾಶುಭವಿವರ್ಜಿತಂ .. 25..  
 (Page ಖಂ. 8 ಅ. 50 ಪಾನೆ 117)  
 ಮುಷಸ್ತೇಯೇ ಸಮಾಖ್ಯಾತೋ ಧಾತುಃ ಸ ಏವ ಮೂಷಕಃ .  
 ವ್ಯಾಪಕಶ್ಚೌರವತ್ ಸರ್ವಾನ್ ಭುಂಕ್ತೇ ಮೋಹ್ಯ ಹೃದಿ ಸ್ಥಿತಃ .. 26..  
 ತಪಸಾಽಽರಾಧಿತಸ್ತೇನ ವ್ಯಾಪಕೇನ ಗಜಾನನಃ .  
 ಪ್ರಸನ್ನೋ ವಾಹನಂ ಚಕ್ರೇ ತತ್ಪ್ರೀತಿವರ್ಧನಾರ್ಥತಃ .. 27..  
 ಏತತ್ಸರ್ವಂ ಸಮಾಖ್ಯಾತಂ ಧೂಮ್ರವರ್ಣಚರಿತ್ರಕಂ .  
 ನಾನಾಖ್ಯಾನಸಮಾಯುಕ್ತಂ ಸರ್ವಸಿದ್ಧಿಪ್ರದಾಯಕಂ .. 28..

ಯ ಇದಂ ಶ್ರಾವಯೇದ್ವಕ್ಷ ಶೃಣುಯಾದ್ವಾ ಪಠೇನ್ನರಃ .  
 ಸ ಸರ್ವಸುಖಸಂಯುಕ್ತೋಽತೇ ಬ್ರಹ್ಮಣಿ ಗತೋ ಭವೇತ್ .. 29..  
 ನಾನೇನ ಸದೃಶಂ ಕಿಂಚಿತ್ ಸರ್ವಸಿದ್ಧಿಕರಂ ಪರಂ .  
 ಯತ್ರ ಸಾಕ್ಷಾದ್ಗಣೇಶಾನಃ ಕೀರ್ತ್ಯತೇ ಧೂಮ್ರವರ್ಣಕಃ .. 30..  
 ಯಂ ಯಮಿಚ್ಛತಿ ತಂ ತಂ ಸ ಲಭೇದನೇನ ನಿಶ್ಚಿತಂ .  
 ಶ್ರವಣೇನ ನ ಸಂದೇಹೋ ಮಾನವಃ ಶುಭಮಶ್ನುತೇ .. 31..  
 ಲೇಖಯಿತ್ವಾ ಗೃಹೇ ಯಸ್ತು ಪೂಜಯೇತ್ ಪುಸ್ತಕಂ ನರಃ .  
 ನ ತತ್ರ ರಾಕ್ಷಸಾದಿಭ್ಯೋ ಭಯಂ ಭವತಿ ಕರ್ಹಿಚಿತ್ .. 32..  
 ಭೋಗಾನ್ ಭುಕ್ತ್ವಾ ಸ ವಿವಿಧಾನ್ ಪುತ್ರಪೌತ್ರಸುಹೃದ್ ವೃತಃ .  
 ಅಂತೇ ಸ್ವಾನಂದಗೋ ಭೂತ್ವಾ ಗಣೇಶೇ ತನ್ಮಯೋ ಭವೇತ್ .. 33..  
 ಧರ್ಮಾರ್ಥಕಾಮಮೋಕ್ಷಾಣಾಂ ದಾಯಕಃ ಶ್ರವಣೇನ ಚ .  
 ಪಠನೇನ ನ ಸಂದೇಹಃ ಖಂಡೋಽಯಂ ಧೂಮ್ರವರ್ಣಕಃ .. 34..  
 ತೀರ್ಥಾನಿ ವಿವಿಧಾನ್ಯೇವ ತಪಃ ಕುರ್ಯಾನ್ನರೋತ್ತಮಃ .  
 ವಿವಿಧಂ ತತ್ ಫಲಂ ಸದ್ಯ ಅಸ್ಯ ಶ್ರವಣತೋ ಲಭೇತ್ .. 35..  
 ಇಷ್ಟಾಪೂರ್ತಾದಿಕಂ ಯಸ್ತು ಕುರ್ಯಾತ್ ಯಾತ್ರಾದಿಕಾರ್ಚನಂ .  
 ವಿವಿಧಂ ಸ ಲಭೇತ್ ಪುಣ್ಯಮಸ್ಯ ಶ್ರವಣತೋ ನರಃ .. 36..  
 ಬಹುನಾಸತ್ರ ಕಿಮುಕ್ತೇನ ನಾನೇನ ಸದೃಶಂ ಪರಂ .  
 ಕಿಂಚಿನ್ನಾನಾವಿಧೇಷ್ಟೇವ ಸಾಧನೇಷು ಪ್ರಜಾಪತೇ .. 37..  
 ಯತ್ರ ಯೋಗಪತಿಃ ಸಾಕ್ಷಾದ್ವರ್ಣ್ಯತೇ ಧೂಮ್ರವರ್ಣಕಃ .  
 ತೇನ ಕಿಂ ತುಲ್ಯತಾಂ ಯಾಂತಿ ವಿಚಾರಯ ಮಹಾಮತೇ .. 38..  
 ಸರ್ವಸಿದ್ಧಿಕರಂ ಪೂರ್ಣಂ ಕಥಿತಂ ತೇ ಚರಿತ್ರಕಂ .  
 ಧೂಮ್ರವರ್ಣಸ್ಯ ಸಂಕ್ಷೇಪಾದ್ಯಧಾಮತಿ ಪ್ರಮಾಣತಃ .. 39..  
 ವಿಸ್ತರೇಣ ಶಿವಾದ್ಯಾಶ್ಚ ವೇದಾ ಯೋಗಿನ ಏವ ಚ .  
 ನ ಸಮರ್ಥಾ ಭವಂತೀಹ ತತ್ರ ಕೋಽಹಂ ಪ್ರಜಾಪತೇ .. 40..  
 ಅಧುನಾ ತ್ವಂ ಗಣೇಶಾನಂ ಭಜ ಯತ್ನಪರಾಯಣಃ .  
 ಅಥವಾ ಶ್ಲೋತುಮಿಚ್ಛಾ ತೇ ವದತಾಂ ಕಥಯಾಮ್ಯಹಂ .. 41..  
 ಸೂತ ಉವಾಚ .  
 ಏವಮುಕ್ತ್ವಾ ಮಹಾಯೋಗೀ ತೂಷ್ಟಿಂ ಮುದ್ದಲ ಆದಧೇ .  
 ದಕ್ಷೋ ಹೃಷ್ಟಮನಾಸ್ತಂ ತು ಪ್ರಣನಾಮ ಕೃತಾಂಜಲಿಃ .. 42..  
 ಧೂಮ್ರವರ್ಣಚರಿತ್ರಂ ತು ಕಥಿತಂ ತೇ ಮಹಾಮುನೇ .  
 ಯಥಾ ದಕ್ಷಾಯ ತೇನೈವ ಕಥಿತಂ ತಾದೃಶಂ ಪರಂ .. 43..  
 ಸರ್ವಸಿದ್ಧಿಕರಂ ಚಿತ್ರಂ ನಾನಾಖ್ಯಾನಸಮನ್ವಿತಂ .



ಶ್ರುತಂ ತ್ವಯಾ ಮಹಾಭಾಗ ಕಿಂ ಭೂಯಃ ಶ್ರೋತುಮಿಚ್ಛಸಿ .. 44..

.. ಓಂ ತತ್ಸದಿತಿ ಶ್ರೀಮದಾಂತ್ಯೇ ಪುರಾಣೋಪನಿಷದಿ ಶ್ರೀಮನ್ಮೌದ್ಗಲೇ  
ಮಹಾಪುರಾಣೇ

ಅಷ್ಟಮೇ ಖಂಡೇ ಧೂಮ್ರವರ್ಣಚರಿತೇ ಫಲಶ್ರುತಿವರ್ಣನಂ ನಾಮ ಪಂಚಾಶತ್ತಮೋಽಧ್ಯಾಯಃ


.. 8.50

.. ಶ್ರೀಗಜಾನನಾರ್ಪಣಮಸ್ತು ..


.. ಇತಿ ಶ್ರೀಮುದ್ದಲಪುರಾಣೇ ಅಷ್ಟಮಃ ಖಂಡಃ ಸಮಾಪ್ತಃ ..

Proofread by Yash Khasbage

---

——  
*MudgalapurAna Khanda 8 Dhumravarnacharitam*

pdf was typeset on September 18, 2023

——  
Please send corrections to [sanskrit@cheerful.com](mailto:sanskrit@cheerful.com)

